

पातञ्जल-योगदर्शनम्

तत्त्ववैशारदीसंवलित-व्यासभाष्यसमेतम्

श्रीरामशंकरभट्टाचार्यः

पातञ्जल-योगदर्शनम्

तत्त्ववैशारदीसंवलित-व्यासभाष्यसमेतम्

सांख्ययोगविद्याविवरणपरया पातञ्जलशास्त्र-
परिचयात्मिकया भूमिकया अनुक्रमण्या च
विभूषितम्

सम्पादकः

कापिलाश्रमीयपातञ्जलयोगदर्शनकारलब्धयोगविद्यः

श्रीरामशंकरभट्टाचार्यः (व्याकरणाचार्यः, एम० ए०, पी एच० डी०),
अनुसन्धानसहायको भूतपूर्वः (पौराणिकभूगोलकोशकर्मणि काशीहिन्दूविश्व-
विद्यालये; पुराणविषयानुक्रमणीकर्मणि काशिराजन्यासे च); भूतपूर्वोऽध्यापकः
(काशीस्थटीकमाणीसंस्कृतमहाविद्यालये); भूतपूर्वः सम्पादकः (सनातन-
धर्मप्रचारक—‘सिद्धान्त’-पत्रस्य); विशेषज्ञसमिति-सदस्यरूपेण मनोनीतः
(केन्द्रीयहिन्दीनिदेशालयाधीन-पारिभाषिकशब्दनिर्माणकर्मणि); व्याकरण-
पुराण-दर्शनग्रन्थानां सम्पादकोऽनुवादकः प्रणेता च ।

भारतीय विद्या प्रकाशन

२२/३९ पंचगंगाघाट

वाराणसी ।

भारतीय विद्या प्रकाशन

१२/३९ पंचगंगाघाट

वाराणसी

मूल्य

१०-००

मुद्रक—

गौरीशंकर प्रेस

मध्यमेश्वर, वाराणसी

समर्पणम्

पातञ्जलमहाभाष्योत्तानता न्यायदृष्टितः ।
मया प्रविदिता सम्यग् यस्याध्यापनगौरवात् ॥
तस्मै श्रीरघुनाथाय शस्त्रिणे शब्द-चुञ्चवे ।
समर्प्यते श्रद्धयेदं श्रीपातञ्जलदर्शनम् ॥

संस्कृत

१. कुरुक्षेत्रात् अथ दशरथायुधदानम्
॥ शत्रुपक्षेऽपि दत्तं युधामन्युवेभ्यः
॥ विष्णुना विष्णुः शत्रुपक्षेऽपि
॥ दत्तं युधामन्युवेभ्यः विष्णुः विष्णुः

योगिवराणां दार्शनिक-मूर्धन्यानां
म० म० गोपीनाथकविराजमहाभागानाम्

आशीर्वादः

The new edition of the Patanjala Yogasutra with the commentary of Vyasa and the Tattvavaisaradi of Vacaspati Misra, under the editorial supervision of Pt. Ram Shankar Bhattacharya has been received by me. It has impressed me as an exquisite and brilliant attempt in view of the fact that it has aimed at ensuring the accuracy of the text and specially on account of the learned introduction prefixed to it consisting of 93 pages. The Introduction deals with numerous topics relevant to the subject, a knowledge of which is deemed essential for a proper understanding, not only of the present text but also of the Yoga-Sastra as a whole. Though it may not be possible for every one to be in perfect accord with every thing that the writer has said, there is no doubt that the Introduction bears in it an unmistakable evidence of wide reading, sound scholarship, critical discernment and sometimes rare insight. I am confident that it will remove to a great extent a longfelt want in connection with the study of Yoga.

Varanasi, }
26. 5. 1963. }

GOPINATH KAVIRAJ

मुद्रणाशुद्धि-संशोधनम् (भूमिकायाम्)

पृष्ठम्	पङ्क्तिः	अशुद्धः पाठः	शुद्धः पाठः
५	५	तथा	शास्त्रं (आकरस्थलं तु १२।१०५ इति)
६	७	मार्जिता	मृष्टा
७	७	काय	कार्य
८	४	न	नु
९	७	नम्	ना
९	२६	ष्यते	प्यते
१६	१०	भुक्तानि	भूतानि
१६	१३	त्यागान्तरं	त्यागानन्तरं
२४	४	यतो	यतः
३०	१	दिष्टमादौ	दिष्टाऽदौ
३१	१३	कल	काल
३१	२८	यति	यन्ति
३२	१	त्रास्यपि	त्रस्यापि
३९	१९	योगा	योग
४२	१६	अतो	अतः
४६	१२	भावावा	भावा
४७	२८	क्वचिञ्च	क्वचिच्च
५६	४	सदृशेव	सदृश्येव
५७	२५	वादमेव लक्षितम्	वाद एव लक्षित इति भिक्षुः
५७	३१	sohhy	sophy
६२	१३	पेकम्	पेयम्
६३	१५	नामासु	नामसु
६४	१६	तथाप	तथापि
६४	२०	विहिता	विहिता
७२	२७	प्रतिप्रतिपादितम्	प्रतिपादितम्
९१	६	व्यानो	व्यानो

क्वचित् 'तत्त्व'-स्थले 'तत्त्व'-पाठो मुद्रितः ।

ॐ नमः परमर्षये

सम्पादकीया निवेदना

अथेह स्मारं स्मारं गुरोर्गिरो यथाबुद्धि सम्पादितं पातञ्जलयोगदर्शनम् । वंगाक्षरमुद्रितानि देवनागराक्षरमुद्रितानि च प्रायेण सर्वाणि योगदर्शनसंस्करणानि व्यवहृतान्यस्माभिः । तत्त्ववैशारदीपाठश्च यत्नतः संशोधितः, विरामचिह्नानि च सर्वत्र स्थापितानि । यत्र च 'इत्युक्तं प्राग्' इत्येतादृशं वाक्यं मिश्रेणोक्तं, तत्र पूर्वसन्दर्भस्य निर्देशोऽपि कृतः । उद्धृतानां वचसामाकरस्थलानि प्रायेण सर्वत्र निर्दिष्टानि । भाष्य-तत्त्ववैशारदीगत-वचनाकरनिर्देशविषये भूमिकायां विचारितम् । यत्र त्वाकरश्लोके भूयान् पाठभेदोऽवलोक्यते, तत्र 'तुल०' (तुलना कार्या) इति शब्दो व्यवहृतः । भाष्यटीकाधृत-पुराणादिश्लोकानुपूर्वी मुद्रितपुराणादिषु सर्वत्र न समानोपलभ्यते—इति विज्ञेयम् । या चातिविशदा अनुक्रमणीह संयुक्ता, साऽत्युपकारिणी भवेदित्याशास्महे वयम् ।

पातञ्जलयोगविषये यदस्माकं वक्तव्यम्, तत् सर्वं युक्तितो भूमिकायां विवृतम् । भूमिकेयं समासतः प्रणीता, ग्रन्थान्तरे भूमिकोक्ता विषया विशदीकरिष्यन्ते^१ ।

१. भूमिकायां बहवो विषया न विशदीकृताः । ते च मत्प्रणीतेषु ग्रन्थान्तरेषु द्रष्टव्याः । अप्रकाशिताश्चेमे ग्रन्थाः—१ सांख्ययोगीयम् [श्लोकमयो ग्रन्थः, सांख्य-योगीयाः पदार्था युक्तितः प्रतिपादिताः], २—भक्तिकौस्तुभः [श्लोकमयो ग्रन्थः, अकृत्रिमार्षी भक्तिरत्र प्रतिपादिता], ३—सांख्यविद्या [हिन्दीभाषामया निबन्धा भूततन्मात्रादिविवेचनपरा इह संकलिताः], ४—योगविद्या [कर्म-चित्त-संस्कार-योगाङ्गादिपरायणा हिन्दीभाषामया निबन्धा अत्र संकलिताः], ५—काललुप्ता सांख्ययोगविद्या [पञ्चशिखहारीतदेवलाद्युक्तानां दर्शनेतिहासपुराणस्मृतिनिबन्ध-ग्रन्थादिदर्शितानां सांख्ययोगप्रतिपादकवचनानां संकलनं व्याख्या च], ६—सांख्य-कारिका का प्रसंख्यान भाष्य [सांख्यकारिकोक्तयुक्तीनां मौलिकी व्याख्या, सांख्यमतदूषणपरिहारश्च], ७—Dharana-Sutram (Sutras in Sanskrit with a Commentary in English; वेदान्तसांख्य-न्यायादीनां बौद्धजैनादीनां शाक्तशैवादीनां च धारणालक्षणादीनि संकलितानि) ।

(आ)

यदि कश्चित् संख्यावान् भूमिकायाः खण्डनं कुर्यात्, तर्हि स्वपक्षस्थापनमहं करिष्यामीति निवेद्यते ।

ग्रन्थसम्पादनकर्मणि उपकृतोऽहं बहुधा बहुभिः । प्रूफादिसंशोधन-
कर्मणि मित्रवर्येण सम्पादनकलाकुशलेनानेकशास्त्रविदा श्रीगोविन्दनरहरिवैजा-
पुरकरमहोदयेन महत् साहाय्यमाचरितम् । शुद्धप्रतिलिपिकरणे श्रीरमापदचक्र-
वर्ति-गोपालशर्मभ्यां मदन्तेवासिभ्यां महान् प्रयासो विहित इति ताभ्यामपि
सस्नेह-धन्यवादः प्रदीयते । एतादृशजटिल-ग्रन्थप्रकाशकाय भारतीयज्ञान-
प्रचारकामिणे 'भारतीयविद्याप्रकाशना'धिकारिणे चापि बहुशो धन्यवादा
दीयन्ते—ग्रन्थान्तरप्रकाशने चापि तस्य सन्मतिः स्यादिति । अतिश्रमी
ग्रन्थमुद्राकरोऽपि धन्यवादाहः । एषामुपकारजातं कृतज्ञेन मया स्वीकरणीयमेव ।

“न हि किञ्चिदपूर्वमत्र वाच्यं न च संग्रन्थन-कौशलं ममास्ति ।
अत एव न मे परार्थचिन्ता स्वमनो वासयितुं कृतं मयेदम् ॥
मम तावदनेन यातु वृद्धिं कुशलं भावयितुं प्रसादवेगः ।
अथ मत्समधातुरेव पश्येदपरोऽप्येनमतोऽपि सार्थकोऽयम्” ॥

अक्षयतृतीया
२६—४—१९६३
१५१ ए. शिवाला, वाराणसी।

विद्वदनुचरः
श्री रामशंकर भट्टाचार्यः

भूमिकादिप्रयुक्त-संक्षिप्तशब्दानां विवरणम्

अ०—अध्यायः

अथर्व०—अथर्ववेदः (शौनकशाखा)

अनु०—अनुशासनपर्व (महाभारतस्य)

अष्टा०—अष्टाध्यायी

आदि०—आदिपर्व (महाभारतस्य)

आ० ध० सू०—आपस्तम्बधर्मसूत्रम्

ई०—ईसवीयवत्सरः, ख्रीष्टाब्दः

ऋग्०—ऋक्संहिता शाकलशाखीया

उप०—उपनिषत्

ऐ० आ०—ऐतरेयारण्यकम्

का०—कारिका

गी०—गीता

छा०—छान्दोग्योपनिषत्

टी०—टीका

तत्त्वकौ०—तत्त्वकौमुदी

तत्त्ववै०—तत्त्ववैशारदी

तुल०—तुलना कार्या

तै० आ०—तैत्तिरीयारण्यकम्

तै० उप०—तैत्तिरीयोपनिषत्

तै० ब्रा०—तैत्तिरीयब्राह्मणम्

तै० सं०—तैत्तिरीयसंहिता

द्र०—द्रष्टव्यम्

धा० पा०—धातुपाठः (क्षीरतरङ्गिणी)

ध० सू०—धर्मसूत्रम्

न्या० वा० ता० टी०—न्यायवार्त्तिकतात्पर्यटीका

न्यायवा०—न्यायवार्त्तिकम्

पु०—पुराणम्

पृ०—पृष्ठम्

प्रक०—प्रकरणम्

बृ०, बृहदा०—बृहदारण्यकोपनिषत्

ब्र० सू०—ब्रह्मसूत्रम्, वेदान्तदर्शनम्

ब्रह्माण्ड०—ब्रह्माण्डपुराणम्

ब्रा०—ब्राह्मणम्

भ० गी०—भगवद्गीता

भा०—भाष्यम्

भाग०—भागवतम्

मत्स्य०—मत्स्यपुराणम्

मनु०—मनुस्मृतिः

यजुः०—याजुषमाध्यन्दिनसंहिता

याज्ञ०—याज्ञवल्क्यस्मृतिः

यो०—योगसूत्रम्

योगवा०—योगवार्त्तिकम्

लिङ्ग०—लिङ्गपुराणम्

वन०—वनपर्व (महाभारतस्य)

वाक्यप०—वाक्यपदीयम्

वायु०—वायुपुराणम्

विव०—विवरणटीका (व्यासभाष्यस्य)

वृ०—वृत्तिः

वै० वा० इ०—वैदिक वाङ्मय का इतिहास

व्या०—व्याख्या

व्या० शा० इ०—संस्कृत व्याकरण शास्त्र का इतिहास

शत०—शतपथब्राह्मणम्

शान्ति०—शान्तिपर्व (महाभारतस्य)

शां० भा०—शांकरभाष्यम्

शारीरक०—शारीरकभाष्यम् (शंकरकृतम्)

श्लो०—श्लोकः

श्वे० उ०, श्वेताश्व०—श्वेताश्वतरोपनिषत्

सं० व्या० इ०—संस्कृत व्याकरणशास्त्र का इतिहास

संस्क०—संस्करणम्

सां०—सांख्यम्

सां० द० इ०—सांख्यदर्शन का इतिहास

सू०—सूत्रम्

स्मृ०—स्मृतिः

हठयो०—हठयोगप्रदीपिका

H. Dh. S—History of Dharmasastra.

H. I. P—History of Indian Philosophy.

I. H. Q.—Indian Historical Quarterly.

I. P—Indian Philosophy.

O. D. S. S. T—Origin and Development of the
Samkhya System of Thought.

S. B. S.—Sarasvati Bhavana Studies.

॥ ॐ आदिविदुषे कपिलाय नमः ॥

भूमिका

ऐश्वर्यज्ञानवैराग्यधर्मरूपविभास्वते ।
रुद्राय विष्णवे काय नम आदिशरीरिणे ॥ १ ॥
अशेषसांख्ययोगार्थप्रवक्ताऽमितधीर्ऋषिः ।
धर्ममेघान्वितः शान्तो जयतु श्रीपतञ्जलिः ॥ २ ॥

प्रथमं प्रकरणम्

सांख्ययोगविद्या, तस्या महत्त्व-प्रचार-ह्लासाश्च

सांख्ययोगविद्या—इह^१ खलु भगवान् सिद्धेश्वरः सांसिद्धिकज्ञानवैराग्यै-
श्वर्यसम्पन्नो विवेकख्यातिपरवैराग्यनिरोधशीलः परमर्षिः कपिलः सांख्यविद्याया-
स्तदनुगतयोगविद्यायाश्च आदिमः प्रवक्तेति शिष्टपरम्परासु प्रसिद्धिः । आह
चात्र पञ्चशिखः—“आदिविद्वान् निर्माणचित्तमधिष्ठाय कारुण्याद् भगवान्
परमर्षिरामुरये जिज्ञासमानाय तन्त्रं प्रोवाच” इति (१।२५ व्यासभाष्यधृतमिदं
वाक्यं पञ्चशिखोक्तमिति वाचस्पतिः) । अत्र तन्त्रपदेन सांख्यशास्त्रं लक्ष्यते ।
अस्येतिवृत्तस्य कालः, तन्त्रस्य, तन्त्रप्रवचनस्य च स्वरूपमित्यादयो विषया
उपरिष्ठाद् विवेचयिष्यन्ते ।

अत्रेदं विज्ञेयं यन्निर्माणचित्तं समाधि-प्रभवम्, समाधिश्च यमादियोगाङ्गा-
नुष्ठानजः । अतो निर्माणचित्तमिति पदं समग्रां योगविद्यां लक्षयति—इत्य-
भ्युपेयमेव । एतेन सांख्ये योगविद्याया अनुप्रवेशोऽर्वाक्कालिक इति केपाञ्चिद्
मतमपार्थक्यमेव । तथैव ध्यानावलम्बनीभूतपदार्थानां यौगिकत्वात्, योग-
विद्यायां सांख्यीयतत्त्वानामनुप्रवेशोऽर्वाक्कालिक इत्याधुनिकगवेषकाणां मतं
तर्कासहमिति वेदितव्यम् । अतः कपिलेन योगविद्याऽपि आन्वीक्षिकी-

ॐ भूमिकेयं चतुर्भिः प्रकरणैर्विभक्ता । एषु प्रकरणेषु असंकीर्ण-सांख्ययोग-
विद्यादृष्ट्या विषया विवेचिताः । सा च दृष्टिरस्माभिः कापिलाश्रमीय-पातञ्जल-
योगदर्शनकार-स्वामिश्रीहरिहरानन्दारण्यचरणतः प्राप्ता । स्वामिचरणकृत-
ग्रन्थेभ्यश्चात्र युक्त्युदाहरणानि बहून्याहृतानि ।

१. सुखावबोधार्थं बहुत्र पदानि संहिताकार्यमकृत्वैवेह स्थापितानि ।

पद्धत्या प्रोक्तेति गम्यते (हिरण्यगर्भादिकृतयोगप्रवचनादिविषयाः प्रकरणान्तरे द्रष्टव्याः) । किञ्च, सांख्यीया भूततन्मात्रादिपदार्थाः योगजप्रज्ञयैव साक्षात् क्रियन्ते, इति नित्यमिलितौ सांख्ययोगौ । महाभारते शान्तिपर्वणि सांख्यं योगं चाधिकृत्य यदेकत्वेन पृथक्त्वेन चोक्तम्, तत इदं गम्यते यदात्मज्ञानस्य तत्त्वकाण्डं सांख्यम्, साधनकाण्डं च योग इति । अतः सांख्ययोगौ परस्परपूरकाविति कथयितुं शक्यते । आह च भगवान् देवलः—”पञ्चविंशतितत्त्वज्ञानं सांख्यम्, विषयेभ्यो निवृत्त्याऽभिप्रेतेऽर्थे मनसोऽवस्थापनं योगः” इति (कृत्यकल्पतरु-मोक्ष-काण्डधृतमिदं वाक्यम्, पृ० १६५) । अत्राभिप्रेतार्थशब्देन सांख्यीया भूत-तन्मात्रेश्वरादयो ग्राह्याः । कचिच्च, तत्त्वनिदिध्यासनपरायणाः सांख्याः, क्रियायोग-परायणाश्च योगा इत्यपि विवक्षा दृश्यते । रुचिर्वैचित्र्येण एतादृशे भेदे सत्यपि तत्त्वतो न भेदः, यथाह—“एकं सांख्यं च योगं च यः पश्यति स पश्यति” (गीता ५।५) इति ।

आत्मविद्या—पुरेयं सांख्ययोगविद्या ‘अध्यात्मयोग’-पदवाच्यासीदिति ज्ञायते । यथोक्तम्—“अध्यात्मयोगाधिगमेन देवं मत्वा धीरो हर्षशोकौ जहाति” इति (कठ० उप० १।२।१२) । क्वचिच्च, सांख्यकाण्डं विद्यापदे-नापि लक्षितम्, तदेतद् ‘विद्यामेतां योगविधिं च कृत्स्नम्’ (कठ. उप. २।६।१८) इति कठवाक्यतोऽवगम्यते । वस्तुतः सगुणं निर्गुणं चात्मज्ञानं तत्प्राप्त्युपायभूतं चित्तैकाग्र्यादि च सांख्ययोगविद्याया मुख्यं प्रतिपाद्यं वस्तु । अध्यात्मचिन्ताविवरणपरं यत् प्रवचनमुपलभ्यते, तत्र सांख्यीयदृष्टिः स्पष्टमुप-लभ्यते (द्र० शान्ति० ३१५।१०, अत्र याज्ञवल्क्यकृताध्यात्मज्ञानं वर्णितम्, तच्च च सांख्यानुयायि) । कचिच्च ससाधनमात्मज्ञानम् अध्यात्मविद्यापदवाच्यं भवति, अत एव ‘अध्यात्मविद्या विद्यानाम्’ इत्युच्यते । आत्मपदेन शुद्धं पुरुष-तत्त्वमेव ज्ञापितं भवतीति कृत्वा अध्यात्मपदं प्रयुज्यते, येन द्रष्टृ-दृश्यरूपे द्वे मूलभूते तत्त्वे गृहीते स्याताम् । यतो हि दृश्यादव्यक्तादपि पुरुषः परः, अतो निःश्रेयसदृष्ट्या आत्मा आत्मज्ञानं वा परत्वेनोच्यते । यथाह मनुः—

“सर्वेषामपि चैतेषामात्मज्ञानं परं स्मृतम्” (११।८५) इति । याज्ञवल्क्यो-ऽप्याह—“अयं तु परमो धर्मो यद् योगेनात्मदर्शनम्” इति (१।८) । श्रुति-श्चात्र—पुरुषान्नपरं किञ्चित् सा काष्ठा सा परा गतिः” इति (कठ० १।३।११) ।

आत्मपदेन शुद्धा चित्, त्रैगुणिको व्यावहारिक आत्मभावश्च गृह्यते; अत एव अस्मिताऽप्यात्मपदवाच्या भवति । ‘आत्मन एव प्राणो जायते’ इत्यादिषु श्रुतिषु अस्मितायुक्तोऽभिमानो पुरुषविशेष एव आत्मपदेन ग्राह्यः, न खलु निर्गुणा चिज् जनिक्रियाया आधारो भवितुमर्हति । पञ्चशिखोऽपि

महत्तत्त्वमभिलक्ष्य 'अणुमात्र आत्मा' इत्याह (१।३६ व्यासभाष्यवृत्तं पञ्च-
शिखवाक्यं द्र०) । अत एव चिदचिद्विषयकं सर्वं तात्त्विकं समाधिर्जं च
ज्ञानमात्मज्ञानपदवाच्यमिति । “शुद्धात्मतत्त्वविज्ञानं सांख्यमित्यभिधीयते”,
“संख्यां प्रकुर्वते चैव प्रकृतिं च प्रचक्षते, तत्त्वानि च चतुर्विंशत् तेन सांख्याः
प्रकीर्तिताः” इत्यादिभिरभियुक्तवचनैरपि आत्मज्ञानापरपर्यायभूता सांख्य-
विद्येति सिद्धम् ।

सांख्ययोगविद्यावैशिष्ट्यम्—सेयं सांख्ययोगविद्या दुःखनाशायालमिति
कृत्वा दुःख-तत्कारण-तद्धानोपायादिविषया अत्र युक्तितः समयतश्च विवृताः^१ ।
न खलु दुःखकारणादीन्यज्ञात्वा कश्चिद् दुःखनिरोधकरणे शक्त इति कृत्वा
दुःखकारण-तन्निरोधहेतुभूतं कार्यकारणात्मकं विज्ञानमिह आन्वीक्षिकोपद्धत्या
विवृतम् । प्रमेयज्ञानं च प्रयोगपरीक्षण-बलमन्तरेण नार्थसाधकमित्यतः साधन-
बलमपि विशेषतो योगे विवृतम् । अत एवोच्यते—‘नास्ति सांख्यसमं ज्ञानं
नास्ति योगसमं बलम्’ इति (शान्ति० ३१६।२) । अत एव सांख्येति नाम
सम्यग्दर्शनात्मकत्वात् प्रचलति इत्युपरिष्ठादभिधास्यते । तत्त्वदर्शनोपायो
योग इति प्रसिद्धमेव । (शारीरक० २।१।३ द्र०) । अत एव सांख्ययोगशास्त्रं
चतुर्व्यूहमित्यभ्युपगतम् । तदेतद् विवृतं व्यासभाष्ये—“यथा चिकित्सा-
शास्त्रं चतुर्व्यूहम्.....एवमिदमपि शास्त्रं चतुर्व्यूहमेव, तद् यथा—संसारः,
संसारहेतुः, मोक्षः, मोक्षोपायः” इति (२।१६) । तत्र मोक्षोपायभूतानि योगा-
ङ्गानि, तदनुष्ठानज्ञानार्थं चित्तादीनामविद्यादीनां च ज्ञानम्, कर्मादीनां च
विज्ञानम्, अभ्यासवैराग्यस्वरूपं चेत्यादयो योगविद्याया असाधारणा विषयाः ।
साधनदशा च प्रधानादयः पदार्था अपीहोपन्यस्ता विचारिताश्च; त इमे
सांख्यविद्याया असाधारणविषयाः ।

यत इदं शास्त्रं न्यायोपजीवि, अतः यथेच्छं तर्कणीयाः प्रधानादिपदार्थाः ।
तर्कतोऽपि सांख्ययोगीयाः सर्वे पदार्थाः सामान्यतः सिद्धा भवन्तीत्यन्यत्र दर्शि-
तम् । न्यायोपजीवित्वाच्च नात्र प्रतिपदं शब्दप्रमाणस्यापेक्षा वर्तते । अत एव च
कलावशिष्टमपि सांख्ययोगशास्त्रं समग्रां विद्यां बोधयितुं समर्थम्, यथा दृष्ट-
मुदरम् पृष्ठमप्यनुमापयेत्, तथात्रापि विज्ञेयम् । किञ्च, तत्त्वतो विश्लेषणे कृते
सति सांख्यशास्त्रोक्तानां पदार्थानामनुक्तं वैशिष्ट्यादिकमपि ज्ञायते, अनभिहिता
बहवोऽवान्तरपदार्था अपि विज्ञाताः साक्षात्कृताश्च भवन्ति । न खलु प्रमेय-

१. यथाह सांख्यविद् देवलः—“एतौ सांख्ययोगौ चाधिकृत्य यैर्युक्तितः समय-
तश्च पूर्वप्रणीतानि विशालानि गम्भीराणि तन्त्राणीह संक्षिप्य उद्देश्यतो वक्ष्यन्ते”
(याज्ञ० प्रायश्चित्ताध्यायः १०९, अपराकटीका द्र०)

गताः सर्वे विशेषाः शब्दानुमानाभ्यां ज्ञातुं शक्यन्त इत्यतः भूतादीनां प्रत्यक्षीकरणमावश्यकम्, प्रत्यक्षत उपलब्धेऽर्थे जिज्ञासा निवर्तते, इति च न्यायानुसारिणी दृष्टिः । तथाहि—योगसूत्रे समानोदानजयहेतुकानि फलानि प्रोक्तानि (३।३६-४०) प्राणव्यानापानजयहेतुकानि च नोक्तानि । युक्त्या चानुक्तानां फलानां सामान्यज्ञानं भवत्येव, अभ्यासेन च कृत्स्नं ज्ञानं स्यादित्यस्माकं मतम् । योगसूत्रादयः खलु अनुशासनग्रन्थाः, नैतेषु सर्वमर्थजातं विवृतमित्यतः प्रयोगतो न्यायतश्चैवं विद्याऽभ्यसनीया, न शब्दमात्रतः । भूतादीनां तत्त्वानां प्राणायामादीनामभ्यासानां च शास्त्रेष्वनुक्तं बहु वैशिष्ट्यं योगाभ्यासिभिर्ज्ञायत एव ।

सांख्ययोगविद्याप्रवर्तनम्—अत्रेदं विज्ञेयम्—ग्राह्य-ग्रहण-ग्रहीतृभेदेन त्रिधावर्त्तमानानां पदार्थानां योगबलेन साक्षात्कारे कृते सति सर्वदुःखानामेकान्तात्यन्ततो नाशः संभवति, यतो हि निरोधकाले एव शः पुरुषः दुःखाधारभूतबुद्धितः पृथग् भवति, स्वरूपेणावतिष्ठते; स्वरूपज्योतिरमलः केवली भवति । स च निरोधस्तत्त्वज्ञानमन्तरा न शाश्वतिको भवति—इति नान्तरीयकं खलु योगस्य सांख्यम् । वैकल्पिकमवास्तवं तत्त्वज्ञानं न खलु वास्तवदुःखनाशायालम्, अतः सांख्ययोगविद्याप्रमेयाः साक्षात्कारयोग्याः सद्भूतपदार्थाः स्थूलसूक्ष्मकारणद्रव्यगताः । केवलया मेधया श्रुतेन तर्केण च योगमन्तरेण नैषामधिगमः कर्तुं शक्यते । समाधिचित्तिशक्त्यादयः पदार्था अलौकिकाः, अतस्तेषां ज्ञानं न लौकिकप्रत्यक्षाधीनम्, प्रत्युत चित्तस्थैर्यविशेषाधीनम् । ‘इतरथान्धपरम्परेति’—(सांख्यसूत्र ३।८१) न्यायेनेह महदादीनामादिम उपदेष्टा साक्षात्कारिप्रज्ञासम्पन्न इत्यभ्युपेयम् । अलौकिकपदार्थविवरणपरत्वादियमध्यात्मविद्या मुक्तचित्तेनैव उपदेशनीया । मुक्तचित्तपरम्पराऽपि अनादिः, सर्वकाले एव मुक्तिश्रवणात् । अतो मोक्षसाधनभूताऽध्यात्मविद्या अनादिकालतः प्रवृत्तेति योगिनां दृष्टिः शास्त्रानुसारिणी । सेयं दृष्टिन्यायेनापि प्रमाणयितुं शक्यते, तद् यथा—“वस्तूनां जातिरनादिः, मूलकारणानां नित्यत्वात्, तस्माद्बद्धजातीयकं तथा च मुक्तजातीयकं चित्तमनादि, ततश्च मुक्तचित्तयोग्या मोक्षविद्याऽपि अनादिरिति” (द्र० भास्वती १।२४) । मुक्तचित्तपदेन सर्गादिजन्मा हिरण्यगर्भोऽपि गृह्यते, तदभिध्यानपरायणेषु सर्गादिकालभवेषु मुनिषु तत एव तत्त्वज्ञानलाभदर्शनात् ।

एवं सत्यपि अस्मिन् सर्गे सा विद्या उत्सर्गापवादरीत्या मनुजहितार्थम् आन्वीक्षिकीमार्गेण च ससाधना कपिलेनादौ प्रोक्तेति अनपलाप्यमिति वृत्तम् । तेनैव भगवता पूर्वप्रचलितमात्मज्ञानमुपपत्तिभिः प्रोक्तम्, सर्वतः प्रथमम् । अत एवेदं सम्यग्दर्शनमिति कृत्वा सांख्यमित्यभिहितमासीद् ऋषि-

समाजे। वस्तुतस्तु आदिमाः सिद्धा उपदेष्टारो योगविषये चरमाणि सत्यतत्त्वानि भाषितवन्तः कृत्स्नशः, सिद्धचित्तेषु तत्त्वज्ञानपूर्णतादर्शनात्। अत एव पतञ्जलि-प्रभृतिभिरनुशासनमेव कृतम्, न पुनरपूर्वस्य शास्त्रस्य सर्जनम् ।

सांख्ययोगविद्याभ्युपगतानि प्रमाणानि—प्रमाणविषये मनूक्तं मतमेव सांख्ययोगिनामनुमतम्—“प्रत्यक्षमनुमानं च तथा च विविधागमम् । त्रयं सुविदितं कार्यम्” इति (१२।१५) । लौकिकं प्रत्यक्षम्, (यच्च यान्त्रिकं प्रत्यक्षं तदपि लौकिकमेव) ध्यानजं प्रत्यक्षं चाध्यात्मविद्यासंमतम् । योगशास्त्रे नाड्यादीनां यद् विवरणमुपलभ्यते तद् ध्यानजदर्शनानुसारीति विज्ञेयमत एव जडविज्ञानेन सह न तत् सर्वथा संवदति । योगद्विमद्भिर्ऋषिभिर्यत् स्वीयं वेदनं शास्त्ररूपेण प्रकाशितं तदपि प्रमाणम् । वस्तुतोऽस्माकमिदं सुचिन्तित-मभिमतं यत् सांख्ययोगविद्यामन्तरेण न कश्चिद् वेदगतान् पदार्थान् विवरीतु-मीष्टे । अग्निवाय्वादिदेवतानां स्वरूपं कर्म च ऐश्वर्यतत्त्वज्ञानमन्तरा न सुखावबोधम् । आरण्यकेषु या मुख्यतः प्राणविद्या वर्तते, उपनिषत्सु यत् सगुण-मैश्वर्ययुक्तं निर्गुणमीश्वरातीतं च वस्तु वर्णितम्, तयोरुपपत्तिः सांख्ययोगेनैव करणीया; अन्यथा वेदवचसामाम्रेडनमात्रमेव भवेदित्यस्माकं प्रत्यक्षम् । अत एव ‘ईशावास्यमिदं सर्वम्’ इत्यादिश्रुतीनां कार्यकारणोपदर्शकयुक्तिबलेन प्रमाणीकरणं न व्याख्याकारैरयोगविद्भिः कृतमिति दृश्यते । यत् सद्भूतं वस्तु साक्षात्कृतं भवति, तदस्तित्वस्वरूपादयो नूनं न्यायेनोपपादनीयाः स्युरिति ।

सैर्यं सांख्ययोगविद्याऽऽन्वीक्षिकीपथेन प्रचारितर्षिसमाजे पञ्चशिख-पतञ्जलि-प्रभृतिभिः । तत्त्वसाक्षात्कारिणामृषीणां यद् वेदनं तद् यैर्न्यायैः प्रमाणीक्रियते, तेषां न्यायानां समष्टिरेव दर्शनम्। सांख्यविद्या खल्वेतादृशन्यायोपबृंहितेति। अत उक्तम् ‘सांख्यं तु मोक्षदर्शनम्’ इति (शान्ति० ३००।५) । उपपत्तिपूर्वकं कथनं श्रुतावपि कचिदास्ते—“कथमसतः सजायेते” त्यादिषु। याज्ञवल्क्यादयोऽपि तर्कोपपत्तिभिरात्मसत्तां प्रतिपादयामासुः (बृह० ४।५।१ शा. भा.) । मनुरपि अनुमानोपयोगितामाह (१२।१०६), अत एवान्वीक्षिक्या उपादेयता योगिभि-रप्युररीक्रियते । अत एव ‘अलिङ्गां प्रकृतिं त्वाहुर्लिङ्गैरनुमिमीमहे’ (शान्ति० ३०३।४७), ‘अनुमानाद् विजानीमः पुरुषं सत्त्वसंश्रयम्’ (अश्व० ४८।६) ‘एवमप्यनुमानेन ह्यलिङ्गमुपलभ्यते’ (शान्ति० ३०५।२७), आत्मा वा अरे श्रोतव्यो मन्तव्यः’ (बृह० ४।५।६) इत्युच्यते आचार्यैः । भवतु नाम ब्रह्मणः स्वरूपमचिन्त्यम्, सर्वदृश्यधर्मशून्यत्वात् तस्य, परन्तु ‘ब्रह्म अस्तीति’ मतं खलु चिन्त्यम्, तर्केण परीक्षणीयं च । अतश्च श्रुतौ ‘पुरुष इति चिन्त्यम्’ इत्युक्तम् (श्वेताश्व० १।२) ।

अनुमानविषये इदं विज्ञेयं यत् सामान्यतः सर्वेषां प्रकृतिपुरुषादीनां सत्ताऽनुमानेन निश्चीयते, परन्तु अनुमानतः प्रमेयगताः सर्वे सूक्ष्मा विशेषा नावगम्यन्ते । यद्यप्यस्ति मतम्—‘धर्मब्रह्मविषयौ नानुमानगम्यौ’ इति, परन्तु नेयमार्पी दृष्टिः । भवतु नाम अर्वागदर्शिभिरब्रह्मचारिभिर्ब्रह्मादयः पदार्था नानुमातुं शक्यन्ते, पारदर्शिषु कपिलादिष्वपि इयमशक्तिरासीदिति न कल्पनीयम् । कथं निर्गुणं पुरुषतत्त्वं सर्वविकारबीजं प्रधानं चानुमातुं शक्यते, तदेतत् सांख्ययोगविद्यायां विवृतमस्ति । आत्मज्ञानार्थं न्यायमार्जिता धीरावश्यकीति कृत्वा षष्ठितन्त्रशास्त्रे अनुमानादीनां चर्चा कृतेति विज्ञायते । ‘मन्तव्यश्चोपपत्तिभिः’, ‘आगमेनानुमानेन ध्यानाभ्यासरसेन च’ इत्यादीनि वचांस्यत्र द्रष्टव्यानि ।

साक्षात्कारिणां योऽनुभवो विशेषज्ञानप्रधानः, न स सम्यक् शब्देनाभिधीयते, न हि विशेषेण कृतसंकेतः शब्द इति । अत एव ऋतम्भरा प्रज्ञा श्रुतानुमेयप्रज्ञाभ्यामन्यविषयेति योगविदः (द्र० योगसूत्रम् १।४६) । योऽयं समाधिप्रज्ञानिर्ग्राह्यो विशेषः, न स सर्वथा शब्दगम्य इति कृत्वा श्रुत्यर्थविशदीकरणाय योगजज्ञानापेक्षा वर्तते । अत एव श्रुतिषु प्रवचनभेदतः आपातदृष्ट्या परस्परविरुद्धानि वचांसि दृश्यन्ते, तेषां समन्वयश्च स्थूलत उत्तरमीमांसापद्धत्या करणीयः, समन्वित-वाक्यार्थानां तात्त्विकं रहस्यं तु योगविद्यागम्यमेवेति । यदि नाम कश्चित् प्रेक्षावान् द्रष्टु-दृश्य-सत्कार्यवादांश्च विज्ञाय श्रुत्यर्थस्य मननं कुर्यात्, तर्हि स सर्वत्रैव सुसङ्गतिं प्रतीयात् । परम्पराभ्रंशतो यदि योगविद्याज्ञाने कश्चिद् दोष आपतेत्, तर्हि स प्रेक्षावान् बहुत्र न्यायबलेन स्वयमेव तं दोषं ज्ञातुमपि समर्थो भवेदिति । दोषाणां कृत्स्नशो ज्ञानं खलु योगजप्रज्ञापेक्षमित्यपि स्मार्थम् ।

सांख्ययोगविद्याप्रमेयनिर्धारणदृष्टिः—सर्वैरिदमादौ विज्ञेयं यद् अस्यां विद्यायां द्वावेव मूलभूतौ पदार्थौ—द्रष्टा, दृश्यं च । बहुविकारबीजभूतं दृश्यं परिणामशीलं चित्संयोगाद् बहुधा परिणमते । विकाराश्च ‘सत्कार्यवाद’-दृष्टिमाश्रित्यैवेह व्याख्येयाः । मूलभूतं निमित्तं तु पुरुष एव, इच्छादयोऽन्तःकरणधर्मा अमौलिका अपि गौणानि निमित्तानि भवन्ति स्थूलविकारोत्पत्तय इति ज्ञेयम् । अत एवेश्वरसङ्कल्पसंभूतमिदं जगदिति मतमतात्त्विकदृष्ट्या सत्यम्, न पुनस्तात्त्विकदृष्ट्या । ग्राह्यभूतं हिरण्यगर्भान्तःकरणं खलु, ब्रह्माण्डस्य साक्षादुपादानभूतं कालव्यापि द्रव्यम्’ इति सांख्यनयः । तत्त्वतस्तु ऐशान्तःकरणमपि त्रैगुणिकम्, अतस्त्रिगुणमेव सर्वोपादानमिति ।

किञ्च परमार्थतः गुण-वैषम्यरूपं जगत् खलु जैव-स्थूलान्तःकरणसंपर्कात् पाषाणादिरूपेणावभासते, इत्यतः मायामात्रमिदमित्यपि सांख्ययोगदृष्ट्याऽभ्युपेयम्, यथाह भगवान् वार्षगण्यः—

“गुणानां परमं रूपं न दृष्टिपथमृच्छति ।

यत्तु दृष्टिपथं प्राप्तं तन्मायेव सुतुच्छकम् ॥”

इति (योगभाष्य ४।१३ धृतं वाक्यम्) ।

द्रष्टारं दृश्यं सत्कायवादं चाश्रित्य सांख्ययोगीयाः पदार्था^१ नैकधोपन्यस्ताः—(क) व्यक्ताव्यक्तशरूपेण, (ख) प्रकृति-प्रकृतिविकृति-विकृति-अप्रकृतिविकृतिरूपेण च । प्रकृतिमहदहङ्कारादिपञ्चविंशतिपदार्थरूपेण या प्रसिद्धा पदार्थगणनारीतिः, सापि गणनाप्रकारविशेष एव, प्राणादीनामत्र पृथगनुल्लेखात् । अतः एतद्विलक्षणोऽपि गणनाप्रकारो भवितुमर्हति, यदि स द्रष्टृ-दृश्य-सत्कार्यवादानाश्रयेदिति । अत एव साधनदृष्टिभेदं विभाजकतत्त्व-भेदं चाश्रित्येन्द्रियादिगणनायां मतभेदा दृश्यन्त आचार्याणाम् । नैषु स्थलेषु मतविरोधः कल्पनीयः । व्यावहारिके एतादृशे भेदे सत्यपि न तात्त्विको विरोधो भवति । न खलु लौकिकः ‘अक्षीणि मे सुकुमाराणी’ति ब्रुवन् नेत्रत्रयसत्ता-मभ्युपैति तत्त्वतः ।

एवं सर्वत्र कार्यकारणभावस्यापेक्षिकतां ज्ञात्वा ‘किं कारणमापेक्षिकं चरमं वेति’ विचार्यैव तत्त्वमवगन्तव्यम् । घटस्योपादानकारणं खलु कपालानीत्येव वक्तुं शक्यते, मृत्तिकेत्यपि च । उभे उत्तरे साधू, तत्रापि मृत्तिकेति कथनं साधुतरम् । एवं सांख्ययोगेऽपि विज्ञेयम् । ईश्वरप्रकृतिकं जगदिति मतं सांख्या-नुमतमेव साधनदृशा, परन्तु तत्त्वतः त्रिगुणमेव मूलमुपादानम् । शङ्करादय एशान्तःकरणं विश्लेषयोग्यं नेति मन्यन्ते स्म, तत्र तेषामशक्तिरेव कारणम् । सिद्धेश्वरे परमर्षौ कपिले नेयमशक्तिः संभाव्यत इति ।

यतो हि नियत-दृष्टिमाश्रित्य सांख्यशास्त्रं प्रवृत्तम्, अतस्तद्दृष्टौ ज्ञातायां बहवोऽनुक्ता विषया अपि ज्ञायन्ते । तथा हि—सांख्यकारिकायां क्वापि नाभिहितं यदव्यक्तं खलु सत्त्वरजस्तमसां साम्यावस्थारूपमिति । परन्तु व्यक्ताव्यक्त-विषये यानि विशेषणानि स्वरूपगर्भाणि प्रदत्तानि, तैः प्रकृतेः साम्यावस्थाऽपि अवगम्यते अञ्जसा । सांख्यसप्तत्यां शब्दतोऽव्यक्तं गुणसाम्यलक्षणं नोक्तमित्यतः ‘नेदं मतमीश्वरकृष्णेन ज्ञातमि’ति केषाञ्चित् कथनमज्ञानमूलकमेव । अपरमप्यु-

१. सांख्यीयपदार्थविषयिणो उपपत्तिरस्मत्कृते ‘सांख्य-योगीय’-ग्रन्थे इलोक-मये द्रष्टव्या ।

दाहरणं पतञ्जलिनोक्तम्—‘एतेन भूतेन्द्रियेषु धर्मलक्षणावस्थापरिणामाः व्याख्याताः’ इति (३।१३)। नैते शब्दा एकाग्रता-निरोध-समाधि-परिणाम-विवरणपरेषु सूत्रेषु (३।६—१२) प्रयुक्ताः, इत्येतावता यदि कश्चिद् ब्रूयात् कथं न खलु धर्मादयो ज्ञायेरन् भूतादिष्विति, तर्हि तस्येदं कथनं दार्शनिकोचितं न स्यादिति (द्र० तत्त्ववैशारदी, ३।१३ भाष्यारम्भे) ।

सांख्ययोगविद्याया मुख्या अकृत्रिमाश्च दृष्टयः—परमर्ष्युपदिष्टायाः, पञ्च-शिखादिभिः प्रपञ्चितायाः नैकसंवादेषु च पल्लविताया अस्या विद्याया इमा-स्तावद् मुख्या दृष्टयः (अत्र तत्त्वं साधनं चैकीकृत्य दृष्टय उपस्थाप्यन्ते सुखावबोधार्थम्)—

(१) दुःखबहुलोऽयं संसारः परिणामतापसंस्कारदुःखैर्गुणवृत्तिविरोधाच्च । सत्यलोकादिष्वपि दुःखमस्ति, तेषां नाशोऽप्यस्त्येव । न केनापि लौकिकेन आनुश्रविकेण वा उपायेन दुःखस्यात्यन्तनाशो भवति विज्ञातुः ।

(२) विज्ञातुर्द्रष्टुर्भोक्तुर्वा स्वरूपावस्थानमेव कैवल्यम्, तदवस्थायां चित्त-नाशाद् दुःखात्यन्तविमोक्षरूपोऽपवर्गो भवति ।

(३) चित्तवृत्तिनिरोधाय योग आवश्यकः । योगबलेनैश्वर्यादिकमपि भवति, तच्च कैवल्यापेक्षया हेयमेव । धर्मज्ञानवैराग्यैश्वर्यतारतम्यभेदतोऽसंख्येयप्रकाराः खलु जीवाः स्वतः पुरुषार्थसिद्धये प्रयतन्ते यथायथम् ।

(४) बद्धपुरुषाः खलु अनादिकालतः प्रवर्तन्ते । सृष्टौ प्रस्फुटकरणात्मकाः, प्रलये च लीनवत्करणसम्पन्ना जीवाः कुमिहिरण्यगर्भादिदेहधारिणः जनिमृति-युतास्तिष्ठन्ति ।

(५) प्रत्यक्चेतनस्य स्वबुद्धिसंयोगः खलु अनाद्यविद्याहेतुकः । न च अत्यन्तासंकीर्णं द्रष्टृ-दृश्ये देशकालातीते कस्मिंश्चित् काले संयुक्ते इति कल्पनीयम् । विद्यया बुद्धिपुरुषवियोगदर्शनादविद्याहेतुकत्वं संयोगस्य कल्प्यते ।

(६) कर्म अनादि, अनादिश्चाविद्या, अनादिश्च जन्मपरम्परा । कृतार्थं पुरुषं प्रति दृश्यं नष्टमपि अकृतार्थेषु पुरुषेषु अनष्टमेव ।

(७) यथा ऐशचित्तव्यपदिष्टः पुरुषोऽस्ति जगत्सर्जकः (एतादृशाः पुरुषाः खल्वपि असंख्येयाः, ब्रह्माण्डानि च असंख्येयानि), तथा जगद्व्यापारनिर्मुक्तः क्लेशकर्मविपाकाशयैरपरामृष्टः किन्तु विद्यामूलनिर्माणचित्तव्यपदिष्टः पुरुष-विशेषोऽप्यस्ति । अयमुपाधिरपि अनादिः । जगत्सर्जकः पुरुषः खलु हिरण्य-गर्भाक्षरादिपदैः प्रायेणोच्यते श्रुतिषु । तस्यैश्वर्यसंस्कारात् भूताद्यभिमानतश्च ब्रह्माण्डमाविर्भवति । स चाक्षरपुरुषः ईषदविद्यायुक्तः, समाधिविशेषबलेन च सर्वज्ञः सर्वाधिष्ठाता ।

(८) सर्वविधैश्वर्यविनिर्मुक्तः खलु चिद्रूपः पुरुषः, यः 'अक्षरात् परतः परः' इति श्रुत्याऽभिधीयते । अयमेव अचिन्त्यः, अप्राणः, अमनाः, अव्यपदेश्यः, अलक्षण इत्युच्यते । बहुजीवदर्शनाजन्मादिव्यवस्थातश्च पुरुषा बहवः । पुरुषश्च अखण्डैकस्वरूपो देशकालातीतः न प्रकृतिर्नापि विकृतिः ।

(९) एका त्रिगुणात्मिका दैशिककालिकावयवैर्हीना जडा प्रकृतिः सर्ववस्तूनां ग्राह्यग्रहणग्रहीतृणामुपादानम् । प्राकृतमन्तःकरणमीश्वरताद्यनेकधर्मयुक्तं भवति । प्रकृतिरियं स्थित्या गत्या च सदैव वर्तमानम् ।

(१०) कार्यमव्यक्तरूपेण उपादानकारणे विद्यते, तच्च हेतुभिर्व्यक्तीभवति । विकारभूतं कार्यं च धर्मलक्षणावस्थापरिणामैरन्वितं भवति । न चासद् उत्पद्यते, न च सतोऽत्यन्तनाशो भवति ।

योगस्वरूपं कैवल्यं च—इह शास्त्रे योगः समाधिः, स च संप्रज्ञातासंप्रज्ञातभेदेन द्विधेति आचार्यः । ग्रहीतृग्रहणग्राह्यरूपाणि तत्त्वानि साक्षात्क्रियन्ते संप्रज्ञातयोगे, संप्रज्ञानस्यापि त्रैगुणिकत्वात् तत्रापि विरक्तं चित्तं तामपि ख्यातिं निरुणद्धि । यत्र चिद्रूपः पुरुष एवावतिष्ठते, सोऽसंप्रज्ञातयोगः । अयमेवात्मसाक्षात्कारः, यः ख्याति-परवैराग्य-निरोधानन्तरेण न सिद्धो भवति । असंप्रज्ञातसमाधिसंस्कारश्च विवर्द्धमानः (गुणचारितार्थे सति) शाश्वतिकं चित्तलयं साधयति । पुनरुत्थानहीनचित्तलये सति कैवल्यमन्यदा जीवन्मुक्तिरिति । यदा सम्यग् ज्ञानतः निर्गुणात्मज्ञानं न भवति, तदा योगी विदेहदेवप्रकृतिलीनरूपेणावतिष्ठते । योगतः सर्वास्मिभावसिद्धौ सर्वज्ञातृत्वादिसिद्धेरीश्वरभाव आविर्भवति, ततश्च तद्वैराग्यादपि दोषबीजक्षये कैवल्यं भवतीति योगिनां न्याय्या दृष्टिः ।

अत्रेदं विज्ञेयम्—अभ्यासपूर्वकं स्वेच्छया चित्तवृत्तेर्नियमनमेव योगोऽभिप्रेतः, अत एव औषधादिप्रयोगे तमोभावाधिक्येन च यस्तामसं स्थैर्यमुदेति शरीरेन्द्रियबुद्धिषु, न तद् योग इति विवेच्यम् । हठयोगाभ्यासेन शोणितादीनां श्वासप्रश्वासयोर्वा रोधो न सम्यग् योगः, संस्कारादीनां क्षयाभावदर्शनात् । योगशास्त्रोपदिष्टे तत्त्वे शरीरप्राणादिरोधपूर्वकं यच्च चित्तावस्थानं तत्त्वज्ञानपूर्वकं रागद्वेषादिक्षयपूर्वकं च, तदेव योगपदेनाभिलष्यते आचार्यैः । अतएव प्राणायामासनादयोऽपि इह योगे तत्त्वज्ञानपूर्वकमेवाभ्यसनीयाः, अन्यथा अज्ञानबीजक्षयाभावादुत्थानं भवेदेव । अव्यक्तलक्षणायाः शून्यताया भावनेऽपि चित्तं न संनिरुद्धं भवति, शून्यस्य त्रिगुणातीतत्वाभावात् । सोऽयं समाधिर्ग्राह्यादिभेदात् त्रिधा, अभ्यासकौशलभेदाच्च सवितर्कादिभेदयुक्त इति सूत्रभाष्यटीकादिषु स्पष्टम् । भिक्षुश्च योगसारसंग्रहे समाधिभेदादिकं पातञ्जलदर्शनदृशा सुष्ठु निरूपयामासेति तत एवावगन्तव्यम् ।

अभ्यासवैराग्यदाढ्यात् स्थूला विभूतयः आ आसनादिस्थैर्यतः प्रादु-
र्भवन्ति, प्रधानजयादयस्तु समाधिबलाधीनाः सिद्धयः । यतो हि ब्रह्माण्डमिदं
मनोमात्रम्, अतः मानसबलसम्पन्ना योगिनो लोलया लौकिकैरचिन्त्यान्यपि
कर्माणि कर्तुं समर्था भवन्ति । अहिंसादिप्रतिष्ठाजाताः सिद्धयोऽप्यनेनैव
मार्गेण व्याख्येयाः । श्रद्धोत्पादाय विभूतिज्ञानमावश्यकमिति कृत्वा योग-
शास्त्रेऽयं विषयो विवृतः । विभूतितत्त्वज्ञानमन्तरा भगवत्तत्त्वज्ञानमपि दुःशक-
मिति विज्ञेयम् ।

सोऽयं योगः क्रियायोग-ज्ञानयोगभेदेनापि द्विविधः । आत्मब्राह्मेश्वरादि-
प्रणिधानपूर्वकं यत्र स्थैर्यमभ्यस्यते, स क्रियायोगः, स्वगतमहदादि-तत्त्वनिदि-
ध्यासनमेव यत्र क्रियते स ज्ञानयोगः । रुचिमेदत् एवायं भेदो न तत्त्वतः,
यतो हि महदात्मसाक्षात्कार ईश्वरसत्ताज्ञानं च अविनाभावीति योगशास्त्ररह-
स्यम् । तथैवेश्वर-प्रणिधानात् स्वयमेव चित्तं ब्राह्मप्रहणादितत्त्वसाक्षात्करणे
समर्थं भवेत् । अतः साधनामार्गभेद-प्रयुक्तोऽयमतत्त्विको भेदः । सगुणेश्वरं
हिरण्यगर्भं निर्गुणेश्वरमनादिक्लेशकर्माद्यव्यपदिष्टं पुरुषविशेषं च प्रति प्रणिधानं
भक्तियोगपदवाच्यम्^१, स च भक्तियोगो योगविद्याया अस्याः प्रमुखं वैशिष्ट्यम् ।
ज्ञानयोगप्रतिपादककठान्त्युपनिषत्सु नायं मार्ग उपदिष्टः, श्वेताश्वतरादिषु च
प्रपञ्चितोऽयम् । पञ्चरात्रभागवतादिशास्त्रेषु योगोऽयमुपबृंहितः । अर्वाचीन-
काले भक्तियोगोऽयं बहुधा विपर्यासं गत इति दृश्यते ।

साधना-प्रधानत्वाद् योगशास्त्रस्य कर्मतत्त्वं विस्तरेण विवृतमत्र—कर्माशय-
कर्मसंस्कार-विपाकादयो विषया उत्सर्गापवादन्यायतो विवृता दृश्यन्ते (२।१२-
१४; ४।२-११) । ईश्वरप्रणिधानविचार-प्रसङ्गाद् ईश्वरस्वरूपविचारोऽपि
अस्य शास्त्रस्य मुख्यविषयेष्वन्यतमः । ईश्वरचित्तमीश्वरस्वभावश्चेत्यादयो विषया
न्यायेनेह परीक्षिताः । शास्त्रान्तरेषु ईश्वरस्वरूपं न न्यायेन परीक्ष्यते, केवलं
यथारुचि अन्धविश्वासेन स्वीक्रियते, अत एव शंकरमध्वादिकृतानि ईश्वरप्रति-
पादकवैदिकवचनव्याख्यानानि न युक्त्युपपन्नानि भवन्ति ।

कैवल्यावस्थाविषय इदं विज्ञेयं यत् तस्यामवस्थायामन्तःकरणगतगुणानां
साम्यं भवति, अत एव साऽवस्था विवेकख्यातिनिरोधपरवैराग्येषु चरितार्थेष्वेव

१— भक्तिविषयेऽस्मत्प्रणीतः 'भक्तिकौस्तुभ'-नामा ग्रन्थो द्रष्टव्यः । ईश्वर-
प्रणिधानकारी कथं कैवल्यमधिगच्छतीति योगभाष्ये विवृतम् (१।२६) ।
सगुणब्रह्मप्रणिधानवत्सु योगिषु येनोपायेन विवेकज्ञानमुत्पद्यते, स तु शान्तिपर्वणि
विवृतः (३०।१७६-७६) ।

सिद्धा भवति, नान्यथा । यतः सा गुणसाम्यावस्था, अतः सा सुखदुःखशून्या, जाग्रत्स्वप्ननिद्राशून्या च । प्रलयकाले असिद्धानां जीवानां मोहपूर्वकः करणलयो भवति, अत एव ते विदेहलीनाः प्रकृतिलोनाश्च भवन्ति यथायथम्, पुनश्च उत्थिता भवन्ति । कैवल्यपदभाजः पुरुषा न पुनर्गुणसम्बन्धयुक्ता भवन्ति, अत इदं पदं पुनरावृत्तिशून्यम् । बौद्धप्रत्ययविशेषात्मकं सुखं न कैवल्यावस्थायां कल्पनीयमिति सुविज्ञेयम् । क्वचित् केवली पुरुषः परमात्म-पदेन बोध्यते (शान्ति १८७।२३) । ईश्वरादिष्वपि परमात्मपदं प्रयुज्यते । एतादृशे शब्दप्रयोगसंकरस्थले योगज्ञानमेव तत्त्वनिर्णायकहेतुरिति विज्ञेयम् ।

ससाधनसमाधिविचारः खलु योगविद्याया असाधारणं स्वकीयं वस्तु, सांख्ये तु पदार्थरूपेणैवैषामुल्लेखः । क्लेशानां विभूतीनां चर्चाऽपि योगाभ्यासोपकारिणीति कृत्वा प्रपञ्चितोऽयं विषयो विस्तरतः पतञ्जलिना, पुराणादिषु योगविद्या-प्रस्तावेऽपि इमे विषया सुगूढपदशिखाः । चित्तस्य स्वरूपम्, वस्तुचित्तसंबन्धः, चित्तरोधः, एकाग्रतादिपरिणामाश्चेत्यादयो विषयाः कैवल्यार्थमवश्यं ज्ञेयाः, अत एव चतुर्थे पादे कैवल्यविषयकं तत्त्वज्ञानमान्वीक्षिकीपद्धत्या विवृतम् । विषये अस्मिन् बौद्धादयोऽर्वाग्दर्शिनो भ्रान्ता एव, अतस्तेषां चित्तं न शाश्वतनिरोध-युक्तं भवति, चित्तातिरिक्तस्य द्रव्यस्यानधिगतत्वादिति । व्यक्ताव्यक्तश्रूपाणां पदार्थानां प्रविभागपूर्वकमसंकीर्णं ज्ञानं खलु सांख्ययोगिनां सम्यग्दर्शिनामेवेति ज्ञेयम् ।

आर्पणार्पशास्त्रेषु^१ योगविद्याभ्युपगमः—न्यायशास्त्रे योगाभ्यासोऽभ्यु-पगत इति सूत्रतो भाष्यादिभ्यश्चावगम्यते । अत्र—‘समाधिविशेषाभ्यासात्’ (४।२।३८) इति न्यायसूत्रमारभ्य ‘यमनियमाभ्यासादात्मसंस्कारो योगा-च्चाध्यात्मविध्युपायैः’ (४।२।४६) इत्यन्तैः सूत्रैः योगविद्याभ्युपगमः कृतो गौतमेन । आह च वात्स्यायनः—“योगशास्त्राच्चाध्यात्मविधिः प्रतिपत्तव्यः । स पुनस्तपः, प्राणायामः, प्रत्याहारः, धारणा, ध्यानमिति” ‘उपायस्तु योगाचार-विधानमिति’ (४।२।४६) । अस्मिन् समाधावपि तत्त्वज्ञानमपेक्ष्यते इति सम्यगुक्तवान् वात्स्यायनः । समाध्यर्थमेकाग्रतादीनामभ्यासोऽपि न्यायशास्त्रे उक्तः । न्यायशास्त्रीयापवर्गचिन्ताऽपि सांख्ययोगानुगृहीतैवेति दृश्यते ।

१. यद्यपि आर्षं ज्ञानमेव सर्वमोक्षदर्शनमूलम्, तथापि केचन बौद्धादय आर्षं मूलं नैकान्ततः स्वीकुर्वन्ति, अतस्ते जन्मान्तरपापपुण्यविभूति-समाधि-निरोधादीन् स्वीकुर्वन्तोऽपि ‘अनार्षा’ इत्युच्यन्ते । शैवादयोऽपि न वेदमेकान्तत आश्रयन्ति, प्रत्युत आगमानपि, अतस्तेऽपि अनार्षप्राया एव । प्रकरणान्तरे बौद्धशैवादिसंप्रदायगत-योगविषये लघ्वो समीक्षा विधास्यते ।

वैशेषिकेऽपि सैव दृष्टिः । कणादः खलु योगाचारविभूत्या महेश्वरं तोष-
यित्वा वैशेषिकशास्त्रं प्रणिनायेति प्रशस्तपाद आह ग्रन्थान्ते । योगाचारपदं
एकाकितादियतिधर्मं लक्षयतीति बोध्यम्, तेनैव विभूतीनामुत्पत्तिदर्शनात् ।
दुःखात्यन्तनिरोधस्तु वैशेषिकैरभ्युपगम्यते । योगिप्रत्यक्षं योगप्रामाण्यं चापि
स्वीक्रियते, मोक्षविपधिणी चर्चाऽपि दृश्यतेऽत्र । आह च प्रशस्तपादः—
“अस्मद्विशिष्टानां तु योगिनां युक्तानां योगजधर्मानुग्रहसामर्थ्यात् सूक्ष्मव्यव-
हितविप्रकृष्टेषु प्रत्यक्षमुत्पद्यते” इति (प्रत्यक्षप्रकरणम्) । आपं दिव्यज्ञान-
मपि भाष्यकार आह—‘तदिदमार्पणानुप्रकरणे सिद्धदर्शनप्रकरणे च प्रोक्तम्’ ।
विशेषप्रकरणेऽन्यत्रापि योगजं ज्ञानमभ्युपेयते वैशेषिकाचार्यैः । अपवर्गसम्बन्धि
वैशेषिकमतमपि योगानुगतम् (संसारापवर्गप्रकरणीयं भाष्यं द्रष्टव्यम्), यथाह—
“तदा निरोधात् निर्बीजस्यात्मनः शरीरादिनिवृत्तिः पुनः शरीराद्यनुत्पत्तौ दग्धे-
न्धनानलवद् उपशमो मोक्ष इति ।” यमनियमादिसत्ताऽपि स्वीकृता (द्र०
प्रशस्तपादीयं धर्मप्रकरणम्) । वैशेषिकसूत्रेषु (६।१-२ आ०) अपि योगादि-
विचार आस्ते ।

उत्तरमीमांसायामपि योगाभ्यास उररीकृतः—‘आसीनः संभवात्’, ‘ध्यानाच्च’
इत्यादिभिः सूत्रजालैः (४।१।७-११) । अत्र यद् ‘स्मृत्यन्तराधिकरणम्’
‘योगप्रत्याख्यानाधिकरणम्’ च विद्येते (२।१।१-३), ते न सांख्ययोगविद्या-
प्रत्याख्यानपरे । सोऽयं विषयो मया ‘सांख्यविद्या’ ‘योगविद्या’ इति ग्रन्थद्वये
विवृत इत्युपरम्यते । उत्तरमीमांसासूत्रमिदं सर्वैर्भाष्यकारैराकुलीकृतमित्यव-
गन्तव्यम् । इदमपि विशेषं यदुत्तरमीमांसया वैदिकवाक्यार्थानां मीमांसा
(परस्परविरोधपरिहारः) क्रियते, न पुनः वैदिकप्रमेयाणां स्वरूपादिकं विशदी-
क्रियते प्रमाणीक्रियते वा । वैदिकशब्दानामर्थकरणं यथा शब्दविद्याया विषयः,
तथा वैदिकप्रमेयस्वरूपविचारः सांख्यशास्त्रस्य विषयः । विवेचित-स्वरूपाणां
प्रमेयपदार्थानां प्रतिपादकानि यानि वैदिकवाक्यानि, तेषु दृश्यमानो विरोधः
परिह्रियते उत्तरमीमांसासूत्रेण, अतः भिन्नव्यापारकरणात् नोत्तरमीमांसा-
सांख्ययोः कोऽपि विरोधः संभाव्यते । यथा न छन्दःशास्त्रेण सह निरुक्तस्य विरोधः
कल्पनीयः, तथा अत्रापि मन्तव्यम् । अयोगतत्त्वविद्भिः शङ्करादिभिर्वृथैव
सांख्योत्तरमीमांसयोर्विरोधो दर्शितः । वस्तुतो न पूर्वोत्तरमीमांसे दर्शनशास्त्रे,
न खलु वाक्यार्थविरोधप्रशमनं कदापि दर्शनपदवाच्यं भवितुमर्हति ।
यत्रान्वीक्षिकीबलेनात्मादयः परीक्ष्यन्ते तच्छास्त्रमेव दर्शनमिति । तेषु च
दर्शनेषु सांख्यमेव श्रेष्ठम् । अत एव ‘तत् कारणं सांख्ययोगाधिगम्यम्’
इति श्रूयते । (श्वे० उ० ६।१३)

न च पारमर्षी योगविद्या अंशतोऽवैदिकी इति युक्त्या सिद्ध्यति (द्र० उ० मी० २।१।३ व्याख्याः) । ऐकाग्र्यप्राणायामादयो वैदिका, अतस्तज्ज्ञानं तज्ज्ञानलब्धाः प्रमेयाश्च सर्वे वैदिका इति मन्तव्यमेव, प्रमाणस्य वैदिकत्वे प्रमितेरपि वैदिकत्वात् । यदि महदादयः समाधिप्रशान्तिर्ग्राह्याः, समाधिश्च वैदिकस्तर्हि महदादयः पदार्था अवैदिका इति कथनं (द्र० शारीरक २।१।२) प्रलपनमेव ।

मीमांसाशास्त्रेण सह योगविद्यायाः संबन्धोऽस्ति, न वेति विचार्यते । कर्मकाण्डपराणि वेदवचांसि इह मीमांसितानि, अतोऽत्र योगविद्याया न प्रसङ्गावसरः । याज्ञिकं कर्मकाण्डमपि आध्यात्मिकाधिदैविकरहस्यमनुकरोतीति विद्मो वयम्, अतो न कर्मकाण्डं तत्त्वज्ञानविरोधि । अग्निहोत्र-दर्शपूर्णमासादयः कर्माणि बाह्ययागाः, परन्तु तानि अन्तर्यागं बोधयन्ति—इति गुरुपरम्परातो विज्ञेयम् ।

किञ्च, ब्रह्मसूत्रे यानि जैमिनिमतानि सन्ति, ततोऽप्यवगम्यते यज् जैमिनिरपि योगविद्याभ्यासी आसीदिति, यतो हि तेन औपनिषदमात्मज्ञानं व्याख्यातम्, तच्चात्मज्ञानं योगाभ्यासमन्तरा न संभवेदिति (द्र० बृह० ४।४।२३) कश्चिद् महायोगीश्वरो जैमिनिर्विष्णुपुराणे स्मृतः (४।४।४८), स तु जैमिनिः सामग इति ग्रन्थान्तरदर्शनात् प्रतीयते । सामविषये तु प्रोच्यते—‘सामानि यो वेद स वेद ब्रह्म’ (वायु० ७६।६५, ब्रह्माण्ड० २।१५।६८), ‘सामानि यो वेद स वेद तत्त्वम्’ (बृहद्देवता ८।१३०), अतः सामविद् जैमिनिर्योगाभ्यासीत्यत्र न कश्चित् संशय इति । व्यासशिष्यः सामविज् जैमिनिरेव पूर्वमीमांसाप्रणेतेति पूर्वमीमांसाशास्त्रं न योगविरोधीति स्वीकर्तव्यमेव । एवं सत्यपि न कर्मकाण्डे योगविद्याप्रसङ्गावसर इति कृत्वा न योगसंबद्धा चर्चा कृता ।

व्याकरणेऽपि योगविद्याऽस्त्येव । यथाह हरिः—

“तस्माद्यः शब्दसंस्कारः सा सिद्धिः परमात्मनः ।

तस्य प्रवृत्तितत्त्वज्ञस्तद् ब्रह्मामृतमश्नुते ॥” इति ।

(वाक्यप० १।१३२) ।

अपि च—

“इदमाद्यं पदस्थानं सिद्धिसोपानपर्वणाम् ।

इयं सा मोक्षमाणानामजिह्वा राजपद्धतिः ॥” इति ।

(तत्रैव १।१७) ।

अन्यत्रापि शब्दविद्यायां योगशास्त्रानुगता चिन्ता दृश्यते । यथा—
‘ज्योतिर्वज्ज्ञानानि भवन्तीति । (महाभाष्यम् १।४।२६) शब्दब्रह्मोपासका

हि वैयाकरणाः, अतस्तेषां योगित्वे न संशयलेशोऽपि । शाब्दिकानां योग-
वेत्तत्वं च प्रसिद्धमेव ।

शिक्षाग्रन्थेषु यद्यपि न योगविद्या कचिदभिहिता, तथापि ओंकारमहत्त्व-
मेषु ग्रन्थेषु कीर्तितमेव । उच्चारणक्रियासिद्धये कूर्मवद् अङ्गसंहरणम्, स्वस्थता,
प्रशान्तता, भयहीनतेत्यादयो गुणा आवश्यका इति शिक्षाविदां मतम्
(नारदीयशिक्षा १२) । योगशास्त्रानुगृहीता एते गुणा इति स्पष्टमेव । किञ्च,
गीतक्रियाबलेन चित्तस्थैर्यमुपदिशन्ति शिष्टाः (याज्ञ० स्मृतिः ३।११२), अतः
शिक्षाशास्त्रान्तर्गतगानोच्चारणविद्याऽपि योगमूला एव ।

आध्यात्मिकाधिदैविकरहस्यानां प्रतिकृतिरेव याज्ञिककर्मकाण्डेनोपवर्णिता
भवतीति वयं मन्यामहे । यथाह यास्कः—“याज्ञदैवते पुष्पफले देवताध्यात्मे
वा” इति (निरुक्तम् १।२०), अतः कल्पसूत्राण्यपि योगविद्यासहायकानीति ।
‘स एष वाचश्चित्तस्य चोत्तरोत्तरिकमो यद् यज्ञः’ इत्यारण्यकवचनमिह स्मार्यम्
(ऐ० आ० २।३।३) ।

निरुक्ते तु योगविद्याऽभ्युपगतैव । अत एव ‘ऋषिर्दर्शनात्’ इति निरुक्त-
वाक्यव्याख्यानावसरे दुर्गं ऋषीणां तारकज्ञानान्विततां वर्णयति । निरुक्त-
ग्रन्थस्य त्रयोदश-चतुर्दशाध्याययोः सांख्यम्, योगः, गुणाः, अन्ये च यौगिका
विषयाः स्वीकृताः । निरुक्तगतमन्त्रव्याख्यानं योगविद्यानुगतमिति स्पष्टमेव ।
ज्योतिषादिशास्त्राण्यपि योगविद्यासम्बन्धीनीत्यन्यत्र प्रतिपादयिष्यते ।

सांख्ययोगप्रतिपादकग्रन्थेषु दुष्टानि मतानि—अस्माभिरुक्तमेव यदिदं
दर्शनमान्वीक्षिकीमार्गेण प्रोक्तम्, अतो यथारुचि न कश्चिन्मेधावी शास्त्रेऽस्मिन्
असंबद्धानां मतानामनुप्रवेशनं कर्तुं शक्नोति । यदि कश्चिदज्ञानतो वा न्यायदुष्टानि
मतान्यत्र प्रक्षिपेत्, तर्हि द्रष्टृ-दृश्य-सत्कार्यवादानुगत-दृष्ट्या तानि मतानि अपा-
करणीयानि । अत एव पुराणादिषु सांख्ययोगमतरूपेण यद् भाषितं तत्र
कचिद् अनार्थं दृष्टिरप्यस्त्येवेति प्रतीयते । भागवतगतं (द्र० ३।२५-३३
अध्यायाः) सांख्यप्रकरणमस्य प्रसिद्धमुदाहरणम् । अत्र ये सन्ति श्लोकाः, ते
वैष्णवसंप्रदायदृष्ट्यैव रचिताः, न सांख्ययोगदृष्ट्या । तथाहि—

३।२६।१३ श्लोको न खलु सांख्ययोगविद्यादृष्ट्या साधुः, मोक्षानुत्कर्षप्रति-
पादनात् । यथा खलु मोक्षं प्रयोजनं परम्, तथा अचरमं साधनविशेषलभ्यं
विदेहलयादिपदमपि प्रयोजनमिष्टमेव, यथाह सांख्याचार्यो देवलः “सायुज्यं
सालोक्यं प्रकृतिलयो मोक्षश्चेति चतुर्विधं प्रयोजनम्” इति । सायुज्यादिषु दोषदर्श-
नात् पुनः वशीकारवैराग्यसम्पन्नस्य योगिनः शाश्वतिकरोधार्यम् प्रयत्नो भवति
तत्त्वज्ञानपूर्वकम् । अत एव भागवतसंप्रदायीयाज्ञतामूलकं दर्शनमस्मिन् श्लोके

कथितम्, नेदं पुनः सांख्यं दर्शनं ज्ञापयति । यदि सांख्यदृशा द्रष्टारं दृश्यं च कश्चिज्ज्ञानीयात्, तर्हि न्यायत एव 'न मे नाहं नास्मि' इति सांख्यकारिकादर्शित-साधनस्यापरिहार्यतां चापि स स्वीकुर्यात् । भागवते पुनरिदं साधनं नोपलब्धम् । भागवतीये सांख्य-प्रकरणे सगुणं निर्गुणं चात्मस्वरूपमविशेषेणोक्तम् । एकमेव भगवान् सगुणश्च निर्गुणश्चेति न सांख्यीयं दर्शनम् । न वेदं दर्शनं न्यायेनापि संगमनीयम् । यदि नाम पञ्चशिखाद्युपदिष्टं सांख्यज्ञानमिह याथार्थ्येन प्रतिपादितं स्यात्, तर्हि नायं दोष आपतेत् । वस्तुतस्तु भागवतसांप्रदायिकेन केनापि स्वेष्ट-मतमहिमस्थापनाय सांख्ययोगमतं विपरिणमय्य स्वदृष्ट्या सांख्यमतम् उपनिब-द्धम् । ३।३२।३५ इत्यत्रोक्तम् "योगेन विविधाङ्गेन भक्तियोगेन चैव हि" इति । सांख्ययोगदृशा योगाङ्गेष्वेव भक्तिरपि संगृहीता, दृश्यते खल्वीश्वरप्रणिधानस्य नियमेषु अन्तर्भाव इति (योगसूत्रम् २।३२) । अतोऽत्र भक्तियोगस्य पृथक्-करणं भागवतकारस्यासंकीर्णसांख्ययोगविषयेऽज्ञानमेव ज्ञापयति । ३।२७।२८ इत्यत्रोक्तं यत् कैवल्यार्थं पदं भगवदाश्रयमिति; नेयं सांख्यीया दृष्टिः । कस्मात् ? प्रकृतिपुरुषसंयोगभूतं खलु भागवतं स्वरूपमतः प्रकृतिपरस्थं देश-कालातीतं कैवल्यपदं न भगवदाश्रयम् भवितुमिति ।

एवं सत्यपि साधनविषये बहूनि सारगर्भाणि वचांस्यत्र वर्तन्ते, अतः साधनाभ्यासदृष्ट्या प्रकरणमिदमुत्तमम् । अन्येष्वपि पुराणेषु सांख्ययोगवर्णन-मीषदोषग्रस्तमवलोक्यते । यतो हि पुराणानि न दर्शनग्रन्थाः, अतो न तानि आन्वीक्षिकीपद्धत्या रचितानि । लोकानुरञ्जन-पराणि तानि । अतः न पुराणगतानां सर्वेषां सांख्ययोग-प्रतिपादकानां वाक्यानां समानं प्रामाण्यम् । सर्वत्र मूलभूत-सांख्ययोगदृशा पुराणवचनानि परीक्ष्याणि, ततश्च ग्राह्याणीति ।

दोषोऽयं मन्वादिप्राचीनस्मृतिषु धर्मसूत्रादिषु च प्रायेण नास्त्येव । एषु ग्रन्थेषु कचिदेव लोकानुरञ्जनार्थमतिरञ्जनं दृश्यते, कचिदेव च अर्थवाद-गन्धयुक्तं सत्यार्थकथनम् ।

अत्रेदमपि विज्ञेयं यत् सांख्ययोगविद्यायाः प्राचीना मूलभूता ग्रन्था नष्टा एव, एनां विद्यामाश्रित्य पुराणादयः अन्यानि दर्शनानि वैद्यकादीनि च प्रवृत्तानि । मानसशारीरशक्तिहासाच्च मोक्षविद्यायां बहवोऽन्धविश्वासा जाताः, कुसंस्काराश्च समागताः । अत एव सर्वेषु शास्त्रेषु यत् सांख्ययोगवर्णनमुपलभ्यते, तत् सर्वथा सारमेवेति न चिन्तनीयम् । यथा पौराणिकैः तथा शङ्करादिदार्शनिकै-रपि विकृतानि सांख्यमतानि प्रायेण प्रदर्शितानि । आयुर्वेदादिषु च यत् सांख्यमतवर्णनं तत् तत्तच्छास्त्रानुसारिदृशा कृतमिति विज्ञायते, अत एव स्थूल-दृष्ट्यैव तत्र सांख्यमतमुपन्यस्तं, न पुनरसंकीर्णया सांख्यसम्मतया दृष्ट्या ।

अतश्च 'वैद्यकशास्त्रे विजातीयं किमपि सांख्यमस्ति' इति यदाधुनिकगवेषकाणां लपनं, तत् प्रलपनमेवेति (H.I.P. पृ. २१२-२१७)। मूलभूतदृष्टौ समानायां सत्यामपि अवान्तरदृष्टिभेदतो मतपार्थक्यं जायत एव, एतादृशेन मतभेदेन न प्रस्थानपार्थक्यं भवति, यथा खलु अदर्शनसम्बन्धमतभेदैः (द्र० योगभाष्यम् २।२३) न सांख्यशास्त्रं तत्त्वतो भिद्यते ।

अथ सांख्यग्रन्थगतस्य दुष्टस्य मतस्योदाहरणमत्र दीयते । सांख्यसप्तत्यां लिङ्गशरीरविषयेऽस्ति कारिका—“चित्रं.....तद्वद् विना विशेषैर्न तिष्ठति निराश्रयं लिङ्गम्” (४१ कारिका) । अत्र कैश्चिद् मन्यते यदविशेषैः तन्मात्रैर्विना लिङ्गशरीरं न स्थातुमुत्सहते । नेदं कथनं समीचीनम्, यतो हि सप्तत्यां प्रागेव तन्मात्राणि लिङ्गशरीरेऽन्तर्भूतानि कृतानि (द्र० ४० कारिका—महदादिसूक्ष्मभूतपर्यन्तं लिङ्गं संसरतीति वाक्यम्), अत एवात्र विशेषेति पदच्छेदः करणीयः । विशेषश्चात्र सुखदुःखबोधयुतोपभोगशरीरस्योपादानम्, तच्च घटाद्यपेक्षया सूक्ष्मम् । न चेदं शरीरं (यत् स्थूलशरीरत्यागान्तरं गृह्यते जीवेन) तान्मात्रिकं, सुखाद्युपभोगदर्शनात् तत्र । अत एव तद् विशेषधर्मयुक्तम् । अविशेषतन्मात्रमयम् तदिति यत् भिक्षु-भावागणेशादिभिरुक्तम्, तदनया युक्त्या प्रत्युक्तमिति^१ ।

क्वचिच्च ग्रन्थेषु अशुद्धं विवरणमेवोपन्यस्तम्, बहिरङ्गविषयेषु । यथा योगभाष्यगतं भुवनकोशवर्णनम् । नूनमादौ केनचिद् योगिनेदं ब्रह्माण्ड-संस्थानं प्रत्यक्षीकृतम्, ततश्च तदुक्तं विवरणं कण्ठपरम्परया प्रचारितं यथाकालम् । एतादृशो जटिलो विषयो यदि लोकपरम्परायां प्रचलितः स्यात्, तर्हि कालान्तरे तस्य विकृतिरपि स्यादेव । यथाश्रुतमविशुद्धमिदं विवरणं भाष्यकृता योगभाष्ये (३।२६) उपनिबद्धम् । चरमयोगसिद्धकृतग्रन्थाभावात् साधककृतग्रन्थदर्शनाच्च सांख्ययोगग्रन्थेषु क्वचिदीदृशा विषया असम्यग्रूपेण उपन्यस्ता इति वेदितव्यम् (द्र० कापिलाश्रमीयपातञ्जलयोगदर्शनम् ३।२६) । स्मृत्यादिगतं स्वर्गनरकादिविवरणमपि अतिरञ्जितवर्णनभूयिष्ठमिति स्वीकरणीयम् ।

१. स्थूलविशेषात्मकशरीरत्यागान्तरं यत् शरीरं नारकादिभोगार्थं जीवो गृह्णाति, तत् शरीरमपि विशेषोपादानकम्, न पुनस्तान्मात्रिकमिति । स्थूलशरीरविशेष एव तत् शरीरमतः केचनाचार्याः एतादृशमन्तराभवदेहं पृथग्रूपेण नेच्छन्ति । लिङ्गशरीरं न विशेषयुक्तम्, परन्तु विशेषशरीरमन्तरेण न तत् कार्यक्षमं भवति, अतः ब्रह्माण्डेऽभिव्यक्ते तत् सदैव विशेषयुक्तं भूत्वा पुरुषार्थं साधयति ।

सांख्ययोगीयमतभेदरहस्यम्—अध्यात्मयोगविद्येयमेवं न्यायदृढा प्रयोग-
परीक्षणादिभिश्चोपपत्तिभिश्च युक्ता यथा मूलपदार्थविषयको मतविरोधो न
कदापि भवितुमर्हति । द्रष्टारं दृश्यं सत्कार्यवादं योगजप्रज्ञां चाश्रित्य प्रवर्तितेयं
विद्येति प्रागुपपादितम् । दृश्यादीनां तात्त्विकं स्वरूपं ये जानीयुस्ते कदापि न
परस्परविरुद्धमतप्रवादिनो भवेयुरिति न्याय्या दृष्टिः । एवं सत्यपि दृष्टिभेदतः,
वर्गीकरणप्रक्रियाभेदतः, विश्लेषणप्रकारभेदतः, स्थैर्यस्तरभेदजनितज्ञानभेदतश्च
मतभेदा भूयांसोऽवलोक्यन्ते तत्तदाचार्यप्रणीतग्रन्थेषु^१ । मतभेदमात्रेण न
मतविरोधो भवतीति विज्ञेयम् । तदेतदुदाहरणैरुपपाद्यते—

१—महतोऽहंकारः, ततश्च तन्मात्राणि, इत्येव सम्प्रदायाभ्युपगतं मतम् ।
क्वचिच्च महतस्तन्मात्राणां सृष्टिरिति कथितम्, यथोक्तं योगभाष्ये—“षड्विशेषाः
.....षष्ठश्चाविशेषोऽस्मितामात्र इति । एते सत्तामात्रस्यात्मनो महतः षड-
विशेषपरिणामाः” (२।१६) इति । अत्र सांख्ययोगयोर्मतभेदोऽयमिति आधु-
निकाः केचन । वस्तुतस्तु भाष्यकारस्यायमाशयो यल्लिङ्गमात्रं खलु षण्णा-
मविशिष्टलिङ्गानां कारणम् । सर्वान् अविशेषानेकजातौ संकलय्य तत्कारणत्वेन
लिङ्गमात्रमुदाहृतम् । अविशेषेषु अपि कार्यकारणक्रमोऽस्तीत्यत्र न विभज्यो-
क्तम् । न खलु महत्तत्त्वं गन्धतन्मात्रस्य साक्षादुपादानं भवितुमर्हति, किन्तु
परम्परयैव; अत एव भाष्यकारः १।४५ भाष्ये तन्मात्रकारणत्वेनाहङ्कारं
तस्यापि कारणत्वेन महत्तत्त्वं च स्वीचकार (द्र० कपिलाश्रमीय-पातञ्जल-
योगदर्शनम् २।१६) ।

२. तथैव क्वचिद् दूरसंबन्धतोऽपि शब्दाः प्रयुज्यन्ते । उपस्थस्य कार्य-
मानन्द इति सांख्ययोगग्रन्थेषु दृश्यते, तच्चासमीचीनम् । प्रजननमेवोपस्थकार्यम्
(सां० का० २८ गौडपाद-टीका), औपस्थिकया क्रियया सह सुखाभिव्यक्तेर्बहुल-
साहचर्यदर्शनादेवमुक्तमित्येव प्रत्येतव्यम्; प्रत्यक्षन्यायानुगृहीतोऽयं पन्थाः ।

१. यथाह शंकरः—“परस्परविरुद्धायां सांख्यानामभ्युपगमः, क्वचित् सप्तेन्द्रि-
याण्यनुक्रामन्ति, क्वचिदेकादश । तथा क्वचिन्महतस्तन्मात्रसर्गमुपदिशन्ति, क्वचिद-
हङ्कारात्, तथा क्वचित् त्रीण्यन्तःकरणानि वराण्यन्ति, क्वचिदेकमिति” (शारोरक०
२।२।१०) । सोऽयं मतभेदो न विरोधो वास्तवः, प्रत्युत वर्गीकरणप्रक्रियाभेद
एव । साधनोत्कर्षप्रकर्षजनित-दृष्टिभेदेनापि एतादृशो मतभेदो भवितुमर्हत्येकस्मिन्नेव
दर्शनशास्त्रे । अत एव साधनभेदादेव क्वचिद् विवेकः प्रकृतिपुरुषान्यताप्रत्ययरूप
इति, क्वचिच्च सत्त्वपुरुषान्यताख्यातिरूप इति चोच्यते । नात्र कश्चिद् विरोध इति
योगविदो विदुः ।

३. तथैव क्वचिद् आंशिकं कार्यादिकमेव उक्तं न कृत्स्नम्, यथा—पाणि-
कार्यम् 'आदानम्' इति कथ्यते (सां० का० २८) । आदानं यथा पाणिकार्यम्,
तथा दानमपि पाणिकार्यमिति प्रत्यक्षसिद्धम् । तस्मात् शिल्पमेव पाणिकार्य-
मित्येव सुवचम् । तथैव विष्णुपुराणादिषूक्तमपि दृश्यते (१।२।४५) ।
आदानग्रहणं पुनरुपलक्षणार्थमित्येव मन्तव्यम् । अत एव यदि कश्चिद् दाना-
दाने पाणिकार्यमिति ब्रूयात्, न तत्र मतभेदगन्धः कल्पनीयः^१ ।

४. तथैव अध्यवसायलक्षणा बुद्धिः, सा च महानिति उच्यते; क्वचित् पुनः
'बुद्धिरध्यवसायेन ज्ञानेन च महान्स्तथा' इत्युच्यते । अत्रापि न मतविरोधः
शङ्कनीयः । आहुश्चात्र हरिहरानन्दचरणाः—“सर्वे प्रत्यया बुद्धिरित्यभिधीयन्ते,
महानात्मा पुनरात्मविप्रया शुद्धा बुद्धिरिति विवेच्यम्” इति (सांख्यतत्त्वालोकाः,
१५ प्रकरणम्) । वायौ “संकल्पोऽध्यवसायश्च तस्य वृत्तिद्वयं स्मृतम्” (४।४६)
इत्युक्तम्, अत्रापि न मतविरोध इति गुरुपरम्परातोऽवगन्तव्यम् ।

५. एवमेव क्वचित् सात्त्विको महानित्येवोक्तम् । क्वचिच्च सात्त्विक-
राजस-तामस-भेदात् त्रिधेति कथ्यते (विष्णु० १।२।३४) । सर्वं त्रैगुणिकम्,
चलं च गुणवृत्तमिति न्यायेन दृष्टिभेदमाश्रित्य एतादृशा अवान्तरमतभेदा
उपजायन्त एव । न च तैर्मतविरोधो भवतीति ज्ञेयम् ।

सांख्ययोगानभिज्ञकर्तृकसांख्ययोगमतप्रदर्शनम्—अतिदुरवधारणा खल्वियं
विद्या । विशुद्धा प्रज्ञा, न्यायानुसारिणी धीः, वीर्यस्मृत्यादिगुणाश्चात्रापेक्ष्यन्ते ।
असूक्ष्मप्रज्ञैर्दार्शनिकैरत एव सांख्ययोगौ न सम्यग्ज्ञातौ । अज्ञात्वाऽपि ते
सांख्ययोगमतानि प्रदर्शयन्ति । अतो बहुत्र सांख्ययोगमतप्रदर्शने तैर्यदुक्तं तन्मि-
थ्येति दृश्यते । तथा हि—

१. जैनविद्वान् हरिभद्रसूरिराह—“सांख्या निरीश्वराः केचित् केचिदीश्वर-
देवताः” इति (पङ्दर्शनसमुच्चयः, ३५ श्लो०) तथैव भास्कररायोऽपि “मीमांसा-
शास्त्रं सांख्यशास्त्रं च द्विविधं-सेश्वरं निरीश्वरं च” इति उक्तवान् (ललिता-
सहस्रनामभाष्यम् पृ० ६३) । ईश्वरता खलु बुद्धिरूपेषु अन्यतमा, सर्वज्ञता—

१. आंशिकं लक्षणं दृष्ट्वा लक्षणान्तरमनुमेयं भवति । सांख्यसूत्रे व्यक्तलक्षणं
प्रदत्तम्—“हेतुमदनित्यमनेकम्” (१।१२४) इति । नात्र 'अव्यापि' इति पद-
मस्ति; परन्तु यदि कश्चिद् ब्रूयात्—सूत्रमते व्यक्तं व्यापि भवति, सांख्यसप्ततितमे
(१० कारिका) तु अव्यापि, यतो हि सूत्रे अव्यापीति न प्रयुक्तम्; तर्हि स अज्ञ
इत्येव मन्तव्यम्, हेतुमदादिलक्षणैरव्यापित्वस्यापि साधितत्वाद् इति । अत एवात्र न
कश्चिद् विरोध उद्भावनीयः ।

सर्वशक्तिमत्त्वादयोऽपि सांख्ययोगशास्त्रसिद्धाः; अतो निरीश्वरं सांख्यमिति कथनं सर्वथा दुरुपपादमेव । विषयोऽयं सांख्यविद्याग्रन्थे विस्तरेण प्रतिपादितः ।

२. तथैव गुणरत्नसूरिकृते षड्दर्शनसमुच्चये उक्तम्—“मौलिक्यसांख्या हि आत्मानमात्मानं प्रति पृथक् प्रधानं वदन्ति, उत्तरे तु सांख्याः सर्वात्मसु अप्येकं नित्यं प्रधानम् इति प्रपन्नाः” (द्र० ३६ कारिकाव्याख्या) । तदिदं कथनं सर्वथा हेयमेव । प्रधानस्वभावविषये यानि स्वरूपगर्भाणि विशेषणानि सांख्यसप्तत्यां योगभाष्ये शान्तिपर्वणि (२१७ अ०) च प्रदत्तानि, तत् इदं गम्यते यत् प्रधानमेकमेव । न्यायानुसारिणी चिन्ता यदि क्रियते तर्हि प्रधानस्यैकत्वमेव सिद्धं भवति । मन्ये सांख्यविद्यामज्ञातैव सूरिरित्थं कथितवान् । अत्र कैश्चिदुच्यते यद् मतमिदम् एकदेशिसांख्यमतमिति (द्र० युक्तिदीपिका ५६ कारिकास्था) तदस्मभ्यं न रोचते न्यायविरोधात् । सोऽयं विषयः सांख्यविद्याग्रन्थे विवृत इति विरम्यते ।

सांख्ययोगविद्याविप्रतीपदृष्टयः—अशक्त्याऽज्ञानतो वा यथा यथा विपर्यया उत्पद्यन्ते, तथा तथा मोक्षविद्यायां कुट्टद्योऽपि जायन्ते, तत् एव मिथ्यादर्शनसंवलितदर्शनान्तराणामुत्पत्तिर्भवतीति न्यायानुगतं वचः । अत एव मोक्षदर्शनान्तरेषु यद्यपि सांख्ययोगविद्याऽस्ति, तथापि तेषु सांख्यज्ञानविलक्षणानि मतान्यपि विद्यन्ते । तत्-तत्-सम्प्रदायगताचार्याणामशक्तिः, दृष्टिदोषः, मोहो वा तेषां कारणमिति ब्रूमहे । अध्यात्मयोगविद्या यैश्च बाह्यैर्हेतुभिरपि विपर्यस्ता भवति, तेऽपि यथास्थानं विवृताः । तत्-तदागमोद्देशकाले ते ते दोषा यथायथम् उपजाता इत्यस्माभिरनुमीयते ।

सांख्ययोगविलक्षणानि कानिचिन्मतान्यत्र उदाह्रियन्ते—

असंकीर्णसांख्ययोगदृष्टिः

१. पुरुषः खलु चिद्रूप ऐश्वर्यशून्यः स्वरूपतः, ऐश्वर्यं तु अन्तःकरणधर्मः, अतस्तत् प्राकृतमेव प्रकाशक्रियास्थितिधर्मकत्वात् । तच्च हेयमेव, तत् प्रति वैराग्यात् कैवल्यं भवति ।

विपर्यस्तदृष्टयः

चिद्रूपोऽपि ऐश्वर्ययुक्त इति शैवागमिनः । रामानुजादयश्च कल्याणगुणयुक्तं परमतत्त्वं वर्णयन्ति ।

२. ईश्वरतायुक्तान्तःकरणविशिष्टः

नित्य ईश्वरः सृष्टिं करोतीति

१. प्रधट्टकोऽयमतिसंक्षेपेण लिख्यते । अस्मत्प्रणीते ‘सांख्यविद्या’ नामधेये ग्रन्थे इमे विषयाः स्फुटीकृताः ।

सर्वज्ञ-सर्वशक्तियुतः अविद्यायुक् पुरुष-
विशेषः खलु सृष्टिकर्ता । विवेकबलेन
प्रलयानन्तरं स कैवल्यमधिगच्छति, अतः
ईश्वरताधर्मोऽनित्यः । न खलु कश्चित्
नित्यः ब्रह्माण्डसर्जकोऽस्ति ।

३. यतो हि ब्रह्माण्डं व्यक्तमतस्तत्
परिच्छिन्नम्, अतोऽसंख्येयानि ब्रह्माण्डानि,
मूलकारणस्यापरिमेयत्वात् । अत एव अनेक-
ब्रह्माण्डेषु एकस्य ईश्वरस्य नेशनशक्तिः
प्रवर्तते, अव्यक्तान्तरितत्वाद् ब्रह्माण्डानाम् ।

४. सृष्टिकर्तुः प्रजापतेर्ग्राह्यभूतं
भूताद्यभिमानमेव जगदुपादानं साक्षात्,
तन्मनोगतः संकल्पः ऐश्वर्यसंस्कारश्च
निमित्तं जगदभिव्यक्तेः, अत एव 'यथो-
र्णनाभिः सृजते गृह्णते चे'त्यादि श्रुतिराह
(मुण्डक १।१।७) ।

५. व्यवहारत ऐशान्तःकरणस्य जग-
न्मूलत्वेऽपि तत्त्वतः तदन्तःकरणमपि
त्रैगुणिकमिति कृत्वा प्रधानप्रकृतिकं जग-
दिति तात्त्विकी दृष्टिः सिध्यति । मूलं
निमित्तं तु पुरुषो व्यक्तावस्थायाः ।
गौणानि निमित्तान्यपि सन्ति भूततन्माबा-
दीनाम् ।

६. परमार्थसिद्धौ दैशिकी कालिकी
वा प्रतीतिर्न भवेत् । अत एव चिद्रूप-
तायां न सर्वव्यापिताभावः । ततश्च केवली
पुरुषो न वैकुण्ठादिलोकस्थो भवितु-
मर्हात । कैवल्यपदं न देशकालव्याप्ति-
युतम्, तच्च लोकातीतम् । कैवल्या-
वस्थायां च न देहादयः सन्ति ।

७. स्वरूपेणावस्थानकाले देशकाल-
व्यापित्वाभावाद्, बुद्धिनिरोधे सति शरूपेण

रामानुजादयः । वेदान्तवादिनोऽपि
केचनेतथं वदन्ति ।

एक ईश्वरोऽनेकब्रह्माण्डेषु आ-
धिपत्यं करोति, अत एव सः 'अनन्त-
कोटिब्रह्माण्डनायकः' इत्युच्यते, इति
वैष्णवादयः ।

ईश्वरः खलु निमित्तकारणम्
इति नैयायिकाः ।

जगदुपादनभूतमैशचित्तं (मा-
यालक्षणे स्वचित्ते—इत्यद्वैतिभि-
रुच्यते) न पुनर्विश्लेषयोग्यमिति
ईश्वर एव जगदुपादानमिति केचन
वेदान्तनिष्ठाः ।

अप्राकृतेषु वैकुण्ठादिस्थानेषु
जीवानां स्थितिर्भवति परमार्थ-
सिद्धौ इति केचन भक्ताः । सिद्ध-
देह-अप्राकृतदेहवन्तश्च तत्र राज-
न्ते नित्यम्, इत्यस्ति मतं वैष्णवा-
दिषु 'सन्त'-परम्परासु च ।

एकमेव ब्रह्म बहुजीवभाव-
मापन्नं नैकशरीरेषु वर्तते । शिव

अवस्थानदर्शनाद्, बहुबुद्धिदर्शनाच्च च सर्वतस्तुल्या बहवः पुरुषा इति स्वीकार्यम्; अखण्डैकरूपं चैतन्यं न बहुबुद्धिजनकं स्यात् ।

८. निरोधसमाध्यवस्थायां चित्तेन्द्रियाणां प्रविलयात्, सविप्लवे निरोधे च तेषां पुनर्व्यक्ततातिदर्शनात् सद्रूपमव्यक्तम् । सिद्धे च परमार्थेऽव्यक्ततानतिक्रान्तेरसद्रूपेव प्रकृतिः, 'नासतो विद्यते भावो नाभावो विद्यते सतः' इति नियमात् । सर्वोपादानं चाव्यक्तम्, त्रैगुणिकत्वात् सर्वस्य ।

९. परमतत्त्वं सगुणनिर्गुणात्मकं न भवितुमर्हति, निर्विकारं वस्तु विकारबीजमिति न न्यायेन संगमनीयम् ।

१०. सर्वमिदं कारणकार्यनियमानुसारेण प्रवर्तते, अहेतुकस्वातन्त्र्यशक्तिर्नाम न कश्चित् पदार्थो भवितुमर्हति । कर्मानादि, कर्मसंस्कारश्च । प्रजापतेरैश्वर्यसंस्काराद् ब्रह्माण्डाभिव्यक्तौ सत्तां पूर्वसंस्कारानुसारेण स्वतः पुरुषार्थाचरणक्रिया प्रवर्तते जीवानाम् । दुःखादिदर्शनाद् यदि स्वेच्छया कश्चिद् आवृत्तचक्षुः स्यात्, तर्हि आत्मज्ञानाभ्यासेन यथाविधि कैवल्यभाक् स्यात्; न खलु कैवल्यमीश्वरेच्छयैव लभ्यम् ।

१३. सांख्ययोगं प्रति आक्षेपाः, तेषां समाधानं च—सांख्ययोगं प्रति अज्ञतामूला आक्षेपाः आचार्यैर्बहुधा कृताः, येषां समाधानमन्यत्र कृतमस्माभिः । दिङ्मात्रमिहोदाह्रियते—

(१) योगप्रामाण्यवादी (द्र० शारीरक १।१।३३) शंकरो योगशास्त्रसिद्धं तप्यतापकभावं महताडम्बरेण प्रत्याख्यानाय प्रायतिष्ठ । परन्तु शंकरेण

एव गृहीतपशुभाव इति केचन शैवागमिनश्च ।

असद्रूपा जगदुपादानभूता प्रकृतिरिति केचित् । तथैव केचिज्जगन्मूलं शून्यमाहुः । अपरे च निरन्वयमेवेदं सर्वमिति । अपरे पुनः नास्ति कारणे कार्यमव्यक्तभावेनेति ।

अपरिणामिनस्तत्त्वाद् विकारशीलं जगज्जायत इति केचनागमिनः । सगुणं निर्गुणं च युगपत् परमतत्त्वमिति शैवादयः ।

स्वतन्त्रेच्छः खलु परमेश्वरः । कालत एव जीवानां मुक्तिर्भवति । ईश्वरेच्छयैव गुरुकृपयैव वा कैवल्यं भवतीत्यन्ये ।

स्वसिद्धान्तरूपेण यत् स्वीकृतम्—‘अतश्चाविद्याकृतोऽयं तत्पतापकभावो न पार-
मार्थिकः’ (शारीरक २।२।१०) इति, तत् तु सांख्यदर्शनानुगृहीतमेव। तदेतद्
योगभाष्ये (२।१७) विवृतम्, अतः प्रतीयते यत् शंकरेण न योगविद्याऽव-
बुद्धेति। सत्त्वतत्त्वमेव पुरुषतत्त्वमिति सांख्याचार्याः, (द्र० भोजवृत्ति
४।२३ गतं विन्ध्यवासिमतम्) अतो न कश्चिद् दोषः सांख्यपक्षे वर्तते।

(२) तथैव २।२।६ शारीरकभाष्ये सांख्ययोगसंमतपुरुषार्थविषयेऽपि
शंकरेण दोषा आविष्कृताः। शंकरवाक्यतः प्रतीयते यत् सोऽनधीती योगशास्त्रे
आसीत्। यतो हि भोगापवर्गौ बुद्धिकृतौ द्वावर्थौ पुरुषे समारोप्येते, दृश्यं च
भोगापवर्गार्थम्, पुरुषार्थ एव दृश्यस्यात्मा, स्व-रूपरूपरूपानायायैव प्रधान-
प्रवृत्तिरतः शंकरोक्तानि दूषणानि खपुष्पायमाणानीति।

(३) योगशास्त्रसम्मतानां महदादीनामवैदिकत्वं प्रतिपादयन्ति बहव
उत्तरमीमांसाख्यातारः (द्र० २।१।२ ब्र० सू०)। सेयं दृष्टिर्न संगता,
प्रधानादीनां श्रुतिषु स्पष्टमुपलब्धेः। काठके, मुण्डके श्वेताश्वतरे, मैत्रायण्युप-
निषदि, प्रश्नोपनिषदि, नारायणोपनिषदि, कौषीतक्युपनिषदि, गर्भोपनिषदि च
शब्दतोऽर्थतश्च सांख्ययोगीयाः पदार्था वर्णिता दृश्यन्ते। ईश-केनादिष्वपि अर्थतः
सांख्यीया दृष्टिर्देदीप्यते—‘ईशावास्यमिदं सर्वमिति’, ‘संभूतिं च विनाशं चेति’,
‘प्रतिबोधविदितं मतमिति’ च। या चोपासना छान्दोग्येऽस्ति सा योगानुगतैव।
आत्मविषये याश्चोपरत्तयो दर्शिता बृहदारण्यके, ताः सर्वा अपि सांख्यीयं तत्त्व-
दर्शनमेव ज्ञापयन्ति, न मायावादमारम्भवादं वा। शंकरादिभ्यो वेदान्तभाष्य-
कारादिभ्यो ये प्राचीना आचार्या हारीत-पराशर-देवलादयः, ते उपनिषद्गतैः
शब्दैः सांख्ययोगसिद्धान्तरथान् एव बुबुधिर, न शंकरादि-सम्मतान्तरथान्^१। मनु-
याश्वत्क्यादयोऽपि वेदार्थस्मरणं कृत्वा यानि मोक्षविद्यासम्बन्धीनि मतान्यु-
क्तवन्तः, तेष्वपि सर्वत्र सांख्ययोगानुसारिणो दृष्टिरेवावलोक्यते। अत एव
शंकरादयः स्वदृष्ट्या अतात्त्विकदर्शनयुक्त्या वेदार्थं व्याचक्षाणाः प्रायेण न
वेदमतानि तर्कत उपपादयन्ति, न वा तेषु कार्यकारणपरम्परां प्रदर्शयन्ति;
केवलं काशकुशावलम्बनेन वेदार्थान् कुर्वन्ति, न च तान्तरथान् न्यायेन संगमयन्ति।
न हि व्याख्यानकौशलं नाम किमपि शास्त्रमस्ति—इति सांख्ययोगाचार्याणां
दर्शनम्।

(४) योगे खलु ‘पुरुषः भोक्ता’ इत्युच्यते—‘अपरिणामिनी हि भोक्तृ-
शक्तिः’ इत्यादि पञ्चशिखवचनमत्र द्रष्टव्यम् (द्र० योगभाष्यम् २।२०; ४।२२)।

१. अस्य मतस्य प्रमाणोक्तं योगविद्या-ग्रन्थे द्रष्टव्यम्।

यदि पुरुषो भोक्ता स्यात् तर्हि स विकारी स्यादिति केचन लपन्ति । एते खलु भोगस्वरूपमज्ञात्वैव योगपक्षं दूषयन्ति । भोगो नाम सत्त्वपुरुषयोरत्यन्ता-संकीर्णयोः प्रत्ययाविशेषः, दृश्यस्योपलब्धिर्वा; यः खलु अस्य ज्ञानस्याविकारी द्रष्टा स एव पुरुषो भोक्तेति, अतः स न विकारी भवितुमर्हति ।

(५) योगसम्मतः सत्कार्यवादश्चाज्ञैर्बहुधा दूषितः । सांख्ययोगीया दृष्टिः खलु ३।१३ व्यासभाष्ये विवृता, तामज्ञात्वैव—

‘यदेव दधि तत् क्षीरं यत् क्षीरं तद् दधीति च ।

वदता रुद्रिलेनैव ख्यापिता विन्ध्यवासिता ॥’

इत्युक्तम्^१ । अयं दृष्टान्तो न योगपक्षं खण्डयितुं समर्थ इति वाचस्पतिर्दर्शित-वान् (द्र० ३।१३ तत्त्ववैशारदी) ।

(६) दृग्दर्शनशक्त्योरेकात्मता याऽनुभूयते, स सम्बन्धश्च पुरुषप्रकृत्योः भोक्तृभोग्य योर्योग्यतालक्षण इति । आह च पतञ्जलिः—“दृग्दर्शनशक्त्योरेका-त्मतेवास्मिता” इति (२।६) । अत्राह वाचस्पतिः—“दृग्दर्शनयोरिति वक्तव्ये तयोर्भोक्तृभोग्ययोर्योग्यतालक्षणं सम्बन्धं दर्शयितुं शक्तिग्रहणमिति” । यदि नाम योग्यतालक्षणः संबन्धः स्यात् तर्हि स शाश्वतिकः स्यात् । एवमनिर्मोक्षप्रसंग इति केचिद् वदन्ति । आह च शंकरः—“योग्यतानिमित्ते च संबन्धे योग्यता-नुच्छेदाद् अनिमोक्षप्रसङ्गः” इति (शारीरक २।२।७) ।

अयमाक्षेपोऽसमीचीनः, यतो हि विद्याविद्ये च क्षयोदयशालिवृत्तिरूपेणान्तःकरणे तिष्ठतः । योगाभ्यासेन अविद्या क्षीणा भवति, विवेकख्यातिश्च विवर्धमाना भवति । ततश्च तस्याः ख्यातेरपि निरोधो भवति । यतो हि वृत्तिः क्षयोदय-शालिनी, अतः संयोगोऽपि सविप्लवः । या च वृत्तेर्लयावस्था सैव स्वरूपा-वस्थानं द्रष्टुः । चित्तं खलु संस्कारप्रत्ययधर्मकम् । उभावेतौ धर्मौ भङ्गुरौ, अतश्च चित्तं स्वकारणे लीनं भवितुमर्हति । निरोधसमाध्यभ्यासाद् यदा चित्तस्य पुनरुत्थानहीनो लयो भवति, तदा पुरुषस्य कैवल्यम् ।

(७) जैनसंप्रदायेऽपि पातञ्जलयोगविद्यां प्रति केचन आक्षेपाः कृताः (द्र० यशोविजयोपाध्यायकृता योगसूत्रवृत्तिः) । बुद्धचरितकाव्ये (द्वादशसर्ग) अश्वघोषेणापि सांख्ययोगविद्यायां दोषाः प्रदर्शिताः । बोधिचर्यावतारगतनवम-परिच्छेदेऽपि (तट्टीकायां च) सांख्ययोगपक्षो दूषितः । न्यायभाष्ये (१।२।६) योगभाष्यगतमेकं मतम् (तदेतत् त्रैलोक्यं व्यक्तरपैति..... ३।१३) दूषितम्,

विरुद्धहेत्वाभासस्योदाहरणमेतदिति कृत्वा ।^१ अध्यात्मविद्यासम्मतदृष्टिमवि-
ज्ञायैवेमानि सर्वाणि दूषणानि प्रदत्तानीति अस्माकं पक्षः । सोऽयं विषयो
'योगविद्या'-ग्रन्थे विस्तरेण विवृत इत्युरभ्यते ।

सांख्ययोगविद्याह्लासकारणम्—सन्ति बहवो हेतवः, यतो शनैः शनैः
विद्येयं ह्रासं गता । आन्वीक्षकी-प्रधानाया अस्या विद्याया विकृतिक्रमानुसारेण
दर्शनान्तराणि यथाकालं प्रजातानीति विशायते । अत एव सर्वाणि प्रस्थानानि
मूलतः सांख्ययोगाश्रितानीत्यस्माकं मतम् । यथा यथाऽर्वाग्दृशिभिरसंकीर्ण-
तत्त्वदर्शनं विपर्यस्तरूपेण ज्ञातम्, तथा तथा एकैकमज्ञानमाश्रित्य अर्वाक्-
कालिकं नवीनं दर्शनमुत्पन्नम् । मनुरपि वेदवाह्यानां तमोनिष्ठानां कुदृष्टी-
नामर्वाक्कालिकत्वं कथितवान् (१०।६५-६६) । अध्यात्मविद्या—विपर्यय-
कारका हेतव इमे—

१—पार्थिवान्न जलादिगुणाद्यपकर्षः, ततश्चाहाराद्युद्धि-प्रावल्यम्, ततश्च
सत्त्वशुद्धेरपि ह्रासः ।

२—शरीरधातुशक्तीनामपकर्षः, येनैकाग्र्यहेतुभूतशारीरस्थैर्यापकर्षः, ततश्च
समाहितचित्तताया ह्रासः^२ ।

३—मानसबलापकर्षः, ततश्च वैराग्यादिसिद्धौ अशक्तिः, परिग्रहादिषु
लौल्याच्च चित्तस्थैर्यह्रासः ।

४—शिक्षा-जीविका-दायभागादिविधिषु उच्छृङ्खलदृष्टेरनुप्रवेशः, ततश्च
यमनियमाभ्यासेऽपटुता संजाता, सा चेदानीं विवर्धमाना दृश्यते ।

१. न्यायभाष्यगतमिदं दोषप्रदर्शनं खलु न्यायसम्मतारम्भवादमाश्रित्यैव कृतम् ।
अत एव पारिभाषिकप्रक्रियाजन्यमिदं दोषदर्शनमित्यतो न वास्तवः कश्चिद् दोषो
विद्यते योगभाष्यवाक्ये इति स्वीकार्यमेव ।

२. एतत् कारणकथनं न स्वमनीषा-प्रभवम् । न्यायकुसुमाजल्याम् (२।३)
'जन्मसंस्कारविद्यादेः' इति कारिकायामपि इत्यमेव विचारितम् । आह च पराशरः—“पुरा
खलु अपरिमितशक्तिप्रभाप्रभाववीर्यं धर्मसत्त्वशुद्धतेजसः पुरुषा बभूवुः”
इत्यादि । (उत्पलकृतवृहत्संहिताटीकायामुद्धृतमिदं वचः) । मन्वादिभिरपि
मतमिदं कथितम्, अत एवास्माभिरुच्यते यत् कपिलपञ्चशिखपतञ्जल्यादिभिर्यद्
मोक्षदर्शनमुक्तं तदेव समीचीनम्, क्षीणबलैः तमोगुणाधिक्ययुक्तसमाजस्थितैराचार्यैः
पुनर्यदुक्तं तत् कलिमलयुक्तमिति । शंकर-रामानुजाभिनवगुप्तादीनां समये चित्तस्थैर्य-
हेतुभूतसाधनानि प्रायेण भ्रष्टानि जातानीति निश्चप्रचम्; कपिलादिजन्मसमये
न तथेति ५

५—तामसराजनीत्यनुसारेण जीवनयापनपद्धतेर्नियमनम्, अत एव स्थैर्या-
धायकसत्त्वगुणान्विताया मनोवृत्तेर्हासः ।

६—तत्त्वोपलब्धिकारिणामत्यल्पता, ततश्च विशेषप्रत्यक्षीकरणजातप्रज्ञा-
वैशद्यस्यादर्शनम्, ततश्च योगाभ्यासेच्छाहासः ।

७—अयोगिकर्तृकं कृत्रिमागमप्रणयनम्, ततश्च मोक्षविद्या सर्वतोभावेन
आकुलीकृता सम्प्रदायान्धदृष्टिभिः ।

८—निन्दाप्रशंसामूलकशास्त्रवचनानुसारेण आत्मविद्यासिद्धान्त-स्थिरी-
करणम्, शब्दप्रमाणजनितं ज्ञानमेव तत्त्वविषयकं चरमं ज्ञानमिति धारणाया
उद्भवश्च ।

अत्रेदं विज्ञेयं यद्—आत्मज्ञानं न खलु व्यावहारिक-बाह्य-जीवनाद्
असंबद्धम् ; अत एव आत्मज्ञानाभ्यासिनां कृते व्यावहारिकजीवनस्य शुद्धि-
रप्यावश्यकी । सेयं शुद्धिर्ऋषिभिरध्यात्मचिन्तामाश्रित्य उत्सर्गापवादनियमेन
धर्मसूत्रादिषु प्रोक्ता । आत्मविज्ञानसहभूरेव सदाचारः । अर्थशिद्वाजीविकादि-
शुद्धिम् अन्तरेण न चित्तशुद्धिर्भवतीति कृत्वा श्रौतेन आत्मज्ञानेन सह
बाह्यशुद्धिरपि उपदिष्टा ऋषिभिः । अत एवात्मज्ञानप्रदर्शनकृदृषिः चित्तशुद्धि-
हेतुकसदाचारयुक्तजीविकादि-व्यवस्थानुशासनानि अभ्युपगम्यैव शास्त्रा-
नुशासनं करोति—इति दृश्यते । येषु दार्शनिकप्रस्थानेषु बाह्यशुद्धि-
विषयकं विधिनिषेधजातं राष्ट्रसमाज-वर्णाश्रमादिव्यवस्थाहेतुभूतं नास्ति,
तेषु अध्यात्मज्ञानविपर्ययोऽप्यस्ति—इति स्वीकरणीयम्, अत एव मन्वादिभिः
आत्मज्ञानोपदेशात् प्राग् बाह्यशुद्धिकारिणी व्यवस्था बहुलमुपदिष्टा । आगम-
तन्त्रादिषु बौद्धादिशास्त्रेषु च बाह्यशुद्धिविषयकानुशासनाभावात् तानि
खलु तन्त्रादीनि 'अपूर्णानि असाधकानि च शास्त्राणि', इति मन्तव्यम् ।
असंकीर्णात्मज्ञानवित् पञ्चशिखः यदा सांख्यसूत्रं प्रणिनाय, तदा राज्यादि
व्यवस्थापि अध्यात्मज्ञानमूलिकासीदिति विज्ञायते । साद्यत्वे न तथा, अतो-
ऽन्धविश्वासमूलं न्यायहीनं ज्ञानमेवाद्य मोक्षविद्यारूपेण प्रचलति ।

अनुरागाधिक्यविशेषतो योगभेदानामुत्पत्तिः—विचित्राः खलु साधकानां
रुचयः । यथा खलु केचिज् ज्ञाननिष्ठाः, केचिच्च कर्मनिष्ठाः संस्कारभेदतः, तथैव
अध्यवसायभेदेन धर्मज्ञान-वैराग्यैश्वर्याणामन्यतमेष्वभिरताः सन्तो योगिनः
केवल्यार्थं यतमाना दृश्यन्ते । तत्र धर्माद्यनुसारेण चतुष्टयी गतिरपि शास्त्रे
प्रसिद्धा, एवं योगाङ्गाभ्यासेऽपि योगाङ्गानामन्यतमेऽङ्केऽनुरागाधिक्याद्
बहवो योगभेदा जाताः । यद्यपीमे भेदा असंख्येया इति स्वीकार्यमेव, तथापि
बाह्यरूपेण चतुर्थेति परम्परासु प्रसिद्धिरस्ति । यथोक्तम्—

मन्त्रयोगो लयश्चैव राजयोगो हठस्तथा ।

योगश्चतुर्विधः प्रोक्तो योगिभिस्तत्त्वदर्शिभिः ॥

भेदोऽयं योगाङ्गाभ्यास-प्रवणताभेदादिति प्रतीयते ।

अत एव केचन शरीरशुद्धिबद्धादराः, अपरे च जपादिबद्धदृष्टय इति ।
एषां योगानां विवरणं योगविद्येतिहास-ग्रन्थे दास्यत इति तत एव
विशेषो विज्ञेयः ।

तत्त्वदर्शनभेदादपि योगसंप्रदायभेदो भवति—इत्यभ्युपेयमेव । शैवाः,
वीरशैवाः, पाशुपताः, नकुलीशपाशुपताः, प्रत्यभिज्ञादर्शनस्थिताः, भागवताः,
पाञ्चरात्राश्च सर्वे योगविद्यांशविशेषे एव विराजन्ते—इत्यत्र न संशयलेशोऽपि;
परन्तु तत्त्व-दर्शने क्वचिदेतेषां विपर्यस्ता दृष्टिरुपलभ्यते । एते खलु क्रियायोग-
परायणा ईश्वरप्रणिधानरूपे योगाङ्गे बद्धादराः प्राणायामाद्यभ्यासशीला
ध्यानविशेषं भावयन्तश्च यथाशक्ति सिद्धिं लभन्ते, परन्तु सम्यग्दर्शनाभावान्न
गुणातीतं पदमधिगच्छन्ति, अतिसूक्ष्मरूपेण अविद्याबीजदेहात्माध्यासौ चैतेषु
साधकेषु विद्येते ।^१

सांख्ययोगप्रभवाश्चान्या लौकिक्यो विद्याः—यद्यपि त्रिगुण-सत्कार्यवाद-
विवेकख्यात्यादयोऽध्यात्मदृशैवात्र शास्त्रे उपन्यस्ताः, तथापि लौकिक्या दृष्ट्या-
ऽपि सांख्ययोगविद्या उपयोगिनी भवति । तथाहि—

(१) यदिह वैद्यकशास्त्रे वात-पित्त-कफरूप-त्रिदोषविचार आस्ते, स च
त्रिगुणमूलक इति निश्चप्रचम् । औषधप्रयोगश्च गुणवैषम्यनियमानुसारेण यदि
स्यात्, तर्हि सम्यक् फलजनकश्च स्यादिति । अत एव चरके सुश्रुते च सांख्य-
ज्ञानप्रसङ्गो विद्यते । स च प्रसङ्गो वैद्यकदृष्ट्येति विज्ञेयम् ।

(२) योगशास्त्रे या षट्चक्रचिन्ता वर्तते, स्थूलदृशाऽपि यदि तदुपयोगः
कृतः स्यात् तर्हि शारीरस्वास्थ्यवृद्धिः स्यादिति अस्माकं प्रत्यक्षम् । आसन-
मुद्रादयः शरीरबलस्थैर्यविधायका अपि योगविद्यांशभूता एव । तस्य सम्यग्ज्ञानं
तु कायव्यूहज्ञानतः स्यादेव ।

(३) तथैव चित्तसंबन्धिरोगजातमपि योगविद्यागतसिद्धान्तप्रयोगैरपाकर-
णीयं भवति । इदानीन्तना मनोविज्ञानविदः (Psychologist) यदि
योगशास्त्रीयाणि मतानि मनोविषयीणि विज्ञाय मनश्चिकित्सां विद्ध्युस्तर्हि ते
साफल्यभाजो भवेयुरिति । प्रचलितमनोविद्याशास्त्रगताः ‘अनिर्ज्ञातमनः-अस्वा-
भाविकमनः-दूरदर्शन-स्पर्शनविषयकाः’ सिद्धान्ता अपि योगशास्त्रान्तर्गता एव ।

१—शैवादिदर्शनेषु आन्वीक्षिकीदृष्ट्या ये दोषा वर्तन्ते, तेषां विवरणम् अस्माभिः
‘योगविद्या’-नामधेये ग्रन्थे कृतमिति तत एवावधार्यस्ते दोषाः ।

(४) तथैव जगन्मूलभूतं द्रव्यं खलु किंविधमिति दुःसाधा समस्या जड-विज्ञानविदाम् । द्रव्यमिदं मनोजातीयमेव स्यादिति तेषां नवीना दृष्टिः^१ । सा खलु योगदर्शनानुमोदिता । अत एव मानसबलस्यैव प्राधान्यं योगे कीर्त्यते, मानसयोग्यता यथा विवर्धिता स्यात् तथा प्राणायामादीन्यनुष्ठीयन्ते (द्र० योग-सूत्रम् २।५३) । आशात्महेतुं यदागामिनि काले बाह्यदर्शनसंपन्ना विद्वांसः स्वसिद्धान्तोपपत्तये योगविज्ञानस्य शरणमियुः । कथं नु विषयभूतमिदं बाह्यं वस्तु अध्यात्मभूतं चित्तं विपरिणमयति-इति न खलु कश्चिज् जडविज्ञानविद् व्याख्यातुं समर्थः । सेयं समस्या 'अभिमान-सिद्धान्त'बलेन अध्यात्मतत्त्व-विद्भिः सुसमाहिता, यत्र बौद्धादयोऽपि मुह्यन्ति स्म (कौण्ट-हेगेल्लादयोऽपि तथैव) । जगतो मनोमात्रत्वम्, ततश्चास्य माथारूपत्वं च सांख्ययोगिनामन्य-तमा प्रसिद्धा दृष्टिः, तस्यां चैकांशतो वैज्ञानिकानामनुप्रवेशो दृश्यत एव ।

(५) तथैव सत्कार्यवादोऽपि बाह्यदृशा पदार्थाविष्करणविषयेऽभ्युपगम्यते जडवैज्ञानिकैः । वैज्ञानिकानां सूक्ष्मतमाः सिद्धान्ताश्च सत्कार्यवादान्तर्गत-परिणामवादमेव पुष्पन्ति, नारम्भवादं विवर्तवादं वा । उपादानद्रव्ये कार्य-मव्यक्तरूपेण तिष्ठति, सूक्ष्माणां कारणानां मूर्तिलाभ एव कार्यम्-इति दर्शन-माश्रित्यैव वैज्ञानिकैर्निर्मोच्यतेऽनुसन्धीयते च वस्तु नवीनं प्रत्यहम् ; यश्च शक्ति-परिणामवादो वैज्ञानिकैरुरीक्रियते, स च योगानुमोदित एव ।

(६) व्यष्टिजीवनसुखार्थमपि शीलानामभ्यसनमावश्यकम्, शीलानि च यम-नियमान्तर्गतान्येव । एतच्छीलाभ्यासपरायणैर्मुनिभिरेवादौ राष्ट्रविद्या, समाज-विद्या चोपदिष्टा, यतः शिष्टाचारबहुलः समाजोऽभूत्, यमभिलक्ष्य 'धर्मयुग'-शब्दः प्रयुक्तो महाभारते । लौकिकसर्वकार्यसिद्धयेऽपि अध्यात्मज्ञानमपरिहार्यम्, यथाह मनुः—

‘ध्यानिकं सर्वमेवैतद् यदेतदभिशब्दितम् ।

न ह्यनध्यात्मवित् कश्चित् क्रियाफलमुपाश्रुते ॥’ इति । (६।८२)

द्वितीयं प्रकरणम्

पातञ्जलयोगसूत्रम्, तद्व्याख्यानानि च

योगसूत्रकारः—योगसूत्रस्य प्रणेता खलु भगवान् पतञ्जलिरिति संप्रदायः^१। स च दुरधिगमां योगविद्यां बहुसंवादपल्लवितां सूत्रोपनिबद्धां कृत्वा सुगमां चकारेति भास्वतीकारः (१।१) । पतञ्जलिः किल अनुशशास, अतः प्रतीयते ततः प्रागपि योगविद्या सुविशदाऽऽसीदिति। व्याख्यातृणां मते योगसूत्रात् प्राग् हैरण्यगर्भयोगविद्या प्रचलिताऽसीत्^२, याऽस्य शास्त्रस्य उपजीव्यभूता ।

योगसूत्रं खलु 'सांख्यप्रवचन'नाम्नाऽपि व्यवहियते । अत एव जयमङ्गला-टीकायां योगसूत्राणि सांख्यप्रवचनपदेन उद्धृतानि (द्र० ४७ कारिका) । योगभाष्यकारोऽपि प्रतिपादान्ते 'सांख्यप्रवचने योगशास्त्रे' इत्याह । सांख्यीया भूततन्मात्रादयः पदार्थाः योगजचित्तस्थैर्यालम्बनीभूताः, योगजप्रज्ञयैव ते साक्षात्कृता भवन्ति—इत्ययं सिद्धान्तः प्रवचनपदेन व्यज्यते । अतश्च योगसूत्रो-पजीव्यभूत—हैरण्यगर्भयोगशास्त्रमपि सांख्यसंबद्धमिति निश्चप्रचम् ।

हैरण्यगर्भयोगः—पतञ्जलेः प्राक् हैरण्यगर्भयोगः प्रचलित आसीदित्युक्तम् । स चातिविस्तृतः। शंकरादिभिश्च एतद्योगवचनं स्मृतम् । विष्णुपुराणे 'हिरण्य-गर्भवचनं विचिन्त्येत्यम्' इत्युक्तम् (२।१३।४४) । अतश्चेदं गम्यते यद् 'सम्मानना परां हानिम्'.....'गच्छेयुर्नैव संगतिम्' (२।१३।४२-४३) इति द्वौ श्लोकौ हिरण्यगर्भयोगशास्त्रीयाविति। श्रीधरोऽपि तथैवाह—“संमाननेत्यादि श्लोकद्वयं हिरण्यगर्भोक्तयोगशास्त्रवचनम्” इति (२।१३।४३ टीका) । 'प्रपञ्च-परमार्थतावाद्ययं योगः' इति मधुसूदनसरस्वत्याह; तदसम्यक् । यतो हि परमार्थ-सिद्धौ प्रपञ्चस्यापि लयो भवति, स्वकारणेऽव्यक्तरूपेण प्रपञ्चसत्ता तिष्ठतीत्येव सुवचम् । 'हिरण्यगर्भशास्त्रस्य अन्यद् वचनं सनत्सुजातीय-शांकरभाष्ये विद्यते

१. दर्शनस्यास्य संक्षिप्तं विवरणं 'सर्वदर्शनसंग्रहे' द्रष्टव्यम् । प्रस्थानभेदेऽपि अति-संक्षिप्तमेकं विवरणमस्ति । पातञ्जलहठयोग-विवरणं सांख्यपरिभाषाख्ये ग्रन्थे दृश्यते।

२. योगसूत्रव्याख्यातारः प्रायेण हैरण्यगर्भयोगं पातञ्जलयोगोपजीव्यत्वेन स्मरन्ति, द्र० मणिप्रभाटीकारम्भः, तत्त्ववैशारद्यारम्भः, योगसुधाकरव्याख्यारम्भः, नागोजीव्याख्यारम्भश्च । भामत्याम् (२।१।३) अन्येऽपि ग्रन्थेषु चायं योगः स्मृतः । योगियाजवत्क्ये दृश्यते—'हिरण्यगर्भो योगस्य वक्ता नान्यः पुरातनः' इति (१२।५; अपि च-द्र० शान्ति० ३४६।६५) ।

(तथा च हिरण्यगर्भे—‘या नित्या’ इत्यादि” १।४२) । वचनान्तरम् ‘उक्तं च हिरण्यगर्भे’ इत्युक्त्वा शंकर उदाजहार ‘यथा पान्थस्येत्यादिना (२।१७ भाष्यम्) । वचनान्तरं च (अन्नाङ्गनादि” १।४१ भाष्ये दृश्यते । हिरण्यगर्भीययोगशास्त्रं परम्परायां प्रसिद्धमासीद् । अत एव योगग्रन्थेषु अन्तरा-
न्तरा ‘ब्रह्मणा कीर्तितम्’ इत्येतादृशानि वचांसि दृश्यन्ते । हिरण्यगर्भाश्रितयोग-
ग्रन्थेभ्य उपर्युक्तानि वचनान्याहृतानीति प्रतीयते । महाभारतीयाश्वमेधपर्वणि
(३५।१५-५२।४०) ब्रह्मप्रोक्तं यज् ज्ञानं विवृतम्, तत् सर्वथा सांख्ययोगा-
नुसारीति प्रतीयते—शब्दतोऽर्थतश्च । अतो हिरण्यगर्भयोगाश्रितमिदं प्रकरण-
मिति कथनं सर्वथा साध्वेव । पुराणान्तरेष्वपि ब्रह्मोपदेशपूर्णमेतादृशं प्रकरणं
विद्यत एव ।

वैष्णवदृष्ट्यास्य योगस्योपबृंहणात्मकमेकं विवरणम् अहिर्बुध्न्यसंहितायाम्
(१२।३१-३८) उपलभ्यते । अनेन सह योगसूत्रस्य शब्दतोऽर्थतश्च साम्य-
मस्तीति दृश्यते । अतः ‘हिरण्यगर्भशास्त्रानुसारि खल्विदं पातञ्जलशास्त्रम्’ इति
युक्तोऽयं प्रवादः । वयं मन्यामहे—अतिप्राचीनं हिरण्यगर्भशास्त्रं कालक्रमाद्
बहुसंवादादिषु अतिविस्तृतं बभूव, अत एव तत्सारग्रहणं कृत्वा पतञ्जलि-
योगसूत्रं प्रणिनाय । तदिदं शास्त्रमपि सांख्यसंबद्धमिति प्रागुक्तम् । अहि-
र्बुध्न्यसंहितायां दर्शितं यदस्मिन् शास्त्रे द्वे काण्डे आस्ताम्—निरोधसंहिता-
कर्मसंहितानामधेये । ईश्वरप्रणिधानमप्यत्र अनुशिष्टमासीदित्यपि विज्ञायते ।
विस्तरतो विवृतमिदम् अन्यत्र (O. D. S. S. T. पृ० ७०-७२) ।

कोऽयं हिरण्यगर्भः—हिरण्यगर्भविषये मतान्तराणि दृश्यन्ते । कश्चिद्-
मनुते यत् कपिल एव हिरण्यगर्भ इति । आह च भास्वतीकारः—“हिरण्य-
गर्भोऽत्र परमर्षेः कपिलस्य संज्ञामेदः । यथोक्तम्—विद्यासहायवन्तं मामित्यादिः
”.....भगवतः कपिलस्यापि धर्मज्ञानादीनां सहजातत्वात् स श्रद्धावद्भिर्ऋषिभि
हिरण्यगर्भाख्यया पूजित इति तस्यापि हिरण्यगर्भसंज्ञा । भगवता कपिलेनैव
प्रवर्तितौ सांख्ययोगौ” (१।१) इति ।

अपरे पुनः कथयन्ति—सर्गादौ ब्रह्मणा हिरण्यगर्भेण स्वाध्यायशीलानृषीन्
प्रति योगविद्योपदिष्टा, अथवा तत्प्रेरणयैव स्वाध्यायवन्त ऋषयो योगविद्यां
सहजातसंस्कारबलेन प्राप्तवन्तः; अत एव “स्वाध्यायादिष्टदेवतासंप्रयोगः”
(२।४४) इति सूत्रं सार्थकं भवति । न खलु हिरण्यगर्भतो लौकिकं ज्ञानं
प्रापणीयमित्यतः योगज्ञानमेव हिरण्यगर्भत उपलब्धमृषिभिरित्यभ्युपेयम् ।
जन्मसिद्ध्युदाहरणेषु हिरण्यगर्भमपि केचिद् गणयन्ति (हठयो० टीका ४।१४) ।

अन्ये प्राहुः—हिरण्यगर्भनामा कश्चिद्विप्रासीत्, तेनोपदिष्टमादौ योग-
विद्येति । मतमिदमितिहासपुराणतो न सिध्यति ।

एषु मतेषु विचार्यमाणेषु इदं प्रतिभाति—यतो हि योगगम्याश्च सर्वे मूलभूता
अर्थाः सांख्यीया एव, अतः अविनाभाविनौ सांख्ययोगौ । सांख्यज्ञानं च नारायणा-
श्रितमिति (शान्ति० ३०१।११४) कृत्वा योगविद्यायाः मूलभूतः प्रकाशक इह सर्गे
नारायणो हिरण्यगर्भ एव । ऋषिपरम्परागता सा विद्या परमर्षिणा कपिलेन
सोपपत्तिका प्रोक्तेति कृत्वा मनुजसमाजे योगविद्याप्रवर्तनं विशेषतः कपिलेन कृत-
मिति कथनं समीचीनमेव । तत्त्वतस्तु हिरण्यगर्भाश्रितेयं विद्येति कथनं संगच्छते;
निर्गुणेश्वरः क्लेशाद्यपरामृष्टोऽपि योगविद्यानिधानमिति स्वीकार्यमेव । एतां
विद्यामाश्रित्यैव हिरण्यगर्भयोगविद्याविवरणपरा ग्रन्थाः केचन प्रणीता योगि-
भिरित्यपि निश्चीयते । यदा पुनः बहुसंवादविभक्त्यं विद्या अतिविस्तीर्णा,
दुरवधारणा च जाता तदा विद्यारक्षार्थम् अमितधीः कारुणिकः पतञ्जलि-
योगविद्यामिमां न्यायपूर्णैः सूत्रैर्जग्रन्थ—इत्यहो अस्य पुण्यमहिमा ।

पतञ्जलिनामानः शास्त्रकाराः—कोऽयं पतञ्जलिरिति विचार्यमाणे नैक-
शास्त्रकारा बहवः पतञ्जलयो दृश्यन्ते । तथा हि—

१—सामवेदीयपातञ्जलशाखा—प्रवक्ता (वैदिक वाङ्मय का इतिहास,
भाग १, पृ० ३१२) ।

२—सामवेदीयनिदानसूत्रप्रवक्ता ।

३—योगसूत्रकारः ।

४—महाभाष्यकारः ।

५—चरकसंहितायाः प्रवक्ता, चरकव्याख्याता, चरकवार्त्तिककारो वा ।

६—३।४४ व्यासभाष्यधृतद्रव्यलक्षणकारः ।

७—युक्तिदीपिकाधृतपतञ्जलिनामाचार्यः ।

८—लोहशास्त्रकारः (यथाह तत्त्वसंग्रहटीकातत्त्वचन्द्रिकायां शिवदासः,
पृ० ६०३ बंगभाषासंस्क०) ।

९—रसशास्त्रीयग्रन्थविशेषकारः (अयमेव लोहशास्त्रकार इति केचित्) ।

१०—वातस्कन्धादिवैद्यकग्रन्थकारः (वैद्यकवृत्तान्त, पृ १६४) । अयमपि
पूर्वोक्त एवेति केचन ।

अस्मत्पक्षः—पतञ्जलिविषये हेमराजशर्मा (काश्यपसंहितोपोद्धाते),
गुरुपदहालदारः (वैद्यकवृत्तान्त-वृद्धत्रयी-व्याकरणदर्शनेर-इतिहास-ग्रन्थेषु)
युधिष्ठिरो मीमांसकः (व्याकरण शास्त्र का इतिहास-ग्रन्थे), उदयवीरशास्त्री
(सांख्यदर्शन का इतिहास-ग्रन्थे), सुरेन्द्रनाथदासगुप्तः (H. I. P. ग्रन्थे),

राधाकृष्णन्महोदय (I. P. ग्रन्थे) अन्ये च आयुर्वेदविदो व्याकरणशा-
दर्शनविचारकाः बहुविचारितवन्तः । साधक-बाधकदृष्ट्या सर्वे विचारा
अस्माभिरवधारिताः । अत्रास्माकमयं निर्णयो यत् न खलु योगसूत्रकारः
पतञ्जलिर्महाभाष्यकारो वा, चरक-व्याख्याता वा, लोहशास्त्रकारो वा । अत्र
रामभद्रदीक्षित-भोजराज-चक्रपाणि-प्रभृतीनां मतमज्ञानविजृम्भितमेव । शेष-
नागः पतञ्जलिनामा, स च महाभाष्यादीनि प्रणिनायेति तर्कासहं वचः ।
न खल्वेतादृशोऽवतारवादो वैदिकः, न वाऽयं न्यायेन संगमनीयः, नवा योग-
शास्त्रानुसारीदं कथनम् । सपेनागनामसु पतञ्जलि-नाम पठ्यते पुराणे, ततश्च
भ्रमोऽयं संजात इति प्रतिभाति । महाभाष्यकारस्य किमपि नागवाचकमुपनाम
आसीत् ततोऽपि 'शेषनागावतारः पतञ्जलिः' इति मतमाविर्भूतं भ्रान्त्येति
केचित् । नामसाम्यघटितानि भ्रमपूर्णानि मतान्यस्मद्देशे सर्वत्रोपलभ्यन्ते—
इति न विस्मरणीयम् ।

वस्तुतस्तु योगसूत्रकारः पतञ्जलिरार्षकलभवः पुरुषः । उपकादिगणे
(अष्टा० २।४।६६) पतञ्जलशब्दः पठ्यते । तस्यापत्यं पतञ्जलिरिति संभाव्यते ।
आङ्गिरसः पतञ्जलिर्मस्यपुराणे (गोत्रप्रवरप्रकरणे) स्मृतः (१६६।२५) ।
पतञ्जलिनाम सामशाखाप्रवक्तृनामसु स्मर्यते, अयमेव योगसूत्रकार इत्यास्मा-
कीना दृष्टिः । १ विस्तरस्तु 'योगविद्या'-ग्रन्थे द्रष्टव्यः ।

योगसूत्रप्रणेता पतञ्जलिः कः—यतो हि महाभाष्यकारादयो न योगसूत्रकारः
तर्हि पारिशेष्यात् निदानसूत्रप्रवक्ता पातञ्जलशाखाप्रवक्ता वा पतञ्जलिर्योग-
सूत्रकार इत्यभ्युपेयमेव । एतौ कालदृष्ट्याऽतिप्राचीनौ, योगसूत्रमपि सर्वदर्शन-
प्राग्भावि (यथोक्तमुपरिष्ठात्), अत एतौ योगसूत्रप्रणेतारौ भवितुमर्हतः ।
तत्र निदानसूत्रकार एव योगसूत्रकार इत्यत्र किमपि लिङ्गं न दृश्यते ।
शाखाकारं पतञ्जलिमभिलक्ष्य वायौ (६१।४३) ब्रह्माण्डपुराणे (१।३।४६)
च 'बुद्धिमान्' इति विशेषणं प्रयुक्तम् अतो गम्यते शाखाकार एव युक्तिपूर्ण-
दर्शनशास्त्रस्यापि^२ प्रणेतेति । कश्चित् प्रवादोऽपि वर्तते—योगाचार्यः पतञ्जलि-

१. अत्र माध्यन्दिनशतपथगत-पतञ्जलशब्दोऽपि द्रष्टव्यः (१४।६।३।१;
१४।६।७।१) । काण्वबृहदारण्यकेऽप्ययं प्रसङ्गोऽस्ति (३।३।१; ३।७।१) ।
केचिदत्र पतञ्जल-पाठोऽस्तीति प्रदर्शयति, एवं सत्यार्षकालिकोऽयं पतञ्जलिरिति दृढं
सिध्यति ।

२. प्राचीनकाले योगविद्या सन्यायाऽभ्यसनीया आसीदिति विज्ञायते, यथाहा-
पस्तम्बः—“अध्यात्मिकान् योगाननुतिष्ठेत् न्यायसंहितान् अनेश्वास्त्रिकान्” इति

रेव महाभाष्यस्य निदानसूत्रास्यपि प्रणेता । एतेनापि प्रतीयते यद् निदान-
सूत्रकार-योगसूत्रकारयोरैक्यं समाजे प्रविज्ञातमासीदिति । नामसाम्यात् पुनः
महाभाष्यकारः पतञ्जलिरेव योगसूत्रादीनामपि कर्तेति प्रवादो जातः ।

योगसूत्रे यादृशी भाषा प्रयुक्ता, न सा आरण्यकोपनिषद्गताया भाषाया
भिद्यते, अतो भाषाभेदप्रयुक्तकर्तृभेदरूपः तर्कोऽत्र न युक्तः ।

सामवेदो योगसूत्रं च—यदाऽस्माभिरुच्यते यत् सामशाखाविशेषकारः
पतञ्जलिरेव योगसूत्रकारः, तदा त्रिधाऽस्माकं युक्तयो वेदितव्याः ।
प्रथमतोऽस्माकं प्रतिज्ञा यद् योगविद्या सामवेदेन सह सामान्यतः संबद्धा ।
द्वितीयाः—ईश्वरप्रणिधानप्रतिपादकः पातञ्जलयोगः (ईश्वरप्रणिधानमार्गाद्
भिन्नोऽपि योगमार्गोऽस्ति, सोऽपि श्रौतः, न स मार्गः पतञ्जलिना खण्डित इति
वेदितव्यम्) विशेषतः सामवेदेन संबद्धः । तृतीयाः—सामवेदीयग्रन्थेषु
पातञ्जलयोगदर्शनविचारसदृशानि मतान्यपि दृश्यन्ते (शब्दतोऽर्थतश्च) ।

अथात्र युक्तय उपस्थाप्यन्ते, यासां समूहेनास्मदभिमतैः सिद्धिर्भवत्येव ।
तथा हि—

१—ईश्वरप्रणिधानसूत्रेण भक्तिसाधनस्य महत्तां (द्र० योगभाष्यम्
१।२३) दर्शयति पतञ्जलिः । असकृच्च (१।२६, २।१, २।४५) प्रणि-
धानमिदमुक्तम् । अतोऽस्मिन् भक्तिमार्गे पतञ्जलिर्बद्धादर आसीदित्यनुमीयते ।
सा च भक्तिः विशेषेण प्रतिपादिता सामवेदे । नारद-शाण्डिल्यादयः
भक्त्याचार्याः सामवेदप्रवक्तार इति स्मर्यते, अतश्च योगसूत्रं सामवेदसंबद्ध-
मिति प्रतिभाति ।

२—भक्तियोगाचार्या नारदादयो योगविद्याचार्या इत्यपि दृश्यते ।
नारदस्य योगविद्यावेत्तृत्वमसकृत् शान्तिपर्वणि उक्तम् । एतत्कृताः सांख्य-
योगसंबद्धाः प्रश्ना उत्तराणि च महाभारते (आदि० ७५।७—८; शान्ति०
३२६-३३१ अ०; २७५ अ०; २८७ अ०) दृश्यन्ते । अन्येषां भक्तियोगा-
चार्याणां विषयेऽपि इत्थमेव दृश्यते ।

३—हिरण्यगर्भयोगविद्याविवरणम् अहिर्बुध्न्यसंहितायां दृश्यते । सेयं
संहिता वैष्णवी, वैष्णवीया भक्तिश्च पुनः सामवेदीया । अतः प्रतीयते हिरण्य-

(१।८।१) । आहात्र टीकाकृत् शंकरः—“अध्यात्मं भवतीति अध्यात्मिकाः, छान्दसं
ह्रस्वत्वम् । तेहि चित्तसमाधानहेतुत्वाद् योगाः न्यायसंहितान् उपपत्तिसमन्वितान्” ।
अर्वाचीनकाले न्यायदृष्टिरियं प्रायेण नष्टा, अत एव वैष्णवशैवप्रत्यभिज्ञादि-संप्रदाया
योगानुवर्तिनोऽपि न सम्यग्दर्शिनः ।

गर्भयोगविद्याऽपि सामसंबद्धासीत् । सा च विद्या पातञ्जलयोगोपजीव्यभूतेति प्रागुक्तम् ।

४—ईश्वरवाचक-प्रणव-जपस्य महिमाऽपि (चित्तस्थैर्याय) अत्र प्रतिपादितः, तदिदं प्रतिपादनमप्यस्य शास्त्रस्य सामवेदसंबद्धत्वं दर्शयति । योगशास्त्रविहितजपोऽपि स्तोत्रविशेष एव, स्तोत्रं पुनः साम 'सामभिः स्तुवन्ती'ति कथनात् (निरुक्तम् १३।३) । मुण्डकादिषु प्रणवो न प्राजापत्यः, सामवेदीयार्पेय-ब्राह्मणे तु प्राजापत्योऽयमिति (१।१) । दृष्टिरियं योगसूत्रेऽप्यस्ति ।

५—चित्तसमाधये सामगानस्योपयोगिता योगिसम्मता (द्र० योगविद्याश्रवणकृतस्मृतिः, ३।११२) अतः पातञ्जलयोगविद्या यदि सामसंबद्धासीत् तर्हि न विप्रतिपत्तेरवसरः कश्चित् ।

६—पातञ्जलयोगप्रमाणभूत आचार्यो वर्षगण्यः कस्याश्चित् सामशाखायाः प्रवक्तेति दृश्यते (वै. वा. इ. पृ. ३२०) । योगाचार्यो गौतमगार्ग्यावपि सामशाखाकाराविति कथयितुं शक्यते, इत्यतोऽपीदं शास्त्रं सामसंबद्धमिति गम्यते । सामशाखाकारा अन्ये हिरण्यनाभादयः आचार्याश्च महायोगिन आसन्निति पुराणेषु बहुधोक्तम् ।

७—सामप्रवक्ता जैमिन्योऽङ्गी आसीदित्यस्माभिः प्राग् (पृ. १३) उक्तम् । अतो योगशास्त्रमपि सामवेदे प्रपञ्चितं स्यादिति मन्यामहे । स च सामवेदः पुराऽपि विश्वावसुगन्धर्वसंभृत इति वायौ (६५।२६) ब्रह्माण्डे (२।१।२५) चोक्तम् । विश्वावसुरयं सांख्ययोगविदासीदिति शान्तिपर्वतो विज्ञायते (३१८।२६-२४) । अतः पातञ्जलयोगः सामशाखाविशेषे विवृत इति कथनं संगतमेव भवति । ब्रह्मविद्यया तत्त्वज्ञानेन च सह साम्नः संबन्धः प्राग् दर्शित एव (पृ. १३) ।

८—बृ. यो. याज्ञ०—(८।१६-२१)-प्रतिपादितः प्राणायामः पातञ्जलसूत्रानुसारी । ग्रन्थेऽस्मिन् प्रणव उद्गीथरूपेणोक्तः (२।११) । २।८५-८६ इत्यत्र दृष्टिरियं प्रपञ्चिता । सा च दृष्टिः सामवेदीयच्छान्दोग्यारम्भेऽभ्युपगता, अतोऽपि सामसंबद्धा पातञ्जलयोगविद्या । हिरण्यगर्भयोगीया प्रणवसाधनाप्युल्लिखितात्र (२।६६) ।

योगसूत्रं सामशाखा च—सामवेदेन (सामवेद-शाखाविशेषेण वा) सह पातञ्जलयोगविद्याया नेदिष्ठः संबन्ध आसीदिति सामान्यत उक्तम् । क्वचिद् विचारसाम्यमप्यवलोक्यते, तथाहि—सामवेदीयजैमिनीयोपनिषद्ब्राह्मणे 'प्रतिबोधविदितं मतम्' (४।१०।२) इत्युक्तम् । तदिदं मतं पातञ्जलयोगे 'बुद्धेः प्रतिसंवेदी पुरुष' इति वाक्येन प्रदर्शितम् । अत्र शब्दसाम्यमपि

लक्षणीयम् । अन्यासूपनिषत्सु नेदृशं कथनमुपलभ्यते । पातञ्जलयोगगता चर्चा सामशाखाविशेषे आसीदित्यनेन गम्यते । तथैव सामवेदीयच्छान्दोग्योपनिषदि समाननामक-प्राणोपासनफलभूतं यदुक्तं (३।१३।४) तद् योगसूत्रेऽपि (३।४०) अर्थत उक्तम् । इदमपि पूर्वोक्तार्थं ज्ञापयति । अन्यत्रापि छान्दोग्योपनिषद्गतं मतं योगसूचीयविचारानुरूपं दृश्यते । सामवेदीयभाल्लविशाखीयानि वचनानि (सुरेश्वरसायणाभ्यां स्वग्रन्थेषूद्धृतानि) अपि योगसूत्रार्थं पुष्पन्तीति दृश्यते । अतः पातञ्जलयोगशास्त्रं सामवेदगतमिति अनपलाप्यम् ।

इदमपि प्रतीयते यत् सामान्यत इयं योगविद्या कतिपयसामशाखासु प्रोक्तासीत्, यां विद्यामाश्रित्य सामशाखाप्रवक्ता पतञ्जलिर्योगसूत्रं न्यायोपपत्तियुक्तं प्रणिनाय । शास्त्रमिदमनुशासनपद्धत्या प्रणीतम् । सेयं पद्धतिः शतपथब्राह्मणेऽपि (११।५।५।८) स्मृता । अतोऽतिप्राचीनकाल एवेदं सूत्रं निर्मितमिति सिद्धम् ।

योगसूत्ररचनाकालः—आधुनिका विद्वांसो मन्यन्ते यदिदं योगसूत्रं ईसवीयशतकविशेषे, ईसवीयपूर्वप्रथमद्वितीयशतकविशेषे वा प्रणीतमिति^१ । तदिदं कथनमविचारितरमणीयम्, प्राचीनतमबौद्धग्रन्थेष्वपि योगसूत्रानुवृत्तिदर्शनात् । यतो हि बौद्धाचार्या एव पातञ्जलयोगमनुकृतवन्तः, अतस्तद्विचित्रग्रन्थेषु योगविचारपरायणेषु पातञ्जलसूत्रसदृशशब्दव्यवहारबहुलेषु कचिद् अज्ञानतो भ्रान्तिर्दृश्यते । यदि एतान् ग्रन्थान् अन्वहरिष्यत् पतञ्जलिस्तर्हि पातञ्जलसूत्रेऽपि तादृशी भ्रान्तिः स्यात्; न च दृश्यते तादृशी भ्रान्तिः, अतोऽवगम्यते—पातञ्जलसूत्रमेवानुवृत्तं बौद्धैः । विर्तकादिसमाधिविचारेषु प्राचीनबौद्धाचार्या न न्यायानुसारिणीं दृष्टिं प्रादर्शयन्निति दृश्यते । स्वमौलिकत्वस्यापनपरायणैर्बौद्धाचार्यैरित्यमुत्सूत्रं चिन्तितमित्यतः योगसूत्रं प्राचीनबौद्धाचार्येभ्योऽपि प्राचीनतरमिति ।

केचिद् वदन्ति यद् योगसूत्रे बौद्धमतोल्लेखो वर्तते । तदिदं कथनमसम्यक् । 'न तत् स्वाभासं दृश्यत्वात्' (४।१६) इति सूत्रे स्वाभाविकशङ्काया उत्तरं दत्तम् । तथैव 'न चैकचित्ततन्त्रम्' (४।१६) इति सूत्रमपि पूर्वसूत्रानुसारिशङ्कोन्मूलनपरम्, नेदं कमपि बौद्धपक्षं लक्षयति स्वतः । अपि चेदं सूत्रं भाष्यमेवेति प्रतीयते । एवमन्यत्रापि योगसूत्रं न बौद्धमतं लक्षयति । अन्येषां दर्श-

१ केचन १०० ई० पू० काल इति । अपरे तु ३००—५०० ई० इति । ख्रीष्टपूर्वा द्वितीया शताब्दो इत्यन्ये । ख्रीष्टपूर्वतृतीयशताब्दोऽपि प्राचीनमिदं योगसूत्रमिति केचन । इ० I. P. ग्रन्थस्य, H. I. P. ग्रन्थस्य च पातञ्जलयोगप्रकरणम् ।

नानामपि मतानि न योगसूत्रे लक्षितानीत्यतः प्रचलितेभ्यो दर्शनग्रन्थेभ्य इदं योगसूत्रं प्राचीनतममिति । न कोऽपि वैष्णवादिसंप्रदायगतचिन्तालेशोऽप्यत्र विद्यत इत्यतः सर्वसंप्रदायोद्भवतः पूर्वमेवेदं सूत्रं प्रणीतम् ।

पातञ्जलसामशाखा कदा प्रोक्तेति प्रश्नो जागर्ति । दुरवधारणोऽयं प्रश्नः । पुराणेषु इदमुक्तं यत् प्रचलिता वेदशाखाः कृष्णद्वैपायनतः प्रवृत्ता इह मन्वन्तरे । पुराणानुसारेण व्यासशिष्यजैमिनितः सामशाखापरम्परा प्रचलिता, यस्यां गुरुशिष्यपरम्परायां पतञ्जलिर्बभूव । सा यथा—

कृष्णद्वैपायनो व्यासः, ततो जैमिनिः, ततः सुत्वा, ततः सुकर्मा, ततः पौष्यञ्जिः, ततः कुथुमिः, ततः पराशरः ततश्च पतञ्जलिरिति (वायु ६१ अ०; ब्रह्माण्ड १।३५ अ०) । अतो भारतयुद्धात् पश्चादेव पतञ्जलिराविरासीदिति गम्यते । इयं गणनाप्रणाली सर्वथेतिवृत्तानुसारिणीति न प्रतीयते । यतो हि पुराणोक्तशाखापरम्परागणना न वैदिकग्रन्थानुसारिणी सर्वथा । अतः प्रतीयते बहुपरम्परासु विभक्ताः शाखागणनाप्रवादाः प्रायेण भ्रष्टाः, पुराणकाराश्च लोक-परम्परातो नामानि श्रुत्वा कथञ्चित् आचार्यपरम्पराक्रमं दर्शितवन्त इति । अतः कृष्णद्वैपायनप्राचीना अपि शाखा व्यासपरम्परामविकरूपेण गणिताः, बहुयश्च शाखा न परिगणिताः, गुरुपरम्परायामपि पुराणकारैर्व्यासः कृतो बहुधा । अत एव क्वचित् पुराणे सामशाखा-प्रवक्ता कृतनामा हिरण्यनाभशिष्यः व्यासशिष्य-जैमिनेरर्वाग्भव इत्युक्तम् । अन्यत्र च स एव कृतः सूर्यवंशीयोऽतिप्राचीनो राजेति कथितम् । अतो गम्यते यत् शाखाप्रवचनकालः पुराणनिर्दिष्टो न ग्राह्यः सर्वात्मना, अपि तु विचार्येवेति । हिरण्यनाभश्च पौष्यञ्जिसतीर्थ इति पुराणेषूक्तम् ।

अस्मन्मते महाभारतयुद्धादपि प्राचीनः पतञ्जलिः । कालस्य सम्यङ् निरूपणं तु न कर्तुं शक्यते सांप्रतम् ।

योगसूत्रसंख्याविमर्शः—सूत्रसंख्याविषये मतद्वैधं दृश्यते । तच्च मत-द्वैधमल्पीयः । तथाहि—

(१) ३।२० सूत्रम् (न. चं तत्...) तत्त्ववैशारद्यां स्वीकृतम् । विज्ञानभिधुमतेन वाक्यमिदं भाष्यमेव । अत्र भिधुमतमेव सम्यगिति । भावागणेश-नागोजिभट्टाभ्यामपि नेदं व्याख्यातम् ।

(२) ३।२१ (कायरूप...) सूत्रानन्तरं 'एतेन शब्दाद्यन्तर्धानमुक्तम्' इति सूत्रं चन्द्रिकाटीकायामस्ति । अत्राह योगसूत्रग्रन्थसम्पादकः—भोजराज-

१ विषयेऽस्मिन् मत्कृतः 'पुराणगत वैदिक-सामग्री का समीक्षात्मक अध्ययन'—नामा ग्रन्थो द्रष्टव्यः ।

भावागणेशाभ्यां कायरूपेति-सूत्रव्याख्यान्ते एतत्-सूत्रस्य व्याख्यातस्त्वेऽपि नागोजीभट्ट-मणिप्रभाकाराभ्याम् अव्याख्यातत्वाद् विज्ञानभिक्षुणा 'सूत्रकारस्य न्यूनतां परिहरति एतेने'तीत्युक्तत्वाच्च नेदं सूत्रम् । अत्रैव 'दिनमाससंवत्सराः' इत्येकं सूत्रं दृश्यते, तदपि प्रक्षिप्तमेव ।

(३) ४।१६ सूत्रम् (न चैकचित्ततन्त्रं वस्तु...) तत्त्ववैशारदीकार-सम्मतम् । भोजराजचन्द्रिकाकारमते नेदं सूत्रमिति । इदमेव मतं सम्यगिति प्रतीयते ।

(४) 'ते प्रतिप्रसवहेयाः सूक्ष्माः' (२।१०) इति खलु भाष्यमेव वाचस्पतिमते—इति प्रतीयते । यथाह सः—“कस्मात् पुनः पञ्चमी क्लेशावस्था दग्धबीजभावतया सूक्ष्मा न सूत्रकारेण कथितेत्यत आह—ते प्रतिप्रसवेत्यादि” (२।१०) इति । नागेशोऽपि एवमेव निर्दिशति; यथाह—“ते प्रतिप्रसवहेयाः सूक्ष्मा इति तु भाष्यमेव न सूत्रमिति वाचस्पतिस्वरसः ।”

(५) केचिद् वदन्ति—तृतीयपादपर्यन्तमेव योगदर्शनम्, अत एव तृतीयपादान्ते ३।५५ सूत्रे 'इति'—पदं दृश्यते, चतुर्थपादस्तु स्वपक्षस्थापन-पर-पक्षनिर्जयात्मकः कालान्तरे केनापि योजित इति (H. I. P. पृ० २३०) । तदिदमविचारितरमणीयम्, भाष्यविवरणे प्रतिपादान्ते 'इति'—पदप्रयोग-दर्शनात् । वाचस्पतिमतेऽस्मिन् सूत्रे 'इति'—पदमस्ति, (इति सूत्रसमाप्तौ) भिक्षुमतेन नेतिपदं सार्वत्रिकम् (कचिदिति-शब्दः सूत्रान्ते तिष्ठति, स च हानोपायव्यूहसमाप्ति सूचनार्थः) । अतः इतिशब्दगाठबलेन न किमपि साधयितुं शक्यते । यदि नाम इति-शब्द-गाठः प्रामाणिकः, तथापि इदमेव सिद्धं स्याद् यत् तृतीयपादपर्यन्तं मूलग्रन्थरचनम्, चतुर्थपादस्तु परिशिष्टभूतः । स च ग्रन्थकृतैव कृतः, यथा निरुक्तपरिशिष्टं यास्ककृतमेवेति दृश्यते । इदमपि चिन्तनीयं कथं वाचस्पतिः 'इति पादसमाप्तौ' इत्याह, यतो हि पादान्तरसमाप्ति-द्योतनाय नेतिशब्दः प्रयुक्तः सूत्रकृता । किञ्च 'इति'—शब्देन सूत्रसमाप्तिर्व्योक्त इति कथनं न किमपि विशिष्टं तात्पर्यं गमयति । इदं सूत्रं कचिच्चोद्धृतं वर्तते, तत्र 'इति'पदघटितः पाठो नोपलब्धः (द्र० यशोविजयकृतयोगवृत्तिः, पृ० ४४) । नःगोजिभट्टादयो वृत्तिकाराश्च 'इति' पदं सूत्रे न पठन्तीति वेदितव्यम् ।

योगसूत्रपाठान्तराणि—योगसूत्रव्याख्यानेभ्यः प्रतीयते यत् कचित् सूत्रेषु पाठभेदः समजनि । प्रायेण इमे पाठभेदा नार्थभेदकारकाः, लिपिकरप्रमाद-जाताश्च, अतो न ते विचारपदवीमारोहन्ति । अत्र टीकादिदर्शितानि पाठान्तराणि एव प्रदर्श्यन्ते । प्रायेण इमे पाठभेदाः टीकाषट्कयुक्तयोगसूत्रग्रन्थे (चौखम्बा-प्रकाशिते) निर्दिष्टाः ('चौ०' इति शब्देन तत् संस्करणं निर्दिष्टम्) ।

सूत्रम्	पाठान्तरम्	व्याख्यानाम
१।५	क्लिष्टा अक्लिष्टाः	चौ०
१।१४	दीर्घकालादरः	”
१।१४	सत्कारासेवितः	”
१।१७	अस्मितानुगमात्	योगवा०
१।२१	अधिमात्रोपायानां तीव्रसंवेगानाम्	चौ०; योगवा०
१।२५	सार्वज्ञ्यबीजम्	चौ०, योगवा०
१।३५	उत्पन्ना स्थिति-निबन्धनी	”
१।४६	श्रुतानुमानप्रज्ञाभ्यां सामान्यविषया	”
१।५१	समाधिरिति	विव०
२।३	वेशाः क्लेशाः	चौ०
२।६	एकात्मतैवास्मिता	”
२।७	सुखानुजन्मा	विव०
२।८	दुःखानुजन्मा	विव०
२।९	तन्वनुबन्धोऽभिनिवेशः	चौ०
२।१५	गुणवृत्त्यविरोधाच्च	” , योगवा०
२।१६	लिङ्गा गुणमर्वाणः	विव०
२।२५	तदभावे संयोगस्याभावो	चौ०
२।२७	प्रान्तभूमौ प्रज्ञा	”
२।२७	प्रान्तभूमिः प्रज्ञा	”
२।३०	तत्राहिंसा	”
२।३१	एते जाति	”
२।४१	सौमनस्यैकाग्रता	”
२।४२	अनुत्तममुखलामः	”
२।४७	शैथिल्यानन्त्य	”
२।५४	चित्तस्वरूपानु	”
२।५५	परमवा वश्यता	”
२।५५	इन्द्रियाणामिति	विव०
३।१	देशसंबन्धः	”
३।१	चित्तस्य सबन्धः	”
३।४	तत् त्रयम्	”
३।९	निरोधलक्षणचित्तान्वयः	”

सूत्रम्	पाठान्तरम्	व्याख्यानाम
३।१२	शान्तोदितौ (नास्ति ततः पुनरिति	”
३।२०	न तत् सालम्बनम्	”
३।२१	०संयमाद् ग्राह्य	”
३।२५	परार्थात्	”
३।३५	परार्थान्यस्वार्थसंयमात्	”
३।४०	प्रज्वलनम्	”
३।४५	सम्पद्धर्मानभिघातश्च	”
३।४६	संहननत्वादीनि	”
३।४६	संहननानि	”
३।४८	मनोजवत्वं	विव०
३।५१	स्वाम्युपनिमन्त्रणे	चौ०
३।५१	स्थान्युपमन्त्रणे	विव०
३।५२	क्षणक्रमयोः	चौ०
३।५२	विवेकज्ञानम्	”
३।५५	कैवल्यम् (नेतिशब्दः)	”
४।१०	अनादित्वमाशिषो	”
४।१२	स्वरूपं नास्त्यध्वभेदाद्	”
४।१२	अध्वभेदात् तद्धर्मणाम्	”
४।१५	विविक्तः पन्थाः	विव०
४।१६	तत्प्रमाणकं	चौ०
४।१७	रागापेक्षत्वात्	विव०
४।१८	अपरिणामात्	चौ०
४।२०	अनवधारणात्	”
४।२१	चित्तान्तरग्राह्ये	”
४।२४	वासनाचित्रमपि	विव०
४।२५	भावनानिवृत्तिः	चौ०, विव०
४।३२	कृतार्थानां (तत इति नास्ति)	चौ०
४।३२	परिणामक्रमपरिसमाप्तिः	विव.
४।३३	परिणामोऽपरान्त	चौ०
४।३४	पुरुषार्थशून्यानां प्रतिप्रसवः	”
४।३४	चितिशक्तेरिति	”

शास्त्रान्तरेषु योगसूत्रप्रसङ्गः, योगसूत्रप्रभावश्च—परमर्षिदृष्टसर्वव्यापि-
तत्त्वदर्शनसाधनभूतविद्याप्रवचनहेतुत्वादिदं योगसूत्रमतिप्रसिद्धं सर्वतः संचारि
चाभवत् । योगविद्याप्रसङ्गे सर्वेषु प्रस्थानेषु साक्षादरूपेणासाक्षादरूपेण वा
पातञ्जलसूत्रं स्मृतं निर्दिष्टं वा । विषयोऽयं 'योगविद्या का इतिहास'-ग्रन्थे
विस्तरेणाभिधास्यते । इह च समासत एकं विवरणं प्रस्तूयते—

महाभारतं योगसूत्रं च—महाभारते पतञ्जलेनाम नोक्तमिति महच्च-
चित्रम् । एवं सत्यपि हिरण्यगर्भयोगशास्त्रमत्र स्मृतम् । वसिष्ठो हिरण्यगर्भतो
योगं प्राप्तवान् इति स्मर्यते (शान्ति० ३०८।४५) । अनेन हिरण्यगर्भयोगसत्ता
सिद्धा । सा च पातञ्जलयोगोपजीव्यभूता । शान्तिपर्वणि (३०८ अ०) षड्विंश-
तत्त्वरूपेण ईश्वरोल्लेखोऽस्ति । तदिदं कथनं हिरण्यगर्भयोगरीत्येति मन्तव्यम् ।
यद्यपि यथा जीवः किमपि 'तत्त्वं' न भवति तथैव ईश्वरोऽपि न महदादिवत्
किमपि तत्त्वम्, तथाप्युपासनादृष्ट्या 'ईश्वरोऽपि तत्त्वविशेष' इति चिन्ता प्रच-
लितासीदिति गम्यते । योगसूत्रेऽपि 'तत्प्रतिषेधार्थमेकतत्त्वाभ्यासः' (१।३२)
इत्यत्र एकतत्त्वपदं प्रयुक्तम्, तच्चेश्वरं लक्षयतीति मिश्राः । अत ईश्वरेऽपि
तत्त्वपदप्रयोगो नायुक्तः । सेयं दृष्टिः साधनाश्रिता, न तत्त्वाश्रयेति
स्वीकरणीयम् ।

महाभारते बहुत्र (विशेषतः शान्तिपर्वणि, अश्वमेधपर्वणि, अनुशासनपर्वणि
च) योगप्रसङ्गो विद्यते, तत्र योगसूत्रवत् कथनं प्रत्यक्षत उपलभ्यते । अन्यत्रापि
'सन्तोषः परमं सुखम्' इत्युक्तम् (वनपर्व २।४६) । अस्ति च योगासूत्रम् 'सन्तो-
षादनुत्तमः सुखलाभः' (२।४२) इति । अन्यश्च योगसूत्रसदृशः श्लोकः शान्ति-
पर्वणि—“ध्यानमुत्पादयत्यत्र संहिताबलसंश्रयात्, यथाभिमतमन्त्रेण प्रणवाद्यं
जपेत् कृती” इति (१६४।२०; श्लोकोऽयं पं० सुखलालजीसम्पादितपातञ्जल-
योगदर्शन-हिन्दीभूमिकायामुद्धृतः पृ० ४७; न चायमस्मिन् स्थले दृश्यते) ।

किञ्च, शान्ति० १६५ अध्याये यो ध्यानमार्गो वर्णितः, स च पातञ्जलानु-
सारीति प्रत्यक्षमेव (यद् वा पातञ्जलोपजीव्यभूतहिरण्यगर्भयोगानुसारीति) ।
१६५।१५ श्लोके वितर्कादयः शब्दा अपि प्रयुक्ताः ।

पुराणेषु योगसूत्रप्रसङ्गः—यतो हि योगसूत्रं प्रचलितेभ्यः पुराणेभ्यः
प्राचीनतमम्, अतः योगविद्याविवरणप्रसङ्गे यौगिकतत्त्वोल्लेखे च क्वचिद् योग-
सूत्रच्छाया पुराणेषु दृश्यते । योगसूत्र-पुराणयोरत्यधिकं शब्दसाम्यं पूर्वोक्तं
मतमेव विज्ञापयति । दिङ्मात्रमुदाह्रियते—

लिङ्गपुराणे योगविद्यावर्णनप्रसङ्गे (पूर्वार्धे० ६ अ०) यदुक्तं, तत् शब्दतो
योगसूत्रमनुकरोति । अत्र व्याध्यादियोगान्तरायाणां दुःखादिचित्तविक्षेप-

सहभुवां प्रातिमादिविभूतीनां च विषये यदुक्तं तत् सर्वथा योगसूत्रशब्दानु-
करणपरमिति दृश्यते (१।३०: १।३१; ३।३६) । अत्र व्यासभाष्यमपि
अनुकृतमित्यपि दृश्यते । लिङ्गपुराणस्योत्तरार्धे नवमाध्यायेऽप्यश्वरविषयिणी
या चर्चा विद्यते (३६-५२ श्लोकेषु) सापि योगसूत्रं १।२३-२६ भाष्यं च
सर्वथा शब्दतोऽनुकरोतीति दृश्यते । पूर्वोत्तरपक्षरूपेण भाष्ये यदुक्तं तत्
सर्वमत्र पुराणे तेनैव रूपेण प्रोक्तमित्यवलोक्यते, अतः प्रतीयते यदिदं पुराणगतं
योगप्रकरणं केनापि विदुषा योगसूत्रं भाष्यं चाश्रित्य प्रणीतमिति । विष्णु-
पुराणे योगसूत्रसाम्यमस्ति शब्दतः, तच्च वाचस्पतिना स्वटीकायां यथास्थानं
दर्शितम् । वायु-मार्कण्डेयादिष्वपि योगसूत्रेण सह शब्दसाम्यमस्ति, तच्च
योगविद्या-ग्रन्थे दर्शयिष्यते ।

शिवपुराणस्य वायवीयसंहितायामपि योगसूत्रभाष्यानुकरणं दृश्यते । आह
च अप्ययदीक्षितः शिवार्कमणिदीपिकायाम्—“योगशास्त्रे हि.....ईश्वर-
विषयकाणि सप्तसूत्राणि (१।२३-२६) शिवपुराणे परमेश्वरप्रतिपादकानि
वचनानि अनुसृत्यैव कृतानि । शिवपुराणे हि वायुसंहितायां वचनानि दृश्यन्ते—
‘न शिवस्याण्यो बन्धः.....सा परैव न संशय’ इति । अतो योगशास्त्रे
उपबृंहिता योगविद्या श्वेताश्वतरनिरूपिता शिवयोगविद्यैव” इति (२।१।३) ।

भागवतपुराणेऽपि योगसूत्रच्छाया दृश्यते—

भाग० २।२।१५ — द्र० यो० सू० २।४६

भाग० ४।६।८ — द्र० यो० सू० ४।१

भागवते च ‘बहुयोगग्रन्थसम्मतम्’ इत्युक्तम् (५।१०।१५), अतः
प्रतीयते भागवतात् प्राग् बहवो योगग्रन्थाः प्रणीता इति । सिद्धेशनामगण-
नायामत्र पतञ्जलिनाम स्मृतम् (६।१५।१२-१५) । हिरण्यगर्भयोगोऽपि
स्मृतः—“इदं हि योगेश्वरयोगनैपुणं हिरण्यगर्भो भगवान् जगाद यत्” इति
(५।१६।१३) ।

योगवासिष्ठेऽस्ति श्लोकः—“यथाभिवाञ्छितध्यानात्.....एकतत्त्व-
घनाभ्यासाद्” इति (उपशमप्र० ७८।१६) । श्लोकोऽयं योगसूत्रानुसारोति
स्पष्टमेव । (द्र० १।३६, १।३२)

वैष्णवग्रन्थेषु योगसूत्रप्रसङ्गः—भागवतटीकाकृत् श्रीधर आह—
“पातञ्जलेऽपि एत एव उक्ताः-अविद्यास्मितारागद्वेषाभिनिवेशाः पञ्च क्लेशाः”
इति (३।१२।२) । स्वकृतटीकासु श्रीधरोऽन्यत्रापि योगसूत्रमुदाजहार ।
यमादिव्याख्यायाम् अन्येऽपि वैष्णवाचार्याः योगसूत्राणि निर्दिशन्ति स्मेति
दृश्यते ।

न्यायग्रन्थेषु योगसूत्रप्रसङ्गः—न्यायवार्तिकतात्पर्यटीकायां पातञ्जलसूत्र-
मुल्लिखितम्, यथाह वाचस्पतिः—“योग इति विषयेण योगशास्त्रं पातञ्जलं
लक्षयति” इति । (४।२।४६) । भासर्वशकृतन्यायसारे हेय-तन्निवर्तक-
आत्यन्तिकहान-हानोपायरूपो यादृशः प्रमेयविभागो वर्तते, सोऽपि योगसूत्रम्
(२।१६-१७, २५-२६) अनुकरोति । न्यायसारग्रन्थेऽन्यत्रापि योगसूत्रच्छाया
लक्ष्यते (पृ० ३५, ईश्वरलक्षणम्) ।

व्याकरणे योगसूत्रप्रसङ्गः—व्याकरणग्रन्थेषु पातञ्जलसूत्रं क्वचिद् उद्धृत-
मस्ति । दृश्यतां लघुमञ्जूषा (बौद्धार्थनिरूपणं पृ० २३३ समापतिसंस्क०) ।
अत्र विपर्ययो मिथ्याज्ञानम् (१।८) इति सूत्रमुद्धृतमस्ति । पुनश्च, पृ०
२६६ इत्यत्र अनित्याशुचीत्यादिसूत्रमुद्धृतम् । ग्रन्थेऽस्मिन् अन्यान्यपि सूत्राणि
उद्धृतानि (द्र०, पृ० ३००, ३४) योगभाष्यं च (पृ० ३४७, अन्यत्रापि)
भाष्यपाठे क्वचित् पाठवैलक्षण्यमुपलभ्यते ।

वेदान्तसूत्रभाष्यकाराः, योगसूत्रं च—प्रायेण सर्वैर्भाष्यकारैः योगसूत्राणि
स्मृतानि, स्वमतपोषणाय योगमतखण्डनाय वा । प्राचीनतमो भाष्यकारः
शङ्करोऽपि २।४।१२ भाष्ये प्रमाणविपर्ययेत्यादिसूत्रं (१।१।६) स्मरति ।
१।३।३३ भाष्येऽपि शङ्करेण ‘स्वाध्यायादिष्टदेवतासंप्रयोग’ इति योगसूत्रं
निर्दिष्टम् । २।१।३ सूत्रभाष्ये प्रायेण भाष्यकारा योगसूत्रं स्मरन्ति ।

शाक्तग्रन्थेषु योगसूत्रप्रसङ्गः—शाक्तो भास्कररायो ललितासहस्रनामभाष्ये
(पृ० ५६, ६४, ६५, ७४, ७६, ११४, १२४, १३४, १३७, १४०, १७६;
योगभाष्यमपि, पृ० १५०) पातञ्जलसूत्राणि उदाजहार । अत्र क्वचित् पाठ-
भेदा अवलोक्यन्ते, यथा, ‘शब्दमात्रानुपाती वस्तुशून्यो विकल्प’ इति पठ्यते
(पृ० ६५) (द्र० योगसू० १।६) । क्वचिच्चांशिकरूपेण सूत्रं पठ्यते,
यथा—‘रागद्वेषामिनिवेशाः क्लेशा इति योगसूत्रोक्ते’रिति कथनम् (पृ० ६४) ।

आचार्यान्तरधृतयोगसूत्रम्—महाभारतटीकायां नीलकण्ठः स्वव्याख्या-
पुष्ट्यै योगसूत्रं निर्दिशति (शान्ति० १६५।१६ टीकायां योगसूत्रं भाष्यं
चोद्धृतमस्ति) तथैव धर्मशास्त्रटीकाकारा अन्तराऽन्तरा मोक्षविद्यादि-
प्रसङ्गे योगसूत्राणि योगभाष्यं च स्मरन्ति, यथा माधवः पराशरस्मृतिटीका-
रम्भे एकाग्रदिचित्तभूमितत्त्वं संयमतत्त्वं च पातञ्जलीयमुदाजहारेति ।
निबन्धग्रन्थेष्वपि आत्मज्ञानप्रसङ्गे योगचर्याविवरणे च योगसूत्राण्युद्धृतानि ।
काव्यादिटीकाकारा अपि योगसूत्रं काव्यगतप्रसङ्गविशदीकरणाय उद्धरन्तीति
दृश्यते ।

योगशास्त्रेषु योगसूत्रप्रसङ्गः—बृहद्योगियाश्वल्क्यस्मृतौ दृश्यते—

क्लेशकर्मविपाकैश्च वासनाभिस्तथैव च ।

अपरामृष्टमेवाह पुरुषं हीश्वरं श्रुतिः ॥ ४३ ॥

वाच्यो यशेश्वरः प्रोक्तो वाचकः प्रणवः स्मृतः ।

वाचकेन तु विज्ञातो वाच्य एव प्रसीदति ॥ ४४ ॥

(२।४३-४४) । इमौ श्लोकौ योगसूत्रानुसारिणौ इति प्रत्यक्षतो दृश्यते । अत्र श्रुतिरिति पदेन गम्यते काललप्तायां कस्याञ्चित् शाखायां योगसूत्रवद् ईश्वरलक्षणमासीदिति । इयं शाखा सामवेदीया पातञ्जलशाखा भवितुमर्हति न वेति चिन्तनीयम् ।

हठयोगग्रन्थे पातञ्जलनिर्देशः—हठयोगप्रदीपिकाज्योत्स्नाटीकायां व्याधीत्यादियोगसूत्रं (१।३०) उद्धृतम् (१।१७) । पुनश्च ४।१५ श्लोकव्याख्याने श्रुतम्भरेति, श्रुतानुमानेति च (१।४८-४९) सूत्रद्वयमुदाहृतम् । अत्र व्यासभाष्यमपि उद्धृतम्—“अत्र बादरायणकृतं भाष्यम्—श्रुतमागमविज्ञानम्.....पुरुषगतो वेति” । तदिदं १।४९ सूत्रीयं भाष्यम् । अन्यत्रापि टीकायां पातञ्जलसूत्राण्युद्धृतानीति ।

बौद्धग्रन्थाः, योगसूत्रं च—यतो हि पातञ्जलशास्त्रं बुद्धतः प्राग्भावि, अतो प्राचीनतमेषु बौद्धग्रन्थेषु पातञ्जलशब्दवत् प्रयोगाः दृश्यन्ते । चित्त-स्मृति-संस्कार-क्लेश-संवेग-दुःख-निरोध-प्रत्यय-भवाविद्या-वासना-जात्यादयो बहवः शब्दाः पातञ्जलशास्त्रसम्मतोऽर्थे एव बौद्धैरपि प्रयुक्ता इति दृश्यते (अर्थ-मेदश्च कचिदमौलिको दृश्यते) । कचिच्च अभिधेयैक्ये सत्यपि पृथक् पारिभाषिकशब्दनिर्माणं बौद्धैः कृतम् । यथा—मैत्र्यादिसाधनं पातञ्जलीयम् अभिलक्ष्य ‘ब्रह्मविहार’-इति पदस्य प्रयोगः । अत्रापिदं विज्ञेयं यद् बुद्धप्राचीनपञ्चशिखवाक्ये ‘विहार’पदम् दृश्यते (ये चैते मैत्र्यादयो ध्यायिनां विहाराः योगभाष्यम्, ४।१०) तत एव बौद्धैः ‘विहार’-पदं गृहीतम्, ‘ब्रह्म’-इति पदं संयोजितं चेति प्रतिभाति । कचिच्च वचनसाम्यमपि दृश्यते, यथा—पातञ्जलसूत्रस्य (श्रद्धावीर्यस्मृतिसमाधिप्रज्ञापूर्वक इतरेषाम्, १।२०) शब्दतोऽनुकरणमपि प्राचीनेषु बौद्धग्रन्थेषु दृश्यते बहुधा ।

किञ्च, ध्यानादीनां यानि लक्षणानि बौद्धैर्भाषितानि, तेष्वपि पातञ्जलश्लाया दृश्यते, यद्यपि बौद्धग्रन्थगतदृष्टिर्न सर्वत्र न्यायेन संगच्छते ।

अपि च, ईश्वरप्रणिधानं यथा पातञ्जलयोगे, तथा बुद्धानुस्मृतिर्बौद्धग्रन्थेषु । अत्रानुस्मृतेर्यत्तत्क्षणं प्रदत्तं तत् प्रणिधानमेव लक्ष्यतीति व्यक्तमेव ।

बौद्धैः कर्मविभागविषये दृष्टजन्मवेदनीयम्, अपरपर्यायवेदनीयम् उपपद्यवेदनीयं च कर्मोक्तम् । पातञ्जले तु दृष्टादृष्टजन्मवेदनीयरूपः विभागो-

ऽस्ति (२।१२) । अत्र बौद्धाचार्यचिन्तनस्य मूलं खलु पातञ्जलमेवेति प्रतीयते । संकीर्णश्च बौद्धानुमतविभागः ।

अत्रेदं विज्ञेयं यद् बौद्धाचार्याः पूर्ववर्तिशास्त्रेभ्य एव प्रधानतः स्वाभिमत-
शब्दान् संजहुः । श्रमण^१-श्रामणक-शब्दौ वैदिकौ । अन्येऽपि निर्वाणादयो
बौद्धैर्व्यवहृताः शब्दा वैदिकसंप्रदायीयग्रन्थत एव संकलिताः, तेषाम् अर्थे च
ईषत् परिवर्तनं कृतं बौद्धैः क्वचिदित्येवाभ्युपेयम् । अष्टाङ्गिकमार्गोऽपि
वनपर्वणि कण्ठत उक्तः (२।७८-७९) । नेदं स्थलमर्वाचीनम्, अपि तु
मूलभारतगतम् । अष्टाङ्गमार्गशब्दोऽपि (वनपर्व २।७७) अत्र प्रयुक्तः ।
बौद्धशास्त्रे चत्वारि आर्यसत्त्वानि प्रोक्तानि संयुत्तनिकायादिषु, तदेतद् अपि
दर्शनं योगदर्शनानुसारीति स्पष्टमेव । (द्र० योगभा० २।१५)

जैनग्रन्थे पातञ्जलयोगप्रसङ्गः—जैनदर्शनेऽपि ध्यानसमाध्यादयः शब्दाः
आर्षग्रन्थत एव समाहृता इत्यभ्युपेयम् । जैना अपि मोक्षमार्गप्राप्तये (मोक्ष-
शब्दोऽपि बहुलं प्रयुज्यते जैनैः) सम्यग्दर्शनस्य ज्ञानस्य चापरिहार्यतां वदन्ति ।
सवितर्कादिध्यानभेदा अपि जैनसूत्रेषु दृश्यन्ते । विषयेऽस्मिन् पं० सुखलाल-
कृता पातञ्जलदर्शन-भूमिका द्रष्टव्या ।

ये च सवितर्क-निर्विचार-सविचार-महाव्रत-कृतकारितानुमोदित-सोपक्रम-
वज्रसंहनन-बल-केवलि-कुशल-क्षीणक्लेश-चरमदेह-ज्ञानावरणीयकर्मादयः शब्दाः
जैनेषु प्रसिद्धाः, ते प्रायेण योगसूत्रदर्शितार्थेष्वेव प्रयुक्ताः ।

पातञ्जलयोगस्य साक्षादुल्लेखः हरिभद्रसूरिणा कृतः (योगविन्दुग्रन्थे) ।
यशोविजयकृताध्यात्मसार-ग्रन्थेऽपि पातञ्जलयोगनिर्देशो वर्तते । योगविशि-
काटीकायां (श्लो० ६६) 'योगमार्गज्ञैरध्यात्मविद्भिः पतञ्जलिप्रभृतिभि'-
रित्युक्तम् । तथैव योगदृष्टिसमुच्चयटीकायामपि (श्लो० १००) 'तथा चाह
महामतिः पतञ्जलिः' इत्युक्तम् ।

तत्त्वार्थाधिगमसूत्रेऽपि योगसूत्रसाम्यमस्ति । तच्चातात्त्विकम्, यथा—

'भवप्रत्ययो नारकदेवानाम्' (१।२२), 'एकाग्रचिन्तानिरोधो ध्यानम्'
(६।२७) इति । अविद्याविषये जैनदृष्टिर्बहुलं योगदर्शनानुसारिणीति ज्ञेयम् ।

१. द्र० शतपथ० १४।७।१।२२, अस्यार्थः परिव्राडिति । बुद्धलक्षणं शान्ति-
पर्वण्युक्तम् (२८।३२) चित्तमलप्रक्षालनोपायार्थकः परिकर्मोति शब्दो बौद्धैर्बहुलं
प्रयुज्यते इति सत्यम्, परं तु परिकर्मोति शब्दः आश्वलायनश्रौतसूत्रे विद्यते । लोकोत्त-
रेति शब्दोऽपि महाभारते प्रयुक्तः (शान्ति० ३२५।३९, कुम्भकोणसंस्क०) । तथैव
'द्विपदां वर' इति शब्दो बौद्धशास्त्रेषु सुप्रचलितोऽपि आर्षसंप्रदायप्रसिद्ध इति दृश्यते ।

यशोविजयविदुषा पातञ्जलयोगसूत्रमाश्रित्य काश्चन द्वात्रिंशिका अपि विरचिताः—पातञ्जलयोगलक्षणविचारद्वात्रिंशिका, ईश्वरानुग्रहविचारद्वात्रिंशिका, योगद्वात्रिंशिकावतारः, क्लेशहानोपायद्वात्रिंशिका, योगमाहात्म्यद्वात्रिंशिका च ।

इदं प्रतीयते यत् 'तदा द्रष्टुः स्वरूपेऽवस्थानम्' इति योगसूत्रं (१।४) तत्त्वार्थश्लोकवार्त्तिके विद्यानन्दस्वामिना स्मृतम्, यथाह सः—“यदपि द्रष्टु-
रात्मनः स्वरूपेऽवस्थानम् ध्यानं परममुक्तिनिबन्धनं तदपि....” (पृ० १८) इति ।

पातञ्जलयोगानभिज्ञाः केचन विद्वांसः—गार्गेनामा कश्चिद् विद्वान् भणति यद् योगसूत्रगतमीश्वरप्रकरणम् (१।२३-२७) एतद् ग्रन्थवर्हिर्भूतमेव मन्तव्यम्, यत एतत्प्रकरणं एतद्दर्शनोचितदृष्टिविरोधीति (The Philosophy of Ancient India पृ० १५) । तदिदं मूर्खमनोहरं वाक्यम्, यतो हि ईश्वर-
चित्तादिकं सर्वं सांख्ययोगानुमोदितमेव । ऐशं स्वरूपं कोटशमिति योगविद्यात एवावगन्तव्यमिति ।

तथैव कश्चिद् ब्रूते—कठादिगता या योगविद्या, सा न पातञ्जलयोग एव (I. P. पृ० ३३६) । तदिदं चिन्तनीयं यतोहि कठादिषु योगज्ञप्रज्ञाविज्ञेया ये अर्थास्ते सर्वे इहापि स्वीकृतास्तथैव । 'यत्र प्रमाणस्य प्रमेयस्य चैक्यं भवति, तत्र प्रमितेरैक्यं न' इति यदि कश्चिद् ब्रूयात् तर्हि न स विचक्षण इति स्वीकार्यमेव ।

पूर्वे विद्वांसोऽपि पातञ्जलदर्शनज्ञानेऽनभिज्ञा आसन् । योगसम्मतोऽविद्या-
विषये जैनविदुषां हेमचन्द्रादीनामाक्षेपा अशतामूला एव (द्र० अन्ययोग-
व्यवच्छेदिका, १५) । तत्त्वार्थश्लोकवार्त्तिके विद्यानन्दस्वामिकृते योग-
सम्मत-प्रधानस्वभावविषये य आक्षेपाः प्रदत्ताः, तेऽपि योगाज्ञानमूलका एवेति ।
शास्त्रवार्तासमुच्चये हरिभद्रकृते योगसम्मत-भोगविषये या समीक्षा कृता, सापि
योगतात्पर्यमशालैव कृतेति दृश्यते । विस्तरस्तु योगविद्येतिहास-ग्रन्थे
द्रष्टव्यः ।

योगसूत्ररचनारीतिः, सूत्रपदप्रयोगश्च—ग्रन्थोऽयं सूत्रपद्धत्या रचितः,
अतः सूत्ररचनारीतिमनुसृत्य अनुवृत्तिपद्धतिरप्याश्रिता सूत्रकृता । अत एव
१।३६ व्याख्याने भाष्यकार आह—“प्रवृत्तिरुत्पन्ना मनसः स्थितिनिबन्धनी-
त्यनुवर्तते” इति । वाचस्पतिरपि वभाषे—“अत्र चोत्तरसूत्रगतात् स्थिति-
निबन्धनीतिपदात् स्थितिग्रहणमाकृष्य संपादयेद् इत्यर्थप्राप्तेन संबन्धनीय-
मिति” (१।३४) । अत एव वृत्तिरित्यनुवर्तमाने 'अभावप्रत्ययालम्बना वृत्ति-
निद्रा' इति सूत्रे (१।१०) पुनर्वृत्तिग्रहणस्य प्रयोजनं व्याख्यातमाचार्यैः ।

कचिच्च सूत्रेऽव्ययपदानि भिन्नक्रमतया स्थापितानि । 'ता एव सबीजः
समाधिः' (१।४६) इति सूत्रीय एवकारो भिन्नक्रम इति वाचस्पतिः ।

यथाह—“एवकारो भिन्नक्रमः, सवीज इत्यस्यानन्तरं द्रष्टव्यः” । कथं भिन्न-
क्रमतयाऽयं शब्दः पठितः इति प्रश्न उदेति । मन्ये—श्लोकमयं किमपि वाक्यम्
अस्य सूत्रस्याधारभूतं, श्लोके तु छन्दोरक्षार्थम् एवकारो भिन्नक्रमतया पठित
आसीत्, तदनुरोधेन इहापि तथैव पठितः । भिन्नक्रमपठनस्य नान्यो हेतु-
रुपलभ्यते । अष्टाध्याय्यामपि चकारादयो भिन्नक्रमतया पठिताः, तत्रापि
अयमेव हेतुरुच्यते (द्र० संस्कृतव्याकरणशास्त्र का इतिहास, भाग १ अ० ५) ।

क्वचिन्वार्थक्रममनादृत्य सूत्रं प्रणीतम् । यथाह वाचस्पतिः—“तत्र च ग्रही-
तृग्रहणग्राह्येष्विति सौत्रः पाठक्रमोऽर्थक्रमविरोधान्नादत्तव्यः । एवं भाष्येऽपि प्रथमं
भूतसूक्ष्मोपन्यासो नादरणीय इति सर्वं रमणीयम्” इति (१।४१ तत्त्ववै०) ।

अनुशयीति पदं पतञ्जलिः प्रायुङ्क्त—‘सुखानुशयी राग’ इति (१।७) ।
अत्रानुशयीत्यत्र ताच्छील्यार्थं णिनिरिनिर्वा मत्वर्थीय इति विचारितं वैयाकरणेन
सायणेन (द्र० सर्वदर्शनसंग्रहः, पृ० ३६३-३६४), सिद्धान्तितं च यदत्र
तद्धितेनिः प्रत्यय एव, न णिनिः ।

तथैव ४।५ सूत्रगतम् ‘अनेकेषाम्’ इति पदं शब्दशास्त्रदृशा साधु, न वेति
विचारितं सायणेनैव माधवीयधातुवृत्तौ । यथाह—“अथ एकशब्दस्य.....
सिध्यति बहुवचनम्, न बहुव्रीहाविति निषेधात् सर्वनामकार्यं शोभावो न
सिध्यति । अथवा, एवं समर्थनीयः—एकशब्दोऽसहायवचनः, अनेके सहाया
इत्यर्थः । तथा च योगपातञ्जले—चित्तमेकमनेकेषामिति प्रयुज्यते” इति (पृ०
२४६) । केचित् पुनः अनेकेषामितिपदं महाभाष्यविरुद्धमिति मत्वा न खलु
महाभाष्यकारो योगसूत्रकार इत्यभिदधुः ।

सूत्रपद्धत्या रचितत्वात् सूत्रोपात्तपदसार्थक्यविचारोऽपि पूर्वाचार्यैः कृतः ।
अत एव ‘चित्तवृत्तिनिरोध’ (१।२) इत्यत्र ‘सर्वचित्तवृत्तिनिरोध’ इति कथं
न कथितमिति विचारितो भाष्यकारेण । अस्माभिरपि मन्यते यत् ‘तदर्थ एव
दृश्यस्यात्मा’ (१।२१) इत्यत्र दृश्यात्मेति वक्तव्ये दृश्यस्यात्मेति ब्रुवन् सूत्रकारः
‘दृश्यमेकम्’ इति सिद्धान्तमभ्युपैति । वाचस्पतिश्च ‘दृग्दर्शनशक्त्योरेकात्मते-
वास्मिता’ (२।६) इत्यत्र शक्तिपदोपादानस्य रहस्यं दर्शयामास । ‘श्रद्धा-
वीर्यस्मृतिसमाधिप्रज्ञापूर्वक.....’ सूत्रे (१।२०) श्रद्धादीनां क्रमिकं स्थापनं
कार्यकारणात्मकतामेषां श्रद्धादीनां दर्शयतीति व्याख्यातारः । एवमन्येष्वपि
सूत्रेषु चिन्तनीयं बुधैः ।

योगसूत्रव्याख्यानानि—योगसूत्रस्य उपलब्धानि सर्वाणि व्याख्यानानि
नातिप्राचीनानीति । प्राचीनव्याख्यानं संबद्धा चर्चा योगभाष्यप्रसङ्गे करिष्यते ।
योगसूत्रव्याख्यानानां प्रचलितानां विवरणमिह प्रस्तूयते ।

भावागणेशकृतदीपिका—भावागणेशः खलु विज्ञानभिक्षुशिष्य इति प्रसिद्धिः । गुरोर्दृष्टिमानुसृत्यानेन ग्रन्थः प्रणीत इति एतद्व्याख्यानतो-
ऽवगम्यते । इयं दीपिका-व्याख्या अतिविस्तरा, स्पष्टा च विशदा च ।
योगदीपिका-पदेनेमां टीकां ग्रन्थकारः स्वयमेव व्यवहरति (द्र० पुष्पिका-भावा-
गणेश-कृतायां योगदीपिकायां समाधि-पादः प्रथमः) । अत्र योगवार्त्तिकगता
दृष्टयोऽवलोक्यन्ते सर्वतः । आह च भावागणेशः (व्याख्यारम्भे)—

‘भाष्ये परीक्षितो योऽर्थो वार्त्तिके गुरुभिः स्वयम् ।

संक्षिप्तः सिद्धवत् सोऽस्यां युक्तिषूक्ताधिका क्वचित् ॥’ इति ।

दीपिकायामन्तरान्तरा भिक्षु-वार्त्तिकं च स्मृतम् । यथा—“इति वार्त्तिके
गुरुचरणैः प्रसाधितं प्रपञ्चितं च” (१।४); “अत्र प्रमात्रादिविभागे वार्त्तिक-
कारिकाः” (१।७) इति । योगवार्त्तिके भिक्षुर्यथा वभाषे, तथैवात्र संक्षेपेण
भावागणेश आहति प्रायेणावलोक्यते ।

योगमूत्रटीकायामन्तराऽन्तरा मतान्तराणामुल्लेखोऽप्यस्ति । यथाह—
‘विज्ञानवार्त्तिकं निरस्य दृष्टिसृष्टिवार्त्तिकं निरस्यति (४।१६) ‘शुद्धतार्त्तिकस्तु
इमामपि (निद्रां) वृत्तिं स्वप्नमध्ये प्रवेशयन्ति’ (१।१०) इति ।

योग-वद्व्यायां कानिचन विचारणीयानि मतान्यनेन भाषितानि, यथा—

‘अचेतनं चेतनाधिष्ठितमेव प्रवर्तते इति नियमस्तु अस्माभिर्नैष्यते, परमेश्व-
रस्य वैषम्यनैर्घृण्यापत्तेः’ (३।३); ‘अतो निःशेषाविद्याक्षयेऽपि जीवन्मुक्तानां
प्रारब्धयोग उपपद्यते । अत्र प्रमाणं च वार्त्तिके’ (२।१३) इति ।

अस्य कालस्तु विज्ञात एव । विज्ञानभिक्षोः कालः ख्रीष्टीयचतुर्दशशतक-
मध्यमभाग इति निश्चप्रचम् (सांख्यदर्शन का इतिहास, पृ० ३०४), अतः
तत्समकालभव एष इत्यपि सिद्धमेव । केचनास्य काल १५७५ ई० मन्यन्ते, तेषां
मते भिक्षोः कालोऽप्यर्वाचीन एव । नायं पक्षो युक्त इति भिक्षुकालनिरूपणा-
वसरेऽभिधास्यते ।

‘न च तत् सालम्बनमिति सूत्रं नानेन सूत्ररूपेण स्वीकृतमिति दृश्यते ।

एतत्कृता ग्रन्थाः—तत्त्वयाथार्थ्यदीपनम् (तत्त्वसमासव्याख्यानभूतम्)—
व्याख्यानमिदं पञ्चशिख-व्याख्यावलम्बनेन कृतमिति स्वयमेवाह भावागणेशो
ग्रन्थादौ (आलम्ब्य व्याख्यां पञ्चशिखस्य च) । व्याख्यानेऽस्मिन्नैकपुराणवच-
नानि स्मृतानि, पञ्चशिखवाक्यान्वपि संगृहीतानि (पृ० ७२, ८१, ८२) ।

‘भोजराजकृत-भोजवृत्तिः—वृत्तिरियं प्रसिद्धा प्रचलिता सुविशदा योगवि-
द्योपकारिणी च । राजमार्तण्डपदवाच्येयमिति विज्ञायते । ग्रन्थपुष्पिकायामपि
, धारेश्वर-भोजराज-विरचितायां राजमार्तण्डाभिधानायाम्’ इत्येव वाक्यमस्ति ।

भोजोऽयं रणरङ्गमल्लनामधेयः, यथाह स्वयमेव वृत्तिकारः—“तस्य श्रीरण-
रङ्गमल्लनृपतेर्वाचो जयन्त्युज्ज्वलाः” (ग्रन्थारम्भे पञ्चमः श्लोको द्र०) । ग्रन्थ-
कारो व्याकरणे वैद्यके चापि व्याख्यानं रचयामासेति तद्वचनतो विशायते
(‘शब्दानामनुशासनं विदधता’ इति श्लोको द्रष्टव्यः, ग्रन्थादौ) । योगसूत्रका-
रोऽहिपतिः पतञ्जलिरेव महाभाष्यादीनां चापि कर्तेत्यप्यस्यमतम् । तदिद-
मनेनैव श्लोकेन व्यक्तं भवति । मतमिदं सत्यं नवेत्यन्यत्र प्रपञ्चितम् ।

अनेन ‘न चैकचित्ततन्त्रमि’त्यादि वचनं (४।१६) सूत्रत्वेन न स्वीकृत-
मित्यवगन्तव्यम् ।

ग्रन्थकृता च परेषां दुर्व्याख्यानानां स्वरूपं ग्रन्थादौ ‘दुर्बोधं यदतीव’...’
इत्यादिश्लोके प्रकटीकृतम्, स्वव्याख्यानं च प्रशंसितम् (‘उत्सृज्य विस्तरमुदस्य
विकल्पजालं फल्गु प्रकाशमवधार्य च सम्यगर्थान्’ इत्यादिः ग्रन्थारम्भस्थः
श्लोको द्रष्टव्यः) ।

अयं शिवस्य भगवतो भक्त इति प्रतिभाति । अत एव ‘भूतनाथः स
भूतये’ (३।१ मङ्गलाचरणश्लोकः) ‘देहार्धयोगः शिवयोः’...’ (ग्रन्थादि-
मङ्गलपद्यम्) इति सश्रद्धं निर्दिशति ।

अनेन विन्ध्यवासिमतमुद्धृतम्, यथोक्तम्—अनेनैवाभिप्रायेण विन्ध्य-
वासिनोक्तम् ‘सत्त्वतत्त्वमेव पुरुषतत्त्वम् इति’ (४।२३) ।

अस्यां वृत्तौ मतान्तराण्यपि क्वचिदुल्लिखितानि दृश्यन्ते । ग्रन्थान्ते आत्मन
आनन्दमयत्वमधिकृत्य अद्वैतिनां नैयायिकानामन्येषामपि च मतानि खण्डि-
तानि । अन्यत्रापि स आह—“केचिद्दि चेतनामात्मनो धर्मम् इच्छन्ति”
इति (२।२०) ।

व्याख्यानेऽस्मिन् योगविद्यागताः सूक्ष्मा अर्था अपि क्वचिन्निर्दिष्टाः ।
दिङ्मात्रमुदाह्रियते—२।२३ सूत्रव्याख्याने द्रष्टु-दृश्य-संयोगस्वरूपं यथा
वर्णितम्, तेनास्य गभीरान्तर्दृष्टिर्व्यज्यते । विशोकास्वरूपविषयेऽयमाह—
“ज्योतिःशब्देन सात्त्विकः प्रकाश उच्यते” (१।३६) । सम्यगभिहित-
मिदमित्यन्यत्र प्रपञ्चितम् । १।२१ सूत्रगत-‘संवेग-’पदस्यार्थोऽनेनैव विशदी-
कृतः, नान्यैः ।

क्वचिच्च सूत्राक्षरार्थविषये साधूक्तमनेन । १।३३ सूत्रे यानि सुखदुःखा-
दीनि पदानि सन्ति, तैः शब्दैस्तद्वन्तः प्रतिपाद्यन्त इति स्पष्टमुक्तम् । दृष्टि-
रियं समीचीनेति न संशयलेशोऽपि ।

व्याकरणे, धर्मशास्त्रे, शैवदर्शने, ज्योतिषे, वास्तुविद्यायां रणविद्यायां चास्य
ग्रन्थाः प्रसिद्धाः । मिताक्षराकारो योगी विज्ञानेश्वरोऽस्य सभायामासीदिति

प्रसिद्धिः । शूलपाणिरघुनन्दनादिभिरेतद्वचनान्युद्धृतानि (पृ० ६७०-६७१ सनत्सुजातीयमध्यात्मशास्त्र-ग्रन्थस्य बंगभाषामयं संस्क०) ।

राशोऽस्य जीवनवृत्तान्तं मेरुतुङ्गकृतप्रबन्धचिन्तामणौ, बल्लालकृतभोज-
प्रबन्धे, कीर्तिकौमुद्यामन्यत्र च वर्तते (वैद्यकवृत्तान्तो नामा बंगभाषामयो
ग्रन्थो द्रष्टव्यः पृ० २१५-२१५) । धाराधीशोऽयं परमारवंशीयः; महाराजसिन्धुल-
पुत्रो जयसिंहपिता च । भोजस्यास्य राज्यकालः १०७५-१११० विक्रमसंवत्
भवितुमर्हतीति निश्चप्रचम् (सं. व्या० इ० भाग० १ पृ० ४४०) ।

राजमार्तण्डवृत्तिल्लितासहस्रनामभाष्ये निर्दिष्टा नामतः (पृ. ५६) ।

रामानन्दयतिकृत योगमणिप्रभावृत्तिः—इयं भाष्यानुगा वृत्तिरिति ग्रन्थ-
कृदेवाह । वस्तुतः भाष्यार्थबोधनमत्र यथास्थानं दृश्यते, भाष्यवचांसि च
बहुत्रोद्धृतानि (क्वचिच्च भाष्यवचनेनैव सूत्रं व्याख्यातमनेन (१।२८) ।

योगसुधाकर-वृत्त्या सहास्याः साम्यमपि क्वचिद् दृश्यते । भोजवृत्तिरप्य-
नेनानुसृत्यवलोक्यते । वाचस्पतिकृत-तत्त्वकौमुदीगतमेकं वाक्यमप्यनेन
स्मृतम् (नाम तु नोक्तम्)—“एवं प्रतिक्षणं परिणामिनः सर्वे भावा श्रुते
चित्तिशक्तेरिति संक्षेपः” (३।१३) । वाक्यमिदं पञ्चम-सांख्य-कारिका-
व्याख्यानेऽस्ति ।

अयं खलु गोविन्दानन्दभगवत्-पूज्यपाद-शिष्य इति ग्रन्थान्तिमपुष्पिकातो
विज्ञायते । यद्ययं रत्नप्रभाकर्तुः गोविन्दानन्दस्यान्तेवासीति स्यात्, तर्हि
१६१७ शताब्दी अस्य काल इति कथयितुं शक्यते । गोविन्दानन्दशिष्यः रामा-
नन्दसरस्वती ब्रह्मामृतत्रिणी-वृत्ति विवरणोपन्यासं च प्रणिनाय । मणिप्रभा-
कारः रामानन्द एवायमिति चिन्तनीयो विषयः ।

अयं योगसूत्रवृत्तिकारः खलु शिवरामसरस्वति-शिष्य इति गुरुपदहाल-
दारमहोदयो वक्ति (सनत्-सुजातीय-परिशिष्टम्, पृ. ६६०) । सूत्रेण कुतोऽधि-
गता हालदारमहोदयेनेति न ज्ञायते ।

नागोजिभट्टकृतवृत्तिः—इयं वृत्तिर्बहुत्र मुद्रिता, विद्वत्समाजे प्रचलिता च ।
स्वयमेव ग्रन्थकारी व्याख्यामेनां वृत्तिपदेन व्यवहरति (श्रीनागोजिभट्टीयायां
वृत्तौ प्रथमः पादः) । अयं वृत्तिकारः प्रसिद्धाद् वैयाकरणाद् न भिद्यत इति
कृत्वा तस्य समय इतिवृत्तं च निश्चितमेवेति निर्धारयामः । अयं व्याकरणे
धर्मशास्त्रे, अलंकारेऽपि बहून् ग्रन्थान् प्रणिनाय इति नातिरोहितं विदुषाम् ।
अस्यां वृत्तावप्यस्य शब्दशास्त्रज्ञानं सन्दृश्यते, अत एव भावागणेशमनुकुर्वन्नपि
अयं ‘कालिक’ इत्येव प्रयुक्तवान्, न पुनः भावागणेशप्रयुक्तं कालीन-शब्दम्
(३।२५ वृत्तिर्द्रष्टव्या) ।

अस्यां वृत्तौ भोजवृत्तिर्भावागणेशवृत्तिश्च बहुत्रानुक्ता । (द्र० १।४६; २।५; २।६, २।१२, ३।२५) । कचिच्च, केचिदित्युक्त्वा गणेशमतं संगृहीतम् (४।३, ४।५) । कण्ठतोऽपि भोजराजमतं निर्दिष्टं स्वीकृतं च (४।३) वाचस्पतिमिश्रवचनमपि कचित् परामृष्टम् (२।६ ४।१७,) । बहुत्र व्यास-भाष्यगतवचांस्यविकलरूपेण अवयुत्यनुवादेन च लक्षितानि (१।४, १।७, १।२४, २।१३, ४।१०, ४।२१, ४।२३) । वृत्तिकृतेदमपि प्रत्ययादि यत् २।६ सूत्रं तु परमार्थतो भाष्यमेव वाचस्पतिदृष्ट्या—“ते प्रतिप्रसवहेयाः सूक्ष्मा इति तु भाष्यमेव न सूत्रमिति वाचस्पतिस्वरसः” ।

अस्यां वृत्तौ तत्त्ववैशारद्याः प्रभावः सर्वत्र देदीप्यते । भोजवृत्तिरपि बहुत्रानुसृता ।

अनेन ‘न च तदि’ति सूत्रं (३।२०) न सूत्रत्वेनाभ्युपगतमिति ज्ञेयम् ।

कचित् सूत्रार्थविषये विशिष्टं कथनमुपलभ्यते । यथा—चतुर्व्यूहपदे व्यूह-पदस्य कीदृशं सार्थक्यमित्यत्राह—“उपकरणसंग्रहाय सर्वत्र व्यूहपदं राश्यर्थकम्” इति (२।१५) । परिकर्मण ईदृशं लक्षणं प्रदत्तम्—“एकाग्रताहेतुश्चित्तसंस्कारः परिकर्म” इति । अनेन चित्तवृत्तयो द्रव्यत्वेनाभ्युपगताः, यथोक्तम्—“वृत्तयोऽपि हि दीपशिखा इव द्रव्यरूपाः भङ्गुराश्चित्तपरिणामा” इति । कचिदनेन परमतं खण्डितम् (द्र० ४।३४ वृत्तिः) ।

वैक्रमसंवत् १७७२ काले जयपुराधीशोऽश्वमेधं चकार, तत्रायमाहूतोऽपि न गतवान् इत्यहो अस्य गाम्भीर्यम् । शृङ्गवेरपुराधीशो रामचन्द्रोऽस्य पालक आसीदिति विज्ञायते तद्ग्रन्थपरिशीलनेन ।

अनन्तदेव(पण्डित)कृत-चन्द्रिकाव्याख्या—व्याख्येयं प्रकाशिता । इय-मतिसंक्षिप्ता । नास्यां योगविद्यायाः सूक्ष्माणि तथ्यानि विवृतानि ।

२।४७ सूत्रे पाठभेदोऽनेन दर्शितः, यथाह सः—“अनन्त-आनन्त्येति पाठ-द्वयेऽर्थद्वयम् । प्रथमपाठे शेषसमापत्तिः, द्वितीय आकाशसमापत्तिरिति” । तथैव ४।३३ सूत्रपाठ एतन्मते ‘परिणामोऽपरान्तनिर्ग्राह्यः क्रमः’ इति प्रतिभाति । अत्यन्तमर्वाकालिकोऽयम् ।

सदाशिवेन्द्रसरस्वतीकृत-योगसुधाकरव्याख्या—मुद्रितेयं वृत्तिः । इयमपि व्याख्या संक्षिप्ता, अत्र च क्वचिद् योगविद्या-विषयकाणि सूक्ष्माणि तथ्यानि विवृतानि (द्र० १।३६ व्याख्या) । मणिप्रभाटीकाप्रभावोऽस्या उपरि देदीप्यत एव ।

अस्यां वृत्तौ योगियाज्ञवल्क्यग्रन्थः स्मृतो बहुधा (२।३२; ३।१) । योगवासिष्ठोऽपि सकृत् (२।३५) । १।२३ सूत्रव्याख्याने ‘तप्यं सत्त्वं बुद्धि-

भावेन वृत्तम्.....' इत्यादिका काचित् कारिकाऽप्युद्धृता । अर्वाकालि-
कोऽयं ग्रन्थकारः ।

नारायणतीर्थकृत-योगचन्द्रिकाव्याख्या—व्याख्येयं मुद्रिता । इयं विशदा
विस्तृता च । अत एव ग्रन्थकृता 'सूत्रार्थबोधिनी'ति नाम्नी काचिदपरा
व्याख्यापि निरमायि, सापि चन्द्रिकया सहैव प्रकाशिता ।

नारायणतीर्थः खलु नैकग्रन्थप्रणेता । इमे एतत्कृता ग्रन्थाः—

(क) सिद्धान्तविन्दुग्रन्थस्य लघुव्याख्या ।

(ख) सांख्यकारिकायाश्चन्द्रिकाटीका ।

(ग) न्याय-कुसुमाञ्जलि-टीका ।

(घ) ब्रह्मसूत्रस्य विभावना-टीका ।

(ङ) भाषापरिच्छेदग्रन्थस्यापि एतद्विरचिता टीकाऽस्तीति कथ्यते ।

अस्य समयः खलु १७१८ विक्रमसंवदित्येतिहासिकाः । श्रीरामगोविन्द-
तीर्थोऽस्य गुरुयथाह नारायणः सांख्यकारिकाटीकारम्भे—

“श्रीरामगोविन्दमुतीर्थपादकृपाविशेषादुत्तम्य बोधम् ।

श्रीवासुदेवादभिगत्य सर्वशास्त्राणि वक्तुं किमपि स्मृता नः ॥” इति ।

अस्यान्तेवासी काश्मीरकः सदानन्दो योऽद्वैतब्रह्मसिद्धिग्रन्थं रचयामास ।

नारायणतीर्थस्य वाक्यं हठयोगप्रदीपिकाटीकायामुद्धृतं वर्तते (१।४) ।

सांख्यकारिकाव्याख्यायामनेन एका विशिष्टा सूचना प्रदत्ता । सांख्यीय-
षष्टिपदार्थगणनापराः केचिच् श्लोका अनेन उद्धृताः, यत्र पदार्थगणना-
ऽभिनवरीत्या कृता^१ । प्रचलिता गणनारीतिः (द्र० तत्त्वकौमुदी ७२ धृतं
राजवार्त्तिकम्) खल्वन्यैव^२, यद्यपि उभयोरर्थसाम्यमप्यस्ति ।

१. पुरुषः प्रकृतिर्बुद्धिरहङ्कारो गुणास्त्रयः ।

तन्मात्रमिन्द्रियं भूतं मौलिकार्थाः स्मृता दश ॥

विपर्ययः पञ्चविधस्तथोक्ता नव तुष्टयः ।

करणानामसामर्थ्यमष्टाविंशतिधा मतम् ॥

इति षष्टिः पदार्थानाम् अष्टाभिः सह सिद्धिभिः । (७२ कारिकाटीका)

२. प्रधानास्तित्वमेकत्वमर्थवत्त्वमथान्यता ।

पारार्थ्यं च तथानैक्यं वियोगो योग एव च ॥

शेषवृत्तिरकतृत्वं मौलिकार्थाः स्मृता दश ।

विपर्ययः पञ्चविधस्तथोक्ता नव तुष्टयः ॥

करणानामसामर्थ्यमष्टाविंशतिधा स्मृतम् ।

इति षष्टिः पदार्थानामष्टाभिः सह सिद्धिभिः ॥

यशोविजयकृता योगसूत्रवृत्तिः—वृत्तिरियं श्रीजैन-आत्मानन्दसभातः
(भावनगरतः) प्रकाशिता । अस्यां वृत्तौ २७ सूत्राण्येव व्याख्यातानि—
प्रथमपादे—२, ११, १६, १८, १९, २६, ३३, ३४, ४६, ४९ सूत्राणि ।
द्वितीयपादे—१, ४, ६, १०, १३, १५, १९, ३१, ३२, ५५ । तृतीयपादे—
५५ । चतुर्थपादे—१२, १४, १८, २३, ३१, ३३ ।

अत्र सूत्रशब्दान् अधिकृत्य तेषां संगतिश्च प्रायेण विचारिता (द्र० ११२) ।
क्वचिच्च दोषा आविष्कृताः । यथा—विकल्पनिद्रास्मृतीनां प्रमाणे विपर्यये
च अन्तर्भावी भवति, अतो द्वितीयं चित्तवृत्तिरित्येव वक्तव्यमिति । क्वचित्
सांख्यदृष्टिः खण्डिता—यथा ४।१८ वृत्तौ । क्वचिच्च जैनप्रक्रियाश्रयेण योर्गमत्
विचारितम्, (द्र० १।१६, १।१८, २।३१ वृत्तिः) । २।१९ वृत्तौ योग-
सम्मतः सत्कार्यवादो दूषितः । २।५५ वृत्तौ उक्तं यद् योगसम्मता इन्द्रियाणां
परमा वश्यता न चित्तनिरोधेन भवति, प्रत्युत ज्ञानेनैव । ३।५५ वृत्तौ उक्तं
यज् जैननये चेतनमपि उत्पादव्ययध्रौव्यधर्मयुक्तमिति । ४।१४ वृत्तौ उक्तं यत्
जैननयदृष्ट्यैव सांख्यीयं मतं समीचीनं भवति ।

टीकाकारो यशोविजयो नैकग्रन्थकारो जैनसंप्रदाये प्रसिद्धः प्रमाणपुरुषः ।
अयं विक्रमसंवत् १७-१८ शतके प्रादुर्भूवेति ज्ञायते ।

योगसूत्र-व्याख्यान्तराणि—अन्यान्यपि योगसूत्रव्याख्यानानि सन्ति ।
एतेषां व्याख्यानानामेका सूची राजेन्द्रलालमित्रसम्पादित-योगदर्शनग्रन्थतो
ग्रन्थान्तरतश्च प्रस्तूयते । इमानि अमुद्रितानि व्याख्यानानि, कानिचन तु
मुद्रितानि, तान्यपि न गम्भीरार्थप्रकाशकानीति कृत्वा ग्रन्थविस्तरभयाच्च न
विशिष्टं विवरणं दीयते । अपूर्णंयं सूचीति विज्ञेया ।

१—उदयशंकररचितयोगसूत्रवृत्तिः ।

२—उमापतिकृतयोगसूत्रवृत्तिः ।

३—गणेशदीक्षितकृत-पातञ्जलवृत्तिः ।

४—ज्ञानानन्दकृतयोगसूत्रविवृतिः ।

५—नारायणभिक्षुकृतयोगसूत्रगूढार्थद्योतिका (१६०० ई०) ।

६—भवदेवकृत-पातञ्जलीयाभिनवभाष्यम् ।

७—भवदेवकृत—योगसूत्रवृत्तिटिप्पणम् ।

८—महादेवकृत-योगसूत्रवृत्तिः (१६३० ई०) ।

९—रामानुजकृत-योगसूत्रभाष्यम् ।

१०—वृन्दावनशुक्लकृत-योगसूत्रवृत्तिः ।

११—शिवशंकरकृत-योगवृत्तिः ।

१२—सदाशिवकृत-पातञ्जलसूत्रवृत्तिः ।

१३—श्रीधरानन्दयतिकृत-पातञ्जलरहस्यप्रकाशः ।

१४—बलदेवमिश्रकृत-योगप्रदीपिका ।

१५—स्वामिनारायणकृत-किरणावलीटीका ।

१६—स्वामिहरिप्रसादकृत-योगसूत्रवैदिकसूत्रवृत्तिः ।

केषुचिद् ग्रन्थेषु योगसूत्रव्याख्यारूपेण क्षेमानन्ददीक्षितकृत-नवयोगकल्लोल-
नामा ग्रन्थोऽपि निर्दिष्टः । अयं न्यायरत्नाकरापरनामधेयः । स च
गौतमसूत्रव्याख्यानरूपो ग्रन्थ इति ग्रन्थान्तिमपुष्पिकातो विज्ञायते (सांख्य-
दर्शन का इतिहास पृ० ३२३) । ईसवीयचतुर्दशशतकानन्तरमेवास्य काल
इति (पृ० ३२४) ।^१



१—आंग्लभाषायां हिन्दीबंगमहाराष्ट्रादिभारतीयभाषासु, प्रतीयभाषान्तरे-
ष्वपि योगसूत्रानुवादाः योगसूत्रव्याख्यानानि च कृतानि । ग्रन्थविस्तरभयात् तेषां
नामादिकं नात्र प्रस्तुयते ।

तृतीयं प्रकरणम्

व्यासभाष्यम्, तद्व्याख्यानानि च

योगभाष्यम्, तत्प्रणेता च—योगभाष्यमिदं सांख्यप्रवचनभाष्यं व्यास-
भाष्यं चेत्युच्यते । सांख्यप्रवचनेति शब्देनेदं ज्ञायते यदिदं शास्त्रमपि
सांख्यविद्याया एकदेश एव । दृष्टिरियं प्राक् प्रसिद्धा । योगजनितप्रज्ञया
सांख्यीयानां पदार्थानां साक्षात्कारो भवति, योगसिद्धेन कपिलेन सांख्यविद्यादौ
प्रोक्ता चेति कृत्वा योगशास्त्रं सांख्यशास्त्रान्तर्गतमेवेति निर्णयनेऽस्माभिः ।

व्यासेन रचितत्वात् व्यासभाष्यमिति विज्ञायते । कोऽयं व्यासः, किन्तस्य
नाम (यतो हि पुराणेषु बहूनि व्यासनामानि श्रूयन्ते) इति प्रश्न उदेति । पूर्वा-
चार्यास्तु कृष्णद्वैपायनो व्यास एवास्य प्रणेतेत्यभिदधुः । यथाह वाचस्पतिः—
'वेदव्यासेन भाषिते भाष्ये' (तत्त्ववैशारद्यारम्भे) । भिक्षुरपि मतमिदं पुष्पाति,
अत एव तेन 'वेदव्यासमुनीन्द्रबुद्धिखनितः' 'सर्ववेदार्थसारोऽत्र वेदव्यासेन
भाषित' इत्यादीनि वाक्यान्युक्तानि (योगवार्त्तिकारम्भे) ।^१

आधुनिका गवेषकास्तु नेदं मतमुरीकुर्वन्ति । ते वदन्ति—कृष्णद्वैपायन-
काले विज्ञानवादादीनामसत्त्वात् न सोऽस्य भाष्यस्य कर्ता भवितुमर्हति ।
ग्रन्थेऽस्मिन् अर्वाचीनबौद्धादिवादखण्डनात् नामतस्तद्वादोल्लेखनाच्च
ग्रन्थोऽयमर्वाक्कालिकेन केनचिद् व्यासोपाधिकेन योगविद्याविशारदेन
रचित इत्येव युक्तं मतम् । एते खलु योगभाष्यभाषाया निकृष्टत्वम् (महाभारता-
पेक्षया) अभिदधुः । वस्तुतो व्यासभाष्ये बौद्धमतानि बौद्धसम्प्रदायनामभिः
बौद्धव्यवहृतपारिभाषिकशब्दैः सहोक्तानि, खण्डितानि चेति निश्चप्रचम् ।
बौद्धग्रन्थसदृशी भाषाऽप्यत्र बहुत्र लक्ष्यते । अतो बौद्धकाले यो व्यासपदवीयुत
आसीत्, तस्येयं कृतिरिति कथनं नासमोचीनं भवति । अस्माकमप्येषेव दृष्टिः ।

पूर्वोक्तमतसमीक्षा—एवं सत्यपि प्रश्नोऽयं जागर्ति यदि नाम व्यास-
पदवीभूषितेन व्यासपरम्परासिद्धेन केनापीदं भाष्यं विरचितमिति कथ्यते,
तर्हि इदं वैष्णवादि सर्वसम्प्रदायसाधारणं भवेदेव सर्वसम्प्रदायैरेकवाक्यतया
व्यासप्रामाण्याभ्युपगमात् । यतो हि नेदं भाष्यं वैष्णवादिभिः प्रमाणत्वे-

१. श्री गुरुपदहालदारमहोदयः कृष्णद्वैपायनव्यासप्रणीतमिदं भाष्यमिति मन्यते
(व्याकरणदर्शनेर इतिहासनामा वंगभाषामयो ग्रन्थो द्रष्टव्यः) । शांकरभाष्य-
विवरण-सम्पादकानां मतमपीदमेव ।

नाभ्युपगतम्, न वा रामानुजमध्वादिभिरस्य वचनानि कापि स्मृतानि, अतो गम्यते यदिदं भाष्यं व्यासप्रणीतम् इति प्रसिद्धिः दार्शनिकसंप्रदायेषु नासीदिति ।

अपि च—कृष्णद्वैपायनतः प्राग् बहवो व्यासा बभूवुरिति पुराणेषु दृश्यते^१, परन्तु ततः पश्चादपि व्यासपदवीभाजां सत्ता कलिकाले भविष्यतीति न कापि कथितम् । अर्वाचीने काले 'व्यास' पदस्य 'पुराणवाचकः, पुराणकथकः' इत्येवार्थो जातः^२, नेदं पदं दर्शनविद्याचुम्बुषु प्रयुज्यते इति व्यक्तमेव ।

किञ्च—'बौद्धयुगे यदि कश्चिद् योगिप्रवरो व्यास आसीद्' इति बलादभ्युपेयते, तर्हि सर्वजनप्रसिद्धस्यास्य नामादिकं सर्वं कथं परम्परायां न स्मृतम् इति जायते विचारणा । कथं वा व्यासैकशरणे शंकरमध्वादिसंप्रदाये भाष्यमिदं न प्रमाणत्वेनाभ्युपगतम् ?

अपि च—बौद्धयुगस्थितेन 'व्यासेन' कथं पञ्चशिखवचांसि तद्ग्रन्थ उद्धृतानीति चिन्तनीयं सर्वैः । जनदेवजनककालिकः खलु पञ्चशिखः, तस्य च ग्रन्थो बहोः कालात् पूर्वं लुप्तो जातः । कथं च तद्ग्रन्थं दृष्ट्वा बौद्धकालिको व्यासो भूयांसि तद्वचांस्युद्धृतवानिति ?

व्यासभाष्यगतव्यासशब्दार्थः—पूर्वोक्तदोषनिराकरणार्थमस्माभिश्चिन्त्यते यत् सूत्रकृता पतञ्जलिना स्वयमेव किमपि व्याख्यानं कृतं सूत्राणाम् । इयं शैली प्राचीनकाले बहुधा दृष्टा । केनापि तत्कालभवेन तदन्तेवासिनाऽपि वा इदं कृतं स्यात् । अस्मिन्नेव व्याख्याने तत्प्राग्भवपञ्चशिखवचांस्यपि संकलितानि । प्राचीनतमाः श्रुतयश्चाप्यत्र संगृहीताः । इदं समासभाष्यम् इति कथयितुं शक्यते, संक्षिप्तत्वात् (नास्य व्याख्यानस्य किमपि विशिष्टं नामासीदिति) ।

गच्छति काले संप्रदायप्राप्तं तदेव पूर्णमपूर्णं वा व्याख्यानमादाय तत्प्रचारेच्छया (स्वकालोत्पन्नदुष्टमतखण्डनेन सह) केनापि योगिनेदं भाष्यं रचितम् (बौद्धकाले इदं विरचनमभूदिति निश्चीयते) । इदं च विस्तृतमिति कृत्वा (पूर्वव्याख्यानादस्य पृथक्त्वं द्योतयितुं च) अस्य व्यासभाष्यम् इति नाम प्रचलितम् । अस्मद्देशे प्राक्तनानां विदुषां प्रायेणैतिहासिकदृष्ट्यभावाद्

१—ब्रह्माण्ड० १।३५, लिङ्ग० १।७ अ०, विष्णु० ३।३ अ० ।

२—'विस्पष्टमद्भुतं शान्तं स्पष्टाक्षरपदं तथा । कलस्वरसमायुक्तं रसभावसमन्वितम्..... य एवं वाचयेद् विद्वान् स विप्रो व्यास उच्यते' (तत्त्वसन्दर्भ—राघामोहिनीटीका, पृ० १६ घृतं वाक्यम्) ।

विद्वत्समाजे 'व्यासकृतोऽयं ग्रन्थ' इति प्रसिद्धिर्जाता । यदि व्यासपरम्परा-
यामस्य भाष्यस्य निर्माणं स्यात्, तर्हि संप्रदायान्तरेष्वप्यस्यानुप्रवेशः स्यात्,
प्राचीनाः टीकाश्च भवेयुः, न च तथा दृश्यते ।

यतो हि अतिप्राचीनव्याख्यानावलम्बनेनेदं भाष्यं रचितम्, अत एव
पतञ्जलेरेकमनुपलब्धमूलं वचनमप्यत्र (३।४४) उद्धृतं वर्तते, (तदिदं वाक्यं
समासभाष्य आसीदिति निश्चीयते) । काश्चन काललुप्तशास्त्रास्थिताः श्रुतयो-
ऽप्यत्र संगृहीताः (समासभाष्यकाल एताः श्रुतयः सुप्रचलिता आसन्) । किञ्च
'तथा च व्याख्यातम्' इति व्यासभाष्यगतं वचनम् (१।४३) भाष्यपूर्व-
भाविनः व्याख्यानस्य गमकम् । तच्च समासभाष्यमेवेत्यस्माकं मतम् । इदमपि
प्रतीयते यद् व्यासभाष्यगतानि बहूनि वाक्यानि पतञ्जलिप्रोक्तान्येव, अत एव पूर्वं
विद्वांसः पतञ्जलिवचनरूपेण कानिचन भाष्यवचनान्युद्धृतवन्त इति दृश्यते ।

व्यासभाष्यरचनाकालः—अस्माभिरनुमीयते यद् बौद्धपिटकरचनातः
प्राक् (बुद्धतः पश्चाच्च) भाष्यमिदं केनापि योगिप्रवरेण निर्मितम् । तत्काले
समासभाष्यं दुरवबोधमभवद् उच्छिन्नप्रायं च । अत एव केनापि योगिना
कारुण्यात् समासभाष्योपबृंहणभूतं भाष्यमिदं रचितम् । तत्काले प्राचीनतम-
बौद्धमतप्रचारो भूयिष्ठ आसीदिति कृत्वा सूत्रतात्पर्यमाश्रित्य कानिचन मोक्ष-
धर्मविरुद्धानि बौद्धमतानि भाष्यकृता निराकृतानि । सोऽयं कालः ख्रीष्टपूर्वा
चतुर्थी पञ्चमी वा शताब्दीति (ततोऽपि वा पूर्वा) कथयितुं शक्यते^१ । अत एव
प्राचीनपुराणेष्वपि (विष्णु-लिङ्गादिषु) योगभाष्यशब्दानुकृतिः दृश्यते ।
अत्र पुराणान्येवानु कुर्वन्तीति प्रतीयते, पुराणानां संग्रहात्मकत्वात् । समाजे
आर्यं ज्ञानं केनापि रूपेण प्रचलितं स्यादिति मन्वाना बुधा दुरूहदर्शनग्रन्थोक्तं
ज्ञानमाश्रित्य पुराणानि रचयामासुरिति विज्ञायते ।

न्यायभाष्ये (१।२।६) योगभाष्यगतमेकं वाक्यं निर्दिश्य खण्डितम् ।
तदिदं वाक्यं ३।१३ भाष्ये लभ्यते (तदेतदित्यादि) । वात्स्यायनः खलु

१. ख्रीष्टपूर्ववर्तिकालेऽपि बौद्धदर्शनचिन्ताऽऽसीदिति विज्ञायते । कथावत्यु-
ग्रन्थतो नैकप्रकाराणि बौद्धमतानि आसन्निति निश्चीयते । ग्रन्थोऽयमशोकनृपकालिकः ।
एतादृशग्रन्थेषु यानि बौद्धमतानि सन्ति, तेषामेव निराकरणं व्यासभाष्ये दृश्यते, न
दिङ्नागद्युपबृंहितानां बौद्धमतानामिति वेदितव्यम् ।

२. बुद्धकालविषयेऽपि मतभेदा दृश्यन्ते । चीनदेशीयदूतेन युवान्बुजांग-
महोदयेनापि केचन मतभेदा दर्शिताः । अतः ख्रीष्टपूर्वपञ्चमशताब्दोतोऽपि प्राचीनतरो
बुद्धजन्मकालो भवितुमर्हतीति ।

प्राचीनतमबौद्धदर्शनं निर्दिष्टवान् न्यायभाष्ये । अतः सोऽपि खीष्टपूर्वभव इति निश्चितम् (द्र० फणिभूषणतर्कवागीशकृता न्यायभाष्यभूमिका, पृ० २६—३६) । अतश्च तेन तत्पूर्ववर्तिव्यासभाष्यवचनं समालोचितमित्यत्र न विप्रतिपत्तिः काचित् । न्यायभाष्यगता भाषा योगभाष्यसदृशैव । उभयत्र प्राचीनतमबौद्धवादा एव निराकृताः, न पुनः दिङ्नागाद्युपबृंहिता बौद्धवादा इत्यभ्युपेयम् । यदि च प्रमाणान्तरेणैदं सिद्धं भवेद् यद् उभे भाष्ये सम-कालिके इति, अथवा न्यायभाष्यकृद् व्यासभाष्यं न दृष्टवानिति तर्हि वार्षगण्य-ग्रन्थतो न्यायभाष्यकृताऽयं सन्दर्भो गृहीत इत्यभ्युपेयम् । 'तदेतदि'त्यादि-वाक्यं (३।१३ व्यासभाष्यधृतम्) वार्षगणीयमिति युक्तिदीपिकातोऽवगम्यते (पृ० ६७) । योगभाष्यत एव वात्स्यायनेनेदं वाक्यं गृहीतमित्येव युक्तः पक्षः ।

व्यासभाष्य ईश्वरकृष्णकृता कापि कारिका नोद्धृता । यद्ययं ग्रन्थो व्यासभाष्यतः प्राग् रचित आसीत्, तर्हि नूनमस्याः श्लोका भाष्ये उद्धृताः स्युरिति । ईश्वरकृष्णः खलु खीष्टजन्मतः पूर्वभव आचार्यः (द्र० सांख्यदर्शन का इतिहास, पृ० ४४६) । अत एव योगभाष्यकारस्ततोऽपि प्राचीन इति सिद्ध्यति ।

व्यासभाष्ये न मङ्गलाचरणं दृश्यते । इयं शैली प्राचीनतमा, न्यायभाष्या-दिष्वपि इयमेव शैली दृश्यते । दार्शनिकशब्दव्यवहारे श्लथताऽपि क्वचिद् दृश्यते भाष्ये—अनुमेयेति वक्तव्येऽनुमानपदं प्रयुङ्क्ते भाष्यकारः (१।४३), भिन्नक्रमपदप्रयोगोऽपि दृश्यते (अत्रैव), कालीनादिपदानि च प्रयुक्तानि (२।१३) । अतो गम्यते अतिप्राचीनमिदं भाष्यमिति ।

नेदं भाष्यं खीष्टजन्मपरमं भवितुमर्हति, श्रामण्यफलसूत्रे योगभाष्य- (३।४५) गतवचनदर्शनात् । न खलु आर्षग्रन्थकारो बौद्धग्रन्थवचनो-द्धरणमिच्छति । श्रामण्यफलस्तु प्रतीयते यदिदं मतं पूर्वाप्रचलितम् । भदन्त-धर्मत्रात-भदन्तघोषक-भदन्तवसुमित्रकृतेषु ग्रन्थेष्वपि ३।१३ योगभाष्यगतानि वाक्यानि दृश्यन्ते (द्र० प्रज्ञापारमिताभूमिका बंगभाषामयी, पृ० ५७) । अत्र बौद्धग्रन्थकारा एव अधमर्णा इति ज्ञेयम्, यतो हि बौद्धाचार्याः पूर्वाप्रच-लितयोगविद्यासंबद्धान् शब्दार्थान् गृहीतवन्तः, न पुनरार्षग्रन्थकारा बौद्धग्रन्थतः किमप्यादातुमिच्छन्तीति ।

तथैव जैनग्रन्थेष्वपि योगभाष्यगतं वचनम् उपलभ्यते । ३।२२ योग-भाष्यगत आर्द्रवस्त्र-तृणराशियुक्तो दृष्टान्त आवश्यकनिर्युक्ति- (गाथा ६५६) ग्रन्थे दृश्यते । तत्त्वार्थाधिगमटीकायामपि (२।५२) ३।२२ योग-

भाष्यगतः सन्दर्भ उद्धृतो दृश्यते । नेदं चिन्तनीयं यद् योगभाष्यकारो जैनग्रन्थम् अनुचकारेति । तत्त्वार्थाधिगमटीका ५-६ खीष्टशतकीयेति ऐतिहासिकाः, अतो भाष्यमिदमेतत्कालादपि प्राचीनमिति वक्तव्यमेव ।

योगभाष्योद्धृतानि मतानि, संप्रदायाश्च—ग्रन्थेऽस्मिन् बहूनां दार्शनिक-संप्रदायानां मतान्युद्धृतानि । व्याख्याकृद्भिर्यथायथं तेषां विवरणं प्रदत्तम् । तथाहि—

(१) वैनाशिकबौद्धमतम्—४।१४ भाष्ये 'नास्त्यर्थो विज्ञानविसहचर' इत्यादि यद्वाक्यं, तद् वैनाशिकदृष्टि (विज्ञानवादयुक्तां) प्रतिपादयति । तथैव ४।१६ भाष्यगतं वाक्यम् (स्यादाशङ्का चित्तमेव) अपि वैनाशिक-मतपरमिति भिक्षुः । ४।२१ भाष्येऽपि वैनाशिकमतमस्ति (स्यान्मतिः) । १।४३ भाष्ये यदुक्तं—यस्य पुनरवस्तुकः ' इति, तद्वैनाशिकमतमिति भिक्षुः ।

(२) बाह्यार्थवादिवैनाशिकमतम्—४।२३ भाष्ये मतमिदमस्ति (तद-नेन चित्तसारूप्येण भ्रान्ताः केचित् तदेव चेतनमाहुः) । बाह्यार्थवादिनां मतमिदमिति भिक्षुः । अत्राह विवरणकारः—“एतत्तु चित्तसारूप्यं वैशेषिकाणां प्रमोहकारणम्” इति ।

(३) शुद्धसन्तानवादिमतम्—४।२१ भाष्ये 'केचित् सत्त्वमात्रमपि परिकल्प्य' इत्यादि यदुक्तं तत् शुद्धसन्तानवादिमतमिति हरिहरानन्दचरणः । वैनाशिकविशेषाणां मतमिदमिति विवरणकारः ।

(४) शून्यवादिमतम्—४।२१ भाष्ये यदुक्तं (तथा स्कन्धानां महानिर्वेदायअपहृवते) तत् शून्यवादं लक्षयतीति सगृहमेव ।

(५) विज्ञानवादिमतम्—४।१६ भाष्ये 'केचिदाहुः ज्ञानसहभूरेवार्थः' इत्यादि वचनं खल्वेतद्-दर्शनपरम्, बाह्यार्थमुपगच्छतामिदं मतमिति विवरण-कारः । ४।२३ भाष्ये 'अपरे चित्तमात्रमेवेदम्—' इत्यादिसन्दर्भोऽपि विज्ञान-वादमेव लक्षयतीति भिक्षुः, इदं बौद्धमतमिति विवरणकारः । ४।१४ भाष्येऽपि (नास्त्यर्थो विज्ञानविसहचरःआहुः) विज्ञानवादमेव लक्षितम् ।

(६) क्षणिकवादः—४।२० भाष्ये नामोल्लेखपूर्वकं क्षणिकवादोत्थापनं कृतम् (क्षणिकवादिनो यद् भवनम् इत्यादि) । तथैव १।३२ भाष्ये विक्षिप्त-चित्त-समाधान-विवरण-प्रसङ्गे क्षणिकवादस्य खण्डनं विहितम् । अत्रोक्तं मतं वैनाशिकदृष्ट्येति मन्तव्यम् ।

१. विष्णुशेखरभट्टाचार्यकृतागमशास्त्रे, आचार्य नरेन्द्रदेवकृतबौद्धधर्मदर्शनग्रन्थे (हिन्दीभाषामये), T. R. V. Murti कृत Central Philosophy of Buddhism ग्रन्थे चैतेषां वादानां स्वरूपं विवृतम् ।

(७) एकान्तवादः—३।१३ भाष्ये ‘अपर आह’ इत्युक्त्वा परिणामसंबद्धं किमपि मतम् उपदर्शितम् । तच्च एकान्तवादिनां बौद्धानामेव मतमिति वाचस्पतिमिश्रः । अस्तकार्यसमारम्भाभिमानीत्यं कथयतीति विवरणकारः । आहात्र भिक्षुः—“स्वरूपान्यथात्ववादिबौद्धैः धर्मिपरिणामे प्रोक्तं दूषणं निराकर्तुमुत्थापयति—अपर आह”ति ।

(८) बौद्धमतान्तरम्—३।१३ भाष्य उक्तम् ‘अवस्थापरिणामे कौटस्थ्य-दोषप्रसङ्गः कैश्चिदुक्त’ इति । अयं बौद्धसम्प्रदायगतो मतविशेष इति विज्ञान-भिक्षुः ।

(९-१०) उच्छेदवाद-शाश्वतवादौ—(२।१५) भाष्ये शब्दत इमौ वादौ उदाहृतौ ।

(११) निर्ग्रन्थमतम्—४।१० भाष्य उक्तम्—“घटप्रासादप्रदीपकल्पं संकोचविकाशि चित्तं शरीरपरिमाणाकारम् इत्यपरे प्रतिपन्नाः” । इदं निर्ग्रन्थ- (जैन) मतमिति भास्वतीकारः । सांख्यीयमतविशेषोऽयमिति विज्ञानभिक्षुः । नेदं भिक्षुमतं विचारसहमिति प्रतिभाति । सांख्यदृष्ट्या भवेन्नाम चित्तं संकोच-विकाशि, तथापि न तत् शरीरपरिमाणाकारम् इष्यते केनापि सांख्याचार्येण ।

(१२) वैशेषिकमतम्—३।५३ भाष्ये ‘अपरे तु वर्णयन्ति’ इत्यादिकं वाक्यं वैशेषिकमतं लक्षयतीति वाचस्पतिर्भिक्षुश्च ।

भाष्यादिमश्लोकस्य प्रक्षिप्तता—भाष्येऽस्मिन् य आदिमः श्लोकः (यस्यत्वेत्यादि) विद्यते, स प्रक्षिप्त एव । नायं श्लोको वाचस्पतिना व्याख्यातो, नैवास्य प्रतीकोऽपि धृतः । विवरणटीकायामपि नायं श्लोकः स्मृतः । इदं प्रतीयते यदयं श्लोको वाचस्पतेरनन्तरं ग्रन्थादौ केनचित् स्थापितो मङ्गलाचरणसिद्धयै । शेषनागपतञ्जलिरेवास्य योगसूत्रस्य प्रणेतृति काल्पनिका प्रसिद्धिर्यदा प्ररूढा जाता, तदैवायं श्लोक इहोपस्थापितः केनापि योगसूत्र-भक्तेन । तदनन्तरञ्च विज्ञानभिक्षुणा श्लोकोऽयं व्याख्यातः ।

श्लोकोऽयं महाभाष्यटीकायां शंकरविरचितायां मङ्गलश्लोकरूपेणास्ते (द्र० पृ० १२० पुरुषोत्तमदेवकृतपरिभाषावृत्तिः, वरेन्द्र-रिसर्च-मिडजियम प्रकाशिता) । टीकेयं पुरुषोत्तमदेवकृतमहाभाष्यवृत्तेः (प्राणपणा) व्याख्या । शंकरोऽयं नवद्वीपनिवासीति (द्र० I. H. Q. Sept. १९४३; सं० व्या० इ० भाग १, पृ० २८६) ।

योगभाष्यगतानि शास्त्रान्तरवचांसि—योगभाष्ये यानि वचांस्युद्धृतानि, तद्विषय इदं विज्ञेयम्—पञ्चशिखस्य वचनानि भाष्यकृता पञ्चशिखनाम्ना सह नोद्धृतानि; वाचस्पतिर्भिक्षुर्वा कथयति यदेतानि वाक्यानि पञ्चशिखप्रोक्ता-

नीति । वार्षगण्यस्य यद् वचनं ३।५३ भाष्य उद्धृतं, तत्रेयं चिन्ता जायते कथमत्र प्रथमान्तः वार्षगण्यशब्दः पठितो यतो वाक्यारम्भे 'उक्तम्' इति पदमस्ति । सेयं समस्या उदयवीरशास्त्रिणा विचारिता (सां० द० इ० पृ० ६०-१०१) । ४।१३ भाष्यधृतो 'गुणानामि'त्यादिश्लोको वार्षगण्यकृत इति वाचस्पतिराह (भामती २।१।३) । इदं षष्ठितन्त्रवचनमिति तत्त्ववैशारद्यामुक्तम् ।

भाष्ये आकरनामागृहीत्वा बहूनि गद्यपद्यमयानि वाक्यान्युद्धृतानि (१।२८; १।४७; २।१३; २।२३ इत्यादिषु स्थलेषु) । ईषत्पाठभेदेन सह अविकलरूपेण वा तानि वचांसि विष्णुपुराण-बृहदारण्यक तैत्तिरीयारण्यकादिषु दृश्यन्ते (यथास्थानमिदं निर्दिष्टम्), परन्तु नेदं मन्तव्यं यद् भाष्यकारो निर्दिष्टाकरत एव वाक्यानि संकलितवान् इति, यतो हि ग्रन्थान्तरेष्वपि तानि वचांसि अविकलरूपेण ईषत्-पाठभेदेन सह वा दृश्यन्ते । तथा हि—

१।२८ भाष्यधृतः स्वाध्यायादिति श्लोको यथा विष्णु-पुराणेऽस्ति, तथैव सौभाग्यलक्ष्म्युपनिषद्यपि । १।४७ भाष्यधृतः प्रज्ञापासादेति श्लोकोऽहिर्बुध्न्य-संहितायामपि (१५।७१) दृश्यते । धम्मपदे (२।८), शान्तिपर्वणि (१७।२०) अन्यत्रापि पाठवैलक्षण्येन सहायं दृश्यते । २।१५, ३।१३ भाष्ययोर्यद् 'रूपातिशया.....' वाक्यं दृश्यते, तच्च पञ्चशिखोक्तमिति व्याख्या-काराः, इदं वार्षगण्यवचनमित्यपि कथयितुं शक्यते (द्र० युक्तिदीपिका १३ कारिका) । मन्ये—पञ्चशिखवाक्यमाश्रित्य वार्षगण्येन स्वग्रन्थः प्रोक्तः, अतः पञ्चशिख-वाक्यान्यपि क्वचिद् वार्षगण्यवाक्यरूपेण संप्रदाये प्रसिद्धानि । 'यच्च कामसुखमिति श्लोको यथा महाभारते, तथा वाट्वादिपुराणेष्वपि दृश्यते ।

आकरनिर्देश-प्रसंगे क्वचिद् मिश्र-भिक्षुमतयोरैक्यं न दृश्यते । तथाहि— २।५२ भाष्यधृतं महामोहेत्यादि वाक्यमागमिनामिति मिश्रः, पूर्वाचार्याणामिति भिक्षुः । २।५ भाष्यधृतं स्थानादित्यादिवाक्यं श्रुतिरिति भिक्षुः, वैयासिकी गाथेति मिश्रः, एवमन्यान्यपि कानिचन वाक्यानि भिक्षुमतेनैव पाञ्चशिखीयानि, न मिश्रमतेनेति विशेषम् ।

भाष्य-(४।३१) गतोऽन्धो मणिमित्यादिश्लोक ईषत्पाठभेदेन सह तैत्तिरीया रण्यक-(१।११।५) ग्रन्थे उपलभ्यते । इदं षष्ठितन्त्रवाक्यमित्यपरे, यथाह वृषभदेवः—“इदं फेन इति । षष्ठितन्त्रग्रन्थश्चायं यावदभ्यपूजयदिति” (वाक्य-प. १।८ टीका) ।

इदं प्रतीयते यद् २।२८ भाष्यधृत उत्पत्त्यादिश्लोकः, ३।१५ भाष्यधृतो निरोधादिश्लोकश्च योगविचारपरायणात् कस्मान्चिद् ग्रन्थाद् उद्धृत इति । द्विरण्यगर्भयोगशास्त्रे इमौ श्लोकावास्तामिति कथयितुं शक्यते ।

काललुप्तशाखास्थिताः श्रुतयोऽपि आहृताः (द्र० २।१३, २।२३, ४।२२ भाष्यम्) । ४।२२ भाष्ये यद् वाक्यमस्ति तत्र ब्रह्मपदं प्रयुक्तमित्यवगन्तव्यम् । अनेन सांख्ययोगे ब्रह्मचिन्ता नास्ति-इत्याधुनिकगवेषकाणां कथनमयुक्तम् । आसुरिः किल ऋषीन् ब्रह्मतत्त्वम् उपदिदेशेति शान्तिपर्वणि (२।८। १०-१४) दृश्यते ।

३।१४ इत्यत्र 'जलभूयोः परिणामिकम्' इत्यादि वाक्यमस्ति उद्धृतम् । कुतः खलु वचनमिदं गृहीतमिति जायते विचारणा । एतादृशमेकं वाक्यम् सांख्यकारिकामाठरवृत्तौ (१५ का०) विद्यते^१ । अत्रेदमपि विज्ञेयं यत् पूर्वाचार्या न सर्वत्र वाक्योद्धरणस्थलेषु 'तथा चोक्तम्' 'तदुक्तम्' इत्येतादृशानि वाक्यानि कथयन्ति^२, अतः तदुच्चारितं वाक्यं स्वकीयं वा परकीयं वेति संशयो जागर्ति। दृश्यते खलु २।१ भाष्ये 'नातपस्विनः.....' इत्यादिः सन्दर्भः । स च माठरवृत्तौ (२३ का०) पठ्यते, न पुनर्योगभाष्यकारो वाक्यमिदमुद्धरणरूपेण पपाठ । इदमपि दृश्यते यत् ४।२२ भाष्ये अग्निगामीत्यादि वाक्यं योगभाष्ये मूलरूपेण वर्तते, तदेव च वाक्यमुद्धरणरूपेण २।२० भाष्ये पठ्यते (तथा चोक्तमित्याह भाष्यकारः) । अतो वाक्यसाम्यबलेन उद्धरणबलेन च ग्रन्थकालपूर्वापर्यनिर्णयो दुष्कर इव प्रतिभाति ।

अपरमपि दृश्यताम् । 'अहिंसा नाम सर्वभूतेषु अनभिद्रोह' इति हारीतेनोक्तम् (कृत्यकल्पतरु-मोक्षकाण्डम्, पृ० ५३ धृतम्) । तदिदं वाक्यं मूलरूपेण योगभाष्ये वर्तते (२।१०) । उक्तं च भाष्ये—“नानुपहत्य भूतान्युपभोगः संभवतीति.....” (२।१५) । इदं स्वकीयं परकीयं वा वाक्यमिति न निर्णेतुं शक्यते, जयमङ्गलायां पुनः 'सर्वं शक्यं किन्तु अनुपहत्य भूतानि न भोगः संभवतीति वाक्यमस्ति । वाक्यमिदं पूर्वतनाचार्योक्तिरिति प्रतिभाति ।

अपरमपि । चलं च गुणवृत्तमिति योगभाष्ये दृश्यते (२।१५, ३।१३, ४।१५) । अत्र वाक्यमिदं भाष्यकारस्य स्वकीयं वा परकीयं वेति न निश्चीयते—

१. नैदं मन्तव्यं यद् भाष्यकारो माठरवृत्तितो वाक्यमिदमुद्धृतवानिति । इदं पूर्वाचार्यवचनमिति भिक्षुः, मन्ये इदं पाञ्चशिखं वाक्यमिति ।

२. वाक्यपदीये संग्रहग्रन्थतो बहूनि वचनानि संकलितानि, न च पुनर्हरिराह यदिमानि वचांस्यन्यत उद्धृतानीति । एतानि वचनानि मूलश्लोकरूपेणैव पठितानि । भट्टोजिकृते श्लोकमये वैयाकरणभूषणग्रन्थेऽपि वाक्यपदीयादिभ्यः श्लोका आहृताः, न च पुनरुद्धरणसंकेतः कृतो दीक्षितेन, मूलश्लोकरूपेण ते श्लोकाः स्थापिताः । ग्रन्थान्तरेष्वपीयं शैली दृश्यते, अतो न वचनसाम्यमात्रेणैव निर्णयः कर्तव्य इति ।

परकीयमेवेति 'इति' पदप्रयोगाद् वा गम्यते । (२।२।६) । शारीरके शंकरस्तु 'चलं गुणवृत्तमिति चास्त्यभ्युपगम' इत्याह । पूर्वेषां सांख्याचार्याणां ग्रन्थे वाक्यमिदमासीदिति प्रतीयते । न च मन्तव्यं यत् शंकरो योगभाष्यतो वाक्यमिदं उद्धरति । न खलु शंकरेण योगभाष्यं दृष्टमित्यन्यत्र प्रतिपादितम् ।

अपरमपि । सेयं पञ्चपर्वी भवत्यविद्येत्येवाह भाष्यकारः (१।८) । इदं च वार्षगण्यमतमिति मिश्रः, यथाह—“पञ्चपर्वी अविद्या इत्याह भगवान् वार्ष-
गण्यः” (तत्त्वकौ० ४७ कारिका) । एवमन्येष्वपि स्थलेषु दृश्यते, अतो यावन्न ग्रन्थकार आकरग्रन्थनाम गृह्णाति, तावन्नाकरनामनिर्णयो विधेयः । संभावनामात्रं प्रदर्शनीयमिति । पौराणिकवचनस्थले चेयं युक्तिः सर्व-
त्रैव स्वीकरणीया ।

योगभाष्योऽजीव्यभूतानि शास्त्राणि—यतो हि भाष्ये जैगीषव्यादीनां नामानि प्रमाणत्वेनाभ्युपगतानि, अतस्तत्कृतग्रन्था योगभाष्योपजीव्यभूता आसन्निति निश्चप्रचम् । हारीतदेवलादीनां नामानि यद्यपि न भाष्ये स्मृतानि, तथापि तत्कृतशास्त्राण्यपि भाष्यकारोऽशिभ्रियदित्यपि स्वीकरणीयमेव^१ । पञ्चशिखः खलु प्रधान उपजीव्यभूत आचार्यो भाष्यकारस्येति प्रतिभाति । यद्यपि विन्ध्यवासिनाम भाष्ये नास्ति, तथापि इदं प्रतीयते यद् विन्ध्यवास्यपि भाष्येऽनुसृतः^२ (यदीदं प्रमितं स्याद् यद् विन्ध्यवासी भाष्यपूर्वभव आचार्य इति) । वार्षगण्योऽपि स्मृतो भाष्ये; तन्मतानि च भाष्ये बहुत्र स्वीकृतानि^३, यद्यपि तन्नाम न सर्वत्र स्मृतम् । योगशास्त्रे भगवतो वार्षगण्यस्य कश्चिद् ग्रन्थ आसीदिति वाचस्पतिराह (भामती २।१।३) ।

सन्ति भाष्ये सन्दर्भा यतः प्रतीयते यद् भाष्यकारः स्वपूर्वग्रन्थाश्रयेण स्वग्रन्थं लिखेत् । तथाहि—‘त्रीणि बन्धनानि छित्त्वा’ इत्याह भाष्यकारः (१।२४) । कानि पुनस्त्रीणीति ? अयमेकः पूर्वाचार्यसिद्धान्त इति ज्ञेयम् (द्र० योगवा० २।१६;), स एवात्र भाष्यकारस्य लक्ष्यभूत इति । अपरमपि—भाष्यकारो वशीकारसंज्ञमाह (१।१५) । एतेन प्रतीयते यद् यतमानादिसंज्ञा अपि स ज्ञातवानिति । अतो यतमानादिवैराग्यभेदप्रतिपादकं शास्त्रमप्यासीदिति निश्चप्रचम् । संवेगादिशब्दानामर्था भाष्ये न प्रदर्शिताः, अतो ज्ञायते योग-

१. द्र० सा० द० इ० पु० ४६६-५०६; अत्र यानि देवत-हारीत वचांस्युद्धृतानि, तेषामनुकृतियोगभाष्ये क्वविद् दृश्यते ।

२. द्र० सा० द० इ० पु० ५२६-५३२ ।

३. द्र० सा० द० इ० पु० ५०७-५१२ ।

विद्यासंप्रदाये एतेषां शब्दानामर्थाः सुप्रसिद्धा आसन्निति । १।८ भाष्ये तमो-
मोहादिसंशोलेखोऽस्ति, सोऽपि योगशास्त्रान्तरसत्तां ज्ञापयति । २।२३ भाष्ये
'इत्येते शास्त्रगता विकल्पाः' इति यद् वाक्यमस्ति, तदपि योगशास्त्रान्तरसत्ता-
ज्ञापकमिति निर्विवादम् । एवमन्यत्रापि ज्ञेयम् ।

योगभाष्योद्धरणकर्तारः—यथा योगसूत्रं बहुभिराचार्यैः स्मृतं तथा
योगभाष्यमपि । १ आह जयन्तभट्टो न्यायमञ्जर्याम्—“अन्यत्राप्युक्तम्—
भोगाभ्यासमनु विवर्धन्ते रागाः, कौशलानि चेन्द्रियाणाम्” इति (पृ० ८७,
मोक्षाभ्यासमिति मुद्रितः पाठः) । तदिदं वाक्यं २।१५ भाष्ये दृश्यते ।

इदं प्रतीयते यन्न्यायभाष्येऽपि योगभाष्यमुद्धृतम् । तथाहि वात्स्यायनो
वक्ति—“परिणामश्च अवस्थितस्य द्रव्यस्य पूर्वधर्मनिवृत्तौ धर्मान्तरोत्पत्तिः” इति
(३।२।१५) । योगभाष्ये पुनः पठ्यते—“अथ कोऽयं परिणामः ?
अवस्थितस्य...धर्मान्तरोत्पत्तिः परिणाम इति” (३।१५) । एतादृशं शब्दसाम्यं
न सहसा संभवति, अतः उत्तमर्णो व्यास इत्यभ्युपेयम् । वाक्यपदीयगतकाल-
समुद्देश-हेलाराजटीकायाम् (६१ श्लो०) 'तदुक्तं पातञ्जले धर्मा व्यध्वेत्यादि
यद् वाक्यमुक्तं तद् ३।१३ योगभाष्यगतम् । ५५ श्लोक व्याख्यायामपि तथैव ।

जैनादिविद्वत्कृतग्रन्थेष्वपि योगभाष्योद्धरणं वर्तत इति प्रागुक्तम् ।
सर्वदर्शनसंग्रहान्तर्गतपातञ्जलदर्शनप्रकरणे भाष्यमिदमुद्धृतम् (पृ० ३४७) ।

व्यासभाष्यपाठसमीक्षा—भाष्यमिदं शुद्धपाठभूयिष्ठमेवावलोक्यते ।
क्वचिदेव पाठ-विषये द्वैधमुपजायते । केचिद् विशिष्टाः पाठभेदा विचार्यन्ते—

१—१।७ भाष्ये विन्ध्यश्चाप्राप्तेरगतिरिति क्वचित् पठ्यते, तत्त्ववैशारद्यां
यथा व्याख्यातं तथा मुद्रितः पाठ एव युक्तः । भिक्षुस्तु अप्राप्तेरिति पाठस्या-
युक्ततां दर्शितवान् ।

२—१।६ इत्यत्र 'प्रतिषिद्धवस्तुधर्म' इति पाठोऽपि दृश्यते । पाणिनीय-
प्रभावानुसारेण कैश्चिद् अस्मत्सम्भते प्राचीनतरपाठस्थाने परिवर्तितः पाठः
स्थापित इति प्रतिभाति ।

१. क्वचित् योगभाष्यवचांसि पतञ्जलिनाम्ना उद्धृतानि दृश्यन्ते ! यथा सन्मति-
तर्कग्रन्थे (पृ० १५३) २।१५ भाष्यगतं भोगाभ्यासमित्यादिवाक्यं पतञ्जलिनाम्नोद्-
घृतम् । तथैव षड्दर्शनसमुच्चयस्य गुणरत्नकृतटीकायां (पृ० १०१) २।२० योगभाष्य-
गतं शुद्धोऽपि पुरुषः प्रत्ययमित्यादि वाक्यं पतञ्जलिवाक्यरूपेण कथितम् । ४।१०
योगभाष्यगतमेकं वाक्यं पतञ्जलिवाक्यरूपेण न्यायवार्तिकतात्पर्यटीकायाम् (पृ. ६)
पठितम् ।

३—१।४४ भाष्ये 'महद्वस्तु' स्थले क्वचिद् 'महावस्तु'—शब्दो दृश्यते ।
पूर्वापरसाहचर्यादत्र 'महद्वस्तु' इत्येव साधुः पाठ इति गम्यते, यतो हि महद्व-
रूपं वस्त्वत्राभिप्रेतं, न पुनर्महत्त्वयुक्तं वस्तु ।

४—२।३ भाष्ये स्यन्दमानस्थले स्पन्दमान इति पठ्यते क्वचित्, ग्रन्थ-
स्वारस्यात् स्यन्दमान-पाठ एव स्थापितः ।

५—२।२७ भाष्ये शिखरतटेति पठ्यते शिखरकूटस्थले । अत्र शिखरकूट
एव साधीयान् पाठः ।

६—३।१५ भाष्य-श्लोके धर्मस्थले कर्मेति पठ्यते क्वचित् । तत्र सम्यक् ;
न खलु कर्म दर्शनवर्जितो धर्मो भवितुमर्हति, कर्मसत्ता प्रत्यक्षेणैव गम्यते, धर्मः
पुनरनुमानेन प्रापितवस्तुसद्भाव इति ।

७—३।२६ भाष्ये द्वीपनामसु गोमेधेति पाठो मुद्रितः । स च मुद्रण-
प्रमादजः, सम्यक् पाठस्तु 'गोमेद' इति । केपुचिच्च संस्करणेषु गोमेधः,
मगधो वा पाठो दृश्यते । अत्र मगधपाठः सर्वथा असमीचीनः, पुराणादिषु
द्वीपनामसु मगधनामादर्शनात् । मत्स्यपुराणे (१२३।१, १२३।१२) गोमेद-
शब्दो दृश्यते द्वीपनामासु । समापर्व-ज्ञानदीपिकाटीकायाम् (पृ० ११) सप्त-
द्वीपनामगणनात्मकः श्लोक उपलभ्यते, तत्र गोमेदेति नाम पठ्यते, अतः गोमेद-
पाठः साधुरिति । गोमेधेति नाम पुराणादिषु न दृश्यते इति ज्ञेयम् ।

८—३।२६ द्वीपनामसु क्वचिद् जम्बुरिति ह्रस्वोकारान्तः पठ्यते । न स
सम्यक्, 'जम्बू'-इत्यूकारान्तः पाठ एव साधुः, पुराणकोशतस्तथैव प्रतीतेः ।
मुद्रितेषु पुराणेष्वपि ह्रस्वोकारान्तः पाठो दृश्यते, सोऽनवधानमूलक इति
प्रतिभाति ।

९—३।४० भाष्ये 'ज्वलयति' इति पाठोऽपि दृश्यते, ग्रन्थस्वारस्यात्
ज्वलतीत्येव साधुः पाठः ।

१०—३।४१ 'तथामूर्तस्ये' ति पठ्यते । अत्र अमूर्तस्य मूर्तस्येति वा छेदो
भवितुमर्हति । अमूर्तस्येति पाठः स्थापितः, यतो ह्यनावरणपदमत्रैव प्रयुक्तम् ।

११—४।६५—क्वचित् कोशे 'कथं स्विदिदम्' इति न पठ्यते । पूर्व-
भाष्यसाहचर्यात् (२।३६), बहुसम्मतिदर्शनाच्च स पाठ इह स्थापितः ।

१२—४।२६ भाष्ये 'विवेकज्ञाननिम्न' मिति पाठो दृश्यते । सूत्रे पुन-
र्विवेकनिम्नमिति । पातञ्जलदृशा विवेकज्ञानं विवेकज्ञानात् पृथक्, न खलु
विवेकज्ञानेन कैवल्यं भवतीति । ४।२७ भाष्येऽपि विवेक-निम्नस्येत्येव पाठो
दृश्यते । अतो मन्यामहे यदत्र विवेकज्ञाननिम्नमित्येव भाष्यपाठः साधुरिति ।
भाष्यविवरणे तु विवेकज्ञानेति पाठ एव स्वीकृतः । यदि पुनर्विवेकज्ञानेति

पाठ एव प्राचीनतमः पाठ इति प्राचीनकोशेभ्यः सिध्येत्, तर्हि एवं मन्तव्यं यदत्र विवेकजशब्दो यौगिकः—विवेकाज् जात इत्यर्थकः, न पुन विवेकजेति पारिभाषिकः शब्दः (द्र० ३।३२, ३।५४) ।

क्वचिच्च भाष्यपाठे जायते सन्देहः—वाक्यमिदं उद्धरणरूपेण प्रयुक्तं स्ववाक्यरूपेणैवेति । यथा—२।१६ इत्यत्र—तथा चोक्तं पुरस्ताद् नेत्यादि वाक्यं पठ्यते । कश्चिद् मनुते यद् 'न विशेषेभ्य' इत्यादिकं वाक्यमुद्धरणरूपेणात्र पठितमिति । अस्माकं मते 'तथा चोक्तं पुरस्ताद्' इति वाक्यं पूर्वान्वयि, न विशेषेभ्य इत्यादि तु भाष्यकारस्योक्तिः ।

तथैव २।१५ भाष्ये 'तथा चोक्तं नानुपहत्ये'त्यादि वाक्यं दृश्यते । अत्र नानुपहत्येत्यादिवाक्यम् आचार्यान्तरवाक्यं भाष्यकृतोद्धृतमिति केचित् । अस्माभिस्तु तन्न मन्यते, तथा चोक्तमिति पूर्वान्वयीति आस्माकीना दृष्टिः ।

व्यासभाष्यटीकाकाराः—अथात्र योगभाष्यटीकानां विवरणं प्रस्तूयते । टीकाकारेषु वाचस्पतिरेव प्राचीनतमः । वाचस्पतिर्न व्याख्यान्तरं सस्मार, यद्यपि तेन भाष्यपाठान्तराणि बहुत्र निर्दिष्टानि इति विज्ञेयम् ।

तत्त्ववैशारदीकारो वाचस्पतिमिश्रः—महाभागो वाचस्पतिः सर्वदर्शन-व्याख्याकृत् । स च यद्यपि सर्वतन्त्रस्वतन्त्रः, तथा प भगवति शिवे तस्य द्रढीयसी आस्थासीदिति विज्ञायते । भामतीशारम्भे, न्यायकणिकारम्भे च भवं प्रति, तात्पर्यटीकारम्भे पिनाकिनं प्रति, तत्त्ववैशारद्यारम्भे वृषकेतुं प्रति तेन नमस्कारो विहित इति दृश्यते । विष्णु-गणपति-तिलकस्वामिनः प्रत्यपि तेन प्रणति-विहिता । (द्र० म० म० गोपीनाथकविराजकृतो वाचस्पतिविषयको लेखः, S. B. S. समाख्ये पत्रे प्रकाशितः) ।

नृगराजकाले वाचस्पतिः प्रादुर्बभूव—इति भामतीग्रन्थतो विज्ञायते (द्र० अन्त्यमङ्गलाचरणलोकौ) । २।१।३३ ब्रह्मसूत्रभामत्यामपि तेन नृगनरेन्द्रस्य विशिष्टा कृतिरुपनिर्दिष्टा । नृग इति राज्ञो नाम, स च इतिहाससिद्ध इति व्याख्याग्रन्थतो विज्ञायते (द्र० कल्पतरुपरिमल-टीके) । कोऽयं नृग इति प्रश्नोऽयं न निर्णीतः । महीपालनामा कश्चिद् राजा 'महीप'शब्देन लक्षितः (तस्मिन् महीपे महनोयकीतौ—अन्त्यमङ्गललोको द्र०) इति केचित् । विक्रम-शिलामहाविहारसंस्थापको मगधगौडदेशाधिपो धर्मपाल एव नृग इत्यन्ये ।

१. न्यायवार्तिकभूमिकायां (पृ० १४३-१५१) विन्ध्येश्वरीप्रसाद उक्तवान् यद् दशमशताब्द्यां चौहानवंशे नृगनामको राजाऽसीत्, तत्काले वाचस्पतिर्बभूवेति । नैतिहासिका मतमिदं पुष्पान्ति (वेदान्तदर्शनेर इतिहास, भाग १, पृ० ३२४)

प्रज्ञानन्दस्वामी नृगादिविषये बहु विचारितवान् (द्र० तत्कृतो वेदान्तदर्शनेर
इतिहासनामा बंगभाषामयो ग्रन्थः, भाग १, पृ० ३२१-३२५) ।

वाचस्पतिः स्वयमेव स्वकालं निरदिक्षत्—‘वस्वङ्कवसुवत्सर’ इति (न्याय-
सूची-निबन्धोऽसौ अकारि सुधियां मुदे । श्रीवाचस्पतिमिश्रेण वस्वङ्कवसु-
वत्सरे—लक्षणावलीग्रन्थान्ते) । अत्र ८६८ संख्या ग्राह्या । सा च विक्रमाब्दं
लक्षयतीत्येतिहासिकाः, अतः ८४१ ईसवीय-वत्सर आयाति । हरप्रसाद-शास्त्री,
दिनेशचन्द्र-भट्टाचार्यश्च शककालपक्षमेव निरदिक्षताम् । तदिदं मतं तर्कासह-
मिति विस्तरेण उदयवीरशास्त्री प्रतिपादयामास । शास्त्रिपक्ष एवास्माकमिष्टः
(द्र० सा० द० ई० पृ० ३४६—३६०) ।

वाचस्पतिर्गृह्यभूमी, तस्य पत्न्या नाम ‘भामती’ति । पत्नी-नाम-
प्रसिद्धयर्थं शारीरकभाष्यटीकायाः स्वकृतायाः नामापि तेन कृतम्—भामतीति ।
अर्वाचीनैः टीकाकारैरपि स भामती-पतिरिति शब्देनाभिहितः ।

वाचस्पति-प्रामाण्यम्—लघुमञ्जुषायां तत्त्ववैशारदी उद्धृता (पृ० ४०-४१
सभापतिसंस्क०) । योगसूत्रटीकाकारा अपि वाचस्पतिमतं प्रमाणत्वेन निर्दि-
शन्ति, क्वचिच्च ते नामोल्लेखमकृत्वाऽपि मिश्रमतमुद्धरन्तीति दृश्यते । भाष्य-
विवरणेऽपि वाचस्पतिमतं ‘मन्येषां व्याख्यानमि’त्युक्तोद्धृतम् (१।२४) ।
वाचस्पतेर्नाम नोक्त्वा विज्ञानभिर्बहुत्र वाचस्पतिमतं खण्डयति (१।१७,
१।२१), यद्यपि विचारपाटवदृष्ट्या प्रायेण मिश्रमतान्येव समीचीनानि
प्रतीयन्ते । ‘तात्पर्यपरिशुद्धि’-ग्रन्थारम्भे उदयनाचार्यो वाचस्पतिमस्तावीदित्यहो
मिश्रस्य प्रभावः ! सर्वदर्शनसङ्ग्रहान्तर्गत-पातञ्जलदर्शनप्रकरणे मिश्रव्याख्यान-
मुद्धृतम्^१ ।

वाचस्पतिकृता ग्रन्थाः^२—१—तत्त्ववैशारदी—इयं योगभाष्यस्य टीका ।
२—तत्त्वकौमुदी—इयं सांख्यकारिकाग्रन्थस्य टीका । केचित् कथयन्ति यद्
इयं व्याख्या न वाचस्पतिकृतेति । दृश्यते खलु प्राणस्वरूपविषये तत्त्व-

१. एवं सत्यपि तत्त्ववैशारद्याद्यमङ्गलश्लोकतः प्रतीयते यन्मिश्रेण पातञ्जल-
संमतमीश्वरतत्त्वं नावबुद्धम् । नात्रेश्वरो जगदुत्पत्तिहेतुरिति ।

२. न्यायसूत्रोद्धारकृद् वाचस्पतिः खल्वन्यः कश्चित् । धर्मशास्त्रीयग्रन्थकारे-
ष्वपि वाचस्पति-नाम श्रूयते, स च १५ शताब्दीमध्यकालीयः । (द्र० कारेकृत
H. Dh. S. Vol. I. Sec. 98) ।

वैशारदी-तत्त्वकौमुदीग्रन्थयोर्मतभेदः । ग्रन्थान्तरे विषयोऽयं विचारयिष्यते । श्रीपञ्चाननतर्करत्नेन अस्या अपि कौमुदीनाम्नी व्याख्या प्रणीता, सा च वङ्गाक्षरेषु प्रकाशिता । तत्त्वविभाकरनाम्नी व्याख्याऽप्यस्ति । ३—न्यायसूची-निबन्धः—ग्रन्थेऽस्मिन् न्यायसूत्रपाठः सूत्रसंख्या चैतद्द्वयं सम्यक् संकलित-माचार्येण । ४—न्यायवार्त्तिकतात्पर्यटीका—इयं न्यायवार्त्तिकस्य टीका । ५—न्यायकणिका—इयं मण्डनमिश्रकृत-‘विधिविवेक’-ग्रन्थस्य टीका । तत्त्व-वैशारद्यां ग्रन्थोऽयमुल्लिखितः (४।१४) । ६—तत्त्वबिन्दुः—शब्दतत्त्वं शाब्दबोधं चाधिकृत्य लघुरयं ग्रन्थः प्रणीतः । ७—तत्त्वसमीक्षा—इयं ‘ब्रह्म-सिद्धि’-ग्रन्थस्य टीका । अस्या अपरं नाम ब्रह्मतत्त्वसमीक्षेति ज्ञायते । नायं ग्रन्थ उपलभ्यते, भामत्यां, तात्पर्यटीकायां (पृ० ५७) चायं ग्रन्थो निर्दिष्टः । ८—ब्रह्मसिद्धिः—वेदान्तविषयकोऽयं ग्रन्थः । कालनष्टोऽयम् । न्यायकणि-कायां (पृ० ८०) ग्रन्थोऽयं स्मृतः । ९—एषु सर्वेषु ग्रन्थेषु भामतीग्रन्थ एव अन्तिमो रचनादृष्ट्या सर्वातिशायी चेति दृश्यते । मतमिदं समीचीन-मेवेति वाचस्पतिकृतग्रन्थाध्ययनतोऽपि विज्ञायते ।

अन्येऽपि केचन ग्रन्था युक्तिदीपिकादयो वाचस्पतिरचिता इति केचन । न्यायरत्नग्रन्थस्यापि तेन काचित् टीका निर्मितेति केचित् । एते ग्रन्था भामत्यादिकृता वाचस्पतिनैव प्रणीता न वेति गरीयान् संशयः ।

वाचस्पतेर्गुरुः खलु त्रिलोचननामा कश्चिद् बुध इति कथ्यते, तात्पर्यटीकायां वाचस्पतिनाप्युक्तम् ‘त्रिलोचनगुरुर्ब्रूतः’ इति (पृ० १३३) । त्रिलोचनः खलु प्रसिद्धो न्यायशास्त्रवेत्ता ।

तत्त्ववैशारद्याः टीका—यातञ्जलरहस्यनाम्नी काचिद् व्याख्या कृता राघवानन्दसरस्वत्या । व्याख्येयं संक्षिप्ता । नेत्रमुपयोगिनीति प्रतिभाति । अयम-द्वयभगवत्पाद-शिष्य इति अन्तिमपुष्पिकातो ज्ञायते ।

तत्त्ववैशारद्यां भाष्यपाठभेदनिर्देशः—वाचस्पतिना भाष्यस्य केचन पाठभेदा निर्दिष्टाः, तथाहि—

अत्रापि कथंचिदित्यनुषञ्जनीयम्, क्वचित् तु पठ्यत एव (२।३९); क्वचित् पाठः कार्यविमुक्तिरिति (२।२७); क्वचित् पाठः ऐकभविक इति (२।१३); क्वचित् भावना समाधिरिति पाठः (३।२३); क्वचित् कर्मेति पाठः (३।१५); ये तु नाभिभूयते इति पठन्ति (३।१०); संस्कार-मात्रोपभोगेनेति क्वचित् पाठः (१।१६); उपगृह्येति क्वाचित्कः पाठः (४।१४) ।

तत्त्ववैशारदीधृतमत-सम्प्रदायाश्च^१—टीकायामिमे सम्प्रदाया दृष्ट्यश्चो
पन्यस्ताः—वैनाशिकः—४।१४; ४।१६; ४।२०; ४।२१; प्रावादुकाः—
४।१६; विज्ञानवादी—४।१४; स्वमतम्—४।१०; नास्तिकः—४।१० ।

भाष्यगतापरेत्यादि-शब्द-व्याख्यानेऽपि वाचस्पतिना आचार्यनामानि
सम्प्रदायनामानि च निर्दिष्टानि, यथा—अपरे—वैशेषिकाः (३।५३); भाष्ये
यद्यपि पञ्चशिखसूत्रोदाहरणप्रसंगे पञ्चशिखनाम नोक्तं, तथापि वाचस्पतिः
कण्ठतो नाम सस्मार (१।३; १।२५; १।३६; २।५; २।६; २।१३; २।१५;
२।१७; २।१८; २।२०; ३।४१; ४।२२); यस्य तु = वैनाशिकमतम्
(१।३२); अपर आह = एकान्तवादिनं बौद्धमुत्थापयति (३।१३);
केचित् = वैनाशिका बाह्यार्थवादिनः (४।२३); अपरे = विज्ञानमात्रवादिनः
(४।२३); शास्त्रानुशासनम् = षष्ठितन्त्रशास्त्रस्यानुशिष्टिः (३।१३) ।

विशिष्टानि व्याख्यानस्थलानि—दिङ्मात्रमुदाह्रियते—योगसूत्रे (३।३२)
मूर्धपदमस्ति । अत्र मूर्धपदेन सुषुम्नानाम्नी नाडी लक्ष्यत इति मिश्रः । अपरमपि ।
किमर्थं पुनः २।६ सूत्रे शक्तिपदग्रहणं यतो हि द्रष्टृदृश्ये एव मूलभूतौ पदार्थौ
इत्यत्राह मिश्रः—“दृग्दर्शनयोरिति वक्तव्ये तयोर्भोक्तृभोग्ययोर्योग्यतालक्षणं
संबन्धं द्योतयितुं शक्तिग्रहणमिति” । १।१७ टीकायां सास्मितसमाधिविषये
वाचस्पतिव्याख्यानमेव सम्यगिति प्रतीयते । अत्र भोजव्याख्यानं भिन्नव्या-
ख्यानं वा न सर्वथा समीचीनमिति विज्ञेयम् ।

क्वचित् पुनः मिश्रव्याख्यानं सांशयिकं प्रतिभाति । १।३२ सूत्रव्याख्यान
एकतत्त्वशब्देन ‘ईश्वर’ एव ग्राह्य इति मिश्रः, दृष्टिरियं न समीचीना, यद्यत्रेश्वर
एव विवक्षितः स्यात् तर्हि सूत्रकृतेश्वरपदमेव प्रयुक्तं स्यादिति । तथैव १।२१
सूत्रव्याख्याने संवेगस्यार्थो वैराग्यमिति मिश्र उवाच, नेदं युक्तं प्रतिभाति ।
१।४४ व्याख्यायां निमित्तपदस्य यद् व्याख्यानं कृतं, तच्च आंशिकमेवेति
गम्यते । निर्माणचित्तप्रसङ्गे (४।५) ‘एकस्तु प्रभुशक्त्येत्यादयो ये श्लोका
उद्धृतास्ते योगसिद्धे मानवे प्रयोज्या इति दृष्टिर्न न्यायेन संगच्छते, मिश्रस्तु
योगसिद्धमभिलक्ष्य श्लोका उद्धृतवान् इति दृश्यते ।

तत्त्ववैशारदीगतानि कानिचन विशिष्टानि स्थलानि—तत्त्ववैशारद्यां
क्वचिद् विशिष्टो विचार उपलभ्यते सांख्ययोगविद्यादशा, शास्त्रान्तरदशा च ।
सुखग्रहणाय कानिचन स्थलानीह संगृह्यन्ते—

१. पुराण-श्रुति-स्मृति-वचनानि तत्त्ववैशारद्यां बहूनि संगृहीतानि; निष्प्रयोजन
त्वात् न तेषां नामानीह संगृह्यन्ते ।

हिरण्यगर्भकृतयोगशास्त्रम्—१।१

योगिजनप्रसिद्धाऽन्वर्थसंज्ञा (असंप्रज्ञातसमाधिः)—१।२

स्फटिकजपाकुसुमदृष्टान्तः—१।२

न खलु शालग्रामे किरातशतसंकीर्णं.....(आभाणकः)—१।४

शब्दशास्त्रीयविचारः—१।६; १।११, १।१३, २।१३, २।१६,

अन्यत्र च ।

दश दाडिमानीत्यादि.....१।७ (असंबद्धवाक्योदाहरणम्)

चैत्यवन्दनाप्रामाण्यम्—१।७

आगमिमतम्—१।१५ (यतमानादिवैराग्यसंज्ञाः),

वेदप्रामाण्यम्—१।२४

बुद्धादिकृतागमानामप्रामाण्यम्—१।२५

ईश्वरस्य षडङ्गता, दशाव्ययधर्माश्च—१।२५

कपिलस्वरूपं, तस्य सांख्ययोगप्राप्तिश्च—१।२५

हृदयपुण्डरीकवर्णनम्—१।३६

बुद्धिपक्षपातः—१।५०

प्रकृत्यैकत्वम्—२।२३

पुरुषनानात्वम्—२।२३

आचार्यलक्षणम्—२।२४

मृकण्डुकथा—२।२८

द्रोणाचार्यमरणम्—२।३०

वर्णलक्षणादिः—३।१७

अर्थविचारः—३।१७

स्फोटः—३।१७

अरिष्टनिर्वचनम्—३।२२

पार्थिवादिद्रव्यधर्माः—३।४४

माण्डव्यस्य विन्ध्यवासित्वम्—४।१

मुद्रणकाले येषां तत्त्ववैशारदीगत-वचनानामाकरस्थलानि न निर्दिष्टानि, तेषामिह लिख्यते—१।१ तत्त्ववैशारदीधृतं हिरण्यगर्भेत्यादिवचनं योगि-
याज्ञवल्क्येऽस्ति (१२।५) । १।१६ गतानि वायुपुराणवचनानि न
वायुपुराणे प्राप्यन्ते, परन्तु वायौ १०१ अध्याये एतत्सजातीयो विषयो
विद्यते ।

शंकरकृतयोगभाष्यव्याख्यानम्^१—अद्यावधि अश्रुतपूर्वा अप्रकाशिता
चेयं व्याख्या । अत एवास्य प्रकाशको धन्यवादार्हः । टीकेयम् प्रस्थानत्रयी-
भाष्यकारेण कृतेति विवरणग्रन्थ-सम्पादकानां मतम् । मतमिदमसमीचीनमित्यु-
परिष्ठाद् विवेचयिष्यते ।

अत्र क्वचित् सम्पादकयोरनवधानं लक्ष्यते । तथाहि—भूमिकायां तैरित्थं
प्रतिपादितं यदस्य व्याख्यानस्य प्रणेता प्रस्थानत्रयीभाष्यकारः शंकर एव ।
ग्रन्थे पुनर्यत्र ‘अन्येषां व्याख्यानम्’ इति शंकरेणोक्तम् (पृ० ५५), तत्र
‘वाचस्पतिकृतं तद् व्याख्यानम्’ इति सम्पादकौ कथयतः । वाचस्पतिपूर्वका-
लिकः शंकरः ‘अन्येषाम्’ इति पदेन वाचस्पति-मतं लक्षयति—इति अहो मोहः
सम्पादकयोः !

अपि चोक्तं (पृ० २२) सम्पादकेन ‘भाष्यमपि तयोः स्वरूपोपलम्भे सती
त्यादि’वाक्यमभिलक्ष्य—“इदानीन्तनमुद्रितपुस्तक इदं भाष्यं नोपलभ्यत”
इति । मतमिदमनवधानमूलकमिति, यतो हि २।६ योगभाष्ये ‘स्वरूपप्रतिलम्भे-
त्यादि’वाक्यं वर्तत एव । विवरणकारः पुनरपि (पृ० १६१) भाष्यवाक्य-
मिदं सस्मार—अतः प्रतीयते न सम्पादकाभ्यां भाष्यविवरणग्रन्थः सुविचार्य
सम्पादितः । क्वचिच्च मुद्रणप्रमादा दृश्यन्ते, ते च संस्करणान्तरे दूरीकरणीया
इति ।

सूत्रपाठभेदाः—विवरणे सूत्रपाठभेदा बहुत्रोपलभ्यन्ते, तदुदाहरणानि
च द्वितीये प्रकरणे द्रष्टव्यानीति ।

भाष्यपाठभेदाः—विवरणे व्यासभाष्यस्य बहवः पाठभेदा दृश्यन्ते । ग्रन्थ-
सम्पादकैश्च सर्वत्र टिप्पण्यां पाठभेदा निर्दिष्टाः । केचन पाठभेदा इह संगृह्यन्ते—

१. Madras Government Oriental Series समाख्ये ‘ग्रन्थ
प्रकाशने’ प्रकाशितमिदं विवरणम् । अस्य प्रधानसंपादकाः टी० चन्द्रशेखरन् महा-
भागाः, सम्पादकौ भूमिका-लेखकौ च श्रीरामशास्त्रि-कृष्णमूर्तिशास्त्रिणौ ।

१।७ पृ० २६—विन्ध्यश्चाप्राप्तेरगतिः; १।१७ पृ० ४७—एकरूपात्मिका संविदस्मिता, तमणुमात्मानमन्ववैत्यास्मीत्येतावत् सम्प्रजानीत इति; १।२६ पृ० ७४—यत्रावच्छेदार्थः कालो नोपावर्तते; १।४७ पृ० ११३—क्रमानुरोधी; २।४ पृ० १२९—स हि तदा प्रसुप्तस्तनुर्वेति; २।६ पृ० १४०—मरणं मान्वभूवं भूयासमिति; २।१३ पृ० १५०—कर्माशयः प्रचयविचित्रः; २।१३ पृ० १५७—न तु दृष्टजन्मवेदनीयस्य अनियतविपाकस्य वा अदृष्टजन्मवेदनीयस्य; २।१५ पृ० १६४—हातव्याहङ्कारः; २।१८ पृ० १७७—परस्परतो भिन्ना अपि असंभिन्नशक्तिः; २।१८ पृ० १८१—ग्रहणधारणविज्ञानोहापोहक्रियावचनयथान्यायावधारणाभिनिवेशाः । एवमन्येऽपि पाठभेदा उपलभ्यन्ते विस्तरमया सर्वे पाठभेदाः संकलिताः ।

कचिच्च विवरणे भाष्यपाठाधिक्यं दृश्यते, यथा २।१३ व्याख्याने 'त्रिविपाकारम्भो वा जन्मायुर्भोगहेतुत्वादिति' वाक्यांशो द्विविपाकपरभाष्यवाक्याद् अनन्तरं पठितः । नायं पाठोऽन्यत्र ।

कोऽयं विवरणकारः—विवरणसम्पादकयोर्मतेन प्रस्थानत्रयीभाष्यकारः शंकर एवास्य प्रणेतेति । मतमिदं न युक्तिसहम् । यदि नाम शंकराचार्यो भाष्यमिदमद्रक्ष्यत्, न सोऽध्यासभाष्येऽकथयिष्यत् यच्च चिद्रूप आत्मा भोक्ता न भवितुमर्हति (द्र० पृ० २२-२३) । तथैव तत्प्यतापकभावविषये शंकरेण ये दोषाः प्रदत्ताः, सांख्यसंमतपुरुषार्थविषये च सांख्यपक्षो यथा तेन दूषितस्तेन गम्यते न शंकरो भाष्यमिदं दृष्टवानिति (पृ० २२) । भाषाप्रयोगदृष्ट्याऽपि विवरणं न शारीरकभाष्यसदृशम् । उभयोर्ग्रन्थयोरेकविषयत्वे सत्यपि विवरणगतभाषाया अप्रौढत्वमेव ज्ञापयति यदिदं विवरणं न शंकरलेखनीतः प्रसूतमिति ।

विवरणकार-जयमङ्गलाकारयोरैक्यम्—अस्माभिश्चिन्त्यते यत् सांख्यकारिका-जयमङ्गलाकारः शंकरो भाष्यविवरणस्य प्रणेता भवितुमर्हति ।

अत्र युक्तयः—

१—पुष्पिकासाम्यमुभयत्र । २—जयमङ्गलायां विवरणे च शब्दानधिकृत्य प्रकृति-प्रत्यय-समासादि-विषयको निष्प्रयोजनो विचारो बहुत्र कृतः । एतादृशं शैलीसाम्यं नूनमुभयोरेकत्वं ज्ञापयति । ३—कचिच्च विचारसाम्यम् ।

अथात्र जयमङ्गलागतशब्दविचारस्थलानि प्रस्तूयन्ते—

१—दुःखानां त्रयं दुःखत्रयम् (१ का०); २—तदवघातके...तृजकाभ्यां पृष्ठी-समासप्रतिषेधः तत्प्रयोजको हेतुश्चेति न भवति (१ का०); ३—अनुश्रवो

वेदः । श्रवः श्रुदोरप्, तत्र भवो हेतुरानुश्रविकः, अध्यात्म्यादिः (२ का०),
 ४—पुरं शरीरं तस्मिन् वसतीति पुरुषः, नैरुक्तोऽत्र विधिः (३ का०); ५—
 इतिहैव ऐतिह्यं स्वार्थे ष्यञ् (४ का०); ६—आश्रीयन्ते इत्याश्रयाः । कर्मण्यण्
 (१२ का०); ७—जनयन्तीति जननाः । कृत्यल्युटो बहुलमिति कर्तरि
 ल्युट् । अनेकार्थत्वाच्च धातूनां बोधनार्था द्रष्टव्याः (१२ का०); ८—
 अस्मादेव प्रयोगात् उपस्थशब्दः पुंलिङ्गोऽप्यस्तीति गम्यते (२६ का०),
 ९—करणं करोतीति; कृत्यल्युटो बहुलमिति कर्तरि ल्युट् (३२ का०);
 १०—सृज्यत इति सर्गः (५२ का०); ११—पवित्रमिति । पुनातीति कृत्वा
 (७० का०) ।

विवरणगतानि शब्दविचारस्थलानि—१-३।१७ सूत्रव्याख्याने प्रकृति-
 प्रत्ययानवस्थितत्वमधिकृत्य बहून्पुदाहरणानि प्रदत्तानि; २—गोष्पदं सेविता-
 सेवितप्रमाणेषु इति पाणिनिसूत्रमुद्धृतम् (२।५); ३—नञ्वार्तिकम् (२।२।६)
 इत्युक्त्वा अब्राह्मणमानयेत्युक्तम् (२।५) ४—आध्यात्मिकम् । अधि आत्मनीति
 अध्यात्मम् । तत्र भवमाध्यात्मिकम् अध्यात्मादिभ्यष्टक् इत्युपसंख्यानान् ठक्
 (१।३१); ५—वार्तिककारेणोक्तं सिद्धन्तु (१।६); ६—द्विचन्द्रस्थले
 द्विचन्द्रीति कथं न भवतीति १।८ भाष्यव्याख्यायां विचारितम्; ७—सर्वभूमि-
 पृथिवी इत्यैश्वर्यार्थोऽण् प्रत्ययः, अनुशतिकादित्वाद् उभयपदवृद्धिः (१।१
 पृ० ५); ८—अपि चैवं हि स्मृतिः किञ्चिदव्ययम् (महाभाष्य
 १।१।३७) (१।१ पृ० ४); ९—प्रतिसिद्धवस्तुधर्मा—समासान्तः चिन्त्य-
 समाधिः (१।६) ।

उपर्युक्तेषु स्थलेषु निष्प्रयोजना शब्दचर्चा कृतेति दृश्यते । एतादृशासाधारण-
 मनोवृत्तिसाम्याद् उभयोः कर्ता एक इति संभाव्यते । जयमङ्गलाकारो योगसूत्रं
 योगभाष्यं च अपाठीदिति विशायते, अतो यदि पातञ्जलयोगप्रामाण्यवादी
 जयमङ्गलाकारो योगभाष्यटीकां व्यरचयत् तर्हि न विप्रतिपत्तेरवसरः कश्चित् ।
 अभावादिप्रमाणनिरासे उभयोः समाना दृष्टिरवलोक्यते (द्र० योगसू० १।७;
 सां० का० ४) ।

विवरणकारकालः—इदं दृश्यते यद् विवरणे वाचस्पतिमतमुद्धृतम्
 (१।२४), अतो विवरणकृद् वाचस्पतेरर्वाकालिक इति निश्चितम् । यदि
 जयमङ्गलाकार एव विवरणकार इत्यभ्युपगम्यते, तर्हि जयमङ्गलाकारकालो
 विचार्यः । स च वाचस्पतेरनन्तरं प्रादुर्भूवेति बलदेवोपाध्यायः (भारतीय दर्शन

पृ० ३२१)¹ । इदमपि चिन्तनीयं यद् आपस्तम्बधर्मसूत्रान्तर्गताध्यात्मपटल-
विवरणकारो योगभाष्यविवरणकारश्चाभिन्नौ न वेति । तथैव विष्णुसहस्र-नाम-
भाष्यकारो विवरणकारो न वेति गवेषणीयो विषयः ।

विवरणप्राचीनानि भाष्यव्याख्यानानि—इदं प्रतीयते यद् विवरणात् प्राक्
तत्त्ववैशारदी अन्याश्च व्याख्या काश्चन प्रणीता इति । तथाहि—३।६ भाष्य-
विवरणे अन्यत्र च यद् व्याख्यानतरमुदाहृतं, न तत् सर्वथा मिश्र-मिश्र-व्याख्या-
नुसारि । अपि च सूत्रपाठे यानि पाठवैलक्षण्यानि (२।७-८ सूत्रयोः, २।१६
सूत्रे च) प्रदर्शितानि, तैर्ज्ञायते विवरणकारीया परम्पराऽपि मिश्रमिश्रतः
पृथग्रूपेणासीदिति ।

विवरणव्याख्यावैशिष्ट्यम्—कचिच्च विवरणगतं व्याख्यानमत्युत्कृष्टं
प्रतिभाति । तथाहि—२।४७ सूत्रगतानन्त्यसमापत्तिव्याख्यान उक्तम्—
“अनन्तं विश्वम्, अनन्तभाव आनन्त्यम्” इति । योगाभ्यासदृष्ट्ये दं व्याख्यान-
मत्युपयोगि, मिश्र-मिश्रभ्यां च शेषनागपरतया यद् व्याख्यानमाचरितं तन्न
योगोपयोगीति । ईश्वरानुमानविषये विवरणे बहुक्तं (पृ० ५८-७२), एतेन तस्य
न्यायशास्त्रज्ञानप्रकर्षो विज्ञायते । ३।१३ विवरणे ‘तदेतत् त्रैलोक्यम्’ इति
भाष्यवाक्यं व्याख्यातम् । न्यायभाष्य-वार्त्तिकदिषु भाष्य-वाक्येऽस्मिन् विरुद्ध-
हेत्वाभासरूपो यो दोषः प्रदत्तः, स च समाहितो ग्रन्थकृता । अनुवृत्तिविषयक-
स्तर्कोऽपि दृश्यते, यथा—१।२ सूत्रे किमर्थं पुनर्योगपदग्रहणमिति शङ्काया
उत्तरं प्रदत्तमत्र । तथैव कथं पुनश्चितिः चितिशक्तिरित्युच्यते—इति विवृतं ग्रन्थ-
कृता (१।२) । न्यायादिमतानि च बहुत्रोल्लिखितानि खण्डितानि च
(१।४, १।७, १।४३,) । बुद्ध-श्रुतभादीनां ज्ञानं न निरतिशयमित्युक्तमत्र
(१।२५) । १।४० विवरणे संक्षिप्ता, विशाला, विकरणी चेति तिस्रो धारणा
उक्ताः । एतादृशी गणनापद्धतिर्नान्यत्रोपलब्धा ।

विज्ञानभिन्नकृतं योगवार्त्तिकम्—अयं विज्ञानमिश्रुरतिप्रथितः सांख्या-

१. जयमङ्गलाकारः वाचस्पतेरपि पूर्वभव इत्युक्तमुदयवीरशास्त्रिणा । सोऽयं
पक्षः साधुरेवेति न कथयितुं शक्यते । यतो हि विवरणकारजयमङ्गलाकारयोरैक्यं
नास्माभिः सुप्रमाणितम्, संभावितरूपेणैव प्रतिप्रतिपादितम्, अतो जयमङ्गलाकर्तृकाल
एव विवरणकर्तृकाल इत्यपि नैकान्ततः कथयितुं शक्यते ।

१—नामत इदं प्रतीयते यद् वार्त्तिकपद्धत्या व्याख्येयं रचितेति । ‘उक्तानुक्त

चार्यः । यद्यपि व्याख्यानविषये योगपदार्थविषये चास्य न महती अन्तर्दृष्टि-
खलोक्यते, तथापि स्मृति-पुराण-वचनैः सांख्ययोगमतपरिपोषणमनेन सुष्ठु
कृतमिति दृश्यते । ग्रन्थोऽयं सांख्यभाष्याद् अनन्तरं रचित इति २।२० वार्त्तिक-
दर्शनादनुमीयते । वार्त्तिकात् प्राग् ब्रह्ममीमांसाभाष्यं प्रणीतमिति वार्त्तिक-
ग्रन्थतः (२।२२, ३।५५) प्रतीयते ।

अस्य समयः खलु ईसवीयषोडशशतकमध्यभाग इति केचन कथयन्ति^१ ।
श्री उदयवीरशास्त्रिवर्यस्तु पुष्कलाभिर्युक्तिभिरस्य कालः ख्रीष्टीयचतुर्दशशतकम-
ध्यभाग इति निर्धारितवान्^२ । इदमेव समीचीनं मतमित्यास्माकीना दृष्टिः ।

विज्ञानभिक्षुणा इमे ग्रन्थाः प्रणीताः—१ योगवार्त्तिकम्; ३—सांख्यषड-
ध्यायीभाष्यम्; ३—ब्रह्मसूत्रविज्ञानामृतभाष्यम्; ४—सांख्यसारसंग्रहः; ५—योग-
सारसंग्रहः; ६—उपदेशरत्नमाला—विज्ञानामृतभाष्ये (पृ० ६२) उक्ता,
नोपलभ्यते ; ७—गीताभाष्यम्, नोपलभ्यते ।

योगवार्त्तिकं खलु बहुधा प्रकाशितम् । यद्यपि ग्रन्थकारः कचिद् वाचस्पति-
मतं चिखण्डयिषति (द्र० १।१६, १।२१) तथापि वाचस्पतिव्याख्यानमिव
नास्य व्याख्यानं तर्कन्यायपेशलमिति प्रेक्षावतां निर्णयः । स च सम्यक् ।

व्याख्याप्रसंगे बहुत्र संप्रदायान्तराणां वचांसि मतानि चापि संकलितानि
ग्रन्थकृता । अत्र कानिचन खलु प्रदर्श्यन्ते—नास्तिकः—२।१५ ; वैनाशिक-
मतम्—१।३२, १।४३, ४।१६; क्षणिकवादः—१।३२; आधुनिकमतम् (प्रायेण
नव्यवेदान्तिमतम्); १।२५, ४।२१, ३।३५, २।१६, २।१३, केचित्—१।२४;
कश्चित्—२।२५, ३।५२; विज्ञानवादः—४।२३, ४।१५, ४।१४; न्यायवैशेषिक-
दर्शनम्—४।२१, ३।१३, २।२०, २।५; वेदान्तमतम् (प्रायेणाधुनिकवेदान्त-
मतम्)—४।१६; दृष्टिसृष्टिवादः—४।१४; अनिर्वचनीयतावादः—३।१३; वेदान्ति-
ब्रुवः—३।३५, ३।१३, २।२२, २।१६; योगशास्त्रविशेषः ३।३०; योगशास्त्रा-
न्तरम्—३।२६, ३।२८; तन्त्रान्तरम्—३।२७, ३।४; ब्रह्मविवर्ततावादी-
३।१५; ब्रह्माद्वैतवादः—३।१४ ।

दुरुक्तचिन्ताकरत्वं वार्त्तिकत्वम्' इति मतं यद्यभ्युपेयते, तर्हि नेदं वार्त्तिकमपि तु
टीकैवेयं व्याख्येति । भिक्षुशब्दो नामाङ्गभूतः, नायं ग्रन्थकारो बौद्ध इति ।

१—द्र० कीषकृतः The Samkhya System ग्रन्थः, पृ० ११४ ।

२—सां० द० ६०, पृ० ३०२-३०४ ।

भाष्यगतमतनिर्देशस्थलेऽपि भिक्षुः संप्रदायनाम निर्दिशति । यथा—
केचित् (३।२३) = बाह्यार्थवादिनः; अपरे (४२३) = विज्ञानवादिनः; अपरे
(४।१०) = सांख्याः; अपरे (३।५२) = वैशेषिकाः; कैश्चित् (३।१३) =
बौद्धोक्तं दूषणम्; अपरः (३।११) = स्वरूपान्यथात्ववादी बौद्धः ।

योगसूत्रस्य भाष्यस्य चानेके पाठभेदा योगवार्तिकतोऽवगम्यन्ते । अन्यत्रै
तद्विषयको विचारः करिष्यते, अत्र खलु पाठभेदस्थलानि निर्दिश्यन्ते । तथाहि—
१।१७, १।२१, १।२५, २।२३; भाष्यपाठभेदस्थलम्—१।२४, १।१० (द्विः),
३।३२, ३।४१, ४।१३ । कचिच्च प्रचलितभाष्यपाठस्य प्रामादिकत्वं
स्पष्टमुक्तवान् भिक्षुः (३।३२) ।

भिक्षुव्याख्यासमीक्षा—भिक्षुव्याख्या यद्यपि बहुत्र भाष्यार्थावबोध-
कारिणी, विशिष्टसूचनाप्रदा च, तथापि क्वचिद् भिक्षुव्याख्यानं विचारपदवी-
मारोहति । योगशास्त्रानभ्युपगतानि मतान्यपि तेनोक्तानीति महच्च चित्रम्^१ ।
मन्ये तात्कालिकमतैः सह समन्वयकरणमावश्यकमिति कृत्वा भिक्षुस्तथा
निरदिक्षत् । न योगविषयिण्यः सूक्ष्मा गूढा वा दृष्टयो योगवार्तिके दृश्यन्ते,
यद्यपि श्रुतिस्मृत्यादिवचनभूयिष्ठोऽयं ग्रन्थः^२ ।

४।१० भाष्ये शरीरपरिमाणाकारं चित्तमित्यपरेषां मतमित्युक्तम् ।
सांख्यीय-मतभेदोऽयमिति भिक्षुः । तदिदं कथनं न सम्यक्, न खलु सांख्य-
दृष्ट्या शरीरपरिमाणाकारं चित्तं भवितुमर्हति, चित्तस्याध्यात्मिकद्रव्यत्वात् ।
तथैव ४।११ सूत्रे यत् फलमिति पदमस्ति, तत् पुरुषार्थवाचकमिति भिक्षुः ।
तदिदमसंगतम्, यतो हि भोगापवर्गौ पुरुषार्थौ दृश्यदर्शनहेतुकावेव सांख्यीय-

१. 'स्वर्गिणां भारतवर्षमागत्य लीलामानुषविग्रहेण प्रयागादौ कर्मानुष्ठानस्य तत्-
फलस्य च श्रवणात्' (२।१२), न खलु एतादृशकर्मकारी कश्चिल्लोलाया मानुष-
शरीरं गृह्णाति । 'ये तु प्रपञ्चस्य ब्रह्मविवर्ततावादिनः तैः सह च नास्माकं विरोध-
लेशोऽपि वर्तते' (३।१५) इति भिक्षुमतमपि न योगानुसारि । ३।१८ वार्तिके
उक्तं यद् आवृत्त्य आचार्यो लिङ्गशरीरविहारोति, इदमपि मतमन्याय्यं, न खलु केवलं
लिङ्गशरीरं स्थातुमुत्सहते ।

२. योगशास्त्रान्तराणि तु भिक्षुणा बहुत्र स्मृतानि (३।२६, ३।२८) । कचिच्च
गुरुमुखस्यावश्यकतापि तेन स्वीकृता (३।३०) । तन्त्रान्तरमतमपि तेन निर्दिष्टम्
(३।४) । क्लेशेति तान्त्रिकी संज्ञाऽविद्यादीनामिति चोक्तम् (२।३) ।

दृष्ट्या, न च तौ वासनायाः फलभूतौ भवितुमर्हतः । ४।३१ भाष्ये 'अन्धो मणिमविध्यदि'त्यादिः श्लोको बौद्धं प्रत्युपहासपरतया भिक्षुणा व्याख्यातः । यतो हि बौद्धैरपि ज्ञानस्यानन्तं स्वीक्रियते, अतो भिक्षुव्याख्याऽप्रामाणिकीति ।

भास्वतीकारः स्वामी हरिहरानन्दारण्यः—अस्याचार्यस्य आविर्भाव-
तिरोभावदिवसौ यथाक्रमं ४-१२-१८६६, १६-४-१६४७ ई० चेति । गुहायां
रुद्धः सन्नयं मर्त्यदेहं जहाविति । एतदनुशासनानुशासितो मठोऽद्यापि वर्तते
(बिहारराज्यान्तर्गतमधुपुरनगरे) । वंगीयोऽयम् ।

सांख्यं योगं चाश्रित्य यतिवरेणानेन बहवो ग्रन्थाः प्रणीता वंगादिभाषासु^१ ।
कापिलाश्रमीयपातञ्जलयोगदर्शननामधेयः सुप्रसिद्धो ग्रन्थ एतत्कृतो विराजते,
यत्र योगविद्याविषयकोऽतिसूक्ष्मो विचारोऽवलोक्यते । सांख्ययोगमतस्थापनं
च अभिनवया पद्धत्या कृतम् । जडविज्ञानपद्धत्याऽपि आर्षाणि सत्यमतान्य-
नेन प्रमाणीकृतानि ।

भास्वतीटीका खलु संक्षिप्ता, पदबोधिनी, उपोद्घातप्रधाना, शङ्काविकल्प-
हीना चेत्युक्तम् (ग्रन्थादौ) । योगभाष्यार्थ एवात्र न्यायेन विशदीकृतः । न
परमतखण्डने ग्रन्थकृता प्रयतितमत्रेति दृश्यते ।

भास्वती-ग्रन्थकारस्य बहुत्र अपूर्वा योगजा च दृष्टिन्यायदृढाऽवलोक्यते ।
दिङ्मात्रमुदाह्रियते—

कपिलस्य हिरण्यगर्भसंज्ञा (१।१) । एकाग्रभूमिकस्य चेतसः तत्त्वविषयिणी
प्रज्ञा संप्रज्ञानम् (१।१) । चित्तिशक्तिरनन्ता—अन्तत्वारोपणायोग्या च
(१।२) । चित्तं सान्निध्यादेव पुरुषस्य भोगापवर्गौ आचरति, सान्निध्यमत्र
एकप्रत्ययगतत्वं, न च दैशिकं सान्निध्यम् (१।४) । न हि पुरुषख्यातिं विना
संस्कारस्य सम्यग् नाशः स्यात्, चित्तातिरिक्तस्य द्रव्यस्यानधिगतत्वात् (१।१६) ।
तमणुमात्रमात्मानम्—अणुवद्व्याप्तिहीनमभेद्यम् आत्मानं महदात्मानम् । अहं-
बोधस्य तत्र अहंकृतिरूपायाः संकुचितवृत्तेरभावात् तस्य महदिति संज्ञा,
न तु बृहत्त्वात् (१।३६) ।

न चाविद्याऽनिर्वचनीया, किन्तु अतद्रूपप्रतिष्ठं मिथ्याज्ञानमित्यस्या
निर्वचनम् (२।५) । चित्तप्रलयस्तु परवैराग्यमन्तरेण न भवति । पर-

१. परभक्तिसूत्रम्, सांख्यतत्त्वालोकः, शिवोक्तयोगयुक्तिः, योगकारिका, पञ्च-
शिखादीनां सांख्यसूत्रम्, श्रुतिसारः, शान्तिदेवकृतबोधिचर्यावतारग्रन्थस्य भाषान्तर-
करणम्, धर्मपदग्रन्थस्य भाषान्तरकरणम्, The Samkhya Catechism;
कर्मतत्त्व (वंगभाषामयो ग्रन्थः) ।

वैराग्यं च निर्गुणपुरुषस्यातेरेव उत्पद्यते (२।११) । शून्यत्वानन्दमयत्व-
सर्वज्ञत्वादयो दृश्यधर्माः, न ते द्रष्टुः निर्गुणस्य औपनिषदपुरुषस्य लक्षणानि
(२।११) । न हि स्वप्रकाशद्रष्टुरूपदर्शनं विना आत्मभावः प्रवर्तते
(२।१५) । अहं सुखी अहं दुःखीत्यात्मबुद्धेरपि यो द्रष्टा स भोक्ता (२।१८) ।
पुरुषार्थता बुद्धिमेव एव, बुद्धिस्तु गुणपुरुषसंयोगजाता, अतो न पुरुषार्थता
गुणकारणम् (२।१९) । अस्मीति बोधस्य उत्तरक्षणे मामहं जानामीत्यात्मको
यः प्रतिबोधस्तस्य हेतुभूतः पूर्णः स्वबोध एव प्रतिसंवेदिशब्देन लक्ष्यते
(२।२०) । एवमन्येष्वपि पादेषु दृश्यते ।

एभ्यो व्याख्यानैर्भ्योऽन्यद् व्याख्यानतरमासीद् नवेति अन्वेष्यम् । विवरण-
टीकातः प्रतीयते यदन्यदपि व्याख्यानमस्य भाष्यस्यासीदिति । मिश्र-मिश्र-
परम्परातो मित्रा खलु विवरणपरम्परेति न विस्मरणीयम् । 'किताब पातञ्जल'
नामधेयं कमपि ग्रन्थम् अलवेरुणिर्नाम बुधः सस्मार (१०३० ई०), अतो
जात्यन्तरसंचारीदं दर्शनमभूदिति विज्ञायते ।

चतुर्थं प्रकरणम्*

प्राचीनाः सांख्ययोगाचार्याः

सनातनी सांख्ययोगविद्या—अथेह वयं कपिलादीनामिति वृत्तमधिकृत्य लघु विचारयामः । यद्यपि कपिलः खल्वादिमः सांख्ययोगप्रवक्तेत्यस्माकं मतं, तथापि ततः प्रागपि ऋषिसमाजेऽध्यात्मयोगविद्या प्रचलितासीदित्यत्र न कापि विप्रतिपत्तिः । जातिस्मराः पुरुषाः सर्गादिकाले जायन्ते, ते च सहजात-ज्ञानसंस्कारबलेन प्रथमजहिरण्यगर्भप्रणिधानपरायणा अपि भवन्ति, ततश्च सगुणनिर्गुणात्मज्ञानधाराऽपि प्रचलतीति न्यायतः स्वीकरणीयम् । अत एव कपिलप्राग्भवेषु वैदिकग्रन्थेषु सगुणनिर्गुणात्मज्ञानपूर्वकं वेदनमुपलभ्यते (तदेतदु-परिष्ठाद् उदाहरिष्यते) ।

किमर्थं तर्हि 'आदिविद्वान्' इत्युपाधिः कपिले प्रयुज्यत इति ? उच्यते—द्विविधायामात्मविद्यायां के च पदार्थाः तत्त्वतः प्रमेयाः, प्रमेयेषु कियन्तो वा विभागाः, तेषु च कार्यकारणपरम्परा कीदृशी—इत्येतेषां विषयाणां दर्शनानुगतपद्धत्या विश्लेषणपूर्वकं प्रवचनं खलु सर्वादौ भगवता कपिलेन कृतम् अत एव स 'विद्वत्'—पदेनाभिधीयते । भवन्तु नाम ततः प्रागपि सगुण-निर्गुणात्मज्ञानसंपन्ना ऋषयः, परन्तु न त आन्वीक्षिकीपद्धत्यनुसारेणात्मविद्यां विशदीचक्रुः । आत्मज्ञानस्य व्युत्पादनं खलु पारमर्षस्य तन्त्रस्य मुख्यं कार्य-मिति विशायते ।

आन्वीक्षिकीमयी ब्रह्मविद्या—आन्वीक्षिकीपद्धत्यनुसारेणात्मविद्यावर्णनं खलु कापिलैरासुरिपञ्चशिखादिभिः प्रवर्तितम्, अत एव ते सर्वे तर्पणार्हाः कृताः । ततः प्रवर्तितश्च सांख्ययोगसंप्रदायः । अध्यात्मविद्याप्रतिपादनपरशास्त्र-प्रणयनविषयेऽयं मातृकाश्लोकः—

उत्सर्गेणापवादेन ऋषिभिः कपिलादिभिः ।

१ अध्यात्मचिन्तामाश्रित्य शास्त्राण्युक्तानि भारत ॥ (शान्ति० ३५।६)

❀ अस्मिन् प्रकरणे योगभाष्यस्मृतानां योगभाष्योपजीव्यभूतानां प्रसिद्धानाभा-चार्याणामेवेतिवृत्तं लिख्यते समासतः । विमतखण्डनपूर्वकमिति वृत्तं खलु ग्रन्थान्तरे द्रष्टव्यम् ।

१. अध्यात्मशास्त्रस्वरूपमाह हरिः—रागादींश्च बुद्धेरुपप्लवान् अवगम्य तदपचात-हेतुज्ञानोपायभूतानि अध्यात्मशास्त्राणीति । (वाक्यप० १।१४७ स्वोपज्ञटीका) । अतो

यतो हि निर्गुणपुरुषादितत्त्वस्थापनपरेयं विद्या सर्वतः सारभूता, अतो मन्वादिस्मृतिषु वैद्यके च स्वसिद्धान्तोपपत्तये गुणादीनि तत्त्वान्यभ्युपगतानि । अत एव प्रवर्तते च युक्तः प्रवादो यत् सांख्यत एव सर्वशास्त्रगता मूलभूताः प्रमेयाः समागता इति, अत एव 'सांख्या वृद्धा' इति प्रवादः प्रचलति । कृष्ण-द्वैपायनश्च 'सांख्यागतं तन्निखिलं नरेन्द्र' (शान्ति ३०१।१०८) इत्युक्त्वा सर्वदर्शनशीर्षभूतं सांख्यज्ञानमभ्युपगतवान् । आन्वीक्षिकीप्रधानत्वाद् इदं शास्त्रं प्रबोधनकरमित्युच्यते (शान्ति० ३०७।४५) ।

कपिलपूर्वभव आत्मज्ञानोपदेशः—कपिलपूर्वमात्मज्ञानमिह विचार्यते । कपिलप्रशिष्यः पञ्चशिखः किल जनदेवजनकसमकालभवः (शान्ति० २१८—२१९अ०), जनकश्च इक्ष्वाकुवंशीयो नृप इत्यत इक्ष्वाकोरनन्तरं कपिल आविर्बभूवेति कथनीयमेवेतिहासदृशा । इक्ष्वाकुपितृचरणस्य विवस्वतः काले नासीदात्मज्ञानमिति न शक्यते वक्तुम् । एतत्कालप्रोक्ता ये प्राचीना वेदभागा अद्यापि प्रचलितास्तेषु सगुणमात्मज्ञानं विशेषतो दृश्यते, निर्गुणमपि क्वचिदेवास्फुटरूपेण । ऋक्संहितायां शाकलाख्यायां 'विमे कर्णा.....' (६।६।६) इति मन्त्रे निर्गुणात्मज्ञानमस्पष्टरूपेणावलोक्यते । अस्माभिर्मन्यते कपिलात् प्राक् सगुणमात्मज्ञानमेवाविर्बभूव कृत्स्नशः; निर्गुणं च क्वचिदेव, तच्चापि ज्ञानं तत्त्वज्ञानपूर्वकं सयुक्तिकं न प्रसिद्धमासीदिति । परमर्षिः कपिलः किल पूर्वजन्मीयसहजात-संस्कारतो हिरण्यगर्भाभिध्यानाच्च निर्गुणमात्मतत्त्वं कृत्स्नशो ज्ञातवान्, स साधनां च तां विद्यां कर्मकाण्डविदे सगुणात्मज्ञानयुक्तायासुरये प्रोवाच । अत एव श्वेताश्वतरे (इयमुपनिषद् नातिप्राचीना) कपिलस्य ज्ञानप्राप्तिः श्रूयते (५।२), न प्राचीनासु वेदसंहितासु ब्राह्मणग्रन्थेषु वा । प्राचीनेषु ब्राह्मणेषु मनोर्नाम गृहीतं न कपिलस्य, अतो शायते यत् कर्मकाण्डप्रतिपादकवेदभागप्रवचनानन्तरं कपिल आविरास । तदनन्तरं चाध्यात्मविद्या सोपपत्तिका सगुणनिर्गुणज्ञानमयी तत्त्वज्ञानपूर्वा प्रचद्रूपाऽभवद् ऋषिसमाजे । अतएवोपनिषत्सु बहुत्र सयुक्तिकमात्मज्ञानं वर्णितं^१, न तथा दृश्यते संहितायाम् । ब्राह्मणे च क्वचिदेव । विषयोऽयमन्यत्र विशदीकरिष्यते ।

ज्ञायते कार्यकारणपरम्परादिप्रकटनपरेयम् अध्यात्मविद्यास्त एव वेद-तदङ्गादिभ्यः पृथक्कृत्य विद्येयं गण्यते स्म पुरा, यथाह हारीतः—“वेदा अङ्गानि घर्मः अध्यात्मं विज्ञानं स्थितिश्चेति षड्विधं श्रुतम्” इति (स्मृतिचन्द्रिका भाग ३, पृ० २६० धृतं वाक्यम्) । चिन्ताप्रधानं भवत्यध्यात्मशास्त्रं, सा चिन्ता पुनः सांख्यानुयायिनोति (शान्ति० १६४।१—६३) ।

१ बाह्यारशुद्धौ सत्त्वशुद्धिरित्यादिवचने (छान्दोग्य० ७।२६।२) कार्यकारण-

सांख्ययोगवेत्तार आदिमा वेदप्रवक्तार ऋषयः—प्रागुक्तमृषीणामात्म-
ज्ञानवेत्तृत्वम् । अत्रेदं विज्ञेयम्—ऋषयः खलु तारकज्ञानान्विता इति 'ऋषयो
दर्शनाद्' इति निरुक्तव्याख्यानानुसारे दुर्गा आह (२।३ पाद) । ऋषिप्रतिष्ठं
यदार्पणं तत् सांख्ययोगशास्त्रान्वितमेवेति वायौ (५६ अ०), ब्रह्माण्डपुराणे
(१।३२ अ०), मत्स्यपुराणे (१४५ अ०) च विस्तरश उक्तम् । अत्र प्रकृति-
महदादीनां नामानि कण्ठत उक्तानि । अत आर्पणं ज्ञानं सांख्ययोगा-
न्वितमिति सिद्धम् ।

योगज्ञापकाः संहितादिगता मन्त्राः—संहितादिप्राचीनवैदिकग्रन्थेषु
योगाभ्यासज्ञापकानि वचनान्युपलभ्यन्ते—तं पाकेन मनसाऽपश्यम्' (ऋग् १०।
११४।४), उद्वयं तमसस्परि ज्योतिः पश्यन्त उत्तरम् । देवं देवत्रा सूर्यमगन्म
ज्योति रुत्तमम् (ऋग् १।५०।१०), धीमहि (ऋग् ३।५२।१०), अन्तर्हृदा
मनसा पूयमानाः (ऋग् ४।४८।६), उर्वारुकमिव बन्धनान् मृत्योर्मुक्षीय
(ऋग् ७।५६।१२), सतो बन्धूनसति निरविन्दन् हृदि प्रतीष्या कवयो मनुष्याः
(ऋग् १०।२६।४), यस्तन्न वेद किमृचा करिष्यति य इत् तद् विदुस्त
इमे समासते (ऋग् १।१६४।३६), हृदा पश्यन्ति मनसा मनीषिणः (ऋग्
१०।१७७।१), युञ्जते मन उत युञ्जते धियः (ऋग् ५।८१।१), वेदाहमेतं
पुरुषं महान्तमादित्यवर्णं तमसः परस्तात् (माध्यन्दिन० ३।१।८) इति ।

सांख्ययोगदृष्टिरपि मन्त्रेषु अवलोक्यतेऽविशदरूपेण—द्वा सुपर्णा सयुजा
सखाया (ऋग् १।१६४।२०), भूर्जश्च उत्तानपदो भुव आशा अजायन्त
(ऋग् १०।७२।४), सप्तार्धगर्भा भुवनस्य रेतः (ऋग् १।१६४।३६),
धाता यथापूर्वमल्पयत् (ऋग् १।१६०।३), अष्टचक्रा नवद्वारा देवानां
पूर्योध्या..... तस्मिन् यद् यत्तमात्मन्वत् तद् वै ब्रह्मविदो विदुः (अथर्व०
१०।२।३१-३२) पुण्डरीकं नवद्वारं..... विदुः (अथर्व० १०।८।४३) इति ।
हिरण्यगर्भ-पुरुष-वाक्सूक्तादिषु सगुणात्मज्ञानस्य परा काष्ठाऽवलोक्यते ।

ब्राह्मणारण्यकेष्वपि योगलिङ्गानि वचांसि दृश्यन्ते । अत्र खलु पिण्डब्रह्माण्डैक्य-
परं वाक्यम् (ऐ० आ० ३।१।२), अन्तर्यज्ञवर्णनम् (तै० आ० २।१७, ३।१,
३।४, ३।३) प्राणोपासनपराणि वाक्यानि, मनसि वै सर्वे कामा मनसा हि
सर्वान् कामान् ध्यायति (ऐ० आ० १।३।२), योऽहं सोऽसौ योऽसौ सोऽहमिति (ऐ०

परम्परोक्ता । 'इन्द्रियेभ्यः परा ह्यर्थाः.....परा गतिः' (कठ० ३।१०-११) इत्य-
त्रापि स्थूलसूक्ष्मक्रमानुसारेण प्रमेयाः स्थापिताः । कपिलादनन्तरमेव आन्वोक्षिकी-
प्रधाना एषा दृष्टिः प्रवर्तिता, तत्प्राग्भवेषु वैदिकग्रन्थेषु च सामान्यत आत्मज्ञान-
विवरणं प्रदत्तम् ।

आ. २।३।४), अभिधायन् (तै. आ. २।२), वातरशना ह वा ऋषयः श्रमणा ऊर्ध्वमन्थिनो बभूवुः (तै. आ. २।७), अजान् ह वै पृथ्वीस्तपस्थमानान् ब्रह्म स्वयम्बभ्यानर्षत् (तै. आ. २।६) इत्येतादृशानि स्थलान्यवलोकनीयानि । योगप्रतिपादिता अन्ये विषया अपि आरण्यकेषु दृश्यन्ते यथाऽरिष्टवर्णनम् (ऐ. आ. ३।२।४) । अधिदैवाध्यात्मैक्यदृष्टिरपि योगशास्त्रीया (ऐ. आ. २।१।२, ३।२।२) । निरुक्तेऽपि दृष्टिरियं बहुषोपवर्णिता ।

मनःप्राणादिविषयका ब्राह्मणग्रन्थसन्दर्भाश्च योगदृष्ट्यनुसारिण इति विज्ञेयम् । 'अपरिमिततरमिव हि मनः परिमिततरेव हि वाक्' इति शातपथश्रुतिः (१।४ ४।७) योगविद्यैव विशदीकरणीया । तथैव 'मनो वै प्राणानामधिपतिर्मनसि हि सर्वे प्राणाः प्रतिष्ठिताः' (शत० १४।३।२।३) 'मनो हृदये श्रितम्' (तै. ब्रा. ३।१०।८।६) इत्यादिवचांस्यपि योगविद्यामूलकानि । प्रजापतिकृततपश्चरणादिविषयाः अपि योगीया एव । पञ्चविंश आत्मा भवति (तै. ब्रा. १।२।६) इत्यादीनि तत्त्वप्रतिपादकवचांस्यपि सांख्यदृशैव व्याख्येयानि ।

उपनिषत्सु प्राचीनासु सांख्ययोगीया दृष्टिरतिस्पष्टरूपेणोपलभ्यते । आधुनिकोपनिषत्सु अर्वाचीना योगदृष्टिः, नवीनवेदान्तदृष्टिः, हठयोगादिदृष्टयश्च यथायथं दृश्यन्ते । काश्चिच्चोपनिषदः संप्रदायान्धदृष्टिभिरेव प्रणीता इति विज्ञेयम् ।

पूर्वे सांख्ययोगाचार्याः—परमर्षेः कपिलादनन्तरं योगभाष्यप्रणयनात् प्राग् ये आचार्या बभूवुः, तेषां कृत्स्नशो नामानि न ज्ञायन्ते, न वा ज्ञातुं शक्यन्ते । महाभारते^१ सांख्यकारिकाटीकायामन्यत्र^२ च केचन प्रसिद्धाः सांख्ययोगाचार्याः स्मर्यन्ते । स्मृतानामाचार्याणामपि न वचनादीनि सर्वाणि, ग्रन्थाश्चोपलभ्यन्ते । इतिहासपुराणेषु पञ्चशिखादीनां यानि प्रवचनान्युपलभ्यन्ते न तानि तत्तदाचार्यप्रोक्तानि, प्रत्युत तत्तदाचार्यमतानुसारेण इतिहासपुराणा-प्रवक्तृभिः श्लोका विरचिता इत्येवाभ्युपेयम् । अत एव इतिहासपुराणाद्युपदिष्टानि आचार्यमतानि परीक्ष्यैव ग्राह्याणि । तदिदं भागवतविचारप्रसंगे प्राग्

१. शान्तिपर्व ३१।५६-६२

२. कारिका (६६-७०-७१) टीकाः—गौडपादभाष्य-माठरवृत्ति-जयमङ्गलाः, बुद्धचरितम् (१२ अ०) ।

३. सांख्यसूत्रे (६।६६) सनन्दननामास्ति । तथैव योगभाष्येऽपि जैगोष-व्यादीनां नामानि दृश्यन्ते । शारीरकभाष्ये च देवलनाम स्मृतम् (१।४।२८) । भागवतीया सिद्धेशसूची (६।१५।१२-१५) ।

(पृ० १४-१५) दर्शितम् । यानि च मतानि द्रष्टु-दृश्य-सत्कार्यवादविरुद्धानि, तानि खलु कृत्रिमाणि सांख्ययोगमतानीत्येव मन्तव्यम् ।

आकरग्रन्थेभ्यश्च वक्ष्यमाणाः सांख्ययोगाचार्या ज्ञायन्ते । सांख्यकारिका-सांख्यमूत्र-तत्त्वसमास-योगसूत्रादीनां ये व्याख्याकाराः, तेषां नामानि नेह संकलितानि । ईश्वरकृष्णोऽपि योगभाष्यादर्वाचीन इत्यतस्तद्विषये न विचार्यते किमपि । विन्ध्यवासी खलु व्यासभाष्यात् प्राचीनोऽर्वाचीनो वा न निर्णीत-मस्माभिः, तस्य नाम खल्वत्र संकलितम् ।

इह प्रकरणे पौर्वापर्यक्रममनादृत्य आसुर्यादीनामाचार्याणां^१ विषये समासतो विचारः क्रियते । ते च—आसुरिः, सनन्दनः, पञ्चशिखः, जैगीषव्यः, असितः, आवट्यः, वार्षगण्यः, पराशरः, वसिष्ठः, याज्ञवल्क्यः, विन्ध्यवासी, जनकः, पतञ्जलिः, नारदः, उलूकः, देवलः, हारीतः, वाल्मीकिः, भृगुः, शुकः, गौतमः, गर्गः, आर्द्धिषेणः, पुलस्त्यः, सनत्कुमारः, कश्यपः, अपान्तरतम इत्येवमादि ।

येषां पुनरुपर्युक्तानामाचार्याणां वचनादिकमुपलभ्यते, विशिष्टमिति वृत्तं वा, तानधिकृत्येह किमपि विचार्यते ।

अत्रेदमपि विज्ञेयं यत् सांख्ययोगविद्यैव योगाभ्यासानुरागविशेषतः, तत्त्व-ज्ञानविपर्ययतश्च बहुशाखा बभूव । अनुरागाधिक्याद् हठयोगादयो योगभेदाः, तत्त्वज्ञानविपर्ययाच्च शैववैष्णवादिसंप्रदायभेदा उत्पन्ना यथाकालम्, अत एतासां विद्यानामाचार्याः प्रवक्तारश्चापि संकीर्णसांख्ययोगाचार्या एव (यदि तेऽकपटहृदयाः साधनान्यनुतिष्ठेयुः) । एवं सत्यपि ते नासंकीर्णयोगविद इति कृत्वा सांख्ययोगाचार्याणामेव वचनादिकमत्र संगृह्यते ।

सांख्ययोगाचार्याः—अथेह कपिलादीनाचार्यानाधिकृत्य समासतः किमपि विवरणं प्रस्तूयते—

कपिलः—परमर्षिः कपिलः खलु निर्माणचित्तमधिष्ठायासुरये सांख्यतन्त्रं प्रोवाचेति प्रसिद्धिः । पुराणादिष्वपि परमर्षिचरितं तत्कृतसांख्यप्रवचनं चाभिहितम् । पुराणादिगतं सांख्यमतं न सर्वथा विशुद्धं भवतीति विज्ञेयम् ।

कोऽयं कपिल इति^२ विचारणायां विशदोत्तरदानमतिदुरूहमेव । कर्दम-

१. आसुरि-पञ्चशिख-जैगीषव्यादिवचनान्याश्रित्य 'काललुप्ता सांख्ययोगविद्या'-नामकः कश्चिद् ग्रन्थोऽस्माभिः प्रणीयते, यत्र पूर्वाचार्यवचसां व्याख्यानमपि करिष्यते ।

२. परमर्षिः खलु न कश्चिद् ऐतिहासिकः पुरुष इति केचन प्रतिपादयन्ति (६० Ancient Indian Historical Tradition, पृ० २७१, ३२६) ।

देवहूतिपुत्रः कपिलो भागवतोक्त एव सांख्याचार्य इति माठरवृत्तिकारादयः । तत्रेति वयं मन्यामहे, यतो हि यदि नाम इदमिति वृत्तं परम्परासिद्धं स्यात्, तर्हि पुराणान्तरेष्वपि (संप्रदायान्तरेष्वपि वा) इदमनुस्मृतं स्यात् । न च कर्दमदेवहूतिविवाहादिकमन्यस्मिन् पुराणे स्मृतम्, अतः प्रतीयते भागवतकारेण स्वाभीष्टभक्तियोगप्रसिद्धये नवीनेयं कल्पना कृता । भागवतगतेष्वन्येष्वपि विषयेषु एतादृशं स्वातन्त्र्यपूर्वकवर्णनमुपलभ्यते येषु स्वाभीष्टदेवप्राधान्यादिकं प्रतिपादितमेव ग्रन्थकृता, अतः कपिलजन्मादिविषये भागवतमतम् परीक्ष्यैव ग्राह्यम् । 'कपिलः सिद्धेशः कालविप्लुतं सांख्यम् आसुरये प्रोवाच'—इति भागवतीयं मतम् (१।३।१०) । विचार्यतामिदं वाक्यम् । आदिविद्वान् तस्य प्रथमाय शिष्याय यदा विद्यामुपदिदेश—तदा सा विद्या कथं कालविप्लुता जाता ? पूर्वकल्पीयनाशमभिलक्ष्य काललुप्तता-कथनं खलु अप्रयोजकम्, अतः प्रतीयते भागवतकर्तुः सांख्यविषयिणी अज्ञता । यदा सांख्यज्ञानं काललुप्तमभवत्, तदनन्तरं केनापि विदुषा ज्ञानलोपसंवादं श्रुत्वा पूर्वापरसंबन्धमविगणय्येदं लिखितम् ।

अपि च भागवतगतं सांख्यविद्यावर्णनं क्वचिद् अशुद्धमपि प्रतीयते (पृ० १४-१५) इत्यतः सांख्यप्रवक्तुः कपिलस्य विषये भागवतवचो न सर्वोक्तः सारभूतम् ।

इतिहासपुराणेभ्यो ग्रन्थान्तरेभ्यश्च कपिलविषये यदुक्तं ततोऽवगम्यते परमर्षिर्हि सत्ययुगास्यान्तिमे भागे (त्रेतायुगारम्भे वा) सहजातधर्मज्ञान-वैराग्यैश्वर्यः प्रादुर्बभूव^१ । स च परमर्षिपदेनैव बहुत्राभिहितः (मत्स्य० १४५।८२; शान्ति० ३४६।६५) ।

कपिलः खलु सांख्यविद्याया वक्ता, न पुनः निश्चितशब्दानुपूर्वीयुतशास्त्रस्य प्रणेतेति । निर्माणचित्तयुताः पुरुषा न खलु परपक्षनिर्जयादि कर्तुमीहन्ते, सेयं दृष्टिर्भारतीयैतिह्यविच्छेदा । सांख्ययोगातिरिक्तेष्वपि शास्त्रेषु सांख्यवक्ता कपिलः स्मर्यते, प्राचीना जैना बौद्धाश्च कपिले श्रद्धातिशयं प्रादर्शयन्नित्यतः नासौ काल्पनिको भवितुमर्हति ।

१. भारतीयमैतिह्यमतिप्राचीनमतस्तत् प्रायेण अविस्पष्टमेव । कालगणनाऽपि न सर्वत्रैकरूपा दृश्यते, पौराणिकी युगगणना च न सुज्ञेया, अत एतादृशे स्वल्पे परिसरे नायं विषयो विशदीक्रियते, प्रमाणीक्रियते वा । ग्रन्थान्तरे स द्रष्टव्यः । युक्ति-दोषिकायां कपिलजन्मादिविषये विशिष्टं कथनमुपलभ्यते ।

आगमप्रमाणबलेनैव (द्र० १।७ योगभाष्यम्) श्रोतारस्तत्र ज्ञानमधिगच्छन्ति । जल्पादियुतशास्त्रप्रणयनरूपक्लिष्टकार्येषु न योगसिद्धानां प्रवृत्तिर्भवतीति न्यायाच्च कपिलः खलूपदेष्टा मूलार्थानामिति मन्तव्यम् । सांख्यसूत्रनामा ग्रन्थः खलु प्राचीनतरसांख्योपदेशयुक्तः, बहुधोपवृंहितश्च यथाकालम् ; तत्त्वसमासोऽपि नातिप्राचीनो ग्रन्थः । कपिलोपदेशसिद्धपदार्थानाश्रित्य पञ्चशिखो ग्रन्थं प्रणिनाय । तत्र च पृथक्त्वेन षष्टिः पदार्था विवृता इति पाञ्चशिखग्रन्थस्य नाम षष्टितन्त्रमभूदित्यवगम्यते ।

इदमपि संभाव्यते यद् आदिविद्वत्कपिलानन्तरम् अन्येऽपि केचन सांख्ययोगसिद्धाः कपिलपदेनोच्यन्ते स्म । कपिलसंबद्धा बहवश्च घटनाः कपिलान्तरसंपर्कयुक्ता इत्यपि निश्चीयते । “अत्राप्युदाहरन्तीममितिहासं सनातनम्” इत्येतादृशी इतिहासपुराणभवोक्तिर्न सर्वथा सत्येतिवृत्तमाहेति स्वीकार्यमेव, अतः कपिलादीनामिति वृत्तं गुहाहितम् । वैदिकग्रन्थाः पुनः प्रोक्तपद्धत्या प्रणीता, अतो ग्रन्थगतवाक्यानां पौर्वापर्यनिर्धारणमपि दुःशकमेव । एवं सत्यपि परमर्षेः कपिलस्य सर्वदर्शनशास्त्रप्रवक्तृभ्यः प्राचीनता सिद्धैवेति सांख्य-विद्या-ग्रन्थे द्रष्टव्यम् ।

सांख्यतन्त्रस्वरूपम्—यत् तन्त्रं परमर्षिणा प्रोक्तं, कीदृशं तदिति प्रश्न उदेति । पञ्चशिखप्रोक्ता ‘दिविद्वानि’त्यादिवाक्ये तन्त्रपदं प्रयुक्तम्, तन्त्रं नाम तन्व्यते व्युत्पाद्यतेऽनेनेति, अतः परमर्ष्युपदेशे सगुणनिर्गुणात्मज्ञानं व्युत्पादितं कार्यकारणतत्त्वमुखेनेति विज्ञायते । अत एव भागवते तत्त्वग्रामविनिर्णय-मित्युक्तम् (१।३।१०) । कारुण्यपदं ज्ञापयति यत् तत्त्वज्ञानेन सह तत्त्वोपल-ब्धिमार्गोऽपि भाषितः, न खलु तत्त्वस्वरूपं श्रुत्वैव कश्चिद् दुःखनाशाय समर्थः स्यादिति ।

पारमर्षं ज्ञानमीश्वरकृष्णो निर्वक्ति—“स्थित्युत्पत्तिप्रलयाश्चिन्त्यन्ते यत्र भूतानामिति” (६६ का०); चिन्त्यन्ते = व्यवस्थाप्यन्ते (जयमङ्गला) । इदमेव तात्त्विकं मननं कार्यकारणानुसन्धानपूर्वकम्, एतादृशेन ज्ञानेनैव मोहनाशो भवति, न केवलया उपासनया । आहात्र आपस्तम्बः—“आत्मन् पश्यन् सर्वभूतानि न मुह्येच्च चिन्तयन् कविः” (१।२३।१) । अत्र चिन्तधातुः सार्थक एव ।

अनेन सांख्यज्ञानेन दुःखनिवृत्तिरपि भवितेत्यपि ज्ञानस्यास्य वैशिष्ट्यम् । तत्त्वस्वरूपेण सह उपलब्ध्युपायोऽपि कपिलेनोक्तः, अत एव देवल आह—“पुण्यपापक्षयार्थं हि सांख्यज्ञानं विधीयते । तत्क्षयाद् हृदि पश्यन्ति ब्रह्मभावे परां गतिम्” इति (१८१।३८) । अत एव ‘पुरुषार्थज्ञानमिदमिति सांख्य-ज्ञानविवरणावसर ईश्वरकृष्ण आह । दृष्टिरियं देवलेनापि प्रपञ्चिता ।

वस्तुतः सांख्येति पदं शुद्धं तात्त्विकं च ज्ञानम् अभिदधाति । यत्र ज्ञानं शुद्धम्, तत्र प्रमेयगता विशेषाः कृत्स्नशो विज्ञायन्ते, कति कियन्तो वेति । ततश्च यच्च शुद्धं कृत्स्नं तात्त्विकं ज्ञानं, तत् सर्वदा संख्यान्वितमेव स्यादिति कृत्वा सांख्यमिति पदस्य प्रवृत्तिरभवदिति विज्ञायते (मत्स्य० ३।२६); अथवा सम्यगाख्यातमिति कृत्वा सांख्यमित्युच्यते । वस्तुतः सम्यग्दर्शनमिदम् इत्यतः (शान्ति ३० ६।४५) सांख्यमुक्तमित्येव कथनं युक्तं प्रतिभाति । अथवेदमपि भवितुमर्हति यत् संख्या नाम प्रमाणसहगतं विभागपूर्वकं ज्ञानम् (द्र० शान्ति० ३२०।८२), एतादृशज्ञानविशिष्टमिदं शास्त्रमिति सांख्यमित्युच्यते । उक्तं च “संख्यानं संख्या विवेकः तस्या इदं शास्त्रं सांख्यम् (अर्थशास्त्रजयमङ्गला, पृ० १०) । आह च योगभाष्यकारः “एवं ग्रहीतृग्रहण-ग्राह्यस्वरूपचित्तमेदात् त्रयमप्येतज् जातितः प्रविभजन्त ते सम्यग्दर्शिनः” इति (४।२३) । (द्र० शान्ति० ३०६।२६, २८, ३०, ४२-४३, ३०७।४५ चेति) ।

आसुरिः—अयं खलु कपिलस्य प्रथमः शिष्य इति प्रागेवोक्तम् (द्र० १।२५ व्यासभाष्यगतम् पञ्चशिखवाक्यं) । ‘आसुरिगोत्राय ब्राह्मणाये’त्युक्तम् गौडपादेन (सा० का० १), अतो नेदमस्य नामेति विज्ञायते । माठरवृत्तौ (पृ. २) च तथैव दृश्यते । जयमङ्गलाटीकायां (७० का०) वृत्तौ च वर्णितं यदयं महाग्रहस्थो यज्ञकारी चासीत् । ततश्च परमर्षित उपदेशं प्राप्य आत्मज्ञान-परायणो बभूवेति । आसुरिनामधेयस्य कस्यचिद्वेषेः यज्ञविषयकाणि बहूनि मतानि शतपथब्राह्मण उद्धृतानि । सांख्यविद् आसुरिरेवायमिति प्रतीयते; यतो हि आसुरिरपि यज्ञकारी प्रथमे वयस्यासीदिति । वैदिकर्षिनामसु आसुरे-र्नाम पठ्यते, याजुषवाङ्मये च स प्रसिद्धः । आसुरीयः कल्पोऽपि स्मर्यते (वै. वा. इ. भाग १, पृ २८५) ।

भोगस्वरूपविषयकम् एकं मतम् “तथा चासुरिः” इत्युक्त्वा गुणरत्नसूरिणा उद्धृतम्—

विविक्ते हृक्परिणतौ बुद्धौ भोगोऽस्य कथ्यते ।

प्रतिविम्बोदयः स्वच्छे यथा चन्द्रमसोऽम्भसि ॥

श्लोकोऽयं व्योमवतीग्रन्थेऽपि (पृ० ५२) उद्धृतः ।

सांख्यीयग्रन्थेषु नैतादृशं किमपि वाक्यम् उद्धृतम्, अतः संशयो भवति-कथं न खलु सूरिणा ज्ञातं यद् वाक्यमिदमासुरेरेवेति । आसुरिकृतं ग्रन्थादिकं वचनान्तराणि च नोपलभ्यन्ते । श्लोकदर्शितः सिद्धान्तस्तु सांख्यानुमत एव ।

मतमिदं बौद्धदार्शनिकेनाक्षिप्तम्—“उच्यते प्रतिविम्बस्य तादात्म्येन” इति (तत्त्वसंग्रह २६८ का०) । आर्षमिदं मतमिति बौद्धा अपि अजानत । भोगः खलु बुद्धिकृत इति योगभाष्यतो गम्यते (१।२४, २।१९) । प्रतिविम्बोपमया भोगवर्णनमपि सांख्यदृष्टिसंगतमेव ।

शान्तिपर्वणि (२१८।१३-१४) उक्तं यदासुरिर्ऋषीन् ब्रह्मतत्त्वमुपदिदेश । सांख्यज्ञानवतां किमपि मण्डलमपि समजनि तत्काल इत्यपि विज्ञायते (२१८।१४) ।

पञ्चशिखः—अयमासुरिशिष्यः । महाभारत एतद्विषये बहुश उक्तम्, तथाहि—अयं कपिलायाः पुत्रः, आसुरेश्च शिष्य इति (शान्ति० २१८।६) । इदं संभाव्यते यदस्य प्रकृतं नाम अन्यदासीत्, पञ्चशिखेति नाम हेतुजातमिति । ते च हेतवः शान्तिपर्वणि विस्तरशः प्रोक्ताः (२१८।११-१२) । मिथिलाधिपं जनदेवजनकमयम् उपदिदेश (शान्ति० २१८।२२-२१९।५२) । जनकं प्रति जन्ममृत्युनिवृत्तिविषयेऽप्येतत्कृता उपदेशाः सन्ति (शान्ति० ३१९।६-१५) । जनक-वसिष्ठादिभ्यः पञ्चशिखेन सांख्यज्ञानं समाख्यातमिति युक्तिदीपिकायामप्युक्तम् (पृ० १७५) । शान्तिपर्वगतेष्वेषु स्थलेषु पञ्चशिखेन यत् प्रोक्तं तत् सांख्यविद्याया उपबृंहणभूतमेवेति प्रतीयते । मन्ये सांख्य-परम्परातः सांख्यविद्याप्रवचनं ज्ञात्वा भारतकारो विवरणमिदमुपनिबबन्ध । एतेषु श्लोकेषु यत् सांख्यज्ञानं प्रतिपादितं तदालोचनमन्यत्र कृतमस्माभिः^१ । पञ्चशिखविषये यदुक्तं भारते, ततस्तस्य प्रमाणभूतताऽपि ज्ञायते (शान्ति० २१८।७-९) ।

पञ्चशिखविषय ईश्वरकृष्ण आह—“आसुरिरपि पञ्चशिखाय तेन च बहुधा कृतं तन्त्रमि”ति (७० का०) । कपिलप्रोक्तं यत् तन्त्रम् (तन्त्रस्वरूपम् प्राग् विवेचितम्) तत् तेन बहुधा कृतमित्यर्थः । कारिकाव्याख्यानत इदमवगम्यते यत् सांख्य-शास्त्रीयान् षष्टि पदार्थान् आश्रित्य तेन प्रतिपदार्थविवरणपरो ग्रन्थः प्रणीतः, बहवश्च शिष्यास्तेनाध्यापिता इति । कपिलेन भगवता या विद्या समासतः प्रोक्ता, सैव विभज्य विशदीकृत्य विस्तरशश्च पञ्चशिखेन सुसं- हतरूपेण युक्तित उपनिबद्धा ग्रन्थरूपेण, प्रचारिता चेति व्यक्तं प्रतीयते । कपिलः खलु स्वपक्षस्थापनपरपक्षनिर्जयात्मकं शास्त्रं न जग्रन्थ, पञ्चशिखस्तु शास्त्रं प्रणीतवानिति । पृथक्शः विचारकरणात् षष्टिखण्डात्मकं तत् शास्त्रमभवदित्यपि

प्रतीयते, ततश्च षष्ठितन्त्रेति नवीनं नाम प्रसिद्धमभवत् । कपिलप्रवचन एते पदार्थाः संपिण्डितरूपेणासन्निति विज्ञायते ।

धर्मध्वजजनक-कालिकोऽयं पञ्चशिखः, अत इक्ष्वाकुवंशीयस्यास्य राज्ञः स्थितिकालो यदि निश्चितो भवेत् तर्हि पञ्चशिखस्य कालोऽपि विज्ञातो भवेदिति । या च भाषाशैली पञ्चशिखस्य दृश्यते ततोऽपि प्रतीयते—प्रचलितेभ्यः सर्वेभ्यो दर्शनशास्त्रेभ्यः प्राचीनतमः खलु पाञ्चशिखः सूत्रग्रन्थ इति । दार्शनिक-पारिभाषिकशब्दनिर्माणात् प्राक् तेन ग्रन्थो व्यवहृतः । २।६ भाष्य आकारशील-विद्यादिशब्दास्तेन विशुद्धयाद्यर्थे प्रयुक्ताः, तत इदं विज्ञायते । न खलु दार्शनिक-प्रस्थानेषु कचिदप्याकारशीलादयः शब्दा एष्वर्थेषु प्रयुक्ताः ।

इदमनुमीयते यत् सांख्यकारिकायाः सांख्यसूत्रस्य च मूलं पञ्चशिखकृतं षष्ठितन्त्रमेव । यद्येवं स्यात्, तर्हि सांख्यकारिकासांख्यसूत्रगता मूलभूता विषया एतद्ग्रन्थे बीजरूपेणासन्निति स्वीकरणीयम् ।

पञ्चशिखकृतो ग्रन्थो नेदानीं प्रचलति, अतस्तस्य स्वरूपं न कृत्स्नतो विज्ञायते । अस्माकं धन्यतया बहूनि पञ्चशिखवाक्यानि लभ्यन्ते व्यासभाष्यादिषु ग्रन्थेषूद्धृतानि । एभ्य इदं प्रतीयते यदयं ग्रन्थः सूत्रमयः श्लोकमयश्चासीदिति । योगभाष्यस्य च ग्रन्थोऽयमुपजीव्यभूत इति व्यक्तमेव प्रतीयते । युक्तिवलेन गुण-पुरुष-संयोगादीनां तत्त्वं तत्र विवृतमासीदित्यपि विज्ञायते । सूक्ष्मप्रमेयोलब्धिसाधनान्यनुमानविचारो मैत्र्यादिभावनाः, अहिंसादिसाधनान्यपि तत्र कथितानि ।

पञ्चशिखवचनानि बहुषु ग्रन्थेषूद्धृतानि । ते च—गौडपादकृत-सांख्यकारिकाटीका (१७ का०), माठरवृत्तिः (१७ का०), ललितासहस्रनामभाष्यम् (पृ० १०५), योगवार्त्तिकम्, सांख्यसूत्र-विज्ञानभिक्षुभाष्यम्, युक्तिदीपिका च । इदं प्रतीयते यत् 'तथा चोक्तम्' इत्येतादृशैर्वचनैर्यानि वचनानि सांख्यग्रन्थेषूद्धृतानि, तेष्वपि कानिचन वचनानि पाञ्चशिखीयानीति^१ ।

वार्षगण्यः—३।५३ योगभाष्ये वार्षगण्यस्यैकं वचनमुद्धृतम् (मूर्तिव्यवधीत्यादि) । ४।१३ भाष्ये 'गुणानाम्' इत्यादिकः श्लोकोऽपि वार्षगण्यकृत इति तत्त्वज्ञेश्वरदी-भामती (२।१।३)—पर्यालोचनतो ज्ञायते । महाभाष्य-

१. उद्धरणविषये समस्याश्च बहवो दृश्यन्ते । समासतो विचारितोऽयं विषयो हिन्दीभाषायां मया (द्र० 'कल्पना' अगस्त १९५६ अङ्कः)

प्रदीपेऽपि श्लोकस्यास्य पूर्वार्ध उद्धृतः (४।१।२) । इदं प्रतीयते यद्
 वार्षगण्यः षष्ठितन्त्रप्रवचनभूतं किमपि शास्त्रं रचयामास । अन्यत्रापि योगभाष्ये
 (वार्षगण्यनामाभावेऽपि) वार्षगण्यमतमुदाहृतम् । तथाहि—३।१३ भाष्ये
 'तदेतद्' इत्यादिर्यः सन्दर्भो विद्यते, स वार्षगणानां मतमिति युक्तिदीपिका-
 कारः, (पृ० ६७) । वार्षगणानां यानि मतानि युक्तिदीपिकायां संगृहीतानि,
 तेषां सादृश्यं (शब्दतोऽर्थतश्च) व्यास-भाष्ये दृश्यते । वार्षगणमत-मूलभूता-
 चार्यः खलु वार्षगण्य एव; यतोहि वार्षगणा वार्षगण्यशिष्या एवेति । २।१५,
 ३।१३ भाष्यधृतं रूपातिशयेत्यादिवाक्यमपि अस्याचार्यस्यैवेति युक्तिदीपि-
 कातो ज्ञायते (पृ. ७२), इदं पञ्चशिखवाक्यमित्यन्ये । पञ्चशिखोक्तशास्त्रमाश्रि-
 त्यैव वार्षगण्यः स्वशास्त्रं प्रोक्तवानतः पाञ्चशिखीयानुपूर्वी तद्ग्रन्थेऽवलोक्यत
 इत्येवात्र वचनीयम् । 'प्रोक्त'-रीत्या ये ग्रन्था रचितास्तेषु सर्वेषु इत्यमेव
 दृश्यते ।

न्यायवार्त्तिकतात्पर्यटीकायां (१।१।४) वार्षगण्यकृतं प्रत्यक्षलक्षणं
 स्मृतम् । षष्ठितन्त्रे प्रमाणचर्चा पुष्कलाऽसीदिति विज्ञायते, अतः तद्भवेषु
 ग्रन्थेष्वपीयं चर्चाऽरब्धा । मननार्थं सांख्यविद्येति कृत्वा प्रमाणचर्चाऽत्रावश्यं-
 भावीति विशेष्यम् ।

वार्षगण्यः खलु सामशास्त्रप्रवक्ता (वै. वा. इ. भाग १, पृ. ३२०) । शान्ति-
 पर्वणि (३१८।५६) आचार्योऽयं स्मृतः सांख्याचार्यरूपेण । वार्षगण्यविषये
 O. D. S. S. T. (पृ० १३५-१४१), सा० द० इ० (पृ० ५०६-५१२)
 ग्रन्थश्च द्रष्टव्यः ।

हारीतः—अस्यैकं वचनम् (अहिंसा नाम सर्वभूतेषु अनभिद्रोहः) योग-
 भाष्येऽनुकृतम् (२।३०) । कृत्यकल्पतरु-मोक्षकाण्डे (वानप्रस्थ-यतिधर्म-
 प्रसङ्गे) बहूनि हारीतवचनान्युद्धृतानि (पृ० २२, २६, ४२, ५२, ५३, ६०,
 ८१, ८२, १७४) । कृत्यकल्पतरुकार आह—“सांख्ययोगयोर्मिद्धोर्ब्रह्मलयेच्छा-
 प्राप्तिवचनान्तरं हारीत” इति (पृ० ४२), एतेन प्रतीयते यद् ग्रन्थकारो हारी-
 तग्रन्थं ददर्शेति, यद् वा परम्परायां हारीतकृतिरशंतः सुरक्षितासीदिति ।
 भिक्षुचर्या सांख्ययोगानुसारिणी प्रोक्तात्रेति दृश्यते (पृ० ५३) । योगसूत्रे
 यो वितर्कप्रसङ्गोऽस्ति (२।३३-३४), सोऽप्यत्र विचारितः (पृ० ८२) ।
 धारणाऽपि विशदीकृता—‘मनसोऽधारणमन्तःशरीरे हृदि ललाटे परं ब्रह्मात्म-
 ज्योतिरादित्यमहीनमःसु जलभाजनवत् मनसस्त्वेकधारणाद् धारणा’
 (पृ० १७४) इति ।

महाभारते (शान्ति० २७८ अ०) हारीतमतं वर्णितम्, तच्च सर्वथा सांख्ययोगानुसारीति दृश्यते । मोक्षयानशब्दो हारीतेन प्रयुक्तः (२७८। २१), मन्ये बौद्धसम्प्रदायप्रसिद्धौ हीनयानमहायानशब्दावेतदनुकरण-पराविति ।^१

जैगीषव्यः—अयमतिप्रसिद्धः सांख्ययोगाचार्यः । बहुषु पुराणेषु योगि-श्रेष्ठरूपेण शैवयोगिरूपेण चायं स्मृतः^२ । महाभारतेऽपि बहुधोस्तिखितोऽयम् । आदित्यतीर्थमहिमप्रसङ्गेऽस्य चरितं शल्यपर्वण्युक्तम् (५० अ०) । असित-देवलं प्रति समत्वबुद्धिविषयकोऽस्योपदेशः शान्तिपर्वणि दृश्यते (२२६। ७-२५) । आवट्यं प्रत्यस्थ पूर्वजन्मानुभवकैवल्यमुखविषयक उपदेशो योग-भाष्ये (३। १८) विद्यते । शिवमहिमविषयकोऽस्यानुभवोऽनुशासनपर्वणि (१८। ३७) विवृतः ।

प्रत्याहारविषयकमेकमस्य वचनं योगभाष्ये (२। ५५) दृश्यते । धारणा-विषयकं किमपि शास्त्रमयम् उपनिबबन्धेति ज्ञायते^३ (न्या. वा. ता. टी. ३। २४२) । अग्निपुराणेऽस्य मतमुद्धृतम्—

“कर्तव्यमिति यत्कर्म ऋग्यजुःसामसंज्ञितम् ।

कुरुते श्रेयसेऽसंगाजैगीषव्येन गीयते” ॥ इति (३८२। ८)

बहुषु हठयोगादिग्रन्थेषु^४ आचार्योऽयं स्मृतः । आह च शाक्तो भास्कररायः—
“जैगीषव्यादयः शिवयोगित्वेन ये व्यवहियन्ते”, इति (भावनोपनिषद्व्याख्या ३४), अतो गम्यते संप्रदायान्तरेष्वप्यस्य प्रसिद्धिरासीदिति ।

१. बौद्धशब्दार्थबहुलः प्रसङ्गो महाभारते क्वचिद् दृश्यते—‘अविद्या कर्मतृष्णा च केचिदाहुः पुनर्भवे, कारणं दोषमोहौ तु शेषाणां तु निषेवणम्’ इति (द्र० शान्ति० २१८। ३२, ३३-३४ अपि) । नैतादृशानि स्थलानि बुद्धतः परभवाणीति मन्तव्यम्, इदमेव ज्ञानं संकीर्णरूपेण बौद्धैः प्रचारितमित्येव ।

२. लिङ्ग १।९२।५२-५३, वायु० २३।१३८; ७२।१८, मत्स्य० १८०।५७-५८, काशोत्तराङ्कः ६३ अ०; कुमारिकाखण्डः १।१।५२; कूर्म० १।४८ अ०; लिङ्ग० १।७।३१ अन्यत्र च ।

३. धारणाविषये पुराणादिषु योगग्रन्थेषु बौद्धादिशास्त्रेषु च यद् विवरणमस्ति, तदाश्रित्य ‘धारणासूत्रम्’ इति नामधेयो ग्रन्थोऽस्माभिः प्रणीतः ।

४. द्र० हठयोगप्रदीपिकाज्योत्स्नाटीका (पृ० १७५ अन्वयार संस्क०), शिवानन्दसरस्वतीकृत-योगचिन्तामणिः (पृ. १७६, १८६), बुद्धचरितकाव्यं (१२। ६७) च ।

याज्ञवल्क्यः—अयं सांख्ययोगाचार्य इति शान्तिपर्वतो ज्ञायते। विदेहराजं जनकं प्रत्यनेन यदुपदिष्टं तदत्र (३१०—३१८ अ०) विद्यते। एष्वध्यायेषु सांख्ययोगविद्या न्यायबहुला प्रोक्ता। बृहदारण्यकेऽपि याज्ञवल्क्य-दृष्टिस्तर्क-प्रधानेति शंकर आह—“तर्कप्रधानं याज्ञवल्कीयं काण्डमिति” (बृहदा० भाष्य ४।५।१; ३।१।१ अपि द्र०)। अयमेव विश्वामित्रस्य ब्रह्मवादी पुत्र इति केचित्। व्यासभाष्ये याज्ञवल्क्यप्रकरणगतश्लोकानां छाया कचिद् दृश्यते। कचिच्च दृष्टि-भेदमाश्रित्य नवीनाः पारिभाषिकाः शब्दाः कृताः, यथा ‘सविशेषेति’ शब्दः (३१०।१४)।

अयं याज्ञवल्क्य एव शतपथकार इति शान्तिपर्वतो विज्ञायते (३१८।११)। अनेनैव याज्ञवल्क्यस्मृतिरपि प्रणीतेति प्रसिद्धिः। याज्ञवल्क्योपदेशं गृहीत्वा केनचिदियं स्मृतिः प्रणीतेति कथनमेव युक्तिसहम्, स्मृतिगतमात्मज्ञानवर्णनं सर्वथा सांख्ययोगाश्रितमिति दृश्यते। योगियाज्ञवल्क्यग्रन्थोऽप्येतत्संबद्ध एव। स च ग्रन्थः पातञ्जलाश्रितो, यतोऽत्र प्राणायामविवरणम् (८।१६-२१) ईश्वरलक्षणं (२।४३-४४) च पातञ्जलानुसारि। ब्रह्मोक्तयाज्ञवल्क्यसंहिता-नामकोऽपि ग्रन्थो विद्यते, बृहद्योगियाज्ञवल्क्यग्रन्थोऽपि क्वचन श्रूयते। कूर्मपुराणे याज्ञवल्क्यकृतयोगशास्त्रं स्मृतम् (१।२५।४४)।

योगीश्वरं याज्ञवल्क्यमधिकृत्य पुराणे बहूक्तम्। याज्ञवल्क्यः खलु इक्ष्वाकु-वंशीय-हिरण्यनाभतो योगविद्यां प्राप्तवानिति (विष्णु० ४।४।८)। भागवतेऽपि (६।१२।३-४) इत्थमेव दृश्यते। ब्रह्माण्डपुराणेऽपि (२।६३।२०७-२०८) घटनेयं स्मृता। हिरण्यनाभोऽयं सामशाखाकारः, कोसलदेशीयश्च। यदि इक्ष्वाकु-कालो निर्णीतः स्यात्, तर्हि याज्ञवल्क्य-कालोऽपि निर्णीतो भवेत्।

वसिष्ठः—अस्मै पञ्चशिखः सांख्यज्ञानमाचख्य इति युक्तिदीपिकायामुक्तम् (पृ० १७४)। वसिष्ठो विदेहराजं करालजनकमुपदिष्टवानिति शान्ति-पर्वण्युक्तम् (३०२-३०६ अ०)। अत्र सांख्ययोग-विद्याया एव वर्णनं दृश्यते। कोऽयं वसिष्ठ इति न ज्ञायते। पराशरपितामह एवायमिति कथयितुं शक्यते। वसिष्ठप्रोक्तं धर्मसूत्रं प्रचलति, तच्च सांख्ययोगाविरोधीति दृश्यते। एतत्प्रोक्तं साधनं सर्वथा सांख्ययोगानुमोदितम्। यतीनां कृते सर्वभूताभय-प्रदानं साधनत्वेनात्रोक्तम् (१० अ०)। तदिदं साधनं योगभाष्येऽपि (२।३३) स्वीकृतम्। अयं हिरण्यगर्भतो योगमाप्तवानिति (शान्ति० ३०८।४५)।

भृगुः—ब्रह्माण्डोत्पत्तिविषयक एतत्कृत उपदेशो दृश्यते शान्तिपर्वणि (१८२ अ०)। उपदेशोऽयं सर्वथा सांख्यानुगत एव।

पराशरः—जनकं प्रति पराशरोपदेशः सांख्यशास्त्रीयो महाभारते दृश्यते (शान्ति० २६० अ०) । अयं शिवस्य भगवतो भक्त इत्युक्तं महाभारते (अनु-शासन० १८।४०-४५) । गणकतरङ्गिण्यामेकं वचनमस्ति, येन ज्ञायते यत् किमप्यध्यात्मशास्त्रं पराशरो जग्रन्थेति—“तथा चाह पराशरः—

मैत्रेयाय मयाऽप्युक्तं गुह्यमध्यात्मसंज्ञितम् ।

शास्त्रमाद्यं तदेवेह लोके यच्चातिदुर्लभम्” ॥ इति (ग्रन्थारम्भे) ।

कोऽयं ग्रन्थ इति स्पष्टं न ज्ञायते । अयं ‘बृद्ध’ इति विशेषणेन विशेषितो बुद्धचरिते (१२ अ०) । अनेनास्य दीर्घजीविता सूचिता भवति । पराशरसगोत्रोयः किल पञ्चशिख इति शान्तिपर्वणि (३२०।२४) दृश्यते । पराशरविषयकमिति वृत्तं सर्वथाऽनिर्णीतमेव ।

सनकादयः—सनक-सनातन-सनन्दन-सनत्कुमारा अपि सांख्ययोगिन आसन्ति इतिहासपुराणतः सांख्ययोगग्रन्थतश्च ज्ञायते । सांख्यसूत्रे (६।६६) सनन्दनमतमुक्तम् । सनकमतमग्निपुराणे (३२२।१०) दृश्यते । अत्र (३२२।३-१०) कपिल-पञ्चशिख-देवलादीनामपि मतान्युक्तानि । कुल्लूकोऽपि सनकवचनमुदाजहार (मनु० १।५६ टीका) । वोढुनामकस्याचार्यस्यापि वचनादिकं न कापि लभ्यते । स्मर्यते च तन्नाम कपिलादिभिः सह पुराणेषु ।

देवलः—अयं सांख्यविद् धर्मसूत्रकार इति शंकरोऽपि वभाषे—“देवल-प्रभृतिभिश्च कैश्चिद् धर्मसूत्रकारैः.....” (१।४।२८) इति । एतेन प्रतीयते यत् हारीत-गौतमापस्तम्बादयो धर्मसूत्रकाराः सांख्ययोगप्रवक्तार आसन् इति । एतेषां धर्मसूत्रकाराणां विरुद्धाचरणं कृत्वा शंकरः स्वसिद्धान्तस्य अवैदिकत्वमेव ख्यापयति । देवलादयः शंकरापेक्षया योगविद्वत्तमा वेदवित्तमाश्च । अतः शंकरकृतदेवलादिमतखण्डनं वैयात्यप्ररोचितमेवेति मन्तव्यम् । देवल-प्रशंसा गीतायामपि (१०।१३) दृश्यते ।

कोऽयं देवल इति विचार्यो विषयः । प्रत्यूषवसुपुत्रो देवलः श्रूयते, अपरश्च धौम्याग्रजः । नात्रैतद्विचारस्य प्रयोजनम् ।

देवलस्य बहूनि सांख्ययोगप्रतिपादकानि वचनानि कृत्यकल्पतरुमोक्षकाण्डे स्मृतानि (पृ० २१, ४६ ५०, ५६, १००-१०१, १०६, १२४, १६५, १६८, १७०, १७३, १७४, १८१, २१२, २१६) । तथैवापरार्कटीकायामपि एतन्मतम् दृश्यते (याज्ञ० प्रायश्चित्ताध्याय श्लो० १०६) । योगभाष्य एतद्-वचनच्छायावलोक्यते ।

देवलवचांसि सांख्ययोगप्रतिपादकानीति दृश्यन्ते । तत्त्वसमाससूत्रवत् कथनमत्र दृश्यते । प्रागपि सांख्ययोगप्रतिपादकानि विशालानि गम्भीराणि तन्त्राण्यासन्निति कथितम् । दशमूलिकार्थप्रतिपादकः श्लोकः (अस्तित्वमेक-त्वम्...) अत्रास्ति । भूतादयः, तेषां सृष्टिक्रमश्चापि कथितः । वैराग्याभ्यासो बन्धः, पुरुषार्थो, दीक्षितकृत्यं, भिक्षुचर्या, प्राणायामादिसाधनानि उद्धात-लक्षणं (प्राणायानभ्यानोदानसमानानां सकृदुद्गमनं मूर्धानमाहत्य निवृत्तिश्चोद्-घातः), प्रत्याहार-धारणा-ध्यान-लक्षणानि, विभूतयः, इत्येते विषया देवलवचने विवृताः । दुःखात्यन्ताभाव एवापवर्ग इति देवलमतमासीदिति विज्ञायते । (मोक्षकाण्डे पृ० ७) । द्रष्टुः स्वरूपावस्थानं यद्यपि सत्त्वादिगुणहीनं, तथापि तत् परममुखेति पदेनापि देवल उक्तवान् (पृ० ७), नेदं सुखं बौद्धप्रत्यय-विशेषात्मकं, विपर्यस्तदृष्टिभिः पुनः सुखात्मको मोक्ष इत्यभ्युगम्यते । गुण-संबन्धाभावात् तत्र सुखलेशोऽपि ।

असितः—देवलेन सहास्यापि नाम प्रायेण स्मर्यते । शिवमहिमविषयकोऽ-स्यानुभवोऽनुशासनपर्वण्युक्तम् (१८।१७-१८) । गीतायामयं स्मृतः (१०। १३) । अयं देवलस्य पिता । नारदकृतसृष्टिविषयकप्रश्ना अनेन समाहिताः (शान्ति० २७५।४-३६) । समाधानमिदं सांख्यानुसारीति । दृष्टिभेदमाश्रित्या नेनाष्टौ ज्ञानेन्द्रियाणीत्युक्तम् (२७५।१८) ।

नारदः—वसिष्ठोक्ता सांख्ययोगविद्या नारदतो भीष्मेण प्राप्तेत्युक्तं शान्तिपर्वणि (३०८।४४), अतोऽस्य योगविद्यावेत्तृत्वे संशय एव नास्ति । नारदप्रोक्ता उपदेशा ये भारतादिषूपलभ्यन्ते, ततोऽस्य योगविद्याचार्यत्वं सिद्ध्यति । शुकदेवं प्रति ज्ञान-वैराग्यप्रतिपादका एतदुपदेशाः सर्वथा योगानुसारिण एव (शान्ति० ३२६-३३१ अ०) ।

जनकः—जनकवंशीया राजान आत्मज्ञानोपासकाः प्रायेणासन्नित्युक्तम् (विष्णु० ४।५।१४) । योगाचार्यरूपेण नैषां प्रसिद्धिरपि तु योगानुशासना-भ्यासिरूपेणैव । केचन जनकवंशीयाश्च आत्मज्ञानिनोऽभूवन्निति महाभारताद् विज्ञायते । क्वचिच्च जनककर्तृकाः सांख्ययोगविषयका उपदेशा अपि महाभारते संकलिताः, यथा—माण्डव्यं प्रति जनकोपदेशः (शान्ति० २७६ अ०), शुकं प्रति जनकोपदेशश्च (शान्ति० ३२६।२२-५१) । जनकः पञ्चशिखाद् ज्ञानं प्राप इति युक्तिदीपिकातोऽवगम्यते (पृ० १७५) । जनदेव-धर्मध्वज-करालादयो जनकवंशीयाः पञ्चशिखादिभिराचार्यैरुपदिष्टा इति विज्ञायते (द्र० शान्तिपर्व) विष्णुपुराणेऽपि केशिध्वज-खाण्डिक्यजनकसंवादोऽस्ति (६।६-७ अ०) । अत्रत्यं ज्ञानमपि सांख्ययोगानुगतमेव, अतो ज्ञानप्रवक्ता

केशिध्वजः सांख्ययोगाचार्य इत्येवाभ्युपेयम् । अत्रोक्तः श्लोकः (६।६।२)
योगदर्शनेऽपि ईषत्पाठभेदेन सहोद्धृतो दृश्यते (१।२८) । अष्टाङ्गयोगोऽत्र
विवृतः । सनन्दनादयो ब्रह्मभावनायुता आसन्नित्यत्रोक्तम् (६।७।५०) ।

वाल्मीकिः—किं रामचरितकारोऽयमिति विचार्यो विषयः । कश्चिद्
वाल्मीकिः शिवविषये स्वानुभवं कथयामास युधिष्ठिरायेति श्रूयते (अनुशासन०
१८।८-१०) । रामायणकृद् ऋक्षो वाल्मीकिः खलु भृगुवंशीय इति पुराणे
वृत्तम्, अतो भृगूपदिष्टा सांख्यविद्याऽनेनाधिगतेति प्रतीयते ।

व्यासो द्वैपायनः—अयमपि सांख्ययोगाचार्यः, अत एव स 'भृगुवाक्य-
प्रवर्ती'त्युच्यते । (वायु० १।४२), भृगुश्च सांख्ययोगाचार्य इति । शुकं प्रति
अनेन बहुधा यदुपदिष्टं (शान्ति० २३१—२५४ अ०) तत्र सांख्यज्ञानमेवा-
वलोक्यते, पातञ्जलयोगविवरणं च । अतिसारवदिदं विवरणम् । कठायुपनिषत्-
प्रोक्तज्ञानमत्र बहुधा विवृतम् । अत्र ज्ञानयोगमार्गचिन्ता वर्तते ।

विन्ध्यवासी—योगभाष्ये यस्तप्यतापकभावविवरणमास्ते (२।१७),
तत्प्रवक्तृषु अन्यतमो विन्ध्यवासीति प्रतीयते (द्र० भोजवृत्तिः ४।२२) ।
कोऽयं विन्ध्यवासीति न ज्ञायते; पदमिदं नाम वा, विन्ध्यवासकारिणि मुनि-
विशेषे प्रयुक्तमिति वा चिन्तनीयम् । तत्त्ववैशारद्यां वाचस्पतिः रसायनोपयोग-
विभूत्युदाहरणप्रङ्ग आह—“यथा माण्डव्यो मुनी रसोपयोगाद् विन्ध्यवासीति”
(४।१) । इदं भवितुमर्हति यद् रसप्रयोगकुशलो माण्डव्य एवायं सांख्याचार्यः ।
नागार्जुनः रसरत्नाकरग्रन्थे रसाचार्यौ वसिष्ठमाण्डव्यौ स्मरति स्म । माण्डव्य-
विषयिका काचिद् घटना कौटलीयेऽर्थशास्त्रे स्मर्यते (४।८) । कमलशीलेन
सत्कार्यवादविषयकं विन्ध्यवासिमतमाक्षिप्तम् (तत्त्वसंग्रह० पृ० २२) । तदिदं
दोषप्रदर्शनं मुघैवेति वाचस्पतिर्दर्शितवान् (३।१३ तत्त्ववै०) ।

विन्ध्यवासिनो भूयांसि मतानि युक्तिदीपिकायाम् (पृ० ४, १०८, १४४),
श्लोकवार्तिके (पञ्चमसूत्रस्योपरि), गुणरत्नसूरिकृत-षड्दर्शनसमुच्चयव्याख्यायाम्
(पृ० १०४); स्याद्वादमञ्जरी टीकायाम् १५ श्लो०, तत्त्वसंग्रह-पञ्जिकायाम्
(पृ० २२, ४२३, ६३६), अभयदेवसूरिकृतसन्मतितर्कव्याख्यायाम् (पृ०
५३३), मेघातिथिभाष्ये (१।५५), अन्यत्रापि दृश्यन्ते (द्र० सां० द० इ०
यथास्थानम्) ।

उलूक-गौतमापान्तरतमादयो य आचार्याः प्रागभिहिताः, सांख्ययोग-
विषये तेषां विशिष्टं वचनं ग्रन्थादिकं वा नोपलभ्यते, यद्यपि योगिरूपेण तेषां
मुष्णलेखस्तु पुराणादिषु दृश्यत एव । ग्रन्थान्तरे गौतमाद्याचार्यविषये विचार-
यिष्यामः ॥

शास्त्रयुक्तिसमाकीर्णां भूमिकेयं भगो बुधाः ।
गृह्यतां हृदयेनैषा खण्ड्यतां वा सुयुक्तितः ॥ १ ॥
'अब्रुवन् विब्रुवन् वापि नरो भवति किल्बिषी' ।
मनूक्तिरेषा विज्ञेया कार्याकार्यविचारणे ॥ २ ॥
सदर्थस्यासदर्थस्य धारणे च विसर्जने ।
बद्धादरो जीवकोऽयं रामशंकर-नामकः ॥ ३ ॥
यस्य पितामहो राजारामः पशुपतिः पिता ।
वीणापाणिश्च जननी सोऽस्य ग्रन्थस्य लेखकः ॥ ४ ॥

इति श्रीकापिलमठाचार्य-(मधुपुर, बिहार) लब्धयोगविद्येन,
वेद-पुराण-दर्शन-शब्द-विद्यानुसन्धान-परायणेन,
श्रीरामशंकरभट्टाचार्येण रचिता
भूमिका समाप्ता ।



The first of these is the
 fact that the
 government has
 been unable to
 secure the
 necessary
 funds to
 carry out
 its policy
 of
 expansion
 and
 development
 of the
 country
 and
 the
 result
 has
 been
 a
 general
 feeling
 of
 discontent
 and
 dissatisfaction
 among
 the
 people
 and
 a
 feeling
 of
 hopelessness
 and
 despair
 among
 the
 government
 officials
 and
 the
 result
 has
 been
 a
 general
 feeling
 of
 discontent
 and
 dissatisfaction
 among
 the
 people
 and
 a
 feeling
 of
 hopelessness
 and
 despair
 among
 the
 government
 officials

श्रीगणेशाय नमः ।

पातञ्जलयोगसूत्रम्

वाचस्पतिकृतटीकायुतव्यासभाष्यसमेतम् ।

तत्र समाधिपादः प्रथमः ।

यस्त्यक्त्वा रूपमाद्यं प्रभवति जगतोऽनेकधानुग्रहाय
प्रक्षीणक्लेशराशिर्विषमविषधरोऽनेकवक्त्रः सुभोगी ।
सर्वज्ञानप्रसूतिर्भुजगपरिकरः प्रीतये यस्य नित्यं
देवोऽहीशः स वोऽव्यात्सितविमलतनुर्योगदो योगयुक्तः ॥ १ ॥

अथ योगानुशासनम् ॥ १ ॥

अथेत्ययमधिकारार्थः ।

नमामि जगदुत्पत्तिहेतवे वृषकेतवे ।

क्लेशकर्मविपाकादिरहिताय हिताय च ॥ १ ॥

नत्वा पतञ्जलिमृषिं वेदव्यासेन भाषिते ।

संक्षिप्तस्पष्टबह्वर्था भाष्ये व्याख्या विधीयते ॥ २ ॥

इह हि भगवान्पतञ्जलिः प्रारिप्सितस्य शास्त्रस्य संक्षेपतस्तात्पर्यार्थं प्रेक्षाव-
त्प्रवृत्त्यङ्गं श्रोतुश्च सुखावबोधार्थमाचिख्यासुरादाविदं सूत्रं रचयाञ्चकार—अथ
योगानुशासनम् । तत्र प्रथमावयवमथशब्दं व्याचष्टे—अथेत्ययमधिका-
रार्थः । ‘अथैष ज्योतिरितिबत् न त्वानन्तर्यार्थः । अनुशासनमिति हि
शास्त्रमाह—अनुशिष्यतेऽनेनेति व्युत्पत्त्या । न चास्य शमदमाद्यनन्तरं प्रवृत्तिरपि तु
तत्त्वज्ञानचिख्यापयिषानन्तरम् । जिज्ञासाज्ञानयोस्तु स्यात् । यथाम्नायते—
तस्माच्छान्तो दान्त उपरतस्तितिक्षुः समाहितो भूत्वात्मन्येवात्मानं पश्येत् (बृ.
४।४।२३) इति । शिष्यप्रश्नतपश्चरणरसायनाद्युपयोगानन्तर्यस्य च संभवेऽपि
नाभिधानम् । शिष्यप्रतीतिप्रवृत्त्योरनुपयोगात्प्रामाणिकत्वे योगानुशासनस्य तद-

१. श्लोकोऽयं प्रक्षिप्त इति भूमिकायामुपपादितम् ।

योगानुशासनं शास्त्रमधिकृतं वेदितव्यम् । योगः समाधिः । स च सार्वभौमश्चित्तस्य धर्मः । चित्तं मूढं विक्षिप्तमेकाग्रं निरुद्धमिति भावेऽप्युपेयत्वादप्रामाणिकत्वे च तद्भावेऽपि हेयत्वात् । एतेन तत्त्वज्ञानचिख्यापयिषयोरानन्तर्याभिधानं परास्तम् । अधिकारार्थत्वे तु शास्त्रेणाधिक्रियमाणस्य प्रस्तूयमानस्य योगस्याभिधानात्सकलशास्त्रतात्पर्यार्थव्याख्यानेन शिष्यः सुखेनैव बोधितश्च प्रवर्तितश्च भवतीति । निःश्रेयसस्य हेतुः समाधिरिति हि श्रुतिस्मृतीतिहासपुराणेषु प्रसिद्धम् । ननु किं सर्वसंदर्भगतोऽयं शब्दोऽधिकारार्थः, तथा स'त्यथातो ब्रह्मजिज्ञासा' (ब्र. सू. १।१।१) इत्यादावपि प्रसङ्ग इत्यत आह—अयमिति । ननु—“हिरण्यगर्भो योगस्य वक्ता नान्यः पुरातनः” इति योगियाज्ञवल्क्यस्मृतेः कथं पतञ्जलेयोगशास्त्रकर्तृत्वमित्याशङ्क्य सूत्रकारेणानुशासनमित्युक्तम् । शिष्टस्यानुशासनं ननु शासनमित्यर्थः । यदायमयं शब्दोऽधिकारार्थस्तदैव वाक्यार्थः संपद्यत इत्याह—योगानुशासनं शास्त्रमधिकृतमिति । ननु व्युत्पाद्यमानतया योगोऽत्राधिकृतो न तु शास्त्रमित्यत आह—वेदितव्यमिति । सत्यं व्युत्पाद्यमानतया योगः प्रस्तुतः । स तु तद्विषयेण शास्त्रेण करणेन व्युत्पाद्यः । करणगोचरश्च व्युत्पादकस्य व्यापारो न कर्मगोचर इति कर्तृव्यापारविवक्षया योगविषयस्य शास्त्रस्याधिकृतत्वं वेदितव्यम् । शास्त्रव्यापारगोचरतया तु योग एवाधिकृत इति भावः । अधिकारार्थस्य चायं शब्दस्यान्यार्थनीयमानोदकुम्भदर्शनमिव श्रवणं मङ्गलायापि कल्पत इति मन्तव्यम् । शब्दसंदेहनिमित्तमर्थसंदेहमपनयति—योगः समाधिरिति । युज समाधौ (धा. पा. ४।६७) इत्यस्माद्व्युत्पन्नः समाध्यर्थो न तु युजिर् योगे (धा. पा. ७।७) इत्यस्मात्संयोगार्थ इत्यर्थः । ननु समाधिरपि वक्ष्यमाणस्याङ्गिनो योगस्याङ्गम् । न चाङ्गमेवाङ्गीत्यत आह—स च सार्वभौमः । चस्त्वर्थोऽङ्गादङ्गिनं भिनत्ति । भूमयोऽवस्था वक्ष्यमाणा मधुमती-मधुप्रतीका-विशोका-संस्कारशेषास्ताश्चित्तस्य । तासु सर्वासु विदितः सार्वभौमश्चित्तवृत्तिनिरोधलक्षणो योगः । तदङ्गं तु समाधिर्नैवंभूतः । व्युत्पत्तिनिमित्तमात्राभिधानं चैतद्योगः समाधिरिति । अङ्गाङ्गिनोरभेदविवक्षामात्रेण प्रवृत्तिनिमित्तं योगशब्दस्य चित्तवृत्तिनिरोध एवेति परमार्थः । वृत्तयो ज्ञानान्यात्माश्रयाण्यतस्तन्निरोधोऽप्यात्माश्रय एवेति ये पश्यन्ति तन्निरासायाह—चित्तस्य धर्म इति । चित्तशब्देनान्तःकरणं बुद्धिमुपलक्षयति । न हि कूटस्थनित्या चितिशक्तिरपरिणामिनी ज्ञानधर्मा भवितुमर्हति बुद्धिस्तु भवेदिति भावः । स्यादेतत्—सार्वभौमश्चेद्योगो हन्त भोः क्षिप्तमूढविक्षिप्ता अपि चित्तभूमयः । अस्ति च परस्परापेक्षया वृत्तिनिरोधोऽप्यास्विति तत्रापि योगत्वप्रसङ्ग इत्याशङ्क्य हेयोपादेवभूमिरुपन्यस्यति—क्षिप्तमित्यादि ।

चित्तस्य भूमयः । तत्र विक्षिप्ते चेतसि विक्षेपोपसर्जनीभूतः समाधिर्न योग-
पक्षे वर्तते । यस्त्वेकाग्रे चेतसि सद्भूतमर्थं प्रद्योतयति क्षिणोति च क्लेशान्क-
र्मबन्धनानि श्लथयति निरोधमभिमुखं करोति स संप्रज्ञातो योग इत्या-
ख्यायते । स च वितर्कानुगतो विचारानुगत आनन्दानुगतोऽस्मितानुगत
इत्युपरिष्ठात्प्रवेदयिष्यामः । सर्ववृत्तिनिरोधे त्वसंप्रज्ञातः समाधिः ॥ १ ॥

क्षिप्तं सदैव रजसा तेषु तेषु विषयेषु क्षिप्यमाणमत्यन्तमस्थिरम् । मूढं तु तमः-
समुद्रेकान्निद्रावृत्तिमत् । क्षिप्ताद्विशिष्टं विक्षिप्तम् । विशेषो स्थेमबहुलस्य कादा-
चित्कः स्थेमा । सा चास्यास्थेमबहुलता सांसिद्धिकी वा वक्ष्यमाणव्याधिस्त्या-
नाद्यन्तरायजनिता वा । एकाग्रमेकतानम् । निरुद्धसकलवृत्तिकं संस्कारमात्र-
शेषं चित्तं निरुद्धम् । तत्र क्षिप्तमूढयोः सत्यपि परस्परापेक्षया वृत्तिनिरोधे
पारम्पर्यापि निःश्रेयसहेतुभावाभावात्तद्रूपघातकत्वाच्च योगपक्षाद्दूरोत्सारित-
त्वमिति न तयोयोगत्वं निषिद्धम् । विक्षिप्तस्य तु कादाचित्कसद्भूतविषयस्थे-
मशालिनः संभाव्येत योगत्वमिति निषेधति । तत्र विक्षिप्ते चेतसि समाधिः
कादाचित्कः सद्भूतविषयश्चित्तस्य स्थेमा न योगपक्षे वर्तते । कस्मात्, यतस्त-
द्विपक्षविक्षेपोपसर्जनीभूतः । विपक्षवर्गान्तर्गतस्य हि स्वरूपमेव दुर्लभं प्रागेव
कार्यकरणम् । न खलु दहनान्तर्गतं बीजं त्रिचतुरक्षणावस्थितमुप्तमप्यङ्कुराय
कल्पत इति भावः ।

यदि विक्षेपोपसर्जनीभूतः समाधिर्न योगः कस्तर्हीत्यत आह—यस्त्वेकाग्रे
चेतसीति । भूतमिति समारोपितमर्थं निवर्तयति । निद्रावृत्तिरपि स्वालम्बने
तमसि भूते भवत्येकाग्रेत्यत उक्तम्—सदिति । शोभनं नितान्ताविर्भूतं सत्त्वम् ।
तमःसमुद्रेकस्त्वशोभनस्तस्य क्लेशहेतुत्वादिति । द्योतनं हि तत्त्वज्ञानमागमाद्वा-
नुमानाद्वा भवदपि परोक्षरूपतया न साक्षात्कारवतीमविद्यामुच्छिनत्ति द्विचन्द्र-
दिङ्मोहादिष्वनुच्छेदकत्वादत आह—प्रेति । प्रशब्दो हि प्रकर्षं द्योतयन्साक्षा-
त्कारं सूचयति । अविद्यामूलत्वादस्मितादीनां क्लेशानां, विद्यायाश्चाविद्योच्छेद-
रूपत्वाद्विद्योदये चाविद्यादिक्लेशसमुच्छेदो विरोधित्वात्कारणविनाशाच्चेत्याह—
क्षिणोति चेति । अत एव कर्मरूपाणि बन्धनानि श्लथयति । कर्म चात्रापूर्वम-
भिमतं कार्यं कारणोपचारात् । श्लथयति स्वकार्यादवसादयति । वक्ष्यति हि
'सति मूले तद्विपाकः' (२।१३) इति । किं च निरोधमभिमुखं करोत्यभिमुखी-
करोति । स च संप्रज्ञातश्चतुष्प्रकार इत्याह—स चेति । असंप्रज्ञातमाह—
सर्ववृत्तीति । रजस्तमोमयी किल प्रमाणादिवृत्तिः सात्त्विकी वृत्तिमुपादाय संप्र-
ज्ञाते निरुद्धा । असंप्रज्ञाते तु सर्वासामेव निरोध इत्यर्थः । तदिह भूमिद्वये

तस्य लक्षणाभिधित्सयेदं सूत्रं प्रवृत्ते—

योगश्चित्तवृत्तिनिरोधः ॥ २ ॥

सर्वशब्दाग्रहणात्संप्रज्ञातोऽपि योग इत्याख्यायते । चित्तं हि प्रख्याप्रवृत्तिस्थितिशीलत्वात्त्रिगुणम् ।

प्रख्यारूपं हि चित्तसत्त्वं रजस्तमोभ्यां संसृष्टमैश्वर्यविषयप्रियं भवति । तदेव तमसानुविद्धमधर्माज्ञानावैराग्यानैश्वर्योपगं भवति । तदेव प्रज्ञाण-समाप्ता या मधुमत्यादयो भूमयस्ताः सर्वास्तासु विदितः सार्वभौम इति सिद्धम् ॥ १ ॥

द्वितीयं सूत्रमवतारयति—तस्य लक्षणेति । तस्येति पूर्वसूत्रोपात्तं द्विविधं योगं परामृशति । योगश्चित्तवृत्तिनिरोधः । निरुद्ध्यन्ते यस्मिन्प्रमाणादिवृत्तयोऽवस्थाविशेषे चित्तस्य सोऽवस्थाविशेषो योगः । ननु संप्रज्ञातस्य योगस्याव्यापकत्वादलक्षणमिदम् । अनिरुद्धा हि तत्र सात्त्विकी चित्तवृत्तिरित्यत आह—सर्वशब्दाग्रहणादिति । यदि सर्वचित्तवृत्तिनिरोध इत्युच्येत भवेदव्यापकं संप्रज्ञातस्य । क्लेशकर्मविपाकाशयपरिपन्थी चित्तवृत्तिनिरोधस्तु तमपि संगृह्णाति । तत्रापि राजसतामसचित्तवृत्तिनिरोधात्तस्य च तद्भावादित्यर्थः । कुतः पुनरेकस्य चित्तस्य क्षिप्तादिभूमिसंबन्धः किमर्थं चैवमवस्थस्य चित्तस्य वृत्तयो निरोद्धव्या इत्याशङ्क्य प्रथमं तावदवस्थासंबन्धहेतुमुपन्यस्यति—चित्तं हीति । प्रख्याशीलत्वात्सत्त्वगुणम् । प्रवृत्तिशीलत्वाद्रजोगुणम् । स्थितिशीलत्वात्तमोगुणम् । प्रख्याग्रहणमुपलक्षणार्थम् । तेनान्येऽपि सात्त्विकाः प्रसादलाघवप्रीत्यादयः सूच्यन्ते । प्रवृत्त्या च परितापशोकादयो राजसाः । प्रवृत्तिविरोधी तमोवृत्तिधर्मः स्थितिः । स्थितिग्रहणाद्गौरवावरणदैर्घ्यादय उपलक्ष्यन्ते । एतदुक्तं भवति—एकमपि चित्तं त्रिगुणनिर्मिततया गुणानां च वैषम्येण परस्परविमर्दवैचित्र्याद्विचित्रपरिमाणं सद्नेकावस्थमुपपद्यत इति ।

क्षिप्ताद्या एव चित्तस्य भूमीर्यथासंभवमवान्तरावस्थाभेदवतीरादर्शयति—प्रख्यारूपं हीति । चित्तरूपेण परिणतं सत्त्वं चित्तसत्त्वम् । तदेवं प्रख्यारूपतया सत्त्वप्राधान्यं चित्तस्य दर्शितम् । तत्र चित्ते सत्त्वात्किञ्चिदूने रजस्तमसी यदा मिथः समे च भवतस्तदैश्वर्यं च विषयाश्च शब्दादयस्तान्येव प्रियाणि यस्य तत्तथोक्तम् । सत्त्वप्राधान्यात्खलु चित्तं तत्त्वे प्रणिधित्सदपि तत्त्वस्य तमसापिहितत्वादिमादिकमैश्वर्यमेव तत्त्वमभिमन्यमानं तत्प्रणिधित्सति प्रणिधत्ते च क्षणम् । अथ रजसा क्षिप्यमाणं तत्राप्यलब्धस्थितिविशेषात्प्रियमात्रं भवति । शब्दादिषु पुनरस्य स्वरसवाही प्रेमा निरुद्ध एव । तदनेन विक्षिप्तं चित्तमुक्तम् । क्षिप्तं चित्तं दर्शयन्मूढमपि सूचयति—तदेव तमसेति । यदा

मोहावरणं सर्वतः प्रद्योतमानमनुविद्धं रजोमात्रया धर्मज्ञानवैराग्यैश्वर्योपगं भवति ।

तदेव रजोलेशमलापेतं स्वरूपप्रतिष्ठं सत्त्वपुरुषान्यताख्यातिमात्रं धर्ममेघध्यानोपगं भवति । तत्परं प्रसंख्यानमित्याचक्षते ध्यायिनः । चित्तिशक्तिरपरिणामिन्यप्रतिसंक्रमा दर्शितविषया शुद्धा चानन्ता च, सत्त्व-

हि तमो रजो विजित्य प्रसृतं तदा चित्तसत्त्वावरकतमःसमुत्सारणेऽशक्तत्वाद्रजसस्तमःस्थगितं चित्तमधर्माद्युपगच्छति । अज्ञानं च विपर्ययज्ञानमभावप्रत्ययालम्बनं च निद्राज्ञानमुक्तम् । ततश्च मूढावस्थापि सूचितेति । अनैश्वर्यं सर्वत्रेच्छाप्रतीघातः । अधर्मादिव्याप्तं चित्तं भवतीत्यर्थः । यदा तु तदेव चित्तसत्त्वमाविर्भूतसत्त्वमपगततमःपटलं सरजस्कं भवति तदा धर्मज्ञानवैराग्यैश्वर्याप्युपगच्छतीत्याह—प्रक्षीणेत्यादि । मोहस्तमस्तदेव चावरणं प्रकर्षेण क्षीणं यस्य तत्तथोक्तम् । अत एव सर्वतो विशेषाविशेषलिङ्गमात्रालिङ्गपुरुषेषु प्रद्योतमानम् । तथापि न धर्माद्यैश्वर्याय च कल्पते प्रवृत्त्यभावादित्यत आह—अनुविद्धं रजोमात्रया । रजसः प्रवर्तकत्वादस्ति धर्मादिप्रवृत्तिरित्यर्थः । तदनेन संप्रज्ञातसमाधिसंपन्नयोर्मधुभूमिकप्रज्ञाज्योतिषोर्मध्यमयोर्योगिनोश्चित्तसत्त्वं संगृहीतम् ।

संप्रत्यतिक्रान्तभावनीयस्य ध्यायिनश्चतुर्थस्य चित्तावस्थामाह—तदेव । चित्तं रजोलेशान्मलापेतमत एव स्वरूपप्रतिष्ठम् । अभ्यासवैराग्यपुटपाकप्रबन्धविधूतरजस्तमोमलस्य हि बुद्धिसत्त्वतपनीयस्य स्वरूपप्रतिष्ठस्य विषयेन्द्रियप्रत्याहृतस्थानवसिताधिकारतया च कार्यकारिणो विवेकख्यातिः परं कार्यमवशिष्यत इत्याह—सत्त्वपुरुषान्यताख्यातिमात्रं चित्तं धर्ममेघध्यानोपगं भवति । धर्ममेघश्च वक्ष्यते । अत्रैव योगिजनप्रसिद्धिमाह—तदिति । सत्त्वपुरुषान्यताख्यातिमात्रं चित्तं धर्ममेघपर्यन्तं परं प्रसंख्यानमित्याचक्षते ध्यायिनः । चित्तसामानाधिकरण्यं च धर्मधर्मिणोरभेदविवक्षया द्रष्टव्यम् । विवेकख्यातेर्हानिहेतुं चित्तिशक्तेश्चोपादानहेतुं निरोधसमाधिमवतारयितुं चित्तिशक्तेः साधुतामसाधुतां च विवेकख्यातेर्दर्शयति—चित्तिशक्तिरित्यादि । सुखदुःखमोहात्मकत्वमशुद्धिः । सुखमोहावपि हि विवेकिनं दुःखाकुसृतः । अतो दुःखबद्धेयौ । तथातिसुन्दरमप्यन्तवद्दुनोति । तेन तदपि हेयमेव विवेकिनः । सेशमशुद्धिरन्तश्च चित्तिशक्तौ पुरुषे न स्त इत्युक्तम्—शुद्धा चानन्ता चेति । ननु सुखदुःखमोहात्मकशब्दादीनियं चेतयमाना तदाकारापन्ना कथं विशुद्धा तदाकारपरिग्रहपरिवर्जने च कुर्वती कथमनन्तेत्यत उक्तम्—दर्शितविषयेति । दर्शितो विषयः शब्दादिर्यस्यै सा तथोक्ता । भवेदेतदेवं यदि बुद्धिश्चित्तिशक्तिर्विषया-

गुणात्मिका चैयमतो विपरीता विवेकख्यातिरिति । अतस्तस्यां विरक्तं चित्तं तामपि ख्यातिं निरुणद्धि । तदवस्थं संस्कारोपगं भवति । स निर्बीजः समाधिः । न तत्र किञ्चित्संप्रज्ञायत इत्यसंप्रज्ञातः । द्विविधः स योगश्चित्तवृत्तिनिरोध इति ॥ २ ॥

तदवस्थे चेतसि विषयाभावाद् बुद्धिबोधात्मा पुरुषः किंस्वभाव इति—

तदा द्रष्टुः स्वरूपेऽवस्थानम् ॥ ३ ॥

कारतामापचेत, किं तु बुद्धिरेव विषयाकारेण परिणता सत्यतदाकारायै चित्तिशक्त्यै विषयमादर्शयति । ततः पुरुषश्चेतयत इत्युच्यते । ननु विषयाकारां बुद्धिमनारूढायाश्चितिशक्तेः कथं विषयवेदनं, विषयारोहे वा कथं न तदाकारापत्तिरित्यत उक्तम्—अप्रतिसंक्रमेति । प्रतिसंक्रमः संचारः । स चित्तेनास्तीत्यर्थः । स एव कुतोऽस्या नास्तीत्यत उक्तम्—अपरिणामिनीति । न चित्तेस्त्रिविधोऽपि धर्मलक्षणावस्थालक्षणः परिणामोऽस्ति, येन क्रियारूपेण परिणता सती बुद्धिसंयोगेन परिणमेत चित्तिशक्तिः । असंक्रान्ताया अपि विषयसंबेदनमुपपादयिष्यते । तत्सिद्धं चित्तिशक्तिः शोभनेति । विवेकख्यातिस्तु बुद्धिसत्त्वात्मिकाऽशोभनेत्युक्तम्—अतश्चित्तिशक्तेर्विपरीतेति । यदा च विवेकख्यातिरपि हेया तदा कैव कथा वृत्त्यन्तराणां दोषबहुलानामिति भावः । ततस्तद्वेतोर्निरोधमाधेरवतारो युज्यत इत्याह—अतस्तस्यामिति । ज्ञानप्रसादमात्रेण हि परेण वैराग्येण विवेकख्यातिमपि निरुणद्धीत्यर्थः । अथ निरुद्धाशेषवृत्तिं चित्तं कीदृशमित्यत आह—तदवस्थमित्यादि । स निरोधोऽवस्थायस्य तत्तथोक्तम् । निरोधस्य स्वरूपमाह—स निर्बीज इति । क्लेशसहितः कर्माशयो जात्यायुर्भोगबीजम् । तस्मान्निर्गत इति निर्बीजः । अस्यैव योगिजनप्रसिद्धामन्वर्थसंज्ञामादर्शयति—न तत्रेति । उपसंहरति—द्विविधः स योगश्चित्तवृत्तिनिरोध इति ॥ २ ॥

संप्रत्युत्तरसूत्रमवतारयितुं चोदयति—तदवस्थे चेतसीति । किमाशेषे । तत्तदाकारपरिणतबुद्धिबोधात्मा खल्वयं पुरुषः सदानुभूयते न तु बुद्धिबोधरहितः । अतोऽस्य पुरुषस्य बुद्धिबोधः स्वभावः सवितुरिव प्रकाशः । न च संस्कारशेषे चेतसि सोऽस्ति । न च स्वभावमपहाय भावो वर्तितुमर्हतीति भावः । स्यादेतत्—संस्कारशेषामपि बुद्धिं कस्मात्पुरुषो न बुध्यत इत्यत आह—विषयाभावादिति । न बुद्धिमात्रं पुरुषस्य विषयोऽपि तु पुरुषार्थवती बुद्धिः । विवेकख्यातिविषयमगौ च पुरुषार्थौ । तौ च निरुद्धावस्थायां न स्त इति सिद्धो विषयाभाव इत्यर्थः । सूत्रेण परिहरति—तदा द्रष्टुः स्वरूपेऽवस्थानम् । स्वरूप इत्या-

स्वरूपप्रतिष्ठा तदानीं चितिशक्तिर्यथा कैवल्ये ।

व्युत्थानचित्ते तु सति तथापि भवन्ती न तथा ॥ ३ ॥

कथं तर्हि ? दर्शितविषयत्वात्—

वृत्तिसारूप्यमितरत्र ॥ ४ ॥

व्युत्थाने याश्चित्तवृत्तयस्तद्विशिष्टवृत्तिः पुरुषः । तथा च सूत्रम्—

रोपितं शान्तघोरमूढस्वरूपं निवर्तयति । पुरुषस्य हि चैतन्यं स्वरूपमनौपाधिकं न तु बुद्धिबोधः शान्तादिरूपः । औपाधिको हि स स्फटिकस्यैव स्वभावस्वच्छधवलस्य जपाकुसुमसंनिधानोपाधिररुणिमा । न चोपाधिनिवृत्तावुपहितनिवृत्तिरतिप्रसङ्गादिति भावः । स्वरूपस्य चाभेदेऽपि भेदं विकल्प्याधिकरणभाव उक्त इति । अयमेवार्थो भाष्यकृता द्योत्यते—स्वरूपप्रतिष्ठेति । तदानीम्—निरोधावस्थायां न व्युत्थानावस्थायामिति भावः । स्यादेतद्—व्युत्थानावस्थायामप्रतिष्ठिता स्वरूपे चितिशक्तिर्निरोधावस्थायां प्रतितिष्ठन्ती परिणामिनी सा स्यात् । व्युत्थाने वा स्वरूपप्रतिष्ठाने व्युत्थाननिरोधयोरविशेष इत्यत आह—व्युत्थानचित्ते त्विति । न जातु कूटस्थनित्या चितिशक्तिः स्वरूपाच्च्यवते । तेन यथा निरोधे तथैव व्युत्थानेऽपि । न खलु शुक्तिकायाः प्रमाणविपर्ययज्ञानगोचरत्वेऽपि स्वरूपोदयव्ययौ भवतः । प्रतिपत्ता तु तथाभूतमप्यतथात्वेनाभिमन्यते । निरोधसमाधिमपेक्ष्य संप्रज्ञातोऽपि व्युत्थानमेवेति ॥ ३ ॥

सूत्रान्तरमवतारयितुं पृच्छति—कथं तर्हीति । यदि तथा भवन्ती न तथा केन तर्हि प्रकारेण प्रकाशत इत्यर्थः । हेतुपदमध्याहृत्य सूत्रं पठति—दर्शितविषयत्वाद्वृत्तिसारूप्यमितरत्र । इतरत्र व्युत्थाने याश्चित्तवृत्तयः शान्तघोरमूढास्ता एवाविशिष्टा अभिन्ना वृत्तयो यस्य पुरुषस्य स तथोक्तः । सारूप्यमित्यत्र सशब्द एकपर्यायः । एतदुक्तं भवति—जपाकुसुमस्फटिकयोरिव बुद्धिपुरुषयोः संनिधानादभेदग्रहे बुद्धिवृत्तीः पुरुषे समारोप्य शान्तोऽस्मि दुःखितोऽस्मि मूढोऽस्मीत्यध्यवस्यति । यथा मलिने दर्पणतले प्रतिविम्बितं मुखं मलिनमारोप्य शोचत्यात्मानं मलिनोऽस्मीति । यद्यपि पुरुषसमारोपोऽपि शब्दादिविज्ञानबुद्धिवृत्तिर्यद्यपि च प्राकृतत्वेनाचिद्रूपतयानुभाव्यस्तथापि बुद्धेः पुरुषत्वमापादयन्पुरुषवृत्तिरिवानुभव इवावभासते । तथा चायमविपर्ययोऽप्यात्मा विपर्ययवानिवाभोक्तापि भोक्तेव विवेकख्यातिरहितोऽपि तत्सहित इव विवेकख्यात्या प्रकाशते । एतच्च चितेरप्रतिसंक्रमायास्तदाकारापत्तौ स्वबुद्धिसंवेदनम् (४।२२) इत्यत्र सत्त्वपुरुषयोरत्यन्तासंकीर्णयोः प्रत्ययाविशेषो भोगः (३।३५) इत्यत्र चोपपादयिष्यते । एतच्च मतान्तरेपि सिद्धमित्याह—तथा चेति । पञ्चशिखाचार्यस्य

‘एकमेव दर्शनं ख्यातिरेव दर्शनम्’ इति । चित्तमयस्कान्तमणिकल्पं संनिधिमात्रोपकारि दृश्यत्वेन स्वं भवति पुरुषस्य स्वामिनः । तस्माच्चित्तवृत्तिबोधे पुरुषस्यानादिः संबन्धो हेतुः ॥ ४ ॥

ताः पुनर्निरोद्धव्या बहुत्वे सति चित्तस्य—

वृत्तयः पञ्चतथ्यः क्लिष्टाऽक्लिष्टाः ॥ ५ ॥

सूत्रं ‘एकमेव दर्शनं ख्यातिरेव दर्शनम्’ इति । ननु कथमेकं दर्शनं यावता बुद्धेः शब्दादिविषया विवेकविषया च वृत्तिः प्राकृततया जडत्वेनानुभाव्या दर्शनं ततोऽन्यत्पुरुषस्य चैतन्यमनुभवो दर्शनमित्यत आह—ख्यातिरेव दर्शनमिति । उदयव्ययधर्मिणीं वृत्तिं ख्यातिं लौकिकीमभिप्रेत्यैतदुक्तम्—एकमेवेति । चैतन्यं तु पुरुषस्य स्वभावो न ख्यातेः । तत्तु न लोकप्रत्यक्षगोचरोऽपि त्वागमानुमानगोचर इत्यर्थः । तदनेन व्युत्थानावस्थायां मूलकारणमविद्यां दर्शयता तद्वेतुकः संयोगो भोगहेतुः स्वस्वामिभावोऽपि सूचित इति । तमुपपादयन्नाह—चित्तं स्वं भवति पुरुषस्य स्वामिन इति संबन्धः । ननु चित्तजनितमुपकारं भजमानो हि चेतनश्चित्तस्थेशिता । न चास्य तज्जनितोपकारसंबन्धसंभवस्तदनुपकार्यत्वात्तत्संयोगतदुपकारभागित्वे परिणामप्रसङ्गादित्यत आह—अयस्कान्तमणिकल्पं संनिधिमात्रोपकारि दृश्यत्वेनेति । न पुरुषसंयुक्तं चित्तमपि तु तत्संनिहितम् । संनिधिश्च पुरुषस्य न देशतः कालतो वा तदसंयोगात्किं तु योग्यतालक्षणः । अस्ति च पुरुषस्य भोक्तृशक्तिश्चित्तस्य भोग्यशक्तिः । तदुक्तम्—दृश्यत्वेनेति । शब्दाद्याकारपरिणतस्य भोग्यत्वेनेत्यर्थः । भोगश्च यद्यपि शब्दाद्याकारा वृत्तिश्चित्तस्व धर्मस्तथापि चित्तचैतन्ययोरभेदसमारोपाद्वृत्तिसारूप्यात्पुरुषस्येत्युक्तम् । तस्माच्चित्तेनासंयोगेऽपि तज्जनितोपकारभागिता च पुरुषस्थापरिणामिता चेति सिद्धम् । ननु स्वस्वामिसंबन्धो भोगहेतुरविद्यानिमित्तोऽविद्या तु किंनिमित्ता । न खल्वनिमित्तं कार्यमुत्पद्यते । यथाहुः—

“स्वप्नादिवदविद्यायाः प्रवृत्तिस्तस्य किंकृता ।”

इति शङ्कामुपसंहारव्याजेनोद्धरति—तस्माच्चित्तवृत्तिबोधे । शान्तधोरमूढाकारचित्तवृत्त्युपभोगेनावविद्यानिमित्तत्वादनादिः संयोगो हेतुरविद्यावासनयोश्च सन्तानो बीजाङ्कुरसन्तानवदनादिरिति भावः ॥ ४ ॥

स्यादेतत्—पुरुषो हि शक्य उपदिश्यते । न च वृत्तिनिरोधो वृत्तीरविज्ञाय शक्यः । न च सहस्रेणापि पुरुषायुपैरलमिमाः कश्चित्परिगणयितुम् । असंख्याताश्च कथं निरोद्धव्या इत्याशङ्क्य तासामियत्तास्वरूपप्रतिपादनपरं सूत्रमवतारयति—ताः पुनर्निरोद्धव्या बहुत्वे सति चित्तस्य—वृत्तयः पञ्चतथ्यः क्लिष्टाऽक्लिष्टाः ।

क्लेशहेतुकाः कर्माशयप्रचयक्षेत्रीभूताः क्लिष्टाः । ख्यातिविषया गुणाधिकारविरोधिन्योऽक्लिष्टाः । क्लिष्टप्रवाहपतिता अव्यक्लिष्टाः । क्लिष्टच्छिद्रेष्वप्यक्लिष्टा भवन्ति, अक्लिष्टच्छिद्रेषु क्लिष्टा इति । तथाजातीयकाः संस्कारा वृत्तिभिरेव क्रियन्ते संस्कारैश्च वृत्तय इति । एवं वृत्तिसंस्कार-

वृत्तिरूपोऽवयव्येकस्तस्य प्रमाणादयोऽवयवाः पञ्च । ततस्तदवयवा पञ्चतयो पञ्चावयवा वृत्तिर्भवति । ताश्च वृत्तयश्चैत्रमैत्रादिचित्तभेदाद्ब्रह्म इति बहुवचनमुपपन्नम् । एतदुक्तं भवति—चैत्रो वा मैत्रो वान्यो वा कश्चित्सर्वेषामेव तेषां वृत्तयः पञ्चतस्य एव नाधिका इति । चित्तस्येति चैकवचनं जात्यभिप्रायम् । चित्तानामिति तु द्रष्टव्यम् । तासामवान्तरविशेषमनुष्ठानोपयोगिनं दर्शयति—क्लिष्टाक्लिष्टा इति । अक्लिष्टा उपादाय क्लिष्टा निरोद्धव्यास्ता अपि परेण वैराग्येणेति । अस्य व्याख्यानं—क्लेशहेतुका इति । क्लेशा अस्मितादयो हेतवः प्रवृत्तिकारणं यासां वृत्तीनां तास्तथोक्ताः । यद्वा पुरुषार्थप्रधानस्य रजस्तमोमयीनां हि वृत्तीनां क्लेशकारणत्वेन क्लेशाश्चैव प्रवृत्तिः । क्लेशः क्लिष्टं तदासामस्तीति क्लिष्टा इति । यत एव क्लेशोपार्जनार्थममूषां प्रवृत्तिरत एव कर्माशयप्रचयक्षेत्रीभूताः । प्रमाणादिना खल्वयं प्रतिपत्तार्थमवसाय तत्र सक्तो द्विष्टो वा कर्माशयमाचिनोतीति भवन्ति धर्माधर्मप्रचयप्रसवभूमयो वृत्तयः क्लिष्टा इति ।

अक्लिष्टा व्याचष्टे—ख्यातिविषया इति । विधूतरजस्तमसो बुद्धिसत्त्वस्य प्रशान्तवाहिनः प्रज्ञाप्रसादः ख्यातिस्तया विषयिण्या तद्विषयं सत्त्वपुरुषविवेकमुपलक्षयति । तेन सत्त्वपुरुषविवेकविषया यतोऽत एव गुणाधिकारविरोधिन्यः । कार्यारम्भणं हि गुणानामधिकारो विवेकख्यातिपर्यवसानं च तदिति चरिताधिकाराणां गुणानामधिकारं विरुन्धन्तीति । अतस्ता अक्लिष्टाः प्रमाणप्रभृतयो वृत्तयः । स्यादेतद्—वीतरागजन्मादर्शनात्क्लिष्टवृत्तय एव सर्वे प्राणभृतः । न च क्लिष्टवृत्तिप्रवाहे भवितुमर्हन्त्यक्लिष्टा वृत्तयः । न चामूषां भावेऽपि कार्यकारिता । विरोधिमध्यपातित्वात् । तस्मात्क्लिष्टानामक्लिष्टाभिर्निरोधस्तासां च वैराग्येण परेणेति मनोरथमात्रमित्यत आह—क्लिष्टप्रवाहेति । आगमानुमानाचार्योपदेशपरिशीलनलब्धजन्मनी अभ्यासवैराग्ये क्लिष्टच्छिद्रमन्तरा तत्र पतिताः स्वयमक्लिष्टा एव यद्यपि क्लिष्टप्रवाहपतिताः । न खलु शालग्रामे किरातशतसंकीर्णं प्रतिवसन्नपि ब्राह्मणः किरातो भवति । अक्लिष्टच्छिद्रेष्विति निदर्शनम् । क्लिष्टान्तरवर्तितया च क्लिष्टाभिरनभिभूता अक्लिष्टाः । संस्कारपरिपाकक्रमेण क्लिष्टा एव तावदभिभवन्तीत्याह—तथाजातीयका इति । अक्लिष्टाभिर्वृत्तिभिरक्लिष्टाः संस्कारा इत्यर्थः । तदिदं वृत्तिसंस्कार-

चक्रमनिशमावर्तते । तदेवंभूतं चित्तमवसिताधिकारमात्मकल्पेन व्यव-
तिष्ठते प्रलयं वा गच्छतीति ॥ ५ ॥

ताः क्लिष्टाश्चाक्लिष्टाश्च पञ्चधा वृत्तयः—

प्रमाणविपर्ययविकल्पनिद्रास्मृतयः ॥ ६ ॥

प्रत्यक्षानुमानागमाः प्रमाणानि ॥ ७ ॥

इन्द्रियप्रणालिकया चित्तस्य बाह्यवस्तूपरागात्तद्विषया सामान्यविशे-
षात्मनोऽर्थस्य विशेषावधारणप्रधाना वृत्तिः प्रत्यक्षं प्रमाणम् । फलम-

चक्रमनिशमावर्तते, आ निरोधसमाधेः । तदेवंभूतं चित्तं निरोधावस्थं
संस्कारशेषं भूत्वात्मकल्पेनावतिष्ठत इत्यापाततः प्रलयं वा गच्छतीति परमार्थतः
पिण्डीकृत्य सूत्रार्थमाह—ता इति । पञ्चधेत्यर्थकथनमात्रं न तु शब्दवृत्ति
व्याख्यानम् । तयपः प्रकारेऽस्मरणात् ॥ ५ ॥

ताः स्वसंज्ञाभिरुद्दिशति—प्रमाणविपर्ययविकल्पनिद्रास्मृतयः । निर्देशे
यथावचनं विग्रहः । चार्थं द्वंद्वः समास इतरेतरयोगे । यथाऽनित्याशुचिदुःखाना-
त्मसु नित्यशुचिसुखात्मख्यातिरविद्या (२।५) इत्युक्तेऽपि न दिङ्मोहा-
लातचक्रादिविभ्रमा व्युदस्यन्त एवमिहापि प्रमाणाद्यभिधानेऽपि वृत्त्यन्तरसद्भाव-
शङ्का न व्युदस्येतेति तन्निरासाय वक्तव्यं पञ्चतय्य इति । एतावत्य एव वृत्तयो
नापराः सन्तीति दर्शितं भवति ॥ ६ ॥

तत्र प्रमाणवृत्ति विभजन्सामान्यलक्षणमाह—प्रत्यक्षानुमानागमाः प्र-
माणानि । अनधिगततत्त्वबोधः पौरुषेयो व्यवहारहेतुः प्रमा । तत्करणं प्रमा-
णम् । विभागवचनं च न्यूनाधिकसंख्याव्यवच्छेदार्थम् । तत्र सकलप्रमाणमूल-
त्वात्प्रथमतः प्रत्यक्षं लक्षयति—इन्द्रियेति । अर्थस्येति समारोपितत्वं निषेधति ।
तद्विषयेति बाह्यगोचरतया ज्ञानाकारगोचरत्वं निवारयति । चित्तवर्तिनो ज्ञा-
नाकारस्य बाह्यशेषसंबन्धं दर्शयति—बाह्यवस्तूपरागादिति । व्यवहितस्य
तदुपरागे हेतुमाह—इन्द्रियप्रणालिकयेति । सामान्यमात्रमर्थ इत्युक्ते । विशेष
एवेत्यन्ये । सामान्यविशेषतद्वृत्तेत्यपरे वादिनः प्रतिपन्नाः । तन्निरासायाह—सा-
मान्यविशेषात्मन इति । न तद्वृत्ता किं तु तादात्म्यमर्थस्य । एतच्चैकान्तानभ्युप-
गमाद् (३।१३) इत्यत्र प्रतिपादयिष्यते । अनुमानागमविषयात्प्रत्यक्षविषयं व्यव-
च्छिन्नचिन्ति—विशेषावधारणप्रधानेति । यद्यपि सामान्यमपि प्रत्यक्षे प्रतिभासते
तथापि विशेषं प्रत्युपसर्जनीभूतमित्यर्थः । एतच्च साक्षात्कारोपलक्षणपरम् । तथा
च विवेकख्यातिरपि लक्षिता भवति । फलविप्रतिपत्तिं निराकरोति—फलं

विशिष्टः पौरुषेयश्चित्तवृत्तिबोधः । बुद्धेः प्रतिसंवेदी पुरुष इत्युपरिष्ठादुपपादयिष्यामः ।

अनुमेयस्य तुल्यजातीयेष्वनुवृत्तो भिन्नजातीयेभ्यो व्यावृत्तः संबन्धो यस्तद्विषया सामान्यावधारणप्रधाना वृत्तिरनुमानम् । यथा देशान्तरप्राप्तेर्गतिमच्चन्द्रतारकं चैत्रवत्, विन्ध्यश्चाप्राप्तिरगतिः । आप्तेन दृष्टोऽनुमितो वार्थः परत्र स्वबोधसंक्रान्तये शब्देनोपदिश्यते, शब्दात्तदर्थविषया वृत्तिः श्रोतुरागमः । यस्याश्रद्धेयार्थो वक्ता न दृष्टानुमितार्थः स आगमः प्लवते,

पौरुषेयश्चित्तवृत्तिबोध इति । ननु पुरुषवर्ती बोधः कथं चित्तगताया वृत्तेः फलम् ? न हि खदिरगोचरव्यापारेण परशुना पलाशे छिदा क्रियत इत्यत आह—अविशिष्ट इति । न हि पुरुषगतो बोधो जन्यते । अपि तु चैतन्यमेव बुद्धिवृत्त्यार्थाकारया तदाकारतामापद्यमानं फलम् । तच्च तथाभूतं बुद्धेरविशिष्टं बुद्ध्यात्मकं, वृत्तिश्च बुद्ध्यात्मिकेति सामानाधिकरण्याद्युक्तः प्रमाणफलभाव इत्यर्थः । एतच्चोपपादयिष्याम इत्याह—प्रतिसंवेदीति ।

प्रत्यक्षानन्तरं प्रवृत्त्यादिलिङ्गकश्रोतृबुद्धयनुमानप्रभवसंबन्धदर्शनसमुत्थतया गमस्यानुमानजत्वादानुमितस्य चागमेनान्वाख्यानादागमात्प्रागनुमानं लक्षयति-अनुमेयस्येति । जिज्ञासितधर्मविशिष्टो धर्म्यनुमेयस्तस्य तुल्यजातीयाः साध्यधर्मसामान्येन समानार्थाः सपक्षास्तेष्वनुवृत्त इत्यनेन विरुद्धत्वमसाधारणत्वं च साधनधर्मस्य निराकरोति । भिन्नजातीया असपक्षास्ते च सपक्षादन्ये तद्विरुद्धास्तदभावश्च तेभ्यो व्यावृत्तस्तदनेन साधारणानैकान्तिकत्वमपाकरोति । संबध्यत इति संबन्धो लिङ्गम् । अनेन पक्षधर्मतां दर्शयन्नसिद्धतां निवारयति । तद्विषया तन्निबन्धना । पिञ्चबन्धने (धा. पा. ५।२) इत्यस्माद्विषयपदव्युत्पत्तेः । सामान्यावधारणेति प्रत्यक्षविषयाद्वयवच्छिनति । संबन्धसंवेदनाधीनजमनुमानं विशेषेषु संबन्धग्रहणाभावेन सामान्यमेव सुकरसंबन्धग्रहं गोचरयतीति । उदाहरणमाह—यथेति । चो हेत्वर्थः । विन्ध्योऽगतिर्यतस्तस्मात्तस्याप्राप्तिरतो गतिनिवृत्तौ प्राप्तेर्निवृत्तेर्देशान्तरप्राप्तेर्गतिमच्चन्द्रतारकं चैत्रवदिति सिद्धम् । आगमस्य वृत्तेर्लक्षणमाह—आप्तेनेति । तत्त्वदर्शनकारण्यकरणपाटवाभिसंबन्ध आसिस्तथा सह वर्तत इत्यास्तस्तेन दृष्टोऽनुमितो वार्थः । श्रुतस्य पृथगनुपादानं तस्य दृष्टानुमितमूलत्वेन ताभ्यामेव चरितार्थत्वात् । आप्तचित्तवर्तिज्ञानसदृशस्य ज्ञानस्य श्रोतृचित्ते समुत्पादः स्वबोधसंक्रान्तिस्तस्यै, अर्थ उपदिश्यते श्रोतृहिताहितप्राप्तिपरिहारोपायतया प्रज्ञाप्यते । शेषं सुगमम् । यस्यागमस्याश्रद्धेयार्थो वक्ता, यथा यान्येव दश दाडिमानि तानि षड्पूपा भविष्यन्तीति, न दृष्टानुमितार्थो यथा

मूलवक्तरि तु दृष्टानुमितार्थे निर्विप्लवः स्यात् ॥ ७ ॥

विपर्ययो मिथ्याज्ञानमतद्रूपप्रतिष्ठम् ॥ ८ ॥

स कस्मान्न प्रमाणम् ? यतः प्रमाणेन बाध्यते । भूतार्थविषयत्वात्प्रमाणस्य । तत्र प्रमाणेन बाधनमप्रमाणस्य दृष्टम् । तद्यथा—द्विचन्द्रदर्शनं सद्विषयेणैकचन्द्रदर्शनेन बाध्यत इति ।

सेयं पञ्चपर्वा भवत्यविद्या, अविद्यास्मितारागद्वेषाभिनिवेशाः क्लेशा

चैत्यं बन्देत स्वर्गकाम इति स आगमः प्लवते । नन्वेवं मन्वादीनामप्यागमः प्लवेत । न हि तेऽपि दृष्टानुमितार्थाः । यथाहुः—

यः कश्चित्स्यचिद्धर्मो मनुना परिकीर्तितः ।

स सर्वोऽभिहितो वेदे सर्वज्ञानमयो हि सः ॥ (मनु० २।७)

इत्यत आह—मूलवक्तरि त्विति । मूलवक्ता हि तत्रेश्वरो दृष्टानुमितार्थ इत्यर्थः ॥ ७ ॥

विपर्ययो मिथ्याज्ञानमतद्रूपप्रतिष्ठम् । विपर्यय इति लक्ष्यनिर्देशः । मिथ्याज्ञानमित्यादि लक्षणम् । यज्ज्ञानप्रतिभासरूपं तद्रूपाप्रतिष्ठमेवातद्रूपप्रतिष्ठम् । यथाऽश्राद्धभोजीति, अतः संशयोऽपि संगृहीतः । एतावांस्तु विशेषः—तत्र ज्ञानारूढैवाप्रतिष्ठितता द्विचन्द्रादेस्तु बाधज्ञानेन । नन्वेवं विकल्पोऽपि तद्रूपाप्रतिष्ठानाद्विचारतो विपर्ययः प्रसज्येतेत्यत आह—मिथ्याज्ञानमिति । अनेन हि सर्वजनीनानुभवसिद्धो बाध उक्तः । स चास्ति विपर्यये न तु विकल्पे । तेन व्यवहारात् । पण्डितरूपाणामेव तु विचारयतां तत्र बाधबुद्धेरिति । चोदयति—स कस्मान्न प्रमाणम् । नोत्तरेणोपजातविरोधिना ज्ञानेन पूर्वं बाधनीयमपि तु पूर्वेणैव प्रथममुपजातेनानुपजातविरोधिना परमिति भावः । परिहरति—यतः प्रमाणेनेति । यत्र हि पूर्वापेक्षा परोत्पत्तिस्तत्रैवम् । इह तु स्वकारणादन्योन्यानपेक्षे ज्ञाने जायेते । तेनोत्तरस्य पूर्वमनुपमृद्योदयमनासादयतस्तदपबाधात्मैवोदयो न तु पूर्वस्योत्तरबाधात्मा । तस्य तदानीमप्रसक्तेः । तस्मादनुपजातविरोधिता बाध्यत्वे हेतुरुपजातविरोधिता च बाधकत्वे । तस्माद्रूपतार्थविषयत्वात्प्रमाणेनाप्रमाणस्य बाधनं सिद्धम् । उदाहरणमाह—तत्र प्रमाणेनेति ।

अस्य कुत्सितत्वं हानाय दर्शयति—सेयं पञ्चेति । अविद्यासामान्यमविद्यास्मितादिषु पञ्चसु पर्वस्वित्यर्थः । अव्यक्तमहदहङ्कारपञ्चतन्मात्रेष्वष्टस्वनात्मस्वात्मबुद्धिरविद्या तमः । एवं योगिनामष्टस्वणिमादिकेष्वैश्वर्येष्वभ्रेयःसु श्रेयोबुद्धिरष्टविधो मोहः पूर्वस्माज्जन्यः स चास्मितोच्यते । तथा योगेनाष्टविधमैश्वर्यमुपादाय सिद्धो भूत्वा दृष्टानुश्रविकाञ्छन्दादीन्दश विषयान्मोक्ष इत्येव-

इति । एत एव स्वसंज्ञाभिस्तमो मोहो महामोहस्तामिस्रोऽन्धतामिस्र इति,
एते चित्तमलप्रसङ्गेनाभिधास्यन्ते ॥ ८ ॥

शब्दज्ञानानुपाती वस्तुशून्यो विकल्पः ॥ ९ ॥

स न प्रमाणोपारोही, न विपर्ययोपारोही च । वस्तुशून्यत्वेऽपि शब्दज्ञान-
माहात्म्यनिबन्धनो व्यवहारो दृश्यते । तद्यथा चैतन्यं पुरुषस्य स्वरूप-
मिति । यदा चित्तिरेव पुरुषस्तदा किमत्र केन व्यपदिश्यते, भवति च
व्यपदेशे वृत्तिः । यथा चैत्रस्य गौरिति । तथा प्रतिषिद्धवस्तुधर्मा निष्क्रियः
पुरुषः, तिष्ठति बाणः स्थास्यति स्थित इति । गतिनिवृत्तौ धात्वर्थमात्रं

मात्मिका प्रतिपत्तिर्महामोहो रागः । एवमेतेनैवाभिसंधिना प्रवर्तमानस्य केनचि-
त्प्रतिबद्धत्वादणिमादीनामनुत्पत्तौ तन्निबन्धनस्य दृष्टानुश्रविकविषयोपभोगस्या-
सिद्धेः प्रतिबन्धकविषयः क्रोधः स तामिस्राख्यो द्वेषः । एवमणिमादिगुणसंपत्तौ
दृष्टानुश्रविकविषयप्रत्युपस्थाने च कल्पान्ते सर्वमेतन्नङ्क्ष्यतीति यस्मात्सः सोऽ-
भिनिवेशोऽन्धतामिस्रः । तदुक्तम्—

भेदस्तमसोऽष्टविधो मोहस्य च दशविधो महामोहः ।

तामिस्रोऽष्टादशधा तथा भवत्यन्धतामिस्रः ॥ (सां. का. ४६) इति ॥ ८ ॥

शब्दज्ञानानुपाती वस्तुशून्यो विकल्पः । ननु शब्दज्ञानानुपाती चेदाग-
मप्रमाणान्तर्गतो विकल्पः प्रसज्येत निर्वस्तुकत्वे वा विपर्ययः स्यादित्यत आह
— स नेति । न प्रमाणविपर्ययान्तर्गतः । कस्माद्यतो वस्तुशून्यत्वेऽपीति प्रमा-
णान्तर्गति निषेधति । शब्दज्ञानमाहात्म्यनिबन्धन इति विपर्ययान्तर्गतिम् ।
एतदुक्तं भवति—कचिदभेदे भेदमारोपयति क्वचित्पुनर्मिन्नानामभेदम् । ततो
भेदस्याभेदस्य च वस्तुतोऽभावात्तदाभासो विकल्पो न प्रमाणं नापि विपर्ययो
व्यवहाराविसंवादादिति । शास्त्रप्रसिद्धमुदाहरणमाह—तद्यथेति । किं विशेष्यं
केन व्यपदिश्यते विशेष्यते नाभेदे विशेष्यविशेषणभावो, न हि गवा गौर्विशेष्यते,
किं तु भिन्नेनैव चैत्रेण । तदिदमाह—भवति च व्यपदेशे वृत्तिः । व्यपदेशव्यप-
देश्ययोर्भावो व्यपदेशः, विशेषणविशेष्यभाव इति यावत् ; तस्मिन्वृत्तिर्वाक्यस्य
यथा चैत्रस्य गौरिति । शास्त्रीयमेवोदाहरणान्तरं समुच्चिनोति—तथेति । प्रति-
षिद्धो वस्तुनः पृथिव्यादेर्धर्मः परिस्पन्दो यस्य स तथोक्तः । कोऽसौ निष्क्रियः पुरुषः ।
न खलु सांख्यीये रादान्तेऽभावो नाम कश्चिदस्ति वस्तुधर्मो येन पुरुषो विशेष्येते
त्यर्थः । क्वचित्पाठः प्रतिषिद्धा वस्तुधर्मा इति । तस्यार्थः—प्रतिषेधव्याप्ताः प्रति-
षिद्धाः । न वस्तुधर्माणां तद्व्याप्यता भावाभावयोरसंबन्धादथ च तथा प्रती-
तिरिति । लौकिकमुदाहरणमाह—तिष्ठति बाण इति । यथा हि पचति भिनत्तीत्यत्र

गम्यते । तथानुत्पत्तिधर्मा पुरुष इति उत्पत्तिधर्मस्याभावमात्रमवगम्यते न पुरुषान्वयी धर्मः । तस्माद्विकल्पितः स धर्मस्तेन चास्ति व्यवहार इति ॥९॥

अभावप्रत्ययालम्बना वृत्तिर्निद्रा ॥ १० ॥

सा च संप्रबोधे प्रत्यवमर्शात्प्रत्ययविशेषः । कथम्, सुखमहमस्वाप्सम् प्रसन्नं मे मनः प्रज्ञां मे विशारदीकरोति । दुःखमहमस्वाप्सं स्त्यानं मे मनो भ्रमत्यनवस्थितम् । गाढं मूढोऽहमस्वाप्सम् गुरुणि मे गात्राणि क्लान्तं मे चित्तम् अलसं मुषितमिव तिष्ठतीति । स खल्वयं प्रबुद्धस्य प्रत्यवमर्शो पूर्वापरीभूतः कर्मक्षणप्रचय एकफलावच्छिन्नः प्रतीयत एवं तिष्ठतीत्यत्रापि । पूर्वापरीभावमेवाह—स्थास्यति स्थित इति । ननु भवतु पाकवत्पूर्वापरीभूतया वस्थानक्रियया बाणाद्भिन्नया बाणस्य वषट्पदेश इत्यत आह—गतिनिवृत्तौ धात्वर्थमात्रं गम्यते । गतिनिवृत्तिरेव तावत्कलियता तस्या अपि भावरूपत्वं तत्रापि पूर्वापरीभाव इत्यहो कल्पनापरम्परेत्यर्थः । अभावः कल्पितो भाव इव चानुगत इव च सर्वपुरुषेषु गम्यते न पुनः पुरुषव्यतिरिक्तो धर्मः कश्चिदित्युदाहरणान्तरमाह—तथानुत्पत्तिधर्मेति । प्रमाणविपर्ययाभ्यामन्या न विकल्पवृत्तिरिति वादिनो बहवः प्रतिपेदिरे । तत्प्रतिबोधनायोदाहरणप्रपञ्च इति मन्तव्यम् ॥ ६ ॥

अभावप्रत्ययालम्बना वृत्तिर्निद्रा । अधिकृतं हि वृत्तिपदमनुवादकम् । प्रमाणविपर्ययविकल्पस्मृतीनां वृत्तित्वं प्रति परीक्षकाणामविप्रतिपत्तेः । अतस्तदनुद्यते विशेषविधानाय । निद्रायास्तु वृत्तित्वे परीक्षकाणामस्ति विप्रतिपत्तिरिति वृत्तित्वं विधेयम् । न च प्रकृतमनुवादकं विधानाय कल्पत इति पुनर्वृत्तिग्रहणम् । जाग्रत्स्वप्नवृत्तीनामभावस्तस्य प्रत्ययः कारणं बुद्धिसत्त्वाच्छादकं तमस्तदेवालम्बनं विषयो यस्याः तथोक्ता वृत्तिर्निद्रा । बुद्धिसत्त्वे हि त्रिगुणे यदा सत्त्वरजसी अभिभूय समस्तकरणावरकमाविरस्ति तमस्तदा बुद्धेर्विषयाकारपरिणामाभावाद्बुद्धूततमोमयी बुद्धिमवबुध्यमानः पुरुषः सुषुप्तोऽन्तःसंज्ञ इत्युच्यते । कस्मात्पुनर्निरुद्धकैवल्ययोरिव वृत्त्यभाव एव न निद्रेत्यत आह—सा च संप्रबोधे प्रत्यवमर्शात्सोपपत्तिकात्स्मरणात्प्रत्ययविशेषः । कथम् । यदा हि सत्त्वसचिवं तम आविरस्ति तदेदृशः प्रत्यवमर्शः सुप्तोत्थितस्य भवति सुखमहमस्वाप्सं प्रसन्नं मे मनः प्रज्ञां मे विशारदीकरोति स्वच्छीकरोतीति । यदा तु रजःसचिवं तम आविरस्ति तदेदृशः प्रत्यवमर्श इत्याह—दुःखमहमस्वाप्सं स्त्यानमकर्मण्यं मे मनः कस्माद्यतो भ्रमत्यनवस्थितम् । नितान्ताभिभूतरजःसत्त्वे तमःसमुक्तासे स्वापे प्रबुद्धस्य प्रत्यवमर्शमाह—गाढं मूढोऽहमस्वाप्सं गुरुणि मे गात्राणि क्लान्तं मे चित्तमलसं मुषितमिव तिष्ठतीति । साध्यव्यतिरेके

न स्यादसति प्रत्ययानुभवे । तदाश्रिताः स्मृतयश्च तद्विषया न स्युः । तस्मात्प्रत्ययविशेषो निद्रा । सा च समाधावितरप्रत्ययवन्निरोद्धव्येति ॥ १० ॥

अनुभूतविषयासंप्रमोषः स्मृतिः ॥ ११ ॥

किं प्रत्ययस्य चित्तं स्मरति आहोस्त्रिविषयस्येति । ग्राह्योपरक्तः प्रत्ययो ग्राह्यग्रहणोभयाकारनिर्भासस्तज्जातीयकं संस्कारमारभते । स संस्कारः स्वव्यञ्जकाञ्जनस्तदाकारामेव ग्राह्यग्रहणोभयात्मिकां स्मृतिं जनयति ।

तत्र ग्रहणाकारपूर्वा बुद्धिः । ग्राह्याकारपूर्वा स्मृतिः । सा च द्वयी-

हेतुव्यतिरेकमाह—स खल्वयमिति । प्रबुद्धस्य । प्रबुद्धमात्रस्य बोधकाले । प्रत्ययानुभवे । वृत्त्यभावकारणानुभवे । तदाश्रिताः बोधजन्याः । तद्विषयाः । वृत्त्यभावकारणविषया इत्यर्थः । ननु प्रमाणादयो व्युत्थानचित्ताधिकरणा निरुध्यन्तां समाधिप्रतिपक्षत्वात् । निद्रायास्त्वेकाग्रवृत्तितुल्यायाः कथं समाधिप्रतिपक्षतेत्यत आह—सा च समाधाविति । एकाग्रतुल्यापि तामसत्वेन निद्रा सवीजनिर्बीजसमाधिप्रतिपक्षेति सापि निरोद्धव्येत्यर्थः ॥ १० ॥

अनुभूतविषयासंप्रमोषः स्मृतिः । प्रमाणादिभिरनुभूते विषये योऽसंप्रमोषोऽस्तेयं सा स्मृतिः । संस्कारमात्रजस्य हि ज्ञानस्य संस्कारकारणानुभवावभासितो विषय आत्मीयस्तदधिकविषयपरिग्रहस्तु संप्रमोषः स्तेयम् । कस्मात्सादृश्यात् । मुष स्तेये (धा. पा. ६।६१) इत्यस्मात्प्रमोषपदव्युत्पत्तेः । एतदुक्तं भवति—सर्वे प्रमाणादयोऽनधिगतमर्थं सामान्यतः प्रकारतो वाऽधिगमयन्ति । स्मृतिः पुनर्न पूर्वानुभवमर्यादामतिक्रामति । तद्विषया तदूनविषया वा न तु तदधिकविषया । सोऽयं वृत्त्यन्तराद्विशेषः स्मृतेरिति । विमृशति—किं प्रत्ययस्येति । ग्राह्यप्रवणत्वादनुभवस्य स्वानुभवाभावात्तज्जः संस्कारो ग्राह्यमेव स्मारयतीति प्रतिभाति । अनुभवमात्रजनितत्वाच्चानुभवमेव वेति । विमृश्योपपत्तित उभयस्मरणमवधारयति—ग्राह्यप्रवणतया ग्राह्योपरक्तः । परमार्थतस्तु ग्राह्यग्रहणे एवोभयं तयोराकारं स्वरूपं निर्भासयति प्रकाशयति । स्वव्यञ्जकं कारणमञ्जनमाकारो यस्य स तथोक्तः । स्वकारणाकार इत्यर्थः । स्वकारणाकारव्यञ्जकमुद्बोधकं तेनाञ्जनं फलामिमुखीकरणं यस्येति वेत्यर्थः ।

ननु यदि कारणविचारेण बुद्धिस्मरणयोः सारूप्यं कस्तर्हि भेद इत्यत आह—तत्र ग्रहणेति । ग्रहणमुपादानम् । न च गृहीतस्योपात्तस्योपादानं संभवति । तदनेनानधिगतबोधनं बुद्धिरित्युक्तम् । ग्रहणाकारो ग्रहणरूपं पूर्वं प्रधानं यस्याः सा तथोक्ता । विकल्पितश्चायमभेदेऽपि गुणप्रधानभाव इति । ग्राह्याकारः पूर्वः प्रथमो यस्याः सा तथोक्ता । इदमेव च ग्राह्याकारस्य ग्राह्यस्य पूर्वत्वं यद्वृत्त्यन्तरविषयीकृतत्वमर्थस्य । तदनेन वृत्त्यन्तरविषयीकृतगोचरा स्मृतिरित्युक्तं

भावितस्मर्तव्या चाभावितस्मर्तव्या च । स्वप्ने भावितस्मर्तव्या । जाग्रत्समये
त्वभावितस्मर्तव्येति । सर्वाश्चैताः स्मृतयः प्रमाणविपर्ययविकल्पनिद्रास्मृती-
नामनुभवात्प्रभवन्ति । सर्वाश्चैता वृत्तयः सुखदुःखमोहात्मिकाः । सुखदुःख-
मोहाश्च क्लेशेषु व्याख्येयाः । सुखानुशयी रागः, दुःखानुशयी द्वेषः,
मोहः पुनरविद्येति । एताः सर्वा वृत्तयो निरोद्धव्याः । आसां निरोधे
संप्रज्ञातो वा समाधिर्भवत्यसंप्रज्ञातो वेति ॥ ११ ॥

अथासां निरोधे क उपाय इति—

अभ्यासवैराग्याभ्यां तन्निरोधः ॥ १२ ॥

चित्तनदी नामोभयतोवाहिनी बहति कल्याणाय, बहति पापाय च ।
या तु कैवल्यप्राग्भारा विवेकविषयनिम्ना सा कल्याणवहा । संसारप्रा-
ग्भाराऽविवेकविषयनिम्ना पापवहा । तत्र वैराग्येण विषयस्रोतः खिली-
क्रियते, विवेकदर्शनाभ्यासेन विवेकस्रोत उद्धाट्यत इत्युभयाधीनश्चित्त-
वृत्तिनिरोधः ॥ १२ ॥

तत्र स्थितौ यत्नोऽभ्यासः ॥ १३ ॥

चित्तस्यावृत्तिकस्य प्रशान्तवाहिता स्थितिः । तदर्थः प्रयत्नो वीर्य-

भवति । सोऽयमसंप्रमोष इति । नन्वस्ति स्मृतेरपि संप्रमोषः । दर्शयति हि पित्रादे-
रतीतस्य देशकालान्तरानुभूतस्याननुभूतचरदेशकालान्तरसंबन्धं स्वप्न इत्यत
आह—सा च द्वयीति । भावितः कल्पितः स्मर्तव्यो यथा सा तथोक्ता । अभा-
वितोऽकल्पितः पारमार्थिक इति यावत् । नेयं स्मृतिरपि तु विपर्ययस्तल्लक्षणोपपन्न-
त्वात् । स्मृत्याभासतया तु स्मृतिरुक्ता । प्रमाणाभासमिव प्रमाणमिति भावः ।
कस्मात्पुनरन्ते स्मृतेरुपन्यास इत्यत आह—सर्वाश्चैताः स्मृतय इति । अनुभवः
प्राप्तिः । प्राप्तिपूर्वा वृत्तिः स्मृतिस्ततः स्मृतीनामुपजन इत्यर्थः । ननु ये पुरुषं
क्लिश्यन्ति ते निरोद्धव्याः प्रेक्षावता । क्लेशाश्च तथा, न च वृत्तयः । तत्किमर्थ-
मासां निरोध इत्यत आह—सर्वाश्चैता इति । सुगमम् ॥ ११ ॥

निरोधोपायं पृच्छति—अथेति । सूत्रेणोत्तरमाह—अभ्यासवैराग्याभ्यां
तन्निरोधः । अभ्यासवैराग्ययोर्निरोधे जनयितव्येऽवान्तरव्यापारभेदेन समुच्चयो
न तु विकल्प इत्याह—चित्तनदीति । प्राग्भारः प्रबन्धः । निम्नता गम्भीरता,
अगाधतेति यावत् ॥ १२ ॥

तत्राभ्यासस्य स्वरूपप्रयोजनाभ्यां लक्षणमाह—तत्र स्थितौ यत्नोऽभ्यासः ।
तद्व्याचष्टे—चित्तस्यावृत्तिकस्य राजसतामसवृत्तिरहितस्य प्रशान्तवाहिता वि-
मलता सात्त्विकवृत्तिवाहितैकाग्रता स्थितिः । तदर्थ इति । स्थिताविति निमि-

मुत्साहः । तत्संपिपादयिषया तत्साधनानुष्ठानमभ्यासः ॥ १३ ॥

स तु दीर्घकालनैरन्तर्यसत्कारासेवितो दृढभूमिः ॥ १४ ॥

दीर्घकालासेवितो निरन्तरासेवितः, तपसा ब्रह्मचर्येण विद्यया श्रद्धया च संपादितः सत्कारवान्दृढभूमिर्भवति, व्युत्थानसंस्कारेण द्वागित्येवानभि-
भूतविषय इत्यर्थः ॥ १४ ॥

दृष्टानुश्रविकविषयवितृष्णस्य वशीकारसंज्ञा वैराग्यम् ॥ १५ ॥

स्त्रियोऽन्नपानमैश्वर्यमिति दृष्टविषयवितृष्णस्य स्वर्गवैदेह्यप्रकृतिलयत्व-
प्राप्तावानुश्रविकविषये वितृष्णस्य दिव्यादिव्यविषयसंप्रयोगेऽपि चित्तस्य
विषयदोषदर्शिनः प्रसंख्यानबलादनाभोगात्मिका हेयोपादेयशून्या वशी-

त्तसप्तमी व्याख्याता । यथा “चर्मणि द्वीपिनं हन्ति”; (महाभाष्य २।३।३६)
इति । प्रयत्नमेव पर्यायाभ्यां विशदयति—वीर्यमुत्साह इति । तस्येच्छायोनिता-
माह—तत्संपिपादयिषया । तदिति स्थिति परामृशति । प्रयत्नस्य विषयमाह—
तत्साधनेति । स्थितिसाधनान्यन्तरङ्गबहिरङ्गाणि यमनियमादीनि । साधनगोचरः
कर्तृव्यापारो न फलगोचर इति ॥ १३ ॥

ननु व्युत्थानसंस्कारेणानादिना परिपन्थिना प्रतिबद्धोऽभ्यासः कथं स्थित्यै
कल्पत इत्यत आह—स तु दीर्घकालनैरन्तर्यसत्कारासेवितो दृढभूमिः ।
सोऽयमभ्यासो विशेषणत्रयसंपन्नः सन्दृढावस्थो न सहसा व्युत्थानसंस्कारैरभि-
भूतस्थितिरूपविषयो भवति । यदि पुनरेवंभूतमप्यभ्यासं कृत्वोपरमेत्ततः काल-
परिवासेनाभिभूयेत । तस्मान्नोपरन्तव्यमिति भावः ॥ १४ ॥

वैराग्यमाह—दृष्टानुश्रविकविषयवितृष्णस्य वशीकारसंज्ञा वैराग्यम् ।
चेतनाचेतनेषु दृष्टविषयेषु वितृष्णतामाह—स्त्रिय इति । ऐश्वर्यमाधिपत्यम् ।
अनुश्रवो वेदस्ततोऽधिगता आनुश्रविकाः स्वर्गादयः । तत्रापि वैतृष्ण्यमाह—
स्वर्गेति । देहरहिता विदेहाः करणेषु लीनास्तेषां भावो वैदेह्यम् । अन्ये तु
प्रकृतिमेवात्मानमभिमन्यमानाः प्रकृत्युपासकाः प्रकृतौ साधिकारायामेव
लीनास्तेषां भावः प्रकृतिलयत्वं तत्प्राप्तिविषये, आनुश्रविकविषये वितृष्णस्य ।
आनुश्रविकविषये वितृष्णो हि स्वर्गादिप्राप्तिविषये वितृष्ण उच्यते । ननु यदि
वैतृष्ण्यमात्रं वैराग्यं हन्त विषयाप्राप्तावपि तदस्तीति वैराग्यं स्यादित्यत आह—
दिव्यादिव्येति । न वैतृष्ण्यमात्रं वैराग्यमपि तु दिव्यादिव्यविषयसंप्रयोगेऽपि
चित्तस्यानाभोगात्मिका । तामेव स्पष्टयति—हेयोपादेयशून्या । आसङ्गद्वेषर-
हितोपेक्षाबुद्धिर्वशीकारसंज्ञा । कुतः पुनरियमित्यत्राह—प्रसंख्यानबलादिति ।

कारसंज्ञा वैराग्यम् ॥ १५ ॥

तत्परं पुरुषख्यातेर्गुणवैतृष्ण्यम् ॥ १६ ॥

दृष्टानुश्रविकविषयदोषदर्शी विरक्तः पुरुषदर्शनाभ्यासात्तच्छुद्धिप्रवि-
वेकाप्यायितबुद्धिर्गुणेभ्यो व्यक्ताव्यक्तधर्मकेभ्यो विरक्त इति । तद्द्वयं
वैराग्यम् । तत्र यदुत्तरं तज्ज्ञानप्रसादमात्रम् । यस्योदये प्रत्युदितख्याति-

तापत्रयपरीतता विषयाणां दोषस्तत्परिभावनया तत्साक्षात्कारः प्रसंख्यानं
तद्बलादित्यर्थः । यतमानसंज्ञा, व्यतिरेकसंज्ञा, एकेन्द्रियसंज्ञा, बशीकारसंज्ञा
चेति चतस्रः संज्ञा इत्यागमिनः । र, गादयः खलु कपायाश्चित्तवर्तिनस्तैरिन्द्रियाणि
यथास्वं विषयेषु प्रवर्तन्ते, तन्मा प्रवर्तिष्यतेन्द्रियाणि तत्तद्विषयेष्विति तत्परि-
पाचनायारम्भः प्रयत्नः सा यतमानसंज्ञा । तदारम्भे सति केचित्कपायाः
पक्वाः पच्यन्ते पश्यन्ते च केचित् । तत्र पच्यमाणेभ्यः पक्वानां व्यतिरेकेणा-
वधारणं व्यतिरेकसंज्ञा । इन्द्रियप्रवर्तनासमर्थतया पक्वानामौत्सुक्यमात्रेण
मनसि व्यवस्थानमेकेन्द्रियसंज्ञा । औत्सुक्यमात्रस्यापि निवृत्तिरुपस्थितेष्वपि
दिव्यादिव्यविषयेषूपेक्षाबुद्धिः संज्ञात्रयात्परा बशीकारसंज्ञा । एतयैव च पूर्वासां
चरितार्थत्वान्न ताः पृथगुक्ता इति सर्वमवदातम् ॥ १५ ॥

अपरं वैराग्यमुक्त्वा परमाह—तत्परं पुरुषख्यातेर्गुणवैतृष्ण्यम् । अपर-
वैराग्यस्य परं वैराग्यं प्रति कारणत्वम् । तत्र च द्वारमादर्शयति—दृष्टानुश्र-
विकविषयदोषदर्शी विरक्त इति । अनेनापरं वैराग्यं दर्शितम् । पुरुषदर्शना-
भ्यासाद्गमनानुमानाचार्योपदेशसमधिगतस्य पुरुषस्य दर्शनं तस्याभ्यासः पौनः-
पुन्येन निषेवणं तस्मात्तस्य दर्शनस्य शुद्धी रजस्तमपरिहाण्या सत्त्वैकतानता
तथा यो गुणपुरुषयोः प्रकर्षेण विवेकः पुरुषः शुद्धोऽनन्तस्तद्विपरीता गुणा इति
तेनाप्यायिता बुद्धिर्यस्य योगिनः स तथोक्तः । तदनेन धर्ममेधाख्यः समाधि-
रुक्तः । स तथाभूतो योगी गुणेभ्यो व्यक्ताव्यक्तधर्मकेभ्यः सर्वथा विरक्तः सत्त्व-
पुरुषान्यताख्यातावपि गुणात्मिकायां यावद्विरक्त इति । तत्तस्माद्द्वयं वैराग्यम् ।
पूर्वं हि वैराग्यं सत्त्वसमुद्रेकविधूततमसि रजःकणकलङ्कसंपृक्ते चित्तसत्त्वे ।
तच्च तौष्टिकानामपि समानम् । ते हि तेनैव प्रकृतिलया बभूवुः । यथोक्तम्—
वैराग्यात्प्रकृतिलय इति (सां० का० ४५) । तत्र तयोर्द्वयोर्मध्ये यदुत्तरं तज्ज्ञान-
प्रसादमात्रम् । मात्रग्रहणेन निर्विषयतां सूचयति । तदेव हि तादृशं चित्तसत्त्वं
रजोलेशमलेनाप्यपरामृष्टमस्याश्रयोऽत एव ज्ञानप्रसाद इत्युच्यते । चित्तसत्त्वं
हि प्रसादस्वभावमपि रजस्तमःसंपर्कान्मलिनतामनुभवति । वैराग्याभ्यासविमल-
वारिधाराधौतसमस्तरजस्तमोमलं त्वतिप्रसन्नं ज्ञानप्रसादमात्रपरिशेषं भवति ।

रेवं मन्यते—प्राप्तं प्रापणीयं, क्षीणाः क्षेतव्याः क्लेशाः, छिन्नः श्लिष्टपर्वा भव-
संक्रमः, यस्याविच्छेदाज्जनित्वा म्रियते मृत्वा च जायत इति । ज्ञानस्यैव
परा काष्ठा वैराग्यम् । एतस्यैव हि नान्तरीयकं कैवल्यमिति ॥ १६ ॥

अथोपायद्वयेन निरुद्धचित्तवृत्तेः कथमुच्यते संप्रज्ञातः समाधिरिति—

वितर्कविचारानन्दास्मितारूपानुगमात्संप्रज्ञातः ॥ १७ ॥

वितर्कश्चित्तस्यालम्बने स्थूल आभोगः । सूक्ष्मो विचारः । आनन्दो

तस्य गुणानुगादेयत्वाय दर्शयति—यस्योदये प्रत्युदितख्यातिः । ख्यातिविशेषे
सति वर्तमानख्यातिमानित्यर्थः । प्रापणीयं कैवल्यं प्राप्तम् । यथा वक्ष्यति—
जीवन्नेव विद्वान्मुक्तो भवति (भाष्य ४।३०) । संस्कारमात्रस्य च्छिन्नमूलस्य
सिद्धत्वादिति भावः । कुतः प्राप्तं, यतः—क्षीणाः क्षेतव्याः क्लेशा अविद्यादयः
सवासनाः । नन्वस्ति धर्माधर्मसमूहो भवस्य जन्ममरणप्रबन्धस्य संक्रमः प्राणि-
नाम् । तत्कुतः कैवल्यमित्यत आह—छिन्न इति । श्लिष्टं नि नि.संधीनि
पर्वाणि यस्य स तथोक्तः । धर्माधर्मसमूहस्य समूहिनः पर्वाणि तानि श्लिष्टानि ।
न हि जातु जन्तुर्मरणजन्मप्रबन्धेन त्यक्ष्यते । सोऽयं भवसंक्रमः क्लेशक्षये छिन्नः ।
यथा वक्ष्यति—‘क्लेशमूलः कर्माशयः’ (२।१२) ‘सति मूले तद्विपाकः,
(२।१३) इति । ननु प्रसंख्यानपरिपाकं धर्ममेधं च निरोधमन्तरा किं तदस्ति
यज्ज्ञानप्रसादमात्रमित्यत आह—ज्ञानस्यैवेति । धर्ममेधभेद एव परं वैराग्यं
नान्यत् । यथा वक्ष्यति—‘प्रसंख्यानेऽप्यकुसीदस्य सर्वथा त्रिवेकख्यातेर्धर्ममेधः
समाधिः’ (४।२६) । ‘तदा सर्वावरणमलापेतस्य ज्ञानस्यानन्त्याज्जेय-
मलम्’ (४।३१) इति च । तस्मादेतस्य हि नान्तरीयकमविनाभावि
कैवल्यमिति ॥ १६ ॥

उपायमभिधाय सप्रकारोपेयकथनाय पृच्छति—अथोपायद्वयेनेति । वितर्क-
विचारानन्दास्मितारूपानुगमात्संप्रज्ञातः । संप्रज्ञातपूर्वकत्वादसंप्रज्ञातस्य
प्रथमं संप्रज्ञातोपवर्णनम् । संप्रज्ञातसामान्यं वितर्कविचारानन्दास्मितानां रूपैः
स्वरूपैरनुगमात्प्रतिपत्तव्यम् । वितर्कं विवृणोति—चित्तस्येति । स्वरूपसाक्षात्का-
रवती प्रज्ञा आभोगः । स च स्थूलविषयत्वात्स्थूलः । यथा हि प्राथमिको धानुष्कः
स्थूलमेव लक्ष्यं विध्यत्यथ सूक्ष्ममेवं प्राथमिको योगी स्थूलमेव पाञ्चभौतिकं
चतुर्भुजादि ध्येयं साक्षात्करोत्यथ सूक्ष्ममिति । एवं चित्तस्यालम्बने सूक्ष्म
आभोगः स्थूलकारणभूतसूक्ष्मपञ्चतन्मात्रलिङ्गालिङ्गविषयो विचारः । तदेवं
ग्राह्यविषयं दर्शयित्वा ग्रहणविषयं दर्शयति—आनन्द इति । इन्द्रिये स्थूला-
लम्बने चित्तस्याभोगो ह्लाद आनन्दः । प्रकाशशीलतया खलु सत्त्वप्रधानाद्-
हंकारादिन्द्रियाण्युत्पन्नानि । सत्त्वं सुखमिति तान्यपि सुखानीति तस्मिन्नाभोगो

ह्लादः । एकात्मिका संविदस्मिता । तत्र प्रथमञ्चतुष्टयानुगतः समाधिः
सवितर्कः । द्वितीयो वितर्कविकलः सविचारः । तृतीयो विचारविकलः
सानन्दः । चतुर्थस्तद्विकलोऽस्मितामात्र इति । सर्व एते सालम्बनाः
समाधयः ॥ १७ ॥

अथासंप्रज्ञातः समाधिः किमुपायः किंस्वभावो वेति—

विरामप्रत्ययाभ्यासपूर्वः संस्कारशेषोऽन्यः ॥ १८ ॥

सर्ववृत्तिप्रत्यस्तमये संस्कारशेषो निरोधश्चित्तस्य समाधिरसंप्रज्ञातः ।
तस्य परं वैराग्यमुपायः । सालम्बनो ह्यभ्यासस्तत्साधनाय न कल्पत इति
विरामप्रत्ययो निर्वस्तुक आलम्बनीक्रियते । स चार्थशून्यः । तदभ्यास-
पूर्वं चित्तं निरालम्बनमभावप्राप्तमिव भवतीत्येष निर्वीजः समाधिर-
संप्रज्ञातः ॥ १८ ॥

ह्लाद इति । ग्रहीतृविषयं संप्रज्ञातमाह—एकात्मिका संविदिति । अस्मिता-
प्रभवानीन्द्रियाणि । तेनैषामस्मिता सूक्ष्मं रूपम् । सा चात्मना ग्रहीत्रा सह
बुद्धिरेकात्मिका संवित् । तस्यां च ग्रहीतुरन्तर्भावाद्भवति ग्रहीतृविषयः संप्रज्ञात
इति । चतुर्णामपरमप्यवान्तरविशेषमाह—तत्र प्रथम इति । कार्य कारणानु-
प्रविष्टं न कारणं कार्येण । तदयं स्थूल आभोगः स्थूलसूक्ष्मेन्द्रियास्मिताकारणच-
तुष्टयानुगतो भवति । उत्तरे तु त्रिद्वयेकारणकान्निद्वये कल्पा भवन्ति । असं-
प्रज्ञाताद्भिनत्ति—सर्व एत इति ॥ १७ ॥

कमप्राप्तमसंप्रज्ञातमवतारयितुं पृच्छति—अथेति । विरामप्रत्ययाभ्यासपूर्वः
संस्कारशेषोऽन्यः । पूर्वपदेनोपायकथनमुत्तराभ्यां च स्वरूपकथनम् । मध्यमं पदं
विवृणोति—सर्ववृत्तीति । प्रथमं पदं व्याचष्टे—तस्य परमिति । विरामो
वृत्तीनामभावस्तस्य प्रत्ययः कारणं तस्याभ्यासस्तदनुष्ठानं पौनःपुन्यं तदेव पूर्वं
यस्य स तथोक्तः । अथापरं वैराग्यनिरोधकारणं कस्मान्न भवतीत्यत आह—
सालम्बनो हीति । कार्यस्वरूपं कारणं युज्यते न विरूपम् । विरूपं चापरं
वैराग्यं सालम्बनं निरालम्बनसमाधिना कार्येण । तस्मान्निरालम्बनादेव ज्ञान-
प्रसादमात्रात्तस्योत्पत्तिर्युक्ता । धर्ममेघसमाधिरेव हि नितान्तविगलितरजस्तमो-
मलाद् बुद्धिसत्त्वादुपजातस्तद्विषयातिक्रमेण प्रवर्तमानोऽनन्तो विषयावद्यदर्शी
समस्तविषयपरित्यागाच्च स्वरूपप्रतिष्ठः सन्निरालम्बनः संस्कारमात्रशेषस्य नि-
रालम्बनस्य समाधेः कारणमुपपद्यते सारूप्यादिति । आलम्बनीकरणमाश्रयणम-
भावप्राप्तमिव वृत्तिरूपकार्याकरणान्निर्वीजो निरालम्बनः । अथ वा बीजं क्लेश-
कर्माश्रयास्ते निष्क्रान्ता यस्मात्स तथा ॥ १८ ॥

स खल्वयं द्विविधः—उपायप्रत्ययो भवप्रत्ययश्च । तत्रोपायप्रत्ययो योगिनां भवति—

भवप्रत्ययो विदेहप्रकृतिलयानाम् ॥ १९ ॥

विदेहानां देवानां भवप्रत्ययः । ते हि स्वसंस्कारमात्रोपयोगेन चित्तेन कैवल्यपदमिवानुभवन्तः स्वसंस्कारविपाकं तथाजातीयकमतिवाहयन्ति । तथा प्रकृतिलयाः साधिकारे चेतसि प्रकृतिलीने कैवल्यपदमिवानुभवन्ति, यावन्न पुनरावर्ततेऽधिकारवशाच्चित्तमिति ॥ १९ ॥

निरोधसमाधेरवान्तरभेदं हानोपादानाङ्गमादर्शयति—स खल्वयं निरोध-समाधिर्द्विविधः—उपायप्रत्ययो भवप्रत्ययश्च । उपायो वक्ष्यमाणः श्रद्धादिः प्रत्ययः कारणं यस्य निरोधसमाधेः स तथोक्तः । भवन्ति जायन्तेऽस्यां जन्तव इति भवोऽविद्या, भूतेन्द्रियेषु वा विकारेषु प्रकृतिषु वाऽव्यक्तमहदहंकारपञ्चतन्मात्रेष्वनात्मस्वात्मख्यातिस्तौष्टिकानां वैराग्यसंपन्नानाम् । स खल्वयं भवः प्रत्ययः कारणं यस्य निरोधसमाधेः स भवप्रत्ययः । तत्र तयोर्मध्य उपायप्रत्ययो योगिनां मोक्षमाणानां भवति । विशेषविधानेन शेषस्य मुमुक्षुसंबन्धं निषेधति । केषां तर्हि भवप्रत्यय इत्यत्र सूत्रेणोत्तरमाह—भवप्रत्ययो विदेहप्रकृतिलयानाम् । विदेहाश्च प्रकृतिलयाश्च तेषामित्यर्थः । तद्व्याचष्टे—विदेहानां देवानां भवप्रत्ययः । भूतेन्द्रियाणामन्यतममात्मत्वेन प्रतिपन्नास्तदुपासनया तद्वासनावासितान्तःकरणाः पिण्डपातानन्तरमिन्द्रियेषु भूतेषु वा लीनाः संस्कारमात्रावशेषमनसः षाट्कौशिकशरीररहिता विदेहाः । ते हि स्वसंस्कारमात्रोपयोगेन चित्तेन कैवल्यपदमिवानुभवन्तः प्राप्नुवन्तो विदेहाः । अवृत्तिकत्वं च कैवल्येन सारूप्यं, साधिकारसंस्कारशेषता च वैरूप्यम् । संस्कारमात्रोपभोगेनेति क्वचित्पाठः । तस्यार्थः—संस्कारमात्रमेवोपभोगो यस्य न तु चित्तवृत्तिरित्यर्थः । प्राप्तावधयः स्वसंस्कारविपाकं तथाजातीयकमतिवाहयन्त्यतिक्रामन्ति पुनरपि संसारे विशन्ति । तथा च वायुप्रोक्तम्—

“दश मन्वन्तराणीह तिष्ठन्तीन्द्रियचिन्तकाः । भौतिकास्तु शतं पूर्णम्” इति । तथा प्रकृतिलयाश्चाव्यक्तमहदहंकारपञ्चतन्मात्रेष्वन्यतममात्मत्वेन प्रतिपन्नास्तदुपासनया तद्वासनावासितान्तःकरणाः पिण्डपातानन्तरमव्यक्तादीनामन्यतमे लीनाः । साधिकारेऽचरितार्थे । एवं हि चरितार्थं चेतः स्याद्यदिविवेकख्यातिमपि जनयेदजनितसत्त्वपुरुषान्यताख्यातेस्तु चेतसोऽचरितार्थस्यास्ति साधिकारतेति । साधिकारे चेतसि प्रकृतिलीने कैवल्यपदमिवानुभवन्ति, यावन्न पुनरावर्ततेऽधिकारवशाच्चित्तमिति । प्रकृतिसाम्यमुपगतमप्यवधिं प्राप्य पुनरपि प्रादुर्भवति ततो विविच्यते । यथा वर्षा-

श्रद्धावीर्यस्मृतिसमाधिप्रज्ञापूर्वक इतरेषाम् ॥ २० ॥

उपायप्रत्ययो योगिनां भवति । श्रद्धा चेतसः संप्रसादः । सा हि जननीव कल्याणी योगिनं पाति । तस्य हि श्रद्धानस्य विवेकार्थिनो वीर्यमुपजायते । समुपजातवीर्यस्य स्मृतिरुपतिष्ठते । स्मृत्युपस्थाने च चित्तमनाकुलं समाधीयते । समाहितचित्तस्य प्रज्ञाविवेक उपावर्तते, येन यथार्थं वस्तु जानाति । तदभ्यासात्तद्विषयाच्च वैराग्यादसंप्रज्ञातः समाधिर्भवति ॥ २० ॥

ते खलु नव योगिनो मृदुमध्याधिमात्रोपाया भवन्ति । तद्यथा—
तिपाते मृद्धावमुपगतो मण्डूकदेहः पुनरम्भोद्धारधारावसेकान्मण्डूकदेहभावमनुभवतीति । तथा च वायुप्रोक्तम्—

“सहस्रं त्वाभिमानिकाः ।

बौद्धा दश सहस्राणि तिष्ठन्ति विगतज्वराः ॥

पूर्णं शतसहस्रं तु तिष्ठन्त्यव्यक्तचिन्तकाः ।

पुरुषं निर्गुणं प्राप्य कालसंख्या न विद्यते ॥” इति ।

तदस्य पुनर्भवप्राप्तिहेतुतया हेयत्वं सिद्धम् ॥ १६ ॥

योगिनां तु समाधेरुपायक्रममाह—श्रद्धावीर्यस्मृतिसमाधिप्रज्ञापूर्वक इतरेषाम् । नन्विन्द्रियादिचिन्तका अपि श्रद्धावन्त एवेत्यत आह—श्रद्धा चेतसः संप्रसादः । स चागमानुमानाचार्योपदेशसमधिगततत्त्वविषयो भवति हि चेतसः संप्रसादोऽभिरुचिरतीच्छा श्रद्धा नेन्द्रियादिध्वात्माभिमानिनामभिरुचिरसंप्रसादो हि स व्यामोहमूलत्वादित्यर्थः । कुतोऽसावेव श्रद्धेत्यत आह—सा हि जननीव कल्याणी योगिनं पाति विमार्गपातजन्मनोऽनर्थात् । सोऽयमिच्छाविशेष इध्यमाणविषयं प्रयत्नं प्रयुज्य इत्याह—तस्य हि श्रद्धानस्य । तस्य विवरणं—विवेकार्थिनो वीर्यमुपजायते । स्मृतिर्ध्यानम् । अनाकुलमविच्छिन्नम् । समाधीयते योगाङ्गसमाधियुक्तं भवति । यमनियमादिनान्तरीयकसमाध्युपन्यासेन च यमनियमादयोऽपि सूचिताः । तदेवमखिलयोगाङ्गसंपन्नस्य संप्रज्ञातो जायत इत्याह—समाहितचित्तस्येति । प्रज्ञाया विवेकः प्रकर्ष उपजायते । संप्रज्ञातपूर्वमसंप्रज्ञातोत्पादमाह—तदभ्यासात् तत्रैव तत्तद्भूमिप्राप्तौ तद्विषयाच्च वैराग्यादसंप्रज्ञातः समाधिर्भवति । स हि कैवल्यहेतुः । सत्त्वपुरुषान्यताख्यातिपूर्वो हि निरोधश्चित्तमखिलकार्यकरणेन चरितार्थमधिकारादवसादयति ॥ २० ॥

ननु श्रद्धादयश्चेद्योगोपायास्तर्हि सर्वेषामविशेषेण समाधितत्फले स्याताम् । दृश्यते तु कस्यचित्सिद्धिः कस्यचिदसिद्धिः कस्यचिच्चिरेण सिद्धिः कस्यचिच्चिरतरेण कस्यचित्क्षिप्रमित्यत आह—ते खलु नव योगिन इति । उपायः

मृदूपायो मध्योपायोऽधिमात्रोपाय इति । तत्र मृदूपायोऽपि त्रिविधः—
मृदुसंवेगो मध्यसंवेगस्तीव्रसंवेग इति । तथा मध्योपायस्तथाधिमात्रोपाय
इति । तत्राधिमात्रोपायानां—

तीव्रसंवेगानामासन्नः ॥ २१ ॥

समाधिलाभः समाधिफलं च भवतीति ॥ १ ॥

मृदुमध्याधिमात्रत्वात्ततोऽपि विशेषः ॥ २२ ॥

मृदुतीव्रो मध्यतीव्रोऽधिमात्रतीव्र इति, ततोऽपि विशेषः । तद्विशेषान्मृदु
तीव्रसंवेगस्यासन्नस्ततो मध्यतीव्रसंवेगस्यासन्नतरस्तस्मादधिमात्रतीव्रसंवेग-
स्याधिमात्रोपायस्यासन्नतमः समाधिलाभः समाधिफलं चेति ॥ २२ ॥

किमेतस्मादेवासन्नतरः समाधिर्भवति । अथास्य लाभे भवत्यन्योऽपि
कश्चिदुपायो न वेति—

ईश्वरप्रणिधानाद्वा ॥ २३ ॥

प्रणिधानाद्भक्तिविशेषादावर्जित ईश्वरस्तमनुगृह्णात्यभिध्यानमात्रेण ।
तदभिध्यानमात्रादपि योगिन आसन्नतरः समाधिलाभः समाधिफलं च
भवतीति ॥ २३ ॥

अथ प्रधानपुरुषव्यतिरिक्तः कोऽयमीश्वरो नामेति ?

श्रद्धादयो मृदुमध्याधिमात्राः प्राग्भवीयसंस्कारादृष्टवशाद्यथा ते तथोक्ताः । संवेगो
वैराग्यं तस्यापि मृदुमध्यतीव्रता प्राग्भवीयवासनादृष्टवशादेवेति तेषु यादृशां
क्षेपीयसी सिद्धिस्तान्दर्शयति सूत्रेण—तीव्रसंवेगानामासन्न इति सूत्रम् ।
शेषं भाष्यम् । समाधेः संप्रज्ञातस्य फलमसंप्रज्ञातस्तस्यापि कैवल्यम् ॥ २१ ॥

मृदुमध्याधिमात्रत्वात्ततोऽपि विशेषः । निगदव्याख्यातेन भाष्येण
व्याख्यातमिति ॥ २२ ॥

सूत्रान्तरं पातयितुं विमृशति—किमेतस्मादेवेति । नवाशब्दः संशयनि-
वर्तकः । ईश्वरप्रणिधानाद्वा । व्याचष्टे—प्रणिधानाद्भक्तिविशेषान्मानसा-
द्वाचिकात्कायिकाद्वावर्जितोऽभिमुखीकृतस्तमनुगृह्णाति । अभिध्यानमनागता-
र्थेच्छा—इदमस्याभिमतमस्त्विति । तन्मात्रेण न व्यापारान्तरेण । शेषं
सुगमम् ॥ २३ ॥

ननु चेतनाचेतनाभ्यामेव व्यूढं नान्येन विश्वम् । ईश्वरश्चेदचेतनस्तर्हि प्रधानम् ।
प्रधानविकाराणामपि प्रधानमध्यपातात् । तथा च न तस्यावर्जनम्, अचेतनत्वात् ।
अथ चेतनस्तथापि चितिशक्तैरौदासीन्यादसंसारितया चास्मितादिविरहात्कुत
आवर्जनं कुतश्चाभिध्यानमित्याशयवानाह—अथ प्रधानेति । अत्र सूत्रेणोत्तर-

क्लेशकर्मविपाकाशयैरपरामृष्टः पुरुषविशेष ईश्वरः ॥ २४ ॥

अविद्यादयः क्लेशाः, कुशलाकुशलानि कर्माणि, तत्फलं विपाकः, तदनुगुणा वासना आशयाः । ते च मनसि वर्तमानाः पुरुषे व्यपदिश्यन्ते, स हि तत्फलस्य भोक्तेति । यथा जयः पराजयो वा योद्धृषु वर्तमानः स्वामिनि व्यपदिश्यते । यो ह्यनेन भोगेनापरामृष्टः स पुरुषविशेष ईश्वरः ।

कैवल्यं प्राप्तास्तर्हि सन्ति च बहवः केवलिनः, ते हि त्रीणि बन्धनानि छित्त्वा कैवल्यं प्राप्ताः । ईश्वरस्य च तत्संबन्धो न भूतो न भावी । यथा मुक्तस्य पूर्वा बन्धकोटिः प्रज्ञायते, नैवमीश्वरस्य । यथा वा प्रकृति-लीनस्योत्तरा बन्धकोटिः संभाव्यते, नैवमीश्वरस्य । स तु सदैव मुक्तः सदैवेश्वर इति ।

माह—क्लेशकर्मविपाकाशयैरपरामृष्टः पुरुषविशेष ईश्वरः । अविद्यादयः क्लेशाः । क्लिश्यन्ति खल्वमी पुरुषं सांसारिकविविधदुःखप्रहारेणेति । कुशलाकुशला नीति धर्माधर्माः । तेषां च कर्मजत्वादुपचारात्कर्मत्वम् । विपाको जात्यायुर्भोगाः । विपाकानुगुणा वासनास्ताश्चित्तभूमावाशेरत इत्याशयाः । न हि करमजातिनिर्वर्तकं कर्म प्राम्भवीयकरमभोगभावितां भावनां न यावदभिव्यनक्ति तावत्करभोचिताय भोगाय कल्पते । तस्मान्भवति करमजात्यनुभवजन्मा भावना करमविपाकानुगुणेति । नन्वमी क्लेशादयो बुद्धिधर्मा न कथंचिदपि पुरुषं परामृशन्ति । तस्मात्पुरुषग्रहणादेव तदपरामर्शसिद्धेः कृतं क्लेशकर्मत्यादिनेत्यत आह—ते च मनसि वर्तमानाः सांसारिके पुरुषे व्यपदिश्यन्ते । कस्मात्, स हि तत्फलस्य भोक्ता चेतयितेति । तस्मात्पुरुषत्वादीश्वरस्यापि तत्संबन्धः प्राप्त इति तत्प्रतिषेध उपपद्यत इत्याह—यो ह्यनेन बुद्धिस्थेनापि पुरुषमात्रसाधारणेन भोगेनापरामृष्टः स पुरुषविशेष ईश्वरः । विशिष्यत इति विशेषः । पुरुषान्तराद्वयवच्छिद्यते ।

विशेषपदस्य व्यावर्त्यं दर्शयितुकामः परिचोदनापूर्वं परिहरति—कैवल्यं प्राप्तास्तर्हीति । प्रकृतिलयानां प्राकृतो बन्धः । वैकारिको बन्धो विदेहानाम् । दक्षिणादिबन्धो दिव्यादिव्यविषयभोगभाजाम् । तान्यमूनि त्रीणि बन्धनानि । प्रकृतिभावनासंस्कृतमनसो हि देहपातानन्तरमेव प्रकृतिलयतामापन्ना इति तेषां पूर्वा बन्धकोटिः प्रज्ञायते, तेनोत्तरकोटिविधानमात्रम् । इह तु पूर्वापरकोटिनिषेध इति । संक्षिप्य विशेषं दर्शयति—स तु सदैव मुक्तः सदैवेश्वर इति । ज्ञानक्रियाशक्तिसंपद् ऐश्वर्यम् ।

योऽसौ प्रकृष्टसत्त्वोपादानादीश्वरस्य शाश्वतिक उत्कर्षः स किं सनिमित्त
आहोस्विन्निर्निमित्त इति ? तस्य शास्त्रं निमित्तम् ।

शास्त्रं पुनः किं निमित्तम् ? प्रकृष्टसत्त्वनिमित्तम् ।

अत्र पृच्छति—योऽसाविति । ज्ञानक्रिये हि न चिच्छक्तेरपरिणामिन्याः
संभवत इति रजस्तमोरहितविशुद्धचित्तसत्त्वाश्रये वक्तव्ये । न चेश्वरस्य सदा
मुक्तस्याविद्याप्रभवचित्तसत्त्वसमुत्कर्षेण सह स्वस्वामिभावः संबन्धः संभवतीत्यत
उक्तं—प्रकृष्टसत्त्वोपादानादिति । नेश्वरस्य पृथग्जनस्येवाविद्यानिबन्धनश्चि-
त्तसत्त्वेन स्वस्वामिभावः, किं तु तापत्रयपरीतान्प्रेत्यभावमहार्णवाज्जन्तुद्व-
रिष्यामि ज्ञानधर्मोपदेशेन । न च ज्ञानक्रियासामर्थ्यातिशयसंपत्तिमन्तरेण तदु-
पदेशः । न चेयमपहतरजस्तमोमलविशुद्धसत्त्वोपादानं विनेत्यालोच्य सत्त्व-
प्रकर्षमुपादत्ते भगवानपरामृष्टोऽप्यविद्यया । अविद्याभिमानी चाविद्यायास्तत्त्व-
मविद्वान्भवति न पुनरविद्यामविद्यात्वेन सेवमानः । न खलु शैलूपो रामत्वमारोप्य
तास्ताश्चेष्टा दर्शयन्भ्रान्तो भवति । तदिदमाहार्यमस्य रूपं न तात्त्विकमिति ।
स्यादेतत्—उद्दिधीर्षया भगवता सत्त्वमुपादेयं तदुपादानेन च तदुद्दिधीर्षा, अस्या
अपि प्राकृतत्वात् । तथा चान्योन्यसंश्रय इत्यत उक्तं—शाश्वतिक इति । भवे-
देतदेवं यदीदं प्रथमता सर्गस्य भवेत् । अनादौ तु सर्गसंहारप्रबन्धे सर्गान्तरसमु-
त्पन्नसंजिहीर्षावधिसमये पूर्णं मया सत्त्वप्रकर्ष उपदेय इति प्रणिधानं कृत्वा
भगवाञ्जगत्संजहार । तदा चेश्वरचित्तसत्त्वं प्रणिधानवासितप्रधानसाम्यमुपग-
तमपि परिपूर्णं महाल्यावधौ प्रणिधानवासनावशात्तथैवेश्वरचित्तसत्त्वभावेन
परिणमते । यथा चैत्रः श्वः प्रातरेवोत्थातव्यं मयेति प्रणिधाय सुप्तस्तदैवोत्तिष्ठते
प्रणिधानसंस्कारात् । तस्मादनादित्वादीश्वरप्रणिधानसत्त्वोपादानयोः शाश्वति-
कत्वेन नान्योन्यसंश्रयः । न चेश्वरस्य चित्तसत्त्वं महाप्रलयेऽपि न प्रकृतिसाम्य-
मुपैतीति वाच्यम् । यस्य हि न कदाचिदपि प्रधानसाम्यं न तत्प्राधानिकं नापि
चित्तिशक्तिरशत्वादित्यर्थान्तरमप्रमाणिकमापद्येत । तच्चायुक्तम् । प्रकृतिपुरुषव्य-
तिरेकेणार्थान्तराभावात् । सोऽयमीदृश ईश्वरस्य शाश्वतिक उत्कर्षः । किं सनि-
मित्तः सप्रमाणक आहोस्विन्निर्निमित्तो निष्प्रमाणक इति । उत्तरं—तस्य शास्त्रं
निमित्तम् । श्रुतिस्मृतीतिहासपुराणानि शास्त्रम् ।

चोदयति—शास्त्रं पुनः किं निमित्तम् । प्रत्यक्षानुमानपूर्वं हि शास्त्रम् न चेश्व-
रस्य सत्त्वप्रकर्षं कस्यचित्प्रत्यक्षमनुमानं वास्ति । न चेश्वरप्रत्यक्षप्रभवं शास्त्र-
मिति युक्तम् । कल्पयित्वापि ह्ययं ब्रूयादात्मैश्वर्यप्रकाशनायेति भावः । परिहरति-
प्रकृष्टसत्त्वनिमित्तम् । अयमभिर्साधः—मन्त्रायुर्वेदेषु तावदाश्वरप्रणीतेषु पट्ट-
त्तिसामर्थ्यादर्थव्यभिचारविनिश्चयात्प्रामाण्यं सिद्धम् । चौषधिभेदानां तत्सं-

एतयोः शास्त्रोत्कर्षयोरीश्वरसत्त्वे वर्तमानयोरनादिः संबन्धः । एतस्मादेतद्भवति सदैवेश्वरः सदैव मुक्त इति । तच्च तस्यैश्वर्यं साम्यातिशयविनिर्मुक्तम्, न तावदैश्वर्यान्तरेण तदतिशय्यते । यदेवातिशयि स्यात्तदेव तस्यान् । तस्माद्यत्र काष्ठाप्राप्तिरैश्वर्यस्य स ईश्वरः । न च तत्समानमैश्वर्यमस्ति, कस्मात्, द्वयोस्तुल्ययोरेकस्मिन्युगपत्कामितेऽर्थे नवमिदमस्तु पुराणमिदमस्त्वित्येकस्य सिद्धावितरस्य प्राकाम्यविघातादूनत्वं प्रसक्तम् । द्वयोश्च तुल्ययोर्युगपत्कामितार्थप्राप्तिर्नास्ति, अर्थस्य विरुद्धत्वात् ।

योगविशेषाणां च मन्त्राणां च तत्तद्वर्णावापोद्वारेण सहस्रेणापि पुरुषायुषैर्लौकिकप्रमाणव्यवहारी शक्तः कर्तुमन्वयव्यतिरेकौ । न चागमादन्वयव्यतिरेकौ ताम्यां चागमस्तत्संतानयोरनादित्वादिति प्रतिपादयितुं युक्तम् । महाप्रलये तत्संतानोर्विच्छेदात् । न च तद्भावे प्रमाणाभावः । अभिन्नं प्रधानविकारो जगदिति हि प्रतिपादयिष्यते । सदृशपरिणामस्य च विसदृशपरिणामता दृष्टा । यथा क्षीरेक्षुरसादेर्दधिगुडादिरूपा । विसदृशपरिणामस्य पूर्वं सदृशपरिणामता च दृष्टा । तदिह प्रधानेनापि महदहङ्कारादिरूपविसदृशपरिणामेन सता भाव्यं कदाचित्सदृशपरिणामेनापि । सदृशपरिणामश्चास्य साम्यावस्था । स च महाप्रलयः । तस्मान्मन्त्रायुर्वेदप्रणयनात्तावद्भगवतो विगलितरजस्तमोमलावरणतया परितः प्रद्योतमानं बुद्धिसत्त्वप्रकर्षादेव भवितुमर्हति । न च सत्त्वोत्कर्षे रजस्तमःप्रभवौ विभ्रमविप्रलम्भौ संभवतः । तत्सिद्धं प्रकृष्टसत्त्वनिमित्तं शास्त्रमिति ।

स्यादेतत्—प्रकर्षकार्यतया प्रकर्षं बोधयच्छास्त्रं शेषवदनुमानं भवेन्न त्वागम इत्यत आह—एतयोरिति । न कार्यत्वेन बोधयत्यपि त्वनादिवाच्यवाचकभावसंबन्धेन बोधयतीत्यर्थः । ईश्वरस्य हि बुद्धिसत्त्वे प्रकर्षो वर्तते, शास्त्रमपि तद्वाचकत्वेन तत्र वर्तत इति । उपसंहरति—एतस्माद् ईश्वरबुद्धिसत्त्वप्रकर्षवाचकाच्छास्त्रादेतद्भवति शयते विषयेण विषयिणो लक्षणात्सदैवेश्वरः सदैव मुक्त इति । तदेवं पुरुषान्तराद्व्यवच्छिद्येश्वरान्तरादपि व्यवच्छिनत्ति—तच्च तस्येति । अतिशयविनिर्मुक्तिमाह—न तावदिति । कुतः—यदेवेति । कस्मात्सर्वातिशयविनिर्मुक्तं तदैश्वर्यमित्यत आह—तस्माद्यत्रेति । अतिशयनिष्ठामप्राप्तानामौपचारिकमैश्वर्यमित्यर्थः । साम्यविनिर्मुक्तिमाह—न च तत्समानमिति । प्राकाम्यमविहतेच्छता । तद्विघातादूनत्वम् । अनूनत्वे वा द्वयोरपि प्राकाम्यविघातः कार्यानुत्पत्तेः । उत्पत्तौ वा विरुद्धधर्मसमालिङ्घितमेकदा कार्यमुपलभ्येत्याशयवानाह—द्वयोश्चेति । अविरुद्धाभिप्रायत्वे च प्रत्येकमीश्वरत्वे कृतम-

तस्माद्यस्य साम्यातिशयैर्विनिर्मुक्तमैश्वर्यं स एवेश्वरः । स च पुरुषविशेष इति ॥ २४ ॥

किं च—

तत्र निरतिशयं सर्वज्ञबीजम् ॥ २५ ॥

यदिदमतीतानागतप्रत्युत्पन्नप्रत्येकसमुच्चयातीन्द्रियग्रहणमल्पं बह्विति सर्वज्ञबीजमेतद्विवर्धमानं यत्र निरतिशयं स सर्वज्ञः । अस्ति काष्ठाप्राप्तिः सर्वज्ञबीजस्य सातिशयत्वात्परिमाणवदिति । (समीक्षितम्)

यत्र काष्ठाप्राप्तिर्ज्ञानस्य स सर्वज्ञः । स च पुरुषविशेष इति । सामान्यमात्रोपसंहारे च कृतोपक्षयमनुमानं न विशेषप्रतिपत्तौ समर्थम्, इति

न्यैरेकेनैवेशनायाः कृतत्वात् । संभूयकारित्वे वा न कश्चिदीश्वरः परिषद्वत् । नित्येशनायोगिनां च पर्यायायोगात्कल्पनागौरवप्रसङ्गाच्चेति द्रष्टव्यम् । तस्मात्सर्वमवदातम् ॥ २४ ॥

एवमस्य क्रियाज्ञानशक्तौ शास्त्रं प्रमाणमभिधाय ज्ञानशक्तावनुमानं प्रमाणयति—किञ्चेति—तत्र निरतिशयं सर्वज्ञबीजम् । व्याचष्टे—यदिदिमिति । बुद्धिसत्त्वावरकतमोऽपगमतारतम्येन यदिदमतीतानागतप्रत्युत्पन्नानां प्रत्येकं च समुच्चयेन च वर्तमानानामतीन्द्रियाणां ग्रहणं, तस्य विशेषणमल्पं बह्विति, सर्वज्ञबीजं कारणम् । कश्चित्किञ्चिदेवातीतादि गृह्णाति कश्चिद्बहु कश्चिद्बहुतरं कश्चिद्बहुतममिति ग्राह्यापेक्षया ग्रहणस्याल्पत्वं बहुत्वं कृतम् । एतद्विवर्धमानं यत्र निष्क्रान्तमतिशयात्स सर्वज्ञ इति । तदनेन प्रमेयमात्रं कथितम् । अत्र प्रमाणयति—अस्ति काष्ठाप्राप्तिः सर्वज्ञबीजस्येति । साध्यनिर्देशः । निरतिशयत्वं काष्ठा, यतः परमतिशयवत्ता नास्तीति । तेन नावधिमात्रेण सिद्धसाधनम् । सातिशयत्वादिति हेतुः । यद्यत्सातिशयं तत्तत्सर्वं निरतिशयं, यथा कुबलामलकविल्वेषु सातिशयं महत्त्वमात्मनि निरतिशयमिति व्याप्तिं दर्शयति—परिमाणवदिति । न च गरिमादिभिर्गुणैर्व्यभिचार इति सांप्रतम् । न खल्ववयवगरिमातिशयी गरिमावयविनः । किं त्वा परमाणुभ्य आन्त्यावयवविभ्यो यावन्तः केचन तेषां सर्वेषां प्रत्येकवर्तिनो गरिणः समाहृत्य गरिमवर्धमानाभिमानः । ज्ञानं तु न प्रतिज्ञेयं समाप्यत इत्येकद्विबहुविषयतया युक्तं सातिशयमिति न व्यभिचारः । उपसंहरति—यत्र काष्ठेति ।

ननु सन्ति बहवस्तीर्थकरा बुद्धार्हतकपिलर्षिप्रभृतयः । तत्कस्मात्त एव सर्वज्ञानं भवन्त्यस्मादनुमानादित्यत आह—सामान्येति । कुतस्तर्हि तद्विशेषप्रति-

तस्य संज्ञादिविशेषप्रतिपत्तिरागमतः पर्यन्वेष्ट्या । तस्यात्मानुग्रहाभावेऽपि भूतानुग्रहः प्रयोजनम् ; ज्ञानधर्मोपदेशेन कल्पप्रलयमहाप्रलयेषु संसारिणः पुरुषानुद्धरिष्यामीति । तथा चोक्तम्—आदिविद्वान्निर्माणचित्तमधिष्ठाय

पत्तिरित्यत आह—तस्येति । बुद्धादिप्रणीतश्चागमाभासो न त्वागमः, सर्वप्रमाण-
बाधितक्षणिकनैरात्म्यादिमार्गोपदेशकत्वेन विप्रलम्भकत्वादिति भावः । तेन श्रुतिस्मृतीतिहासपुराणलक्षणादागमत आगच्छन्ति बुद्धिमारोहन्ति अस्माद-
भ्युदयनिःश्रेयसोपाया इत्यागमः । तस्मात्संज्ञादिविशेषप्रतिपत्तिः, संज्ञाविशेषः
शिवेश्वरादिः श्रुत्यादिषु प्रसिद्धः । आदिपदेन षडङ्गतादशाव्ययते संगृहीते ।
यथोक्तं वायुपुराणे—

“सर्वज्ञता तृप्तिरनादिबोधः स्वतन्त्रता नित्यमलुप्तशक्तिः ।

अनन्तशक्तिश्च विभोर्विधिज्ञाः षडाहुरङ्गानि महेश्वरस्य ॥” (१२।३३)

तथा—“ज्ञानं वैराग्यमैश्वर्यं तपः सत्यं क्षमा धृतिः ।

सृष्टृत्वमात्मसंबोधो ह्यधिष्ठातृत्वमेव च ।

अव्ययानि दशैतानि नित्यं तिष्ठन्ति शंकरे ॥” (तत्रैव १०।६५-६६) इति ।

स्यादेतत्—नित्यतृप्तस्य भगवतो वैराग्यातिशयसंपन्नस्य स्वार्थे तृष्णासंभवा-
त्कारुणिकस्य च सुखैकतानजनसर्जनपरस्य दुःखबहुलजीवलोकजननानुपपत्ते-
रप्रयोजनस्य च प्रेक्षावतः प्रवृत्त्यनुपपत्तेः क्रियाशक्तिशालिनोऽपि न जगत्क्रियेत्यत
आह—तस्यात्मानुग्रहाभावेऽपीति । भूतानां प्राणिनामनुग्रहः प्रयोजनम् ।
शब्दाद्युपभोगविवेकख्यातिरूपकार्यकरणात्किल चरितार्थं चित्तं निवर्तते ।
ततः पुरुषः केवली भवति । अतस्तत्प्रयोजनाय कारुणिको विवेकख्या-
त्युपायं कथयति । तेनाचरितार्थत्वाच्चित्तस्य जन्तूनीश्वरः पुण्यापुण्यसहायः
सुखदुःखे भावयन्नपि नाकारुणिकः । विवेकख्यात्युपायकथने द्वारमाह—
ज्ञानधर्मोपदेशेनेति । ज्ञानं च धर्मश्च ज्ञानधर्मौ, तयोरुपदेशेन ज्ञान-
धर्मसमुच्चयात्तन्विवेकख्यातिपरिपाकात्कल्पप्रलये ब्रह्मणो दिनावसाने यत्र
सत्यलोकवर्जं जगदस्तमेति । महाप्रलये ससत्यलोकस्य ब्रह्मणोऽपि निधने
संसारिणः स्वकारणगामिनोऽतस्तदा मरणदुःखभाजः । कल्पेत्युपलक्षणमन्यदापि ।
स्वार्जितकर्मपाकवशेन जन्ममरणादिभाजः पुरुषानुद्धरिष्यामीति कैवल्यं प्राप्य
पुष्ट्या उद्धृता भवन्तीत्यर्थः । एतच्च करुणाप्रयुक्तस्य ज्ञानधर्मोपदेशनं कापिला-
नामपि सिद्धमित्याह—तथा चोक्तमिति । पञ्चशिखाचार्येण—आदिविद्वान् कपिल
इति । आदिविद्वानिति पञ्चशिखाचार्यवचनमादिमुक्तस्वसंतानादिगुरुविषयं न
त्वंनादिमुक्तपरमगुरुविषयम् । आदिमुक्तेषु कदाचिन्मुक्तेषु विद्वत्सु कपिलोऽस्मा-
कमादिविद्वान्मुक्तः स एव च गुरुरिति । कपिलस्यापि जायमानस्य महेश्वरानु-

कारुण्याद्भगवान्परमर्षिरासुरये जिज्ञासमानाय तन्त्रं प्रोवाचेति ॥ २५ ॥

स एषः—

पूर्वेषामपि गुरुः कालेनानवच्छेदात् ॥ २६ ॥

पूर्वे हि गुरुवः कालेनावच्छिद्यन्ते । यत्रावच्छेदार्थेन कालो नोपावर्तते
स एष पूर्वेषामपि गुरुः । यथास्य सर्गस्यादौ प्रकर्षगत्या सिद्धस्तथाति-
क्रान्तसर्गादिष्वपि प्रत्येतव्यः ॥ २६ ॥

तस्य वाचकः प्रणवः ॥ २७ ॥

वाच्य ईश्वरः प्रणवस्य । किमस्य संकेतकृतं वाच्यवाचकत्वमथ प्रदीप-
प्रकाशवदवस्थितमिति । स्थितोऽस्य वाच्यस्य वाचकेन सह संबन्धः । संकेत-
स्त्वीश्वरस्य स्थितमेवार्थमभिनयति । यथावस्थितः पितापुत्रयोः संबन्धः

ग्रहादेव ज्ञानप्राप्तिः श्रूयत इति । कपिलो नाम विष्णोरवतारविशेषः प्रसिद्धः ।
स्वयंभू हिरण्यगर्भः । तस्यापि सांख्ययोगप्राप्तिर्वेदे श्रूयते । स एवेश्वर
आदिविद्वान्कपिलो विष्णुः स्वयंभूरिति भावः । स्वायंभुवानां त्वीश्वर इति
भावः ॥ २५ ॥

संप्रति भगवतो ब्रह्मादिभ्यो विशेषमाह—स एष इति । पातनिका—स
एष इति । सूत्रम्—पूर्वेषामपि गुरुः कालेनानवच्छेदात् । व्याचष्टे—पूर्वे
हीति । कालस्तु शतवर्षादिरवच्छेदार्थेनावच्छेदेन प्रयोजनेन नोपावर्तते न
वर्तते । प्रकर्षस्य गतिः प्राप्तिः । प्रत्येतव्य आगमात् । तदनेन प्रबन्धेन भगवा-
नीश्वरो दर्शितः ॥ २६ ॥

संप्रति तत्प्रणिधानं दर्शयितुं तस्य वाचकमाह—तस्य वाचकः प्रणवः ।
व्याचष्टे—वाच्य इति । तत्र परेषां मतं विमर्शद्वारेणोपन्यस्यति—किमस्येति ।
वाचकत्वं प्रतिपादकत्वमित्यर्थः । परे हि पश्यन्ति यदि स्वाभाविकः शब्दार्थयोः
संबन्धः संकेतेनास्माच्छब्दादयमर्थः प्रत्येतव्य इत्येवमात्मकेनाभिव्यज्येत, ततो यत्र
नास्ति स संबन्धस्तत्र संकेतशतेनापि न व्यज्येत । न हि प्रदीपव्यङ्ग्यो घटो यत्र
नास्ति तत्र प्रदीपसहस्रेणापि शक्यो व्यङ्क्तुम् । कृतसंकेतस्तु करमशब्दो वारणे
वारणप्रतिपादको दृष्टः । ततः संकेतकृतमेव वाचकत्वमिति विमृश्याभिमतमव-
धारयति—स्थितोऽस्येति । अयमभिप्रायः—सर्व एव शब्दाः सर्वाकारार्थाभि-
धानसमर्था इति स्थित एवेषां सर्वाकारैरर्थैः स्वाभाविकः संबन्धः । ईश्वरसंके-
तस्तु प्रकाशकश्च नियामकश्च तस्य । ईश्वरसंकेतासंकेतकृतश्चास्य वाचका-
पभ्रंशविभागः । तदिदमाह—संकेतस्त्वीश्वरस्येति । निदर्शनमाह—यथेति ।
ननु शब्दस्य प्राधानिकस्य महाप्रलयसमये प्रधानभावमुपगतस्य शक्तिरपि

संकेतेनावद्योत्यते, अयमस्य पिता, अयमस्य पुत्र इति । सर्गान्तरेष्वपि वाच्यवाचकशक्त्यपेक्षस्तथैव संकेतः क्रियते । संप्रतिपत्तिनित्यतया नित्यः शब्दार्थसंबन्ध इत्यागमिनः प्रतिजानते ॥ २७ ॥

विज्ञातवाच्यवाचकत्वस्य योगिनः—

तज्जपस्तदर्थभावनम् ॥ २८ ॥

प्रणवस्य जपः प्रणवाभिधेयस्य चेश्वरस्य भावनम् । तदस्य योगिनः प्रणवं जपतः प्रणवार्थं च भावयतश्चित्तमेकाग्रं संपद्यते । तथा चोक्तम्—

स्वाध्यायाद्योगमासीत योगात्स्वाध्यायमासते ।

स्वाध्याययोगसंपत्त्या परमात्मा प्रकाशते ॥ इति ॥ २८ ॥

(तुल० विष्णुपु० ६।६।२)

किं चास्य भवति—

ततः प्रत्यक्चेतनाधिगमोऽप्यन्तरायाभावश्च ॥ २९ ॥

ये तावदन्तराया व्याधिप्रभृतयस्ते तावदीश्वरप्रणिधानान्न भवन्ति ।

प्रलीना । ततो महदादिकमेणोत्पन्नस्यावाचकस्यैव माहेश्वरेण संकेतेन न शक्या वाचकशक्तिरभिज्वलितुं विनष्टशक्तित्वादित्यत आह—सर्गान्तरेष्वपीति । यद्यपि सह शक्त्या प्रधानसाम्यमुपगतः शब्दस्तथापि पुनराविर्भवस्तच्छक्तियुक्त एवाविर्भवति वर्षातिपातसमधिगतमृद्भावं हवोद्भिज्जो मेघविस्तृ-राविष्ट धारावसेकात् । तेन पूर्वसंबन्धानुसारेण संकेतः क्रियते भगवतेति । तस्मात्संप्रतिपत्तेः सदृशव्यवहारपरम्पराया नित्यतया नित्यः शब्दार्थयोः सम्बन्धो न कूटस्थनित्य इत्यागमिकाः प्रतिजानते, न पुनरागमनिरपेक्षाः सर्गान्तरेष्वपि तादृश एव संकेत इति प्रतिपत्तुमीशत इति भावः ॥ २७ ॥

वाचकमाख्याय प्रणिधानमाह—तज्जपस्तदर्थभावनम् । व्याचष्टे—प्रणवस्येति । भावनं पुनः पुनश्चित्ते निवेशनम् । ततः किं सिध्यतीत्यत आह—प्रणवमिति । एकाग्रं संपद्यते, एकस्मिन्भगवत्यारमति चित्तम् । अत्रैव वैयासिकी गाथा-मुदाहरति—तथा चेति । तत ईश्वरः समाधितफललाभेन तमनुगृह्णाति ॥ २८ ॥

किं च परमस्मात्—ततः प्रत्यक्चेतनाधिगमोऽप्यन्तरायाभावश्च । प्रतीपं विपरीतमश्नति विजानातीति प्रत्यक्स चासौ चेतनश्चेति प्रत्यक्चेतनोऽविद्यावान् पुरुषः । तदनेनेश्वराच्छाश्वतिकसत्त्वोत्कर्षसंपन्नाद्विद्यावतो निवर्तयति । अविद्यावतः प्रतीचश्चेतनस्याधिगमो ज्ञानं स्वरूपतोऽस्य भवति । अन्ताराया वक्ष्यमाणास्तदभावश्च । अस्य विवरणं—ये तविदिति । स्वमात्मा तस्य रूपम् । रूपग्रहणेनाविद्यासमारोपितान्धमार्गनिषेधति । नन्वीश्वरप्रणिधानमीश्वरविषयं कथमिव प्रत्यक्चेतनं

स्वरूपदर्शनमप्यस्य भवति । यथैवेश्वरः पुरुषः शुद्धः प्रसन्नः केवलोऽनुपसर्ग-
स्तथायमपि बुद्धेः प्रतिसंवेदी यः पुरुष इत्येवगधिगच्छति ॥ २९ ॥

अथ केऽन्तरायाः ? ये चित्तस्य विक्षेपाः । के पुनस्ते कियन्तो वेति ?

व्याधिस्त्यानसंशयप्रमादालस्याविरति-

भ्रान्तिदर्शनालब्धभूमिकत्वानवस्थितत्वानि

चित्तविक्षेपास्तेऽन्तरायाः ॥ ३० ॥

नवान्तरायाश्चित्तस्य विक्षेपाः, सहैते चित्तवृत्तिभिर्भवन्ति । एतेषा-
मभावे न भवन्ति पूर्वोक्ताश्चित्तवृत्तयः । तत्र व्याधिर्धातुरसकरणवैषम्यम् ।
स्त्यानमकर्मण्यता चित्तस्य । संशय उभयोक्तिसृष्टिज्ञानं—स्यादिदमेवं
नैवं स्यादिति । प्रमादः समाधिसाधनानामभावनम् । आलस्यं कायस्य
चित्तस्य च गुरुत्वादप्रवृत्तिः । अविरतिश्चित्तस्य विषयसंप्रयोगात्मा गर्वः ।
भ्रान्तिदर्शनं विपर्ययज्ञानम् । अलब्धभूमिकत्वं समाधिभूमेरलाभः ।
अनवस्थितत्वं लब्धायां भूमौ चित्तस्याप्रतिष्ठा । समाधिप्रतिलम्भे हि सति

साक्षात्करोत्यतिप्रसङ्गादित्यत आह—यथैवेश्वर इति । शुद्धः कूटस्थनित्य-
तयोदयव्ययरहितः, प्रसन्नः क्लेशवर्जितः, केवलो धर्माधर्मापितः । अत एवानुप-
सर्गः । उपसर्गा जात्यायुर्भोगाः सादृश्यस्य किञ्चिन्नेदाधिष्ठानत्वादीश्वराद्
भिनन्ति—बुद्धेः प्रतिसंवेदीति । तदनेन प्रत्यग्रहणं व्याख्यातम् । अत्यन्त-
विधर्मिणोरन्यतरार्थानुचिन्तनं न तदितरस्य साक्षात्काराय कल्पते । सदृशार्था-
नुचिन्तनं तु सदृशान्तरसाक्षात्कारोपयोगितामनुभवति एकशास्त्राभ्यास इव तत्स-
दृशार्थशास्त्रान्तरज्ञानोपयोगिताम् । प्रत्यासत्तिस्तु स्वात्मनि साक्षात्कारहेतुर्न
परात्मनीति सर्वमवदातम् ॥ २९ ॥

पृच्छति—अथ क इति । सामान्येनोत्तरम्—य इति । विशेषसंख्ये पृच्छ-
ति—के पुनः इति । उत्तरं व्याधीत्यादिसूत्रम् । अन्तराया नव । एताश्चित्तवृत्तयो
योगान्तराया योगविरोधिनश्चित्तस्य विक्षेपाः । चित्तं खल्वमी व्याध्यादयो योगा-
द्विक्षिपन्त्यपनयन्तीति विक्षेपाः । योगप्रतिपक्षत्वे हेतुमाह—सहैत इति । सं-
शयभ्रान्तिदर्शने तावद्वृत्तितया वृत्तिनिरोधप्रतिपक्षौ । येऽपि न वृत्तयो व्याधि-
प्रभृतयस्तेऽपि वृत्तिसाहचर्यात्तत्प्रतिपक्षा इत्यर्थः । पदार्थान्वयाचष्टे—व्याधिरि-
ति । धातवो वातपित्तश्लेष्माणः, शरीरधारणात् । अशितपीताहारपरिणामविशे-
षो रसः । करणानीन्द्रियाणि । तेषां वैषम्यं न्यूनाधिकभाव इति । अकर्मण्यता कर्मा-
नर्हता । संशय उभयोक्तिसृष्टिज्ञानम् । सत्यप्येतद्रूपप्रतिष्ठत्वेन संशयविप-
र्यासयोरभेदे उभयोक्तिसपर्शास्पर्शरूपावान्तरविशेषविवक्षयात्र भेदेनोपन्यासः ।

तदवस्थितं स्यादिति । एते चित्तविक्षेपा नव योगमला योगप्रतिपक्षा
योगान्तराया इत्यभिधीयन्ते ॥३०॥

दुःखदौर्मनस्याङ्गमेजयत्वश्वासप्रश्वासा विक्षेपसहभुवः ॥३१॥

दुःखमाध्यात्मिकमाधिभौतिकमाधिदैविकं च । येनाभिहताः प्राणि-
नस्तदुपघाताय प्रयतन्ते तद्दुःखम् । दौर्मनस्यमिच्छाविघाताच्चेतसः क्षोभः
यदङ्गान्येजयति कम्पयति तदङ्गमेजयत्वम् । प्राणो यद्वाह्यं वायुमाचामति
सश्वासः । यत्कौष्ठ्यं निःसारयति स प्रश्वासः । एते विक्षेपसहभुवो चित्तिप्र-
चित्तस्यैते भवन्ति । समाहितचित्तस्यैते न भवन्ति ॥ ३१ ॥

अथैते विक्षेपाः समाधिप्रतिपक्षास्ताभ्यामेवाभ्यासवैराग्याभ्यां
निरोद्धव्या तत्राभ्यासस्य विषयमुपसंहरन्निदमाह—

तत्प्रतिषेधार्थमेकतत्त्वाभ्यासः ॥ ३२ ॥

विक्षेपप्रतिषेधार्थमेकतत्त्वावलम्बनं चित्तमभ्यसेत् । यस्य तु प्रत्यर्थनियतं

अभावनमकरणं तत्राप्रयत्न इति यावत् । कायस्य गुरुत्वं कफादिना । चित्तस्य
गुरुत्वं तमसा । गर्धस्तृष्णा । मधुमत्यादयः समाधिभूमयः । लब्धभूमेर्यदि ताव-
तैव सुस्थितमन्यस्य समाधिध्रेषः स्यात्ततस्तस्या अपि भूमेरपायः स्यात् । यस्मा-
त्समाधिप्रतिलम्भे तदवस्थितं स्यात्तस्मात्तत्र प्रयतितव्यमिति ॥३०॥

न केवलं नवान्तराया दुःखादयोऽप्यस्य तत्सहभुवो भवन्तीत्याह—दुःखेति ।
प्रतिकूलवेदनीयं दुःखमाध्यात्मिकं शारीरं व्याधिवशान्मानसं च कामादिवशात् ।
आधिभौतिकं व्याघ्रादिजनितम् । आधिदैविकं ग्रहपौडादिजनितम् । तच्चेदं
दुःखं प्राणिमात्रस्य प्रतिकूलवेदनीयतया हेयमित्याह—येनाभिहता इति ।
अनिच्छतः प्राणो यद्वाह्यं वायुमाचामति पिबति प्रवेशयतीति यावत्सश्वासः
समाध्यङ्गरेचकविरोधी । अनिच्छतोऽपि प्राणो यत्कौष्ठ्यं वायुं निःसारयति
निश्वासरयति स प्रश्वासः समाध्यङ्गपूरकविरोधी ॥३१॥

उक्तार्थोपसंहारसूत्रमवतारयति—अथैत इति । अथोक्तार्थानन्तरमुपसंहर-
न्निदं सूत्रमाहेति संयन्धः । निरोद्धव्यत्वे हेतुरुक्तः—समाधिप्रतिपक्षा इति ।
यद्यपीश्वरप्रणिधानादित्यभ्यासमात्रमुक्तं तथापि वैराग्यमिह तत्सहकारितया
ग्राह्यमित्याह—ताभ्यामुक्तलक्षणाभ्यामेवाभ्यासवैराग्याभ्यां निरोद्धव्याः ।
तत्र तयोरेभ्यासवैराग्ययोर्मध्येऽभ्यासस्यानन्तरोक्तस्येति । तत्प्रतिषेधार्थमित्यादि ।
एकं तत्त्वमीश्वरः प्रकृतत्वादिति । वैनाशिकानां तत्सर्वमेकाग्रमेव चित्तं नास्ति
किञ्चिद्विशिष्टमिति तदुपदेशानां तदर्थानां च प्रवृत्तीनां वैयर्थ्यमित्याह—
यस्य त्विति । यस्य मते प्रत्यर्थेऽप्यमाण एकस्मिन्ननेकस्मिन्वा नियतं याव-

प्रत्ययमात्रं क्षणिकं च चित्तं तस्य सर्वमेव चित्तमेकाग्रं नास्त्येव विक्षिप्तम् । यदि पुनरिदं सर्वतः प्रत्याहृत्यैकस्मिन्नर्थे समाधीयते तदा भवत्येकाग्रमित्यतो न प्रत्यर्थनियतम् ।

योऽपि सदृशप्रत्ययप्रवाहेन चित्तमेकाग्रं मन्यते तस्यैकाग्रता यदि प्रवाहचित्तस्य धर्मस्तदैकं नास्ति प्रवाहचित्तं क्षणिकत्वात् । अथ प्रवाहा-
शस्यैव प्रत्ययस्य धर्मः स सर्वः सदृशप्रत्ययप्रवाही वा विसदृशप्रत्ययप्रवाही वा प्रत्यर्थनियतत्वादेकाग्र एवेति विक्षिप्तचित्तानुपपत्तिः । तस्मादेकमनेकार्थ-
मवस्थितं चित्तमिति ।

यदि च चित्तेनैकेनानन्विताः स्वभावभिन्नाः प्रत्यया जायेरन्नथ कथ-
मन्यप्रत्ययदृष्टस्यान्यः स्मर्ता भवेत्, अन्यप्रत्ययोपचितस्य च कर्माशयस्यान्यः

दथावभासमुत्पन्नं तत्रैव समाप्तमनन्यगामि । अर्थान्तरं तावत्प्रथमं गृहीत्वा-
र्थान्तरमपि पश्चात्कस्मान्न गृह्णातीत्यत आह—क्षणिकं च । क्षणस्याभेद्यत्वेन
पूर्वपश्चाद्भावस्याप्यभाव इति भावः । अस्मन्मते त्वक्षणिकं चित्तं स्वविषय
एकस्मिन्ननेकस्मिन्वानवस्थितं प्रतिक्षणं तत्तद्विषयोपादानपरित्यागाभ्यां विष-
यानियतं विक्षिप्तमतो विक्षेपपरिणाममपनीय शक्यैकाग्रताधातुमिति तदुपदे-
शप्रवृत्त्योर्नानर्थकत्वमित्याह—यदि पुनरिदमिति । उपसंहरति—अतो नेति ।
वैनाशिकमुत्थापयति—योऽपीति । मा भूदेकस्मिन्क्षणिके चित्त एकाग्रताधान-
प्रयत्नः । चित्तसंताने त्वनादावक्षणिके विक्षेपमपनीयैकाग्रताधास्यत इत्यर्थः ।
तदेतद्विकल्प्य दूषयति—तस्येति । तस्य दर्शन एकाग्रता यदि प्रवाहचित्तस्य
चित्तसंतानस्य वा धर्मः । तत्रैकं क्रमवदुत्पादेषु प्रत्ययेष्वनुगतं नास्ति प्रवाहचि-
त्तम् । कुतः ? यद्यावदस्ति तस्य सर्वस्य क्षणिकत्वादक्षणिकस्य चासत्त्वाद्भवतां
दर्शन इति भावः । द्वितीयं कल्पं गृह्णाति—अथेति । सांवृतस्य प्रवाहस्यांशः
प्रत्ययः परमार्थः सन्, तस्य प्रत्ययस्यैकाग्रता प्रयत्नसाधो धर्मः । दूषयति—स
सर्व इति । सांवृतप्रवाहापेक्षया सदृशप्रत्ययप्रवाही वा विसदृशप्रत्ययप्रवाही वा ।
अतः परमार्थसत्ता रूपेण प्रत्यर्थनियतत्वाद्यदथावभास उत्पन्नस्तत्र समाप्तत्वा-
देकाग्र एवेति विक्षिप्तचित्तानुपपत्तिः, यदपनयेनैकाग्रताधीयत इति । उपसंहरति
तस्मादिति ।

इतोऽपि चित्तमेकमनेकार्थमवस्थितं चेत्याह—यदि चेति । यथा हि मैत्रेणा-
धीतस्य शास्त्रस्य न चैत्रः स्मरति । यथा मैत्रेणोपचितस्य पुण्यस्य पापस्य वा
कर्माशयस्य फलं तदसंबन्धो चैत्रो न भुङ्क्त एवं प्रत्ययान्तरदृष्टस्य प्रत्ययान्तरं न
स्मरेत् । प्रत्ययान्तरोपचितस्य वा कर्माशयस्य फलं च न प्रत्ययान्तरमुपभुङ्जीते-
त्यर्थः । ननु नातिप्रसज्यते, कार्यकारणभावे सतीति विशेषणान्छाद्वैश्वानरी-

प्रत्यय उपभोक्ता भवेत् ? कथंचित्समाधीयमानमप्येतद्रोमयपायसीयन्यायमाक्षिपति ।

किं च स्वात्मानुभवापह्नवश्चित्तस्यान्यत्वे प्राप्नोति । कथम् ? यदहमद्राक्षं तत्स्पृशामि यच्चास्पाक्षं तत्पश्याम्यहमिति प्रत्ययः सर्वस्य प्रत्ययस्य भेदे सति प्रत्ययिन्यभेदेनोपस्थितः । एकप्रत्ययविषयोऽयमभेदात्माहमिति प्रत्ययः कथमत्यन्तभिन्नेषु चित्तेषु वर्तमानं सामान्यमेकं प्रत्ययिनमाश्रयेत् ? स्वानुभवग्राह्यत्रायमभेदात्माहमिति प्रत्ययः । न च प्रत्यक्षस्य माहात्म्यं

येष्ट्यादावकर्तृमातृपितृपुत्रादिगामिफलदर्शनान्मधुररसभावितानामान्नबीजादीनां परम्परया फलमाधुर्यनियमादित्यत आह—कथञ्चित् समाधीयमानमप्येतदिति । अयमभिसंधिः—कः खल्वेकसंतानवर्तिनां प्रत्ययानां संतानान्तरवर्तिभ्यः प्रत्ययेभ्यो विशेषो येनैकसंतानवर्तिना प्रत्ययेनानुभूतस्योपचितस्य च कर्माशयस्य तत्संतानवर्त्यैव प्रत्ययः स्मर्ता भोक्ता च स्यान्नान्यसंतानवर्ती । न हि संतानो नाम कश्चिदस्ति वस्तुसन् य एनं संतानिनं संतानान्तरवर्तिभ्यो भिन्नात् । न च काल्पनिको भेदः क्रियायामुपपद्यते । न खलु कल्पिताग्निभावो माणवकः पचति । न च कार्यकारणभावसंबन्धोऽपि वास्तवः । सहभुवोः सव्येतरविषाणयोरिवाभावादसहभुवोरपि प्रत्युत्पन्नाश्रयत्वायोगात् । न ह्यतीतानागतौ व्यासज्ज्य प्रत्युत्पन्नं वर्तितुमर्हतः । तस्मात्संतानेन वा कार्यकारणभावेन वा स्वाभाविकेनानुपहिताः परमार्थसन्तः प्रत्ययाः परस्परासंस्पर्शित्वेन स्वसंतानवर्तिभ्यः परसंतानवर्तिभ्यो वा प्रत्ययान्तरेभ्यो न भिद्यन्ते । सोऽयं गोमयं च पायसं चाधिकृत्य प्रवृत्तो न्यायः—गोमयं पायसं गव्यत्वादुभयसिद्धपायसवदिति । तमाक्षिपति न्यायाभासत्वेन ततोऽप्यधिकत्वादिति । न चात्र कृतनाशाकृताभ्यागमचोद्यम् । यतश्चित्तमेव कर्मणां कर्तृ तदेव तज्जनिताभ्यां सुखदुःखाभ्यां युज्यते । सुखदुःखे च चित्तिच्छायापन्नं चित्तं भुङ्क्ते इति पुरुषे भोगाभिमानश्चित्तिचित्तयोरभेदग्रहादिति । स्वप्रत्ययं प्रतीत्य समुत्पन्नानां स्वभाव एवैषां तादृशो यत्त एव स्मरन्ति फलं चोपभुङ्गते न त्वन्ये । न च स्वभावो नियोगपर्यनुयोगावर्हति, एवं भवतु मैवं भूदिति वा कस्मान्नैवमिति वेति ।

यः पूर्वोक्ते न परितुष्यति तं प्रत्याह—किं च स्वात्मेति । उदयव्ययधर्माणामनुभवानामनुभवस्मृतीनां च नानात्वेऽपि तदाश्रयमभिन्नं चित्तमहमिति प्रत्ययः प्रतिसंदधानः कथमत्यन्तभिन्नान्प्रत्ययानालम्बेत् । ननु ग्रहणस्मरणरूपकारणभेदात्पारोक्ष्यापरोक्ष्यरूपविरुद्धधर्मसंसर्गाद्वा न प्रत्यभिज्ञानं नामैकः प्रत्ययो यतः प्रत्ययिनश्चित्तस्यैकता स्यादित्यत आह—स्वानुभवेति । ननु कारणभेदविरुद्ध-

प्रमाणान्तरेणाभिभूयते । प्रमाणान्तरं च प्रत्यक्षबलेनैव व्यवहारं लभते । तस्मादेकमनेकार्थमवस्थितं च चित्तम् ॥ ३२ ॥

यस्येदं शास्त्रेण परिकर्म निर्दिश्यते तत्कथम्—

मैत्रीकरुणामुदितोपेक्षाणां सुखदुःखपुण्यापुण्यविषयाणां
भावनातश्चित्तप्रसादनम् ॥ ३३ ॥

तत्र सर्वप्राणिषु सुखसंभोगापन्नेषु मैत्री भावयेत्, दुःखितेषु करुणाम्, पुण्यात्मकेषु मुदिताम्, अपुण्यशीलेषूपेक्षाम् । एवमस्य भावयतः शुक्लो धर्म उपजायते । ततश्च चित्तं प्रसीदति, प्रसन्नमेकाग्रं स्थितिपदं लभते ॥ ३३ ॥

प्रच्छेदनविधारणाभ्यां वा प्राणस्य ॥ ३४ ॥

कौष्ठिकस्य वायोर्नासिकापुटाभ्यां प्रयत्नविशेषाद्वसनं प्रच्छेदनम् । विधारणं प्राणायामः । ताभ्यां वा मनसः स्थितिं रूपादयेत् ॥ ३४ ॥

धर्मसंसर्गाविव्र बाधकावुक्तावित्यत आह—न च प्रत्यक्षस्येति । प्रत्यक्षानुसारत एव सामग्र्यभेदः पारोक्ष्यापरोक्षधर्माविरोधश्चोपपादितो न्यायकणिकायाम् । अक्षणिकस्य चार्थक्रिया न्यायकणिकाब्रह्मतत्त्वसमीक्षाभ्यामुपपादितेति सर्वमवदातम् ॥ ३२ ॥

अपरिकर्मितमनसोऽसूयादिमतः समाधितदुपायमपत्त्यनुत्पादाच्चित्तप्रसादनोपायानसूयादिविरोधिनः प्रतिपादयितुमुपक्रमते—यस्येदमिति । यस्य चित्तस्य व्युत्थितस्येदं परिकर्मैत्यर्थः । मैत्रीकरुणेत्यादिप्रसादनान्तम् सूत्रम् । सुखितेषु मैत्री सौहार्द भावयत ईर्ष्याकालुष्यं निवर्तते चित्तस्य । दुःखितेषु च करुणामात्मनीव परस्मिन्दुःखप्रहाणेच्छां भावयतः परापकारचिकीर्षाकालुष्यं चेतसो निवर्तते । पुण्यशीलेषु प्राणिषु मुदितां हर्ष भावयतोऽसूयाकालुष्यं चेतसो निवर्तते । अपुण्यशीलेषु चोपेक्षां माध्यस्थ्यं भावयतोऽमर्षकालुष्यं चेतसो निवर्तते । ततश्चास्य राजसतामसधर्मनिवृत्तौ सात्त्विकः शुक्लो धर्म उपजायते । सत्त्वोत्कर्षसंपन्नः सम्भवति, वृत्तिनिरोधपक्षे तस्य प्रसादस्वाभाव्याच्चित्तं प्रसीदति । प्रसन्नं च बुद्ध्यमाणेभ्य उपायेभ्य एकाग्रं स्थितिपदं लभते । असत्यां पुनर्मैत्र्यादिभावनायां न त उपायाः स्थित्यै कल्पन्त इति ॥ ३३ ॥

तानिदानीं स्थित्युपायानाह—प्रच्छेदनविधारणाभ्यां वा प्राणस्य । वाशब्दो वक्ष्यमाणोपायान्तरापेक्षो विबलार्थः, न मैत्र्यादिभावनापेक्षया । तया सह समुच्चयात् । प्रच्छेदनं विवृणोति—कौष्ठिकस्येति । प्रयत्नविशेषाद्योगशान्तिविहिताद्येन कौष्ठिको वायुर्नासिकापुटाभ्यां शनै रेच्यते । विधारणं विवृ-

विषयवती वा प्रवृत्तिरूपज्ञा मनसः

स्थितिनिबन्धनी ॥ ३५ ॥

नासिकाग्रे धारयतोऽस्य या दिव्यगन्धसंविता गन्धप्रवृत्तिः । जिह्वाग्रे रससंविता । तालुनि रूपसंविता । जिह्वामध्ये स्पर्शसंविता । जिह्वामूले शब्दसंविदित्येता वृत्तय उत्पन्नाश्चित्तं स्थितौ निबन्धन्ति, संशयं विधमन्ति, समाधिप्रज्ञायां च द्वारीभवन्तीति । एतेन चन्द्रादित्यग्रहमणिप्रदीपरश्म्यादिषु प्रवृत्तिरूपज्ञा विषयवत्येव वेदितव्या । यद्यपि हि तत्तच्छास्त्रानुमानाचार्योपदेशैरवगतमर्थतत्त्वं सद्भूतमेव भवति, एतेषां यथाभूतार्थप्रतिपादनसामर्थ्यात्, तथापि यावदेकदेशोऽपि कश्चिन्न स्वकरणसंवेद्यो भवति तावत्सर्वं परोक्षमिवापवर्गादिषु सूक्ष्मेष्वर्थेषु न दृढां बुद्धिमुत्पादयति । तस्माच्छास्त्रानुमानाचार्योपदेशोपोद्बलनार्थमेवावश्यं कश्चिद् विशेषः प्रत्यक्षीकर्तव्यः । तत्र तदुपदिष्टार्थैकदेशप्रत्यक्षत्वे सति सर्वं सुसूक्ष्मविषयमप्यापवर्गाच्छ्रद्धीयते । एतदर्थमेवेदं चित्तपरिकर्म निर्दिश्यते । अनियतासु वृत्तिषु तद्विषयायां वशीकारसंज्ञायामुपजातायां चित्तं समर्थं स्यात्तस्य तस्यार्थस्य प्रत्यक्षीकरणायेति । तथा च सति श्रद्धावीर्यस्मृतिसमाधयोऽस्याप्रतिबन्धेन भविष्यन्तीति ॥ ३५ ॥

नोति—विधारणं प्राणायामः । रेचितस्य प्राणस्य कौष्ठ्यस्य वायोर्बदायामो बहिरेव स्थापनं न तु सहसा प्रवेशनम् । तदेताभ्यां प्रच्छेदनविधारणाभ्यां वायोर्लघूकृतशरीरस्य मनः स्थितिपदं लभते । अत्र चोत्तरसूत्रगतास्थितिनिबन्धनीति पदास्थितिग्रहणमाकृष्य संपादयेदित्यर्थप्राप्तेन संबन्धनीयम् ॥३४॥

स्थित्युपायान्तरमाह—विषयवती वा प्रवृत्तिरूपज्ञा मनसः स्थितिनिबन्धनी । व्याचष्टे—नासिकाग्रे धारयत इति । धारणाध्यानसमाधीन्कुर्वतस्तज्जयाद्या दिव्यगन्धसंवितात्साक्षात्कारः । एवमन्यास्वपि प्रवृत्तिषु योज्यम् । एतच्चागमात्प्रत्येतव्यं नोपपत्तितः । स्यादेतत्—किमेतादृग्भिवृत्तिषु कैवल्यं प्रत्यनुपयोगिनीभिरित्यत आह—एता वृत्तयोऽल्पेनैव कालेनोत्पन्नाश्चित्तमीश्वरविषयायां वा विवेकख्यातिविषयायां वा स्थितौ निबन्धन्ति । नन्वन्यविषया वृत्तिः कथमन्यत्र स्थिति निबन्धनातीत्यत आह—संशयं विधमन्ति अपसारयन्ति अत एव समाधिप्रज्ञायामिति । वृत्त्यन्तराणामप्यागमसिद्धानां विषयवत्त्वमतिदिशति—एतेनेति । नन्वागमादिभिरवगतेष्वर्थेषु कुतः संशय इत्यत आह—यद्यपि हीति । श्रद्धामूलो हि योग उपदिष्टार्थैकदेशप्रत्यक्षी-

विशोका वा ज्योतिष्मती ॥ ३६ ॥

प्रवृत्तिरुत्पन्ना मनसः स्थितिनिबन्धनीत्यनुवर्तते । हृदयपुण्डरीके धारयतो या बुद्धिसंघित्, बुद्धिसत्त्वं हि भास्वरमाकाशकल्पं, तत्र स्थितिवैशारद्यात्प्रवृत्तिः सूर्येन्दुग्रहमणिप्रभारूपाकारेण विकल्पते । तथाऽस्मितायां समापन्नं चित्तं निस्तरङ्गमहोदधिकल्पं शान्तमनन्तमस्मितामात्रं भवति । यत्रेदमुक्तम्—तमणुमात्रमात्मानमनुविद्यास्मीत्येवं तावत्संप्रजानीत इति । एषा द्वयी विशोका विषयवती, अस्मितामात्रा च प्रवृत्तिर्ज्योतिष्मतीत्युच्यते यया योगिनश्चित्तं स्थितिपदं लभत इति ॥ ३६ ॥

करणे च श्रद्धातिशयो जायते । तन्मूलाश्च ध्यानादयोऽस्याप्रत्यूहं भवन्तीत्यर्थः ॥ ३५ ॥

विशोका वा ज्योतिष्मती । विगतशोका दुःखरहिता । ज्योतिष्मती ज्योतिरस्या अस्तीति ज्योतिष्मती प्रकाशरूपा । हृदयपुण्डरीक इति । उदरोरसोर्मध्ये यत्पद्ममधोमुखं तिष्ठत्यष्टदलं रेचकप्राणायामेन तदूर्ध्वमुखं कृत्वा तत्र चित्तं धारयेत्, तन्मध्ये सूर्यमण्डलमकारो जागरितस्थानं, तस्योपरि चन्द्रमण्डलमुकारः स्वप्नस्थानम् । तस्योपरि वह्निमण्डलं मकारः सुषुप्तिस्थानम्, यस्योपरि परव्योमात्मकं ब्रह्मनादं तुरीयस्थानमर्धमात्रमुदाहरन्ति ब्रह्मवादिनः । तत्र कर्णिकायामूर्ध्वमुखी सूर्यादिमण्डलमध्यगा ब्रह्मनाडो । ततोऽप्यूर्ध्वं प्रवृत्ता सुषुम्ना नाम नाडी, तथा खलु बाह्यान्वपि सूर्यादीनि मण्डलानि प्रोतानि । सा हि चित्तस्थानम्, तस्यां धारयतो योगिनश्चित्तसंविदुपजायते । उपपत्तिपूर्वकंवद् बुद्धिसंघि आकारमादर्शयति—बुद्धिसत्त्वं हीति । आकाशकल्पमिति व्यापितामाह । सूर्यादीनां प्रभास्तासां रूपं तदाकारेण विकल्पते नानारूपा भवति । मनश्चात्र बुद्धिरभिमतं न तु महत्तत्त्वम् । तस्य च सुषुम्नास्थस्य वैकारिकाहङ्कारजन्मनः सत्त्वबहुलतया ज्योतीरूपता विवक्षिता, तत्तद्विषयगोचरतया च व्यापित्वमपि सिद्धम् । अस्मिताकार्ये मनसि समापत्तिं दर्शयित्वाऽस्मितासमापत्तेः स्वरूपमाह—तथेति । शान्तमपगतरजस्तमस्तरङ्गम् । अनन्तं व्यापि अस्मितामात्रं न पुनर्नानाप्रभारूपम् । आगमान्तरेण स्वमतं समीकरोति यत्रेति । यत्रेदमुक्तं पञ्चशिखेन । तमणुं दुरधिगमत्वादात्मानमहंकारास्पदमनुविद्यानुचिन्त्यास्मीत्येवं तावज्जानीत इति । स्यादेतद्—नानाप्रभारूपा भवतु ज्योतिष्मती कथमस्मितामात्ररूपा ज्योतिष्मतीत्यत आह—एषा द्वयीति । विधूतरजस्तमोमलास्मितैव सत्त्वमयी ज्योतिरिति भावः । द्विविधाया अपि ज्योतिष्मत्याः फलमाह यथेति ॥ ३६ ॥

दोतरागविषयं वा चित्तम् ॥ ३७ ॥

धीतरागचित्तालम्बनोपरक्तं वा योगिनश्चित्तं स्थितिपदं लभत इति ॥३७॥

स्वप्ननिद्राज्ञानालम्बनं वा ॥ ३८ ॥

स्वप्नज्ञानालम्बनं वा निद्राज्ञानालम्बनं वा तदाकारं योगिनश्चित्तं
स्थितिपदं लभत इति ॥ ३८ ॥

यथाभिमतध्यानाद्वा ॥ ३९ ॥

यदेवाभिमतं तदेव ध्यायेत् । तत्र लब्धस्थितिकमन्यत्रापि स्थितिपदं
लभत इति ॥ ३९ ॥

परमाणुपरममहत्त्वान्तोऽस्य वशीकारः ॥ ४० ॥

सूक्ष्मे निविशमानस्य परमाण्वन्तं स्थितिपदं लभत इति । स्थूले निवि-
शमानस्य परममहच्चान्तं स्थितिपदं चित्तस्य । एवं तामुभयौ कण्टिमनु-
धावतो योऽस्याप्रतीघातः स परो वशीकारः । तद्वशीकारात्परिपूर्णं योगिन-
श्चित्तं न पुनरभ्यासकृतं परिकर्मापेक्षत इति ॥ ४० ॥

वीतरागविषयं वा चित्तम् । वीतरागाः कृष्णद्वैपायनप्रभृतयस्तेषां चित्तं
तदेवात्मबन्धनं तेनोपरक्तमिति ॥ ३७ ॥

स्वप्ननिद्राज्ञानालम्बनं वा । यदा खल्वयं स्वप्ने विविक्तवनसंनिवेशवर्ति-
नीमुत्कीर्णामिव चन्द्रमण्डलात्कोमलमृणालशकलानुकारिभिरङ्गप्रत्यङ्गैरुपेता
मभिजातचन्द्रकान्तमणिमयीमतिसुरभिमालतीमल्लिकामालाहारिणी मनोहरां
भगवतो महेश्वरस्य प्रतिमामाराधयन्नेव प्रबुद्धः प्रसन्नमनास्तदा तामेव स्वप्नज्ञा-
नालम्बनीभूतामनुचिन्तयतस्तस्य तदेकाकारमनसस्तत्रैव चित्तं स्थितिपदं लभ-
ते । निद्रा चेह सात्त्विकी ग्रहीतव्या । यस्याः प्रबुद्धस्य सुखमहमस्वाप्समिति
प्रत्यवमर्शो भवति । एकाग्रं हि तस्यां मनो भवति । तावन्मात्रेण चोक्तम्—ए-
तदेव ब्रह्मविदो ब्रह्मणो रूपमुदाहरन्ति सुप्तावस्थेति । ज्ञानं च ज्ञेयरहितं न
शक्यं गोचरयितुमिति ज्ञेयमपि गोचरक्रियते ॥ ३८ ॥

यथाभिमतध्यानाद्वा । किं बहुना यदेवभिमतं तत्तत्त्वतारूपमिति ॥ ३६॥

कथं पुनः स्थितिपदमात्मीभावोऽवगन्तव्य इत्यत आह—परमाणुपरममह-
स्वान्तोऽस्य वशीकारः । व्याचष्टे—सूक्ष्म इति । उक्तमर्थं पिण्डीकृत्य वशी-
कारपदार्थमाह—एवं तामुभयमिति । वशीकारस्यावान्तरफलमाह—तद्व-
शीकारादिति ॥ ४० ॥

अथ लब्धस्थितिकस्य चेतसः किंस्वरूपा किंविषया वा समापत्तिरिति? तदुच्यते—

उद्भूतम्.

क्षीणवृत्तेरभिजातस्येव मणेर्ग्रहीतृग्रहणग्राह्येषु

तत्स्थितदञ्जनता समापत्तिः ॥ ४१ ॥

क्षीणवृत्तेरिति प्रत्यस्तमितप्रत्ययस्येत्यर्थः । अभिजातस्येव मणेरेति दृष्टान्तोपादानम् । यथा स्फटिक उपाश्रयभेदान्तत्तद्रूपोपरक्त उपाश्रयरूपाकारेण निर्मासते तथा ग्राह्यालम्बनोपरक्तं चित्तं ग्राह्यसमापन्नं ग्राह्यस्वरूपाकारेण निर्मासते । तथा भूतसूक्ष्मोपरक्तं भूतसूक्ष्मसमापन्नं भूतसूक्ष्मस्वरूपाभासं भवति । तथा स्थूलालम्बनोपरक्तं स्थूलरूपसमापन्नं स्थूलरूपाभासं भवति । तथा विश्वभेदोपरक्तं विश्वभेदसमापन्नं विश्वरूपाभासं भवति ।

तथा ग्रहणेष्वपीन्द्रियेषु द्रष्टव्यम् । ग्रहणालम्बनोपरक्तं ग्रहणसमापन्नं ग्रहणस्वरूपाकारेण निर्मासते । तथा ग्रहीतृपुरुषालम्बनोपरक्तं ग्रहीतृपुरुष-

तदेवं चित्तस्थितेरुपाया दर्शिताः । लब्धस्थितिकस्य चित्तस्य वशीकारोऽपि दर्शितः । संप्रति लब्धस्थितिकस्य चेतसः किंविषयः किरूपश्च संप्रज्ञातो भवतीति पृच्छति—अथेति । अत्रोत्तरसूत्रमवतारयति—तदुच्यते इति । सूत्रं पठति—क्षीणवृत्तेरित्यादि समापत्त्यन्तम् । तद्वथाचष्टे—क्षीणेति । अभ्यासवैराग्याभ्यां क्षीणराजसतामसप्रमाणादिवृत्तेश्चित्तस्य । तस्य व्याख्यानं प्रत्यस्तमितप्रत्ययस्येति । तदनेन चित्तसत्त्वस्य स्वभावस्वच्छस्य रजस्तमोभ्यामभिभव उक्तः । दृष्टान्तं स्पष्टयति—यथेति । उपाश्रय उपाधिर्जपाकुसुमादिः । उपरक्तस्तच्छायापन्नः । उपाश्रयस्य यदात्मीयं रूपं लोहितनीलादि तदेवाकारस्तेन लक्षितो निर्मासते । दार्ष्टान्तिके योजयति—तदा ग्राह्येति । ग्राह्यं च तदालम्बनं च तेनोपरक्तं तदनुबिद्धम् । तदनेन ग्रहीतृग्रहणाभ्यां व्यवच्छिन्नं । आत्मीयमन्तःकरणरूपमपिधाय ग्राह्यसमापन्नं ग्राह्यतामिव प्राप्तमिति यावत् । अतो ग्राह्यस्वरूपाकारेण निर्मासते । ग्राह्योपरागमेव सूक्ष्मस्थूलताभ्यां विभजते—भूतसूक्ष्मेति । विश्वभेदश्चेतनाचेतनस्वभावो गवादिघटादिश्च द्रष्टव्यः । तदनेन वितर्कविचारानुगतौ समाधौ दर्शितौ ।

तथा ग्रहणेष्वपीन्द्रियेष्विति । गृह्यन्त एभिरर्था इति ग्रहणानीन्द्रियाणि । एतदेव स्पष्टयति—ग्रहणालम्बनेति । ग्रहणं चालम्बनं च तदिति ग्रहणालम्बनम् । तेनोपरक्तमनुबिद्धमात्मीयमन्तःकरणरूपमपिधाय ग्रहणमिव बहिष्करणमिवापन्नमिति । तदनेनानन्दानुगतमुक्त्वाऽस्मितानुगतमाह—तथा ग्रहीतृपुरुषेति । अस्मितास्पदं हि ग्रहीता पुरुष इति भावः । पुरुषत्वाविशेषादने-

उपाधिता
इन्द्र
विषय
ग्राह्य

समापन्नं ग्रहीतृपुरुषस्वरूपाकारेण निर्भासते । तथा मुक्तपुरुषालम्बनोपरक्तं मुक्तपुरुषसमापन्नं मुक्तपुरुषस्वरूपाकारेण निर्भासत इति । तदेवमभिजात-
मणिकल्पस्य चेतसो ग्रहीतृग्रहणग्राह्येषु पुरुषेन्द्रियभूतेषु या तत्स्थितदञ्जनता-
नेषु स्थितस्य तदाकारापत्तिः सा समापत्तिरित्युच्यते ॥ ४१ ॥

तत्र शब्दार्थज्ञानविकल्पैः संकीर्णा सवितर्का समापत्तिः ॥ ४२ ॥

तद्यथा गौरिति शब्दो गौरित्यर्थो गौरिति ज्ञानमित्यविभागेन विभ-
क्तानामपि ग्रहणं दृष्टम् । विभज्यमानाश्चाऽन्ये शब्दधर्मा अन्येऽर्थधर्मा
अन्ये ज्ञानधर्मा इत्येतेषां विभक्तः पन्थाः । तत्र समापन्नस्य योगिनो यो
गवाच्यर्थः समाधिग्रज्ञायां समारूढः स चेच्छब्दार्थज्ञानविकल्पानुविद्ध
उपावर्तते सा संकीर्णा समापत्तिः सवितर्केत्युच्यते ॥ ४२ ॥

नैव मुक्तोऽपि पुरुषः शुक्रप्रह्लादादिः समाधिविषयतया संग्रहीतव्य इत्याह—
तथा मुक्तेति । उपसंहरस्तत्स्थितदञ्जनतापदं व्याचष्टे—तदेवमिति । तेषु
ग्रहीतृग्रहणग्राह्येषु स्थितस्य धारितस्य ध्यानपरिपाकवशादपहतरजस्तमोमलस्य
चित्तसत्त्वस्य या तदञ्जनता तदाकारता सा समापत्तिः संप्रज्ञातलक्षणो
योग उच्यते । तत्र च ग्रहीतृग्रहणग्राह्येष्विति सौत्रः पाठक्रमोऽर्थक्रमविरोधा-
न्नादर्थव्यः । एवं भाष्येऽपि प्रथमं भूतसुद्धमोपन्यासो नादरणीय इति सर्व
रमणीयम् ॥ ४१ ॥

सामान्यतः समापत्तिरुक्ता । सेयमवान्तरभेदाच्चतुर्विधा भवति । तद्यथा
सवितर्का निर्वितर्का सविचारा निर्विचारा चेति । तत्र सवितर्कायाः समापत्तेर्ल-
क्षणमाह—तत्रेत्यादि समापत्यन्तं सूत्रम् । तत्र तासु समापत्तिषु मध्ये सवितर्का
समापत्तिः प्रतिपत्तव्या । कोटशी ? शब्दश्चार्थश्च ज्ञानं च तेषां विकल्पाः । वस्तुतो
भिन्नानामपि शब्दादीनामितरेतराध्यासाद्विकल्पोऽप्येकस्मिन्भेदमादर्शयति
भिन्नेषु चाभेदम्, तेन शब्दार्थज्ञानविकल्पैः संकीर्णा व्यामिश्रित्यर्थः । तद्यथा
गौरिति शब्द इति । गौरित्युपात्तयोरर्थज्ञानयोः शब्दाभेदविकल्पो दर्शितः ।
गौरित्यर्थ इति । गौरित्युपात्तयोः शब्दज्ञानयोरर्थाभेदविकल्पो दर्शितः । गौरिति
ज्ञानमिति । गौरित्युपात्तयोः शब्दार्थयोर्ज्ञानाभेदविकल्पः । तदेवमविभागेन
विभक्तानामपि शब्दार्थज्ञानानां ग्रहणं लोके द्रष्टव्यम् । यद्यविभागेन ग्रहणं कुत-
स्तर्हि विभाग इत्यत आह—विभज्यमानाश्चेति । विभज्यमानाश्चान्वयव्यतिरे-
काभ्यां परीक्षकैरन्ये शब्दधर्मा ध्वनिपरिणाममात्रस्य शब्दस्योदात्तादयो धर्माः,
अन्येऽर्थस्य जडत्वमूर्तत्वादयः, अन्ये प्रकाशमूर्तिविरहादयो ज्ञानस्य धर्मा इति ।
तस्मादेतेषां विभक्तः पन्थाः स्वरूपभेदोन्नयनमार्गः । तत्र विकल्पिते गवाच्यर्थे
समापन्नस्येति । तदनेन योगिनोऽपरं प्रत्येक्षमुक्तम् । शेषं सुगमम् ॥ ४२ ॥

यदा पुनः शब्दसंकेतस्मृतिपरिशुद्धौ श्रुतानुमानज्ञानविकल्पशून्यायां समाधिप्रज्ञायां स्वरूपमात्रेणावस्थितोऽर्थस्तत्स्वरूपाकारमात्रतयैवावच्छिद्यते सा च निर्वितर्का समापत्तिः । तत्परं प्रत्यक्षम् । तच्च श्रुतानुमानयोर्वीजम् । ततः श्रुतानुमाने प्रभवतः । न च श्रुतानुमानज्ञानसहभूतं तद्दर्शनम् । तस्मादसंकीर्णं प्रमाणान्तरेण योगिनो निर्वितर्कसमाधिजं दर्शनमिति । निर्वितर्कायाः समापत्तेरस्याः सूत्रेण लक्षणं द्योत्यते—

ध्येय.

स्मृतिपरिशुद्धौ स्वरूपशून्येवार्थमात्रनिर्भासा निर्वितर्का ॥४३॥

या शब्दसंकेतश्रुतानुमानज्ञानविकल्पस्मृतिपरिशुद्धौ ग्राह्यस्वरूपोपरक्ता प्रज्ञा स्वमिव प्रज्ञास्वरूपं ग्रहणात्मकं त्यक्त्वा पदार्थमात्रस्वरूपा ग्राह्यस्वरूपापन्नेव भवति सा निर्वितर्का समापत्तिः । तथा च व्याख्यातम् ।

सूत्रं योजयितुं प्रथमतस्तान्निर्वितर्का व्याचष्टे—यदा पुनरिति । परिशुद्धिरपनयः । शब्दसंकेतस्मरणपूर्वं खल्वगमानुमाने प्रवर्तते । संकेतश्चायं गौरिति शब्दार्थज्ञानानामितरेतराध्यासात्मा । ततश्चागमानुमानज्ञानविकल्पौ भवतः । तेन तत्पूर्वा समाधिप्रज्ञा सवितर्का । यदा पुनरर्थमात्रप्रवणेन चेतसार्थमात्राद्वेतेन तदभ्यासान्नान्तरीयकतामुपगता संकेतस्मृतिस्त्यक्ता, तत्त्यागे च श्रुतानुमानज्ञानविकल्पौ तन्मूलौ त्यक्तौ, तदा तच्छून्यायां समाधिप्रज्ञायां स्वरूपमात्रेणावस्थितोऽर्थस्तत्स्वरूपमात्रतयैव न तु विकल्पितेनाकारेण परिच्छिद्यते, सा निर्वितर्का समापत्तिरिति । तद्योगिनां परं प्रत्यक्षमसदारोपगन्धस्याप्यभावात् । स्यादेतत्—परेण प्रत्यक्षेणार्थतत्त्वं गृहीत्वा योगिन उपदिशन्त्युपपादयन्ति च । कथं चातद्विषयाभ्यामागमपरार्थानुमानाभ्यां सोऽर्थ उपदिश्यत उपपाद्यते च । तस्मादागमानुमाने तद्विषये ते च विकल्पाविति परमपि प्रत्यक्षं विकल्प एवेत्यत आह—तच्च श्रुतेति । यदि हि सवितर्कमिव श्रुतानुमानसहभूतं तदनुषक्तं स्याद्वेत्संकीर्णम् । तयोस्तु बीजमेवैतत् । ततो हि श्रुतानुमाने प्रभवतः । न च यद्यस्य कारणं तत्तद्विषयं भवति । न हि धूमज्ञानं वह्निज्ञानकारणमिति वह्निविषयम् । तस्मादविकल्पेन प्रत्यक्षेण गृहीत्वा विकल्प्योपदिशन्ति चोपपादयन्ति च । उपसंहरति—तस्मादिति । व्याख्येयं सूत्रं योजयति—निर्वितर्काया इति । स्मृतिपरिशुद्धावित्यादि सूत्रम् । शब्दसंकेतश्च श्रुतं चानुमानं च तेषां ज्ञानमेव विकल्पस्तस्मात्स्मृतिस्तस्याः परिशुद्धिरपगमस्तस्याम् । अत्र च संकेतस्मृतिपरिशुद्धिर्हेतुः । श्रुतादिज्ञानस्मृतिपरिशुद्धिश्च हेतुमती । अनुमानशब्दश्च कर्मसाधनोऽनुमेयवाचकः । स्वमिवेतीवकारो भिन्नक्रमस्त्यक्त्वेतिपदानन्तरं द्रष्टव्यः ।

तस्या एकबुद्ध्युपक्रमो ह्यर्थात्माऽणुप्रचयविशेषात्मा गवादिर्घटादिर्वा
 लोकः । स च संस्थानविशेषो भूतसूक्ष्माणां साधारणो धर्म आत्मभूतः,
 फलेन व्यक्तेनानुमितः स्वव्यञ्जकाञ्जनः प्रादुर्भवति, धर्मान्तरस्य कपालादे-
 रुदये च तिरोभवति । स एष धर्मोऽवयवीत्युच्यते । योऽसावेकश्च महाश्चाणी-
 यांश्च स्पर्शवांश्च क्रियाधर्मकश्चानित्यश्च तेनावयविना व्यवहाराः क्रियन्ते ।

विषयविप्रतिपत्तिं निराकरोति—तस्या एकेति । एकां बुद्धिमुपक्रमत आ-
 रभत इत्येकबुद्ध्युपक्रमः । तदनेन परमाणवो नानात्मानो न निर्वितर्कविषया
 इत्युक्तं भवति । योग्यत्वेऽपि तेषां परमसूक्ष्माणां नानाभूतानां महत्त्वैकार्थसम-
 वेतैकत्वनिर्भासप्रत्ययविषयत्वायोगात् । अस्तु तर्हि परमार्थस्तु परमाणुषु सां-
 वृतः प्रतिभासधर्मः स्थौल्यमित्यत आह—अर्थात्मेति । नासति बाधके स्थूल-
 मनुभवसिद्धं शक्यापह्नवमिति भावः । तत्र ये पश्यन्ति द्वयणुकादिक्रमेण
 गोघटादय उपजायन्त इति तान्प्रत्याह—अणुप्रचयेति । अणूनां प्रचयः स्थूल-
 रूपपरिणामः । स च विशिष्यतेऽन्यस्मात्परिणामान्तरात् । स एवात्मा स्वरूपं यस्य
 स तथोक्तः । गवादिर्भोगायतनम् । घटादिर्विषयः । तच्चैतदुभयमपि लोक्यतइति
 लोकः । नन्वेष भूतसूक्ष्मेभ्यो भिन्नोऽभिन्नो वा स्यात् । भिन्नश्चेत्कथं तदाश्रयः कथं
 च तदाकारः । न हि घटः पटादन्यस्तदाकारस्तदाश्रयो वा । अभिन्नश्चेत्तद्वदेव
 सूक्ष्मोऽसाधारणश्च स्यादत आह—स चेति । अयमभिप्रायः—नैकान्ततः
 परमाणुभ्यो भिन्नो घटादिरभिन्नो वा । भिन्नत्वे गवाश्चवद्धर्मधर्मिभावानुपपत्तेः ।
 अभिन्नत्वे धर्मिरूपवत्तदनुपपत्तेः । तस्मात्कथञ्चिद्भिन्नः कथञ्चिदभिन्नश्चा-
 स्थेयः । तथा च सर्वमुपपद्यते । भूतसूक्ष्माणामिति पृष्ठ्या कथंचिन्नेदं सूचयति ।
 आत्मभूत इति चाभेदम् । फलेन व्यक्तेन तदनुभवलक्षणेन तद्व्यवहारलक्षणेन
 च व्यक्तेन विप्रतिपन्नं प्रत्यनुमापितः । कारणाभेदेन च कारणाकारतोपपन्नेत्याह—
 स्वव्यञ्जकाञ्जन इति । स किं तदात्मभूतो धर्मो नित्यो नेत्याह—धर्मान्तर इति ।
 धर्मान्तरस्य कपालादेरुदय इत्यर्थः । तस्यावयविनः परमाणुभ्यो व्यावृत्तं रूपमा-
 दर्शयति—स एष इति । परमाणुसाध्यायाः क्रियाया अन्या क्रिया मधूदकादि-
 धारणलक्षणा तद्धर्मक इति । न केवलमनुभवादपि तु व्यवहारतोऽपि तन्निबन्ध-
 नत्वाल्लोकयात्राया इत्याह—तेनेति ।

स्यादेतत्—असति बाधकेऽनुभवोऽवयवविनं व्यवस्थापयेत् । अस्ति च बाधकं
 यत्सत्तत्सर्वमनवयवं यथा विज्ञानम् । सच्च गोघटादीति स्वभावहेतुः । सत्त्वं हि
 विरुद्धधर्मसंसर्गरहितत्वेन व्याप्तम् । तद्विरुद्धश्च विरुद्धधर्मसंसर्गः सावयव उपल-
 भ्यमानो व्यापकविरुद्धोपलब्ध्या सत्त्वमपि निवर्तयति । अस्ति चावयविनि

यस्य पुनरवस्तुकः स प्रचयविशेषः सूक्ष्मं च कारणमनुपलभ्य मविकल्पस्य तस्यावयव्यभावादतद्रूपप्रतिष्ठं मिथ्याज्ञानमिति प्रायेण सर्वमेव प्राप्तं मिथ्याज्ञानमिति ।

तदा च सम्यग्ज्ञानमपि किं स्याद्विषयाभावात् । यद्यदुपलभ्यते तत्तदवयवित्वेनाग्रातम् । तस्मादस्त्यवयवी यो महत्त्वादिव्यवहारापन्नः समापत्तेर्निर्वितर्काया विषयो भवति ॥ ४३ ॥

तद्देशत्वाऽतद्देशत्वावृत्तत्वानावृत्तत्वरक्तत्वारक्तत्वचलत्वाचलत्वलक्षणो विरुद्धधर्मसंसर्ग इत्यत आह—यस्य पुनरिति । अयमभिप्रायः—अनुभवसिद्धं सत्त्वं हेतुः क्रियते यत्किल पांशुलपादुको हालिकोऽपि प्रतिपद्यतेऽन्यद्वानुभवसिद्धात् । तत्रान्यदसिद्धत्वाद्देतुः । अनुभवसिद्धं तु घटादीनां सत्त्वमर्थक्रियाकारित्वरूपं न स्थूलादन्यत् । सोऽयं हेतुः स्थूलत्वमपाकुर्वन्नात्मानमेव व्याहन्ति । ननु न स्थूलत्वमेव सत्त्वम् । अपि त्वसतो व्यावृत्तिः । अस्थौल्यव्यावृत्तिश्च स्थौल्यम् । व्यावर्त्यभेदाच्च व्यावृत्तयो भिद्यन्ते । अतः स्थौल्याभावेऽपि न सत्त्वव्याहतिः, अन्यत्वात् । भवतु वा व्यावृत्तिभेदादवसायविषयभेदः । यत्पूर्वकास्त्ववसायास्तस्यानुभवस्याविकल्पस्य प्रमाणस्य को विषय इति निरूपयतु भवान् । रूपपरमाणवो निरन्तरोत्पादा अगृहीतपरमसूक्ष्मतत्वा इति चेद्, हन्तैते गन्धरसस्पर्शपरमाणुभिरन्तरिता न निरन्तराः । तस्मादन्तरालाग्रह एकघनवनप्रत्ययवत्परमाण्वालम्बनः सन्नयं विकल्पो मिथ्येति तत्प्रभवाविकल्पा न पारम्पर्येणापि वस्तुप्रतिबद्धा इति कुतस्तदवसितस्य सत्त्वस्यानवयवत्वसाधकत्वम् । तस्मादविकल्पकस्य प्रत्यक्षस्य प्रामाण्यमिच्छता तदनुभूयमानस्थौल्यस्यैव सत्त्वमविकल्पावसेयमकामयताप्यभ्युपेयम् । तथा च तद्वाधमानं सत्त्वमात्मानमेवापवाधेत । परमसूक्ष्माः परमाणवो विजातीपरमाण्वनन्तरिता अनुभवविषया इति व्याहृतमङ्गीकरणम् । तदिदमुक्तं—यस्य पुनरवस्तुकः स प्रचयविशेषो निर्विकल्पस्य विषयः । सन्तु तर्हि सूक्ष्माः परमाणवो निर्विकल्पाविषया इत्यत आह—सूक्ष्मं च कारणमनुपलभ्यमविकल्पस्येति । तस्यावयव्यभावाद्धेतोरतद्रूपप्रतिष्ठं मिथ्याज्ञानमिति लक्षणेन सर्वमेव प्राप्तं मिथ्याज्ञानं यत्स्थौल्यालम्बनं यच्च तदधिष्ठानसत्त्वालम्बनमित्यर्थः । नन्वेतावतापि न ज्ञानमात्मनि मिथ्या भवति तस्यावयवित्वेनाप्रकाशादित्यत आह—प्रायेणेति ।

ननु किमेतावतापीत्यत आह—तदा चेति । सत्त्वादिज्ञानं चेन्मिथ्या तदा सत्त्वादिहेतुकमनवयवित्वादिज्ञानमपि मिथ्यैव । तस्यापि हि निर्विकल्पागोचरस्थूलमेवावसेयतया विषयः, स च नास्तीति तात्पर्यार्थः । विषयाभाव एव कुत इत्यत आह—यद्यदिति । विरोधश्च परिणामवैचित्र्येण भेदाभेदेन चोक्तोपपत्त्य

एतयैव सविचारा निर्विचारा च सूक्ष्मविषया

व्याख्याता ॥ ४४ ॥

तत्र भूतसूक्ष्मेष्वभिव्यक्तधर्मकेषु देशकालनिमित्तानुभवावच्छिन्नेषु या समापत्तिः सा सविचारेत्युच्यते । तत्राप्येकबुद्धिनिर्ग्राह्यमेवादितधर्मविशिष्टं भूतसूक्ष्ममालम्बनीभूतं समाधिप्रज्ञायामुपतिष्ठते ।

या पुनः सर्वथा सर्वतः शान्तोदिताव्यपदेश्यधर्मानवच्छिन्नेषु सर्वधर्मानुपातिषु सर्वधर्मात्मकेषु समापत्तिः सा निर्विचारेत्युच्यते । एवं स्वरूपं हि तद्भूतसूक्ष्ममेतेनैव स्वरूपेणालम्बनीभूतमेव समाधिप्रज्ञास्वरूपमुपरञ्जयति ।

नुसारेणोद्धतव्य इति सर्वं रमणीयम् ॥ ४३ ॥

एतयैव सविचारा निर्विचारा च सूक्ष्मविषया व्याख्याता । अभिव्यक्तो घटादिधर्मो यैस्ते तथोक्ताः । घटादिधर्मोपगृहीता इति यावत् । देश उपर्यधःपार्श्वादिः । कालो वर्तमानः । निमित्तं पार्थिवस्य परमाणोर्गन्धतन्मात्रप्रधानेभ्यः पञ्चतन्मात्रेभ्य उत्पत्तिः । एवमाप्यस्य परमाणोर्गन्धतन्मात्रवर्जितेभ्यो रसतन्मात्रप्रधानेभ्यश्चतुर्भ्यः । एवं तैजसस्य गन्धरसतन्मात्ररहितेभ्यो रूपतन्मात्रप्रधानेभ्यस्त्रिभ्यः । एवं वायवीयस्य गन्धादितन्मात्ररहिताभ्यां स्पर्शप्रधानाभ्यां स्पर्शशब्दतन्मात्राभ्याम् । एवं नाभसस्य शब्दतन्मात्रादेवैकस्मात् । तदिदं निमित्तं भूतसूक्ष्माणाम् । एतेषां देशकालनिमित्तानामनुभवः, तेनावच्छिन्नेषु । नानुभूतविशेषणा विशेष्ये बुद्धिरुपजायत इत्यर्थः । ननु सवितर्कया सह किं सारूप्यं सविचाराया इत्यत आह—तत्रापीति । पार्थिवो हि परमाणुः पञ्चतन्मात्रप्रचयात्मैकबुद्धिनिर्ग्राह्यः । एवमाप्यादयोऽपि चतुस्त्रिद्वये कतन्मात्रात्मान एकबुद्धिनिर्ग्राह्या वेदितव्या । उदितो वर्तमानो धर्मस्तेन विशिष्टम् । एतावता चात्र संकेतस्मृत्यागमानुमानविकल्पानुवेधः सूचितः । न हि प्रत्यक्षेण स्थूले दृश्यमाने परमाणवः प्रकाशन्ते, अपि त्वागमानुमानाभ्याम् । तस्मादुपपन्नमस्याः संकीर्णत्वमिति ।

निर्विचारामाह—या पुनरिति । सर्वथा सर्वेण नीलपीतादिना प्रकारेण । सर्वत इति हि सार्वविभक्तिकस्तसिः । सर्वैर्देशकालनिमित्तानुभवैरित्यर्थः । तदनेन स्वरूपेण कालानवच्छेदः परमाणूनामिति दर्शितम् । नापि तदारब्धधर्मद्वारेणेत्याह—शान्तेति । शान्ता अतीता उदिता वर्तमाना अव्यपदेश्या भविष्यन्तो धर्मास्तैरनवच्छिन्नेषु । नन्वनवच्छिन्ना धर्मैः परमाणवः किमसंबद्धा एव तैस्त्वित आह—सर्वधर्मानुपातिष्विति । कतमेन संबन्धेन धर्मानुपतिष्विति परमाणव इत्यत आह—सर्वधर्मात्मकेषु । कथंचिद्भेदः कथंचिदभेदो धर्माणां परमाणुभ्य इत्य-

प्रज्ञा च स्वरूपशून्येवार्थमात्रा यदा भवति तदा निर्विचारेत्युच्यते । तत्र महद्वस्तुविषया सवितर्का निर्वितर्का च, सूक्ष्मवस्तुविषया सविचारा निर्विचारा च । एवमुभयोरेतयैव निर्वितर्क्या विकल्पहानिर्व्याख्यातेति ॥४४॥

सूक्ष्मविषयत्वं चालिङ्गपर्यवसानम् ॥ ४५ ॥

प्रमति.

पार्थिवस्याणोर्गन्धतन्मात्रं सूक्ष्मो विषयः, आप्यस्य रसतन्मात्रम्, तैजसस्य रूपतन्मात्रम्, वायवीयस्य स्पर्शतन्मात्रम्, आकाशस्य शब्दतन्मात्रमिति । तेषामहंकारः । अस्यापि लिङ्गमात्रं सूक्ष्मो विषयः । लिङ्गमात्रस्याप्यलिङ्गं सूक्ष्मो विषयः । न चालिङ्गात्परं सूक्ष्ममस्ति । नन्वस्ति पुरुषः सूक्ष्म इति ? सत्यम् । यथा लिङ्गात्परमलिङ्गस्य सौक्ष्म्यं न चैवं पुरुषस्य । किं तु लिङ्गस्यान्वयिकारणं पुरुषो न भवति, हेतुस्तु भवतीति । अतः प्रधाने सौक्ष्म्यं निरतिशयं व्याख्यातम् ॥ ४५ ॥

तन्मात्रम्
बुद्धि

उपादान
काधि.

ता एव सवीजः समाधिः ॥ ४६ ॥

ताश्चतस्रः समापत्तयो बहिर्वस्तुबीजा इति समाधिरपि सवीजः ।

शान्ति
विपिन.

र्थः । कस्मात्पुनरियं समापत्तिरेतद्विषयेत्यत आह—एवंस्वरूपं हीति । वस्तुतत्त्वग्राहिणी नातत्त्वे प्रवर्तत इत्यर्थः ।

विषयमभिधायास्याः स्वरूपमाह—प्रज्ञा चेति । संकलय्य स्वरूपमेदोपयोगिविषयमाह—तत्रेति । उपसंहरति—एवमिति । उभयोरात्मनश्च निर्विचारायाश्चेति ॥ ४४ ॥

किं भूतसूक्ष्म एव ग्राह्यविषया समापत्तिः समाप्यते ? न । किंतु—सूक्ष्मविषयत्वं चालिङ्गपर्यवसानम् । पार्थिवस्य परमाणोः संबन्धिनी या गन्धतन्मात्रता सा समापत्तेः सूक्ष्मो विषयः । एवमुत्तरत्रापि योज्यम् । लिङ्गमात्रं महत्तत्त्वं तद्वि लयं गच्छति प्रधान इति । अलिङ्गं प्रधानं तद्वि न कचिल्लयं गच्छतीत्यर्थः । अलिङ्गपर्यवसानत्वमाह—न चालिङ्गात्परमिति । चोदयति—ननु इति । पुरुषोऽपि सूक्ष्मो नालिङ्गमेवेत्यर्थः । परिहरति—सत्यमिति । उपादानतया सौक्ष्म्यमलिङ्ग एव नान्यत्रेत्यर्थः । तत्र पुरुषार्थनिमित्तत्वान्महदहंकारादेः पुरुषोऽपि कारणमलिङ्गवदिति । कुत एवंलक्षणमलिङ्गस्यैव सौक्ष्म्यमित्याशयवान्पृच्छति—किं त्विति । उत्तरमाह—लिङ्गस्येति । सत्यं कारणं न तूपादानम् । यथा हि प्रधानं महदादिभावेन परिणमते न तथा पुरुषस्तद्धेतुरपीत्यर्थः । उपसंहरति—अतः प्रधान एव सौक्ष्म्यं निरतिशयं व्याख्यातम् ॥ ४५ ॥

चतसृणामपि समापत्तीनां ग्राह्यविषयाणां संप्रज्ञातत्वमाह—ता एव सवीजः समाधिः । एवकारो भिन्नक्रमः सवीज इत्यस्यानन्तरं द्रष्टव्यः । ततश्चतस्रः

तत्र स्थूलेऽर्थे सवितर्को निर्वितर्कः, सूक्ष्मेऽर्थे सविचारो निर्विचार इति
चतुर्थोपसंख्यातः समाधिरिति ॥ ४६ ॥

निर्विचारवैशारद्येऽध्यात्मप्रसादः ॥ ४७ ॥

अशुद्ध्यावरणमलापेतस्य प्रकाशात्मनो बुद्धिसत्त्वस्य रजस्तमोभ्या-
मनभिभूतः स्थच्छः स्थितिप्रवाहो वैशारद्यम् । यदा निर्विचारस्य समाधे-
वैशारद्यमिदं जायते तदा योगिनो भवत्यध्यात्मप्रसादो भूतार्थविषयः
क्रमानुनुरोधी स्फुटः प्रज्ञालोकः । तथा चोक्तम्—

प्रज्ञाप्रसादमारुह्य अशोच्यः शोचतो जनान् ।

भूमिष्ठानिव शैलस्थः सर्वान्प्राज्ञोऽनुपश्यति ॥ ४७ ॥

(तुल० शान्ति० १७।२०)

ऋतम्भरा तत्र प्रज्ञा ॥ ४८ ॥

तस्मिन्समाहितचित्तस्य या प्रज्ञा जायते तस्या ऋतम्भरेति संज्ञा
भवति । अन्वर्था च सा, सत्यमेव विभर्ति । न च तत्र विपर्यासज्ञानगन्धोऽ-
प्यस्तीति । तथा चोक्तम्—

आगमेनानुमानेन ध्यानाभ्यासरसेन च ।

त्रिधा प्रकल्पयन्प्रज्ञां लभते योगमुत्तमम् ॥ इति ॥ ४८ ॥

समापत्तयो ग्राह्यविषयाः सबीजतया नियम्यन्ते । सबीजता त्वनियता ग्रहीतृ-
ग्रहणगोचरायामपि समापत्तौ विकल्पाविकल्पभेदेनानिषिद्धा व्यवतिष्ठते । तेन
ग्राह्ये चतस्रः समापत्तयो ग्रहीतृग्रहणयोश्च चतस्र इत्यष्टौ सिद्धा भवन्तीति । नि-
गदव्याख्यातं भाष्यम् ॥ ४६ ॥

चतसृष्वपि समापत्तिषु ग्राह्यविषयासु निर्विचारायाः शोभनत्वमाह—निर्वि-
चारवैशारद्येऽध्यात्मप्रसादः । वैशारद्यपदार्थमाह—अशुद्धीति । रजस्तमसो-
रुपचयोऽशुद्धिः सैवावरणलक्षणो मलस्तस्मादपेतस्य प्रकाशात्मनः प्रकाशस्वभा-
वस्य बुद्धिसत्त्वस्य । अतएवानभिभूत इति । स्यादेतत्—ग्राह्यविषया चेत्समापत्तिः
कथमात्मविषयः प्रसाद इत्यत आह—भूतार्थविषय इति । नात्मविषयः
किं तु तदाधार इत्यर्थः । क्रमानुनुरोधी । युगपदित्यर्थः । अत्रैव परामर्शो गाथा-
मुदाहरति—तथा चेति । जानालोकप्रकर्षेणात्मानं सर्वेषामुपरि पश्यन्दुःखत्र-
यपरीताऽशोचतो जनाञ्जानाति ॥ ४७ ॥

अत्रैव योगिजनप्रसिद्धान्वर्थसंज्ञाकथनेन योगिसंमतिमाह—ऋतम्भरा तत्र
प्रज्ञा । सुगमं भाष्यम् । आगमेनेति वेदविहितं श्रवणमुक्तम् । अनुमानेनेति मन-
नम् । ध्यानं चिन्ता । तत्राभ्यासः पौनःपुन्येनानुष्ठानम् । तस्मिन्नस आदरः ।
तदनेन निदिध्यासनमुक्तम् ॥ ४८ ॥

सा पुनः—

श्रुतानुमानप्रज्ञाभ्यामन्यविषया विशेषार्थत्वात् ॥ ४९ ॥

श्रुतमागमविज्ञानं तत्सामान्यविषयम् । न ह्यागमेन शक्यो विशेषोऽभिधातुम् । कस्मात् ? न हि विशेषेण कृतसंकेतः शब्द इति । तथानुमानं सामान्यविषयमेव । यत्र प्राप्तिस्तत्र गतिर्यत्र न प्राप्तिस्तत्र न गतिरित्युक्तम् (द्र० १।७ भाष्य) । अनुमानेन च सामान्येनोपसंहारः । तस्माच्छ्रुतानुमानविषयो न विशेषः कश्चिदस्तीति ।

न चास्य सूक्ष्मव्यवहितविप्रकृष्टस्य वस्तुनो लोकप्रत्यक्षेण ग्रहणमस्ति । न चास्य विशेषस्याप्रमाणकस्याभावोऽस्तीति समाधिप्रज्ञानिर्ग्राह्य एव स विशेषो भवति—भूतसूक्ष्मगतो वा पुरुषगतो वा । तस्माच्छ्रुतानुमानप्रज्ञाभ्यामन्यविषया सा प्रज्ञा विशेषार्थत्वादिति ॥ ४९ ॥

स्यादेतत्—आगमानुमानगृहीतार्थविषयीभावनाप्रकर्षलब्धजन्मा निर्विचारागमानुमानविषयमेव गोचरयेत् । न खल्वन्यविषयानुभवजन्मा संस्कारः शक्तोऽन्यत्र ज्ञानं जनयितुमतिप्रसङ्गात् । तस्मान्निर्विचारा चेदतं भरागमानुमानयोरपि तत्प्रसङ्ग इत्यत आह—श्रुतानुमानेत्यादि । बुद्धिसत्त्वं हि प्रकाशस्वभावं सर्वार्थदर्शनसमर्थमपि तमसावृतं यत्रैव रजसोदघाट्यते तत्रैव गृह्णाति । यदा त्वभ्यासवैराग्याभ्यामपास्तरजस्तमोमलमनवद्यवैशारद्यमुद्द्योतते तदास्यातिपतितसमस्तमानमेयसीम्नः प्रकाशानन्त्ये सति किं नाम यन्न गोचर इति भावः । व्याचष्टे—श्रुतमागमविज्ञानं तत्सामान्यविषयम् इति । कस्मात् ? न ह्यागमेन शक्यो विशेषोऽभिधातुम् । कुतः ? यस्मादानन्त्याद्वयमिचाराच्च न विशेषेण कृतसंकेतः शब्दः । यस्मादस्य विशेषेण सह न वाच्यवाचकसंबन्धः प्रतीयते । न च वाक्यार्थोऽपीदृशो विशेषः संभवति । अनुमानेऽपि लिङ्गलिङ्गिसंबन्धग्रहणाधीनजन्मनि गतीरेषैवेत्याह—तथानुमानमिति । यत्र प्राप्तिरित्यत्र यत्रतत्रशब्दयोः स्थानपरिवर्तनेन व्याप्यव्यापकभावोऽवगमयितव्यः । अतोऽत्रानुमानेन सामान्येनोपसंहारः । उपसंहरति—तस्मादिति ।

अस्तु तर्हि संबन्धग्रहानपेक्षं लोकप्रत्यक्षं न तत्सामान्यविषयमित्यत आह—न चास्येत्यादि । मा भूत्संबन्धग्रहाधीनं लोकप्रत्यक्षम्, इन्द्रियाधीनं तु भवत्येव । न चेन्द्रियाणामस्मिन्नस्ति योग्यतेत्यर्थः । ननु च यद्यागमानुमानप्रत्यक्षागोचरो विशेषस्तर्हि नास्ति, प्रमाणविरहादित्यत आह—न चेति । न हि प्रमाणं व्यापकं कारणं वा प्रमेयस्य येन तन्निवृत्तौ निवर्तेत । नो खलु कलावतश्चन्द्रस्य परभागवर्तिहरिणसद्भावं प्रति न संदिहते प्रामाणिका

समाधिप्रज्ञाप्रतिलम्भे योगिनः प्रज्ञाकृतः संस्कारो नवो नवो जायते—

तज्जः संस्कारोऽन्यसंस्कारप्रतिबन्धी ॥ ५० ॥

समाधिप्रज्ञाप्रभवः संस्कारो व्युत्थानसंस्काराशयं बाधते । व्युत्थान-
संस्काराभिभवात्तत्प्रभवाः प्रत्यया न भवन्ति । प्रत्ययनिरोधे समाधिरूप-
तिष्ठते । ततः समाधिजा प्रज्ञा, ततः प्रज्ञाकृताः संस्कारा इति नवो नवः
संस्काराशयो जायते । ततश्च प्रज्ञा ततश्च संस्कारा इति । कथमसौ संस्का-
राशयश्चित्तं साधिकारं न करिष्यतीति । न ते प्रज्ञाकृताः संस्काराः क्लेशक्षय
हेतुत्वाच्चित्तमधिकारविशिष्टं कुर्वन्ति । चित्तं हि ते स्वकार्यादवसादयन्ति ।
ख्यातिपर्यवसानं हि चित्तचेष्टितमिति ॥ ५० ॥

इत्यर्थः । इति तस्मात् । समाधिप्रज्ञानिर्ग्राह्य एवेति । अत्र च विवादाध्यासिताः
परमाणव आत्मानश्च प्रातिस्विकविशेषशालिनो द्रव्यत्वे सति परस्परं व्याव-
र्तमानत्वाद्, ये द्रव्यत्वे सति परस्परं व्यावर्तन्ते ते प्रातिस्विकविशेषशालिनो यथा
खण्डमुण्डादय इत्यनुमानेनागमेन च श्रुतंभरप्रज्ञोपदेशपरेण, यद्यपि विशेषो
निरूप्यते तदनिरूपणे संशयः स्यान्न्यायप्राप्तत्वात्तथाप्यदूरविप्रकर्षेण तत्सत्त्वं
कथंचिद्गोचरयतः श्रुतानुमाने । न तु साक्षाच्चार्थमिव समुच्चयादिपदानि लिङ्ग-
संख्यायोगितया । तस्मात्सिद्धं श्रुतानुमानप्रज्ञाभ्यामन्यविषयेति ॥४६॥

स्यादेतत्—भवतु परमार्थविषयः संप्रज्ञातो यथोक्तोपायाभ्यासात् । अनादिना
तु व्युत्थानसंस्कारेण निरूढनिबिडतया प्रतिबन्धनीया समाधिप्रज्ञा सा वात्यावर्त-
मध्यवर्तिप्रदीपपरमाणुरिवेति शङ्कामपनेतुं सूत्रमवतारयति—समाधिप्रज्ञेति ।
सूत्रं पठति—तज्जः संस्कारोऽन्यसंस्कारप्रतिबन्धी । तदिति निर्विचारां
समापत्तिं परामृशति । अन्येति व्युत्थानमाह । भूतार्थपक्षपातो हि धियां
स्वभावस्तावदेवेयमनवस्थिता भ्राम्यति न यावत्तत्त्वं प्रतिलभते । तत्प्रतिलम्भे
तत्र स्थितपदा सती संस्कारबुद्धिः संस्कारबुद्धिचक्रक्रमेणावर्तमानानादिमप्ये-
तत् तत्त्वसंस्कारबुद्धिक्रमं बाधत एवेति । तथा च बाह्या अप्याहुः—

“निरुपद्रवभूतार्थस्वभावस्य विपर्ययैः ।

न बाधोऽनादिमत्त्वेऽपि बुद्धेस्तत्पक्षपाततः ॥” इति ।

स्यादेतत्—समाधिप्रज्ञातोऽस्तु व्युत्थानजस्य संस्कारस्य निरोधः । समाधिजरतु
संस्कारातिशयः समाधिप्रज्ञाप्रसवहेतुरस्त्यविकल इति तदवस्थैव चित्तस्य
साधिकारतेति चोदयति—कथमसाविति । परिहरति—न त इति । चित्तस्य
हि कार्यद्वयं शब्दाद्युपभोगो विवेकख्यातिश्चेति । तत्र क्लेशकर्माशयसहितं
शब्दाद्युपभोगे प्रवर्तते । प्रज्ञाप्रभवसंस्कारोन्मूलितनिखिलक्लेशकर्माशयस्य तु

किं चास्य भवति—

तस्यापि निरोधे सर्वनिरोधान्निर्बीजः समाधिः ॥ ५१ ॥

स न केवलं समाधिप्रज्ञाविरोधी, प्रज्ञाकृतानां संस्काराणामपि प्रति-
बन्धी भवति । कस्मात् ? निरोधजः संस्कारः समाधिजान्संस्कारान्बाधत
इति ।

निरोधस्थितिकालक्रमानुभवेन — निरोधचित्तकृतसंस्कारास्तित्वमनु-

चेतसोऽवसितप्रायाधिकारभावस्य विवेकख्यातिमात्रमवशिष्यते कार्यम् । तस्मा-
त्समाधिसंस्काराश्चित्तस्य न भोगाधिकारहेतवः प्रत्युत तत्परिपन्थिन इति ।
स्वकार्याद्भोगलक्षणादवसादयन्ति, असमर्थं कुर्वन्तीत्यर्थः । कस्मात्ख्यातिपर्य-
वसानं हि चित्तचेष्टितम् । तावद्धि भोगाय चित्तं चेष्टते न यावद्विवेकख्यातिमनु-
भवति । संजातविवेकख्यातिनस्तु क्लेशनिवृत्तौ न भोगाधिकार इत्यर्थः ॥५०॥

तदत्र भोगाधिकारप्रशान्तिः प्रयोजनं प्रज्ञासंस्काराणामित्युक्तम् । पृच्छति—
किं चेति । किं चास्य भवति प्रज्ञासंस्कारवच्चित्तं प्रज्ञाप्रवाहजनकतया
तथैव साधिकारमित्यधिकारापनुत्तयेऽन्यदपि किञ्चिदपेक्षणीयमस्तीत्यर्थः । सूत्रे-
णोत्तरमाह—तस्यापि निरोधे सर्वनिरोधान्निर्बीजः समाधिः । परेण
वैराग्येण ज्ञानप्रसादमात्रलक्षणेन संस्कारोपजननद्वारा तस्यापि प्रज्ञाकृतस्य सं-
स्कारस्य निरोधो, न केवलं प्रज्ञाया इत्यपिशब्दार्थः । सर्वस्योत्पद्यमानस्य
संस्कारप्रज्ञाप्रवाहस्य निरोधात्कारणाभावेन कार्यानुत्पादात्सोऽयं निर्बीजः समा-
धिः । व्याचष्टे—स निर्बीजः समाधिः समाधिप्रज्ञाविरोधिनः परस्माद्वै-
राग्यादुपजायमानः स्वकारणद्वारेण न केवलं समाधिप्रज्ञाविरोधी प्रज्ञाकृताना-
मप्यसौ संस्काराणां परिपन्थी भवति । ननु वैराग्यजं विज्ञानं सद्विज्ञानं प्रज्ञा-
मात्रं बाधताम् । संस्कारं त्वविज्ञानरूपं कथं बाधते । दृष्टा हि जाग्रतोऽपि स्वप्नदृ-
ष्टार्थे स्मृतिरित्याशयवान्पृच्छति—कस्मादिति । उत्तरं—निरोधज इति ।
निरुध्यतेऽनेन प्रज्ञेति निरोधः परं वैराग्यम् । ततो जातो निरोधजः संस्कारः ।
संस्कारादेव दीर्घकालनैरन्तर्यसत्कारासेवितपरवैराग्यजन्मनः प्रज्ञासंस्कारबाधो
न तु विज्ञानादित्यर्थः ।

स्यादेतत्—निरोधजसंस्कारसद्भावे किं प्रमाणम् । स हि प्रत्यक्षेण वानुभूयेत,
स्मृत्या वा कार्येणानुमीयेत । नच सर्ववृत्तिनिरोधे प्रत्यक्षमस्ति योगिनः । नापि
स्मृतिः । तस्य वृत्तिमात्रनिरोधतया स्मृतिजनकत्वासंभवादित्यत आह—निरो-
धेति । निरोधस्थितिश्चित्तस्य निरुद्धावस्थेत्यर्थः । तस्याः कालक्रमो मुहूर्ता-
र्धयामयामाहोरात्रादिस्तदनुभवेन । एतदुक्तं भवति—वैराग्याभ्यासप्रकर्षानुरोधी

मेयम् । व्युत्थाननिरोधसमाधिप्रभवैः सह कैवल्यभागीयैः संस्कारैश्चित्तं स्वस्यां प्रकृताववस्थितायां प्रविलीयते, तस्मात्ते संस्काराश्चित्तस्याधिकार-विरोधिनो न स्थितिहेतवो, यस्मादवसिताधिकारं सह कैवल्यभागीयैः संस्कारैश्चित्तं विनिवर्तते, तस्मिन्निवृत्ते पुरुषः स्वरूपमात्रप्रतिष्ठोऽतः शुद्धः केवलो मुक्त इत्युच्यत इति ॥ ५१ ॥

इति श्रीपातञ्जले सांख्यप्रवचने योगशास्त्रे श्रीमद्ब्रह्मासभाष्ये

प्रथमः समाधिपादः ॥ १ ॥

निरोधप्रकर्षो मुहूर्तार्धयामादिव्यापितयानुभूयते योगिना । न च परवैराग्यक्षणाः क्रमनियततया परस्परमसंभवन्तस्तत्तत्कालव्यापितया सातिशयं निरोधं कर्तुमीशत इति तत्तद्वैराग्यक्षणप्रचयजन्यः स्थायी संस्कारप्रचय एषितव्य इति भावः । ननूच्छिद्यन्तां प्रज्ञासंस्काराः । निरोधसंस्कारास्तु कुतः समुच्छिद्यन्ते । अनुच्छेदे वा साधिकारत्वमेवेत्यत आह—व्युत्थानेति । व्युत्थानं च तस्य निरोधसमाधिश्च संप्रज्ञातस्तत्प्रभवाः संस्काराः कैवल्यभागीया निरोधजाः संस्कारा इत्यर्थः । व्युत्थानप्रज्ञासंस्काराश्चित्ते प्रलीना इति भवति चित्तं व्युत्थानप्रज्ञासंस्कारवत् । निरोधसंस्कारस्तु प्रत्युदित एवास्ते चित्ते । निरोधसंस्कारे सत्यपि चित्तमनधिकारवत् । पुरुषार्थजनकं हि चित्तं साधिकारं शब्दाद्युपभोगविवेकख्याती च तथा पुरुषार्थौ । संस्कारशेषतायां तु न बुद्धेः प्रति-संवेदी पुरुष इति नासौ पुरुषार्थः । विदेहप्रकृतिलयानां न निरोधभागितया साधिकारं चित्तम्, अपि तु क्लेशवासिततयेत्याशयवानाह—यस्मादिति । शेषं सुगमम् ॥ ५१ ॥

योगस्योद्देशनिर्देशौ तदर्थं वृत्तिलक्षणम् ।

योगोपायाः प्रभेदाश्च पादेऽस्मिन्नुपवर्णिताः ॥ १ ॥

इति श्रीवाचस्पतिमिश्रविरचितायां पातञ्जलयोगसूत्रभाष्यव्याख्यायां तत्त्ववैशारद्यां प्रथमः समाधिपादः ॥ १ ॥

वाचस्पतिकृतटीकायुतव्यासभाष्यसमेतम् ।

पातञ्जलयोगसूत्रम्

तत्र साधनपादः द्वितीयः

उद्दिष्टः समाहितचित्तस्य योगः । कथं व्युत्थितचित्तोऽपि योगयुक्तः
स्यादित्येतदारभ्यते—

तपःस्वाध्यायेश्वरप्रणिधानानि क्रियायोगः ॥ १ ॥

नातपस्विनो योगः सिध्यति । अनादिकर्मक्लेशवासनाचित्रा प्रत्युप-
स्थितविषयजाला चाशुद्धिर्नान्तरेण तपः संभेदमापद्यत इति तपस उपादा-
नम् । तच्च चित्तप्रसादनमबाधमानमनेनासेव्यमिति मन्यते ।

ननु प्रथमपादेनैव सोपायः सावान्तरप्रभेदः सफलो योग उक्तस्तत्किमपरम-
वशिष्यते यदर्थं द्वितीयः पादः प्रारभ्येतेत्यत आह—उद्दिष्ट इति । अभ्यास-
वैराग्ये हि योगोपायौ प्रथमे पादे उक्तौ । न च तौ व्युत्थितचित्तस्य द्रागित्येव
संभवत इति द्वितीयपादोपदेश्यानुपायानपेक्षते सत्त्वशुद्धयर्थम् । ततो हि
विशुद्धसत्त्वः कृतरक्षासंविधानोऽभ्यासवैराग्ये प्रत्यहं भावयति । समाहितत्वम-
विक्षिप्तत्वम् । कथं व्युत्थानचित्तोऽप्युपदेक्ष्यमाणैरुपायैर्युक्तः सन् योगी स्यादित्यर्थः ।
तत्र वक्ष्यमाणेषु नियमेष्वक्रुष्य प्राथमिकं प्रत्युपयुक्ततरतया प्रथमतः क्रियायोग-
मुपदिशति सूत्रकारः—तपःस्वाध्यायेत्यादि । क्रियैव योगः क्रियायोगो योगसा-
धनत्वात् । अत एव विष्णुपुराणे खाण्डक्यकेशिध्वजसंवादे—

“योगयुक्प्रथमं योगी युञ्जमानोऽभिधीयते ।” (६।७।३३)

इत्युपक्रम्य तपःस्वाध्यायादयो दर्शिताः । व्यतिरेकमुखेन तपस उपायत्वमाह—
नातपस्विन इति । तपसोऽवान्तरव्यापारमुपायतोपयोगिनं दर्शयति—अनादीति ।
अनादिभ्यां कर्मक्लेशवासनाभ्यां चित्रात एव प्रत्युपस्थितमुपनतं विषयजालं
यस्यां सा तथोक्ता । अशुद्धी रजस्तमःसमुद्रेको नान्तरेण तपः संभेदमापद्यते ।
सान्द्रस्य नितान्तविरलता संभेदः । ननूपादीयमानमपि तपो धातुवैषम्यहेतुतया
योगप्रतिपक्ष इति कथं तदुपाय इत्यत आह—तच्चेति । तावन्मात्रमेव तपश्चरणीयं
न यावता धातुवैषम्यमापद्येतेत्यर्थः ।

स्थाध्यायः प्रणवादिपवित्राणां जपो मोक्षशास्त्राध्ययनं वा । ईश्वरप्रणि-
धानं सर्वक्रियाणां परमगुरावर्पणं तत्फलसंन्यासो वा ॥ १ ॥

स हि क्रियायोगः—

समाधिभावनार्थः क्लेशतनूकरणार्थश्च ॥ २ ॥

स ह्यासेन्यमानः समाधिं भावयति क्लेशांश्च प्रतनूकरोति । प्रतनू-
कृतान्क्लेशान्प्रसंख्यानान्प्रिना दग्धबीजकल्पान्प्रसवधर्मिणः करिष्यतीति ।
तेषां तनूकरणात्पुनः क्लेशैरपरामृष्टा सत्त्वपुरुषान्यतामात्रख्यातिः सूक्ष्मा
प्रज्ञा समाप्ताधिकारा प्रतिप्रसवाय कल्पिष्यत इति ॥ २ ॥

अथ के क्लेशाः कियन्तो वेति ?

अविद्याऽस्मितारागद्वेषाभिनिवेशाः पञ्च क्लेशाः ॥ ३ ॥

प्रणवादयः पुरुषसूक्तरुद्रमण्डलब्राह्मणादयो वैदिकाः, पौराणिकाश्च ब्रह्मपा-
रायणादयः । परमगुरुर्भगवानीश्वरस्तस्मिन् । यत्रेदमुक्तम्—

“कामतोऽकामतो वापि यत्करोमि शुभाशुभम् ।

तत्सर्वं त्वयि संन्यस्तं त्वत्प्रयुक्तः करोम्यहम् ॥” इति ।

तत्फलसंन्यासो वा । फलानभिसंधानेन कार्यकरणम् । यत्रेदमुक्तम्—

“कर्मण्येवाधिकारस्ते मा फलेषु कदाचन ।

मा कर्मफलहेतुर्भूर्मा ते सङ्गोऽस्त्वकर्मणि ॥ (भ. गी. २।४७) इति ॥१॥

तस्य प्रयोजनाभिधानाय सूत्रमवतारयति—स हीति । सूत्रं—समाधि-
भावनार्थः क्लेशतनूकरणार्थश्च । ननु क्रियायोग एव चेत्क्लेशान्प्रतनूकरोति
कृतं तर्हि प्रसंख्यानानेत्यत आह—प्रतनूकृतानीति । क्रियायोगस्य प्रतनूकरण-
मात्रे व्यापारो न तु बन्ध्यत्वे क्लेशानाम् । प्रसंख्यानस्य तु तद्बन्ध्यत्वे ।
दग्धबीजकल्पानिति बन्ध्यत्वेन दग्धकलमबीजसारूप्यमुक्तम् । स्यादेतत्—
प्रसंख्यानमेव चेत्क्लेशान्प्रसवधर्मिणः करिष्यति, कुतमेषां प्रतनूकरणेनेत्यत
आह—तेषामिति । क्लेशानामतानवे हि बलवद्विरोधिग्रस्ता सत्त्वपुरुषान्यता-
ख्यातिरुदेतुमेव नोत्सहते प्रागेव तद्बन्ध्यभावं कर्तुम् । प्रविरलोकृतेषु तु क्लेशेषु
दुर्बलेषु तद्विरोधिन्यपि वैराग्याभ्यासाभ्यामुपजायते । उपजाता च तैरपरामृष्टा-
नभिभूता नैव यावत्परामृश्यत इति । सत्त्वपुरुषान्यतामात्रख्यातिः सूक्ष्मा प्रज्ञा ।
अतीन्द्रियतया सूक्ष्मोऽस्या विषय इति सूक्ष्मा प्रज्ञा प्रतिप्रसवाय प्रविलयाय
कल्पिष्यते । कुतः ? यतः समाप्ताधिकारा समाप्तोऽधिकारः कार्यारम्भणं गुणानां
यथा हेतुभूतया सा तथोक्तेति ॥ २ ॥

पृच्छति—अथेति । अविद्येति सूत्रेण परिहारः । अविद्यास्मितारागद्वेषा-

क्लेशा इति पञ्च विपर्यया इत्यर्थः । ते स्यन्दमाना गुणाधिकारं द्रढयन्ति, परिणाममवस्थापयन्ति, कार्यकारणस्रोत उन्नमयन्ति, परस्परानुग्रहतन्त्रीभूत्वा कर्मविपाकं चाभिनिर्हरन्तीति ॥ ३ ॥

अविद्या क्षेत्रमुत्तरेषां प्रसुप्ततनुविच्छिन्नोदाराणाम् ॥ ४ ॥

अत्राविद्या क्षेत्रं प्रसवभूमिरुत्तरेषामस्मितादीनां चतुर्विधविकल्पानां प्रसुप्ततनुविच्छिन्नोदाराणाम् । तत्र का प्रसुप्तिः ? चेतसि शक्तिमात्रप्रतिष्ठानां बीजभावोपगमः, तस्य प्रबोध आलम्बने संमुखीभावः । प्रसंख्यानवतो दग्धक्लेशबीजस्य संमुखीभूतेऽप्यालम्बने नासौ पुनरस्ति, दग्धबीजस्य कुतः प्ररोह इति, अतः क्षीणक्लेशः कुशलश्चरमदेह इत्युच्यते । तत्रैव सा दग्धबीजभावा पञ्चमी क्लेशावस्था नान्यत्रेति । सतां क्लेशानां तदा बीजसामर्थ्यं

मिनिवेशाः पञ्चक्लेशाः । व्याचष्टे—पञ्च विपर्यया इति । अविद्या तावद्विपर्यय एव । अस्मितादयोऽप्यविद्योपादानास्तदविनाभाववर्तिन इति विपर्ययाः । ततश्चाविद्यासमुच्छेदे तेषामपि समुच्छेदो युक्त इति भावः । तेषामुच्छेत्तव्यताहेतुं संसारकारणत्वमाह—ते इति । स्यन्दमानाः समुदाचरन्तो गुणानामधिकारं द्रढयन्ति बलवन्तं कुर्वन्त्यत एव परिणाममवस्थापयन्ति अव्यक्तमहदहंकारपरम्परया हि कार्यकारणस्रोत उन्नमयन्त्युद्भावयन्ति । यदर्थं सर्वमेतत्कुर्वन्ति तद्दर्शयति—परस्परेति । कर्मणां विपाको जात्यायुर्भोगलक्षणः पुरुषार्थस्तममी क्लेशा अभिनिर्हरन्ति निष्पादयन्ति । किं प्रत्येकं निष्पादयन्ति, नेत्याह—परस्परानुग्रहेति । कर्मभिः क्लेशाः क्लेशैश्च कर्माणीति ॥ ३ ॥

हेयानां क्लेशानामविद्यामूलत्वं दर्शयति—अविद्या क्षेत्रमुत्तरेषां प्रसुप्ततनुविच्छिन्नोदाराणाम् । तत्र का प्रसुप्तिरिति । स्वोचितामर्थक्रियामकुर्वतां क्लेशानां सद्भावे न प्रमाणमस्तीत्यप्यभिप्रायः पृच्छतः । उत्तरमाह—चेतसीति । मा नामार्थक्रियां कारुः क्लेशा विदेहप्रकृतिलयानाम्, बीजभावं प्राप्तास्तु ते शक्तिमात्रेण सन्ति क्षीर इव दधि । न हि विवेकख्यातेरन्यदस्ति कारणं तद्बन्ध्यतायाम् । अतो विदेहप्रकृतिलया विवेकख्यातिविरहिणः प्रसुप्तक्लेशा न यावत्तदवधिकालं प्राप्नुवन्ति । तत्प्राप्तौ तु पुनरावृत्ताः सन्तः क्लेशास्तेषु तेषु विषयेषु संमुखीभवन्ति । शक्तिमात्रेण प्रतिष्ठा येषां ते तथोक्ताः । तदनेनोत्पत्तिशक्तिरक्ता । बीजभावोपगम इति च कार्यशक्तिरिति । ननु विवेकख्यातिमतोऽपि क्लेशाः कस्मान्न प्रसुप्ता इत्यत आह—प्रसंख्यानवत इति । चरमदेहः, न तस्य देहान्तरमुत्पत्स्यते यदपेक्षयास्य देहः पूर्वं इत्यर्थः । नान्यत्र । विदेहादिष्वित्यर्थः । ननु सतो नाव्यन्तविनाश इति किमिति तदीययोगद्विबलेन त्रिषयसंमुखीभावे

दग्धमिति विषयस्य संमुखीभावेऽपि सति न भवत्येषां प्रबोध इति उक्त्वा प्रसुप्तिः, दग्धबीजानामप्ररोहश्च ।

तनुत्वमुच्यते—प्रतिपक्षभावनोपहृताः क्लेशास्तनवो भवन्ति । तथा विच्छिद्य विच्छिद्य तेन तेनात्मना पुनः पुनः समुदाचरन्तीति विच्छिन्नाः । कथम् ? रागकाले क्रोधस्यादर्शनात्, न हि रागकाले क्रोधः समुदाचरति । रागश्च कचिद्दृश्यमानो न विषयान्तरे नास्ति । नैकस्यां स्त्रियां चैत्रो रक्त इत्यन्यासु स्त्रीषु विरक्तः, किं तु तत्र रागो लब्धवृत्तिरन्यत्र तु भविष्यद्वृत्तिरिति । स हि तदा प्रसृतनुविच्छिन्नो भवति । विषये यो लब्धवृत्तिः स उदारः ।

सर्व एवैते क्लेशविषयत्वं नातिक्रामन्ति । कस्तर्हि विच्छिन्नः प्रसृप्तस्तनुरुदारो वा क्लेश इति । उच्यते—सत्यमेवैतत् । किं तु विशिष्टानामेवैतेषां विच्छिन्नादित्वम् । यथैव प्रतिपक्षभावनातो निवृत्तस्तथैव स्वव्यञ्जकाङ्गनेनाभिव्यक्त इति । सर्व एवामी क्लेशा अविद्याभेदाः । कस्मात् ?

न क्लेशाः प्रबुध्यन्त इत्यत आह—सतामिति । सन्तु क्लेशा, दग्धस्त्वेषां प्रसंख्यानाग्निना बीजभाव इत्यर्थः ।

क्लेशप्रतिपक्षः क्रियायोगस्तस्य भावनमनुष्ठानं तेनोपहृतास्तनवः । अथ वा सम्यग्ज्ञानमविद्यायाः प्रतिपक्षो भेददर्शनमस्मिताया माध्यस्थ्यं रागद्वेषयोरनुबन्धबुद्धिनिवृत्तिरभिव्यक्त्येति । विच्छित्तिमाह—तथेति । क्लेशानामन्यतमेन समुदाचरताभिभवाद्वात्यन्तं विषयसेवया वा विच्छिद्य विच्छिद्य तेन तेनात्मना समुदाचरन्त्याविर्भवन्ति बाजीकरणद्युपयोगेन वाभिभावकदौर्बल्येन वेति । बीप्सया विच्छेदसमुदाचारयोः पौनःपुन्यं दर्शयता यथोक्तात्प्रसुप्ताद्भेद उक्तः । रागेण वा समुदाचरता विजातीयः क्रोधोऽभिभूयते सजातीयेन वा विषयान्तरवर्तिना रागेणैव विषयान्तरवर्ती रागोऽभिभूयत इत्याह—रागेति । भविष्यद्वृत्तेस्त्रयी गतिर्यथायोगं वेदितव्येत्याह—स हीति । भविष्यद्वृत्तिक्लेशमात्रपरामर्शं सर्वनाम न चैत्ररागपरामर्शं, तस्य विच्छिन्नत्वादेवेति । उदारमाह—विषय इति ।

ननूदार एव पुरुषान्क्लिश्नातीति भवतु क्लेशः । अन्ये त्वक्लिश्नतः कथं क्लेशा इत्यत आह—सर्व एवैत इति । क्लेशविषयत्वं क्लेशपदवाच्यत्वं नातिब्रामन्त्युदारतामापद्यमानाः । अत एव तेऽपि हेया इति भावः । क्लेशत्वेनैकतां मन्यमानश्चोदयति—कस्तर्हीति । क्लेशत्वेन समानत्वेऽपि यथोक्तावस्थाभेदाद्विशेष इति परिहरति—उच्यते सत्यमिति । स्यादेतत्—अविद्यातो भवन्तु क्लेशाः, तथाप्यविद्यानिवृत्तौ कस्मान्नवर्तन्ते ? न खलु पटः कुर्विन्दनिवृत्तौ

सर्वेष्वविद्यैवाभिलषते । यदविद्यया वस्त्वाकार्यते तदेवानुशेरते क्लेशाविपर्या-
सप्रत्ययकाल उपलभ्यन्ते, क्षीयमाणां चाविद्यामनु क्षीयन्त इति ॥ ४ ॥

तत्राविद्यास्वरूपमुच्यते—

अनित्याशुचिदुःखानात्मसु नित्यशुचिसुखात्म-

ख्यातिरविद्या ॥ ५ ॥

अनित्ये कार्ये नित्यख्यातिः । तद्यथा—ध्रुवा पृथिवी, ध्रुवा सचन्द्रतारकाद्यौ,
अमृता दिवौकस इति । तथाऽशुचौ परमवीभत्से काये शुचिख्यातिः, उक्तं च-
स्थानाद्वीजादुपपृग्भान्निःस्यन्दान्निधनादपि ।

कायमाधेयशौचत्वात्पण्डिता ह्यशुचिं विदुः ॥

इत्यशुचौ शुचिख्यातिर्दृश्यते । नवेव शशाङ्कलेखा कमनीयेयं कन्या
मध्वमृतावयवनिर्मितेव चन्द्रं भित्त्वा निःसृतेव ज्ञायते, नीलोत्पलपत्रायताक्षी
हावगर्भाभ्यां लोचनाभ्यां जीवलोकमाश्रासयन्तीवेति कस्य केनाभिसंबन्धो,

निवर्तत इत्यत आह—सर्व एवेति । भेदा इव भेदाः । तदविनिर्भागवर्तिन
इति यावत् । पृच्छति—कस्मादिति । उत्तरमाह—सर्वेष्विति । तदेव
स्फुटयति—यदिति । आकार्यते समारोप्यते । शेषं सुगमम् ।

प्रसुप्तास्तत्त्वलीनानां तन्ववस्थाश्च योगिनाम् ।

विच्छिन्नोदाररूपाश्च क्लेशाः विषयसङ्गिनाम् ॥ इति संग्रहः ॥ ४ ॥

अनित्याशुचिदुःखानात्मसु नित्यशुचिसुखात्मख्यातिरविद्या । अनि-
त्यत्वोपयोगि विशेषणम्—कार्य इति । केचित्किल भूतानि नित्यत्वेनाभिमन्य-
मानास्तद्रूपमभीप्सवस्तान्येवोपासते । एवं धूमादिमार्गानुपासते चन्द्रसूर्यतार-
काद्युलोकान्नित्यानभिमन्यमानास्तत्प्राप्तये । एवं दिवौकसो देवानमृतानिभिमन्य-
मानास्तद्भावाय सोमं पिबन्ति । आम्नायते हि—अपाम सोमममृता अभूम
(ऋग् ८।४८।३) इति । सेयमनित्येषु नित्यख्यातिरविद्या । तथाशुचौ पर-
मवीभत्से काये । अधोक्त एव कायवीभत्सतायां वैयासिकीं गाथां पठति—
स्थानादिति । मातुरुदरं मूत्राद्युपहतं स्थानम् । पित्रोलोहितरेतसो बीजम् ।
अशितपीताहाररसादिभावः उपपृग्भः, तेन शरीरं धार्यते । निःस्यन्दः प्रस्वेदः ।
निधनं च श्रोत्रियशरीरमप्यपवित्रयति, तत्स्पर्शे स्नानविधानात् । ननु यदि
शरीरमशुचि कृतं तर्हि मृज्जलादिक्षालनेनेत्यत आह—आधेयशौचत्वादिति ।
स्वभावेनाशुचेरपि शरीरस्थ शौचमाधेयं सुगन्धितेव कामिनीनामङ्गरागादिति ।
अधोक्तं पूरयति—इत्युशुचाविति । इत्युक्तेभ्यो हेतुभ्योऽशुचौ शरीरइति । शुचि-
ख्यातिमाह—नवेति । हावः शृङ्गारजा लीला । कस्य स्त्रीकायस्य परमवीभत्सस्य

भवति चैवमशुचौ शुचिविपर्यासप्रत्यय इति । एतेनापुण्ये पुण्यप्रत्यय-
स्तथैवानर्थं चार्थप्रत्ययो व्याख्यातः ।

तथा दुःखे सुखख्यातिं वक्ष्यति—परिणामतापसंस्कारदुःखैर्गुणवृत्ति-
विरोधाच्च दुःखमेव सर्वं विवेकिनः (२।१५) इति । तत्र सुखख्यातिरविद्या ।
तथानात्मन्यात्मख्यातिर्बाह्योपकरणेषु चेतनाचेतनेषु भोगाधिष्ठाने वा शरीरे,
पुरुषोपकरणे वा मनस्यनात्मन्यात्मख्यातिरिति । तथैतदत्रोक्तम्—व्यक्तम्-
व्यक्तं वा सत्त्वमात्मत्वेनाभिप्रतीत्य तस्य संपदमनु नन्दत्यात्मसंपदं मन्वान-
स्तस्य व्यापदमनु शोचत्यात्मव्यापदं मन्यमानः स सर्वोऽप्रतिबुद्ध इति ।

एषाचतुष्पदा भवत्यविद्या मूलमस्य क्लेशसंतानस्य कर्मशयस्य च
सविपाकस्येति । तस्याश्चामित्रागोष्पदवद्वस्तुसतत्त्वं विज्ञेयम् । यथा नामित्रो

केन मन्दतमसादृश्येन शशाङ्कलेखादिना संबन्धः । एतेनाशुचौ स्त्रीकाये
शुचिख्यातिप्रदर्शनेन । अपुण्ये हिंसादौ संसारमोचकादीनां पुण्यप्रत्ययः ।
एवमर्जनरक्षणादिदुःखबहुलतथानर्थं धनादावर्थप्रत्ययो व्याख्यातः । सर्वेषां
जुगुप्सितत्वेनाशुचित्वात् । तथा दुःख इति । सुगमम् । तथानात्मनीति ।
सुगमम् । तथैतदत्रोक्तं पञ्चशिखेन । व्यक्तं चेतनं पुत्रदारपश्वादि ।
अव्यक्तमचेतनं शय्यासनाशनादि । स सर्वोऽप्रतिबुद्धो मूढः ।

चत्वारिपदानि स्थानान्यस्या इति चतुष्पदा । नन्वन्यापि दिङ्मोहालात-
चक्रादिविषयानन्तपदाऽविद्या । तत्किमुच्यते चतुष्पदेत्यत आह—मूलमस्येति ।
सन्तु नामान्या अप्यविद्याः संसारबीजं तु चतुष्पदैवेति ।

नन्वविद्येति नञ्समासः पूर्वपदार्थप्रधानो वा स्याद्यथाऽमक्षिकमिति । उत्तरप-
दार्थप्रधानो वा यथाऽराजपुरुष इति । अन्यपदार्थप्रधानो वा यथाऽमक्षिको
देश इति । तत्र पूर्वपदार्थप्रधानत्वे विद्यायाः प्रसज्यप्रतिषेधो गम्येत । न चास्याः
क्लेशादिकारणत्वम्, उत्तरपदार्थप्रधानत्वे विद्यैव कस्यचिदभावेन विशिष्टा
गम्येत । सा च क्लेशादिपरिपन्थिनी न तु तद्बीजम् । न हि प्रधानोपधाती प्रधा-
नगुणो युक्तः । तदनुपधाताय गुणे त्वन्याय्यकल्पना । तस्माद्विद्यास्वरूपानुपधा-
ताय नजोऽन्यथाकरणमध्याहारो वा निषेध्यस्येति । अन्यपदार्थप्रधानत्वे त्ववि-
द्यमानविद्या बुद्धिर्वक्तव्या । न चासौ विद्याया अभावमात्रेण क्लेशादिबीजम् ।
विवेकख्यातिपूर्वकनिरोधसंपन्नाया अपि तथात्वप्रसङ्गात् । तस्मात्सर्वथैवाविद्याया
न क्लेशादिमूलतेत्यत आह—तस्याश्चेति । वस्तुनो भावो वस्तुसतत्त्वं वस्तुत्व-
मिति यावत् । तदनेन न प्रसज्यप्रतिषेधः, नापि विद्यैवाविद्या । न तदभाववि-
शिष्टा बुद्धिः । अपि तु विद्याविरुद्धं विपर्ययज्ञानमविद्येत्युक्तम् । लोकाधीनावधारणो

मित्राभावो न मित्रमात्रं किं तु तद्विरुद्धः सपत्नः । तथाऽगोष्पदं न गोष्पदाभावो न गोष्पदमात्रं किंतु देश एव ताभ्यामन्यद्वस्त्वन्तरम् । एवमविद्या न प्रमाणं न प्रमाणाभावः किं तु विद्याविपरीतं ज्ञानान्तरमविद्येति ॥ ५ ॥

दृग्दर्शनशक्त्योरेकात्मतेवास्मिता ॥ ६ ॥

पुरुषो दृक्शक्तिर्बुद्धिर्दर्शनशक्तिरित्येतयोरेकस्वरूपापत्तिरिवास्मिता क्लेश उच्यते । भोक्तृभोग्यशक्त्योरत्यन्तविभक्त्योरत्यन्तासंकीर्णयोर-विभागप्राप्ताविव सत्यां भोगः कल्पते, स्वरूपप्रतिलम्भे तु तयोः कैवल्यमेव भवति कुतो भोग इति । तथा चोक्तम्—बुद्धितः परं पुरुषमाकार-शीलविद्यादिभिर्विभक्तमपश्यन्कुर्यात्तत्रात्मबुद्धिं मोहेनेति ॥ ६ ॥

हि शब्दार्थयोः संबन्धः । लोके चोत्तरपदार्थप्रधानस्यापि नञ उत्तरपदाभिधेयो-पमर्दकस्य तल्लक्षिततद्विरुद्धपरतया तत्र तत्रोपलब्धेरिहापि तद्विरुद्धे वृत्तिरिति भावः । दृष्टान्तं विभजते—यथा नामित्र इति । न मित्राभावो नापि मित्रमा-त्रमित्यस्यानन्तरं वस्त्वन्तरं, किंतु तद्विरुद्धः सपत्न इति वक्तव्यम् । तथाऽगोष्प-दमिति न गोष्पदाभावो न गोष्पदमात्रं किं तु देश एव विपुलो गोष्पदविरुद्ध-स्ताभ्यामभावगोष्पदाभ्यामन्यद्वस्त्वन्तरम् । दार्ष्टान्तिके योजयति—एवमिति ॥

अविद्यामुक्त्वा तस्याः कार्यमस्मितां रागादिवरिष्ठामाह—दृग्दर्शनश-क्त्योरेकात्मतेवास्मिता । दृक्च दर्शनं च ते एव शक्ती तयोरात्मानात्मनो-रनात्मन्यात्मज्ञानलक्षणाविद्यापादिता यैकात्मतेव न तु परमार्थत एकात्मता साऽस्मिता । दृग्दर्शनयोरिति वक्तव्ये तयोर्भोक्तृभोग्ययोर्योग्यतालक्षणं संबन्धं दर्शयितुं शक्तिग्रहणम् । सूत्रं विवृणोति—पुरुष इति । नन्वनयोरभेदप्रतीतेरभेद एव कस्मान्न भवति कुतश्चैकत्वं किलश्चाति पुरुषमित्यत आह—भोक्तृभोग्येति । भोक्तृशक्तिः पुरुषो भोग्यशक्तिर्बुद्धिस्तयोरत्यन्तविभक्तयोः । कुतोऽत्यन्तविभक्तव-मित्यत आह—अत्यन्तासंकीर्णयोः । अपरिणामित्वादिधर्मकः पुरुषः परि-णामित्वादिधर्मिका बुद्धिरित्यसंकीर्णता । तदनेन प्रतीयमानोऽप्यभेदो न पार-मार्थिक इत्युक्तम् । अविभागेति क्लेशत्वमुक्तम् । अन्वयं दर्शयित्वा व्यतिरे-कमाह—स्वरूपेति । प्रतिलम्भो विवेकख्यातिः । परस्याप्येतत्समतमित्याह—तथाचोक्तं पञ्चशिखेन बुद्धित इति । आकारः स्वरूपं सदा विशुद्धिः । शीलमौदासीन्यम् । विद्या चैतन्यम् । बुद्धिरविशुद्धानुदासीना जडा चेति तत्रात्मबुद्धिरविद्या । मोहः पूर्वाविद्याजनितः संस्कारस्तमो वाऽविद्यायास्ताम-सत्वादिति ॥ ६ ॥

सुखानुशयी रागः ॥ ७ ॥

सुखाभिज्ञस्य सुखानुस्मृतिपूर्वः सुखे तत्साधने वा यो गर्धस्तृष्णा
लोभः स राग इति ॥ ७ ॥

दुःखानुशयी द्वेषः ॥ ८ ॥

दुःखाभिज्ञस्य दुःखानुस्मृतिपूर्वो दुःखे तत्साधने वा यः प्रतिघो
मन्युर्जिघांसा क्रोधः स द्वेष इति ॥ ८ ॥

स्वरसवाही विदुषोऽपि तथा रूढोऽभिनिवेशः ॥ ९ ॥

सर्वस्य प्राणिन इयमात्माशीर्नित्या भवति मा न भूवं भूयासमिति । न
चाननुभूतमरणधर्मकस्यैषा भवत्यात्माशीः । एतया च पूर्वजन्मानुभवः प्रती-
यते । स चायमभिनिवेशः क्लेशः स्वरसवाही, कृमेरपि जातमात्रस्य प्रत्यक्षानु-

विवेकदर्शने रागादीनां विनिवृत्तेरविद्यापादितास्मिता रागादीनां निदान-
मित्यस्मितानन्तरं रागादील्लक्षयति—सुखानुशयी रागः । सुखानभिज्ञस्य स्मृते-
रभावात्सुखाभिज्ञस्येत्युक्तम् । स्मयमाणे सुखे रागः सुखानुस्मृतिपूर्वकः । अनुभूय-
माने तु सुखे नानुस्मृतिमपेक्षते । तत्साधने तु स्मयमाणे दृश्यमाने वा सुखानु-
स्मृतिपूर्व एव रागः । दृश्यमानमपि हि सुखसाधनं तज्जातीयस्य सुखहेतुतां
स्मृत्वा तज्जातीयतया वास्य सुखहेतुत्वमनुमायेच्छति । अनुशयिपदार्थमाह—
य इति ॥ ७ ॥

दुःखानुशयी द्वेषः । दुःखाभिज्ञस्येति पूर्ववद्व्याख्येयम् । अनुशयिपदार्थ-
माह—यः प्रतिघ इति । प्रतिहन्तीति प्रतिघः । एतदेव पर्यायैर्विवृणोति—
मन्युरिति ॥ ८ ॥

स्वरसवाही विदुषोऽपि तथा रूढोऽभिनिवेशः । अभिनिवेशपदार्थं व्याचष्टे—
सर्वस्य प्राणिन इति । इयमात्माशीरात्मनि प्रार्थना मा न भूवं माऽभावी भूवं,
भूयासं जीव्यासमिति । न चाननुभूतमरणधर्मकस्य, अननुभूतो मरणधर्मो येन
जन्तुना न तस्यैषा भवत्यात्माशीरभिनिवेशो मरणमयम् । प्रसङ्गतो जन्मान्तरं
प्रत्याचक्षाणं नास्तिकं निराकरोति—एतया चेति । प्रत्युदितस्य शरीरस्य ध्रिय-
माणत्वात्पूर्वजन्मानुभवः प्रतीयते । निकायविशिष्टाभिरपूर्वाभिर्देहेन्द्रियबुद्धिवेद-
नाभिरभिसंबन्धो जन्म तस्यानुभवः प्राप्तिः सा प्रतीयते । कथमित्यत आह—स
चायमभिनिवेशः । अधोक्तावेवास्य क्लेशत्वमाह—क्लेश इति । अयमहितकर्मा-
दिना जन्तून् क्लिञ्चाति दुःखाकरोतीति क्लेशः । वक्तुमुपक्रान्तं परिसमापयति—
स्वरसवाहीति । स्वभावेन वासनारूपेण वहनशीलो न पुनरागन्तुकः । कृमेरपि

मानागमैरसंभावितो मरणत्रास उच्छेददृष्ट्यात्मकः पूर्वजन्मानुभूतं मरण-
दुःखमनुमापयति ।

यथा चायमत्यन्तमूढेषु दृश्यते क्लेशस्तथा विदुषोऽपि विज्ञात-
पूर्वापरान्तस्य रुढः । कस्मात् ? समाना हि तयोः कुशलाकुशलयोर्मरण-
दुःखानुभवादियं वासनेति ॥ ९ ॥

ते प्रतिप्रसवहेयाः सूक्ष्माः ॥ १० ॥

ते पञ्च क्लेशा दग्धबीजकल्पा योगिनश्चरिताधिकारे चेतसि प्रलीने
सह तेनैवास्तं गच्छन्ति ॥ १० ॥

जातमात्रस्य दुःखबहुलस्य निकृष्टतमचैतन्यस्य । अनागन्तुकत्वे हेतुमाह—
प्रत्यक्ष इति । प्रत्यक्षानुमानागमैः प्रत्युदिते जन्मन्यसंभावितोऽसंपादितो
मरणत्रास उच्छेददृष्ट्यात्मकः पूर्वजन्मानुभूतं मरणदुःखमनुमापयति ।
अयमभिसंधिः—जातमात्र एव हि बालको मारकवस्तुदर्शनाद्वेपमानः कम्पविशे-
षादनुमितमरणप्रत्यासत्तिस्ततो विभ्यदुपलभ्यते । दुःखादुःखहेतोश्च भयं दृष्टम् । न
चास्मिञ्जन्मन्यनेन मरणमनुभूतमनुमितं श्रुतं वा, प्रागेवास्य दुःखत्वं तद्धेतुत्वं
वावगम्यते । तस्मात्तस्य तथाभूतस्य स्मृतिः परिशिष्यते । न चेयं संस्काराद्वेपमानः । न
चायं संस्कारोऽनुभवं विना । न चास्मिञ्जन्मन्यनुभव इति प्राग्भवीयः परिशिष्यत
इत्यासीत्पूर्वजन्मसंबन्ध इति ।

तथापदं यथापदमाकाङ्क्षत इत्यर्थप्राप्ते यथापदे सति यादृशो वाक्यार्थो
भवति तादृशं दर्शयति—यथा चायमिति । अत्यन्तमूढेषु मन्दतमचैतन्येषु ।
विद्वत्तां दर्शयति—विज्ञातपूर्वापरान्तस्य । अन्तः कोटिः । पुरुषस्य हि पूर्वा
कोटिः संसारउत्तरा च कैवल्यम् । सैव विज्ञाता श्रुतानुमानाभ्यां येन स तथोक्तः ।
सोऽयं मरणत्रास आ कुमेरा च विदुषो रुढः प्रसिद्ध इति । नन्वविदुषो भवतु
मरणत्रासो विदुषस्तु न संभवति विद्ययोन्मूलितत्वात् । अनुन्मूलने वा मरणत्रासस्य
स्यादत्यन्तसत्त्वमित्याशयवान्पृच्छति—कस्मादिति । उत्तरमाह—समाना हीति ।
न संप्रज्ञातवान्विद्वानपि तु श्रुतानुमितविवेक इति भावः ॥ ९ ॥

तदेवं क्लेशा लक्षिताः । तेषां च हेयानां प्रमुक्ततनुविच्छिन्नोदाररूपतया चत-
स्रोऽवस्था दर्शिताः । कस्मात्पुनः पञ्चमी क्लेशावस्था दग्धबीजभावतया सूक्ष्मा न
सूत्रकारेण कथितेत्यत आह—ते प्रतिप्रसवहेयाः सूक्ष्माः । यत्किल पुरुषप्रयत्न-
गोचरस्तदुपदिश्यते । न च सूक्ष्मावस्थाहानं प्रयत्नगोचरः । किं तु प्रतिप्रसवेन
कार्यस्य चित्तस्यास्मितालक्षणकारणभावापत्त्या हातव्येति । व्याचष्टे त इति ।
सुगमम् ॥ १० ॥

स्थितानां तु बीजभावोपगतानाम्—

ध्यानहेयास्तद्वृत्तयः ॥ ११ ॥

क्लेशानां या वृत्तयः स्थूलास्ताः क्रियायोगेन तनूकृताः सत्यः प्रसंख्यानानेन ध्यानेन हातव्या यावत्सूक्ष्मीकृता यावद्दग्धबीजकल्पा इति । यथा ब्रह्माणां स्थूलो मलः पूर्वं निर्धूयते पश्चात्सूक्ष्मो यत्नेनोपायेन वापनीयते तथा स्वल्प-प्रतिपक्षाः स्थूला वृत्तयः क्लेशानां, सूक्ष्मास्तु महाप्रतिपक्षा इति ॥ ११ ॥

क्लेशमूलः कर्माशयो दृष्टादृष्टजन्मवेदनीयः ॥ १२ ॥

तत्र पुण्यापुण्यकर्माशयः लोभमोहक्रोधप्रभवः । स दृष्टजन्मवेदनीयश्चा-दृष्टजन्मवेदनीयश्च । तत्र तीव्रसंवेगेन मन्त्रतपःसमाधिभिर्निर्वर्तित ईश्वर-

अथ क्रियायोगतनूकृतानां क्लेशानां किविषयात्पुरुषप्रयत्नाद्धानमित्यत आह—स्थितानां तु बीजभावोपगतानामिति । अनेन बन्ध्येभ्यो व्यवच्छिन्नन्ति । सूत्रं पठति—ध्यानहेयास्तद्वृत्तयः । व्याचष्टे—क्लेशानामिति । क्रियायोग-तनूकृता अपि हि प्रतिप्रसवहेतुभावेन कार्यतः स्वरूपतश्च शक्या उच्छेत्तु-मिति स्थूला उक्ताः । पुरुषप्रयत्नस्य प्रसंख्यानानोचरस्यावधिमाह—यावदिति । सूक्ष्मीकृता इति विवृणोति—दग्धेति । अत्रैव दृष्टान्तमाह—यथा ब्रह्माणा-मिति । यत्नेन क्षालनादिना । उपायेन क्षारसंयोगादिना । स्थूलसूक्ष्मतामात्रतया दृष्टान्तदार्ष्टान्तिकयोः साम्यं न पुनः प्रयत्नापनेयतया, प्रतिप्रसवहेतुषु तदसंभ-वात् । स्वल्पः प्रतिपक्ष उच्छेदहेतुर्यासां तास्तथोक्ताः । महान्प्रतिपक्ष उच्छेद-हेतुर्यासां तास्तथोक्ताः । प्रतिप्रसवस्य चावस्तात् क्लेशोच्छेदसाधकं स्यात् प्रसंख्यानमित्यवरतया स्वल्पत्वमुक्तम् ॥ ११ ॥

स्यादेतत्—जात्यायुर्भोगहेतवः पुरुषं क्लिश्नन्तः क्लेशाः । कर्माशयश्च तथा, न त्वविद्यादयः । तत्कथमविद्यादयः क्लेशा इत्यत आह—क्लेशमूलः कर्माशयो दृष्टादृष्टजन्मवेदनीयः । क्लेशा मूलं यस्योत्पादे च कार्यकरणे च स तथोक्तः । एतदुक्तं भवति—अविद्यादिमूलो हि कर्माशयो जात्यायुर्भोगहेतुरित्यविद्यादयोऽपि तद्वेतवोऽतः क्लेशा इति । व्याचष्टे—तत्रेति । आशेरते सांसारिकाः पुरुषा अस्मिन्नित्याशयः । कर्मणामाशयो धर्माधर्मौ । कामात्काम्यकर्मप्रवृत्तौ स्वर्गादिहेतुर्धर्मो भवति । एवं लोभात्परद्रव्यापहारादावधर्मः । मोहादधर्मं हिंसादौ धर्मबुद्धेः प्रवर्तमानस्याधर्म एव । न त्वस्ति मोहजो धर्मः । अस्ति क्रोधजो धर्मः । तद्यथा ध्रुवस्य जनकापमानजन्मनः क्रोधात्तज्जिगीषयाहितत्वेन कर्माशयेन पुण्ये-नान्तरिक्षलोकवासिनामुपरि स्थानम् । अधर्मस्तु क्रोधजो ब्रह्मवधादिजन्मा प्रसिद्ध एव भूतानाम् । तस्य द्वैविध्यमाह—स दृष्टजन्मेति । दृष्टजन्मवेदनीयमाह—

देवतामर्हर्षिमहानुभावानामाराधनाद्वा यः परिनिष्पन्नः स सद्यः परिपच्यते पुण्यकर्माशय इति । यथा तीव्रक्लेशेन भीतव्याधितकृपणेषु विश्वासोपगतेषु वा महानुभावेषु वा तपस्विषु कृतः पुनः पुनरपकारः स चापि पापकर्माशयः सद्य एव परिपच्यते । यथा नन्दीश्वरः कुमारो मनुष्यपरिणामं हित्वा देवत्वेन परिणतः । तथा नहुषोऽपि देवानामिन्द्रः स्वकं परिणामं हित्वा तिर्यक्त्वेन परिणत इति । तत्र नारकाणां नास्ति दृष्टजन्मवेदनीयः कर्माशयः । क्षीणक्लेशानामपि नास्त्यदृष्टजन्मवेदनीयः कर्माशय इति ॥ १२ ॥

सति मूले तद्विपाको जात्यायुर्भोगाः ॥ १३ ॥

सत्सु क्लेशेषु कर्माशयो विपाकारम्भी भवति नोच्छिन्नक्लेशमूलः । यथा तुषावनद्धाः शालितण्डुला अदग्धबीजभावाः प्ररोहसमर्था भवन्ति नापनीततुषा दग्धबीजभावा वा, तथा क्लेशावनद्धः कर्माशयो विपाकप्ररोही भवति, नापनीतक्लेशो न प्रसंख्यानदग्धक्लेशबीजभावो वेति । स च विपाकस्त्रिविधो जातिरायुर्भोग इति ।

तीव्रसंवेगेनेति । यथासंख्यं दृष्टान्तावाह—यथा नन्दीश्वर इति । तत्र नारकाणामिति । येन कर्माशयेन कुम्भीपाकादयो नरकभेदाः प्राप्यन्ते तत्कारिणो नारकाः । तेषां नास्ति दृष्टजन्मवेदनीयः कर्माशयः । न हि मनुष्यशरीरेण तत्परिणामभेदेन वा सा तादृशी वत्सरसहस्रादिनिरन्तरोपभोग्या वेदना संभवतीति । शेषं सुगमम् ॥ १२ ॥

स्यादेतत्—अविद्यामूलत्वे कर्माशयस्य विद्योत्पादे सत्यविद्याविनाशान्मा नाम कर्माशयान्तरं चैषीत्, प्राचां तु कर्माशयानामनादिभवपरम्परासंचितानामसंख्यातानामनियतविपाककालानां भोगेन क्षपयितुमशक्यत्वादशक्योच्छेदः संसारः स्यादित्यत आह—सति मूले तद्विपाको जात्यायुर्भोगाः इति । एतदुक्तं भवति—सुखदुःखफलो हि कर्माशयस्तादर्थ्येन तन्नान्तरीयकतया जन्मायुषी अपि प्रसूते । सुखदुःखे च रागद्वेषानुपक्ते तदविनिर्भागवर्तिनी तदभावे न भवतः । न चास्ति संभवो न च तत्र यस्तुष्यति बोद्धिजते वा तच्च तस्य सुखं वा दुःखं वेति । तदियमात्मभूमिः क्लेशसलिलावसिक्ता कर्मफलप्रसवक्षेत्रमित्यस्ति क्लेशानां फलोपजननेऽपि कर्माशयसहकारितेति, क्लेशसमुच्छेदे सहकारिवैकल्यात्सन्नप्यनन्तोऽप्यनियतविपाककालोऽपि प्रसंख्यानदग्धबीजभावो न फलाय कल्पत इति । उक्तमर्थं भाष्यमेव द्योतयति—सत्स्विति । अत्रैव दृष्टान्तमाह—यथा तुषेति । सतुषा अपि दग्धबीजभावाः स्वेदादिभिः । दार्ष्टान्तिके योजयति—तथेति । ननु न क्लेशाः शक्या अपनेतुम् । न हि सतामपनय इत्यत आह—न प्रसंख्यानदग्धक्लेशबीजभाव इति । विपाकस्य त्रैविध्यमाह—स चेति । विपच्यते

तत्रेदं विचार्यते—किमेकं कर्मैकस्य जन्मनः कारणमथैकं कर्मानिकं जन्माक्षिपतीति । द्वितीया विचारणा—किमनेकं कर्मानिकं जन्म निर्वर्तयत्यथानेकं कर्मैकं जन्म निर्वर्तयतीति । न तावदेकं कर्मैकस्य जन्मनः कारणम् । कस्मात् ? अनादिकालप्रचितस्यासंख्येयस्यावशिष्टकर्मणः सांप्रतिकस्य च फलक्रमानियमादनाश्वासो लोकस्य प्रसक्तः, स चानिष्ट इति । न चैकं कर्मानिकस्य जन्मनः कारणम् । कस्मात् ? अनेकेषु कर्मस्वेकैकमेव कर्मानिकस्य जन्मनः कारणमित्यवशिष्टस्य विपाककालाभावः प्रसक्तः, स चाप्यनिष्ट इति । न चानेकं कर्मानिकस्य जन्मनः कारणम् । कस्मात् ? तदनेकं जन्म युगपन्न संभवतीति, क्रमेणैव वाच्यम्, तथा च पूर्वदोषानुपपन्नः ।

साध्यते कर्मभिरिति विपाकः ।

कर्मैकत्वं ध्रुवं कृत्वा जन्मैकत्वानेकत्वगोचरा प्रथमा विचारणा । द्वितीया तु कर्मानिकत्वं ध्रुवं कृत्वा जन्मैकत्वानेकत्वगोचरा । तदेवं चत्वारो विकल्पाः । तत्र प्रथमं विकल्पमपाकरोति—न तावदेकं कर्मैकस्य जन्मनः कारणम् इति । पृच्छति—कस्मादिति । उत्तरमाह—अनादिकाल एकैकजन्मप्रचितस्यात एवासंख्येयस्यैकैकजन्मक्षपितादेकैकस्मात्कर्मणोऽवशिष्टस्य कर्मणः, सांप्रतिकस्य च फलक्रमानियमादनाश्वासो लोकस्य प्रसक्तः, स चानिष्ट इति । एतदुक्तं भवति—कर्मक्षयस्य विरलत्वात्तदुत्पत्तिबाहुल्याच्चान्योऽन्यसंपीडिताः कर्माशया निरन्तरोत्पत्तयो निरुच्छ्वासाः स्वविपाकं प्रतीति न फलक्रमः शक्योऽवधारयितुं प्रेक्षावतेत्यनाश्वासः पुण्यानुष्ठानं प्रति प्रसक्त इति । द्वितीयं विकल्पं निराकरोति—न चैकं कर्मानिकस्य जन्मनः कारणम् । पृच्छति—कस्मादिति । उत्तरमाह—अनेकेष्विति । अनेकस्मिञ्जन्मन्याहितमेकैकमेव कर्मानिकस्य जन्मलक्षणस्य विपाकस्य निमित्तमित्यवशिष्टस्य विपाककालाभावः प्रसक्तः स चाप्यनिष्टः । कर्मवैफल्येन तदननुष्ठानप्रसङ्गात् । यदैकजन्मसमुच्छेद्ये कर्मण्येकस्मिन्फलक्रमानियमादनाश्वासस्तदा कैव कथा बहुजन्मसमुच्छेद्ये कर्मण्येकस्मिन् । तत्र ह्यवसराभावाद्विपाककालाभाव एव सांप्रतिकस्येति भावः । तृतीयं विकल्पं निराकरोति—न चानेकं कर्मानिकस्य जन्मनः कारणम् । तत्र हेतुमाह—तदिति । तदनेकं जन्म युगपन्न संभवत्ययोगिन इति क्रमेण वाच्यम् । यदि हि कर्मसहस्रं युगपजन्मसहस्रं प्रसुवीत तत एव कर्मसहस्रप्रच्यादवशिष्टस्य विपाककालः फलक्रमनियमश्च स्थाताम् । न त्वस्ति जन्मनां युगपद्यम् । एवमेव प्रथमपक्ष एवोक्तं दूषणमित्यर्थः ।

तस्माज्जन्मप्रायणान्तरे कृतः पुण्यापुण्यकर्माशयप्रचयो विचित्रः प्रधानो-
पसर्जनभावेनावस्थितः प्रायणाभिव्यक्त एकप्रघट्टकेन मिलित्वा मरणं प्रसाध्य
संमूर्च्छित एकमेव जन्म करोति । तच्च जन्म तेनैव कर्मणा लब्धायुष्कं
भवति । तस्मिन्नायुषि तेनैव कर्मणा भोगः संपद्यत इति । असौ कर्माशयो
जन्मायुर्भोगहेतुत्वात्त्रिविपाकोऽभिधीयत इति । अत एकभविकः कर्माशय
उक्त इति ।

दृष्टजन्मवेदनीयस्त्वेकविपाकारम्भी भोगहेतुत्वाद्, द्विविपाकारम्भी वा
भोगायुर्हेतुत्वान् नन्दीश्वरवन्नहुषवद्देति । क्लेशकर्मविपाकानुभवनिर्वर्तिता-
भिस्तु वासनाभिरनादिकालसंमूर्च्छितमिदं चित्तं विचित्रोक्तमिव सर्वतो
मत्स्यजालं ग्रन्थिभिरिवाततमित्येता अनेकभवपूर्विका वासनाः । यस्त्वयं
कर्माशय एव एकभविक उक्त इति । ये संस्काराः स्मृतिहेतवस्ता वासना-
स्ताश्चानादिकालीना इति ।

तदेवं पक्षत्रये निराकृते पारिशेष्यादनेकं कर्मैकस्य जन्मनः कारणमिति पक्षो
व्यवतिष्ठत इत्याह—तस्माज्जन्मेति । जन्म च प्रायणं च जन्मप्रायणे । तयोरन्तरं
मध्यम् । तस्मिन्विचित्रसुखदुःखफलोपहारेण विचित्रः । यदत्यन्तमुद्भूतमनन्तरमेव
फलं दास्यति तत्प्रधानम् । यत्तु किञ्चिद्विलम्बेन तदुपसर्जनम् । प्रायणं मरणम् ।
तेनाभिव्यक्तः स्वकार्यारम्भणाभिमुखमुपनीत एकप्रघट्टकेन युगपत्संमूर्च्छितो
जन्मादिलक्षणे कार्यं कर्तव्य एकलोलीभावमापन्न एकमेव जन्म करोति, नानेकम् ।
तच्च जन्म मनुष्यादिभावस्तेनैव कर्मणा लब्धायुष्कं कालभेदान्नियतजीवितं
भवति । तस्मिन्नायुषि तेनैव कर्मणा भोगः सुखदुःखसाक्षात्कारः स्वसंबन्धितया
संपद्यत इति । तस्मादसौ कर्माशयो जात्यायुर्भोगहेतुत्वात्त्रिविपाकोऽभिधीयते ।
औत्सर्गिकमुपसंहरति—अत एकभविकः कर्माशय उक्त इति । एको भव एकभवः ।
पूर्वकाल (अष्टाध्यायी २।१।४६) इत्यादिना समासः । एकभवोऽस्यास्तीति
मत्वर्थीयष्ठन् । क्वचित्पाठ ऐकभविक इति । तत्रैकभवशब्दाद्भवार्थे ठक्प्रत्ययः ।
एकजन्मावच्छिन्नमस्य भवनमित्यर्थः ।

तदेवमौत्सर्गिकस्यैकभविकस्य त्रिविपाकत्वमुक्त्वा दृष्टजन्मवेदनीयस्यैहिक-
स्य कर्मणस्त्रिविपाकत्वं व्यवच्छिन्नमिति—दृष्टेति । नन्दीश्वरस्य खल्वष्टवर्षाव-
च्छिन्नायुषो मनुष्यजन्मनस्तीव्रसंवेगाधिमात्रोपायजन्मा पुण्यभेद आयुर्भोगहेतु-
त्वाद् द्विविपाकः । नहुषस्य तु पार्ष्णिप्रहारविरोधिनागस्यस्येन्द्रपदप्राप्तिहेतुनैव
कर्मणायुषो विहितत्वादपुण्यभेदो भोगमात्रहेतुः । ननु यथैकभविकः कर्माशय-
स्तथा किं क्लेशवासना भोगानुकूलाश्च कर्मविपाकानुभववासनाः । तथा च मनु-
ष्यतिर्यग्योनिमापन्नो न तज्जातीयोचितं भुञ्जीतेत्यत आह—क्लेशेति । संमूर्च्छि-

यस्त्वसावेकभविकः कर्माशयः स नियतविपाकश्चानियतविपाकश्च । तत्र दृष्टजन्मवेदनीयस्य नियतविपाकस्यैवायं नियमो न त्वदृष्टजन्मवेदनीयस्यानियतविपाकस्य । कस्मात् ? यो ह्यदृष्टजन्मवेदनीयोऽनियतविपाकस्तस्य त्रयी गतिः—कृतस्याविपकस्य विनाशः, प्रधानकर्मण्यावापगमनं वा, नियतविपाकप्रधानकर्मणाभिभूतस्य वा चिरमवस्थानमिति ।

तत्र कृतस्याविपकस्य नाशो यथा शुक्लकर्मादयदिहैव नाशः कृष्णस्य । यत्रेदमुक्तम्—“द्वे द्वे ह वै कर्मणो वेदितव्ये पापकस्यैको राशिः पुण्यकृतोऽपहन्ति । तदिच्छस्व कर्माणि सुकृतानि कर्तुमिहैव ते कर्म कवयो वेदयन्ते ।” प्रधानकर्मण्यावापगमनम् । यत्रेदमुक्तं—“स्यात्स्त्रल्पः संकरः

तमेकलोलीभावमापन्नम् । धर्माधर्माभ्यां व्यवच्छेत्तुं वासनायाः स्वरूपमाह—ये संस्कारा इति ।

औत्सागिकमेकभविकत्वं क्वचिदपवदितुं भूमिकामारचयति—यस्त्वसावि-ति । तुशब्देन वासनातो व्यवच्छिनत्ति । दृष्टजन्मवेदनीयस्य नियतविपाकस्यैवायमेकभविकत्वनियमो न त्वदृष्टजन्मवेदनीयस्य । किंभूतस्यानियतविपाकस्येति । हेतुं पृच्छति—कस्मादिति । हेतुमाह—यो हीति । एकां तावद्व-तिमाह—कृतस्येति । द्वितीयामाह—प्रधानेति । तृतीयामाह—नियतेति ।

तत्र प्रथमां विभजते—तत्र कृतस्येति । संन्यासिकर्मभ्योऽशुक्लाकृष्णभ्योऽन्यानि त्रीण्येव कर्माणि कृष्णकृष्णशुक्लशुक्लानि । तदिह तपःस्वाध्यायादिसाध्यः शुक्लः कर्माशय उदित एवादत्तफलस्य कृष्णस्य नाशकोऽविशेषाच्च शब्दस्यापि कृष्णभागयोगादिति मन्तव्यम् । अत्रैव भगवानाम्नायमुदाहरति—यत्रेदमिति । द्वे द्वे ह वै कर्मणो कृष्णकृष्णशुक्ले अपहन्तीति संबन्धः । त्रीण्यथा भूयिष्ठता सूचिता । कस्येत्यत आह—पापकस्येति पापकस्य पुंस इत्यर्थः । कोऽसावपहन्तीत्यत आह—एको राशिः पुण्यकृतः इति । समूहस्य समूहिसाध्यत्वात् । तदनेन शुक्लः कर्माशयस्तृतीय उक्तः । एतदुक्तं भवति—ईदृशो नामायं परिपीडादिरहितसाधनसाध्यः शुक्लः कर्माशयो यदेकोऽपि सन्कृष्णान्कृष्णशुक्लांश्चात्यविरोधिनः कर्माशयान्भूयसोऽप्यपहन्ति । तत्तस्मादिच्छस्वेति छान्दसत्वादात्मनेपदम् । शेषं सुगमम् । अत्र च शुक्लकर्मादयस्यैव स कोऽपि महिमा यत इतरेषामभावो न तु स्वाध्यायादिजन्मनो दुःखात् । न हि दुःखमात्रविरोध्यधर्मोऽपि तु स्वकार्यदुःखविरोधी । न च स्वाध्यायादिजन्यं दुःखं तस्य कार्यम्, तत्कार्यत्वे स्वाध्यायादिविधानानर्थक्यात्तद्बलादेव तदुत्पत्तेः । अनुत्पत्तौ वा कुम्भीपाकाद्यपि विधीयेत । अविधाने च तदनुत्पत्तेरिति सर्वं चतुरस्रम् ।

द्वितीयां गतिं विभजते—प्रधाने कर्मणि ज्योतिष्टोमादिके तदङ्गस्य पशुहिंसा-

सपरिहारः सप्रत्यवमर्षः, कुशलस्य नापकर्षायालम्, कस्मात्? कुशलं हि मे बह्वन्यदस्ति यत्रायमावापं गतः स्वर्गेऽप्यपकर्षमल्पं करिष्यति” इति ।

नियतविपाकप्रधानकर्मणाभिभूतस्य वा चिरमवस्थानम् । कथमिति ? अदृष्टजन्मवेदनीयस्य नियतविपाकस्यैव कर्मणः समानं मरणमभिव्यक्तिकारणमुक्तम्, न त्वदृष्टजन्मवेदनीयस्यानियतविपाकस्य । यत्त्वदृष्टजन्मवेदनीयं कर्मानियतविपाकं तन्नश्येदावापं वा गच्छेदभिभूतं वा चिरमप्युपासीत, यावत्समानं कर्माभिव्यञ्जकं निमित्तमस्य न विपाकाभिमुखं करोतीति । तद्विपाकस्यैव देशकालनिमित्तानवधारणादियं कर्मगतिर्विचित्रा दुर्विज्ञाना चेति । न चोत्सर्गस्यापवादाभिवृत्तिरित्येकभविकः कर्माशयोऽनुज्ञायत इति ॥ १३ ॥

देरावापगमनम् । द्वे खलु हिंसादेः कार्ये—प्रधानाङ्गत्वेन विधानात्तदुपकारः, “न हिंस्यात्सर्वा भूतानि” (तुल० शान्ति० २७-२८) इति हिंसायाः प्रतिषिद्धत्वादनर्थश्च । तत्र प्रधानाङ्गत्वेनानुष्ठानादप्रधानतैवेत्यतो न द्रागित्येव प्रधाननिरपेक्षा सती स्वफलमनर्थं प्रसोतुमर्हति, किं त्वारब्धविपाके प्रधाने साहायकमाचरन्ती व्यवतिष्ठते । प्रधानसाहायकमाचरन्त्याश्च स्वकार्ये बीजमात्रतयावस्थानं प्रधाने कर्मण्यावापगमनम् । यत्रेदमुक्तं पञ्चशिखेन—“स्वल्पः संकरो ज्योतिष्टोमादिजन्मनः प्रधानापूर्वस्य पशुहिंसादिजन्मनानर्थहेतुनाऽपूर्वेण सपरिहारः । शक्यो हि कियता प्रायश्चित्तेन परिहर्तुम् । अथ प्रमादतः प्रायश्चित्तमपि नाचरितं प्रधानकर्म विपाकसमये च विपच्येत तथापि यावन्तमसावनर्थं प्रसूते तावान्सप्रत्यवमर्षः । मृष्यन्ते हि पुण्यसंभारोपनीतसुखसुधामहाह्रदावगाहिनः कुशलाः पापमात्रोपपादितां दुःखबह्विकणिकाम् । अतः कुशलस्य सुमहतः पुण्यस्य नापकर्षाय प्रक्षयाय पर्याप्तः । पृच्छति—कस्मादिति । उत्तरं—कुशलमिति । कुशलं हि मे पुण्यवतो बह्वन्यदस्ति । प्रधानकर्म विपाकतया व्यवस्थितं दीक्षणीयादिदक्षिणान्तम् । यत्रायं संकरः स्वल्पः स्वर्गेऽप्यस्य फले संकीर्णपुण्यलब्धजन्मनः स्वर्गात्सर्वथा दुःखेनापरामृष्टादपकर्षमल्पमल्पदुःखसंभेदं करिष्यतीति ।

तृतीयां गतिं विभजते—नियतेति । बलीयस्त्वेनेह प्राधान्यमभिमतं न त्वङ्गितया । बलीयस्त्वं च नियतविपाकत्वेनान्यदानवकाशत्वात् । अनियतविपाकस्य तु दुर्बलत्वमन्यदा सावकाशत्वात् । चिरमवस्थानं बीजभावमात्रेण । न पुनः प्रधानोपकारितया, तस्य स्वतन्त्रत्वात् । ननु प्रायणे नैकदैव कर्माशयोऽभिव्यज्यत इत्युक्तम् । इदानीं च चिरावस्थानमुच्यते । तत्कथं परं पूर्वेण न विरुध्यत इत्याशयवान्पृच्छति—कथमिति । उत्तरम्—अदृष्ट इति । जात्यभिप्रायमेकवचनम् । तदितरस्य गतिमुक्तामवधारयति—यत्त्वदृष्टेति । शेषं सुगमम् ॥ १३ ॥

ते ह्लादपरितापफलाः पुण्यापुण्यहेतुत्वात् ॥ १४ ॥

ते जन्मायुर्भोगाः पुण्यहेतुकाः सुखफला, अपुण्यहेतुका दुःखफला इति ।
यथा चेदं दुःखं प्रतिकूलात्मकमेवं विषयसुखकालेऽपि दुःखमस्त्येव प्रति-
कूलात्मकं योगिनः ॥ १४ ॥

कथं तदुपपद्यते—

परिणामतापसंस्कारदुःखैर्गुणवृत्तिविरोधाच्च दुःखमेव

सर्वं विवेकिनः ॥ १५ ॥

सर्वस्यायं रागानुविद्धश्चेतनाचेतनसाधनाधीनः सुखानुभव इति तत्रास्ति
रागजः कर्माशयः । तथा च द्वेष्टि दुःखसाधनानि मुह्यति चेति

उक्तं क्लेशमूलत्वं कर्मणाम् । कर्ममूलत्वं च विपाकानाम् । अथ विपाकाः कस्य
मूलं येनामी त्यक्तव्या इत्यत आह—ते ह्लादपरितापफलाः पुण्यापुण्यहे-
तुत्वाद् इति । सूत्रं व्याचष्टे—ते जन्मायुर्भोगा इति । यद्यपि जन्मायुपोरेव ह्लाद-
परितापपूर्वभावितया तत्फलत्वं न तु भोगस्य ह्लादपरितापोदयान्तरभाविनस्त-
दनुभवात्मनस्तथाप्यनुभाव्यतया भोग्यतया भोगकर्मतामात्रेण भोगफलत्वमिति
मन्तव्यम् । नन्वपुण्यहेतुका जात्यायुर्भोगाः परितापफला भवन्तु हेयाः प्रति-
कूलवेदनीयत्वात् । कस्मात्पुनः पुण्यहेतवस्त्यज्यन्ते सुखफला अनुकूलवेदनी-
यत्वात् । न चैषां प्रत्यात्मवेदनीयानुकूलता शक्या सहस्रेणाप्यनुमानागमैरपाक-
र्तुम् । न च ह्लादपरितापौ परस्पराविनाभूतौ यतो ह्लाद उपादीयमाने परितापो-
ऽप्यवर्जनीयतयाऽपतेत् । तयोर्भिन्नहेतुकत्वाद्विन्नरूपत्वाच्चेत्यत आह—यथा
चेदमिति ॥ १४ ॥

यद्यपि न पृथग्जनैः प्रतिकूलात्मतया विषयसुखकाले संवेद्यते दुःखं तथापि
तत् संवेद्यते योगिभिरिति प्रश्नपूर्वकं तदुपपादनाय सूत्रमवतारयति—कथं तदुप-
पद्यत इति । परिणामेत्यादि सूत्रम् । परिणामश्च तापश्च संस्कारश्चैतान्येव
दुःखानि तैरिति । परिणामदुःखतया विषयसुखस्य दुःखतामाह—सर्वस्याय-
मिति । न खलु सुखं रागानुवेधमन्तरेण संभवति । न ह्यस्ति संभवो न तत्र
तृष्यति तच्च तस्य सुखमिति । रागस्य च प्रवृत्तिहेतुत्वात्प्रवृत्तेश्च पुण्यापुण्योप-
चयकारित्वात्तत्रास्ति रागजः कर्माशयोऽसतोऽनुपजननात् । तथा च
सुखं भुञ्जानस्तत्र सक्तोऽपि विच्छिन्नावस्थेन द्वेषेण द्वेष्टि दुःखसाधनानि ।
तानि परिहर्तुमशक्तो मुह्यति चेति द्वेषमोहकृतोऽप्यस्ति कर्माशयः । द्वेष-
वन्मोहस्यापि विपर्ययापरनाम्नः कर्माशयहेतुत्वमविरुद्धम् । ननु कथं रक्तो द्वेष्टि

द्वेषमोहकृतोऽप्यस्ति कर्माशयः, तथा चोक्तम् । (भाष्य २।४ द्र०) । नानुपहत्य भूतान्युपभोगः संभवतीति हिंसाकृतोऽप्यस्ति शरीरः कर्माशय इति । विषयसुखं चाविद्येत्युक्तम् ।

या भोगेष्विन्द्रियाणां तृप्तेरुपशान्तिस्तत्सुखम् । या लौल्यादनुपशान्तिस्तददुःखम् । न चेन्द्रियाणां भोगाभ्यासेन वैतृष्ण्यं कर्तुं शक्यम् । कस्मात् ? यतो भोगाभ्यासमनु विवर्धन्ते रागाः कौशलानि चेन्द्रियाणामिति । तस्मादनुपायः सुखस्य भोगाभ्यास इति । स खल्वयं वृश्चिकविषभीत इवाशीविषेण दष्टो यः सुखार्थी विषयानुवासितो महति दुःखपङ्के निमग्न इति । एषा परिणामदुःखता नाम प्रतिकूला सुखावस्थायामपि योगिनमेव क्लिश्नाति ।

मुह्यति वा । रागसमये द्वेषमोहयोरदर्शनादित्यत आह—तथा चोक्तमिति । विच्छिन्नावस्थान्क्लेशानुपपादयद्भिरस्माभिः (२।४) । तदनेन बाङ्मनसप्रवृत्तिजन्मनी पुण्यापुण्ये दर्शिते । रागादिजन्मनः कर्तव्यमिदमिति मानसस्य संकल्पस्य साभिलाषत्वेन वाचनिकत्वस्याप्यविशेषात् । यथाहुः—

“साभिलाषश्च संकल्पो वाच्यार्थान्नातिरिच्यते ।”

इति । शरीरमपि कर्माशयं दर्शयति—नानुपहत्येति । अत एव धर्मशास्त्रकाराः “पञ्च सूना गृहस्थस्य” (मनु. ३।६८) इत्याहुः । स्यादेतत्—न प्रत्यात्मवेदनीयस्य विषयसुखस्य प्रत्याख्यानमुचितं योगिनामनुभवविरोधादित्यत आह—विषयसुखं चाविद्येत्युक्तमिति । चतुर्विधविपर्यासलक्षणाविद्यां दर्शयद्भिरिति । नापातमात्रमाद्रियन्ते वृद्धाः । अस्ति खल्वापाततो मधुविषसंपृक्तान्नोपभोगेऽपि सुखानुभवः प्रत्यात्मवेदनीयः । किं त्वायत्यामसुखम् । इयं च दर्शिता भगवतैव—
“विषयेन्द्रियसंयोगाद्यत्तदग्रेऽमृतोपमम् ।

परिणामे विषमिव तत्सुखं राजसं स्मृतम् ॥” (गी. १८।३८) इति ।

चोदयति—या भोगेष्विति । न वयं विषयं ह्लादं सुखमातिष्ठामहे, कित्वतृप्यतां पुंसाम् तत्तद्विषयप्रार्थनापरिक्लिष्टचेतसां तृष्णैव महद्दुःखम् । न चेयमुपभोगमन्तरेण शाम्यति । न चास्याः प्रशमो रागाद्यनुविद्ध इति नास्य परिणामदुःखतेति भावः । तृप्तेस्तृष्णाक्षयाद्धेतोरिन्द्रियाणामुपशान्तिरप्रवर्तनं विषयेष्वित्यर्थः । एतदेव व्यतिरेकमुखेन स्पष्टयति—या लौल्यादिति । परिहरति—न चेन्द्रियाणामिति । हेतावनोः प्रयोगः । सत्यं तृष्णाक्षयः सुखमनवद्यम् । तस्य तु न भोगाभ्यासो हेतुरपि तु तृष्णाया एव तद्विरोधिन्याः । यथाहुः—

“न जातु कामः कामानामुपभोगेन शाम्यति ।

इविषा कृष्णवर्त्मैव भूय एवाभिवर्धते । (महाभा० आदि. ८५।१२)

अथ का तापदुःखता ? सर्वस्य द्वेषानुविद्धश्चेतनाचेतनसाधनाधीन-
स्तापानुभव इति, तत्रास्ति द्वेषजः कर्माशयः । सुखसाधनानि च प्रार्थय-
मानः कायेन वाचा मनसा च परिस्पन्दते, ततः परमनुगृह्णात्युपहन्ति चेति
परानुग्रहपीडाभ्यां धर्माधर्मावुपचिनोति । स कर्माशयो लोभान्मोहाच्च
भवतीत्येषा तापदुःखतोच्यते ।

का पुनः संस्कारदुःखता ? सुखानुभवात्सुखसंस्काराशयो दुःखानु-
भवादपि दुःखसंस्काराशय इति । एवं कर्मभ्यो विपाकेऽनुभूयमाने सुखे
दुःखे वा पुनः कर्माशयप्रचय इति ।

एवमिदमनादि दुःखस्रोतो विप्रसृतं योगिनमेव प्रतिकूलात्मकत्वादुद्वे-
जयति । कस्मान् ? अक्षिपात्रकल्पो हि विद्वानिति । यथोर्णातन्तुरक्षिपात्रे
न्यस्तः स्पर्शेन दुःखयति नान्येषु गात्रावयवेषु । एवमेतानि दुःखान्य-
क्षिपात्रकल्पं योगिनमेव क्लिश्नन्ति नेतरं प्रतिपत्तारम् । इतरं तु स्वकर्मोप-
हृतं दुःखमुपात्तमुपात्तं त्यजन्तं, त्यक्तं त्यक्तमुपाददानमनादिवासनाविचि-
त्रया चित्तवृत्त्यां समन्ततोऽनुविद्धमिवाविद्यया हातव्य एवाहंकारममकारानु-
पातिनं जातं जातं बाह्याध्यात्मिकोभयनिमित्तास्त्रिपर्वाणस्तापा अनुप्लवन्ते ।
तदेवमनादिना दुःखस्रोतसा द्यूह्यमानमात्मानं भूतग्रामं च दृष्ट्वा योगी
सर्वदुःखक्षयकारणं सम्यग्दर्शनं शरणं प्रपद्यत इति ।

इति । शेषमतिरोहितम् ।

तापदुःखतां पृच्छति—अथ केति । उत्तरम्—सर्वस्येति । सर्वजनप्रसिद्ध-
त्वेन तत्स्वरूपप्रपञ्चमकृत्वा तापदुःखतापि परिणामदुःखतासमतया प्रपञ्चितेति ।

संस्कारदुःखतां पृच्छति—केति । उत्तरम्—सुखेति । सुखानुभवो हि संस्का-
रमाधत्ते । स च सुखस्मरणं तच्च रागं स च मनःकायवचनचेष्टां सा च पुण्या-
पुण्ये ततो विपाकानुभवस्ततो वासनेत्येवमनादितेति । अत्र च सुखदुःख-
संस्कारातिशयात्तस्मरणं तस्माच्च रागद्वेषौ ताभ्यां कर्माणि कर्मभ्यो विपाक
इति योजना ।

तदेवं दुःखस्रोतः प्रसृतं योगिनमेव क्लिश्नाति नेतरं पृथग्जनमित्याह—एव-
मिदमनादीति । इतरं तु त्रिपर्वाणस्तापा अनुप्लवन्त इति संबन्धः । आधि-
भौतिकाधिदैविकयोस्तापयोर्बाह्यत्वेनैकत्वं विवक्षितम् । चित्ते वृत्तिरस्या इत्य-
विद्या चित्तवृत्तिस्तया हातव्य एव बुद्धीन्द्रियशरीरादौ दारापत्यादौ चाहंकार-
ममकारानुपातिनमिति । तदत्र न सम्यग्दर्शनादन्यत्परित्राणमस्तीत्याह—
तदेवमिति ।

गुणवृत्तिविरोधाच्च दुःखमेव सर्वं विवेकिनः । प्रख्याप्रवृत्तिस्थितिरूपा बुद्धिगणाः परस्परानुग्रहतन्त्रीभूत्वा शान्तं घोरं मूढं वा प्रत्ययं त्रिगुणमेवारभन्ते । चलं च गुणवृत्तमिति क्षिप्रपरिणामि चित्तमुक्तम् । रूपातिशया वृत्त्यतिशयाश्च परस्परेण विरुध्यन्ते सामान्यानि त्वतिशयैः सह प्रवर्तन्ते । एवमेते गुणा इतरेतराश्रयेणोपार्जितमुखदुःखमोहप्रत्ययाः सर्वे सर्वरूपा भवन्तीति, गुणप्रधानभावकृतस्त्वेषां विशेष इति । तस्माद् दुःखमेव सर्वं विवेकिन इति ।

तदस्य महतो दुःखसमुदायस्य प्रभववोजमविद्या । तस्याश्च सम्यग्दर्शनमभावहेतुः । यथा चिकित्साशास्त्रं चतुर्व्यूहम्-रोगो रोगहेतुरारोग्यं भैषज्यमिति, एवमिदमपि शास्त्रं चतुर्व्यूहमेव । तद्यथा-संसारः संसारहेतुर्मांक्षो

तदेवमौपाधिकं विषयसुखस्य परिणामतः संस्कारस्तापसंयोगाच्च दुःखत्वमभिधाय स्वाभाविकमादर्शयति-गुणवृत्तिविरोधाच्चेति । व्याचष्टे-प्रख्येति । प्रख्याप्रवृत्तिस्थितिरूपा बुद्धिरूपेण परिणता गुणाः सत्त्वरजस्तमांसि परस्परानुग्रहतन्त्राः शान्तं सुखात्मकं घोरं दुःखात्मकं मूढं विषादात्मकमेव प्रत्ययं सुखोपभोगरूपमपि त्रिगुणमारभन्ते । न च सोऽपि तादृशप्रत्ययरूपोऽस्य परिणामः स्थिर इत्याह-चलं च गुणवृत्तमिति क्षिप्रपरिणामि चित्तमुक्तं इति । नन्वेकः प्रत्ययः कथं परस्परविरुद्धशान्तघोरमूढत्वान्येकदा प्रतिपद्यत इत्यत आह-रूपातिशया वृत्त्यतिशयाश्च परस्परेण विरुध्यन्त इति । रूपाण्यष्टौ, भावा धर्मादयो वृत्तयः सुखाद्याः । तदिह धर्मेण विपच्यमानेनाधर्मस्तादृशो विरुध्यते । एवं ज्ञानवैराग्यैश्वर्यैः सुखादिभिश्च तादृशान्येव तद्विपरीतानि विरुध्यन्ते । सामान्यानि त्वसमुदाचरद्रूपाण्यतिशयैः समुदाचरद्भिः सहा विरोधात्प्रवर्तन्त इति । ननु गृह्णीम एतत्, तथापि विषयसुखस्य कुतः स्वाभाविकी दुःखतेत्यत आह-एवमेत इति । उपादानाभेदादुपादानात्मकत्वाच्चोपादेयस्याप्यभेद इत्यर्थः । तत्किमिदानीमात्यन्तिकमेव तादात्म्यम् । तथा च बुद्धिव्यपदेशभेदौ न कल्पेते इत्यत आह-गुणप्रधानेति । सामान्यात्मना गुणभावोऽतिशयात्मना च प्राधान्यम् । तस्मादुपाधितः स्वभावतश्च दुःखमेव सर्वं विवेकिन इति ।

दुःखं च हेयं प्रज्ञावताम् । न च तन्निदानहानमन्तरेण तद्वेयं भवितुमर्हति । न चापरिज्ञातं निदानं शक्यं हातुमिति मूलनिदानमस्य दर्शयति-तदस्येति । दुःखसमुदायस्य प्रभव उत्पत्तिर्यतस्तद्बीजमित्यर्थः । तदुच्छेदहेतुं दर्शयति-तस्याश्चेति । इदानीमस्य शास्त्रस्य सर्वानुग्रहार्थं प्रवृत्तस्य तद्विवेनैव शास्त्रेण सादृश्यं दर्शयति-यथेति । चत्वारो व्यूहाः संक्षिप्तावयवरचना यस्य तत्तथो-

मोक्षोपाय इति । तत्र दुःखबहुलः संसारो हेयः । प्रधानपुरुषयोः संयोगो हेयहेतुः । संयोगस्यात्यन्तिकी निवृत्तिर्हानम् । हानोपायः सम्यग्दर्शनम् ।

तत्र हातुः स्वरूपमुपादेयं वा हेयं वा न भवितुमर्हति । हाने तस्योच्छेदवादप्रसङ्गः, उपादाने च हेतुवादः । उभयप्रत्याख्यानं च शाश्वतवाद इत्येतत्सम्यग्दर्शनम् ॥ १५ ॥

हेयं दुःखमनागतम् ॥ १६ ॥

दुःखमतीतमुपभोगेनातिवाहितं न हेयपक्षे वर्तते । वर्तमानं च स्वक्षणे भोगारूढमिति न तत्क्षणान्तरे हेयतामापद्यते । तस्माद्यदेवानागतं दुःखं तदेवाक्षिपात्रकल्पं योगिनं क्लिश्नाति, नेतरं प्रतिपत्तारम् । तदेव हेयतामापद्यते ॥ १६ ॥

कम् । ननु दुःखं हेयमुक्त्वा संसारं हेयमभिदधतः कुतो न विरोध इत्यत आह—तत्र दुःखबहुल इति । यत्कृत्वाऽविद्या संसारं करोति तदस्या अवान्तरव्यापारं संसारहेतुमाह—प्रधानपुरुषयोरिति । मोक्षस्वरूपमाह—संयोगस्येति । मोक्षोपायमाह—हानोपाय इति । केचित्पश्यन्ति, हातुः स्वरूपोच्छेद एव मोक्षः । यथाहुः—

“प्रदीपस्येव निर्वाणं विमोक्षस्तस्य तायिनः ।”

इति । अन्ये तु सवासनक्लेशसमुच्छेदाद्विशुद्धविज्ञानोत्पाद एव मोक्ष इत्याचक्षते । तान्प्रत्याह—तत्रेति । तत्र हानं तावद्दूषयति—हाने तस्येति । न हि प्रेक्षावान्कश्चिदात्मोच्छेदाय यतते । ननु दृश्यन्ते तीव्रगदोन्मूलितसकलमुखा दुःखमयीमिव मूर्तिमुद्रहन्तः स्त्रोच्छेदाय यतमानाः । सत्यम् । केचिदेव ते । न त्वेवं संसारिणो विविधविचित्रदेवाद्यानन्दभोगभागिनः । तेऽपि च मोक्षमाणा दृश्यन्ते । तस्मादपुरुषार्थप्रसक्तेर्न हातुः स्वरूपोच्छेदो मोक्षोऽभ्युपेयः । अस्तु तर्हि हातुः स्वरूपमुपादेयमित्यत आह—उपादाने च हेतुवाद इति । उपादाने हि कार्यत्वेनानित्यत्वे सति मोक्षत्वादेव च्यवेत । अमृतत्वं हि मोक्षः । नापि विशुद्धो विज्ञानसंतानो भवत्यमृतः । संतानिभ्यो व्यतिरिक्तस्य संतानस्य वस्तुसतोऽभवात् । संतानिनां चानित्यत्वात् । तस्मात्तथा यतितव्यं यथा शाश्वतवादो भवति । तथा च पुरुषार्थतापवर्गस्येत्याह—उभयप्रत्याख्यान इति । तस्मात्स्वरूपावस्थानमेवात्मनो मोक्ष इत्येतदेव सम्यग्दर्शनम् ॥ १५ ॥

तदेतच्छास्त्रं चतुर्व्यूहमित्यभिधीयते—हेयं दुःखमनागतम् । अनागतमित्यतीतवर्तमाने व्यवच्छिन्ने । तत्रोपपत्तिमाह—दुःखमतीतमिति । ननु वर्तमानमुपभुज्यमानं न भोगेनातिवाहितमिति कस्मान्न हेयमित्यत आह—वर्तमानं चेति । सुगमम् ॥ १६ ॥

तस्माद्यदेव हेयमित्युच्यते तस्यैव कारणं प्रतिनिर्दिश्यते—

द्रष्टृदृश्ययोः संयोगो हेयहेतुः ॥ १७ ॥

द्रष्टा बुद्धेः प्रतिसंवेदी पुरुषः । दृश्या बुद्धिसत्त्वोपारूढाः सर्वे धर्माः । तदेतद् दृश्यमयस्कान्तमणिकल्पं संनिधिमात्रोपकारि दृश्यत्वेन स्वं भवति पुरुषस्य दृशिरूपस्य स्वामिनः । अनुभवकर्मविषयतामापन्न मन्यस्वरूपेण प्रतिलब्धात्मकं स्वतन्त्रमपि परार्थत्वात् परतन्त्रम् ।

हेयमुक्तम् । तस्य निदानमुच्यते—द्रष्टृदृश्ययोः संयोगो हेयहेतुः । द्रष्टुः स्वरूपमाह—द्रष्टेति । चित्तिच्छायापत्तिरेव बुद्धेर्बुद्धिप्रतिसंवेदित्वमुदासीनस्यापि पुंसः । नन्वेतावतापि बुद्धिरेवानेन दृश्येत, न दृश्येरञ्छब्दादयोऽत्यन्तव्यवहिता इत्यत आह—दृश्या बुद्धिसत्त्वेति । इन्द्रियप्रणालिकया बुद्धौ शब्दाद्याकारेण परिणतायां दृश्यायां भवन्ति शब्दादयोऽपि धर्मा दृश्या इत्यर्थः । ननु तदाकारापत्त्या बुद्धिः शब्दाद्याकारा भवतु । पुंसस्तु बुद्धिसंबन्धेऽभ्युपगम्यमाने परिणामित्वम् । असंबन्धे वा कथं तेषां बुद्धिसत्त्वोपारूढानामपि शब्दादीनां दृश्यत्वम् ? न हि दृशिनाऽसंपृष्टं दृश्यं दृष्टमित्यत आह—तदेतद् दृश्यमिति । प्रपञ्चितमिदमस्माभिः प्रथमपाद एव यथा चित्यासंपृक्तमपि बुद्धिसत्त्वमत्यन्तस्वच्छतया चित्तिबिम्बोद्ग्राहितया समापन्नचैतन्यमिव शब्दाद्यनुभवतीति । अत एव च शब्दाद्याकारपरिणतबुद्धिसत्त्वोपनीतान्मुखादीन्भुञ्जानः स्वामी भवति द्रष्टा, तादृशं चास्य बुद्धिसत्त्वं स्वं भवति । तदेतद् बुद्धिसत्त्वं शब्दाद्याकारवद् दृश्यमयस्कान्तमणिकल्पं पुरुषस्य स्वं भवति दृशिरूपस्य स्वामिनः । कस्मात्, अनुभवकर्मविषयतामापन्नं यतः । अनुभवो भोगः पुरुषस्य कर्म क्रिया तद्विषयतां भुज्यमानतामापन्नं यस्मादतः स्वं भवति । ननु स्वयंप्रकाशं बुद्धिसत्त्वं कथमनुभवविषय इत्यत आह—अन्यस्वरूपेणेति । यदि हि चैतन्यरूपं वस्तुतो बुद्धिसत्त्वं स्याद्भवेत्स्वयंप्रकाशम् । किं तु स्वं चैतन्यादन्यजडरूपं तेन प्रतिलब्धात्मकं तस्मात्तदनुभवविषयः । ननु यस्य हि यत्र किञ्चिदायतते तत्तदधीनम् । न च बुद्धिसत्त्वस्य पुरुषमुदासीनं प्रति किञ्चिदायतते इति कथं तत्तन्त्रम् । तथा च न तस्य कर्मेत्यत आह—स्वतन्त्रमपि परार्थत्वात्पुरुषार्थत्वात्परतन्त्रं पुरुषतन्त्रम् ।

नन्वयं दृग्दर्शनशक्तयोः संबन्धः स्वाभाविको वा स्यान्नैमित्तिको वा । स्वाभाविकत्वे संबन्धिनोर्नित्यत्वादशक्त्योच्छेदः संबन्धः । तथा च संसारनित्यत्वम् । नैमित्तिकत्वे तु क्लेशकर्मतद्वासनानामन्तःकरणवृत्तितया सत्यन्तःकरणे भावादन्तःकरणस्य च तन्निमित्तत्वे परस्पराश्रयप्रसङ्गादनादित्वस्य च सर्गादावसंभवादनृत्पाद एव संसारस्य स्यात् । यथोक्तम्—

तयोर्द्दर्शनशक्त्योरनादिरर्थकृतः संयोगो हेयहेतुर्दुःखस्य कारणमित्यर्थः । तथा चोक्तम्—तत्संयोगहेतुविवर्जनात्स्यादयमात्यन्तिको दुःखप्रतीकारः । कस्मात् ? दुःखहेतोः परिहार्यस्य प्रतीकारदर्शनात् । तद्यथा—पादतलस्य भेद्यता, कण्टकस्य भेत्तृत्वं, परिहारः कण्टकस्य पादानधिष्ठानं पादत्राणव्यवहितेन बाधिष्ठानम् । एतत्त्रयं यो वेद लोके स तत्र प्रतीकारमारभमाणो भेदजं दुःखं नाप्नोति । कस्मात् ? त्रित्वोपलब्धिसामर्थ्यादिति । अत्रापि तापकस्य रजसः सत्त्वमेव तप्यम् । कस्मात् ? तपिक्रियायाः कर्मस्थत्वात् । सत्त्वे कर्मणि तपिक्रिया नापरिणामिनि निष्क्रिये क्षेत्रज्ञे । दर्शितविषयत्वात्सत्त्वे तु तप्यमाने तदाकारानुरोधी पुरुषोऽनुतप्यत इति दृश्यते ॥ १७ ॥

“पुमानकर्ता येषां तु तेषामपि गुणैः क्रिया ।

कथमादौ भवेत्तत्र कर्म तावन्न विद्यते ॥

मिथ्याज्ञानं न तत्रास्ति रागद्वेषादयोऽपि वा ।

मनोवृत्तिर्हि सर्वेषां न चोत्पन्नं मनस्तदा ॥”

इति शङ्कामपनयति—तयोर्द्दर्शनशक्त्योरनादिरर्थकृतः संयोगो हेयहेतुः । सत्यम् । न स्वाभाविकः संबन्धो, नैमित्तिकस्तु । न चैवमादिमान् । अनादिनिमित्तप्रभवतया तस्याप्यनादित्वात् । क्लेशकर्मतद्वासनासंतानश्चायमनादिः प्रतिसर्गावस्थायां च सहान्तःकरणेन प्रधानसाम्यमुपगतोऽपि सर्गादौ पुनस्तादृगेव प्रादुर्भवति, वर्षापाय इवोद्भिज्जभेदो मृद्भावंमुपगतोऽपि पुनर्वर्षासु पूर्वरूप इत्यसकृदावेदितं प्राक् (१।१६) । भाविततया संयोगस्याविद्या कारणम्, स्थितिहेतुतया पुरुषार्थः कारणम् । तद्वशेन तस्य स्थितेः । तदिदमुक्तमर्थकृत इति । तथा चोक्तमिति । पञ्चशिखेन तत्संयोगो बुद्धिसंयोगः स एव हेतुर्दुःखस्य । तस्य विवर्जनात्स्यादयमात्यन्तिको दुःखप्रतीकारः । अर्थात्तदपरिवर्जने दुःखमित्युक्तं भवति । तत्रैवात्यन्तप्रसिद्धं निदर्शनमाह—तद्यथेति । पादत्राणमुपानत् । स्यादेतत्—गुणसंयोगस्तापहेतुरित्युच्यमाने गुणानां तापकत्वमभ्युपेयम् । न च तपिक्रियाया अस्यादेरिव कर्तृस्थो भावो येन तप्यमन्यन्नापेक्षेत । न चास्यास्तप्यतया पुरुषः कर्म । तस्यापरिणामितया क्रियाजनितफलशालित्वायोगात् । तस्मात्तपेस्तप्यव्याप्तस्य तन्निवृत्तौ निवृत्तिमवगच्छामो ज्वलनविरहेणैव धूमाभावमित्यत आह—अत्रापि तापकस्येति । गुणानामेव तप्यतापकभावः । तत्र मृदुत्वात्पादतलवत्सत्त्वं तप्यम् । रजस्तु तीव्रतया तापकमिति भावः । पृच्छति—कस्मादिति । सत्त्वमेव तप्यं न तु पुरुषः । उत्तरम्—तपिक्रियाया इति । तत्किमिदानीं पुरुषो न तप्यते । तथा चाचेतनस्यास्तु सत्त्वस्य तापः किं नश्छिन्नमित्यत आह—दर्शितविषयत्वात्सत्त्वे

दृश्यस्वरूपमुच्यते—

प्रकाशक्रियास्थितिशीलं भूतेन्द्रियात्मकं

भोगापवर्गार्थं दृश्यम् ॥ १८ ॥

प्रकाशशीलं सत्त्वम् । क्रियाशीलं रजः । स्थितिशीलं तम इति । एते गुणाः परस्परोपरक्तप्रविभागाः परिणामिनः संयोगविभागधर्माण इतरेतरोपाश्रयेणोपार्जितमूतयः परस्पराङ्गाङ्गित्वेऽप्यसंभिन्नशक्तिप्रविभागास्तुल्यजातीयातुल्यजातीयशक्तिभेदानुपातिनः प्रधानवेलायामुपदर्शितसंनिधाना गुणतु तप्यमाने तदाकारानुरोधी पुरुषोऽप्यनुतप्यत इति । दर्शितविषयत्वमनुतापहेतुः । तच्च प्राग् (११४ टीका) व्याख्यातम् ॥ १७ ॥

प्रकाशक्रियास्थितिशीलं भूतेन्द्रियात्मकं भोगापवर्गार्थं दृश्यम् । व्याचष्टे—प्रकाशेति । सत्त्वस्य हि भागः प्रकाशस्तामसेन भागेन दैन्येन वा राजसेन वा दुःखेनानुरज्यते । एवं राजसादिष्वपि द्रष्टव्यम् । तदिदमुक्तम्—परस्परोपरक्तप्रविभागा इति । पुरुषेण सह संयोगविभागधर्माणः । यथाम्नायते—

“अजामेकां लोहितशुक्लकृष्णां बह्वीः प्रजाः सृजमानां सरूपाः ।

अजो ह्येको जुषमाणोऽनुशेते जहात्येनां भुक्तभोगामजोऽन्यः ॥”

(श्वे० उप० ४।५) इति ।

इतरेतरोपाश्रयेणोपार्जिता मूर्तिः पृथिव्यादिरूपा यैस्ते तथोक्ताः । स्यादेतत्—सत्त्वेन शान्तप्रत्यये जनयितव्ये रजस्तमसोरपि सत्त्वाङ्गत्वेन तत्र हेतुभावादस्ति सामर्थ्यमिति यदापि च रजस्तमसोरङ्गित्वं तदापि शान्त एव प्रत्यय उदीयेत न घोरो मूढो वा सत्त्वप्राधान्य इवेत्यत आह—परस्पराङ्गाङ्गित्वेऽप्यसंभिन्नशक्तिप्रविभागाः । भवतु शान्ते प्रत्यये जनयितव्ये रजस्तमसोरङ्गभावः । तथापि नैषां शक्तयः संकीर्यन्ते । कार्यासंक्रोत्रेयो हि शक्तीनामसंकरः । असंकीर्णेन च समुदाचरता रूपेण शान्तघोरमूढरूपाणि कार्याणि दृश्यन्त इति सिद्धं शक्तीनामसंभेद इति । स्यादेतत्—असंभेदश्चेच्छक्तीनां न संभूयकारित्वं गुणानाम् । न जातु भिन्नशक्तीनां संभूयकारित्वं दृष्टम् । न हि तन्तुमृत्पिण्डवीरणादीनि घटादीन्संभूय कुर्वन्ति इत्यत आह—तुल्यजातीयातुल्यजातीयशक्तिभेदानुपातिनः । यद्यपि तुल्यजातीय उपादानशक्तिर्नान्यत्र, सहकारिशक्तिस्त्वतुल्यजातीये । घटे तु जनयितव्ये न वीरणानामस्ति सहकारिशक्तिरपीति न तैस्तन्तूनां संभूयकारितेति भावः । तुल्यजातीयातुल्यजातीयेषु शक्येषु ये शक्तिभेदास्ताननुपतितुं शीलं येषां ते तथोक्ताः । प्रधानवेलायामिति । दिव्यशरीरे

त्वेऽपि च व्यापारमात्रेण प्रधानान्तर्णीतानुमितास्तिताः पुरुषार्थकर्तव्यतया प्रयुक्तसामर्थ्याः संनिधिमात्रोपकारिणोऽयस्कान्तमणिकल्पाः प्रत्ययमन्तरेणैकतमस्य वृत्तिमनुवर्तमानाः प्रधानशब्दवाच्या भवन्ति । एतद्दृश्यमित्युच्यते ।

तदेतद्भूतेन्द्रियात्मकं भूतभावेन पृथिव्यादिना सूक्ष्मस्थूलेन परिणमते । तथेन्द्रियभावेन श्रोत्रादिना सूक्ष्मस्थूलेन परिणमत इति । तत्तु नाप्रयोजनमपि तु प्रयोजनमुररीकृत्य प्रवर्तते इति भोगापवर्गार्थं हि तद्दृश्यं पुरुषस्येति । तत्रेष्टानिष्टगुणस्वरूपावधारणमविभागापन्नं भोगो, भोक्तुः स्वरूपावधारणपवर्ग

जनयितव्ये सत्त्वं गुणः प्रधानम् । अङ्गे रजस्तमसी । एवं मनुष्यशरीरे जनयितव्ये रजः प्रधानमङ्गे सत्त्वतमसी । एवं तिर्यक्शरीरे जनयितव्ये तमः प्रधानमङ्गे सत्त्वरजसी । तेनैते गुणाः प्रधानत्ववेलायामुपदर्शितसंनिधानाः कार्योपजननं प्रत्युद्भूतवृत्तय इत्यर्थः । प्रधानशब्दश्च भावप्रधानः । यथा “द्वये कयोद्विवचनैकवचने” (अष्टाध्यायी १।४।२९) इत्यत्र द्वित्वैकत्वयोरिति । अन्यथा द्वयं केष्विति स्यात् । ननु तदा प्रधानमुद्भूततया शक्यमस्तीति वक्तुम् । अनुद्भूतानां तु तदङ्गानां सद्भावे किं प्रमाणमित्यत आह—गुणत्वेऽपि चेति । यद्यपि नोद्भूतास्तथापि गुणानामविवेकित्वात्संभूयकारित्वाच्च व्यापारमात्रेण सहकारितया प्रधानेऽन्तर्णीतं सदानुमितमस्तित्वं येषां ते तथोक्ताः । ननु सन्तु गुणाः संभूयकारिणः समर्थाः, कस्मात् तत्पुनः कुर्वन्ति । न हि समर्थमित्येव कार्यं जनयति । मा भूदस्य कार्योपजननं प्रति विराम इत्यत आह—पुरुषार्थकर्तव्यतयेति । ततो निर्वर्तितनिखिलपुरुषार्थानां गुणानामुपरमः कार्यानारम्भणमित्युक्तं भवति । ननु पुरुषस्यानुपकुर्वतः कथं पुरुषार्थेन प्रयुज्यत इत्यत आह—संनिधिमात्रेति । ननु धर्माधर्मलक्षणमेव निमित्तं प्रयोजकं गुणानाम्, तत्किमुच्यते पुरुषार्थप्रयुक्ता इत्यत आह—प्रत्ययमन्तरेणेति । एकतमस्य सत्त्वस्य रजस्तमसो वा प्रधानस्य स्वकार्ये प्रवृत्तस्य वृत्तिमितरे प्रत्ययं निमित्तं धर्मादिकं विनैवानुवर्तमानाः । यथा च वक्ष्यति—“निमित्तमप्रयोजकं प्रकृतीनां वरणभेदस्तु ततः क्षेत्रिकवत्” (४।३) इति । एते गुणाः प्रधानशब्दवाच्या भवन्तीति संबन्धः । प्रधीयत आधीयते (विधीयते—पाठा०) विश्वं कार्यमेभिरिति व्युत्पत्त्यैतद् दृश्यमुच्यते ।

तदेवं गुणानां शीलमभिधाय तस्य कार्यमाह—तदेतदिति । सत्कार्यवादसिद्धौ यद्यदात्मकं तत्तेन रूपेण परिणमत इति भूतेन्द्रियात्मकत्वं दीपयति—भूतभावेनेत्यादिना । भोगापवर्गार्थमिति सूत्रावयवमवतारयति—तत्तु नाप्रयोजनमपि तु प्रयोजनमुररीकृत्य प्रवर्तते । भोगं विवृणोति—तत्रेति । सुखदुःखे हि त्रिगुणया बुद्धेः स्वरूपे । तस्यास्तथात्वेन परिणामात् । तथापि गुणगततयावधारणे न भोग इत्यत आह—अविभागापन्नमिति । एतच्चासकृदि-

इति । द्वयोरतिरिक्तमन्यद्दर्शनं नास्ति । तथा चोक्तम्—अयं तु खलु त्रिषु गुणेषु कर्तृष्वकर्तरि च पुरुषे तुल्यातुल्यजातीये चतुर्थे तत्क्रियासाक्षिण्युपनीयमानान्सर्वभावानुपपन्नाननुपश्यन् नदर्शनमन्यच्छङ्कत इति ।

तावेतौ भोगापवर्गौ बुद्धिकृतौ बुद्धावेव वर्तमानौ कथं पुरुषे व्यपदिश्येते इति । यथा च जयः पराजयो वा योद्धृषु वर्तमानः स्वामिनि व्यपदिश्यते, स हि तत्फलस्य भोक्तेति । एवं बन्धमोक्षौ बुद्धावेव वर्तमानौ पुरुषे व्यपदिश्येते स हि तत्फलस्य भोक्तेति । बुद्धेरेव पुरुषार्थापरिसमाप्तिर्वन्धस्तदर्थविसायो मोक्ष इति । एतेन ग्रहणधारणोद्वापोहतत्त्वज्ञानाभिनिवेशा बुद्धौ वर्तमानाः पुरुषेऽध्यारोपितसद्भावाः, स हि तत्फलस्य भोक्तेति ॥ १८ ॥

दृश्यानां तु गुणानां स्वरूपभेदावधारणार्थमिदमारभ्यते—

विशेषाविशेषलिङ्गमात्रालिङ्गानि गुणपर्वाणि ॥ १९ ॥

तत्राकाशवाय्वग्न्युदकभूमयो भूतानि शब्दस्पर्शरूपरसगन्धतन्मात्राणामविशेषाणां विशेषाः । तथा श्रोत्रत्वक्चक्षुर्जिह्वाघ्राणानि बुद्धीन्द्रियाणि । वाक्पाणिपादपायूपस्थानि कर्मेन्द्रियाणि । एकादशं मनः सर्वार्थम्,

वेचितम् । अपवर्गं विवृणोति—भोक्तुरिति । अपवृज्यतेऽनेनेत्यपवर्गः । प्रयोजनान्तरस्याभावमाह—द्वयोरिति । तथा चोक्तं पञ्चशिखेन—अयं तु खल्विति ।

ननु वस्तुतो भोगापवर्गौ बुद्धिकृतौ बुद्धिवर्तिनौ च । कथं तदाकारणे तदनधिकरणे च पुरुषे व्यपदिश्येते इत्यत आह—तावेताविति । भोक्तृत्वं च पुरुषस्योपपादितम् (१।४ टीका), अग्रे च (३।३५) वक्ष्यते । परमार्थतस्तु—बुद्धेरेव पुरुषार्थापरिसमाप्तिर्वन्ध इति । एतेन भोगापवर्गयोः पुरुषसंबन्धित्वकथनमार्गेण ग्रहणादयोऽपि पुरुषसंबन्धिनो वेदितव्याः । तत्र स्वरूपमात्रेणार्थज्ञानं ग्रहणम् । तत्र स्मृतिधारणम् । तद्गतानां विशेषाणामूहनमूहः । समारोपितानां च युक्त्यापनयोऽपोहः । ताभ्यामेवोद्वापोद्वाभ्यां तदवधारणं तत्त्वज्ञानम् । तत्त्वावधारणपूर्वं हानोपादानज्ञानमभिनिवेशः ॥ १८ ॥

दृश्यानां गुणानां स्वरूपभेदावधारणार्थमिदमारभ्यते—विशेषाविशेषलिङ्गमात्रालिङ्गानि गुणपर्वाणि । येषामविशेषाणां शान्तधोरमूढलक्षणविशेषरहितानां ये विशेषा विकारा एव न तु तत्त्वान्तरप्रकृतयस्तेषां तानाह—तत्राकाशेति । उत्पादक्रमानुरूप एवोपन्यासक्रमः । अस्मितालक्षणस्याविशेषस्य सत्त्वप्रधानस्य बुद्धीन्द्रियाणि विशेषाः । राजसस्य कर्मेन्द्रियाणि । मनस्तूभयात्मकमुभयप्रधानस्येति मन्तव्यम् । अत्र च पञ्च तन्मात्राणि बुद्धिकारणकान्यविशेषत्वादस्मिता-

इत्येतान्यस्मितालक्षणस्याविशेषस्य विशेषाः । गुणानामेष षोडशको विशेष-
परिणामः ।

षडविशेषाः । तद्यथा—शब्दतन्मात्रं स्पर्शतन्मात्रं रूपतन्मात्रं रसतन्मात्रं
गन्धतन्मात्रं चेत्येकद्वित्रिचतुष्पञ्चलक्षणाः शब्दादयः पञ्चाविशेषाः, षष्ठ्या-
विशेषोऽस्मितामात्र इति । एते सत्तामात्रस्यात्मनो महतः षडविशेषपरिणामाः ।
यत्तत्परमविशेषेभ्यो लिङ्गमात्रं महत्तत्त्वं तस्मिन्नेते सत्तामात्रे महत्यात्मन्य-
वस्थाय विवृद्धिकाष्ठामनुभवन्ति, प्रतिसंसृज्यमानाश्च तस्मिन्नेव सत्तामात्रे
महत्यात्मन्यवस्थाय यत्तन्निःसत्तासत्तं निःसदसन्निरसदव्यक्तमलिङ्गं प्रधानं

वदिति । विकारहेतुत्वं चाविशेषत्वं तन्मात्रेषु चास्मितायां चाविशिष्टम् ।
संकलय्य विशेषान्परिगणयति—गुणानामेष इति ।

अविशेषानपि गणयति—षडिति । संकलय्योदाहरति—तद्यथेति । विशिष्टं
ह्यपरं परेणेति गन्ध आत्मना पञ्चलक्षणो, रस आत्मना चतुर्लक्षणो, रूपमात्मना
त्रिलक्षणं, स्पर्श आत्मना द्विलक्षणः, शब्दः शब्दलक्षण एवेति । कस्य पुनरमी
षडविशेषाः कार्यमित्यत आह—एते सत्तामात्रस्यात्मन इति । पुरुषार्थक्रिया-
क्षमं सत् । तस्य भावः सत्ता । तन्मात्रं तन्महत्तत्त्वम् । यावती काचित्पुरुषार्थक्रिया
शब्दादिभोगलक्षणा सत्त्वपुरुषान्यताल्यातिलक्षणा वास्ति सा सर्वा महति
बुद्धौ समाप्यत इत्यर्थः । आत्मन इति स्वरूपोपदर्शनेन तुच्छत्वं निषेधति ।
प्रकृतेरयमाद्यः परिणामो वास्तवो न तु तद्विवर्त इति यावत् । यत्तत्परं विप्रकृष्ट-
कालमविशेषेभ्यस्तदपेक्षया संनिवृष्टकालेभ्यो लिङ्गमात्रं महत्तत्त्वं तस्मिन्नेते
षडविशेषाः सत्तामात्रे महत्यात्मन्यवस्थाय सत्कार्यसिद्धेर्विवृद्धिकाष्ठाम-
नुभवन्ति प्राप्नुवन्ति । ये पुनरविशेषाणां विशेषपरिणामास्तेषां च धर्म-
लक्षणावस्थाः परिणामा इति, सेयमेषां विवृद्धिकाष्ठा परिणामकाष्ठेति ।
तदेवमुत्पत्तिक्रममभिधाय प्रलयक्रममाह—प्रतिसंसृज्यमानाः प्रलीयमानाः
स्वात्मनि लीनविशेषा अविशेषास्तस्मिन्नेव सत्तामात्रे महत्यात्मन्यवस्थाय
विलीय सहैव महता तेऽविशेषा अव्यक्तमन्यत्र लयं न गच्छतीत्यलिङ्गं प्रतीयन्ति ।
तस्यैव विशेषणं निःसत्तासत्तम् इति । सत्ता पुरुषार्थक्रियाक्षमत्वम् । असत्ता
तुच्छता । निष्क्रान्तं सत्ताया असत्तायाश्च यत्तत्तथोक्तम् । एतदुक्तं भवति—
सत्त्वरजस्तमसां साम्यावस्था न कन्निरपुरुषार्थ उपयुज्यत इति न सती । नापि
गंगानकमलिनीव तुच्छस्वभावा । तेन नासत्यपीति । स्थादेतत्—अव्यक्तावस्था-
यामप्यस्ति महदादि तदात्मना । न हि सतो विनाशो, विनाशे वा न पुनरुत्पादो,
न ह्यसत उत्पाद इति महदादिसद्भावात्पुरुषार्थक्रिया प्रवर्तते । तत्कथं निःसत्त्व-
मव्यक्तमित्यत आह—निःसदसदिति । निष्क्रान्तं कारणं सतः कार्यात् । यद्यपि

तत्प्रतियन्ति । एष तेषां लिङ्गमात्रः परिणामो निःसत्तासत्तं चालिङ्ग-
परिणाम इति ।

अलिङ्गावस्थायां न पुरुषार्थो हेतुः । नालिङ्गावस्थायामादौ पुरुषार्थता
कारणं भवतीति न तस्याः पुरुषार्थता कारणं भवतीति । नासौ पुरुषार्थकृतेति
नित्याख्यायते । त्रयाणां त्ववस्थाविशेषाणामादौ पुरुषार्थता कारणं भवति ।
स चार्थो हेतुर्निमित्तं कारणं भवतीत्यनित्याख्यायते । गुणास्तु सर्वधर्मानु-
पातिनो न प्रत्यस्तमयन्ते नोपजायन्ते । व्यक्तिभिरेवातीतानागतव्ययागमव-
तीभिर्गुणान्वयिनीभिरुपजननापायधर्मका इव प्रत्यवभासन्ते । यथा देवदत्तो
दरिद्राति । कस्मात् ? यतोऽस्य म्रियन्ते गाव इति । गवामेव मरणात्तस्य
दरिद्रता न स्वरूपहानादिति समः समाधिः ।

लिङ्गमात्रमलिङ्गस्य प्रत्यासन्नं तत्र तत्संसृष्टं विविच्यते, क्रमानतिवृत्तेः ।
तथा षड्विशेषा लिङ्गमात्रे संसृष्टा विविच्यन्ते, परिणामक्रमनियमात् ।

कारणावस्थायां सदेव शक्त्यात्मना कार्यं तथापि स्वोचितामर्थक्रियामकुर्वद्
असदित्युक्तम् । न चैतत्कारणं शशविषाणायमानकार्यमित्याह—निरसदिति ।
निष्क्रान्तमसतस्तुच्छरूपात्कार्यात् । तथा हि सति व्योमारविन्दमिवास्मान्न
कार्यमुत्पद्येतेति भावः । प्रतिसर्गमुक्तमुपसंहरति—एष तेषामिति । एष इत्यन-
न्तरोक्तात्पूर्वस्य परामर्शः ।

लिङ्गमात्राद्यवस्थाः पुरुषार्थकृतत्वादनित्या, अलिङ्गावस्था तु पुरुषार्थेना-
कृतत्वान्नित्येत्यत्र हेतुमाह—अलिङ्गावस्थायामिति । कस्मात्पुनर्न पुरुषार्थो
हेतुरित्यत आह—नालिङ्गावस्थायामिति । भवतिना विषयेण विषयिज्ञान-
मुपलक्षयति । एतदुक्तं भवति—एवं हि पुरुषार्थता कारणमलिङ्गावस्थायां
शयेत । यदालिङ्गावस्था शब्दाद्युपभोगं वा सत्त्वपुरुषान्यताख्याति वा पुरुषार्थं
निर्वर्तयेत्तन्निर्वर्तने हि न साम्यावस्था स्यात् । तस्मात्पुरुषार्थकारणत्वमस्यां न
शायत इति नास्याः पुरुषार्थताहेतुः । उपसंहरति—नासाविति । इतिस्तस्मादर्थः ।
अनित्यामवस्थामाह—त्रयाणां लिङ्गमात्राविशेषविशेषाणामित्यर्थः । पूर्वस्वरूपं
दर्शयित्वा गुणस्वरूपमाह—गुणास्त्विति । निदर्शनमाह—यथा देवदत्त-
इति । यत्रात्यन्तभिन्नानां गवामुपचयापचयौ देवदत्तोपचयापचयहेतु तत्र कैव-
कथा गुणेभ्यो भिन्नाभिन्नानां व्यक्तीनामुपजनापाययोरित्यर्थः ।

ननु सर्गक्रमः किमनियतो नैत्याह—लिङ्गमात्रमिति । न खलु न्यग्रोध-
धाना अह्वायैव न्यग्रोधशाखिनं सान्द्रशाद्वलदलजटिलशाखाकाण्डनिपीतमार्तण्ड-
चण्डातपमण्डलमारभन्ते किं तु क्षितिसलिलतेजःसंपर्कात्परम्परोपजायमानाङ्कुर-

तथा तेष्वविशेषेषु भूतेन्द्रियाणि संसृष्टानि विविच्यन्ते, तथा चोक्तं पुरस्तात् । न विशेषेभ्यः परं तत्त्वान्तरमस्तीति विशेषाणां नास्ति तत्त्वान्तर-परिणामः । तेषां तु धर्मलक्षणावस्थापरिणामा व्याख्यायिष्यन्ते ॥ १९ ॥

व्याख्यातं दृश्यम् । अथ द्रष्टुः स्वरूपावधारणार्थमिदमारभ्यते—

द्रष्टा दृशिमात्रः शुद्धोऽपि प्रत्ययानुपश्यः ॥ २० ॥

दृशिमात्र इति दृक्शक्तिरेव विशेषणापरामृष्टेत्यर्थः । स पुरुषो बुद्धेः प्रतिसंवेदी । स बुद्धेर्न सरूपो नात्यन्तं विरूप इति । न तावत्सरूपः । कस्मात् ? ज्ञाताज्ञातविषयत्वात्परिणामिनी हि बुद्धिः, तस्याश्च विषयो गवादिर्घटादिर्वा ज्ञातश्चाज्ञातश्चेति परिणामित्वं दर्शयति ।

सदा ज्ञातविषयत्वं तु पुरुषस्यापरिणामित्वं परिदीपयति । कस्मात् ?

पत्रकाण्डनालादिक्रमेण । एवमिहापि युक्त्यागमसिद्धः क्रम आस्थेय इति । कथं भूतेन्द्रियाण्यविशेषसंसृष्टानीत्यत आह—तथा चोक्तं पुरस्तादिति । इदमेव सूत्रं प्रथमं व्याचक्षाणैः । अथ विशेषाणां कस्मान्न तत्त्वान्तरपरिणाम उक्त इत्यत आह—न विशेषेभ्य इति । तत्किमिदानीमपरिणामिन एव विशेषाः, तथा च नित्याः प्रसज्येरन्नित्यत आह—तेषां त्विति ॥ १९ ॥

व्याख्यातं दृश्यम् । द्रष्टुः स्वरूपावधारणार्थमिदमारभ्यते—द्रष्टा दृशिमात्रः शुद्धोऽपि प्रत्ययानुपश्यः । व्याचष्टे—दृशिमात्र इति । विशेषणानि धर्मास्तैर-परामृष्टा । तदनेन मात्रग्रहणस्य तात्पर्यं दर्शितम् । स्यादेतत्—यदि सर्व-विशेषणरहिता दृक्शक्तिर्न तर्हि शब्दादयो दृश्येरन् । न हि दृशिनाऽसंसृष्टं दृश्यं भवतीत्यत आह—स पुरुष इति । बुद्धिदर्पणे पुरुषप्रतिबिम्बसंक्रान्तिरेव बुद्धिप्रतिसंवेदित्वं पुंसः । तथा च दृशिच्छायापन्नया बुद्ध्या संसृष्टाः शब्दादयो भवन्ति दृश्या इत्यर्थः । स्यादेतत्—गारमार्थिकमेव बुद्धिचैतन्ययोः कस्मादैक्यं नोपेयते, किमनया तच्छायापत्त्येत्यत आह—स बुद्धेर्न सरूप इति । तदाऽसरूपस्य तच्छायापत्तिरपि दुर्घटेत्यत आह—नात्यन्तं विरूप इति । तत्र सारूप्यं निषेधति—न तावदिति । हेतुं पृच्छति—कस्मादिति । सहेतुकं वैरूप्ये हेतुमाह—ज्ञातेति । परिणामिनी बुद्धिर्यस्मात्तस्माद्विरूपा । यदा खल्वियं शब्दाद्याकारा भवति तदा ज्ञातोऽस्याः शब्दादिलक्षणो भवति विषयः । तदनाकारत्वे त्वज्ञातः । तथा च कदाचिदेव तदाकारतां दधती परिणामिनीति । प्रयोगश्च भवति—बुद्धिः परिणामिनी ज्ञाताज्ञातविषयत्वाच्छ्रोत्रादिवदिति ।

तद्वैधर्म्यं पुरुषस्य तद्विपरीताद्धेतोः सिध्यतीत्याह—सदेति । स्यादेतत्—सदा ज्ञातविषयश्चेत्पुरुषो न तर्हि केवली स्यादित्याशयवान्पृच्छति—कस्मा-

न हि बुद्धिश्च नाम पुरुषविषयश्च स्याद् गृहीता ऽगृहीता चेति सिद्धं पुरुषस्य सदा ज्ञातविषयत्वं ततश्चापरिणामित्वमिति । किं च परार्था बुद्धिः संहत्यकारित्वात्, स्वार्थः पुरुष इति । तथा सर्वार्थाध्यवसायकत्वात्त्रिगुणा बुद्धिस्त्रिगुणत्वादचेतनेति । गुणानां तूपद्रष्टा पुरुष इति । अतो न सरूपः ।

अस्तु तर्हि विरूप इति । नात्यन्तं विरूपः । कस्मात् ? शुद्धोऽप्यसौ प्रत्ययानुपश्यः यतः प्रत्ययं बौद्धमनुपश्यति । तमनुपश्यन्नतदात्मापि तदात्मक इव प्रत्यवभासते । तथा चोक्तम्—अपरिणामिनी हि भोक्तृशक्तिरप्रतिसंक्रमा च परिणामिन्यर्थे प्रतिसंक्रान्तेव तद्वृत्तिमनुपतति, तस्याश्च प्राप्तचैतन्योपग्रहरूपाया बुद्धिधवृत्तेरनुकारमात्रतया बुद्धिधवृत्त्यविशिष्टा हि

दिति । उत्तरम्—न हि बुद्धिश्च नामेति । बुद्धयग्रहणयोरस्ति सह संभवो निरोधावस्थायामत उक्तं विरोधसूचनाय पुरुषविषयश्चेति । तेनाद्यश्चकारो बुद्धि विषयत्वेन समुच्चिनोति । परिशिष्टौ तु विरोधद्योतकौ चकाराविति । प्रयोगस्तु पुरुषोऽपरिणामी सदा संप्रज्ञातव्युत्थानावस्थयोर्ज्ञातविषयत्वात् । यस्तु परिणामी नासौ सदा ज्ञातविषयो भवति यथा श्रोत्रादिरिति व्यतिरेकी हेतुः । अपरमपि वैधर्म्यमाह—किं च परार्थेति । बुद्धिः खलु क्लेशकर्मवासनादिभिर्विषयेन्द्रियादिभिश्च संहत्य पुरुषार्थमभिनिर्वर्तयन्ती परार्था । प्रयोगश्च—परार्था बुद्धिः संहत्यकारित्वाच्छयनासनाभ्यङ्गवादिति । पुरुषस्तु न तथेत्याह—स्वार्थः पुरुष इति । सर्वं पुरुषाय कल्पते । पुरुषस्तु न कस्मैचिदित्यर्थः । वैधर्म्यान्तरमाह—तथा सर्वार्थेति । सर्वानर्थाञ्छान्तघोरमूढांस्तदाकारपरिणता बुद्धिरध्यवस्यति सत्त्वरजस्तमसां चैते परिणामा इति सिद्धा त्रिगुणा बुद्धिरिति । न चैवं पुरुष इत्याह—गुणानां तूपद्रष्टा पुरुष इति । तत्प्रतिबिम्बितः पश्यति न तु तदाकारपरिणत इत्यर्थः । उपसंहरति—अत इति ।

अस्तु तर्हि विरूप इति । नात्यन्तं विरूपः कस्माद्यतः शुद्धोऽपि प्रत्ययानुपश्यः । यथा चैतत्तथोक्तं “वृत्तिसारूप्यमितरत्र” (१।४) इत्यत्र । तथा चोक्तं पञ्चशिखेन—अपरिणामिनी हि भोक्तृशक्तिरात्मा । अत एव बुद्ध्यावप्रतिसंक्रमा च परिणामिनी बुद्धिरूपेऽर्थे संक्रान्तेव तद्वृत्तिं बुद्धिवृत्तिमनुपतति । नन्वसंक्रान्ता कथं संक्रान्तेव कथं वा वृत्तिं विनानुपततीत्यत आह—तस्याश्चेति । प्राप्तश्चैतन्योपग्रह उपरागो येन रूपेण तत्तथा प्राप्तचैतन्योपग्रहं रूपं यस्याः सा तथोक्ता । एतदुक्तं भवति—यथा निर्मले जलेऽसंक्रान्तोऽपि चन्द्रमाः संक्रान्तप्रतिबिम्बतया संक्रान्त इव, एवमत्राप्यसङ्क्रान्ताऽपि सङ्क्रान्तप्रतिबिम्बा चितिशक्तिः सङ्क्रान्तेव, तेन बुद्ध्यात्मत्वमापन्ना

ज्ञानवृत्तिरित्याख्यायते ॥ २० ॥

तदर्थं एव दृश्यस्यात्मा ॥ २१ ॥

दृशिरूपस्य पुरुषस्य कर्मरूपतामापन्नं दृश्यमिति तदर्थं एव दृश्य-
स्यात्मा स्वरूपं भवतीत्यर्थः । तत्स्वरूपं तु पररूपेण प्रतिलब्धात्मकं
भोगापवर्गार्थतायां कृतायां पुरुषेण न दृश्यत इति । स्वरूपहानादस्य नाशः
प्राप्तः, न तु विनश्यति ॥ २१ ॥

कस्मात् ?

कृतार्थं प्रति नष्टमप्यनष्टं तदन्यसाधारणत्वात् ॥ २२ ॥

कृतार्थमेकं पुरुषं प्रति दृश्यं नष्टमपि नाशं प्राप्तमप्यनष्टं तदन्यपुरुष-

बुद्धिवृत्तिमनुपततीति । तदनेनानुपश्य इति व्याख्यातं, तामनुकारेण पश्यती-
त्यनुपश्य इति ॥ २० ॥

द्रष्टृदृश्ययोः स्वरूपमुक्त्वा स्वस्वामिलक्षणसम्बन्धाङ्गं दृश्यस्य द्रष्टृत्वमाह-
तदर्थं एव दृश्यस्यात्मेति । व्याचष्टे—दृशिरूपस्य पुरुषस्य भोक्तुः कर्मरूपतां
भोग्यतामापन्नं दृश्यमिति, तस्मात्तदर्थं एव द्रष्टृत्वं एव दृश्यस्यात्मा भवति
न तु दृश्यार्थः । ननु नात्मात्मार्थं इत्यत आह—स्वरूपं भवतीति । एत-
दुक्तं भवति—सुखदुःखात्मकं दृश्यं भोग्यम् । सुखदुःखे चानुकूलयितृप्रतिकूल-
यितृणी तत्त्वेन तदर्थं एव व्यवतिष्ठेते । विषया अपि हि शब्दादयस्तादात्म्यादेव
चानुकूलयितारः प्रतिकूलयितारश्च । न चात्मैवैषामनुकूलनीयः प्रतिकूलनीयश्च,
स्वात्मनि वृत्तिविरोधात् । अतः पारिशेष्याच्चितिशक्तिरेवानुकूलनीया प्रतिकूल-
नीया च । तस्मात्तदर्थमेव दृश्यं न तु दृश्यार्थम् । अतश्च तदर्थं एव दृश्यस्यात्मा
न दृश्यार्थः; यत्स्वरूपमस्य यावत्पुरुषार्थमनुवर्तते, निर्वर्तिते च पुरुषार्थे
निवर्तते इत्याह—स्वरूपमिति । स्वरूपं तु दृश्यस्य जडं पररूपेणात्मरूपेण चैत-
न्येन प्रतिलब्धात्मकमनुभूतस्वरूपं भोगापवर्गार्थतायां कृतायां पुरुषेण न दृश्य-
ते । भोगः सुखाद्याकारः शब्दाद्यनुभवः । अपवर्गः सत्त्वपुरुषान्यतानुभवः ।
तच्चैतदुभयमप्यजानतो जडाया बुद्धेः पुरुषच्छायापत्त्येति पुरुषस्यैव । तथा च
पुरुषभोगापवर्गयोः कृतयोर्दृश्यस्य भोगापवर्गार्थता समाप्यत इति भोगापवर्गा-
र्थतायां कृतायामित्युक्तम् । अत्रान्तरे चोदयति—स्वरूपहानादिति । परिहरति-
न तु विनश्यतीति ॥ २१ ॥

नन्वत्यन्तानुपलभ्यं कथं न विनश्यतीत्याशयवानुच्छति—कस्मादिति ।
सूत्रेणोत्तरमाह—कृतार्थं प्रति नष्टमप्यनष्टं तदन्यसाधारणत्वात् । कृतोऽर्थो यस्य
पुरुषस्य स तथा । तं प्रति नष्टमप्यनष्टं तद्दृश्यम् । कुतः ? सर्वान्पुरुषान्कुशला-

साधारणत्वात् । कुशलं पुरुषं प्रति नाशं प्राप्तमप्यकुशलान्पुरुषान्प्रति न कृतार्थमिति तेषां दृशेः कर्मविषयतामापन्नं लभत एव पररूपेणात्मरूपमिति । अतश्च दृग्दर्शनशक्त्योर्नित्यत्वादिनादिः संयोगो व्याख्यात इति । तथा चोक्तम्—धर्मिणामनादिसंयोगाद्धर्ममात्राणामप्यनादिः संयोग इति ॥२२॥

संयोगस्वरूपाभिधित्सयेदं सूत्रं प्रवृत्ते—

स्वस्वामिशक्त्योः स्वरूपोपलब्धिहेतुः संयोगः ॥ २३ ॥

पुरुषः स्वामी दृश्येन स्वेन दर्शनार्थं संयुक्तः । तस्मात्संयोगाद् दृश्यस्योप-

नकुशलान्प्रति साधारणत्वात् । व्याचष्टे—कृतार्थमेकमिति । नाशोऽदर्शनम् । अनष्टं तु दृश्यम्, अन्यपुरुषसाधारणत्वात् । तस्माद्दृश्यात्परस्यात्मनश्चैतन्यं रूपं तेन, तदिह श्रुतिस्मृतीतिहासपुराणप्रसिद्धमव्यक्तमनवयवमेकमनाश्रयं व्यापि नित्यं विश्वकार्यशक्तिमत् । यद्यपि कुशलेन तं प्रति कृतकार्यं न दृश्यते तथाप्यकुशलेन दृश्यमानं न नास्ति । न हि रूपमन्धेन न दृश्यत इति चक्षुष्मतापि दृश्यमानमभावप्राप्तं भवति । न च प्रधानवदेक एव पुरुषः, तन्नानात्वस्य जन्ममरण-सुखदुःखोपभोगमुक्तिसंसारव्यवस्थया सिद्धेः । एकत्वश्रुतीनां च प्रमाणान्तरवि-रोधात्कथञ्चिद्देशकालविभागाभावेन भक्त्याप्युपपत्तेः । प्रकृत्येकत्वपुरुषनाना-त्वयोश्च श्रुत्यैव साक्षात्प्रतिपादनात् ।

अजामेकां लोहितशुक्लकृष्णां बह्वीः प्रजाः सृजमानां सरूपाः ।

अजो ह्येको जुषमाणोऽनुशेते जहात्येनां भुक्तभोगामजोऽन्यः ॥ (श्वे० उप० ४।५) इति श्रुतिः । अस्या एव श्रुतेश्चानेन सूत्रेणार्थोऽनूदित इति । यतो दृश्यं नष्टमप्यनष्टं पुरुषान्तरं प्रत्यस्ति, अतो दृग्दर्शनशक्त्योर्नित्यत्वादिनादिः संयोगो व्याख्यातः । अत्रैवागमिनामनुमतिमाह—तथा चोक्तमिति । धर्मिणां गुणानामात्मभिरनादि-संयोगाद्धर्ममात्राणां महदादीनामप्यनादिः संयोग इति । एकैकस्य महदादेः संयोगोऽनादिरप्यनित्य एव यद्यपि तथापि सर्वेषां महदादीनां नित्यः, पुरुषान्तराणां साधारणत्वाद्, अत उक्तं धर्ममात्राणामिति । मात्रग्रहणेन व्याप्तिं गमयति । अत एतद्भवति—यद्यप्येकस्य महतः संयोगोऽतीततामापन्नस्तथापि महदन्तरस्य पुरुषाणां संयोगो नातीत इति नित्य उक्तः ॥ २२ ॥

तदेवं तादर्थ्यं संयोगकारण उक्ते प्रासङ्गिके प्रधाननित्यत्वे संयोगसामान्य-नित्यत्वे हेतौ चोक्ते संयोगस्य यत्स्वरूपमसाधारणो विशेष इति यावन्तदभि-धित्सयेदं सूत्रं प्रवृत्ते—स्वस्वामिशक्त्योः स्वरूपोपलब्धिहेतुः संयोग इति । यतो दृश्यं तदर्थमतस्तज्जनितमुपकारं भजमानः पुरुषस्तस्य स्वामी भवति । भवति च तद् दृश्यमस्य स्वम् । स चानयोः संयोगः शक्तिमात्रेण व्यवस्थितस्तत्स्व-

लब्धिर्या स भोगः, या तु द्रष्टुः स्वरूपोपलब्धिः सोऽपवर्गः । दर्शनकार्यावसानः संयोग इति दर्शनं वियोगस्य कारणमुक्तम् । दर्शनमदर्शनस्य प्रतिद्वन्द्वीत्यदर्शनं संयोगनिमित्तमुक्तम् । नात्र दर्शनं मोक्षकारणम्, अदर्शनाभावादेव बन्धाभावः स मोक्ष इति । दर्शनस्य भावे बन्धकारणस्यादर्शनस्य नाश इत्यतो दर्शनज्ञानं कैवल्यकारणमुक्तम् ।

१—किं चेदमदर्शनं नाम ? किं गुणानामधिकारः ?

२—आहोस्विद् दृशिरूपस्य स्वामिनो दर्शितविषयस्य प्रधानचित्तस्यानुत्पादः स्वस्मिन्दृश्ये विद्यमाने दर्शनाभावः ?

३—किमर्थवत्ता गुणानाम् ?

४—अथाविद्या स्वचित्तेन सह निरुद्धा स्वचित्तस्थोत्पत्तिबीजम् ?

रूपोपलब्धिहेतुः । तदेतद्भाष्यमवद्योतयति—पुरुषः इति । पुरुषः स्वामी योग्यतामात्रेण दृश्येन स्वेन योग्यतयैव दर्शनार्थं संयुक्तः । शेषं सुगमम् । स्यादेतत्—द्रष्टुः स्वरूपोपलब्धिरपवृज्यतेऽनेनेत्यपवर्ग उक्तः । न च मोक्षः साधनवान् । तथा सत्यं मोक्षत्वादेव च्यवेतेत्यत आह—दर्शनकार्यावसान इति । दर्शनकार्यावसानो बुद्धिविशेषेण सह पुरुषविशेषस्य संयोग इति दर्शनं वियोगकारणमुक्तम् । कथं पुनर्दर्शनकार्यावसानत्वं संयोगस्येत्यत आह—दर्शनमिति । ततः किमित्यत आह—अदर्शनमिति । अदर्शनमविद्या संयोगनिमित्तमित्युक्तम् । उक्तमर्थं स्पष्टयति—नात्रेति । ननु दर्शनमदर्शनं विरोधि विनिवर्तयतु, बन्धस्य कुतो निवृत्तिरित्यत आह—दर्शनस्येति । बुद्ध्यादिविविक्तस्यात्मनः स्वरूपावस्थानं मोक्ष उक्तो, न तस्य साधनं दर्शनमपि त्वदर्शननिवृत्तिरित्यर्थः ।

असाधारणं संयोगहेतुमदर्शनविशेषं ग्रहीतुमदर्शनमात्रं विकल्पयति—किं चेदमिति । पर्युदासं गृहीत्वाह—किं गुणानामधिकार इति । अधिकारः कार्यारम्भणसामर्थ्यम् । ततो हि संयोगः संसारहेतुरपजायते ।

प्रसज्यप्रतिषेधं गृहीत्वा द्वितीयं विकल्पमाह—आहोस्विदिति । दर्शितो विषयः शब्दादिः सत्त्वपुरुषान्यता च येन चित्तेन तस्य तद्विषयस्यानुत्पादः । एतदेव स्फोरयति—स्वस्मिन्दृश्ये शब्दादौ सत्त्वपुरुषान्यतायां चेति । तावदेव प्रधानं विचेष्टते न यावद् द्विविधं दर्शनमभिनिवर्तयति । निष्पादितो भयदर्शनं तु विनिवर्तत इति ।

पर्युदास एव तृतीयं विकल्पमाह—किमर्थवत्ता गुणानाम् इति । सत्कार्यवादसिद्धौ हि भाविनावपि भोगापवर्गाव्यवश्यपदेश्यतया स्त इत्यर्थः ।

पर्युदास एव चतुर्थं विकल्पमाह—अथाविद्येति । प्रतिसर्गकाले स्वचित्तेन

५-किं स्थितिसंस्कारक्षये गतिसंस्काराभिव्यक्तिः ? यत्रेदमुक्तं-प्रधानं स्थित्यैव वर्तमानं विकाराकरणादप्रधानं स्यात् तथा गत्यैव वर्तमानं विकार-
नित्यत्वादप्रधानं स्यात् । उभयथा चास्य प्रवृत्तिः प्रधानव्यवहारं लभते,
नान्यथा । कारणान्तरेष्वपि कल्पितेष्वपि समानश्चर्चः ।

६-दर्शनशक्तिरेवाददर्शनमित्येके; प्रधानस्यात्मख्यापनार्था प्रवृत्तिरिति
श्रुतेः । सर्वबोध्यबोधसमर्थः प्राक्प्रवृत्तेः पुरुषो न पश्यति, सर्वकार्यकरण-
समर्थं दृश्यं तदा न दृश्यत इति ।

सह निरुद्धा प्रधानसाम्यमागता वासनारूपेण स्वचित्तोत्पत्तिबीजम् । तेन
दर्शनादन्याऽविद्यावासनैवाददर्शनमुक्ता ।

पर्युदास एव पञ्चमं विकल्पमाह-किं स्थितिसंस्कारस्य प्रधानवर्तिनः
साम्यपरिणामपरम्परावाहिनः क्षये, गतिर्महदादिविकारारम्भस्तद्वेतुः संस्कारः
प्रधानस्य गतिसंस्कारस्तस्याभिव्यक्तिः कार्योन्मुखत्वम् । तदुभयसंस्कार-
सद्भावे मतान्तरानुमतिमाह-यत्रेदमुक्तमैकान्तिकत्वं व्यासेधद्विः, प्रधी-
यते जन्यते विकारजातमनेनेति प्रधानम् । तच्चेत्स्थित्यैव वर्तेत न कदा-
चिद्वत्या ततो विकाराकरणान्न प्रधीयते तेन किञ्चिदित्यप्रधानं स्यात् । अथ
गत्यैव वर्तेत न कदाचिदपि स्थित्या, तत्राह-तथा गत्यैवेति । कचि-
त्पाठः 'स्थित्यै गत्यै' इति । तादर्थ्यं चतुर्थी, एवकारश्च द्रष्टव्यः । स्थित्यै
चेन्न वर्तेत न कचिद्विकारो विनश्येत् । तथा च भावस्य सतो विनाशिनो नोत्प-
त्तिरपीति विकारत्वादेव च्यवेत । एवं च न प्रधीयतेऽत्र किञ्चिदित्यप्रधानं स्यात् ।
तदुभयथा स्थित्या गत्या चास्य प्रवृत्तिः प्रधानव्यवहारं लभते नान्यथैकान्ताभ्युप-
गमे । न केवलं प्रधाने, कारणान्तरेष्वपि परब्रह्मतन्मायापरमाण्वादिषु कल्पितेषु
समानश्चर्चो विचारः । तान्यपि हि स्थित्यैव वर्तमानानि विकाराकरणादकार-
णानि स्युः, गत्यैव वर्तमानानि विकारनित्यत्वादकारणानि स्युरिति च ।

पर्युदास एव षष्ठं विकल्पमाह-दर्शनशक्तिरेवेति । यथा प्रजापतिव्रते नेक्षेतो-
द्यन्तमादित्यमित्यनीक्षणप्रत्यासन्नः संकल्पो गृह्यत एवमिहापि दर्शननिषेधे
तत्प्रत्यासन्ना तन्मूला शक्तिरुच्यते । सा च दर्शनं भोगादिलक्षणं प्रसोतुं
द्रष्टारं दृश्येन योजयतीति । अत्रैव श्रुतिमाह-प्रधानस्येति । स्यादेतत्-
आत्मख्यापनार्थं प्रधानं प्रवर्तत इति श्रुतिराह, न त्वात्मदर्शनशक्तिः प्रवर्तत
इत्यत आह-सर्वबोध्यबोधसमर्थ इति । प्राक्प्रवृत्तेः प्रधानस्य नात्म-
ख्यापनमात्रं प्रवृत्तौ प्रयोजकम्, असामर्थ्यं तदयोगात् । तस्मात्सामर्थ्यं प्रवृत्तेः
प्रयोजकमिति श्रुत्यार्थादुक्तमित्यर्थः । दर्शनशक्तिः प्रधानाश्रयेत्यङ्गीकृत्य षष्ठः
कल्पः ।

७-उभयस्याप्यदर्शनं धर्म इत्येके । तत्रेदं दृश्यस्य स्वात्मभूतमपि पुरुष-
प्रत्ययापेक्षं दर्शनं दृश्यधर्मत्वेन भवति, तथा पुरुषस्यानात्मभूतमपि दृश्य-
प्रत्ययापेक्षं पुरुषधर्मत्वेनेव दर्शनमवभासते ।

८-दर्शनज्ञानमेवादर्शनमिति केचिदभिदधति । इत्येते शास्त्रगता विकल्पाः ।
तत्र विकल्पबहुत्वमेतत्सर्वपुरुषाणां गुणानां संयोगे साधारणविषयम् ॥ २३ ॥

यस्तु प्रत्यक्चेतनस्य स्वबुद्धिसंयोगः—

तस्य हेतुरविद्या ॥ २४ ॥

विपर्ययज्ञानवासनेत्यथः । विपर्ययज्ञानवासनावासिता च न कार्यनिष्ठां

इमामेवोभयाश्रयामास्थाय सप्तमं विकल्पमाह—उभयस्य पुरुषस्य
च दृश्यस्य चादर्शनं दर्शनशक्तिर्धर्म इत्येके । स्यादेतत्—मृष्यामहे
दृश्यस्येति, तस्य सर्वशक्त्याश्रयत्वात्, न द्रष्टुरिति पुनर्मृष्यामः । न हि
तदाधारा ज्ञानशक्तिः, तत्र ज्ञानस्यासमवायात् । अन्यथा परिणामापत्ति-
रित्यत आह—तत्रेदमिति । भवतु दृश्यात्मकं, तथापि तस्य जडत्वेन तद्रतश-
क्तिकार्यं दर्शनमपि जडमिति न शक्यं तद्धर्मत्वेन विज्ञातुम्, जडस्य स्वयमप्रकाश-
त्वात् । अतो दृशेरात्मनः प्रत्ययं चैतन्यच्छायापत्तिमपेक्ष्य दर्शनं तद्धर्मत्वेन भवति
विज्ञायते, विषयेण विप्रयिण उपलक्षणात् । नन्वेतावतापि दृश्यधर्मत्वमस्य ज्ञानस्य
भवति, न तु पुरुषधर्मत्वमपीत्यत आह—तथा पुरुषस्येति । सत्यं पुरुषस्या-
नात्मभूतमेव तथापि दृश्यबुद्धिसत्त्वस्य यः प्रत्ययश्चैतन्यच्छायापत्तिस्तमपेक्ष्य
पुरुषधर्मत्वेनेव, न तु पुरुषधर्मत्वेन । एतदुक्तं भवति—चैतन्यविम्बोद्ग्राहितया
बुद्धिचैतन्ययोरभेदाद् बुद्धिधर्माश्चैतन्यधर्मा इव चकासतीति ।

अष्टमं विकल्पमाह—दर्शनज्ञानमेव शब्दादीनामदर्शनं न तु सत्त्वपुरुषा-
न्यताया इति केचित् । यथा चक्षु रूपे प्रमाणमपि रसादावप्रमाणमुच्यते ।
एतदुक्तं भवति—सुखाद्याकारशब्दादिज्ञानानि स्वसिद्धयनुगुणतया द्रष्टृदृश्यसं-
योगमाक्षिपन्तीति । तदेवं विकल्प्य चतुर्थं विकल्पं स्वीकर्तुमितरेषां विकल्पानां
सांख्यशास्त्रगतानां सर्वपुरुषसाधारण्येन भोगवैचित्र्याभावप्रसङ्गेन दूषयति—
इत्येते शास्त्रगता इति ॥ २३ ॥

चतुर्थं विकल्पं निर्धारयितुं सूत्रमवतारयति—यस्तु प्रत्यक्चेतनस्य स्व-
बुद्धिसंयोग इति । प्रतीपमञ्चति प्राप्नोतीति प्रत्यगसाधारणस्तु संयोग एकैक-
स्य पुरुषस्यैकैकया बुद्ध्या वैचित्र्यहेतुः । सूत्रं पठति—तस्येति । नन्वविद्या
विपर्ययज्ञानम्, तस्य भोगापवर्गयोरिव स्वबुद्धिसंयोगो हेतुः । असंयुक्तायां बुद्धौ
तदनुत्पत्तेः तत्कथमविद्या संयोगभेदस्य हेतुरित्यत आह—विपर्ययज्ञानवास-
नेति । सर्गान्तरियाया अविद्यायाः स्वचित्तेन सह निरुद्धाया अपि प्रधानेऽस्ति

पुरुषख्यातिं बुद्धिः प्राप्नोति, साधिकारा पुनरावर्तते । सा तु पुरुषख्याति-
पर्यवसाना कार्यनिष्ठां प्राप्नोति, चरिताधिकारा निवृत्तादर्शना बन्धकारणा-
भावान्न पुनरावर्तते ।

अत्र कश्चित्पण्डकोपाख्यानेनोद्धाटयति—मुग्धया भार्ययाभिधीयते
पण्डकः । आर्यपुत्र, अपत्यवती मे भगिनी किमर्थं नाहसिति । स तामाह-
मृतस्तेऽहमपत्यमुत्पादयिष्यामीति । तथेदं विद्यमानं ज्ञानं चित्तनिवृत्तिं न
करोति, विनष्टं करिष्यतीति का प्रत्याशा । तत्राचार्यदेशीयो वक्ति—ननु
बुद्धिनिवृत्तिरेव मोक्षः, अदर्शनकारणाभावाद् बुद्धिनिवृत्तिः । तच्चादर्शनं
बन्धकारणं दर्शनान्निवर्तते । तत्र चित्तनिवृत्तिरेव मोक्षः । किमर्थमस्थान
वासना । तद्वासनावासितं च प्रधानं तत्तत्पुरुषसंयोगिनीं तादृशीमेव बुद्धिं सृ-
जति । एवं पूर्वपूर्वसर्गेष्वित्यनादित्वाददोषः । अत एव प्रतिसर्गावस्थायां न
पुरुषो मुच्यत इत्याह—विपर्ययज्ञानेति । यदा पुरुषख्यातिं कार्यनिष्ठां प्राप्ता
तदा विपर्ययज्ञानवासनाया बन्धकारणस्याभावान्न पुनरावर्तत इत्याह—
सा त्विति ।

अत्र कश्चिन्नास्तिकः कैवल्यं पण्डकोपाख्यानेनोपहसति । पण्डकोपाख्यान-
माह—मुग्धयेति । किमर्थमित्यर्थशब्दो निमित्तमुपलक्षयति, प्रयोजनस्यापि
निमित्तत्वात् । पण्डकोपाख्यानेन साम्यमापादयति—तथेदं विद्यमानं गुणपुरुषा-
न्यताख्यातिज्ञानं चित्तनिवृत्तिं न करोति, परवैराग्येण ज्ञानप्रसादमात्रेण ससंस्कारं
निरुद्धं विनष्टं करिष्यतीति का प्रत्याशा । यस्मिन्सत्येव यद्भवति तत्तस्य
कार्यं, न तु यस्मिन्नसतीति भावः । अत्रैकदेशिमतेन परिहारमाह—अत्रेति ।
ईषदपरिसमाप्त आचार्य आचार्यदेशीयः । आचार्यस्तु वायुप्रोक्ते कृतलक्षणः—

आचिनोति च शास्त्रार्थमाचारे स्थापयत्यपि ।

स्वयमाचरते यस्मादाचार्यस्तेन चोच्यते ॥ (तुल० ५६।३०)

इति । भोगविवेकख्यातिरूपपरिणतबुद्धिनिवृत्तिरेव मोक्षः, न तु बुद्धिस्वरूपनि-
वृत्तिः, सा च धर्ममेघान्तविवेकख्यातिप्रतिष्ठाया अनन्तरमेव भवति सत्यपि
बुद्धिस्वरूपमात्रावस्थान इत्यर्थः । एतदेव स्फोरयति—अदर्शनस्य बन्धकारण-
स्याभावाद् बुद्धिनिवृत्तिः । तच्चादर्शनं बन्धकारणं दर्शनान्निवर्तते । दर्शन-
निवृत्तिस्तु परवैराग्यसाध्या, सत्यपि बुद्धिस्वरूपावस्थाने मोक्ष इति भावः ।
एकदेशिमतमुपन्यस्य स्वमतमाह—तत्र चित्तनिवृत्तिरेव मोक्षः । ननु कं दर्शने
निवृत्तेऽचिराच्चित्तस्वरूपनिवृत्तिर्भवतीति कथं दर्शनकार्येत्यत आह—किमर्थम-
स्थाने मतिविभ्रम इति । अयमभिसन्धिः—यदि दर्शनस्य साक्षाच्चित्तनिवृत्तौ
कारणभावमङ्गीकुर्वामिह तत एवमुपलभ्येमहि, किं तु विवेकदर्शनं प्रकर्षकाष्ठां

एवास्यःमतिविभ्रमः ॥ २४ ॥

हेयं दुःखमुक्तम् । हेयकारणं च संयोगाख्यं सनिमित्तमुक्तम् । अतः परं हानं वक्तव्यम्—

तदभावात्संयोगाभावो हानं तद्दृशेः कैवल्यम् ॥ २५ ॥

तस्यादर्शनस्याभावाद् बुद्धिपुरुषसंयोगाभाव आत्यन्तिको बन्धनो-
परम इत्यर्थः । एतद् हानम् । तद्दृशेः कैवल्यं, पुरुषस्यामिश्रोभावः पुनर-
संयोगो गुणैरित्यर्थः । दुःखकारणनिवृत्तौ दुःखोपरमो हानम् तदा स्वरूप-
प्रतिष्ठः पुरुष इत्युक्तम् ॥ २५ ॥

अथ हानस्य कः प्राप्त्युपाय इति—

विवेकख्यातिरविप्लवा हानोपायः ॥ २६ ॥

सत्त्वपुरुषान्यताप्रत्ययो विवेकख्यातिः, सा त्वनिवृत्तमिथ्याज्ञाना
प्लवते । यदा मिथ्याज्ञानं दग्धबीजभावं बन्ध्यप्रसवं संपद्यते तदा विधूत-
क्लेशरजसः सत्त्वस्य परे वैशारद्ये परस्यां वशीकारसंज्ञायां वर्तमानस्य
विवेकप्रत्ययप्रवाहो निर्गलो भवति । सा विवेकख्यातिरविप्लवा हानस्योपायः ।
ततो मिथ्याज्ञानस्य दग्धबीजभावोपगमः पुनश्चाप्रसव इत्येष मोक्षस्य मार्गो
हानस्योपाय इति ॥ २६ ॥

तस्य सप्तधा प्रान्तभूमिः प्रज्ञा ॥ २७ ॥

प्रातं निरोधसमाधिभावनाप्रकर्षक्रमेण चित्तनिवृत्तिमत्पुरुषस्वरूपावस्थानोपयो-
गीत्यातिष्ठामहे, तत्कथमुपालभ्येमहीति ॥ २४ ॥

तदेवं व्यूहद्वयमुक्त्वा तृतीयव्यूहामिधानाय सूत्रमवतारयति—हेयं दुःखमुक्त-
मिति । तदभावात्संयोगाभावो हानं तद्दृशेः कैवल्यमिति । सूत्रं व्याचष्टे—
तस्येति । अस्ति हि महाप्रलयेऽपि संयोगाभावोऽत उक्तमात्यन्तिक इति ।
दुःखोपरमो हानमिति पुरुषार्थता दर्शिता । शेषमतिरोहितम् ॥ २५ ॥

हानोपायलक्षणं चतुर्थं व्यूहमाख्यातुं सूत्रमवतारयति—अथेति । विवेक-
ख्यातिरविप्लवा हानोपायः । आगमानुमानाभ्यामपि विवेकख्यातिरस्ति । न
चासौ व्युत्थानं तत्संस्कारं वा निवर्तयति, तद्वतोऽपि तदनुवृत्तेरिति तन्निवृत्त्यर्थम-
विप्लवेति । विप्लवो मिथ्याज्ञानं तद्रहिता । एतदुक्तं भवति—श्रुतमयेन ज्ञानेन
विवेकं गृहीत्वा युक्तिमयेन च व्यवस्थाप्य दीर्घकालनैरन्तर्यसत्कारासेविताया
भावनायाः प्रकर्षपर्यन्तं समधिगता साक्षात्कारवती विवेकख्यातिर्निवर्तितस-
बासनमिथ्याज्ञाना निर्विप्लवा हानोपाय इति । शेषं भाष्यं सुगमम् ॥ २६ ॥

विवेकख्यातिनिष्ठायाः स्वरूपमाह सूत्रेण—तस्य सप्तधा प्रान्तभूमिः

तस्येति प्रत्युदितख्यातेः प्रत्याम्नायः । सप्तधेत्यशुद्ध्यावरणमलापगमाच्चित्तस्य प्रत्ययान्तरानुत्पादे सति सप्तप्रकारैव प्रज्ञा विवेकिनो भवति । तद्यथा—

१. परिज्ञातं हेयं नास्य पुनः परिज्ञेयमस्ति । २. क्षीणा हेयहेतवो न पुनरेतेषां ज्ञेतव्यमस्ति । ३. साक्षात्कृतं निरोधसमाधिना हानम् । ४. भावितो विवेकख्यातिरूपो हानोपाय इति । एषा चतुष्टयी कार्या विमुक्तिः प्रज्ञायाः । चित्तविमुक्तिस्तु त्रयी । ५. चरिताधिकारा बुद्धिः । गुणा गिरिशिखरकूट-च्युता इव प्रावाणो निरवस्थानाः स्वकारणे प्रलयाभिमुखाः सह तेनास्तं गच्छन्ति । न चैवां प्रविलीनानां पुनरस्त्युत्पादः, प्रयोजनाभावादिति । ७. एतस्यामवस्थायां गुणसंबन्धातीतः स्वरूपमात्रज्योतिरमलः केवली पुरुष इति । एतां सप्तविधां प्रान्तभूमिप्रज्ञामनुपश्यन्पुरुषः कुशल इत्याख्यायते ।

प्रज्ञेत्यनेन । व्याचष्टे—तस्येति प्रत्युदितख्यातेर्वर्तमानख्यातेर्योगिनः प्रत्याम्नायः परामर्शः । अशुद्धिरेवावरणं चित्तसत्त्वस्य, तदेव मलं तस्यापगमाच्चित्तस्य प्रत्ययान्तरानुत्पादे तामसराजसव्युत्थानप्रत्ययानुत्पादे निर्विप्लवविवेकख्यातिनिष्ठामापन्नस्य सप्तप्रकारैव प्रज्ञा विवेकिनो भवति । विषयभेदात्प्रज्ञाभेदः । प्रकृष्टोऽन्तो यासां भूमीनामवस्थानां तास्तथोक्ताः । यतः परं नास्ति स प्रकर्षः । प्रान्ता भूमयो यस्याः प्रज्ञाया विवेकख्यातेः सा तथोक्ता ।

ता एव सप्तप्रकाराः प्रज्ञाभूमीरुदाहरति—तद्यथेति । तत्र पुरुषप्रयत्ननिष्पाद्यासु चतसृषु भूमिषु प्रथमामुदाहरति—परिज्ञातं हेयमिति । यावत्किल प्राधानिकं तत्सर्वं परिणामतापसंस्कारैर्गुणवृत्तिविरोधाद् दुःखमेवेति हेयम् । तत्परिज्ञातम् । प्रान्ततां दर्शयति—नास्य पुनः किञ्चिदपरिज्ञातं—परिज्ञेयमस्ति । द्वितीयामाह—क्षीणा इति । प्रान्ततामाह—न पुनरिति । तृतीयामाह—साक्षात्कृतमिति । प्रत्यक्षेण निश्चितं मया संप्रज्ञातावस्थायामेव निरोधसमाधिसाध्यं हानम् । न पुनरस्मात् परं निश्चेतव्यमस्तीति शेषः । चतुर्थीमाह—भावितो निष्पादितो विवेकख्यातिरूपो हानोपायः, नास्याः परं भावनीयमस्तीति शेषः । एषा चतुष्टयी कार्या विमुक्तिः समाप्तिः । कार्यतया प्रयत्नव्याप्यता दर्शिता । क्वचित्पाठः कार्यविमुक्तिरिति, कार्यान्तरेण विमुक्तिः प्रज्ञाया इत्यर्थः । प्रयत्ननिष्पाद्यानुनिष्पादनीयामप्रयत्नसाध्यां चित्तविमुक्तिमाह—चित्तविमुक्तिस्तु त्रयीति । प्रथमामाह—चरिताधिकाराः बुद्धिः । कृतभोगापवर्गकार्येत्यर्थः । द्वितीयामाह—गुणा इति । प्रान्ततामाह—न चैवामिति । तृतीयामाह—एतस्यामवस्थायामिति । एतस्यामवस्थायां जीवन्नेव पुरुषः कुशलो मुक्त इत्युच्यते, चरमदेहत्वादित्याह—एतामिति । अनौपचारिकं मुक्तमाह—

प्रतिप्रसवेऽपि चित्तस्य मुक्तः कुशल इत्येव भवति, गुणातीतत्वादिति ॥२७॥
सिद्धा भवति विवेकख्यातिर्हानोपाय इति । न च सिद्धिरन्तरेण
साधनमित्येतदारभ्यते—

योगाङ्गानुष्ठानादशुद्धिक्षये ज्ञानदीप्तिराविवेकख्यातेः ॥ २८ ॥

योगाङ्गान्यष्टावभिधायिष्यमाणानि । तेषामनुष्ठानात्पञ्चपर्वणो विपर्य-
यस्याशुद्धिरूपस्य क्षयो नाशः । तत्क्षये सम्यग्ज्ञानस्याभिव्यक्तिः । यथा यथा
च साधनान्यनुष्ठीयन्ते तथा तथा तनुत्वमशुद्धिरापद्यते । यथा यथा च
क्षीयते तथा तथा क्षयक्रमानुरोधिनी ज्ञानस्यापि दीप्तिर्विवर्धते । सा खल्वेषा
विवृद्धिः प्रकर्षमनुभवत्या विवेकख्यातेः । आ गुणपुरुषस्वरूपविज्ञाना-
दित्यर्थः । योगाङ्गानुष्ठानमशुद्धेर्वियोगकारणम् यथा परशुश्छेद्यस्य ।
विवेकख्यातेस्तु प्राप्तिकारणं यथा धर्मः सुखस्य, नान्यथा कारणम् ।

कति चैतानि कारणानि शास्त्रे भवन्ति ? नवैवेत्याह । तद्यथा—

उत्पत्तिस्थित्यभिव्यक्तिविकारप्रत्ययाप्तयः ।

वियोगान्यत्वधृतयः कारणं नवधा स्मृतम् ॥ इति ।

प्रतिप्रसव इति । प्रधानलयेऽपि चित्तस्य मुक्तः कुशल इत्येव भवति गुणातीत-
त्वादिति ॥ २७ ॥

तदेवं चतुरो व्यूहानुक्त्वा तन्मध्यपतितस्य हानोपायस्य विवेकख्यातेर्मोदो-
हनादिवत्प्रागसिद्धेरसिद्धस्य चोपायत्वाभावात्सिद्धयुपायान्वक्तुमारभत इत्याह—
सिद्धेति । तत्राभिधास्यमानानां साधनानां येन प्रकारेण विवेकख्यात्युपायत्वं
तद्दर्शयति सूत्रेण—योगाङ्गानुष्ठानादशुद्धिक्षये ज्ञानदीप्तिराविवेकख्यातेः ।
योगाङ्गानि हि यथायोगं दृष्टादृष्टद्वारेणाशुद्धिः क्षिण्वन्ति । पञ्चपर्वणो विपर्य-
यस्येत्युपलक्षणं पुण्यापुण्ययोरपि जात्यायुर्मोगहेतुत्वेनाशुद्धिरूपत्वादिति । शेषं
सुगमम् । नानाविधस्य कारणभावस्य दर्शनाद्योगाङ्गानुष्ठानस्य कीदृशं कारण-
त्वमित्यत आह—योगाङ्गानुष्ठानमिति । अशुद्ध्या वियोजयति बुद्धिसत्त्व-
मित्यशुद्धेर्वियोगकारणम् । दृष्टान्तमाह—यथा परशुरिति । परशुश्छेद्यं वृक्षं
मूलेन वियोजयति । अशुद्ध्या विजोयद् बुद्धिसत्त्वं विवेकख्यातिं प्रापयति ।
यथा धर्मः सुखम् । तथा योगाङ्गानुष्ठानं विवेकख्यातेः प्राप्तिकारणं नान्येन
प्रकारेणेत्याह—विवेकख्यातंस्त्विति । नान्यथेति प्रतिषेधश्रवणात्पृच्छति—
कति चैतानीति । उत्तरम्—नवैवेति । तानि दर्शयति कारिकाया—तद्यथा—
उत्पत्तीति ।

तत्रोत्पत्तिकारणं—मनो भवति विज्ञानस्य । स्थितिकारणं—मनसः पुरुषार्थता, शरीरस्येवाहार इति । अभिव्यक्तिकारणं—यथा रूपस्यालोकस्तथा रूपज्ञानम् । विकारकारणं—मनसो विषयान्तरम्, यथाग्निः पाक्यस्य । प्रत्ययकारणं—धूमज्ञानमग्निज्ञानस्य । प्राप्तिकारणं—योगाङ्गानुष्ठानं विवेकख्यातेः । वियोगकारणं—तदेवाशुद्धेः । अन्यत्वकारणं—यथा सुवर्णस्य सुवर्णकारः । एवमेकस्य स्त्रीप्रत्ययस्याविद्या मूढत्वे, द्वे पोदुःखत्वे, रागः सुखत्वे, तत्तज्ज्ञानं माध्यस्थ्ये ।

अत्रोदाहरणान्याह—तत्रोत्पत्तिकारणमिति । मनो हि विज्ञानमव्यपदेश्यावस्थातोऽपनीय वर्तमानावस्थामापादयदुत्पत्तिकारणं विज्ञानस्य । स्थितिकारणं मनसः पुरुषार्थता । अस्मिताया उत्पन्नं मनस्तावदवतिष्ठते न यावद्विविधं पुरुषार्थमभिनिर्वर्तयति । अथ निर्वर्तितपुरुषार्थद्वयं स्थितेरपैति, तस्मात्स्वकारणादुत्पन्नस्य मनसोऽनागतपुरुषार्थता स्थितिकारणम् । दृष्टान्तमाह—शरीरस्येवेति । प्रत्यक्षज्ञाननिमित्तमिन्द्रियद्वारा वा स्वतो वा विषयस्य संस्क्रियामिव्यक्तिस्तस्याः कारणं यथा रूपस्यालोकः । विकारकारणं मनसो विषयान्तरम् । यथा हि मृकण्डोः समाहितमनसो बल्लकीविपञ्चयमानपञ्चमस्वरश्रवणसमनन्तरमुन्मीलिताक्षस्य स्वरूपलावण्ययौवनसंपन्नामप्सरसं प्रम्लोचामीक्षमाणस्य समाधिमपहाय तस्यां सक्तं मनो बभूवेति । अत्रैव निदर्शनमाह—यथाग्निः पाक्यस्य तण्डुलादेः कठिनावयवसंनिवेशस्य प्रशिथिलावयवसंयोगलक्षणस्य विकारस्य कारणम् । सत एव विषयस्य प्रत्ययकारणं धूमज्ञानमग्निज्ञानस्येति । शायत इति ज्ञानम् । अग्निश्चासौ ज्ञानं चेत्यग्निज्ञानं तस्य । एतदुक्तं भवति—वर्तमानस्यैवान्नेर्ज्ञेयस्य प्रत्ययकारणतया कारणमिति । प्राप्तिकारणम्—औत्सर्गिकी निरपेक्षाणां कारणानां कार्यक्रिया प्राप्तिः । तस्याः कुतश्चिदपवादोऽप्राप्तिः । यथा निम्नोपसर्पणस्वभावानामपां प्रतिबन्धः सेतुना, तथेहापि बुद्धिसत्त्वस्य सुखप्रकाशशीलस्य स्वाभाविकी सुखविवेकख्यातिजनकता प्राप्तिः । सा कुतश्चिदधर्मात्तमसो वा प्रतिबन्धान्न भवति । धर्माद्योगाङ्गानुष्ठानाद्वा तदपनये तदप्रतिबद्धं च स्वभावत एव तज्जनकतया तदाप्नोति । यथा वक्ष्यति—निमित्तमप्रयोजकं प्रकृतीनां वरणमेदस्तु ततः क्षेत्रिकवत् (४।२) इति ।

तदेवं विवेकख्यातिलक्षणकार्यापेक्षया प्राप्तिकारणमुक्तम् । अवान्तरकार्यापेक्षया तु तदेव वियोगकारणमित्याह—वियोगकारणमिति । अन्यत्वकारणमाह—अन्यत्वकारणं यथा सुवर्णकारः सुवर्णस्येति । कटककुण्डलकेयूरादिभ्यो भिन्नाभिन्नस्य भेदविवक्षया कटकादिभिन्नस्याभेदविवक्षया कटकादिभिन्नस्य सुवर्णस्य कुण्डलादन्यत्वम् । तथा च कटककारी सुवर्णकारः कुण्डलादिभिन्ना

धृतिकारणं शरीरमिन्द्रियाणाम्, तानि च तस्य । महाभूतानि शरीराणाम्, तानि च परस्परं सर्वेषाम् । तैर्यग्यौनमानुषदैवतानि च परस्परार्थत्वादिति । एवं नव कारणानि । तानि च यथासंभवं पदार्थान्तरेष्वपि योज्यानि । योगाङ्गानुष्ठानं तु द्विधैव कारणत्वं लभत इति ॥ २८ ॥

तत्र योगाङ्गान्यवधार्यन्ते—

यमनियमासनप्राणायामप्रत्याहारधारणाध्यान-
समाधयोऽष्टावङ्गानि ॥ २९ ॥

स्ववर्णादन्यत्कुर्वन्नन्यत्वकारणम् । अग्निरपि पाक्यस्यान्यत्वकारणं यद्यपि, तथा-
पि धर्मिणो धर्मयोः पुलाकत्वतण्डुलत्वयोर्मैदाविवक्षया धर्मयोरुपजनापायेऽपि
धर्म्यनुवर्तत इति न तस्यान्यत्वं शक्यं वक्तुमिति विकारमात्रकारणत्वमुक्तमिति
न संकरः । न च संस्थानभेदो धर्मिणोऽन्यत्वकारणमिति व्याख्येयम्, स्ववर्ण-
कार इत्यस्यासंगतेः । बाह्यमन्यत्वकारणमुपन्यस्याध्यात्मिकमुदाहरति—एवमे-
कस्येति । अविद्या कमनीयेयं कन्यकेत्यादिज्ञानम् । सम्मोहयोगात्स एव स्त्रीप्र-
त्ययो मूढो विषण्णो भवति चैत्रस्य, मैत्रस्य पुण्यवतो वत कलत्ररत्नमेतन्न तु
मम भाग्यहोनस्येति । एवं सपत्नीजनस्य तस्यां द्वेषः स्त्रीप्रत्ययस्य दुःखत्वे ।
एवं मैत्रस्य तस्या भर्तुं रागस्तस्यैव स्त्रीप्रत्ययस्य सुखत्वे । तत्त्वज्ञानं त्वङ्मांसमे-
दोऽस्थिमज्जासमूहः स्त्रीकायः स्थानबीजादिभिरशुचिरिति विवेकिनां माध्यस्थ्ये
वैराग्ये कारणमिति । धृतिकारणं शरीरमिन्द्रियाणां विधारकम् । इन्द्रियाणि च
शरीरस्य । सामान्या करणवृत्तिर्हि प्राणाद्या वायवः पञ्च । तदभावे शरीरपातात् ।
एवं मांसादिकायाङ्गानामपि परस्परं विधार्यविधारकत्वम् । एवं महाभूतानि
पृथिव्यादीनि मनुष्यवरुणसूर्यगन्धवह्मशिलोकनिवासिनां शरीराणाम् । तानि च
परस्परम् । पृथिव्यां हि गन्धरसरूपस्पर्शशब्दगुणायां पञ्च महाभूतानि परस्परं
विधार्यविधारकभावेनावस्थितान्यप्सु चत्वारि तेजसि त्रीणि द्वे च मातरिश्चनीति ।
तैर्यग्यौनमानुषदैवतादीनि च विधार्यविधारकभावेनावस्थितानि । नन्वाधाराधेय-
भावरहितानां कुतस्तत्त्वमित्यत आह—परस्परार्थत्वादिति । मनुष्यशरीरं
हि पशुपक्षिमृगसरीसृपस्थावरशरीरोपयोगेन ध्रियते । एवं व्याघ्रादिशरीरमपि
मनुष्यपशुमृगादिशरीरोपयोगेन । एवं पशुमृगादिशरीरमपि स्थावराद्युपयोगेन ।
एवं दैवशरीरमपि मनुष्योपहृतच्छागमृगकपिञ्जलमांसाज्यपुरोडाशसहकारशाखा-
प्रस्तरादिभिरिज्यमानं तदुपयोगेन । एवं देवतापि वरदानवृष्ट्यादिभिर्मनुष्या-
दीनि धारयतीत्यस्ति परस्परार्थत्वमित्यर्थः । शेषं सुगमम् ॥ २८ ॥

संप्रति न्यूनाधिकसंख्याव्यवच्छेदार्थं योगाङ्गान्यवधारयति—तत्र योगा-
ङ्गान्यवधार्यन्त इति । यमनियमासनप्राणायामप्रत्याहारधारणाध्यान-

यथाक्रममेवामनुष्ठानं स्वरूपं च वक्ष्यामः ॥ २९ ॥

तत्र—

अहिंसासत्यास्तेयब्रह्मचर्यापरिग्रहा यमाः ॥ ३० ॥

तत्राहिंसा सर्वथा सर्वदा सर्वभूतानामनभिद्रोहः, उत्तरे च यम-
नियमास्तन्मूलास्तत्सिद्धिपरतयैव तत्प्रतिपादनाय प्रतिपाद्यन्ते, तदवदा-
तरूपकरणाद्यैवोपादीयन्ते । तथा चोक्तम्—स खल्वयं ब्राह्मणो यथा यथा
व्रतानि बहूनि समादित्सते तथा तथा प्रमादकृतेभ्यो हिंसानिदानेभ्यो
निवर्तमानस्तामेवावदातरूपामहिंसां करोति ।

सत्यं यथार्थं वाङ्मनसे । यथा दृष्टं यथानुमितं यथा श्रुतं तथा
वाङ्मनश्चेति । परत्र स्वबोधसंक्रान्तये वागुक्ता सा यदि न वञ्चिता भ्रान्ता
वा प्रतिपत्तिबन्ध्या वा भवेदिति । एषा सर्वभूतोपकारार्थं प्रवृत्ता न भूतो-

समाधयोऽष्टावङ्गानि । अभ्यासवैराग्यभ्रद्धावीर्यादयोऽपि यथायोगमेतेष्वेव
स्वरूपतो नान्तरीयकतयान्तर्भावयितव्याः ॥ २६ ॥

यमनियमाद्यङ्गान्युद्दिश्य यमनिर्देशकं सूत्रमवतारयति—तत्रेति । अहिं-
सासत्यास्तेयब्रह्मचर्यापरिग्रहा यमाः । योगाङ्गमहिंसामाह—सर्वथेति ।
इदृशीमहिंसां स्तौति—उत्तरे चेति । तन्मूला इति । अहिंसामपरिपालय कृता
अप्यकृतकत्वा निष्कलत्वादित्यर्थः । तत्सिद्धिपरतयैवानुष्ठानम् । अहिंसा
चेन्मूलमुत्तरेषां कथं तेऽहिंसासिद्धिपरा इत्यत आह—तत्प्रतिपादनायेति ।
सिद्धिर्ज्ञानोत्पत्तिरित्यर्थः । स्यादेतत्—अहिंसाज्ञानार्था यद्युत्तरे कृतं तैरन्यत
एव तदवगमादित्यत आह—तदवदातेति । यद्युत्तरे नानुष्ठीयेरन्नहिंसा मलिना
स्यादसत्यादिभिरित्यर्थः । अत्रैवागमिकानां संमतिमाह—तथा चेति । सुगमम् ।

सत्यलक्षणमाह—यथार्थं वाङ्मनसे इति । यथाशब्दं साकाङ्क्षं पूरयति-
यथा दृष्टमिति । प्रतिसवन्धिनं तथाशब्दं प्रतिक्षिपति—तथा वाङ्मनश्च
विवक्षायां कर्तव्यायामिति । अन्यथा तु न सत्यम् । एतत्सोपपत्तिकमाह—परत्र
पुरुषे स्वबोधसंक्रान्तये स्वबोधसदृशबोधजननाय वागुक्तोच्चारता । अतः सा
यदि न वञ्चिता वञ्चिका यथा द्रोणाचार्येण स्वतनयाश्चत्थाममरणमा 'युष्म-
न्सत्यधनाश्चत्थामा हत' इति पृष्टस्य युधिष्ठिरस्य प्रतिवचनं हस्तिनमभिसंधाय
'सत्यं हतोऽश्चत्थामेति' । तदिदमुक्तस्योत्तरं न युधिष्ठिरस्य स्वबोधं संक्रामयति ।
स्वबोधो ह्यस्य हस्तिहननविषय इन्द्रियजन्मा । न चासौ संक्रान्तः किं त्वन्य
एव तस्य तनयवधबोधो जात इति । भ्रान्ता वा भ्रान्तिजा । भ्रान्तिश्च विवक्षा-
समये वा ज्ञेयार्थावधारणसमये वा । प्रतिपत्त्या बन्ध्या प्रतिपत्तिबन्ध्या । यथार्था-

पचाताय । यदि चैवमप्यभिधीयमाना भूतोपचातपरैव स्यान्न सत्यं भवेत्पाप-
मेव भवेत् । तेन पुण्याभासेन पुण्यप्रतिरूपकेण कष्टं तमः प्राप्नुयात् ।
तस्मात्परीक्ष्य सर्वभूतहितं सत्यं ब्रूयात् ।

स्तेयमशास्त्रपूर्वकं द्रव्याणां परतः स्वीकरणम्, तत्प्रतिषेधः पुनरस्पृहा-
रूपमस्तेयमिति । ब्रह्मचर्यं गुप्तेन्द्रियस्योपस्थस्य संयमः । विषयाणामर्जन-
रक्षणक्षयसङ्गहिंसादोषदर्शनादस्वीकरणमपरिग्रह इत्येते यमाः ॥ ३० ॥

ते तु—

जातिदेशकालसमयानवच्छिन्नाः सार्वभौमा

महाव्रतम् ॥ ३१ ॥

तत्राहिंसा जात्यवच्छिन्ना—मत्स्यवधकस्य मत्स्येष्वेव नान्यत्र हिंसा ।
सैव देशावच्छिन्ना—न तीर्थे हनिष्यामीति । सैव कालावच्छिन्ना—न
चतुर्दश्यां न पुण्येऽहनि हनिष्यामीति । सैव त्रिभिरुपरतस्य समयावच्छिन्ना—
देवब्राह्मणार्थं नान्यथा हनिष्यामीति । यथा च क्षत्रियाणां युद्ध एव हिंसा
नान्यत्रेति । एभिर्जातिदेशकालसमयैरनवच्छिन्ना अहिंसादयः सर्वथैव
प्रति म्लेच्छभाषा प्रतिपत्तिबन्ध्या, निष्प्रयोजना वा स्यादिति यथानपेक्षिता-
भिधाना वाक् । तत्र हि परत्र स्वबोधस्य संक्रान्तिरप्यसंक्रान्तिरेव निष्प्रयोजन-
त्वादिति । एवंलक्षणमपि सत्यं पराङ्कारफलं सत्याभासं न तु सत्यमित्याह—
एषेति । तद्यथा सत्यतपसस्तत्करैः सार्थगमनं पृष्ठस्थ सार्थगमनाभिधानमिति ।
अभिधीयमानोच्चार्यमाणा । शेषं सुगमम् ।

अभावस्य भावाधीननिरूपणतया स्तेयलक्षणमाह—स्तेयमशास्त्रपूर्वकमिति ।
विशेषेण सामान्यं लक्ष्यत इत्यर्थः । मानसव्यापारपूर्वकत्वाद्वाचनिककाथि-
कव्यापारयोः प्रधान्यान्मनोव्यापार उक्तोऽस्पृहारूपमिति । ब्रह्मचर्यस्वरूपमाह—
गुप्तेति । संयतोपस्थोऽपि हि स्त्रीप्रेक्षणतदालापकन्दर्पायतनतदङ्गस्पर्शनशक्तौ न
ब्रह्मचर्यवानिति । तन्निरासायोक्तं गुप्तेन्द्रियस्येति । इन्द्रियान्तराण्यपि तत्र
लोलुपानि रक्षणीयानीति । अपरिग्रहस्वरूपमाह—विषयाणामिति । तत्र सङ्गदोष
उक्तो 'भोगाभ्यासमनु विवर्धन्ते रागाः कौशलानि चेन्द्रियाणामि'ति (२।१५ भाष्य),
हिंसालक्षणश्च दोषो 'नानुपहत्य भूतान्युपभोगः संभवती'ति (२।१५ भाष्य) । अशा-
स्त्रीयाणामयत्नोपनतानामपि विषयाणां निन्दितप्रतिग्रहादिरूपाजर्जनदोषदर्शना-
च्छास्त्रीयाणामप्युपार्जितानां च रक्षणादिदोषदर्शनादस्वीकरणमपरिग्रहः ॥ ३० ॥

सामान्यत उक्ताः । यादृशाः पुनर्योगिनामुपादेयास्तादृशान्वक्तुं सूत्रमवतार-
यति—ते त्विति । जातिदेशकालसमयानवच्छिन्नाः सार्वभौमा महाव्रतम् ।
सर्वासु जात्यादिलक्षणासु भूमिषु विविताः सार्वभौमाः । अहिंसादय इति ।

परिपालनीयाः । सर्वभूमिषु सर्वविषयेषु सर्वथैवाविदितव्यमिचाराः
सार्वभौमा महाव्रतमित्युच्यन्ते ॥ ३१ ॥

शौचसन्तोषतपःस्वाध्यायेश्वरप्रणिधानानि नियमाः ॥ ३२ ॥

तत्र शौचं मृज्जलादिजनितं मेध्याभ्यवहरणादि च बाह्यम् । आभ्यन्तरं
चित्तमलानामाक्षालनम् । संतोषः संनिहितसाधनादधिकस्यानुपादित्वा ।
तपो द्वन्द्वसहनम् । द्वन्द्वश्च जिघत्सापिपासे शीतोष्णे स्थानासने काष्ठमौना-
कारमौने च । व्रतानि चैषां यथायोगं कृच्छ्रचान्द्रायणसान्तपनादीनि ।
स्वाध्यायो मोक्षशास्त्राणामध्ययनं प्रणवजपो वा । ईश्वरप्रणिधानं तस्मिन्
परमगुरौ सर्वकर्मार्पणम् ।

शय्यासनस्थोऽथ पथि व्रजन्वा स्वस्थः परिक्षीणवितर्कजालः ।

संसारबीजक्षयमीक्षमाणः स्यान्नित्यमुक्तोऽमृतभोगभागी ॥

यत्रेदमुक्तं—ततः प्रत्यक्चेतनाधिगमोऽप्यन्तरायाभावश्च (१।२९)

इति ॥ ३२ ॥

अन्यत्राप्यवच्छेद ऊहनीयः । सुगमं भाष्यम् ॥ ३१ ॥

शौचादिनियमानाचष्टे—शौचसन्तोषतपःस्वाध्यायेश्वरप्रणिधानानि नियमाः ।
व्याचष्टे—शौचमिति । आदिशब्देन गोमयादयो गृह्यन्ते । गोमूत्रावकादि
मेध्यम् । तस्याभ्यवहरणादि । आदिशब्दाद् ग्रासपरिमाणसंख्यानियमादयो
ग्राह्याः । मेध्याभ्यवहरणादिजनितमिति वक्तव्ये मेध्याभ्यवहरणादि चेत्युक्तं
कार्यं कारणोपचारात् । चित्तमला मदमानासूयादयः । तदपनयो मनःशौचम् ।
प्राणयात्रामाव्रहेतोरभ्यधिकस्यानुपादित्वा सन्तोषः । प्रागेव स्त्रीकरणपरित्यागादिति
विशेषः । काष्ठमौनमिङ्गितेनापि स्वाभिप्रायाप्रकाशनम् । अवचनमात्रमाकारमौनम् ।
परिक्षीणवितर्कजाल इति । वितर्को वक्ष्यमाणः संशयविपर्ययो चेति । एतावता
शुद्धोऽभिसंधिरुक्तः । एते च यमनियमा विष्णुपुराण उक्ताः—

ब्रह्मचर्यमहिंसां च सत्यास्तेयापरिग्रहान् ।

सेवेत योगी निष्कामो योग्यतां स्वमनो नयन् ॥३६॥

स्वाध्यायशौचसन्तोषतपांसि नियतात्मवान् ।

कुर्वीत ब्रह्मणि तथा परस्मिन्प्रवणं मनः ॥३७॥

एते यमाः सनियमाः पञ्च पञ्च प्रकीर्तिताः ।

विशिष्टफलदाः काम्या निष्कामाणां विमुक्तिदाः ॥३८॥

(६।७।३६-३८) इति ॥ ३२ ॥

एतेषां यमनियमानाम्—

वितर्कबाधने प्रतिपक्षभावनम् ॥ ३३ ॥

यदास्य ब्राह्मणस्य हिंसादयो वितर्का जायेरन्हनिष्याम्यहमपकारिण-
मनृतमपि वक्ष्यामि, द्रव्यमप्यस्य स्वीकरिष्यामि, दारेषु चास्य व्यवायी
भविष्यामि, परिग्रहेषु चास्य स्वामी भविष्यामीति । एवमुन्मार्गप्रवणवितर्क-
ज्वरेणातिदीप्तेन बाध्यमानस्तत्प्रतिपक्षान्भावयेत्—‘दोरेषु संसाराङ्गारेषु
पच्यमानेन मया शरणमुपागतः सर्वभूताभयप्रदानेन योगधर्मः । स खल्वहं
त्यक्त्वा वितर्कान्पुनस्तानाददानस्तुल्यः श्ववृत्तेने’ति भावयेत् । यथा आ-
वान्तावलेही तथा त्यक्तस्य पुनराददान इत्येवमादि सूत्रान्तरेष्वपि
योज्यम् ॥ ३॥

वितर्का हिंसादयः कृतकारितानुमोदिता

लोभक्रोधमोहपूर्वका मृदुमध्याधिमात्रा दुःखा-

ज्ञानानन्तफला इति प्रतिपक्षभावनम् ॥ ३४ ॥

तत्र हिंसा तावत्-कृता कारितानुमोदितेति त्रिधा । एकैका पुनस्त्रिधा-
लोभेन मांसचर्मार्थेन, क्रोधेनापकृतमनेनेति, मोहेन धर्मो मे भविष्यतीति ।
लोभक्रोधमोहाः पुनस्त्रिविधा मृदुमध्याधिमात्रा इति । एवं सप्तविंशतिर्भेदा
भवन्ति हिंसायाः । मृदुमध्याधिमात्राः पुनस्त्रिविधाः—मृदुमृदुर्मध्यमृदु-
स्तीव्रमृदुरिति । तथा मृदुमध्यो मध्यमध्यस्तीव्रमध्य इति । तथा मृदुतीव्रो
मध्यतीव्रोऽधिमात्रतीव्र इति । एवमेकाशीतिर्भेदा हिंसा भवति । सा पुनर्निय-
मविकल्पसमुच्चयभेदादसंख्येया प्राणभृद्भेदस्यापरिसंख्येयत्वादिति । एव-
मनृतादिष्वपि योज्यम् ।

‘श्रेयांसि बहुविघ्नानि’ इत्येषामपवादसंभवे तत्प्रतीकारोपदेशपरं सूत्रमव-
तारयति—एतेषां यमनियमानामिति । सूत्रं—वितर्कबाधने प्रतिपक्षभावनम् ।
भाष्ये नास्ति तिरोहितमिव किञ्चन ॥ ३३ ॥

तत्र वितर्काणां स्वरूपप्रकारकारणधर्मफलभेदान्प्रतिपक्षभावनाविषयान्प्रति-
पक्षभावनास्वरूपाभिधित्तया सूत्रेणाह—वितर्का हिंसादयः कृतकारिता-
नुमोदिता लोभक्रोधमोहपूर्वका मृदुमध्याधिमात्रा दुःखाज्ञानान-
न्तफला इति प्रतिपक्षभावनम् । व्याचष्टे—तत्र हिंसेति । प्राणभृ-
द्भेदस्यापरिसंख्येयत्वान्नियमविकल्पसमुच्चयाः संभविनो हिंसादिषु । तत्रा-
धर्मतस्तमःसमुद्भेके सति चतुर्विधविपर्ययलक्षणस्याज्ञानस्याप्युदय इत्यज्ञानफल-
त्वमप्येतेषामिति ।

ते खल्वमी वितर्का दुःखाज्ञानानन्तफला इति प्रतिपक्षभावनम् ,
दुःखमज्ञानं चानन्तं फलं येषामिति प्रतिपक्षभावनम् । तथा च हिंसकस्ता-
वत्प्रथमं बध्यस्य वीर्यमाक्षिपति, ततश्च शस्त्रादिनिपातेन दुःखयति, ततो
जीवितादपि मोचयति । ततो वीर्याक्षेपादस्य चेतनाचेतनमुपकरणं क्षीणवीर्यं
भवति, दुःखोत्पादान्नरकतिर्यक्प्रेतादिषु दुःखमनुभवति, जीवितव्यपरोप-
णात्प्रतिक्षणं च जीवितात्यये वर्तमानो मरणमिच्छन्नपि दुःखविपाकस्य
नियतविपाकवेदनीयत्वात्कथञ्चिदेवोच्छ्वसिति । यदि च कथञ्चित्पुण्यावा-
पगता हिंसा भवेत्तत्र सुखप्राप्तौ भवेदल्पायुरिति । एवमनृतादिष्वपि योज्यं
यथासंभवम् । एवं वितर्काणां चामुमेवानुगतं विपाकमनिष्टं भावयन्
नवितर्केषु मनः प्रणिदधीत ॥ ३४ ॥

प्रतिपक्षभावनान्तेतोर्हया वितर्का यदास्य स्युरप्रसवधर्माणस्तदा तत्कृत-
मैश्वर्यं योगिनः सिद्धिसूचकं भवति । तद्यथा—

अहिंसाप्रतिष्ठायां तत्सन्निधौ वैरत्यागः ॥ ३५ ॥

सर्वप्राणिनां भवति ॥ ३५ ॥

सत्यप्रतिष्ठायां क्रियाफलाश्रयत्वम् ॥ ३६ ॥

धार्मिको भूया इति भवति धार्मिकः । स्वर्गं प्राप्नुहीति स्वर्गं प्राप्नोति ।
अमोघास्य वाग्भवति ॥ ३६ ॥

दुःखाज्ञानानन्तफलत्वमेव हि प्रतिपक्षभावनं तद्वशादेभ्यो निवृत्तेरिति तदेव
प्रतिपक्षभावनं स्फोरयति—बध्यस्य । पश्चादेर्वीर्यं प्रयत्नं कायव्यापारेहेतुं
प्रथममाक्षिपति यूपनियोजनेन । तेन हि पशोरप्रागल्भ्यं भवति । शेषमति-
स्फुटम् ॥ ३४ ॥

उक्ता यमनियमाः । तदपवादकानां च वितर्काणां प्रतिपक्षभावनातो हानि-
रुक्ता । संप्रत्यप्रत्यूहं यमनियमाभ्यासात् तत्तत्सिद्धिपरिज्ञानसूचकानि चिह्नान्यु-
पन्यस्यति यत्परिज्ञानाद्योगी तत्र तत्र कृतकृत्यः कर्तव्येषु प्रवर्तत इत्याह—
यदेति । अहिंसाप्रतिष्ठायां तत्संनिधौ वैरत्यागः । शाश्वतिकविरोधा अप्यश्वम-
हिषमूषकमार्जारहिनकुलादयोऽपि भगवतः प्रतिष्ठिताहिंसस्य संनिधानात्तच्चित्ता-
नुकारिणो वैरं परित्यजन्तीति ॥ ३५ ॥

सत्यप्रतिष्ठायां क्रियाफलाश्रयत्वम् । क्रियासाध्यौ धर्माधर्मौ क्रिया । तत्फलं
च स्वर्गनरकादि । ते एवाश्रयतीत्याश्रयः । तस्य भावस्तत्त्वम् । तदस्य भगवतो
वाचा भवतीति । क्रियाश्रयत्वमाह—धार्मिक इति । फलाश्रयत्वमाह—
स्वर्गमिति । अमोघाऽप्रतिहता ॥ ३६ ॥

अस्तेयप्रतिष्ठायां सर्वरत्नोपस्थानम् ॥ ३७ ॥

सर्वदिक्स्थान्यस्योपतिष्ठन्ते रत्नानि ॥ ३७ ॥

ब्रह्मचर्यप्रतिष्ठायां वीर्यलाभः ॥ ३८ ॥

यस्य लाभादप्रतिघान्गुणानुत्कर्षयति, सिद्धश्च विनेयेषु ज्ञातमाधातुं समर्थो भवतीति ॥ ३८ ॥

अपरिग्रहस्थैर्ये जन्मकथन्तासंबोधः ॥ ३९ ॥

अस्य भवति । कोऽहमासं, कथमहमासं, किंस्विदिदं, कथंस्विदिदं, के वा भविष्यामः, कथं वा भविष्याम इत्येवमस्य पूर्वान्तपरान्तमध्येष्वात्मभाव-जिज्ञासा स्वरूपेणोपावर्तते । एता यमस्थैर्ये सिद्धयः ॥ ३९ ॥

नियमेषु वक्ष्यामः—

शौचात्स्वाङ्गजुगुप्सा परैरसंसर्गः ॥ ४० ॥

स्वाङ्गे जुगुप्सायां शौचमारभमाणः कायावचदर्शी कायानभिष्वङ्गी यतिर्भवति । किं च परैरसंसर्गः कायस्वभावावलोकी स्वमपि कायं जिह्वासुर्मृज्जलादिभिराक्षालयन्नपि कायशुद्धिमपश्यन्कथं परकायैरत्यन्त-

अस्तेयप्रतिष्ठायां सर्वरत्नोपस्थानम् । सुबोधम् ॥ ३७ ॥

ब्रह्मचर्यप्रतिष्ठायां वीर्यलाभः । वीर्यं सामर्थ्यं यस्य लाभादप्रतिघानप्रती-घातान्गुणानिमादीनुत्कर्षयत्युपचिनोति । सिद्धश्च तारादिभिरष्टाभिः सिद्धि-भिरुहाद्यपरनामभिरुपेतो विनेयेषु शिष्येषु ज्ञानं योगतदङ्गविषयमाधातुं समर्थो भवतीति ॥ ३८ ॥

अपरिग्रहस्थैर्ये जन्मकथन्तासंबोधः । निकायाविशिष्टैर्देहेन्द्रियादिभिः संबन्धो जन्म । तस्य कथन्ता किंप्रकारता । तस्याः संबोधः साक्षात्कारः । सप्रकारा-तीन्द्रियशान्तोदिताव्यपदेश्यजन्मपरिज्ञानमिति यावत् । अतीतं जिज्ञासते—कोऽहमासमिति । तस्यैव प्रकारभेदमुत्पादे स्थितौ च जिज्ञासते—कथमहमा-समिति । वर्तमानस्य जन्मनः स्वरूपं जिज्ञासते—किंस्विदिति । शरीरं भौ-तिकं किं भूतानां समूहमात्रमाहोस्वित्तेभ्योऽन्यदिति । अत्रापि कथंस्विदित्यनु-पञ्जनीयम् । क्वचित्तु पठ्यत एव । अनागतं जिज्ञासते—के वा भविष्याम इति । अत्रापि कथंस्विदित्यनुपङ्गः । एवमस्येति । पूर्वान्तोऽतीतः कालः परा-न्तो भविष्यन्मध्यो वर्तमानस्तेष्वात्मनो भावः शरीरादिसम्बन्धस्तस्मिन् जिज्ञासा ततश्च ज्ञानम् । यो हि यदिच्छति स तत्करोतीति न्यायात् ॥ ३९ ॥

शौचात्स्वाङ्गजुगुप्सा परैरसंसर्गः । अनेन बाह्यशौचसिद्धिस्त्वं

मेवाप्रयतैः संसृज्येत ॥ ४० ॥

किं च—

सत्त्वशुद्धिसौमनस्यैकाग्र्येन्द्रियजयात्मदर्शन-
योग्यत्वानि च ॥ ४१ ॥

भवन्तीति वाक्यशेषः । शुचेः सत्त्वशुद्धिस्ततः सौमनस्यं तत एकाग्र्यं
तत इन्द्रियजयस्ततश्चात्मदर्शनयोग्यत्वं बुद्धिसत्त्वस्य भवतीत्येतच्छौचस्थै-
र्यादधिगम्यत इति ॥ ४१ ॥

सन्तोषादनुत्तमः सुखलाभः ॥ ४२ ॥

तथा चोक्तम्—

यच्च कामसुखं लोके यच्च दिव्यं महत्सुखम् ।

तृष्णाक्षयसुखस्यैते नार्हतः षोडशीं कलाम् ॥ इति ॥ ४२ ॥

(शान्ति० १७४।४६; १७७।५१)

कायेन्द्रियसिद्धिरशुद्धिक्षयात्तपसः ॥ ४३ ॥

निर्वर्त्यमानमेव तपो हिनस्त्यशुद्ध्यावरणमलम् । तदावरणमलापग-
मात्कायसिद्धिरणिमाद्या । तथेन्द्रियसिद्धिर्दूराच्छ्रवणदर्शनाद्येति ॥ ४३ ॥

स्वाध्यायादिष्टदेवतासंप्रयोगः ॥ ४४ ॥

देवा ऋषयः सिद्धाश्च स्वाध्यायशीलस्य दर्शनं गच्छन्ति कार्ये चास्य
वर्तन्त इति ॥ ४४ ॥

कथितम् ॥ ४० ॥

आन्तरशौचसिद्धिसूचकमाह—किं चेति । सत्त्वशुद्धिसौमनस्यैकाग्र्ये-
न्द्रियजयात्मदर्शनयोग्यत्वानि च । चित्तमलानामाक्षालने चित्तसत्त्वममलं
प्रादुर्भवति, वैमल्यात्सौमनस्यं स्वच्छता, स्वच्छं तदेकाग्रं, ततो मनस्तन्त्राणामि-
न्द्रियाणां तज्जयाज्जयस्तत आत्मदर्शनयोग्यत्वं बुद्धिसत्त्वस्य भवतीति ॥ ४१ ॥

सन्तोषादनुत्तमः सुखलाभः । न विद्यतेऽस्मादुत्तम इत्यनुत्तमः । यथा चोक्तं
ययातिना पूरौ यौवनमर्पयता—

या दुस्त्यजा दुर्मतिभिर्या न जीर्यति जीर्यताम् ।

तां तृष्णां संत्यजन्प्राज्ञः सुखेनैवाभिपूर्यते ॥ (विष्णुपु. ४।१०।१२) इति ।

तदेतद्दर्शयति—यच्च कामसुखं लोक इत्यादिना ॥ ४२ ॥

तपःसिद्धिसूचकमाह—कायेन्द्रियसिद्धिरशुद्धिक्षयात्तपसः । अशुद्धिलक्ष-
णमावरणं तामसमधर्मादि । अणिमाद्या महिमा लघिमा प्राप्तिश्च । सुगमम् ॥ ४३ ॥

स्वाध्यायसिद्धिसूचकमाह—स्वाध्यायादिष्टदेवतासंप्रयोगः । सुगमम् ॥ ४४ ॥

समाधिसिद्धिरीश्वरप्रणिधानात् ॥ ४५ ॥

ईश्वरार्पितसर्वभावस्य समाधिसिद्धिर्यथा सर्वमीप्सितमवितथं जानाति देशान्तरे देहान्तरे कालान्तरे च । ततोऽस्य प्रज्ञा यथाभूतं प्रजानातीति ॥ ४५ ॥

उक्ताः सह सिद्धिभिर्यमनियमाः । आसनादीनि वक्ष्यामः । तत्र—

स्थिरसुखमासनम् ॥ ४६ ॥

तद्यथा पद्मासनं वीरासनं भद्रासनं स्वस्तिकं दण्डासनं सोपाश्रयं पर्यङ्कं क्रौञ्चनिषदनं हस्तिनिषदनमुष्ट्रनिषदनं समसंस्थानं स्थिरसुखं यथासुखं चेत्येवमादीनि ॥ ४६ ॥

प्रयत्नशैथिल्यानन्तसमापत्तिभ्याम् ॥ ४७ ॥

समाधिसिद्धिरीश्वरप्रणिधानात् । न च वाच्यमीश्वरप्रणिधानादेव चेत्संप्रज्ञातस्य समाधेरङ्गिनः सिद्धिः कृतं सप्तभिरङ्गैरिति । ईश्वरप्रणिधानसिद्धौ दृष्टादृष्टवान्तरव्यापारेण तेषामुपयोगात् । संप्रज्ञातसिद्धौ च संयोगवृथक्त्वेन दध्न इव कृत्वर्थता पुरुषार्थता च । न चेवमनन्तरङ्गता धारणाध्यानसमाधीनां संप्रज्ञातसिद्धौ । संप्रज्ञातसमानगोचरतयाङ्गान्तरेभ्योऽतद्गोचरेभ्योऽस्यान्तरङ्गत्वप्रतीतिः । ईश्वरप्रणिधानमपि हीश्वरगोचरं न संप्रज्ञेयगोचरमिति बहिरङ्गमिति सर्वमवदातम् । प्रजानातीति प्रज्ञापदव्युत्पत्तिर्दर्शिता ॥ ४५ ॥

उत्तरसूत्रमवतारयति—उक्ताः सह सिद्धिभिर्यमनियमाः । आसनादीनि वक्ष्याम इति । तत्र—स्थिरसुखमासनम् । स्थिरं निश्चलं यत्सुखं सुखावहं तदासनमिति सूत्रार्थः । आस्यतऽत्र आस्ते वानेनेत्यासनम् । तस्य प्रमेदानाह—तद्यथेति । पद्मासनं प्रसिद्धम् । स्थितस्यैकतरः पादो भूयस्त एकतरश्चाकुञ्चितजानोरुपरि न्यस्त इत्येतद्वीरासनम् । पादतले वृषणसमीपे संपुटीकृत्य तस्योपरि पाणिकच्छपिकां कुर्यात्तद्भद्रासनम् । सव्यमाकुञ्चितं चरणं दक्षिणजङ्घोर्वन्तरे निक्षिपेत्, दक्षिणं चाकुञ्चितं चरणं वामजङ्घोर्वन्तरे निक्षिपेत्, एतत्स्वस्तिकम् । उपविश्य श्लिष्टाङ्गुलिकौ श्लिष्टगुल्फौ भूमिश्लिष्टजङ्घोरुपादौ प्रसार्य दण्डासनमभ्यसेत् । योगपट्टकयोगात्सोपाश्रयम् । जानुप्रसारितबाहोः शयनं पर्यङ्कः । क्रौञ्चनिषदनादीनि क्रौञ्चादीनां निषण्णानां संस्थानदर्शनात्प्रत्येतव्यानि । पार्णिवादाग्राभ्यां द्वयोराकुञ्चितयोरन्योन्यसंपीडनं समसंस्थानम् । येन संस्थानेनावस्थितस्य स्थैर्यं सुखं च सिध्यति तदासनं स्थिरसुखम् । तदेतत्तत्र भगवतः सूत्रकारस्य संमतम् । तस्य विवरणं यथासुखं चेति ॥ ४६ ॥

आसनस्वरूपमुक्त्वा तत्साधनमाह—प्रयत्नशैथिल्यानन्तसमापत्तिभ्याम् ।

भवतीति वाक्यशेषः । प्रयत्नोपरमातिशयव्यासनं येन नाङ्गमेजयो
भवति । अनन्ते वा समापन्नं चित्तमासनं निर्वर्तयतीति ॥ ४७ ॥

ततो द्वन्द्वानभिघातः ॥ ४८ ॥

शीतोष्णादिभिर्द्वन्द्वैरासनजयान्नाभिभूयते ॥ ४८ ॥

तस्मिन्सति श्वासप्रश्वासयोर्गतिविच्छेदः प्राणायामः ॥ ४९ ॥

सत्यासनजये बाह्यस्य वायोराचमनं श्वासः । कौष्ठ्यस्य वायोर्निःसारणं
प्रश्वासः । तयोर्गतिविच्छेद उभयाभावः प्राणायामः ॥ ४९ ॥

स तु—

बाह्याभ्यन्तरस्तम्भवृत्तिर्देशकालसंख्याभिः

परिदृष्टो दीर्घसूक्ष्मः ॥ ५० ॥

यत्र प्रश्वासपूर्वको गत्यभावः स बाह्यः । यत्र श्वासपूर्वको गत्यभावः स

सांसिद्धिको हि प्रयत्नः शरीरधारको न योगाङ्गस्योपदेष्टव्यासनस्य कारणम् ।
तस्य तत्कारणत्वं उपदेशवैयर्थ्यात्स्वरसत एव तत्सिद्धेः । तस्मादुपदेष्टव्यस्यास-
नस्यायमसाधको विरोधी च स्वाभाविकः प्रयत्नः । तस्य च यादृच्छिकासनहेतु-
तयासननियमोपहन्तृत्वात् । तस्मादुपदिष्टनियमासनमभ्यस्यता स्वाभाविकप्रयत्न-
शैथिल्यात्मा प्रयत्न आस्थेयो नान्यथोपदिष्टमासनं सिध्यतीति स्वाभाविकप्रयत्न-
शैथिल्यमासनसिद्धिहेतुः । अनन्ते वा नागनायके स्थिरतरफणासहस्रविधृत-
विश्वंभरामण्डले समापन्नं चित्तमासनं निर्वर्तयतीति ॥ ४७ ॥

आसनविजयसूचकमाह—ततो द्वन्द्वानभिघातः । निगदव्याख्यातं भाष्यम् ।
आसनमप्युक्तं विष्णुपुराणे—

एवं भद्रासनादीनां समास्थाय गुणैर्युतम् (६।७।३६) इति ॥ ४८ ॥

आसनानन्तरं तत्पूर्वकतां प्राणायामस्य दर्शयस्तल्लक्षणमाह—तस्मिन्सति
श्वासप्रश्वासयोर्गतिविच्छेदः प्राणायामः । रेचकपूरककुम्भकेष्वस्ति श्वास-
प्रश्वासयोर्गतिविच्छेद इति प्राणायामसामान्यलक्षणमेतदिति । तथा हि—यत्र
बाह्यो वायुराचम्यान्तर्धार्यते पूरके तत्रास्ति श्वासप्रश्वासयोर्गतिविच्छेदः ।
यत्रापि कौष्ठ्यो वायुर्विरेच्य बहिर्धार्यते रेचके तत्रास्ति श्वासप्रश्वासयोर्गतिवि-
च्छेदः । एवं कुम्भकेऽपीति । तदेतद्भाष्येणोच्यते—सत्यासनजय इति ॥ ४९ ॥

प्राणायामविशेषत्रयलक्षणपरं सूत्रमवतारयति—स त्विति । बाह्याभ्यन्तर-
स्तम्भवृत्तिर्देशकालसंख्याभिः परिदृष्टो दीर्घसूक्ष्मः । वृत्तिशब्दः प्रत्येकं संब-
ध्यते । रेचकमाह—यत्र प्रश्वासेति । पूरकमाह—यत्र श्वासेति । कुम्भकमाह—

आभ्यन्तरः । तृतीयः स्तम्भवृत्तिर्यत्रोभयाभावः सकृत्प्रयत्नाद्भवति । यथा तप्ते न्यस्तमुपले जलं सर्वतः संकोचमापद्यते तथा द्वयोर्युगपद्गत्यभाव इति । त्रयोऽप्येते देशेन परिदृष्टा इयानस्य विषयो देश इति । कालेन परिदृष्टाः क्षणानामियत्तावधारणेनावच्छिन्ना इत्यर्थः । संख्याभिः परिदृष्टा एतावद्भिः श्वासप्रश्वासैः प्रथम उद्धातस्तद्वन्निगृहीतस्यैतावद्भिर्द्वितीय उद्धात एवं तृतीयः एवं मृदुरेवं मध्य एवं तीव्र इति संख्यापरिदृष्टः । स स्वत्वयमेवमभ्यस्तो दीर्घसूक्ष्मः ॥ ५० ॥

बाह्याभ्यन्तरविषयाक्षेपी चतुर्थः ॥ ५१ ॥

देशकालसंख्याभिर्बाह्यविषयपरिदृष्ट आक्षिप्तः । तथाभ्यन्तरविषयपरिदृष्ट आक्षिप्तः । उभयथा दीर्घसूक्ष्मः । तत्पूर्वको भूमिजयात्क्रमेणोभयोर्गत्य-

तृतीय इति । तदेव स्फुटयति—यत्रोभयोः श्वासप्रश्वासयोः सकृदेव विधारकात्प्रयत्नादभावो भवति न पुनः पूर्ववदापूरणप्रयत्नौघविधारकप्रयत्नो नापि रेचकप्रयत्नौघविधारकप्रयत्नोऽपेक्ष्यते । किं तु यथा तप्त उपले निहितं जलं परिशुष्यत्सर्वतः संकोचमापद्यत एवमयमपि मारुतो बहनशीलो बलवद्विधारकप्रयत्ननिरुद्धक्रियः शरीर एव सूक्ष्मीभूतोऽवतिष्ठते न तु पूरयति येन पूरकः । न तु रेचयति येन रेचक इति । इयानस्य देशो विषयः प्रादेशवितस्तिहस्तादिपरिमितो, निवातप्रदेश ईषीकातूलादिक्रियानुमितो बाह्यः । एवमान्तरोऽप्यापादतलमामस्तकं पिपीलिकास्पर्शसदृशेनानुमितः स्पर्शेन । निमेषक्रियावच्छिन्नस्य कालस्य चतुर्थो भागः क्षणः । तेषामियत्तावधारणेनावच्छिन्नः । स्वजानुमण्डलं पाणिना त्रिःपरामृश्य च्छोटिकावच्छिन्नः कालो मात्रा । तामिः षट्त्रिंशन्मात्राभिः परिमितः प्रथम उद्धातो मृदुः । स एव द्विगुणीकृतो द्वितीयो मध्यः । स एव त्रिगुणीकृतस्तृतीयस्तीव्रः । तमिमं संख्यापरिदृष्टं प्राणायाममाह—संख्याभिरिति । स्वस्थस्य हि पुंसः श्वासप्रश्वासक्रियावच्छिन्नेन कालेन यथोक्तच्छोटिकाकालः समानः प्रथमोद्धातकर्मतां नीत उद्धातो विजितो बशीकृतो निगृहीतः । क्षणानामियत्ताकालो विवक्षितः, श्वासप्रश्वासप्रचयोपपन्ना तु संख्येति कथंचिन्नेदः । स स्वत्वयं प्रत्यहमभ्यस्तो दिवसपक्षमासादिक्रमेण देशकालप्रचयव्यापितया दीर्घः । परमनैपुण्यसमधिगमनीयतया च सूक्ष्मो न तु मन्दतया ॥ ५० ॥

एवं त्रयो विशेषा लक्षिताः । चतुर्थं लक्षयति—बाह्याभ्यन्तरविषयाक्षेपी चतुर्थः । व्याचष्टे—देशकालसंख्याभिरिति । आक्षिप्तोऽभ्यासवशीकृताद्रूपादवरोपितः । सोऽपि दीर्घसूक्ष्मः । एवं तत्पूर्वको बाह्याभ्यन्तरविषयप्राणायामो देशकालसंख्यादर्शनपूर्वकः । न चासौ चतुर्थस्तृतीय इव सकृत्प्रयत्नादह्वाय

भावश्चतुर्थः प्राणायामः । तृतीयस्तु विषयानालोचितो गत्यभावः सकृदारब्ध एव, देशकालसंख्याभिः परिदृष्टो दीर्घसूक्ष्मः । चतुर्थस्तु श्वासप्रश्वासयोर्विषयावधारणाक्रमेण भूमिजयादुभयाक्षेपपूर्वको गत्यभावश्चतुर्थः प्राणायाम इत्ययं विशेषः ॥ ५१ ॥

ततः क्षीयते प्रकाशावरणम् ॥ ५२ ॥

प्राणायामानभ्यस्यतोऽस्य योगिनः क्षीयते विवेकज्ञानावरणीयं कर्म । यत्तदाचक्षते—महामोहमयेनेन्द्रजालेन प्रकाशशीलं सत्त्वमावृत्य तदेवाकार्यं नियुक्त इति । तदस्य प्रकाशावरणं कर्म संसारनिबन्धनं प्राणायामाभ्यासाद् दुर्बलं भवति प्रतिलक्षणं च क्षीयते । तथा चोक्तम्—तपो न परं प्राणायामात्ततो विशुद्धिर्मलानां दीप्तिश्च ज्ञानस्येति ॥ ५२ ॥

जायते । किं त्वभ्यस्यमानस्तां तामवस्थामापन्नस्तत्तदवस्थाविजयानुक्रमेण भवतीत्याह—भूमिजयादिति । ननुभयोर्गत्यभावः स्तम्भवृत्तावप्यस्तीति कोऽस्मादस्य विशेष इत्यत आह—तृतीय इति । अनालोचनपूर्वः सकृत्प्रयत्ननिर्वर्तितस्तृतीयः । चतुर्थस्त्वालोकनपूर्वो बहुप्रयत्ननिर्वर्तनीय इति विशेषः । तयोः पूरकरेचकयोर्विषयोऽनालोचितोऽयं तु देशकालसंख्याभिरालोचित इत्यर्थः ॥ ५१ ॥

प्राणायामस्यावान्तरप्रयोजनमाह—ततः क्षीयते प्रकाशावरणम् । आब्रियतेऽनेन बुद्धिसत्त्वप्रकाश इत्यावरणं क्लेशः पाप्मा च । व्याचष्टे—प्राणायामानिति । ज्ञायतेऽनेनेति ज्ञानं बुद्धिसत्त्वप्रकाशः । विवेकस्य ज्ञानं विवेकज्ञानम् । विवेकज्ञानमावृणोतीति विवेकज्ञानावरणीयम् । भव्यगेयप्रवचनीयादीनां (अष्टाध्यायी ३।४।६८) कर्तरि निपातनस्य प्रदर्शनार्थत्वात्कोपनीयरञ्जनीयवदत्रापि कर्तरि कृत्यप्रत्ययः । कर्मशब्देन तज्जन्यमपुण्यं तत्कारणं च क्लेशं लक्षयति । अत्रैवागमिनामनुमतिमाह—यत्तदाचक्षते इति । महामोहो रागः । तदविनिर्भागवर्तिन्यविद्यापि तद्ग्रहणेन गृह्यते । अकार्यमधर्मः । ननु प्राणायाम एव चेत्पाप्मानं क्षिणोति कृतं तर्हि तपसेत्यत आह—दुर्बलं भवतीति । न तु सर्वथा क्षीयते । अतस्तत्प्रश्नयाय तपोऽपेक्ष्यत इति । अत्राप्यागमिनामनुमतिमाह—तथा चोक्तमिति । मनुरप्याह—प्राणायामैर्दहेदोषान् (६।७२) इति । प्राणायामस्य योगाङ्गता विष्णुपुराण उक्ता—

प्राणायामनिर्लं वश्यमभ्यासात्कुरुते तु यः ।

प्राणायामः स विज्ञेयः सबीजोऽबीज एव च ॥

परस्परेणाभिभवं प्राणापानौ यदानिलौ ।

कुरुतस्तद्विधानेन तृतीयं संयमात्तयोः ॥ (६।७।४०—४१) इति ॥ ५२ ॥

किं च—

धारणासु च योग्यता मनसः ॥ ५३ ॥

प्राणायामाभ्यासादेव । प्रच्छर्दनविधारणाभ्यां वा प्राणस्य (१।३४)
इति वचनात् ॥ ५३ ॥

अथ कः प्रत्याहारः ?

स्वविषयासंप्रयोगे चित्तस्य स्वरूपानुकार इवेन्द्रि-

याणां प्रत्याहारः ॥ ५४ ॥

स्वविषयसंप्रयोगाभावे चित्तस्वरूपानुकार इवेति चित्तनिरोधे चित्त-
वन्निरुद्धानीन्द्रियाणि नेतरेन्द्रियजयवदुपायान्तरमपेक्षन्ते । यथा मधुकर-
राजं मक्षिका उत्पतन्तमनूत्पतन्ति निविशमानमनुनिविशन्ते तथेन्द्रियाणि
चित्तनिरोधे निरुद्धानीत्येष प्रत्याहारः ॥ ५४ ॥

ततः परमा वश्यतेन्द्रियाणाम् ॥ ५५ ॥

किं च—धारणासु च योग्यता मनसः । प्राणायामो हि मनः स्थिरीकु-
र्विन्धारणासु योग्यं करोति ॥ ५३ ॥

तदेवं यमादिभिः संस्कृतः संयमाय प्रत्याहारमारभते । तस्य लक्षणसूत्रमव-
तारयितुं पृच्छति—अथेति । स्वविषयासंप्रयोगे चित्तस्वरूपानुकार इवे-
न्द्रियाणां प्रत्याहारः । चित्तमपि हि मोहनीयरञ्जनीयकोपनीयैः शब्दादिभिर्विष-
यैर्न संप्रयुज्यते, तदसंप्रयोगाच्चक्षुरादीन्यपि न संप्रयुज्यन्त इति सोऽयमिन्द्रियाणां
चित्तस्वरूपानुकारः । यत्पुनस्तत्त्वं चित्तमभिनविशते न तदिन्द्रियाणां
बाह्यविषयविषयाणामनुकारोऽपि । अत उक्तमनुकार इवेति । स्वविषयासंप्रयोगस्य
साधारणस्य धर्मस्य चित्तानुकारनिमित्तत्वं सप्तम्या दर्शयति—स्वेति । अनुकारं
विवृणोति—चित्तनिरोध इति । द्वयोर्निरोधहेतुश्च प्रयत्नस्तुल्य इति सादृश्यम् ।
अत्रैव दृष्टान्तमाह—यथा मधुकरराजमिति । दार्ष्टान्तिके योजयति—तथेति ।
अत्रापि विष्णुपुराणवाक्यम्—

शब्दादिष्वनुषक्तानि निगृह्याक्षाणि योगवित् ।

कुर्याच्चित्तानुकारोणि प्रत्याहारपरायणः ॥ (६।७।४३)

तस्य प्रयोजनं तत्रैव दर्शितम्—

वश्यता परमा तेन जायते निश्चलात्मनाम् ।

इन्द्रियाणामवश्यैस्तैर्न योगी योगसाधकः ॥ (६।७।४४) इति ॥ ५५ ॥

अस्यानुवादकं सूत्रम्—ततः परमा वश्यतेन्द्रियाणाम् । ननु सन्ति

शब्दादिष्वव्यसनमिन्द्रियजय इति केचित् । सक्तिर्व्यसनं व्यस्यत्येनं श्रेयस इति । अविरोद्धा प्रतिपत्तिर्न्याय्या । शब्दादिसंप्रयोगः स्वेच्छयेत्यन्ये । रागद्वेषाभावे सुखदुःखशून्यं शब्दादिज्ञानमिन्द्रियजय इति केचित् । चित्तैकाग्र्यादप्रतिपत्तिरेवेति जैगीषव्यः । ततश्च परमा त्वियं वश्यता यच्चित्तनिरोधे निरुद्धानीन्द्रियाणि नेतरेन्द्रियजयवत्प्रयत्नकृतमुपायान्तरमपेक्षन्ते योगिन इति ॥ ५५ ॥

इति श्रीपातञ्जले सांख्यप्रवचने योगशास्त्रे श्रीमद्ब्रह्मासभाष्ये
द्वितीयः साधनपादः ॥ २ ॥



किमन्या अपरमा इन्द्रियाणां वश्यता या अपेक्ष्य परमेयमुच्यते । अद्वा ता दर्शयति—शब्दादिष्विति । एतदेव विवृणोति—सक्ती रागो व्यसनम् । कया व्युपत्त्या ? व्यस्यति क्षिपति निरस्यत्येनं श्रेयस इति । तदभावोऽव्यसनं वश्यता । अपरामपि वश्यतामाह—अविरोद्धेति । श्रुत्याद्यविरोद्धशब्दादिसेवनं तद्विरुद्धेष्वप्रवृत्तिः । सैव न्याय्या, न्यायादनपेता यतः । अपरामपि वश्यतामाह—शब्दादिसंप्रयोग इति । शब्दादिष्विन्द्रियाणां संप्रयोगः स्वेच्छया भोग्येषु स खल्वयं स्वतन्त्रो न भोग्यतन्त्र इत्यर्थः । अपरामपि वश्यतामाह—रागद्वेषाभावे सुखदुःखशून्यं माध्यस्थ्येन शब्दादिज्ञानमित्येके । सूत्रकाराभिमतं वश्यतां परमार्थिसंमतामाह—चित्तस्यैकाग्र्यात्सहेन्द्रियैरप्रवृत्तिरेव शब्दादिष्विति जैगीषव्यः । अस्याः परमतामाह—परमा त्विति । तुल्यं वश्यतान्तरेभ्यो विशिनष्टि । वश्यतान्तराणि हि विषयाशीविषसंप्रयोगशालितया क्लेशविषसंपर्कशङ्कां नापक्रामन्ति । न हि विषविद्यावित्प्रकृष्टोऽपि वशीकृतभुजंगमो भुजंगममङ्गे निधाय स्वपिति विश्रब्धः । इयं तु वश्यता विदूरीकृतनिखिलविषयव्यतिषङ्गा निराशङ्कतया परमेत्युच्यते । नेतरेन्द्रियजयवदिति । यथा यतमानसंशायामेकेन्द्रियेऽपीन्द्रियान्तरजयाय प्रयत्नान्तरमपेक्षन्ते, न चैवं चित्तनिरोधे बाह्येन्द्रियनिरोधाय प्रयत्नान्तरापेक्षेत्यर्थः ॥ ५५ ॥

क्रियायोगं जगौ क्लेशान्विपाकान्कर्मणामिह ।

तददुःखत्वं तथा व्यूहान्पादे योगस्य पञ्चकम् ॥ इति ॥

इति श्रीवाचस्पतिमिश्रविरचितायां पातञ्जलयोगसूत्रभाष्यव्याख्यायां

तत्त्ववैशारद्यां द्वितीयः साधनपादः ॥ २ ॥



वाचस्पतिकृतटीकायुतव्यासभाष्यसमेतम् पातञ्जलयोगसूत्रम्

तत्र विभूतिपादः तृतीयः

उक्तानि पञ्च बहिरङ्गाणि साधनानि । धारणा वक्तव्या ।

देशबन्धश्चित्तस्य धारणा ॥ १ ॥

नाभिचक्रे, हृदयपुण्डरीके, मूर्ध्नि ज्योतिषि, नासिकाग्रे, जिह्वाग्र इत्येव-
मादिषु देशेषु बाह्ये वा विषये चित्तस्य वृत्तिमात्रेण बन्ध इति धारणा ॥१॥

प्रथमद्वितीयपादाभ्यां समाधिस्तत्साधनं चोक्तम् । तृतीयपादे तत्प्रवृत्त्यनुगुणाः
भ्रद्धोत्पादहेतवो विभूतयो वक्तव्याः । ताश्च संयमसाध्याः । संयमश्च धारणाध्यान-
समाधिसमुदाय इति विभूतिसाधनतया, पञ्चभ्यश्च योगाङ्गेभ्यो बहिरङ्गेभ्योऽस्याङ्ग-
त्रयस्यान्तरङ्गतया विशेषज्ञापनार्थमत्र त्रयस्योपन्यासः । तत्रापि च धारणाध्यान-
समाधीनां कार्यकारणभावेन नियतपूर्वापर्यत्वात्तदनुरोधेनोपन्यासक्रम इति
प्रथमं धारणा लक्षणीयेत्याह—उक्तानीति । देशबन्धश्चित्तस्य धारणा । बन्धः
संबन्धः । आध्यात्मिकदेशमाह—नाभिचक्र इति । आदिशब्देन तात्त्वादयो
ग्राह्याः । बाह्यदेशमाह—बाह्य इति । बाह्ये च न स्वरूपेण चित्तस्य संबन्धः
संभवतीत्युक्तं वृत्तिमात्रेण ज्ञानमात्रेणेत्यर्थः । अत्रापि पुराणम्—

प्राणायामेन पवनं प्रत्याहारेण चेन्द्रियम् ।

वशीकृत्य ततः कुर्याच्चित्तस्थानं शुभाश्रये ॥ (तुल० विष्णु पु. ६।७।४५)

शुभाश्रया बाह्या हिरण्यगर्भवासवप्रजापतिप्रभृतयः । इदं च तत्रोक्तम्—

मूर्तं भगवतो रूपं सर्वोपाश्रयनिर्गृहम् ।

एषा वै धारणा ज्ञेया यच्चित्तं तत्र धार्यते ॥७७॥

तच्च मूर्तं हरे रूपं यद्विचिन्त्यं नराधिप ।

तच्छ्रूयतामनाधारा धारणा नोपपद्यते ॥७८॥

प्रसन्नवदनं चारुपद्मपत्रनिभेक्षणम् ।

सुकपोलं सुविस्तीर्णललाटफलकोज्ज्वलम् ॥७९॥

तत्र प्रत्ययैकतानता ध्यानम् ॥ २ ॥

तस्मिन्देशे ध्येयालम्बनस्य प्रत्ययस्यैकतानता सदृशः प्रवाहः प्रत्ययान्तरेणापरामृष्टो ध्यानम् ॥ २ ॥

तदेवार्थमात्रनिर्भासं स्वरूपशून्यमिव समाधिः ॥ ३ ॥

ध्यानमेव ध्येयाकारनिर्भासं प्रत्ययात्मकेन स्वरूपेण शून्यमिव यदा भवति ध्येयस्वभाववेशात्तदा समाधिरित्युच्यते ॥ ३ ॥

समकर्णान्तविन्यस्तचारुकुण्डलभूषणम् ।
कम्बुग्रीवं सुविस्तीर्णश्रीवत्साङ्कितवक्षसम् ॥८०॥
वलीविभङ्गिना मग्ननाभिना चोदरेण च ।
प्रलम्बाष्टभुजं विष्णुमथ वापि चतुर्भुजम् ॥८१॥
समस्थितोरुजङ्घं च स्वस्तिकाङ्घ्रिकराम्बुजम् ।
चिन्तयेद्ब्रह्मभूतं तं पीतनिर्मलवाससम् ॥८२॥
किरीटचारुकेयूरकटकादिविभूषितम् ।
शार्ङ्गचक्रगदाखड्गशङ्खाक्षवलयान्वितम् ॥८३॥
चिन्तयेत्तन्मयो योगी समाधायात्ममानसम् ।
तावद्यावद् दृढीभूता तत्रैव नृप धारणा ॥८४॥
एतदातिष्ठतोऽन्यद्वा स्वेच्छया कर्म कुर्वतः ।
नापद्याति यदा चिच्छं सिद्धां मन्येत तां तदा ॥८५॥

(विष्णु पु. ६।७।७७-८५) इति ॥ १ ॥

धारणासाध्यं ध्यानं लक्षयति—तत्र प्रत्ययैकतानता ध्यानम् । एकतानतैकाग्रता । सुगमं भाष्यम् । अत्रापि पुराणम्—

तद्रूपप्रत्ययैकाग्रथसंततिश्चान्यीनिःस्पृहा ।

तदध्यानं प्रथमैरङ्गैः षड्भिर्निष्पाद्यते नृप ॥ (विष्णु पु. ६।७।८६) इति ॥ २ ॥

ध्यानसाध्यं समाधिं लक्षयति—तदेवार्थमात्रनिर्भासं स्वरूपशून्यमिव समाधिः । व्याचष्टे—ध्यानमेवेति । ध्येयाकारनिर्भासमिति । ध्येयाकारस्यैव निर्भासो न ध्यानाकारस्येति । अत एवाह—शून्यमिति । ननु शून्यं चेत्कथं ध्येयं प्रकाशेतेत्यत आह—इवेति । अत्रैव हेतुमाह—ध्येयस्वभाववेशादिति । अत्रापि पुराणम्—

तस्यैव कल्पनाहीनं स्वरूपग्रहणं हि यत् ।

मनसा ध्याननिष्पाद्यं समाधिः सोऽभिधीयते ॥ (विष्णु पु. ६।७।९०) इति । ध्येयाद्ध्यानस्य भेदः कल्पना, तद्दीनमित्यर्थः । अष्टाङ्गयोगमुक्त्वा

त्रयमेकत्र संयमः ॥ ४ ॥

तदेतद्वारणाध्यानसमाधित्रयमेकत्र संयमः । एकविषयाणि त्रीणि साधनानि संयम इत्युच्यते । तदस्य त्रयस्य तान्त्रिकी परिभाषा संयम इति ॥४॥

तज्जयात्प्रज्ञालोकः ॥ ५ ॥

तस्य संयमस्य जयात्समाधिप्रज्ञाया भवत्यालोको, यथा यथा संयमः स्थिरपदो भवति तथा तथा समाधिप्रज्ञा विशारदीभवति ॥ ५ ॥

तस्य भूमिषु विनियोगः ॥ ६ ॥

तस्य संयमस्य जितभूमेर्यानन्तरा भूमिस्तत्र विनियोगः । न ह्यजिता-

खाण्डिक्याय केशिध्वज उपसंजहार—

क्षेत्रज्ञः करणी ज्ञानं करणं तदचेतनम् ।

निष्पाद्य मुक्तिकार्यं वै कृतकृत्यं निवर्तते ॥ (विष्णु पु. ६।७।६२) इति ॥३॥

धारणा ध्यानं समाधिरित्येतत्त्रयस्य तत्र तत्र नियुज्यमानस्य प्रातिस्विकसंज्ञोच्चारणे गौरवं स्यादिति लाघवाथ परिभाषासूत्रमवतारयति—त्रयमेकत्र संयम इति । व्याचष्टे—एकविषयाणीति । वाचकत्वशङ्कामपनयति—तदस्येति । तन्ध्यते व्युत्पाद्यते योगो येन शास्त्रेण तत्तन्त्रम् । तद्भवा तान्त्रिकी । संयमप्रदेशः परिणामत्रयसंयमात् (३।१६) इत्येवमादयः ॥ ४ ॥

संयमविजयस्याभ्याससाधनस्य फलमाह—तज्जयात्प्रज्ञालोकः । प्रत्ययान्तरानभिभूतस्य निर्मलप्रवाहेऽवस्थानमालोकः प्रज्ञायाः । सुगमं भाष्यम् ॥५॥

क पुनर्विनियुक्तस्य संयमस्य फलमेतदित्यत आह—तस्य भूमिषु विनियोगः । भूमिं विशेषयति भाष्यकारः—तस्येति । जिताया भूमेर्यानन्तरा भूमिरवस्थाऽजिता तत्र विनियोगः । स्थूलविषये सवितर्के समाधौ वशीकृते संयमेन संयमस्याविजिते निर्वितर्के विनियोगः । तस्मिन्नपि वशीकृते सविचारे विनियोगः । एवं निर्विचारे विनियोग इत्यर्थः । अत एव स्थूलविषयसमापत्तिसिद्धौ सत्यां पुराणे तत्तदायुधभूषणापनयेन सूक्ष्मविषयः समाधिरवतारितः—

ततः शङ्खगदाचक्रशार्ङ्गादिरहितं बुधः ।

चिन्तयेद्भगवद्रूपं प्रशान्तं साक्षसूत्रकम् ॥८६॥

यदा च धारणा तस्मिन्नवस्थानवती ततः ।

किरीटकेयूरमुखैर्भूषणै रहितं स्मरेत् ॥८७॥

तदेकावयवं देवं सोऽहं चेति पुनर्बुधः ।

कुर्यात्ततो ह्यहमिति प्रणिधानपरो भवेत् ॥८८॥

(विष्णु पु. ६।७।८६-८८)

धरभूमिरनन्तरभूमिं विलङ्घ्य प्रान्तभूमिषु संयमं लभते । तदभावाच्च कुत-
स्तस्य प्रज्ञालोकः ! ईश्वरप्रसादाज्जितोत्तरभूमिकस्य च नाधरभूमिषु पर-
चित्तज्ञानादिषु संयमो युक्तः । कस्मात् ? तदर्थस्यान्यत एवावगतत्वात् ।
भूमेरस्या इयमनन्तरा भूमिरित्यत्र योग एवोपाध्यायः । कथम् ? एवं
व्युक्तम्—

योगेन योगो ज्ञातव्यो योगो योगात्प्रवर्तते ।

योऽप्रमत्तस्तु योगेन स योगे रमते चिरम् ॥ इति ॥ ६ ॥

त्रयमन्तरङ्गं पूर्वेभ्यः ॥ ७ ॥

तदेतद्वारणाध्यानसमाधित्रयमन्तरङ्गं संप्रज्ञातस्य समाधेः पूर्वेभ्यो
यमादिभ्यः पञ्चभ्यः साधनेभ्य इति ॥ ७ ॥

तदपि बहिरङ्गं निर्बीजस्य ॥ ८ ॥

तदप्यन्तरङ्गं साधनत्रयं निर्बीजस्य योगस्य बहिरङ्गं भवति ।
कस्मात् ? तदभावे भावादिति ॥ ८ ॥

कस्मात्पुनरधरां भूमिं विजित्योत्तरां विजयते विपर्ययः कस्मान्न भवतीत्यत
आह—न ह्यजिताधरभूमिरिति । न हि शिलाहृदाद्रङ्गां प्रति प्रस्थितोऽप्राप्य
मेघवनं गङ्गां प्राप्नोति । ईश्वरप्रसादाज्जितोत्तरभूमिकस्य चेति । कस्मात् ?
तदर्थस्योत्तरभूमिविजयस्य प्रत्यासन्नस्यान्यत एवेश्वरप्राणिधानादेवावगतत्वात् ।
निष्पादितक्रिये कर्मण्यविशेषाध्यायिनः साधनस्यासाधनन्यावातिपातादिति ।
स्यादेतत्—आगमतः सामान्यतोऽवगतानामप्यवान्तरभूमिभेदानां कुतः पौर्वा-
पर्यावगतिरित्यत आह—भूमेरस्या इति । जितः पूर्वो योग उत्तरस्य योगस्य
ज्ञानप्रवृत्त्यधिगमहेतुः । अवस्थैवावस्थानित्यभिप्रेत्येतद् द्रष्टव्यम् ॥ ६ ॥

कस्मात्पुनर्योगाङ्गत्वाविशेषेऽपि संयमस्य तत्र तत्र विनियोगो नेतरेषां पञ्चा-
नामित्यत आह—त्रयमन्तरङ्गं पूर्वेभ्यः । तदिदं साधनत्रयं साध्यसमानविषय-
त्वेनान्तरङ्गम् । न त्वेवं यमादयः, तस्मात्ते बहिरङ्गा इत्यर्थः ॥ ७ ॥

साधनत्रयस्य संप्रज्ञात एवान्तरङ्गत्वं न त्वसंप्रज्ञाते । तस्य निर्बीजतया तैः
सह समानविषयत्वाभावात्तेषु चिरनिवृद्धेषु संप्रज्ञातपरमकाष्ठापरनामज्ञानप्रसाद-
रूपपरवैराग्यानन्तरमुत्पादाच्चेत्याह—तदपि बहिरङ्गं निर्बीजस्य । समान-
विषयत्वमन्तरङ्गत्वप्रयोजकमिह न तु तदनन्तरभावस्तस्य बहिरङ्गेश्वरप्राणिधान-
वर्तितया सव्यभिचारत्वादिति स्थिते सव्यभिचारमप्यन्तरङ्गलक्षणं तदनन्तर-
भावित्वमस्य नास्ति । तस्माद्दूरापेतान्तरङ्गता संयमस्यासंप्रज्ञात इति दर्शयितुं
तदभावे भावादित्युक्तम् ॥ ८ ॥

अथ निरोधचित्तक्षणेपु चलं गुणवृत्तमिति कीदृशस्तदा चित्तपरिणामः—

व्युत्थाननिरोधसंस्कारयोरभिभवप्रादुर्भावौ

निरोधक्षणचित्तान्वयो निरोधपरिणामः ॥ ९ ॥

व्युत्थानसंस्काराश्चित्तधर्मा न ते प्रत्ययात्मका इति प्रत्ययनिरोधे न निरुद्धाः । निरोधसंस्कारा अपि चित्तधर्माः । तयोरभिभवप्रादुर्भावौ । व्युत्थानसंस्कारा हीयन्ते, निरोधसंस्कारा आधीयन्ते । निरोधक्षणं चित्तमन्वेति । तदेकस्य चित्तस्य प्रतिक्षणमिदं संस्कारान्यथात्वं निरोधपरिणामः । तदा संस्कारशेषं चित्तमिति निरोधसमाधौ (१।१८) व्याख्यातम् ॥ ९ ॥

तस्य प्रशान्तवाहिता संस्कारात् ॥ १० ॥

परिणामत्रयसंयमाद् (३।१६) इत्यत्रोपयोक्ष्यमाणपरिणामत्रयं प्रति-
पिपादयिषुर्निर्बीजप्रसङ्गेन पृच्छति—अथेति । व्युत्थानसंप्रज्ञातयोश्चित्तस्य स्फुटतर-
परिणाममेदप्रचयानुभवान्न प्रश्नावतारः । निरोधे तु नानुभूयते परिणामः, न चान-
नुभूयमानो नास्ति, चित्तस्य त्रिगुणतया चलत्वेन गुणानां क्षणमप्यपरिणामस्यासं-
भवादित्यर्थः । प्रश्नोत्तरं सूत्रम्—व्युत्थाननिरोधसंस्कारयोरभिभवप्रादुर्भावौ
निरोधक्षणचित्तान्वयो निरोधपरिणामः । असंप्रज्ञातं समाधिमपेक्ष्य संप्रज्ञातो
व्युत्थानम् । निरुध्यतेऽनेनेति निरोधो ज्ञानप्रसादः परं वैराग्यम् । तयोर्व्युत्थान-
निरोधसंस्कारयोरभिभवप्रादुर्भावौ । तत्र व्युत्थानसंस्कारस्याभिभवो निरोधसं-
स्कारस्याविर्भावश्चित्तस्य धर्मिणो निरोधक्षणस्य निरोधावसरस्य द्वयोरवस्थ-
योरन्वयः । न हि चित्तं धर्मि संप्रज्ञातावस्थायामसंप्रज्ञातावस्थायां च संस्कारा-
भिभवप्रादुर्भावयोः स्वरूपेण भिद्यत इति । ननु यथोत्तरे क्लेशा अविद्यामूला
अविद्यानिवृत्तौ निवर्तन्त इति न तन्निवृत्तौ पृथक्प्रयत्नान्तरमास्थीयते । एवं
व्युत्थानप्रत्ययमूलाः संस्कारा व्युत्थाननिवृत्तावेव निवर्तन्त इति तन्निवृत्तौ
न निरोधसंस्कारोऽपेक्षितव्य इत्यत आह—व्युत्थानसंस्कारा इति । न कारण-
मात्रनिवृत्तिः कार्यनिवृत्तिहेतुः । मा भूत्कुविन्दनिवृत्तावपि पटस्य निवृत्तिः । अपि तु
यत्कारणात्मकं यत्कार्यं तत्कारणनिवृत्तौ तत्कार्यनिवृत्तिः । उत्तरे च क्लेशा अवि-
द्यात्मान इत्युक्तम् । अतस्तन्निवृत्तौ तेषां निवृत्तिरुपपन्ना । न त्वेवं प्रत्ययात्मानः
संस्काराः, चिरनिरुद्धे प्रत्यये संप्रति स्मरणदर्शनात् । तस्मात्प्रत्ययनिवृत्तावपि
तन्निवृत्तौ निरोधसंस्कारप्रचय एवोपासनीय इत्यर्थः । सुगममन्यत् ॥ ९ ॥

सर्वथा व्युत्थानसंस्काराभिभवे तु बलवता निरोधसंस्कारेण चित्तस्य
कीदृशः परिणाम इत्यत आह—तस्य प्रशान्तवाहिता संस्कारात् । व्युत्थान-
संस्कारमलरहितनिरोधसंस्कारपरम्परामात्रवाहिता प्रशान्तवाहिता । कस्मात्पुनः

निरोधसंस्काराद् निरोधसंस्काराभ्यासपाटवापेक्षा प्रशान्तवाहिता चित्तस्य भवति । तत्संस्कारमान्द्ये व्युत्थानधर्मिणा संस्कारेण निरोधधर्मः संस्कारोऽभिभूयत इति ॥ १० ॥

सर्वार्थतैकाग्रतयोः क्षयोदयौ चित्तस्य समाधिपरिणामः ॥ ११ ॥

सर्वार्थता चित्तधर्मः । एकाग्रतापि चित्तधर्मः । सर्वार्थतायाः क्षयस्तिरोभाव इत्यर्थः । एकाग्रताया उदय आविर्भाव इत्यर्थः । तयोर्धर्मित्वेनानुगतं चित्तम् । तदिदं चित्तमपायोपजनयोः स्वात्मभूतयोर्धर्मयोरनुगतं समाधीयते स चित्तस्य समाधिपरिणामः ॥ ११ ॥

ततः पुनः शान्तोदितौ तुल्यप्रत्ययौ चित्तस्यै-

काग्रतापरिणामः ॥ १२ ॥

समाहितचित्तस्य पूर्वप्रत्ययः शान्त उत्तरस्तत्सदृश उदितः । समाधिचित्तमुभयोरनुगतं पुनस्तथैवा समाधिभ्रेषादिति । स खल्वयं धर्मिणश्चिन्त्यैकाग्रतापरिणामः ॥ १२ ॥

एतेन भूतेन्द्रियेषु धर्मलक्षणावस्थापरिणामा व्याख्याताः ॥ १३ ॥

संस्कारपाटवमपेक्षते न तु संस्कारमात्रमित्यत आह—तत्संस्कारमान्द्य इति । तदिति निरोधं परामृशति । ये तु नाभिभूयत इति पठन्ति ते तदा व्युत्थानं परामृशन्ति ॥ १० ॥

संप्रज्ञातसमाधिपरिणामावस्थां चित्तस्य दर्शयति—सर्वार्थतैकाग्रतयोः क्षयोदयौ चित्तस्य समाधिपरिणामः । विक्षिप्तता सर्वार्थता । सन्न विनश्यतीति क्षयस्तिरोभावः । नासदुत्पद्यत इत्युदय आविर्भावः । आत्मभूतयोः सर्वार्थतैकाग्रतयोर्धर्मयोर्वावपायोपजनौ सर्वार्थताया अपाय एकाग्रताया उपजनस्तयोरनुगतं चित्तं समाधीयते पूर्वापरीभूतसाध्यमानसमाधिविशेषणं भवतीति ॥ ११ ॥

ततः पुनः शान्तोदितौ तुल्यप्रत्ययौ चित्तस्यैकाग्रतापरिणामः । ततः पुनः समाधेः पूर्वापरीभूताया अवस्थायाः निष्पत्तौ सत्यां शान्तोदितावतीतवर्तमानौ, तुल्यौ च तौ प्रत्ययौ चेति तुल्यप्रत्ययौ । एकाग्रतायां तु द्वयोः सादृश्यम् । समाहितचित्तस्येति समाधिनिष्पत्तिर्दर्शिता, तथैवैकाग्रमेव । अवधिमाह—आ समाधिभ्रेषाद् भ्रंशादिति ॥ १२ ॥

प्रासङ्गिकं च वक्ष्यमाणौपयिकं च भूतेन्द्रियपरिणामं विभजते—एतेन भूतेन्द्रियेषु धर्मलक्षणावस्थापरिणामा व्याख्याताः । व्याचष्टे—एतेनेति ।

एतेन पूर्वोक्तेन चित्तपरिणामेन धर्मलक्षणावस्थारूपेण भूतेन्द्रियेषु धर्मपरिणामो लक्षणपरिणामोऽवस्थापरिणामश्चोक्तो वेदितव्यः । तत्र व्युत्थान-
निरोधयोर्धर्मयोरभिभवप्रादुर्भावौ धर्मिणि धर्मपरिणामः । लक्षणपरिणामश्च
निरोधश्चिलक्षणस्त्रिभिरध्वभिर्युक्तः । स खल्वनागतलक्षणमध्वानं प्रथमं हित्वा
धर्मत्वमनतिक्रान्तो वर्तमानलक्षणं प्रतिपन्नो यत्रास्य स्वरूपेणाभिव्यक्तिः ।
एषोऽस्य द्वितीयोऽध्वा । न चातीतानागतभ्यां लक्षणाभ्यां वियुक्तः ।

तथा व्युत्थानं त्रिलक्षणं त्रिभिरध्वभिर्युक्तं वर्तमानं लक्षणं हित्वा धर्मत्वमनति-
क्रान्तमतीतलक्षणं प्रतिपन्नम् । एषोऽस्य तृतीयोऽध्वा । न चानागतवर्तमानाभ्यां
लक्षणाभ्यां वियुक्तम् । एवं पुनर्व्युत्थानमुपसंपद्यमानमनागतं लक्षणं हित्वा धर्म-
त्वमनतिक्रान्तं वर्तमानं लक्षणं प्रतिपन्नम् । यत्रास्य स्वरूपाभिव्यक्तौ सत्यां
व्यापारः । एषोऽस्य द्वितीयोऽध्वा । न चातीतानागताभ्यां लक्षणाभ्यां वियुक्त-

ननु चित्तपरिणतिमात्रमुक्तं न तु तत्प्रकारा धर्मलक्षणावस्थापरिणामाः, तत्कथं
तेषामतिदेश इत्यत आह—तत्र व्युत्थाननिरोधयोरिति । धर्मलक्षणावस्था-
शब्दाः परं नोच्चारिता, न तु धर्मलक्षणावस्थापरिणामा नोक्ता इति संक्षेपार्थः ।
तथा हि व्युत्थाननिरोधसंस्कारयोरित्यत्रैव सूत्रे धर्मपरिणाम उक्तः । इमं च
धर्मपरिणामं दर्शयता तेनैव धर्माधिकरणो लक्षणपरिणामोऽपि सूचित एवेत्याह—
लक्षणपरिणाम इति । लक्ष्यतेऽनेनेति लक्षणं कालभेदः । तेन हि लक्षितं
वस्तु वस्त्वन्तरेभ्यः कालान्तरघुक्तेभ्यो व्यवच्छिद्यत इति । निरोधश्चिलक्षणः ।
अस्यैव व्याख्यानं त्रिभिरध्वभिर्युक्तः । अध्वशब्दः कालवचनः । स खल्वना-
गतलक्षणमध्वानं प्रथमं हित्वा । तत्किमध्ववद्धर्मत्वमप्यतिपतति, नेत्याह—
धर्मत्वमनतिक्रान्तो वर्तमानलक्षणं प्रतिपन्नः इति । य एव निरोधोऽनागत
आसीत्स एव संप्रति वर्तमानो न तु निरोधोऽनिरोध इत्यर्थः । वर्तमानतास्वरूप-
व्याख्यानम्—यत्रास्य स्वरूपेण स्वोचितार्थक्रियाकरणस्वरूपेणाभिव्यक्तिः ।
समुदाचारः । एषोऽस्य प्रथममनागतमध्वानमपेक्ष्य द्वितीयोऽध्वा । स्यादेतत्—
अनागतमध्वानं हित्वा चेद्वर्तमानतामापन्नस्तां च हित्वातीततामापत्स्यते, हन्त
भोरध्वनामुत्पादविनाशौ स्याताम् । न चेभ्येते । न ह्यसत उत्पादो नापि सतो
विनाश इति । अत आह—न चातीतानागताभ्यां सामान्यात्मनावस्थिताभ्यां
वियुक्त इति ।

अनागतस्य निरोधस्य वर्तमानतालक्षणं दर्शयित्वा वर्तमानव्युत्थानस्या-
तीततां तृतीयमध्वानमाह—तथा व्युत्थानमिति । तत्किं निरोध एवानागतो
न व्युत्थानं, नेत्याह—एवं पुनर्व्युत्थानमिति । व्युत्थानजात्यपेक्षया पुन-

मिति । एवं पुननिरोध एवं पुनर्व्युत्थानमिति ।

तथावस्थापरिणामः । तत्र निरोधक्षणेपु निरोधसंस्कारा बलवन्तो भवन्ति दुर्बला व्युत्थानसंस्कारा इति । एष धर्माणामवस्थापरिणामः । तत्र धर्मिणो धर्मैः परिणामो धर्माणां लक्षणैः परिणामो लक्षणानामप्यवस्थाभिः परिणाम इति । एवं धर्मलक्षणावस्थापरिणामैः शून्यं न क्षणमपि गुणवृत्तमवतिष्ठते । चलं च गुणवृत्तम् । गुणस्वाभाव्यं तु प्रवृत्तिकारणमुक्तं गुणानामिति । (भा०द्र० २।१८, १५) एतेन भूतेन्द्रियेषु धर्मधर्मिभेदात्त्रिविधः परिणामो वेदितव्यः । परमार्थतस्त्वेक एव परिणामः । धर्मिस्वरूपमात्रो हि धर्मो धर्मविक्रि-

भावो न व्यक्त्यपेक्षया । न ह्यतीतं पुनर्भवतीति । स्वरूपाभिव्यक्तिरर्थक्रिया-क्षमस्याविर्भावः । स चैवं लक्षणपरिणाम उक्तस्तज्जातीयेषु पौनःपुन्येन वर्तत इत्यत आह—एवं पुनरिति ।

धर्मपरिणामसूचितमेवावस्थापरिणाममाह—तथेति । धर्माणां वर्तमाना-ध्वनां बलवत्त्वाबलवत्त्वे अवस्था । तस्याः प्रतिक्षणं तारतम्यं परिणामः । उप-संहरति—एष इति । परिणामभेदानां संबन्धिभेदान्निर्धारयति—तत्रानुभवानुसाराद्धर्मिण इति । तत्किमेष परिणामो गुणानां कादाचित्कः, नेत्याह—एवमिति । कस्मात्पुनरयं परिणामः सदातन इत्यत आह—चलं चेति । चो हेत्वर्थः । वृत्तं प्रचारः । एतदेव कुत इत्यत आह—गुणस्वाभाव्यमिति । उक्तमत्रैव पुरस्तात् । सोऽयं त्रिविधोऽपि चित्तपरिणामो भूतेन्द्रियेषु सूत्रकारेण निर्दिष्ट इत्याह—एतेनेति । एष धर्मपरिणामभेदो धर्मधर्मिणोभेदमालक्ष्य । तत्र मूतानां पृथिव्यादीनां धर्मिणां गवादिर्घटादिर्वा धर्मपरिणामः । धर्माणां चातीतानागतवर्तमानरूपता लक्षणपरिणामः । वर्तमानलक्षणापन्नस्य गवादेर्वा-ल्यकौमारयौवनवार्धकमवस्थापरिणामः । घटादीनामपि नवपुरातनतावस्थाप-रिणामः । एवमिन्द्रियाणामपि धर्मिणां तत्तन्नीलाद्यालोचनं धर्मपरिणामो धर्मस्य वर्तमानतादिलक्षणपरिणामो वर्तमानलक्षणस्य रत्नाद्यालोचनस्य स्फुटत्वा-स्फुटत्वादिरवस्थापरिणामः । सोऽयमेवंविधो भूतेन्द्रियपरिणामो धर्मिणो धर्म-लक्षणावस्थानां भेदमाश्रित्य वेदितव्यः ।

अभेदमाश्रित्याह—परमार्थतस्त्विति । तुशब्दो भेदपक्षाद्विशिनष्टि । पारमा-र्थिकत्वमस्य ज्ञाप्यते, न त्वन्यस्य परिणामत्वं निषिध्यते । कस्मात्—धर्मि-स्वरूपमात्रो हीति । ननु यदि धर्मविक्रियैव धर्मः, कथमसंकरप्रत्ययो लोके परि-णामेष्वित्यत आह—धर्मद्वारेति । धर्मशब्देन धर्मलक्षणावस्थाः परिगृह्यन्ते । तद्द्वारेण धर्मिण एव विक्रियेत्येका चासंकीर्णा च । तद्द्वाराणामभेदेऽपि धर्मिणः परस्पर-

यैवैषा धर्मद्वारा प्रपञ्चयत इति । तत्र धर्मस्य धर्मिणि वर्तमानस्यैवाध्वस्व-
तीतानागतवर्तमानेषु भावान्यथात्वं भवति, न तु द्रव्यान्यथात्वम् । यथा
सुवर्णभाजनस्य भिन्नान्यथा क्रियमाणस्य भावान्यथात्वं भवति न सुवर्णा-
न्यथात्वमिति ।

अपर आह—धर्मानभ्यधिको धर्मी पूर्वतत्त्वानतिक्रमात् । पूर्वापरावस्था
भेदमनुपतितः कौटस्थ्येनैव परिवर्तत यद्यन्वयी स्यादिति ।

अयमदोषः । कस्मात् ? एकान्तानभ्युपगमात् । तदेतन्नैलोक्यं व्यक्ते-
रपैति । कस्मात् ? नित्यत्वप्रतिषेधात् । अपेतमप्यस्ति । विनाशप्रतिषेधात् ।

संकरात् । ननु धर्मिणो धर्माणामभिन्नत्वे धर्मिणोऽध्वनां च भेदे धर्मिणोऽनन्यत्वेन
धर्मेणापीह धर्मिवद्भवितव्यमित्यत आह—तत्र धर्मस्येति । भावः संस्थानभेदः ।
सुवर्णादेर्यथा भाजनस्य रुचकस्वस्तिकव्यपदेशभेदो भवति तन्मात्रमन्यथा भवति,
न तु द्रव्यं सुवर्णमसुवर्णतामुपैति, अत्यन्तभेदाभावादिति वक्ष्यमाणोभिसंधिः ।

एकान्तवादिनं बौद्धमुत्थापयति—अपर आह—धर्मा एव हि रुच-
कादयस्तथोत्पन्नाः परमार्थसन्तो न पुनः सुवर्णं नाम किञ्चिदेकमनेके-
ष्वनुगतं द्रव्यमिति । यदि पुनर्निवर्तमानेष्वपि धर्मेषु द्रव्यमनुगतं भवेत्ततो
न चितिशक्तिवत्परिणमेत । अपि तु कौटस्थ्येनैव विपरिवर्तत । परिणामात्मकं रूपं
परिहाय रूपान्तरेण कौटस्थ्येन परिवर्तनं परिवृत्तिः । यथा चितिशक्तिरन्यथा-
न्यथाभावं भजमानेष्वपि गुणेषु स्वरूपादप्रच्युता कूटस्थनित्यैवं सुवर्णाद्यपि
स्यात् । न चेष्ट्यते, तस्मान्न द्रव्यमतिरिक्तं धर्मभ्य इति ।

परिहरति—अयमदोष इति । कस्मात् । एकान्तानभ्युपगमात् । यदि चिति-
शक्तेरिव द्रव्यस्यैकान्तिकीं नित्यतामभ्युपगच्छेम तत एवमुपालभ्येमहि । न त्वैका-
न्तिकीं नित्यतामातिष्ठामहे । किं तु तदेतन्नैलोक्यं न तु द्रव्यमात्रं व्यक्तेरर्थ-
क्रियाकारिणो रूपादपैति । कस्मात् ? नित्यत्वप्रतिषेधात्प्रमाणेन । यदि हि घटो
क्तेनपियात्कपालकर्कराचूर्णादिष्ववस्थास्वपि व्यक्तो घट इति पूर्ववदुपलब्ध-
र्थक्रिये कुर्यात् । तस्मादनित्यं त्रैलोक्यम् । अस्तु तर्ह्यनित्यमेवोपलब्धर्थक्रियार-
हितत्वेन गगनारविन्दवदतितुच्छत्वादित्यत आह—अपेतमप्यस्ति । नात्यन्त-
तुच्छता येनैकान्ततोऽनित्यं स्यादित्यर्थः । कस्मात् ? विनाशप्रतिषेधात्प्रमाणेन ।
तथा हि—यत्तुच्छं न तत्कदाचिदप्युपलब्धर्थक्रिये करोति यथा गगनारविन्दम् ।
करोति चैतन्नैलोक्यं कदाचिदुप्युपलब्धर्थक्रिये इति । तथोत्पत्तिमद्द्रव्यत्वधर्म-
लक्षणावस्थायोगित्वादयोऽप्यत्यन्ततुच्छागगननलिननरविपाणादिव्यावृत्ताः सत्त्व-
हेतव उदाहार्याः । तथा च नात्यन्तनित्यो येन चितिशक्तिवत्कूटस्थनित्यः

संसर्गाच्चस्य सौक्ष्म्यं सौक्ष्म्याच्चानुपलब्धिरिति ।

लक्षणपरिणामो धर्मोऽध्वसु वर्तमानोऽतीतोऽतीतलक्षणयुक्तोऽनागतवर्तमानाभ्यां लक्षणाभ्यामवियुक्तः । तथानागतोऽनागतलक्षणयुक्तो वर्तमानातीताभ्यां लक्षणाभ्यामवियुक्तः । तथा वर्तमानो वर्तमानलक्षणयुक्तोऽतीतानागताभ्यां लक्षणाभ्यामवियुक्त इति । यथा पुरुष एकस्यां स्त्रियां रक्तो न शेषासु विरक्तो भवतीति ।

अत्र लक्षणपरिणामे सर्वस्य सर्वलक्षणयोगाद्ध्वसंकरः प्राप्नोतीति परैर्दोषश्चोद्यत इति । तस्य परिहारः—धर्माणां धर्मत्वमप्रसाध्यम् । सति च धर्मत्वे लक्षणभेदोऽपि वाच्यो, न वर्तमानसमय एवास्य धर्मत्वम् । एवं हि न चित्तं रागधर्मकं स्यात्क्रोधकाले रागस्यासमुदाचारादिति ।

किञ्च, त्रयाणां लक्षणानां युगपदेकस्यां व्यक्तौ नास्ति संभवः । क्रमेण तु स्वव्यञ्जकाञ्जनस्य भावो भवेदिति । उक्तं च—रूपातिशया वृत्त्यतिशयाश्च

स्यात् । किं तु कथञ्चिन्नित्यः । तथा च परिणामीति सिद्धम् । एतेन मृत्पिण्डाद्यवस्थासु कार्याणां घटादीनामनागतानां सत्त्वं वेदितव्यम् । स्यादेतत्—अपेतमपि चेदस्ति कस्मात्पूर्ववन्नोपलभ्यत इत्यत आह—संसर्गास्त्वकारणलयात्सौक्ष्म्यं दर्शनानर्हत्वं ततश्चानुपलब्धिरिति ।

तदेवं धर्मपरिणामं समर्थं लक्षणपरिणाममपि लक्षणानां परस्परानुगमनेन समर्थयते—लक्षणपरिणाम इति । एकैकं लक्षणं लक्षणान्तराभ्यां समनुगमित्यर्थः । नन्वेकलक्षणयोगे लक्षणान्तरे नानुभूयेते । तत्कथं तद्योग इत्यत आह—यथा पुरुष इति । न ह्यनुभवाभावः प्रमाणसिद्धमपलपति । तदुत्पाद एव तत्र तत्सद्भावे प्रमाणम् । असत उत्पादासंभवान्नरविषाणवदिति ।

परोक्तं दोषमुत्थापयति—अत्र लक्षणपरिणाम इति । यदा धर्मो वर्तमानस्तदैव यद्यतीतोऽनागतश्च तदा त्रयोऽप्यध्वानः संकीर्यन् । अनुक्रमेण चाध्वनां भावेऽसदुत्पादप्रसङ्ग इति भावः । परिहरति—तस्य परिहार इति । वर्तमानतैव हि धर्माणामनुभवसिद्धा, ततः प्राक्पश्चात्कालसंबन्धमवगमयति । न खल्वसदुत्पाद्यते, न च सद्दिनश्यति । तदिदमाह—एवं हि, न चित्तमिति । क्रोधोत्तरकालं हि चित्तं रागधर्मकमनुभूयते । यदा च रागः क्रोधसमयेऽनागतत्वेन नासीत्कथमसावुत्पद्येत ? अनुत्पन्नश्च कथमनुभूयेतेति ?

भवत्वेवं तथापि कुतोऽध्वनामसंकर इति पृच्छति—किञ्चेति । किं कारणमसंकरे । चः पुनरर्थे । उत्तरमाह—त्रयाणां लक्षणानां युगपन्नास्ति संभवः । कस्मिन् ? एकस्यां चित्तवृत्तौ । क्रमेण तु लक्षणानामेकतमस्य स्वव्यञ्जकाञ्जनस्य

परस्परेण विरुध्यन्ते, सामान्यानि त्वतिशयैः सह प्रवर्तन्ते । तस्मादसंकरः ।
यथा रागस्यैव कचित्समुदाचार इति न तदानीमन्यत्राभावः, किं तु केवलं
सामान्येन समन्वागत इत्यस्ति तदा तत्र तस्य भावः, तथा लक्षणस्येति ।

न धर्मी त्र्यध्वा । धर्मास्तु त्र्यध्वानः । ते लक्षिता अलक्षिताश्च तां
तामवस्थां प्राप्नुवन्तोऽन्यत्वेन प्रतिनिर्दिश्यन्तेऽवस्थान्तरतो न द्रव्यान्तरतः ।
यथैका रेखा शतस्थाने शतं दशस्थाने दशैका चैकस्थाने, यथा चैकत्वेऽपि
स्त्री माता चोच्यते दुहिता च स्वसा चेति ।

अवस्थापरिणामे कौटस्थ्यप्रसङ्गदोषः कैश्चिदुक्तः । कथम् ? अध्वनो
भावो भवेत्संभवेत् । लक्ष्याधीननिरूपणतया लक्षणानां लक्ष्याकारेण तद्वत्ता ।
अत्रैव पञ्चशिखाचार्यसंमतिमाह—उक्तं चेति । एतच्च प्रागेव व्याख्यातम् ।
उपसंहरति—तस्मादिति । आविर्भावतिरोभावरूपविरुद्धधर्मसंसर्गादसंकरोऽ-
ध्वनामिति । दृष्टान्तमाह—यथा रागस्येति । पूर्वं क्रोधस्य रागसंबन्धावगमो
दर्शित इति । इदानीं तु विषयान्तरवर्तिनो रागस्य विषयान्तरवर्तिना रागान्तरेण
संबन्धावगम इति । दार्ष्टान्तिकमाह—तथा लक्षणस्येतीति ।

ननु सत्यप्यनेकान्ताभ्युपगमे भेदोऽस्तीति धर्मलक्षणावस्थान्यत्वे तदभिन्नस्य
धर्मिणोऽप्यन्यत्वप्रसङ्गः । स एव च नेष्यते । तदनुगमानुभवविरोधावित्यत आह-
न धर्मी त्र्यध्वा इति । यतस्तदभिन्ना धर्मास्त्र्यध्वानः । धर्माणामध्वत्रययोगमेव
स्फोरयति—त इति । लक्षिता अभिव्यक्ता वर्तमाना इति यावत् । अलक्षिता
अनभिव्यक्ता अनागता अतीताश्चेति यावत् । तत्र लक्षितां तां तामवस्थां
बलवत्त्वदुर्बलत्वादिकां प्राप्नुवन्तोऽन्यत्वेन प्रतिनिर्दिश्यन्तेऽवस्थान्तरतो
न द्रव्यान्तरतः । अवस्थाशब्देन धर्मलक्षणावस्था उच्यन्ते । एतदुक्तं भवति—
अनुभव एव हि धर्मिणो धर्मादीनां भेदाभेदौ व्यवस्थापयति । न ह्यैकान्तिके
ऽभेदे धर्मादीनां धर्मिणो धर्मिरूपबद्धमार्गदित्वम् । नाप्यैकान्तिके भेदे गवाश्वव-
द्धमार्गदित्वम् । स चानुभवोऽनैकान्तिकत्वमवस्थापयन्नपि धर्मादिषूपजनापायधर्म-
केष्वपि धर्मिणमेकमनुगमयन्धर्मोश्च परस्परतो व्यावर्तयन्प्रत्यात्ममनुभूयत
इति तदनुसारिणो वयं न तमतिवर्त्य स्वेच्छया धर्मानुभवान् व्यवस्थापयितुमी-
श्वमह इति । अत्रैव लौकिकं दृष्टान्तमाह—यथैका रेखेति । यथा तदेव रेखा-
स्वरूपं तत्तत्स्थानापेक्षया शतादित्वेन व्यपदिश्यत एवं तदेव धर्मिरूपं तत्त-
द्धर्मलक्षणावस्थाभेदेनान्यत्वेन प्रतिनिर्दिश्यत इत्यर्थः । दार्ष्टान्तिकार्थं दृष्टान्ता-
न्तरमाह—यथा चैकत्वेऽपीति ।

अत्रान्तरे परोक्तं दोषमुत्थापयति—अवस्थेति । अवस्थापरिणामे धर्म-
लक्षणावस्थापरिणामे कौटस्थ्यदोषप्रसङ्ग उक्तो धर्मिधर्मलक्षणावस्थानाम् ।

व्यापारेण व्यवहितत्वात् । यदा धर्मः स्वव्यापारं न करोति तदानागतो, यदा करोति तदा वर्तमानो, यदा कृत्वा निवृत्तस्तदातीत इत्येवं धर्मधर्मिणो-
लक्षणानामवस्थानां च कौटस्थ्यं प्राप्नोतीति परैर्दोष उच्यते ।

नासौ दोषः । कस्मात् ? गुणिनित्यत्वेऽपि गुणानां विमर्दवैचित्र्यात् ।
यथा संस्थानमादिमद्धर्ममात्रं शब्दादीनां विनाश्यविनाशिनामेवं लिङ्ग-
मादिमद् धर्ममात्रं सत्त्वादीनां गुणानां विनाश्यविनाशिनाम्, तस्मिन्वि-
कारसंज्ञेति ।

तत्रेदमुदाहरणं मृद्धर्मी पिण्डाकाराद्धर्माद्धर्मान्तरमुपसंपद्यमानो
धर्मतः परिणमते घटाकार इति । घटाकारोऽनागतं लक्षणं हित्वा वर्त-
मानलक्षणं प्रतिपद्यत इति लक्षणतः परिणमते । घटो नवपुराणतां प्रतिक्षण-

पृच्छति—कथमिति । उत्तरम्—अध्वनो व्यापारेणेति । दध्नः किल योऽना-
गतोऽध्वा तस्य व्यापारः क्षीरस्य वर्तमानत्वं तेन व्यवहितत्वाद्धेतोः । यदा धर्मो
दधिलक्षणः स्वव्यापारं दाधिकाद्यारम्भं क्षीरे सन्नपि न करोति तदानागतः । यदा
करोति तदा वर्तमानः । यदा कृत्वा निवृत्तः सन्नेव स्वव्यापाराद्दाधिकाद्यारम्भा-
त्तदातीत इति । एवं त्रैकाल्येऽपि सत्त्वाद्धर्मधर्मिणोर्लक्षणानामवस्थानां च कौ-
टस्थ्यं प्राप्नोति । सर्वदा सत्ता हि नित्यत्वम् । चतुर्णामपि च सर्वदा सत्त्वेऽसत्त्वे
वा नोत्पादः । तावन्मात्रं च लक्षणं कूटस्थनित्यतायाः । न हि चितिशक्तेरपि
कूटस्थनित्यायाः कश्चिदन्यो विशेष इति भावः ।

परिहरति—नासौ दोषः ? कस्मात् । गुणिनित्यत्वेऽपि गुणानां विमर्दोऽन्यो-
न्याभिभाव्याभिभावकत्वं, तस्य वैचित्र्यात् । एवमुक्तं भवति—यद्यपि सर्वदा
सत्त्वं चतुर्णामपि गुणिगुणानां तथापि गुणविमर्दवैचित्र्येण तदात्मभूततद्विकारा-
विर्भावतिरोभावभेदेन परिणामशालितया न कौटस्थ्यम् । चितिशक्तेस्तु न
स्वात्मभूत विकाराविर्भावतिरोभाव इति कौटस्थ्यम् । यथाहुः—

नित्यं तमाहुर्विद्वांसो यत्स्वभावो न नश्यति ।

इति । विमर्दवैचित्र्यमेव विकारवैचित्र्ये हेतुं प्रकृतौ विकृतौ च दर्शयति—यथा
संस्थानं पृथिव्यादिपरिणामलक्षणमादिमद्धर्ममात्रं विनाशि तिरोभावि
शब्दादीनां शब्दस्पर्शरूपरसगन्धतन्मात्राणां स्वकार्यमपेक्ष्याविनाशिनामतिरो-
भाविनाम् । प्रकृतौ दर्शयति—एवं लिङ्गमिति । तस्मिन्विकारसंज्ञा न त्वेवं
विकारवती चितिशक्तिरिति भावः ।

तदेवं परीक्षकसिद्धां विकृतिं च प्रकृतिं चोदाहृत्य विकृतावेव लोकसिद्धायां
गुणविमर्दवैचित्र्यं धर्मलक्षणावस्थापरिणामवैचित्र्यहेतुमुदाहरति—तत्रेदमुदा-

मनुभवन्नवस्थापरिणामं प्रतिपद्यत इति । धर्मिणोऽपि धर्मान्तरमवस्था,
धर्मस्यापि लक्षणान्तरमवस्थेत्येक एव द्रव्यपरिणामो भेदेनोपदर्शित इति ।
एवं पदार्थान्तरेष्वपि योज्यमिति । त एते धर्मलक्षणावस्थापरिणामा धर्मिस्व-
रूपमनतिक्रान्ता इत्येक एव परिणामः सर्वानमून्विशेषानभिप्लवते । अथ
कोऽयं परिणामः ? अवस्थितस्य द्रव्यस्य पूर्वधर्मनिवृत्तौ धर्मान्तरोत्पत्तिः
परिणामः ॥ १३ ॥

तत्र—

शान्तोदिताव्यपदेश्यधर्मानुपाती धर्मी ॥ १४ ॥

योग्यतावच्छिन्ना धर्मिणः शक्तिरेव धर्मः । स च फलप्रसवभेदानु-
मितसद्भाव एकस्यान्योऽन्यश्च परिदृष्टः । तत्र वर्तमानः स्वव्यापार-
मन्भवन्धर्मो धर्मान्तरेभ्यः शान्तेभ्यश्चाव्यपदेश्येभ्यश्च भिद्यते । यदा तु
सामान्येन समन्वागतो भवति तदा धर्मिस्वरूपमात्रत्वात्कोऽसौ केन भिद्येत ।

हरणमिति । न चायं नियमो लक्षणानामेवावस्थापरिणाम इति । सर्वेषामेव
धर्मलक्षणावस्थामेदानामवस्थाशब्दवाच्यत्वादेक एवावस्थापरिणामः सर्वसाधा-
रण इत्याह—धर्मिणोऽपीति । व्यापकं परिणामलक्षणमाह—अवस्थितस्य
द्रव्यस्येति । धर्मशब्द आश्रितत्वेन धर्मलक्षणावस्थावाचकः ॥ १३ ॥

यस्यैव त्रिविधः परिणामस्तं धर्मिणं सूत्रेण लक्षयति—तत्र—शान्तोदि-
ताव्यपदेश्यधर्मानुपाती धर्मी । धर्मोऽस्यास्तीति धर्मीति नाविज्ञाते धर्मे स शक्यो
ज्ञातुमिति धर्मं दर्शयति—योग्यतेति । धर्मिणो द्रव्यस्य मृदादेः शक्तिरेव चूर्ण-
पिण्डघटाद्युत्पत्तिशक्तिरेव धर्मः । केषां तत्राव्यक्तेन भाव इति यावत् । नन्वेवम-
व्यक्ततया सन्तस्ते ततः प्रादुर्भवन्तु । उदकाहरणादयस्तु तैः स्वकारणादनासादिता
कुतः प्राप्ता इत्यत उक्तम्—योग्यतावच्छिन्नेति । यासौ घटादीनामुत्पत्तिशक्तिः
सोदकाहरणादियोग्यतावच्छिन्ना । तेनोदकाहरणादयोऽपि घटादिभिः स्वकारणा-
देव प्राप्ता इति । नाकस्मिका इति भावः । अथवा के धर्मिण इत्यत्रोत्तरं—
योग्यतावच्छिन्ना धर्मिण इति । को धर्म इत्यत्रोत्तरं शक्तिरेव धर्मः । तेषां योग्यतैव
धर्म इत्यर्थः । अतस्तद्वान्धर्मीति सिद्धं भवति । तत्सद्भावे प्रमाणमाह—स च
फलप्रसवभेदानुमित एकस्य धर्मिणोऽन्यश्चान्यश्च चूर्णपिण्डघटादिरूप इत्यर्थः ।
कार्यभेददर्शनाच्च भिन्न इति यावत् । परिदृष्ट उपलब्धः । तत्रानुभवारोहिणो
वर्तमानस्य मृत्पिण्डस्य शान्ताव्यपदेश्याभ्यां मृच्चूर्णमृदघटाभ्यां भेदमाह—
तत्र वर्तमान इति । यदि न भिद्येत पिण्डवच्चूर्णघटयोरपि तद्वदेव स्वव्या-
पारव्याप्तिप्रसङ्ग इति भावः । अव्यक्तस्य तु पिण्डस्य नोक्तं भेदसाधनं संभव-

तत्र ये खलु धर्मिणो धर्माः शान्ता उदिता अव्यपदेश्याश्चेति, तत्र शान्ता ये कृत्वा व्यापारानुपरताः । सव्यापारा उदिताः, ते चानागतस्य लक्षणस्य समनन्तराः । वर्तमानस्यानन्तरा अतीताः । किमर्थमतीतस्यानन्तरा न भवन्ति वर्तमानाः ? पूर्वपश्चिमताया अभावात् । यथानागतवर्तमानयोः पूर्वपश्चिमता, नैवमतीतस्य । तस्मान्नातीतस्यास्ति समनन्तरः । तदनागत एव समनन्तरो भवति वर्तमानस्येति ।

अथाव्यपदेश्याः के ? सर्वं सर्वात्मकमिति । यत्रोक्तम्—जलभूम्योः पारिणामिकं रसादिवैश्वरूप्यं स्थावरेषु दृष्टम्, तथा स्थावराणां जङ्गमेषु जङ्गमानां स्थावरेष्वित्येवं जात्यनुच्छेदेन सर्वं सर्वात्मकमिति ।

तीत्याह—यदा त्विति । कोऽसौ केन भेदसाधनेन भिद्येतेति ।

तदेवं धर्माणां भेदसाधनमभिधाय तं भेदं विभजते—तत्र ये खल्विति । उदिता इति वर्तमाना इत्यर्थः । अध्वनां पौर्वापर्यं निगमयति—ते चेति । चोदयति—किमर्थमिति । किंनिमित्तमतीतस्यानन्तरा न भवन्ति वर्तमानाः । हेतुमाह सिद्धान्ती—पूर्वपश्चिमताया अभावात् । विषयेण विषयिणीमनुपलब्धिं सूचयति । अनुपलम्भमेवोपलम्भवैधर्म्येण दर्शयति—यथानागतवर्तमानयोरिति । उपसंहरति—तदिति । तत्तस्मादनागत एव समनन्तरः पूर्वत्वेन भवति वर्तमानस्य नातीतः । अतीतस्य वर्तमानः पूर्वत्वेन समनन्तरो नाव्यपदेश्यः । तस्मादध्वनां यविष्ठोऽतीत इति सिद्धम् ।

स्यादेतत्—अनुभूयमानानुभूततयोदितातीतौ शक्यावुन्नेतुम् । अव्यपदेश्यास्तु पुनर्धर्मा अव्यपदेश्यतयैव शक्या नोन्नेतुमित्याशयवान्पृच्छति—अथाव्यपदेश्याः के केषु समीक्षामहे । अत्रोत्तरमाह—सर्वं सर्वात्मकमिति । यत्रोक्तमिति । तदेवोपपादयति—जलभूम्योरिति । जलस्य हि रसरूपस्पर्शशब्दवतो भूमेश्च गन्धरसरूपस्पर्शशब्दवत्याः पारिणामिकं वनस्पतिलतागुल्मादिषु मूलफलप्रसवपल्लावादिगतरसादिवैश्वरूप्यं दृष्टम् । सोऽयमनेवमात्मिकाया भूमेरनीदृशस्य वा जलस्य न परिणामो भवितुमर्हति । उपपादितं हि नासदुत्पद्यत इति । (३।१३ व्याख्या) तथा स्थावराणां पारिणामिकं जङ्गमेषु मनुष्यपशुमृगादिषु रसादिवैचित्र्यं दृष्टम् । उपभुञ्जाना हि ते फलादीनि रूपादिभेदसम्पदमासादयन्ति । एवं जङ्गमानां पारिणामिकं स्थावरेषु दृष्टम् । रुधिरावसेकात्किल दाडिमीफलानि तालफलमात्राणि भवन्ति । उपसंहरति—एवमिति । एवं सर्वं जलभूम्यादि सर्वरसाद्यात्मकम् । तत्र हेतुमाह—जात्यनुच्छेदेन जलत्वभूमित्वादिजातेः सर्वत्र प्रत्यभिज्ञायमानत्वेनानुच्छेदात् ।

देशकालाकारनिमित्तापबन्धान्न खलु समानकालमात्मनामभिव्यक्ति-
रिति । य एतेष्वभिव्यक्तानभिव्यक्तेषु धर्मेष्वनुपाती सामान्यविशेषात्मा
सोऽन्वयी धर्मी । यस्य तु धर्ममात्रमेवेदं निरन्वयं तस्य भोगाभावः ।
कस्मात् ? अन्येन विज्ञानेन कृतस्य कर्मणोऽन्यत्कथं भोक्तृत्वेनाधिक्रियेत ।
तत्समृत्यभावश्च, नान्यदृष्टस्य स्मरणमन्यस्यास्तीति । वस्तुप्रत्यभिज्ञानाच्च
स्थितोऽन्वयी धर्मी यो धर्मान्यथात्वमभ्युपगतः प्रत्यभिज्ञायते । तस्मान्नेदं
धर्ममात्रं निरन्वयमिति ॥ १४ ॥

क्रमान्यत्वं परिणामान्यत्वे हेतुः ॥ १५ ॥

एकस्य धर्मिण एक एव परिणाम इति प्रसक्ते क्रमान्यत्वं परिणामा-
न्यत्वे हेतुर्भवतीति । तद्यथा—चूर्णमृत्पिण्डमृद्वटमृत्कपालमृत्कणमृदिति च

ननु सर्वं चेत्सर्वात्मकं हन्त भोः सर्वस्य सर्वदा सर्वत्र सर्वथा संनिधानात्स-
मानकालीना भावानां व्यक्तित्वं प्रसज्येत । न खलु सन्निहिताविकलकारणं कार्यं
विलम्बितुमर्हतीत्यत आह—देशकालेति । यद्यपि कारणं सर्वं सर्वात्मकं तथापि
यो यस्य कार्यस्य देशो यथा कुङ्कुमस्य काश्मीरः, तेषां सत्त्वेऽपि पाञ्चालादिषु
न समुदाचार इति न कुङ्कुमस्य पाञ्चालादिष्वभिव्यक्तिः । एवं निदाघे न
प्रावृषः समुदाचार इति न तदा शालीनाम् । एवं न मृगी मनुष्यं प्रसूते न तस्यां
मनुष्याकारसमुदाचार इति । एवं नापुण्यवान्सुखरूपं भुङ्क्ते न तस्मिन्पुण्यनि-
मित्तस्य समुदाचार इति । तस्माद्देशकालाकारनिमित्तानामपबन्धादपगमान्न
समानकालमात्मनां भावानामभिव्यक्तिरिति । तदेवं धर्मान्विभज्य तेषु
धर्मिणोऽनुगमं दर्शयति—य एतेष्विति । सामान्यं धर्मिरूपम् । विशेषी धर्मः ।
तदात्मोभयात्मक इत्यर्थः । तदेवमनुभवसिद्धमनुगतं धर्मिणं दर्शयित्वा तमनि-
च्छतो वैनाशिकस्य क्षणिकं विज्ञानमात्रं चित्तमिच्छतोऽनिष्टप्रसङ्गमुक्तं स्मारयति—
यस्य त्विति । वस्तुप्रत्यभिज्ञानाच्चेति । न हि देवदत्तेन दृष्टं यज्ञदत्तः प्रत्यभि-
जानाति । तस्याद्य एवानुभविता स एव प्रत्यभिज्ञातेति ॥ १४ ॥

क्रमान्यत्वं परिणामान्यत्वे हेतुः । किमेकस्य धर्मिण एक एव धर्मलक्ष-
णावस्थालक्षणः परिणाम उत बहवो धर्मलक्षणावस्थालक्षणाः परिणामाः ? तत्र
किं प्राप्तम् ? एकत्वाद्वर्गिण एक एव परिणामः । न ह्येकरूपात्कारणात्कार्यभेदो
भवितुमर्हति तस्याकस्मिन्प्रसङ्गादित्येवं प्राप्त उच्यते—क्रमान्यत्वात्परिणामा-
न्यत्वम् । एकस्या मृदश्चूर्णपिण्डघटकपालकणाकारा परिणतिपरम्परा क्रमवती
लौकिकपरीक्षकैरध्यक्षं समीक्ष्यते । अन्यच्चेदं चूर्णापिण्डयोरानन्तर्यमन्यच्च पिण्ड-
घटयोरन्यच्च घटकपालयोरन्यच्च कपालकणयोः । एकत्र परस्यान्यत्र पूर्वत्वात् ।

क्रमः । यो यस्य धर्मस्य समनन्तरो धर्मः स तस्य क्रमः । पिण्डः प्रच्यवते घट उपजायत इति धर्मपरिणामक्रमः । लक्षणपरिणामक्रमो घटस्यानागत-भावाद्वर्तमानभावक्रमः । तथा पिण्डस्य वर्तमानभावादतीतभावक्रमः । नातीतस्यास्ति क्रमः । कस्मात् ? पूर्वपरतायां सत्यां समनन्तरत्वम्, सा तु नास्त्यतीतस्य । तस्माद् द्वयोरेव लक्षणयोः क्रमः । तथावस्थापरिणामक्रमोऽपि घटस्याभिनवस्य प्रान्ते पुराणता दृश्यते । सा च क्षणपरम्परानुपातिना क्रमेणाभिव्यज्यमाना परां व्यक्तिमापद्यत इति । धर्मलक्षणाभ्यां च विशिष्टोऽयं तृतीयः परिणाम इति ।

त एते क्रमा धर्मधर्मिभेदे सति प्रतिलब्धस्वरूपाः । धर्मोऽपि धर्मो भवत्यन्यधर्मस्वरूपापेक्षयेति । यदा तु परमार्थतो धर्मिण्यभेदोपचारस्तद्द्वारेण स एवाभिधीयते धर्मस्तदायमेकत्वेनैव क्रमः प्रत्यवभासते ।

चित्तस्य द्वये धर्माः परिदृष्टाश्चापरिदृष्टाश्च । तत्र प्रत्ययात्मकाः परिदृष्टाः ।

सोऽयं क्रमभेदः परिणाम एकस्मिन्नवकल्पमानः परिणामभेदमापादयति । एकोऽपि च मृद्वर्मी क्रमोपनिपतितत्सहकारिसमवधानक्रमेण क्रमवर्ती परिणामपरम्परा मुद्वहन्नैनामाकस्मिकयतीति भावः । धर्मपरिणामान्यत्ववस्तुक्षणपरिणामान्यत्वेऽवस्थापरिणामान्यत्वे च समानं क्रमान्यत्वं हेतुरिति । तदेतद्भाष्येणावद्योत्यते— एकस्य धर्मिण इति । क्रमक्रमवतोरभेदमास्थाय स तस्य क्रम इत्युक्तम् । तथावस्थापरिणामक्रम इति । तथा हि—कीनाशेन कोष्ठागारे प्रयत्नसंरक्षिता अपि हि ब्रीहयो हायनैरतिबहुभिः पाणिस्पर्शमात्रविशीर्यमाणावयवसंस्थानाः परमाणुभावमनुभवन्तो दृश्यन्ते । न चायमभिनवानामकस्मादेव प्रादुर्भवितुमर्हति । तस्मात्क्षणपरम्पराक्रमेण सूक्ष्मसूक्ष्मतरसूक्ष्मतमबृहद्बृहत्तरबृहत्तमादिक्रमेण प्रान्तेषु विशिष्टोऽयं लक्ष्यत इति ।

तदिदं क्रमान्यत्वं धर्मधर्मिभेदपक्ष एवेत्याह—त एत इति । आ विकारेभ्य आ चालिङ्गादापेक्षिको धर्मधर्मिभावो मृदादेरपि तन्मात्रापेक्षया धर्मत्वादित्याह—धर्मोऽपीति । यदा परमार्थधर्मिण्यलिङ्गोऽभेदोपचारप्रयोगस्तद्द्वारेण सामानाधिकरण्यद्वारेण धर्म्येव धर्म इति यावत् । तदैक एव परिणामो धर्मिपरिणाम एवेत्यर्थः । धर्मलक्षणावस्थानां धर्मिस्वरूपाभिनिवेशात् । तदनेन धर्मिणो दूरोत्सारितं कूटस्थनित्यत्वमित्युक्तप्रायम् ।

धर्मपरिणामं प्रतिपादयन्प्रसङ्गेन चित्तधर्माणां प्रकारभेदमाह—चित्तस्येति । परिदृष्टाः प्रत्यक्षाः । अपरिदृष्टाः परोक्षाः । तत्र प्रत्ययात्मकाः प्रमाणादयः । रागादयस्तु वस्तुमात्रा इत्यप्रकाशरूपतामाह । स्यादेतत्—अपरिदृष्टाभ्ये

वस्तुमात्रात्मका अपरिदृष्टाः । ते च सप्तैव भवन्त्यनुमानेन प्रापितवस्तु-
मात्रसद्भावाः—

निरोधधर्मसंस्काराः परिणामोऽथ जीवनम् ।

चेष्टा शक्तिश्च चित्तस्य धर्मा दर्शनवर्जिताः ॥ इति ॥ १५ ॥

अतो योगिन उपात्तसर्वसाधनस्य बुभुत्सितार्थप्रतिपत्तये संयमस्य विषय
उपक्षिप्यते—

परिणामत्रयसंयमादतीतानागतज्ञानम् ॥ १६ ॥

धर्मलक्षणावस्थापरिणामेषु संयमाद्योगिनां भवत्यतीतानागतज्ञानम् ।
धारणाध्यानसमाधित्रयसेकत्र संयम उक्तः (३।४) । तेन परिणामत्रयं साक्षा-
त्क्रियमाणमतीतानागतज्ञानं तेषु संपादयति ॥ १६ ॥

शब्दार्थप्रत्ययानामितरेतराध्यासात्संस्करस्तत्प्र-

विभागसंयमात्सर्वभूतस्तज्ञानम् ॥ १७ ॥

सन्त्येवेत्यत आह—अनुमानेन प्रापितो वस्तुमात्रेण सद्भावो येषां ते तथोक्ताः ।
पश्चान्मानसाधर्म्यादागमोऽप्यनुमानम् । सप्तापरिदृष्टात्कारिकया संयमाति—
निरोधेति । निरोधो वृत्तीनामसंप्रज्ञातावस्था चित्तस्यागमतः संस्कारशेषभावो-
ऽनुमानतश्च समधिगम्यते । धर्मग्रहणेन पुण्यापुण्ये उपलक्ष्यति । क्वचित्कर्मेति
पाठः । तत्रापि तज्जनिते पुण्यापुण्ये एव गृह्येते । ते चागमतः सुखदुःखोपभो-
गदर्शनाद्बानुमानतो गम्येते । संस्कारस्तु स्मृतेरनुमीयते । एवं त्रिगुणत्वाच्चित्तस्य
चलं च गुणवृत्तमिति (द्र० २।१५ टीका) प्रतिक्षणं परिणामोऽनुमीयते । एवं
जीवनं प्राणधारणं प्रयत्नभेदोऽसंविदितश्चित्तस्य धर्मः श्वासप्रश्वासाभ्यामनुमीयते ।
एवं चेतसश्चेष्टा क्रिया यथा यथा तैस्तैरिन्द्रियैः शरीरप्रदेशैर्वा संप्रयुज्यते, सापि
तत्संयोगादेवानुमीयते । एवं शक्तिरप्युद्भूतानां कार्याणां सूक्ष्मावस्था चेतसो धर्मः
स्थूलकार्यानुभवादेवानुमीयत इति ॥ १५ ॥

अतः परम् आपादपरिसमाप्तेः संयमविषयस्तद्वशीकारसूचनी विभूतिश्च
वक्तव्या । तत्रोक्तप्रकारं परिणामत्रयमेव तावत्प्रथममुपात्तसकलयोगाङ्गस्य योगिनः
संयमविषयतयोपक्षिपति—परिणामत्रयसंयमादतीतानागतज्ञानम् । ननु यत्र
संयमस्तत्रैव साक्षात्करणम् । तत्कथं परिणामत्रयसंयमोऽतीतानागते साक्षात्कार-
येदित्यत आह—तेन परिणामत्रयं साक्षात्क्रियमाणं तेषु परिणामेष्वनु-
गते ये अतीतानागते तद्विषयं ज्ञानं संपादयति । परिणामत्रयसाक्षात्करणमेव
तदन्तर्भूतातीतानागतसाक्षात्करणात्मकमिति न विषयभेदः संयमसाक्षात्कारयो-
रित्यर्थः ॥ १६ ॥

अयमपरः संयमस्य विषय उपक्षिप्यते—शब्दार्थप्रत्ययानामितरेतराध्या-

तत्र वाग्वर्णेष्वेवार्थवती । श्रोत्रं च ध्वनिपरिणाममात्रविषयम् । पदं पुनर्नादानुसंहारबुद्धिनिर्ग्राह्यमिति ।

वर्णा एकसमयासंभवित्वात्परस्परनिरनुग्रहात्मानः, ते पदमसंस्पृश्यानुपस्थाप्याविर्भूतास्तिरोभूताश्चेति प्रत्येकमपदस्वरूपा उच्यन्ते ।

वर्णः पुनरेकैकः पदात्मा सर्वाभिधानशक्तिप्रचितः सहकारिवर्णान्तर-

सात्संकरस्तत्प्रविभागसंयमात्सर्वभूतरुतज्ञानम् । अत्र वाचकं शब्दमाचिख्यासुः प्रथमं तावद्वाग्व्यापारविषयमाह—तत्रेति । वागग्निन्द्रियं वर्णव्यञ्जकमष्टस्थानम् । यथाह—

अष्टौ स्थानानि वर्णानामुरः कण्ठः शिरस्तथा ।

जिह्वामूलं च दन्ताश्च नासिकौष्ठौ च तालु च ॥ (पाणिनीय शिक्षा १३) इति । सा वाग्वर्णेष्वेव यथालोकप्रतीतिसिद्धेष्वर्थवती न वाचक इत्यर्थः । श्रोत्रव्यापारविषयं निरूपयति—श्रोत्रं पुनर्ध्वनेरुदानस्य वागिन्द्रियाभिधातिनो यः परिणतिभेदो वर्णात्मा तेनाकारेण परिणततन्मात्रविषयं न तु वाचकविषयमित्यर्थः । यथालोकप्रतीतिसिद्धेभ्यो वर्णेष्व्यो वाचकं भिनत्ति—पदं पुनर्वाचकं नादानुसंहारबुद्धिनिर्ग्राह्यं यथाप्रतीतिसिद्धान्नादान्वर्णान्प्रत्येकं गृह्त्वानु पश्चाद्या संहारत्येकत्वमापादयति गौरित्येतदेकं पदमिति तथा पदं गृह्यते । यद्यपि प्राच्योऽपि बुद्धयो वर्णाकारं पदमेव प्रत्येकं गोचरयन्ति, तथापि न विशदं प्रथते । चरमे तु विज्ञाने तदतिविशदमिति नादानुसंहारबुद्धिनिर्ग्राह्यमुक्तम् ।

यस्तु वैजात्यादेकपदानुभवमविज्ञाय वर्णानेव वाचकानातिष्ठते तं प्रत्याह—वर्णा इति । ते खल्वमी वर्णाः प्रत्येकं वाच्यविषया धियमादधीरन्नागदन्तका इव शिक्वावलम्बनं, संहता वा ग्रावाण इव पिठरधारणम् । न तावत्प्रथमः कल्पः । एकस्मादर्थप्रतीतेरनुत्पत्तेः । उत्पत्तौ वा द्वितीयादीनामनुच्चारणप्रसङ्गः । निष्पादितक्रिये कर्मणि विशेषानाधायिनः साधनस्य साधनन्यायातिपातात् । तस्माद् द्वितीयः परिशिष्यते । संभवति हि ग्राव्णां संहतानां पिठरधारणमेकसमयभावित्वात् । वर्णानां तु यौगपद्यासंभवः । अतः परस्परमनुग्राह्यानुग्राहकत्वायोगात्संभूयापि नार्थधियमादधते । ते पदरूपमेकमसंस्पृशन्तस्तादात्म्येनात एवानुपस्थापयन्त आविर्भूतास्तिरोभूता अयःशलाकाकल्पाः प्रत्येकमपदस्वरूपा उच्यन्ते ।

यदि पुनः पदमेकं तादात्म्येन स्पृशेयुर्वर्णस्ततो नोक्तदोषप्रसङ्ग इत्याह—वर्णः पुनरेकैकः पदात्मा सर्वाभिधानशक्तिप्रचितः सर्वाभिरभिधानशक्तिभिर्निचितः । गोगणगौरनगेत्यादिषु हि गकारो गोत्वाद्यर्थाभिधायिषु दृष्ट इति तत्तदभिधानशक्तिः । एवं सोमशोचिरित्यादिष्वीश्वराद्यर्थाभिधायिषु पदेष्वोवर्णो दृष्ट

प्रतियोगित्वाद्वाश्वरूप्यमिवापन्नः पूर्वोत्तरेणोत्तरश्च पूर्वोऽवस्था-
पित इत्येवं बहवो वर्णाः क्रमानुरोधिनाऽर्थसंकेतेनावच्छिन्ना इत्यन्त

इति सोऽपि तत्तदभिधानशक्तिः । एवं सर्वत्रोहनीयम् । स चैकैको वर्णो गकारादिः
सहकारि यद्वर्णान्तरमोकारादि तदेव प्रतियोगि प्रतिसम्बन्धि यस्य स तथो-
क्तः । तस्य भावस्तत्त्वं तस्माद्वाश्वरूप्यं नानात्वमिवापन्नो न तु नानात्वमापन्नः । तस्य
तत्त्वादेव पूर्वो वर्णो गकार उत्तरेणौकारेण गणादिपदेभ्यो व्यावर्त्योत्तरश्चौकारो
गकारेण शोचिरादिपदेभ्यो व्यावर्त्य विशेषे गोत्ववाचके गोपदस्फोटोऽवस्थापितो
ऽनुसंहारबुद्धौ । अयमभिसंधिः—अर्थप्रत्ययो हि वर्णेनियतक्रमतया परस्परम-
संभवद्विरशक्यः कर्तुम् । न च संस्कारद्वारेणाग्नेयादीनामिव परमापूर्वं वा स्वर्गं
वा जनयितव्येऽनियतक्रमाणामपि साहित्यमर्थबुद्धयुपजनने वर्णानामिति सांप्र-
तम् ; विकल्पासहत्वात् । स खल्वयं वर्णानुभवजन्यः संस्कारः स्मृतिप्रसवहेतुरन्यो
वाग्नेयादिजन्य इवापूर्वाभिधानः ; न तावदनन्तरः । कल्पनागौरवापत्तेः । स एव
तावददृष्टपूर्वः कल्पनीयः । तस्य च क्रमवद्भिर्वर्णानुभवैरेकस्य जन्यत्वं न संभव-
तीति तज्जातीयानेकावान्तरसंस्कारकल्पनेति गौरवम् । न चैष शापकहेत्वङ्ग-
मज्ञातस्तदङ्गतामनुभवतीति । न खलु संबन्धोऽर्थप्रत्यायनाङ्गमज्ञातोऽङ्गतामुपैति ।
स्मृतिफलप्रसवानुमितस्तु संस्कारः स्वकारणानुभवविषयनियतो न विषयान्तरे
प्रत्ययमाधातुमुत्सहते ; अन्यथा यत्किञ्चिदेवैकैकमनुभूय सर्वः सर्वं जानीयादिति ।
न च प्रत्येकवर्णानुभवजनितसंस्कारपिण्डलब्धजन्मस्मृतिदर्पणसमारोहिणो वर्णाः
समधिगतसहभावा वाचका इति सांप्रतम् । क्रमाक्रमविपरीतक्रमानुभूतानां
तत्राविशेषेणार्थधीजननप्रसङ्गात् । न चैतत्स्मरणज्ञानं पूर्वानुभववर्तिनीं परापरतां
गोचरयितुमर्हति । तस्माद्वर्णभ्योऽसंभवन्नर्थप्रत्यय एकपदानुभवमेव स्वनिमित्त-
मुपकल्पयति । न चैष पदेऽपि प्रसङ्गः । तद्धि प्रत्येकमेव प्रयत्नमेदमिच्छा ध्वनयो
व्यञ्जयन्तः परस्परविसदृशतत्तत्पदव्यञ्जकध्वनिभिस्तुल्यस्थानकरणनिष्पन्नाः
सदृशाः सन्तोऽन्योन्यविसदृशैः पदैः पदमेकं सदृशमापादयन्तः प्रतियोगिभेदेन
तत्तत्सादृश्यानां भेदात्तदुपधानादेकमप्यनवयवमपि सावयवमिवानेकात्मकमि-
वावभासयन्ति । यथा नियतवर्णपरिमाणसंस्थानं मुखमेकमपि मणिकृपाणदर्प-
णादयो विभिन्नवर्णपरिमाणसंस्थानमनेकमादर्शयन्ति न परमार्थतः । सादृश्यो-
पधानभेदकल्पिता भागा एव निर्भागस्य पदस्य वर्णाः । तेन तदबुद्धिर्वर्णात्मना-
पदभेदे स्फोटमभेदमेव निर्भागमेव समेदमिव सभागमिवाल्भ्वते । अतो गोपद-
स्फोटभेदस्यैकस्य गकारभागे गौरादिपदस्फोटसादृश्येन न निर्धारयति, स्वभागि-
नमित्योकारेण विशिष्टो निर्धारयति । एवमोकारोऽपि भागः शोचिरादिपदसदृशतया

एते सर्वाभिधानशक्तिपरिवृता गकारौकारविर्जनीयाः सास्नादिमन्तमर्थं द्योतयन्तीति ।

तदेतेषामर्थसंकेतेनावच्छिन्नानामुपसंहृतध्वनिक्रमाणां य एको बुद्धिनिर्भासस्तत्पदं वाचकं वाच्यस्य संकेत्यते । तदेकं पदमेकबुद्धिविषयमेक-

न शक्तो निर्धारयितुं स्वभागिनं गोपदस्फोटमिति गकारेण विशिष्टो निर्धारयति । असहभाविनामपि च संस्कारद्वारेणास्ति सहभाव इति विशेषणविशेष्यभावोपपत्तिः । न च भिन्नविषयत्वं संस्कारयोर्भागद्वयविषययोरनुभवयोस्तज्जन्मनोश्च संस्कारयोरेकपदविषयत्वात् । केवलभागानुभवेन पदमव्यक्तमनुभूयते । अनुसंहारधिया तु भागानुभवयोनिःसंस्कारलब्धजन्मना व्यक्तमिति विशेषः । अव्यक्तानुभवाश्च प्राञ्चः संस्काराधानक्रमेण व्यक्तमनुभवमादधाना दृष्टा यथा दूराद्वनस्पतौ हस्तिप्रत्यया अव्यक्ता व्यक्तवनस्पतिप्रत्ययहेतवः । न चेयं विधा वर्णानामर्थप्रत्यायने संभविनी । नो खलु वर्णाः प्रत्येकमव्यक्तमर्थप्रत्ययमादधत्यन्ते व्यक्तमिति शक्यं वक्तुम् । प्रत्यक्षज्ञान एव नियमाद्व्यक्ताव्यक्तत्वस्य । वर्णाधेयस्त्वर्थप्रत्ययो न प्रत्यक्षः । तदेष वर्णेभ्यो जायमानः स्फुट एव जायेत न वा जायेत न त्वस्फुटः । स्फोटस्य तु ध्वनिव्यङ्ग्यस्य प्रत्यक्षस्य सतः स्फुटास्फुटत्वे कल्प्येते इत्यसमानम् । एवं प्रत्येकवर्णानुभवजनितसंस्कारसहितश्रोत्रलब्धजन्मन्यनुसंहारबुद्धौ संहता वर्णा एकपदस्फोटभावमापन्नाः प्रयत्नविशेषव्यङ्ग्यतया प्रयत्नविशेषस्य च नियतक्रमापेक्षतया क्रमस्यान्यत्वे तदभिव्यञ्जकप्रयत्नविशेषाभावेन तदभिव्यक्त्यभावप्रसङ्गात्क्रमानुरोधिनोऽर्थसंकेतेनावच्छिन्नाः, संकेतावच्छेदमेव लौकिकं सभागपदविषयं दर्शयन्ति, इयन्तो द्वित्रास्त्रिचतुराः पञ्चषा वा एते सर्वाभिधानशक्तिपरिवृता गकारौकारविसर्जनीयाः सास्नादिमन्तमर्थमवद्योतयन्तीति ।

तत्किमिदानीं संकेतानुसारेण वर्णानामेव वाचकत्वम् । तथा च न पदं नाम किञ्चिदेकमित्यत आह—तदेतेषामिति । ध्वनिनिमित्तः क्रमो ध्वनिक्रमः । उपसंहृतो ध्वनिक्रमो येषु ते तथोक्ताः । बुद्ध्या निर्भास्यते प्रकाशयते इति बुद्धिनिर्भासः । संकेतावच्छिन्नाः स्थूलदर्शिलोकाशयानुरोधेन गकारौकारविसर्जनीया इत्युक्तम् । गकारादीनामपि तद्भागतया तादात्म्येन वाचकत्वात् । प्रतीत्यनुसारतस्त्वेकमेव पदं वाचकमित्यर्थः । एतदेव स्पष्टयति—तदेकं पदं लोकबुद्ध्या प्रतीयत इति सम्बन्धः । कस्मादेकमित्यत आह—एकबुद्धिविषयम् । गौरित्येकं पदमित्येकाकाराया बुद्धेर्विषयो यतस्तस्मादेकम् । तस्य व्यञ्जकमाह—एकप्रयत्नाक्षिप्तमिति । रस इति पदव्यञ्जकात्प्रयत्नाद्विलक्षणः सर इति पदव्यञ्जकः

प्रयत्नान्निप्रमभागमक्रममवर्णं बौद्धमन्त्यवर्णप्रत्ययव्यापारोपस्थापितं परत्र प्रतिपिपादयिषया वर्णैरेवाभिधीयमानैः श्रूयमाणैश्च श्रोतृभिरनादिवाग्व्यवहारवासनानुबुद्ध्या लोकबुद्ध्या सिद्धवत्संप्रतिपत्त्या प्रतीयते ।

तस्य संकेतबुद्धितः प्रविभागः । एतावतामेवंजातीयकोऽनुसंहार एक-

प्रयत्नः । स चोपक्रमतः सर इतिपदव्यक्तिलक्षणफलावच्छिन्नः पूर्वापरीभूत एकः तदाक्षितं भागानां सादृश्योपधानभेदकल्पितानां परमार्थसतामभावादभागम् । अत एव पूर्वापरीभूतभागाभावादक्रमम् । ननु वर्णाः पूर्वापरीभूतास्ते चास्य भागा इति कथमक्रममभागं चेत्यत आह—अवर्णमिति । न ह्यस्य वर्णाः भागाः, किं तु सादृश्योपधानभेदात्पदमेव तेन तेनाकारेणापरमार्थसता प्रथते । न हि मणिकृपाणदर्पणादिवतीनि मुखानि मुखस्य परमार्थसतोऽवयवा इति । बौद्धमनुसंहारबुद्धौ विदितमन्त्यवर्णप्रत्ययस्य व्यापारः संस्कारः पूर्ववर्णानुभवजनितसंस्कारसहितः । तेनोपस्थापितं विषयीकृतम् । वर्णानुभवतत्संस्काराणां च पदविषयत्वमुपपादितमधुस्तात् । स्यादेतत्—अभागमक्रममवर्णं चेत्पदतत्त्वं कस्मादेवंविधं कदाचिन्न प्रथते । न हि लाक्षारसावसेकोऽधानापादितारुणभावः स्फटिकमणिस्तदपगमे स्वच्छधवलौ नानुभूयते । तस्मात्परमार्थिका एव वर्णा इत्यत आह—परत्रेति । प्रतिपिपादयिषया वर्णैरेवाभिधीयमानैश्चार्थमाणैः श्रूयमाणैश्च श्रोतृभिरनादिर्योऽयं वाग्व्यवहारो विभक्तवर्णपदनिबन्धनस्तज्जनिता वासना साध्यनादिरेव । तदनुबुद्ध्या तदासितया लोकबुद्ध्या विभक्तवर्णरचितपदावगाहिन्या सिद्धवत्परमार्थवत्संप्रतिपत्त्या संवादेन वृद्धानां पदं प्रतीयते । एतदुक्तं भवति—अस्ति कश्चिदुपाधिर्य उपधेयेन संयुज्यते वियुज्यते च । यथा लाक्षादिः । तत्र तद्वियोगे स्फटिकः स्वाभाविकेन स्वच्छधवलेन रूपेण प्रकाशत इति युज्यते । पदप्रत्ययस्य तु प्रयत्नभेदोपनीतध्वनिभेदादन्यतोऽनुत्पादात्तस्य च तदा सादृश्यदोषदूषिततया वर्णात्मनैव प्रत्ययजनकत्वमिति कुतो निरुपाधिनः पदस्य प्रथा । यथाहुः—

ध्वनयः सदृशात्मानो विपर्यासस्य हेतवः ।

उपलभ्यकमेतेषां विपर्यासस्य कारणम् ॥

उपायत्वाच्च नियतः पददर्शितदर्शनाम् ।

ज्ञानस्यैव च बाधेयं लोके ध्रुवमुपप्लवः ॥

इति । यतः पदात्मा विभक्तवर्णरूपितः प्रकाशतेतः स्थूलदर्शी लोको वर्णानिव पदमभिमन्यमानस्तानेव प्रकारभेदभाजोऽर्थभेदे संकेतयतीत्याह—तस्येति । तस्य पदस्याज्ञानत एकस्यापि संकेतबुद्धितः स्थूलदर्शिलोकहिताय वर्णात्मना विभागः । विभागमाह—एतावतां न न्यूनानामधिकानां वा, एवंजातीयको नैर-

स्यार्थस्य वाचक इति । संकेतस्तु पदपदार्थयोरितरेतराध्यासरूपः स्मृत्या-
त्मको, योऽयं शब्दः सोऽयमर्थो योऽयमर्थः सोऽयं शब्द इत्येव
मितरेतराध्यासरूपः संकेतो भवतीति । एवमेते शब्दार्थप्रत्यया इतरेतराध्या-
सात्संकीर्णा गौरिति शब्दो गौरित्यर्थो गौरिति ज्ञानम् । य एषां प्रविभागज्ञः
स सर्ववित् ।

सर्वपदेषु चास्ति वाक्यशक्तिः, वृक्ष इत्युक्तेऽस्तीति गम्यते । न सत्तां
पदार्थो व्यभिचरतीति । तथा न ह्यसाधना क्रियास्तीति ।

न्तर्यक्रमविशेषोऽनुसंहार एकबुद्धयुपग्रह एतस्यार्थस्य गोत्वादेर्वाचक इति ।
ननु यद्येतस्यार्थस्यायं शब्दो वाचक इति संकेतो, हन्त भोः शब्दार्थयोर्नेतरेतरा-
ध्यासस्तर्हीत्यत आह—संकेतस्त्विति । स्मृतावात्मा स्वरूपं यस्य स तथोक्तः ।
न हि कृत इत्येव संकेतोऽर्थमवधारयत्यपि तु स्मर्यमाणः । एतदुक्तं भवति—
अभिज्ञाकार एव संकेते कथञ्चिन्नेदं परिकल्प्य षष्ठी प्रयुक्तेति । य एषां प्रवि-
भागज्ञः स तत्र संयमे भवति सर्ववित्सर्वभूतरुतज्ञ इति ।

तदेवं कल्पितवर्णभागमेकमनवयवं पदं व्युत्पाद्य कल्पितपदविभागं वाक्य-
मेकमनवयवं व्युत्पादयितुमाह—सर्वपदेषु चास्ति वाक्यशक्तिरिति । अयम-
भिसंधिः—परप्रत्यायनाय शब्दः प्रयुज्यते । तत्र तदेव च परं प्रति प्रतिपादयि-
तव्यं यच्चैः प्रतिपित्सितम् । तदेव तैः प्रतिपित्सितं यदुपादानादिगोचरः । न च
पदार्थमात्रं तद्वोचरः किं तु वाक्यार्थ इति वाक्यार्थपरा एव सर्वे शब्दाः । तेन स
एव तेषामर्थः । अतो यत्रापि केवलस्य पदस्य प्रयोगस्तत्रापि पदान्तरेण सहै-
कीकृत्य ततोऽर्थो गम्यते, न तु केवलात् । कस्मात् ? तन्मात्रस्यासमर्थ्यात् । तथा च
वाक्यमेव तत्र तत्र वाचकं न तु पदानि । तद्भागतया तु तेषामप्यस्ति वाक्या-
र्थवाचकशक्तिः पदार्थ इव पदभागतया वर्णानाम् । तेन यथा वर्ण एकैकः
सर्वपदार्थाभिधानशक्तिप्रचिन्त एवं पदमप्येकैकं सर्ववाक्यार्थाभिधानशक्तिप्रचि-
तम् । तदिदमुक्तम्—सर्वपदेषु चास्ति वाक्यशक्तिः । वृक्ष इत्युक्तेऽस्तीति
गम्यते । आध्याहृतास्तपदसहितं वृक्ष इति पदं वाक्यार्थं वर्तत इति तद्भागा-
त्वाद्वृक्षपदं तत्र वर्तत इत्यर्थः । कस्मात्पुनरस्तीति गम्यत इत्यत आह—न सत्तां
पदार्थो व्यभिचरतीति । लोक एव हि पदानामर्थाविधारणोपायः । स च केवलं
पदार्थमस्त्यर्थेनाभिसमस्य सर्वत्र वाक्यार्थीकरोति । सोऽयमव्यभिचारः सत्तया
पदार्थस्य । अत एव शब्दवृत्तिविदां व्यवहारोऽयं यत्रान्यत्क्रियापदं नास्ति तत्र-
स्तिर्भवन्तीपरः प्रयोक्तव्य इति ।

तथा च पचतीत्युक्ते सर्वकारकाणामाक्षेपः । नियमार्थोऽनुवादः कर्तृकरण-
कर्मणां चैत्राग्नितण्डुलानामिति । दृष्टं च वाक्यार्थे पदरचनं श्रोत्रियश्छन्दोऽ-
धीते (द्र० अष्टाध्यायी ५।२।८४), जीवति प्राणान्धारयति (वा.पा. १।३७५) ।
तत्र वाक्ये पदपदार्थाभिव्यक्तिस्ततः पदं प्रविभज्य व्याकरणीयं क्रिया-
वाचकं वा कारकवाचकं वा । अन्यथा भवत्यश्वोऽजापय इत्येवमादिषु
नामाख्यातसारूप्यादनिर्ज्ञातं कथं क्रियायां कारके वा व्याक्रियेतेति ।

तेषां शब्दार्थप्रत्ययानां प्रविभागः । तद्यथा श्वेतते प्रासाद इति क्रियार्थः,
श्वेतः प्रासाद इति कारकार्थः शब्दः । क्रियाकारकात्मा तदर्थः प्रत्ययश्च ।

क्रियामेदाव्यभिचारि प्रातिपदिकमुक्त्वा क्रियामेदं कारकाव्यभिचारिणं
दर्शयति—तथा च पचतीत्युक्त इति । पचतीत्युक्ते हि कारकमात्रस्य
तदन्वययोग्यस्यावगमादन्यव्यावृत्तिपरस्तद्भेदानामनुवादः । तदेवं भेद एव
वाक्यार्थ इति । तथानपेक्षमपि पदं वाक्यार्थे वर्तमानं दृश्यत इति सुतरामस्ति
वाक्यशक्तिः पदानामित्याह—दृष्टं चेति । न चैतावतापि श्रोत्रियादिपदस्य
स्वतन्त्रस्यैवंविधार्थप्रत्यायनं न यावदस्त्यादिभिरभिसमासोऽस्य भवति । तथा
चास्यापि वाक्यावयवत्वात्कल्पितत्वमेवेति भावः । स्यादेतत्—पदानामेव चेद्वाक्य-
शक्तिः कृतं तर्हि वाक्येन । तेभ्य एव तदर्थवसायादित्यत आह—तत्र वाक्य
इति । उक्तमेतन्न केवलात्पदात्पदार्थः प्रतिपित्सितः प्रतीयते न यावदेतत्पदान्त-
रेणाभिसमस्यत इति । तथा वाक्यात्पदान्यपोद्धृत्य कल्पितानि वाक्यार्थाच्चापो-
द्धृत्य तदेकदेशं कारकं क्रियां वा तत्पदं प्रकृत्यादिविभागकल्पनया व्याकरणी-
यमन्वाख्येयम् । किमर्थं पुनरेतावता क्लेशेनान्वाख्यायत इत्यत आह—अन्य-
थेति । घटो भवति, भवति भिक्षां देहि, भवति तिष्ठतीति नामाख्यातयोश्च सा-
म्यात् । एवमश्वस्त्वमश्वो यातीति । एवमजापयः पिब, अजापयः शत्रूनि ।
नामाख्यातसारूप्यादनिर्ज्ञातं नामत्वेनाख्यातत्वेन वान्वाख्यानाभावे निष्कृष्या-
ज्ञातं कथं क्रियायां कारके वा व्याक्रियेत । तस्माद्वाक्यात्पदान्यपोद्धृत्य व्याख्या-
तव्यानि । न त्वन्वाख्यानादेव परमार्थिको विभागः पदानामिति ।

तदेवं शब्दरूपं व्युत्पाद्य शब्दार्थप्रत्ययानां संकेतापादितसंकराणामसंकरम-
ख्यातुमुपक्रमते—तेषां शब्दार्थप्रत्ययानां प्रविभागः । तद्यथा श्वेतते प्रासाद
इति क्रियार्थः शब्दः । स्फुटतरो ह्यत्र पूर्वापरीभूतायाः क्रियायाः साध्यरूपायाः
सिद्धरूपः क्रियार्थः श्वेतत इति भिन्नः शब्दः । यत्रापि शब्दार्थयोः सिद्धरूपत्वं तत्रा-
प्यर्थादस्ति शब्दस्य भेद इत्याह—श्वेतः प्रासाद इति कारकार्थः शब्द इति । अभि-
हितत्वाच्च कारकविभक्तेरभावः । अर्थं विभजते—क्रियाकारकात्मा तदर्थ इति ।

कस्मात् ? सोऽयमित्यभिसंबन्धादेकाकार एव प्रत्ययः संकेत इति ।

यस्तु श्वेतोऽर्थः स शब्दप्रत्यययोरालम्बनीभूतः । स हि स्वाभिरवस्थाभिर्विक्रियमाणो न शब्दसहगतो न बुद्धिसहगतः । एवं शब्द एवं प्रत्ययो नेतरेतरसहगत इत्यन्यथा शब्दोऽन्यथार्थोऽन्यथा प्रत्यय इति विभागः । एवं तत्प्रविभागसंयमाद्योगिनः सर्वभूतरुतज्ञानं संपद्यत इति ॥ १७ ॥

संस्कारसाक्षात्करणात्पूर्वजातिज्ञानम् ॥ १८ ॥

द्वये खल्वमी संस्काराः स्मृतिक्लेशहेतवो वासनारूपा, विपाकहेतवो धर्माधर्मरूपाः । ते पूर्वभवामिसंस्कृताः परिणामचेष्टानिरोधशक्तिजीवनधर्मवदपरिदृष्टाश्चित्तधर्माः । तेषु संयमः संस्कारसाक्षात्क्रियायै समर्थः । न च देशकालनिमित्तानुभवैर्विना तेषामस्ति साक्षात्करणं, तदित्यं संस्कारसाक्षात्करणात्पूर्वजातिज्ञानमुत्पद्यते योगिनः । परत्राप्येवमेव संस्कारसाक्षात्करणात्परजातिसंवेदनम् ।

तयोः शब्दयोरर्थः क्रियात्मा कारकात्मा च । प्रत्ययं विभजते—प्रत्ययश्चेति । चशब्देन तदर्थं इत्येतत्पदमत्रानुकुप्यते । तदत्रान्यपदार्थप्रधानं संबाध्यते । स एव क्रियाकारकात्माथो यस्य स तथोक्तः । नन्वभेदेन प्रतीतेः शब्दार्थप्रत्ययानां संकरात्कुतः प्रविभाग इत्याशयवान्पृच्छति—कस्मादिति । उत्तरमाह—सोऽयमित्यभिसंबन्धादिति । संकेतोपाधिरेवैकाकारप्रत्ययो न तु तात्त्विक इत्यर्थः । संकेतस्य निमित्तता दर्शिता संकेत इति सप्तम्या ।

परमार्थमाह—यस्तु श्वेतोऽर्थ इति । अवस्था नवपुराणत्वादयः । सहगतः संकीर्णः । एवं च प्रविभागसंयमाद्योगिनः सर्वेषां भूतानां पशुमृगसरीसृपवयः प्रभृतीनां यानि रुतानि तत्राप्यव्यक्तं पदं तदर्थस्तत्प्रत्ययश्चेति । तदिह मनुष्यवचनवाच्यप्रत्ययेषु कृतः संयमः समानजातीयतया तेष्वपि कृत एवेति तेषां कृतं तदर्थभेदं तत्प्रत्ययं च योगी जानातीति सिद्धम् ॥ १७ ॥

संस्कारसाक्षात्करणत्पूर्वजातिज्ञानम् । ज्ञानजा हि संस्काराः स्मृतर्हेतवः । अविद्यादिसंस्कारा अविद्यादीनां क्लेशानां हेतवः । विपाको जात्यायुर्भोगरूपः । तस्य हेतवो धर्माधर्मरूपाः । पूर्वेषु भवेष्वभिसंस्कृता निष्पादिताः स्वकारणैर्यथासंस्कृतं व्यञ्जनं कृतमिति गम्यते । परिणामचेष्टानिरोधशक्तिजीवनान्येव धर्माश्चित्तस्य, तद्वदपरिदृष्टाश्चित्तधर्माः । तेषु श्रुतेष्वनुमितेषु सपरिकरेषु संयमः संस्काराणां द्वयेषां साक्षात्क्रियायै समर्थः । अस्तु तत्र संयमात्तत्साक्षात्कारः, पूर्वजातिसाक्षात्कारस्तु कुत इत्यत आह—न च देशेति । निमित्तं पूर्वशरीरमिन्द्रियादि च । सानुबन्धसंस्कारसाक्षात्कार एव नान्तरीयकतया

अत्रेदमाख्यानं श्रयते—भगवतो जैगीषव्यस्य संस्कारसाक्षात्करणा-
दशसु महासर्गेषु जन्मपरिणामक्रममनुपश्यतो विवेकजं ज्ञानं प्रादुरभवत् ।
अथ भगवानावट्यस्तनुधरस्तमुवाच—दशसु महासर्गेषु भव्यत्वादनभिभूत-
बुद्धिसत्त्वेन त्वया नरकतिर्यग्भवं संभवं दुःखं संपश्यता देवमनुष्येषु पुनः-
पुनरुत्पद्यमानेन सुखदुःखयोः किमधिकमुपलब्धमिति ? भगवन्तमावट्यं
जैगीषव्य उवाच—दशसु महासर्गेषु भव्यत्वादनभिभूतबुद्धिसत्त्वेन मया
नरकतिर्यग्भवं दुःखं संपश्यता देवमनुष्येषु पुनःपुनरुत्पद्यमानेन यत्किञ्चिद-
नुभूतं तत्सर्वं दुःखमेव प्रत्यवैमि । भगवानावट्य उवाच—यदिदमायुष्मतः
प्रधानवशित्वमनुत्तमं च सन्तोषसुखं किमिदमपि दुःखपक्षे निक्षिप्तमिति ?
भगवाञ्जैगीषव्य उवाच—विषयसुखापेक्षयैवेदमनुत्तमं सन्तोषसुखमुक्तम्,
कैवल्यसुखापेक्षया दुःखमेव । बुद्धिसत्त्वस्यायं धर्मस्त्रिगुणः, त्रिगुणश्च
प्रत्ययो हेयपक्षे न्यस्त इति । दुःखस्वरूपस्तृष्णातन्तुः, तृष्णादुःखसंतापापग-
मात्तु प्रसन्नमवाधं सर्वानुकूलं सुखमिदमुक्तमिति ॥ १८ ॥

प्रत्ययस्य परचित्तज्ञानम् ॥ १९ ॥

प्रत्यये संयमात्प्रत्ययस्य साक्षात्करणात्ततः परचित्तज्ञानम् ॥ १९ ॥

न च तत्सालम्बनं तस्याविषयीभूतत्वात् ॥ २० ॥

रक्तं प्रत्ययं जानात्यमुष्मिन्नालम्बने रक्तमिति न जानाति । परप्रत्ययस्य

जाल्यादिसाक्षात्कारमाक्षिपतीत्यर्थः । स्वसंस्कारसंयमं परकीयेष्वतिदिशति—
परत्राप्येवमिति ।

अत्र श्रद्धोत्पादेहेतुमनुभवत आवट्यस्य जैगीषव्येण संवादमुपन्यस्यति—
अत्रेदमाख्यानं श्रयत इति । महाकल्यो महासर्गः । तनुधर इति निर्माणकायसं-
पदुक्ता । भव्यः शोभनो विगलितरजस्तमोमल इत्यर्थः । प्रधानवशित्वमैश्वर्यम् ।
तेन हि प्रधानं विद्वोभ्य यस्मै यादृशीं कायेन्द्रियसंपदं दित्सति तस्मै तादृशीं
दत्ते । स्वकीयानि च कायेन्द्रियसहस्राणि निर्मायान्तरिक्षे दिवि भुवि च
यथेच्छं विहरतीति । संतोषो हि तृष्णाक्षयो बुद्धिसत्त्वस्य प्रशान्तता धर्मः ॥ १८ ॥

प्रत्ययस्य परचित्तज्ञानम् । परप्रत्ययस्य चित्तमात्रस्य साक्षात्करणा-
दिति ॥ १९ ॥

यथा संस्कारसाक्षात्कारस्तदनुबन्धपूर्वजन्मसाक्षात्कारमाक्षिपत्येवं परचि-
त्तसाक्षात्कारोऽपि तदालम्बनसाक्षात्कारमाक्षिपेदिति प्राप्त आह—न च तत्सा-
लम्बनं तस्याविषयीभूतत्वात् । सानुबन्धसंस्कारविषयोऽसौ संयमः । अयं तु

यदालम्बनं तद्योगिचित्तेन नालम्बनीकृतम् । परप्रत्ययमात्रं तु योगिचित्तस्या-
लम्बनीभूतमिति ॥ २० ॥

कायरूपसंयमात्तद्ग्राह्यशक्तिस्तम्भे चक्षुःप्रकाशा-
संप्रयोगेऽन्तर्धानम् ॥ २१ ॥

कायस्य रूपे संयमाद् रूपस्य या ग्राह्या शक्तिस्तां प्रतिष्ठन्नाति । ग्राह्यशक्ति-
स्तम्भे सति चक्षुःप्रकाशासंप्रयोगेऽन्तर्धानमुत्पद्यते योगिनः । एतेन शब्दा-
द्यन्तर्धानमुक्तं वेदितव्यम् ॥ २१ ॥

सोपक्रमं निरुपक्रमं च कर्म तत्संयमादपरान्त-
ज्ञानमरिष्टेभ्यो वा ॥ २२ ॥

आयुर्विपाकं कर्म द्विविधम्—सोपक्रमं निरुपक्रमं च । तत्र यथाद्रव्यं वस्त्रं
वितानितं लघ्वीयसा कालेन शुष्येतथा सोपक्रमम् । यथा च तदेव संपिण्डितं
चिरेण संशुष्येदेवं निरुपक्रमम् । यथा वाग्निः शुष्के कक्षे मुक्तो वातेन

परचित्तमात्रपिषय इत्यभिप्रायः ॥ २० ॥

कायरूपसंयमात्तद्ग्राह्यशक्तिस्तम्भे चक्षुःप्रकाशासंप्रयोगेऽन्तर्धानम् ।
पञ्चात्मकः कायः । स च रूपवत्तया चानुषो भवति । रूपेण हि कायश्च तद्रूपं
च चक्षुर्ग्रहणकर्मशक्तिमनुभवति । तत्र यदा रूपे संयमविशेषो योगिना क्रियते
तदा रूपस्य ग्राह्यशक्ती रूपवत्कायप्रत्यक्षताहेतुः स्तम्भ्यते । तस्माद् ग्राह्यशक्ति-
स्तम्भे सत्यन्तर्धानं योगिनः । ततः परकीयचक्षुर्जनितेन प्रकाशेन ज्ञानेनासंप्रयोगः
चक्षुर्ज्ञानाविषयत्वं योगिनः कायस्येति यावत् । तस्मिन्कर्तव्येऽन्तर्धानं कारण-
मित्यर्थः । एतेनेति । कायशब्दस्पर्शरसगन्धसंयमात्तद्ग्राह्यशक्तिस्तम्भे श्रोत्र-
त्वग्रसनघ्राणप्रकाशासंप्रयोगे तदन्तर्धानमिति सूत्रमूहनीयम् ॥ २१ ॥

सोपक्रमं निरुपक्रमं च कर्म तत्संयमादपरान्तज्ञानमरिष्टेभ्यो वा ।
आयुर्विपाकं च कर्म द्विविधं सोपक्रमं निरुपक्रमं च । यत्खल्वैकमविकं कर्म
जात्यायुर्भोगहेतुस्तदायुर्विपाकम् । तच्च किञ्चित्कालानपेक्षमेव भोगदानाय प्र-
स्थितं दत्तबहुभोगमल्पावशिष्टफलं प्रवृत्तव्यापारं केवलं तत्फलस्य सहसा भोक्तु-
मेकेन शरीरेणाशक्यत्वाद् विलम्बते तदिदं सोपक्रमम् । उपक्रमो व्यापारस्तत्सहि-
तमित्यर्थः । तदेव तु दत्तस्तोकफलं तत्कालमपेक्ष्य फलदानाय व्याप्रियमाणं
कादाचित्कमन्दव्यापारं निरुपक्रमम् । एतदेव निदर्शनाभ्यां विशदयति—
तत्र यथेति । अत्रैवातिवैशद्याय निदर्शनान्तरं दर्शयति—यथा वाग्निरिति ।

समन्ततो युक्तः क्षेपीयसा कालेन दहेत्तथा सोपक्रमम् । यथा वा स एवा-
ग्निस्तृणराशौ क्रमशोऽवयवेषु न्यस्तश्चिरेण दहेत्तथा निरुपक्रमम् । तदैकभवि-
कमायुष्करं कर्म द्विविधम्-सोपक्रमं निरुपक्रमं च । तत्संयमादपरान्तस्य
प्रायणस्य ज्ञानम् ।

अरिष्टेभ्यो वेति । त्रिविधमरिष्टमाध्यात्मिकमाधिभौतिकमाधिदैविकं
च । तत्राध्यात्मिकं घोषं स्वदेहे पिहितकर्णो न शृणोति, ज्योतिर्वा नेत्रेऽ-
वष्टब्धे न पश्यति । तथाधिभौतिकं यमपुरुषान्पश्यति पितृनतीतानकस्मा-
त्पश्यति । तथाधिदैविकं स्वर्गमकस्मात्सिद्धान्वा पश्यति, विपरीतं वा सर्व-
मिति । अनेन वा जानात्यपरान्तमुपस्थितमिति ॥ २२ ॥

मैत्र्यादिषु बलानि ॥ २३ ॥

मैत्री-करुणा-मुदितेति तिष्ठो भावनाः । तत्र भूतेषु सुखितेषु मैत्री भाव-
यित्वा मैत्रीबलं लभते । दुःखितेषु करुणां भावयित्वा करुणाबलं लभते ।
पुण्यशीलेषु मुदितां भावयित्वा मुदिताबलं लभते । भावनातः समाधिर्यः
स संयमः, ततो बलान्यवन्ध्यवीर्याणि जायन्ते । पापशीलेषूपेक्षा न तु
भावना । ततश्च तस्यां नास्ति समाधिरित्यतो न बलमुपेक्षातः, तत्र संयमा-
भावादिति ॥ २३ ॥

परान्तं महाप्रलयमपेक्ष्यापरान्तो मरणम् । तस्मिन्कर्मणि धर्माधर्मयोः सयमादप-
रान्तज्ञानम् । ततश्च योगी सोऽक्रममात्मनः कर्म विज्ञाय ब्रह्मकायान्निर्माय
सहसा फलं भुक्त्वा स्वेच्छया म्रियते ।

प्रासङ्गिकमाह-अरिष्टेभ्यो वा । अरिवत्त्रासयन्तीत्यरिष्टानि त्रिविधानि मर-
णचिह्नानि । विपरीतं वा सर्वं माहेन्द्रजालादिव्यतिरेकेण ग्रामनगरादि स्वर्ग-
मभिमन्यते, मनुष्यलोकमेव देवलोकमिति ॥ २२ ॥

मैत्र्यादिषु बलानि । मैत्र्यादिषु संयमान्मैत्र्यादिवलान्यस्य भवन्ति । तत्र
मैत्रीभावनातो बलं येन जीवलोकं सुखाकरोति । ततः सर्वहितो भवति । एवं
करुणाबलात्प्राणिनो दुःखाद् दुःखहेतोर्वा समुद्धरति । एवं मुदिताबलाज्जीवलो-
कस्य माध्यस्थ्यमाधत्ते । वक्ष्यमाणौपयिकं भावनाकारणत्वं समाधेराह-भाव-
नातः समाधिर्यः स संयमः । यद्यपि धारणाध्यानसमाधित्रयमेव संयमो न
समाधिमात्रं तथापि समाध्यनन्तरं कार्योत्पादात्समाधेः प्राधान्यात्तत्र संयम
उपचरितः । कचिद्भावना समाधिरिति पाठः । तत्र भावनासमाधी समूहस्य संय-
मस्यावयवौ हेतु भवतः । वीर्यं प्रयत्नः । तेन मैत्र्यादिवलवतः पुंसः सुखितादिषु
परेषां कर्तव्येषु प्रयत्नोऽवन्ध्यो भवतीति । उपेक्षौदासीन्यम् । न तत्र भावना
नापि सुखितादिवद्भावं किञ्चिदस्तीति ॥ २३ ॥

बलेषु हस्तिबलादीनि ॥ २४ ॥

हस्तिबले संयमाद् हस्तिबलो भवति । वैनतेयबले संयमाद्वैनतेयबलो भवति । वायुबले संयमाद्वायुबलो भवतीत्येवमादि ॥ २४ ॥

प्रवृत्त्यालोकन्यासात्सूक्ष्मव्यवहितविप्रकृष्टज्ञानम् ॥ २५ ॥

व्योतिष्मती प्रवृत्तिरुक्ता मनसः (१।३६) । तस्या य आलोकस्तं योगी सूक्ष्मे वा व्यवहिते वा विप्रकृष्टे वार्थे विन्यस्य तमर्थमधिगच्छति ॥ २५ ॥

भुवनज्ञानं सूर्यं संयमात् ॥ २६ ॥

तत्प्रस्तारः सप्तलोकाः । तत्रावीचेः प्रभृति मेरुगृष्ठं यावदित्येवं भूलोकः । मेरुपृष्ठादारभ्या ध्रुवाद् ग्रहनक्षत्रताराविचित्रोऽन्तरिक्षलोकः । ततः परः स्वर्लोकः पञ्चविधो, माहेन्द्रस्तृतीयो लोकः । चतुर्थः प्राजापत्यो महर्लोकः । त्रिविधो ब्राह्मः । तद्यथा—जनलोकस्तपोलोकः सत्यलोक इति ।

ब्राह्मस्त्रिभूमिको लोकः प्राजापत्यस्ततो महान् ।

माहेन्द्रश्च स्वरित्युक्तो दिवि तारा भुवि प्रजाः ॥

इति संग्रहश्लोकः ।

तत्रावीचेरुपर्युपरि निविष्टाः घणमहानरकभूमयो घनसलिलानलानिलाकाशतमःप्रतिष्ठा महाकालाम्बरीषरौरवमहारौरवकालसूत्रान्धतामिस्राः । यत्र स्वकर्मोपार्जितदुःखवेदनाः प्राणिनः कष्टमायुर्दीर्घकालमाक्षिप्य जायन्ते । ततो महातलरसातलातलसुतलवितलतलातलपातलारुणानि सप्त पातालानि । भूमिरियमश्रमी सप्तद्वीपा वसुमती, यस्याः सुमेरुर्मध्ये पर्वतराजः काञ्चनः । तस्य राजतवैदूर्यस्फटिकहेममणिमयानि शृङ्गाणि । तत्र वैदूर्यप्रभानुरागाग्नीलोत्पलपत्रश्यामो नभसो दक्षिणो भागः । श्वेतः पूर्वः ।

बलेषु हस्तिबलादीनि । यस्य बले संयमस्तस्य बलं लभत इति ॥ २४ ॥

प्रवृत्त्यालोकन्यासात्सूक्ष्मव्यवहितविप्रकृष्टज्ञानम् । सूक्ष्मे व्यवहिते विप्रकृष्टे वार्थे संयमनं विन्यस्य तमधिगच्छति ॥ २५ ॥

भुवनज्ञानं सूर्यं संयमात् । आ ध्रुवादितो मेरुगृष्ठात् ।

तदेवमनेन संग्रहश्लोकान्तेन संक्षेपतः सप्त लोकानुग्न्यस्य विस्तरेणाह—तत्रावीचेरिति । घनशब्देन पृथिव्युच्यते । भूमिः स्थानमित्यर्थः । एते महानरका अनेकोपनरकपरिवारा बोद्धव्याः । एतानेव नामान्तरेणोपसंहरति—महाकालेति ।

तस्य सूर्यप्रचाराद् रात्रिन्दिवं लग्नमिव विवर्तते । यमेवास्य भागं सूर्यस्त्यजति

स्वच्छः पश्चिमः । कुरण्डकाभ उत्तरः । दक्षिणपार्श्वे चास्य जम्बूः । यतोऽयं जम्बूद्वीपः । तस्य सूर्यप्रचाराद्रात्रिन्दिवं लग्नमिव विवर्तते । तस्य नीलधेत-
शङ्खवन्त उदीचीनास्त्रयः पर्वता द्विसहस्रायामाः । तदन्तरेषु त्रीणि वर्षाणि नवनवयोजनसहस्राणि रमणकं हिरण्यमुत्तराः कुरव इति । निषधहेमकूट-
हिमशैला दक्षिणतो द्विसहस्रायामाः । तदन्तरेषु त्रीणि वर्षाणि नवनव-
योजनसहस्राणि हरिवर्षं किंपुरुषं भारतमिति । सुमेरोः प्राचीना भद्राश्वाः
माल्यवत्सीमानः । प्रतीचीनाः केतुमालाः गन्धमादनसीमानः । मध्ये वर्षमि-
लावृतम् । तदेतद्योजनशतसहस्रं सुमेरोर्दिशि दिशि तदर्धेन व्यूढम् ।

स खल्वयं शतसहस्रायामो जम्बूद्वीपस्ततो द्विगुणेन लवणोदधिना
वल्याकृतिना वेष्टितः । ततश्च द्विगुणा द्विगुणाः शाककुशक्रौञ्चशाल्मल-
गोमेधपुष्करद्वीपाः समुद्राश्च सर्पपराशिकल्पाः सविचित्रशैलावतंसा
इन्द्रससुरासर्पिर्दधिमण्डक्षीरस्वादूदकाः सप्तसमुद्रपरिवेष्टिता वल्याकृतयो
लोकालोकपर्वतपरिवाराः पञ्चाशद्योजनकोटिपरिसंख्याताः । तदेतत्सर्वं
सुप्रतिष्ठितसंस्थानमण्डमध्ये व्यूढम् । अण्डं च प्रधानस्याणुरवयवो यथा-
काशे खद्योत इति ।

तत्र पाताले जलधौ पर्वतेष्वेतेषु देवनिकाया असुरगन्धर्वकिंनरकिं-
पुरुषयक्षराक्षसभूतप्रेतपिशाचापस्मारकाप्सरोत्रह्वाराक्षसकूष्माण्डविनायकाः
प्रतिवसन्ति । सर्वेषु द्वीपेषु पुण्यात्मानो देवमनुष्याः ।

सुमेरुस्त्रिदशानामुद्यानभूमिः । तत्र मिश्रवनं नन्दनं चैत्ररथं सुमानस-
मित्युद्यानानि, सुधर्मा देवसभा, सुदर्शनं पुरम्, वैजयन्तः प्रासादः ।

तत्र रात्रिः । यमेव भागमलंकरोति तत्र दिनमिति । सकलजम्बूद्वीप-
परिमाणमाह—तदेतद्योजनशतसहस्रम् । किभूतं योजनानां शतसहस्र-
मित्याह—सुमेरोर्दिशि दिशि तदर्धेन पञ्चाशद्योजनसहस्रेण व्यूढं संक्षिप्तम् ।

यतोऽस्य मध्यस्थः सुमेरुः समुद्राश्च सर्पपराशिकल्पा इति द्विगुणा द्विगुणा
इति संबन्धः । यथा सर्पपराशिर्न ब्रीहिराशिरिवोच्छ्रितो नावि भूमिसमस्तथा
समुद्रा अपीत्यर्थः । विचित्रैः शैलैरवतंसैरिव सह वर्तन्त इति सविचित्रशैलाव-
तंसा द्वीपाः । तदेतत्सर्वं सद्वीपविपिननगनगरनीरधिमालावलयं लोकालोकपरिवृतं
विश्वम्भरामण्डलं ब्रह्माण्डमध्ये व्यूढं संक्षिप्तं, सुप्रतिष्ठितं संस्थानं संनिवेशो
यस्य तत्तथोक्तम् ।

ये यत्र प्रतिवसन्ति तत्र तान्दर्शयति—तत्र पाताल इति ।
सुमेरोः संनिवेशमाह—सुमेरुरिति ।

ग्रहनक्षत्रतारकास्तु ध्रुवे निबद्धा वायुविक्षेपनियमेनोपलक्षितप्रचाराः
सुमेरोरुपर्युपरि संनिविष्टा दिवि विपरिवर्तन्ते ।

माहेन्द्रनिवासिनः षड् देवनिकायाः—त्रिदशा अग्निष्वात्ता याम्या-
स्तुषिता अपरिनिर्मितवशवर्तिनः परिनिर्मितवशवर्तिनश्चेति । ते सर्वे संकल्प-
सिद्धा अणिमाद्यैश्वर्योपपन्नाः कल्पायुषो वृन्दारकाः कामभोगिन औप-
पादिकदेहा उत्तमानुकूलाभिरप्सरोभिः कृतपरिवाराः ।

महति लोके प्राजापत्ये पञ्चविधो देवनिकायः—कुमुदा ऋभवः प्रतर्दना
अञ्जनाभाः प्रचिताभा इति । एते महाभूतवशिनो ध्यानाहाराः कल्प-
सहस्रायुषः ।

प्रथमे ब्रह्मणो जनलोके चतुर्विधो देवनिकायो ब्रह्मपुरोहिता ब्रह्म-
कायिका ब्रह्ममहाकायिका अजरामरा इति । एते भूतेन्द्रियवशिनो द्विगुण-
द्विगुणोत्तरायुषः ।

द्वितीये तपसि लोके त्रिविधो देवनिकायः—आभास्वरा महाभास्वराः
सत्यमहाभास्वरा इति । ते भूतेन्द्रियप्रकृतिवशिनो द्विगुणद्विगुणोत्तरायुषः
सर्वे ध्यानाहाराः ऊर्ध्वरेतस ऊर्ध्वमप्रतिहतज्ञाना अधरभूमिष्वनावृतज्ञान-
विषयाः ।

तदेवं भूलोकं सप्रकारमुक्त्वा सप्रकारमेवान्तरिक्षलोकमाह—ग्रहेति । वि-
क्षेपो व्यापारः ।

स्वलोकमादर्शयति—माहेन्द्रनिवासिन इति । देवनिकाया देवजातयः ।
षण्णामपि देवनिकायानां लघोत्कर्षमाह—सर्वे संकल्पसिद्धा इति । संकल्प-
मात्रादेवैषां विषया उपनमन्ति । वृन्दारकाः पूज्याः । कामभोगिनो मैथुनप्रियाः ।
औपपादिकदेहाः पित्रोः संयोगमन्तरेणाकस्मादेव दिव्यं शरीरमेषां धर्मविशेषा
तिसंस्कृतेभ्योऽणुभ्यो भूतेभ्यो भवतीति ।

महलोकमाह—महतीति । महाभूतवशिनः । यद्यदेतेभ्यो रोचते तत्तदेव
महाभूतानि प्रयच्छन्ति । तदिच्छातश्च महाभूतानि तेन तेन संस्थानेनावति-
ष्ठन्ते । ध्यानाहारा ध्यानमात्रवृत्ताः पुष्टा भवन्ति ।

जनलोकमाह—प्रथम इत्युक्तक्रमेण । भूतेन्द्रियवशिन इति । भूतानि
पृथिव्यादीनीन्द्रियाणि श्रोत्रादीनि यथा नियोक्तुमिच्छन्ति तथैव नियुज्यन्ते ।

उक्तक्रमापेक्षया द्वितीयं ब्रह्मणस्तपोलोकमाह—द्वितीय इति । भूतेन्द्रिय-
प्रकृतिवशिन इति । प्रकृतिः पञ्च तन्मात्राणि तद्वशिनः । तदिच्छातो हि
तन्मात्राण्येव कायाकारेण परिणमन्त इत्यागमिनः । द्विगुणेति । आभास्वरेभ्यो
द्विगुणायुषो महाभास्वराः । तेभ्योऽपि द्विगुणायुषः सत्यमहाभास्वरा इत्यर्थः ।

तृतीये ब्रह्मणः सत्यलोके चत्वारो देवनिकायाः—अच्युताः शुद्ध-
निवासाः सत्याभाः संज्ञासंज्ञिनश्चेति । ते चाकृतभवनन्यासाः स्वप्रतिष्ठा
सपर्युपरि स्थिताः प्रधानवशिनो यावत्सर्गायुषः ।

तत्राच्युताः सवितर्कध्यानसुखाः, शुद्धनिवासाः सविचारध्यानसुखाः,
सत्याभा आनन्दमात्रध्यानसुखाः, संज्ञासंज्ञिनश्चास्मितामात्रध्यानसुखाः ।
तेऽपि त्रैलोक्यमध्ये प्रतितिष्ठन्ति । त एते सप्त लोकाः सर्व एव ब्रह्मलोकाः ।
विदेहप्रकृतिलयास्तु मोक्षपदे वर्तन्ते इति न लोकमध्ये न्यस्ता इति । एत-
द्योगिना साक्षात्कर्णीयं सूर्यद्वारे संयमं कृत्वा ततोऽन्यत्रापि । एवं ताव-
दभ्यसेद्यावदिदं सर्वं दृष्टमिति ॥ २६ ॥

उर्ध्वमित्यूष्वं सत्यलोकेऽप्रतिहतज्ञाना अवीचेस्तु प्रभृत्या तपोलोकं सूक्ष्मव्यव-
हितादि सर्वं विजानन्तीत्यर्थः ।

तृतीयं ब्रह्मणः सत्यलोकमाह—तृतीय इति । अकृतो भवनस्य गृहस्य
न्यासो यैस्ते तथोक्ताः । आधाराभावादेव स्वप्रतिष्ठाः । स्त्रेषु शरीरेषु
प्रतिष्ठा येषां ते तथोक्ताः । प्रधानवशिनः । तदिच्छातः सत्त्वरजस्तमांसि
प्रवर्तन्ते यावत्सर्गायुषः । तथा च श्रूयते—

ब्रह्मणा सह ते सर्वे संप्राप्ते प्रतिसंचरे ।

परस्यान्ते कृतात्मानः प्रविशन्ति परं पदम् ॥

(कूर्मपुरा १।१२।२७३; तुल० वायु १०१।८५) इति ।

तदेवं चतुर्णां देवनिकायानां साधारणधर्मानुक्त्वा नामविशेषग्रहणेन धर्म-
विशेषानाह—तत्रेति । अच्युता नाम देवाः स्थूलविषयध्यानसुखाः । तेन ते
तृप्यन्ति । शुद्धनिवासा नाम देवाः सूक्ष्मविषयध्यानसुखाः । तेन ते तृप्यन्ति ।
सत्याभा नाम देवा इन्द्रियविषयध्यानसुखाः । तेन ते तृप्यन्ति । संज्ञासंज्ञिनो
नाम देवा अस्मितामात्रध्यानसुखाः । तेन ते तृप्यन्ति । त एते सर्वे संप्राप्त-
समाधिमुपासते । अथासंप्राप्तातसमाधिनिष्ठा विदेहप्रकृतिलयाः कस्मान्न लोक-
मध्ये न्यस्यन्ते इत्यत आह—विदेहप्रकृतिलयास्त्विति । बुद्धिवृत्तिमन्तो हि
दर्शितविषया लोकयात्रां वहन्तो लोकेषु वर्तन्ते । न चैवं विदेहप्रकृतिलयाः
सत्यपि साधिकारत्वं इत्यर्थः । तदेतदासत्यलोकमा चावीचेर्योगिना साक्षात्कर्-
णीयं सूर्यद्वारे सुपुम्नायां नाड्याम् । न चैतावतापि तत्साक्षात्कारो भवतीत्यत
आह—एवं तावदन्यत्रापि सुपुम्नाया अन्यत्रापि योगोपाध्यायोपदिष्टेषु
यावदिदं सर्वं जगद् दृष्टमिति । बुद्धिसत्त्वं हि स्वभावत एव विश्वप्रकाशनसमर्थं
समोद्यमानं यत्रैव रजसोद्घाटयते तदेव प्रकाशयति । सूर्यद्वारसंयमोद्घाटितं तु

चन्द्रे ताराव्यूहज्ञानम् ॥ २७ ॥

चन्द्रे संयमं कृत्वा ताराणां व्यूहं विजानीयात् ॥ २७ ॥

ध्रुवे तद्गतिज्ञानम् ॥ २८ ॥

ततो ध्रुवे संयमं कृत्वा ताराणां गतिं विजानीयात् । ऊर्ध्वविमानेषु कृत-
संयमस्तानि विजानीयात् ॥ २८ ॥

नाभिचक्रे कायव्यूहज्ञानम् ॥ २९ ॥

नाभिचक्रे संयमं कृत्वा कायव्यूहं विजानीयात् । वातपित्तश्लेष्माण-
स्त्रयो दोषाः । धातवः सप्त त्वग्लोहितमांसस्नाय्वस्थिमज्जाशुक्राणि, पूर्वं
पूर्वमेषां बाह्यमित्येव विन्यासः ॥ २९ ॥

कण्ठकूपे क्षुत्पिपासानिवृत्तिः ॥ ३० ॥

जिह्वाया अधस्तात्तन्तुः । ततोऽधस्तात्कण्ठः । ततोऽधस्तात्कूपः । तत्र
संयमात्क्षुत्पिपासे न बाधेते ॥ ३० ॥

कूर्मनाड्यां स्थैर्यम् ॥ ३१ ॥

कूपादध उरसि कूर्माकारा नाडी । तस्यां कृतसंयमः स्थिरपदं लभते ।
यथा सर्पो गोधा चेति ॥ ३१ ॥

मूर्धज्योतिषि सिद्धदर्शनम् ॥ ३२ ॥

शिरःकपालेऽन्तर्निष्ठं प्रभास्वरं ज्योतिः, तत्र संयमं कृत्वा सिद्धानां
द्यावापृथिव्योरन्तरालचारिणां दर्शनम् ॥ ३२ ॥

प्रातिभाद्धा सर्वम् ॥ ३३ ॥

भुवनं प्रकाशयति । न चैवमन्यत्रापि प्रसङ्गः । तत्संयमस्य तावन्मात्रोद्घाटन-
सामर्थ्यादिति सर्वमवदातम् ॥ २६ ॥

चन्द्रे ताराव्यूहज्ञानम् । ध्रुवे तद्गतिज्ञानम् । नाभिचक्रे कायव्यूह-
ज्ञानम् । कण्ठकूपे क्षुत्पिपासानिवृत्तिः । कूर्मनाड्यां स्थैर्यम् । तत्र तत्र
जिज्ञासायां योगिनस्तत्र तत्र संयमः । एवं क्षुत्पिपासानिवृत्तिहेतुः संयमः स्थैर्य-
हेतुश्च सूत्रपदैरुपदिष्टो भाष्येण च निगदव्याख्यातेन व्याख्यात इति न
व्याख्यातः ॥ २७ ॥ २८ ॥ २९ ॥ ३० ॥ ३१ ॥

मूर्धज्योतिषि सिद्धदर्शनम् । मूर्धशब्देन सुषुम्ना नाडी लक्ष्यते तत्र संयम
इति ॥ ३२ ॥

प्रातिभाद्धा सर्वम् । प्रतिभोः । तद्भवं प्रातिभम् । प्रसङ्गान्हेतुसंयमवबो

प्रातिभं नाम तारकम्, तद्विवेकजस्य ज्ञानस्य पूर्वरूपम्, यथोदये प्रभा भास्करस्य । तेन वा सर्वमेव जानाति योगी प्रातिभस्य ज्ञानस्योत्पत्ताविति ॥ ३॥

हृदये चित्तसंवित् ॥ ३४ ॥

यदिदमस्मिन्ब्रह्मपुरे दहरं पुण्डरीकं वेश्म तत्र विज्ञानं तस्मिन्संयमाच्चित्तसंवित् ॥ ३४ ॥

सत्त्वपुरुषयोरत्यन्तासंकीर्णयोः प्रत्ययाविशेषो भोगः

परार्थत्वात् स्वार्थसंयमात्पुरुषज्ञानम् ॥ ३५ ॥

बुद्धिसत्त्वं प्रख्याशीलं समानसत्त्वोपनिबन्धने रजस्तमसी वशीकृत्य सत्त्वपुरुषान्यताप्रत्ययेन परिणतम् । तस्माच्च सत्त्वात्परिणामिनोऽत्यन्तविधर्मा शुद्धोऽन्यश्चित्तिमात्ररूपः पुरुषः । तयोरत्यन्तासंकीर्णयोः प्रत्ययाविशेषो

हि तत्प्रकर्षे प्रसंख्यानोदयपूर्वलिङ्गं यदूहजं तेन सर्वं विजानाति योगी । तच्च प्रसंख्यानसंनिधापनेन संसाराचारयतीति तारकम् ॥ ३३ ॥

हृदये चित्तसंवित् । हृदयपदं व्याचष्टे—यदिदमस्मिन्ब्रह्मपुरे । बृहत्त्वादात्मा ब्रह्म । तस्य पुरं निलयः । तद्धि तत्र विजानाति स्वमिति । दहरं गतं तदेव पुण्डरीकमधोमुखं वेश्म मनसः । चित्तसंवेदनत्वे हेतुमाह—तत्र विज्ञानमिति । तत्र संयमाच्चित्तं विजानाति स्ववृत्तिविशिष्टम् ॥ ३४ ॥

सत्त्वपुरुषयोरत्यन्तासंकीर्णयोः प्रत्ययाविशेषो भोगः परार्थत्वात् स्वार्थसंयमात्पुरुषज्ञानम् । यत्र प्रकाशरूपस्यातिस्वच्छस्य नितान्तामिभूतरजस्तमस्तया विवेकख्यातिरूपेण परिणतस्य बुद्धिसत्त्वस्यात्यन्तिकश्चैतन्यादसंकरस्तत्र कैव कथा रजस्तमसोर्जडस्वभावयोरित्याशयवान्सूत्रकारः सत्त्वपुरुषयोरित्युवाच । इममेवाभिप्रायं गृहीत्वा भाष्यकारोऽप्याह—बुद्धिसत्त्वं प्रख्याशीलमिति । न केवलं प्रख्याशीलमात्रम्, अपि तु विवेकख्यातिरूपेण परिणतम् । अतो नितान्तशुद्धप्रकाशतयात्यन्तसारूप्यं चैतन्येनेति संकर इत्यत आह—समानेति । सत्त्वेनोपनिबन्धनमविनाभावः संबन्धः समानं सत्त्वोपनिबन्धनं ययो रजस्तमसोस्ते तथोक्ते । वशीकारोऽभिभवः । असंकरमाह—तस्माच्चेति । चकारोऽप्यर्थः । केवलं रजस्तमोभ्यामित्यर्थः । परिणामिन इति वैधर्म्यमपरिणामिनः पुरुषादुक्तम् । प्रत्ययाविशेषः शान्तघोरमूढरूपाया बुद्धेश्चैतन्यविम्बोद्प्रादेण चैतन्यस्य शान्ताद्याकाराधारोपश्वन्द्रमस इव स्वच्छसल्लिप्तप्रतिबिम्बि-

भोगः पुरुषस्य, दर्शितविषयत्वात् । स भोगप्रत्ययः सत्त्वस्य परार्थ-
त्वाद् दृश्यः ।

यस्तु तस्माद्विशिष्टश्रितिमात्ररूपोऽन्यः पौरुषेयः प्रत्ययस्तत्र संयमात्पुरुष-
विषया प्रज्ञा जायते । न च पुरुषप्रत्ययेन बुद्धिसत्त्वात्मना पुरुषो दृश्यते,
पुरुष एव तं प्रत्ययं स्वात्मावलम्बनं पश्यति । तथा ह्युक्तम्—विज्ञातारमरे
केन विजानीयात् (वृ. २।४।१४; ४।५।१५) इति ॥ ३५ ॥

ततः प्रातिभश्रावणवेदनादर्शास्वादवार्ता जायन्ते ॥ ३६ ॥

प्रातिभात्सूक्ष्मव्यवहितविप्रकृष्टातीतानागतज्ञानम् । श्रावणादित्यशब्द-

तस्य तत्कम्यात्कम्पनारोपः । भोगहेतुमाह—दर्शितविषयत्वादिति । असकृद्व्या-
ख्यातम् (१।२; १।४; २।१७; २।२३) । ननु बुद्धिसत्त्वमस्तु पुरुषभिन्नम्, भोगस्तु
पुंसः कुतोभिद्यत इत्यत आह—स भोगप्रत्ययो भोगरूपः प्रत्ययः सत्त्वस्यातः
परार्थत्वाद् दृश्यो भोग्यः । सत्त्वं हि परार्थम्, संहतत्वात् । तद्धर्मश्च भोग
इति सोऽपि परार्थः । यस्मै च परस्मा असौ तस्य भोक्तुर्भोग्यः । अथ वानुकूल-
प्रतिकूलवेदनीयस्तु सुखदुःखानुभवो भोगः । न चायमात्मानमेवानुकूलयति
प्रतिकूलयति वा, स्वात्मनि वृत्तिविरोधात् । अतोऽनुकूलनीयप्रतिकूलनीयार्थो
भोगः । स भोक्तात्मा तस्य दृश्यो भोग्य इति ।

यस्तु तस्मात्परार्थाद्विशिष्ट इति । परार्थादिति पञ्चम्यन्यपदाध्याहारेण
व्याख्याता । स्यादतेत्—पुरुषविषया चेत्प्रज्ञा हन्त भोः पुरुषः प्रज्ञायाः प्रज्ञेय
इति प्रज्ञान्तरमेव तत्र तत्रेत्यनवस्थापात इत्यत आह—न च पुरुषप्रत्ययेनेति ।
अयमभिसन्धिः—चित्या जडः प्रकाश्यते । न जडेन चितिः । पुरुषप्रत्ययस्त्व-
चिदात्मा कथं चिदात्मानं प्रकाशयेत् । चिदात्मा त्वपराधीनप्रकाशो जडं प्रका-
शयतीति युक्तम् । बुद्धिसत्त्वात्मनेत्यचिद्रूपतादात्म्येन जडत्वमाह । बुद्धिस-
त्त्वगतपुरुषप्रतिबिम्बालम्बनात्पुरुषालम्बनं, न तु पुरुषप्रकाशनात्पुरुषालम्बनम् ।
बुद्धिसत्त्वमेव तु तेन प्रत्ययेन संक्रान्तपुरुषप्रतिबिम्बं पुरुषच्छायापन्नं चैतन्य-
मालम्बत इति पुरुषार्थः । अत्रैव श्रुतिमुदाहरति—तथा ह्युक्तमीश्वरेण विज्ञा-
तारमिति । न केनचिदित्यर्थः ॥ ३५ ॥

स च स्वार्थसंयमो न यावत्प्रधानं स्वकार्यं पुरुषज्ञानमभिनिर्वर्तयति तावत्तस्य
पुरस्ताद्या विभूतीराधत्ते ताः सर्वा दर्शयति—ततः प्रातिभश्रावणवेदनादर्शा-
स्वादवार्ता जायन्ते । तदनेन योगजधर्मानुग्रहीतानां मनःश्रोत्रत्वक्चक्षुर्जि-

श्रवणम् । वेदनादिव्यस्पर्शाधिगमः । आदर्शादिव्यरूपसंबित् । आस्वादा-
दिव्यरससंबित् । वार्तातो दिव्यगन्धविज्ञानमित्येतानि नित्यं जायन्ते ॥ ३६ ॥

ते समाधायुपसर्गा व्युत्थाने सिद्धयः ॥ ३७ ॥

ते प्रातिभादयः समाहितचित्तस्योत्पद्यमाना उपसर्गाः, तद्दर्शनप्रत्य-
नीकत्वात् । व्युत्थितचित्तस्योत्पद्यमानाः सिद्धयः ॥ ३७ ॥

बन्धकारणशैथिल्यात्प्रचारसंवेदनाच्च चित्तस्य

परशरीरावेशः ॥ ३८ ॥

लोलीभूतस्य मनसोऽप्रतिष्ठस्य शरीरे कर्माशयवशाद् बन्धः प्रतिष्ठेत्यर्थः ।
तस्य कर्मणो बन्धकारणस्य शैथिल्यं समाधिवलाद्भवति । प्रचारसंवेदनं च
चित्तस्य समाधिजमेव, कर्मबन्धक्षयात्प्रचित्तस्य प्रचारसंवेदनाच्च योगी
चित्तं स्वशरीरान्निष्कृष्य शरीरान्तरेषु निक्षिपति । निक्षिप्तं चित्तं चेन्द्रियाण्य-
नुपतन्ति । यथा मधुकरराजानं मक्षिका उत्पतन्तमनूत्यतन्ति निविशमान-
मनुनिविशन्ते, तथेन्द्रियाणि परशरीरावेशे चित्तमनुविधीयन्त इति ॥ ३८ ॥

ह्याप्राणानां यथासंख्यं प्रातिभज्ञानदिव्यशब्दाद्यपरोक्षहेतुभावा उक्ताः । श्रोत्रा-
दीनां पञ्चानां दिव्यशब्दाद्युपलम्भकानां तान्त्रिक्यः संज्ञाः श्रावणाद्याः । सुगमं
भाष्यम् ॥ ३६ ॥

कदाचिदात्मविषयसंयमे प्रवृत्तस्तत्प्रभावादमूर्थान्तरसिद्धीरधिगम्य कृतार्थ-
मन्यः संयमाद्विरमेदत आह—ते समाधायुपसर्गा व्युत्थाने सिद्धयः ।
व्युत्थितचित्तो हि ताः सिद्धीरभिमन्यते, जन्मदुर्गत इव द्रविणकणिकामपि
द्रविणसंभारम् । योगिना तु समाहितचित्तेनोपनताभ्योऽपि ताभ्यो विरन्तव्यम् ।
अभिसंहितापत्रयात्यन्तिकोपशमरूपपरमपुरुषार्थः स खल्वयं कथं तत्प्रत्यनी-
कासु सिद्धिषु रज्येतेति सूत्रभाष्ययोरर्थः ॥ ३७ ॥

तदेवं ज्ञानरूपमैश्वर्यं पुरुषदर्शनान्तं संयमफलमुक्त्वा क्रियारूपमैश्वर्यं संयम-
मफलमाह—बन्धकारणशैथिल्यात्प्रचारसंवेदनाच्च चित्तस्य परशरीरावेशः ।
समाधिवलादिति । बन्धकारणविषयसंयमबलात् । प्राधान्यात्समाधिग्रहणम् ।
प्रचरत्यनेनास्मिन्वेति प्रचारः । चित्तस्य गमागमाध्वानो नाड्यः । त-
स्मिन्प्रचारे संयमात्तद्वेदनम् । तस्माच्च बन्धकारणशैथिल्यान्न तेन प्रतिबध्यते ।
अप्रतिबद्धमप्युन्मार्गेण गच्छन्न स्वशरीरादप्रत्यूहं निष्कामति । न च परशरीर-
माविशति । तस्मात्तत्प्रचारोऽपि ज्ञातव्यः । इन्द्रियाणि च चित्तानुसारोणि पर-
शरीरे यथाधिष्ठानं निविशन्त इति ॥ ३८ ॥

उदानजयाज्जलपङ्कुकण्टकादिष्वसङ्ग उत्क्रान्तिश्च ॥ ३९ ॥

समस्तेन्द्रियवृत्तिः प्राणादिलक्षणा जीवनम् । तस्य क्रिया पञ्चतयी—
प्राणो मुखनासिकागतिराहृदयवृत्तिः । समं नयनात्समान आनाभिवृत्तिः ।
अपनयनादपान आपादतलवृत्तिः । उन्नयनादुदान आशिरोवृत्तिः । व्यापी
व्यान इति । एषां प्रधानः प्राणः । उदानजयाज्जलपङ्कुकण्टकादिष्वसङ्ग
उत्क्रान्तिश्च प्रायणकाले भवति, तां वशित्वेन प्रतिपद्यते ॥ ३९ ॥

समानजयाज्ज्वलनम् ॥ ४० ॥

जितसमानस्तेजस उपध्मानं कृत्वा ज्वलति ॥ ४० ॥

श्रोत्राकाशयोः संबन्धसंयमाद्विव्यं श्रोत्रम् ॥ ४१ ॥

उदानजयाज्जलपङ्कुकण्टकादिष्वसङ्ग उत्क्रान्तिश्च । समस्तेन्द्रियवृत्ति-
जीवनम् । प्राणादिलक्षणा प्राणादयो लक्षणं यस्याः सा तथोक्ता । द्वयी-
न्द्रियाणां वृत्तिर्बाह्याभ्यन्तरी च । बाह्या रूपाद्यालोचनलक्षणा । आभ्यन्तरी
तु जीवनम् । स हि प्रयत्नभेदः शरीरोपगृहीतमारुतक्रियाभेदहेतुः । सर्वकरण-
साधारणः । यथाहुः—

सामान्यकरणवृत्तिः प्राणाद्या वायवः वञ्च । (सां० का० २६)
इति । तैरस्य लक्षणीयत्वात्तस्य प्रयत्नस्य क्रिया कार्यं पञ्चतयी । प्राण आ-
नासिकाग्रादा च हृदयादवस्थितः । अशितपीताहारपरिणतिभेदं रसं तत्र तत्र
स्थाने सममनुरूपं नयन्समानः । आ हृदयादा च नाभेरस्यावस्थानम् । मूत्र-
पुरीषगर्भादीनामपनयनहेतुरपानः । आ नाभेरा च पादतलादस्य वृत्तिः । उन्नय-
नादूर्ध्वं नयनाद्रसादीनामुदानः । आ नासिकाग्रादा च शिरसो वृत्तिरस्य ।
व्यापी व्यानः । एषामुक्तानां प्रधानं प्राणः । तदुत्क्रमे सर्वोत्क्रमश्रुतेः 'प्राणमुत्क्रा-
मन्तमनु सर्वे प्राणा उत्क्रामन्ति' (बृहदा० ४।४।२) इति तदेवं प्राणादीनां
क्रियास्थानभेदेन भेदं प्रतिपाद्य सूत्रार्थमवधारयति—उदानजयादिति ।
उदाने कृतसंयमस्तजयाज्जलादिभिर्न प्रतिहन्यते । उत्क्रान्तिश्चाचिरादिमार्गेण
भवति प्रायणकाले । तस्मात्तामुत्क्रान्तिं वशित्वेन प्रतिपद्यते । प्राणादिसंयमात्त-
द्विजये विभूतय एताः क्रियास्थानविजयादिभेदात्प्रतिपत्तव्याः ॥ ३६ ॥

समानजयाज्ज्वलनम् । तेजसः शरीरस्योपध्मानमुत्तेजनम् ॥ ४० ॥

स्वार्थसंयमादन्वाचयशिष्टं श्रावणशुक्तम् । संप्रति श्रावणाद्यर्थादेव संयमाच्छ्रा-
वणादि भवतीत्याह—श्रोत्राकाशयोः संबन्धसंयमाद्विव्यं श्रोत्रम् । संयमवि-

सर्वश्रोत्राणामाकाशं प्रतिष्ठा सर्वशब्दानां च । यथोक्तम्—तुल्यदेश-
श्रवणानामेकदेशश्रुतित्वं सर्वेषां भवतीति । तच्चैतदाकाशस्य लिङ्गम् अना-
वरणं चोक्तम् ।

तथाऽमूर्तस्यानावरणदर्शनाद्विभुत्वमपि प्रख्यातमाकाशस्य । शब्दग्रहणा-

प्रयं श्रोत्राकाशयोः संबन्धमाधाराधेयभावमाह—सर्वश्रोत्राणामाहङ्कारिका-
णामप्याकाशं कर्णशङ्कुलीविवरं प्रतिष्ठा तदायतनं श्रोत्रम्, तदुपकारापकाराभ्यां
श्रोत्रस्योपकारापकारदर्शनात् । शब्दानां च श्रोत्रसहकारिणां पार्थिवादिशब्द-
ग्रहणे कर्तव्ये कर्णशङ्कुलीमुधिरवर्ति श्रोत्रं स्वाश्रयनभोगतासाधारणशब्दमपे-
क्षते । गन्धादिगुणसहकारिभिर्घ्राणादिभिर्बाह्यपृथिव्यादिवर्तिगन्धाद्यालोचनं
कार्यं दृष्टम् । आहङ्कारिकमपि घ्राणरसनत्वक्चक्षुःश्रोत्रं भूताधिष्ठानमेव, भूतो-
पकारापकाराभ्यां घ्राणादीनामुपकारापकारदर्शनादित्युक्तम् । तच्चैवं श्रोत्रमाह-
ङ्कारिकमयःप्रतिममयस्कान्तर्माणकल्पेन वक्तुवक्त्रसमुत्पन्नेन वक्त्रस्थेन शब्देना-
कृष्टं स्ववृत्तिपरम्परया वक्तुवक्त्रमागतं शब्दमालोचयति । तथा च दिग्देशवर्ति-
शब्दप्रतीतिः प्राणभृन्मात्रस्य नासति बाधकेऽप्रमाणीकृता भविष्यतीति । तथा च
पञ्चशिखस्य वाक्यम्—तुल्यदेशश्रवणानामेकदेशश्रुतित्वं सर्वेषां भवतीति ।
तुल्यदेशानि श्रवणानि श्रोत्राणि येषां चैत्रादीनां ते तथोक्ताः । सर्वेषां
श्रवणान्याकाशवर्तीनीत्यर्थः । तच्च श्रोत्राधिष्ठानमाकाशं शब्दगुणतन्मात्रादुत्पन्नं
शब्दगुणकं येन शब्देन सहकारिणा पार्थिवादींश्शब्दान्यङ्गहति । तस्मात्सर्वेषा-
मेकजातीया श्रुतिः शब्द इत्यर्थः । तदनेन श्रोत्राधिष्ठानत्वमाकाशस्य शब्दगुणत्वं
च दर्शितमिति । तच्चैकदेशश्रुतित्वमाकाशस्य लिङ्गम् । सा ह्येकजातीया शब्द-
व्यञ्जिका श्रुतिर्यदाश्रया तदेवाकाशशब्दवाच्यम् । न हीदृशीं श्रुतिमन्तरेण शब्द-
व्यक्तिः । न चेदृशी श्रुतिः पृथिव्यादिगुणः । तस्य स्वात्मनि व्यङ्ग्यव्यञ्जकत्वानु-
पपत्तेरिति । अनावरणं चाकाशल्लिङ्गम् । यद्याकाशं नाभविष्यदन्योन्यसंपिण्डतानि
मूर्तानि न सूचीभिरप्यभेत्स्यन्त । ततश्च सर्वैरेव सर्वमावृतं स्यात् । न च मूर्तद्र-
व्याभावमात्रादेवानावरणम् । अस्याभावस्य भावाश्रितत्वेन तदभावेऽभावात् । न च
चितिशक्तिस्तदाश्रया भवितुमर्हति । अपरिणामितयावच्छेदकत्वाभावात् । न च दि-
क्कालादयः पृथिव्यादिद्रव्यव्यतिरिक्ताः सन्ति । तस्मात्तादृशः परिणतिभेदो नभस
एवेति सर्वमवदातम् ।

अनावरणे चाकाशल्लिङ्गे सिद्धे यत्र यत्रानावरणं तत्र तत्र सर्वत्रा-
काशमिति सर्वगतत्वमप्याकाशस्य सिद्धमित्याह—तथाऽमूर्तस्येति । श्रोत्र-
सद्भावे प्रमाणमाह—शब्दग्रहणेति । क्रिया हि करणसाध्या दृष्टा । यथा

नुमितं श्रोत्रम्, अधिरावधिरयोरेकः शब्दं गृह्णात्यपरो न गृह्णातीति, तस्मा-
च्छ्रोत्रमेव शब्दविषयम् । श्रोत्राकाशयोः संबन्धे कृतसंयमस्य योगिनो दिव्यं
श्रोत्रं प्रवर्तते ॥ ४१ ॥

कायाकाशयोः संबन्धसंयमाल्लघुतूलसमापत्तेश्चा-

काशगमनम् ॥ ४२ ॥

यत्र कायस्तत्राकाशं तस्यावकाशदानात् कायस्य, तेन संबन्धः
प्राप्तिः । तत्र कृतसंयमो जित्वा तत्संबन्धं लघुषु वा तूलादिष्वापरमाणुभ्यः
समापत्तिं लब्ध्वा जितसंबन्धो लघुर्भवति । लघुत्वाच्च जले पादाभ्यां
विहरति, ततस्तूर्णनाभितन्तुमात्रे विहृत्य रश्मिषु विहरति । ततो यथेष्टमा-
काशगतिरस्य भवतीति ॥ ४२ ॥

बहिरकल्पिता वृत्तिर्महाविदेहा ततः प्रकाशावरणक्षयः ॥ ४३ ॥

शरीराद्वहिर्मनसो वृत्तिलाभो विदेहा नाम धारणा ।

सा यदि शरीरप्रतिष्ठस्य मनसो बहिर्वृत्तिमात्रेण भवति सा कल्पिते-
त्युच्यते । या तु शरीरनिरपेक्षा बहिर्भूतस्यैव मनसो बहिर्वृत्तिः सा खल्व-
कल्पिता । तत्र कल्पितया साधयन्त्यकल्पितां महाविदेहामिति, यया पर-

छिद्रादिर्वास्यादिसाध्या । तदिह शब्दग्रहणक्रिययापि करणसाध्यया भवितव्यम् ।
यच्च करणं तच्च श्रोत्रमिति । अथास्याश्चक्षुरादय एव कस्मात्करणं न भवन्ती-
त्यत आह—अधिरावधिरयोरिति । अन्वयव्यतिरेकाम्यामवधारणम् । उपल-
क्षणं चैतत् । त्वग्वातयोश्चक्षुस्तेजसो रसनोदकयोर्नासिकापृथिव्योः संबन्धसंयमा-
दिव्यत्वगाद्यप्यूहनीयम् ॥ ४१ ॥

कायाकाशयोः संबन्धसंयमाल्लघुतूलसमापत्तेश्चाकाशगमनम् । काया-
काशसंबन्धसंयमाद्वा लघुन वा तूलादौ कृतसंयमात्समापत्तिं चेतसस्तत्स्थतद-
ञ्जनतां लब्ध्वेति । सिद्धिक्रममाह—जल इति ॥ ४२ ॥

अपरमपि परशरीरावेशहेतुं संयमं क्लेशकर्मविपाकक्षयहेतुमाह—बहिरकल्पि-
ता वृत्तिर्महाविदेहा ततः प्रकाशावरणक्षयः । विदेहामाह—शरीरादिति ।
अकल्पिताया महाविदेहाया य उगायस्तत्प्रदर्शनाय कल्पितां विदेहामाह—सा
यदीति । वृत्तिमात्रं कल्पनाज्ञानमात्रं तेन । महाविदेहामाह—या त्विति ।
उपायोपेयते कल्पिताकल्पितयोराह—तत्रेति । किं परशरीरावेशमात्रमितो ने-
त्याह—ततश्चेति । ततो धारणातो महाविदेहाया मनःप्रवृत्तेः सिद्धेः । क्लेशश्च
कर्म च ताभ्यां विपाकत्रयं जात्यायुर्भोगाः । तदेतद्रजस्तमोमूलं विगलितरज-
स्तमसः सत्त्वमात्राद्विवेकख्यातिमात्रसमुत्पादात् । तदेतद्विपाकत्रयं रजस्तमो-

शरीराण्याविशन्ति योगिनः । ततश्च धारणातः प्रकाशात्मनो बुद्धिसत्त्वस्य
यदावरणं क्लेशकर्मविपाकत्रय—रजस्तमोमूलं तस्य च क्षयो भवति ॥४३॥

स्थूलस्वरूपसूक्ष्मान्वयार्थवत्त्वसंयमाद्भूतजयः ॥ ४४ ॥

तत्र पार्थिवाद्याः शब्दादयो विशेषाः सहाकारादिभिर्धर्मैः स्थूलशब्देन
परिभाषिताः । एतद्भूतानां प्रथमं रूपम् ।

द्वितीयं रूपं स्वसामान्यं मूर्तिर्भूमिः स्नेहो जलं वह्निरुष्णता वायुः
प्रणामी सर्वतोगतिराकाश इत्येतत्स्वरूपशब्देनोच्यते । अस्य सामान्यस्य

मूलतया तदात्मकं सद् बुद्धिसत्त्वमावृणोति । तत्क्षयाच्च निरावरणं योगिचक्षु-
यथेच्छं विहरति विजानाति चेति ॥ ४३ ॥

स्थूलस्वरूपसूक्ष्मान्वयार्थवत्त्वसंयमाद्भूतजयः । स्थूलं च स्वरूपं च
सूक्ष्मं चान्वयश्चार्थवत्त्वं चेति स्थूलस्वरूपसूक्ष्मान्वयार्थवत्त्वानि । तेषु संयमात्त-
जयः । स्थूलमाह—तत्रेति । पार्थिवाः पाथसीयास्तैजसा वायवीया आका-
शीयाः शब्दस्पर्शरूपरसगन्धा यथासंभवं विशेषाः षड्जगान्धारादयः शीतोष्णा-
दयो नीलपीतादयः कषायमधुरादयः सुरभ्यादयः । एते हि नामरूपप्रयोजनैः
परस्परतो भिद्यन्त इति विशेषाः । एतेषां पञ्च पृथिव्याम् । गन्धवर्जं चत्वारोऽप्सु ।
गन्धरसवर्जं त्रयस्तेजसि । गन्धरसरूपवर्जं द्वौ नभस्वति । शब्द एवाकाशे । त
एत ईदृशा विशेषाः सहाकारादिभिर्धर्मैः स्थूलशब्देन परिभाषिताः शास्त्रे । तत्र
पार्थिवास्तावद्धर्माः—

आकारो गौरवं रौक्ष्यं वरणं स्थैर्यमेव च ।

वृत्तिर्भेदः क्षमा काश्यं काठिन्यं सर्वभोग्यता ॥

अपां धर्माः—स्नेहः सौक्ष्म्यं प्रभा शौक्ल्यं मार्दवं गौरवं च यत् ।

शैत्यं रक्षा पवित्रत्वं संधानं चादका गुणाः ॥

तैजसा धर्माः—उर्ध्वभाक्पाचकं दग्धृ पावकं लघु भास्वरम् ।

प्रध्वंस्योजस्वि वै तेजः पूर्वाभ्यां भिन्नलक्षणम् ॥

वायवीया धर्माः—तिर्यग्यानं पवित्रत्वमाक्षेरो नोदनं बलम् ।

चलमच्छायता रौक्ष्यं वायोर्धर्माः पृथग्विधाः ॥

आकाशीया धर्माः—सर्वतोगतिरव्यूहोऽविष्टम्भश्चेति ते त्रयः ।

आकाशधर्मा व्याख्याताः पूर्वधर्मविलक्षणाः ॥

इति । त एत आकारप्रभृतयो धर्मास्तैः सहेति । आकारश्च सामान्यविशेषो गोत्वादिः ।

द्वितीयं रूपमाह—द्वितीयं रूपं स्वसामान्यम् । मूर्तिः सांसिद्धिकं काठि-
न्यम् । स्नेहो जलं मज्जापुष्टिबलाधानहेतुः । वह्निरुष्णतौदर्यं सौर्यं भौमे च

शब्दादयो विशेषाः । तथा चोक्तम्—एकजातिसमन्वितानामेषां धर्ममात्र-
व्यावृत्तिरिति ।

सामान्यविशेषसमुदायोऽत्र द्रव्यम् । द्विष्टो हि समूहः । प्रत्यस्त-
मितभेदावयवानुगतः—शरीरं वृक्षो यूथं वनमिति । शब्देनोपात्तभेदावयवानु-
गतः समूहः—उभये देवमनुष्याः, समूहस्य देवा एको भागो मनुष्या द्वितीयो

सर्वत्रैव तेजसि समवेतोष्णतेति । सर्वं चैतद्धर्मधर्मिणोरभेदविवक्षयाभिधानम् ।
वायुः प्रणामी वहनशीलः । तदाह—

चलनेन तृणादीनां शरीरस्थाटनेन च ।

सर्वगं वायुसामान्यं नामित्वमनुमीयते ॥

सर्वतोगतिराकाशः, सर्वत्र शब्दोपलब्धिदर्शनात् । श्रोत्राश्रयाकाशगुणेन हि
शब्देन पार्थिवादिशब्दोपलब्धिरित्युपपादितमधस्तात् (३।४१ टीका) । एतत्स्व-
रूपशब्देनोक्तम् । अस्यैव मूर्त्यादिसामान्यस्य शब्दादयः षड्जादय उष्णत्वा-
दयः शुक्लत्वादयः कषायत्वादयः सुरभित्वादयो मूर्त्यादीनां सामान्यानां भेदाः ।
सामान्यान्यपि मूर्त्यादीनि जम्बीरपनसामलकफलादीनि रसादिभेदात्परस्परं
व्यावर्तन्ते । तेनैतेषामेते रसादयो विशेषाः । तथा चोक्तम्—एकजातिसमन्वितानां
प्रत्येकं पृथिव्यादीनामेकैकया जात्या मूर्तिस्नेहादिना समन्वितानामेषा षड्जादि-
धर्ममात्रव्यावृत्तिरिति । तदेवं सामान्यं मूर्त्याद्युक्तं विशेषाश्च शब्दादय उक्ताः ।

ये चाहुः सामान्यविशेषाश्रयो द्रव्यमिति तान्प्रत्याह—सामान्यविशेषस-
मुदायोऽत्र दर्शने द्रव्यम् । येऽपि तदाश्रयो द्रव्यमास्थिषत तैरपि तत्समुदायोऽनुभूय
मानो नापह्नोतव्यः । न च तदपह्नवे तयोराधारो द्रव्यमिति भवति । तस्मात्तदे-
वास्तु द्रव्यम् । न तु ताभ्यां तत्समुदायाच्च तदाधारमपरं द्रव्यमुपलभामहे । प्रावभ्यो
प्रावसमुदायादिव च तदाधारमपरं पृथग्विधं शिखरम् । समूहो द्रव्यमित्युक्तम् । तत्र
समूहमात्रं द्रव्यमिति भ्रमापनुत्तये समूहविशेषो द्रव्यमिति निर्धारयितुं समूहप्रका-
रानाह—द्विष्टो हीति । यस्मादेवं तस्मान्न समूहमात्रं द्रव्यमित्यर्थः । द्वाभ्यां
प्रकाराभ्यां तिष्ठतीति द्विष्टः । एकं प्रकारमाह—प्रत्यस्तमितेति । प्रत्यस्तमितो
भेदो येषामवयवानां ते तथोक्ताः । प्रत्यस्तमितभेदा अवयवा यस्य स तथोक्तः ।
एतदुक्तं भवति—शरीरवृक्षयूथवनशब्देभ्यः समूहः प्रतीयमानोऽप्रतीतावयवभे-
दस्तद्वाचकशब्दप्रयोगात्समूह एकोऽवगम्यत इति । युतायुतसिद्धावयवत्वेन
चेतनाचेतनत्वेन चोदाहरणचतुष्टयम् । युतायुतसिद्धावयवत्वं चाग्रे वक्ष्यते ।
द्वितीयं प्रकारमाह—शब्देनोपात्तभेदावयवानुगतः समूह उभये देव-
मनुष्या इति । देवमनुष्य इति हि शब्देनोभयशब्दवाच्यस्य समूहस्य भागौ

भागः । ताभ्यामेवाभिधीयते समूहः ।

स च भेदाभेदविवक्षितः । आम्नाणां वनं ब्राह्मणानां सङ्घः, आम्नवर्णं ब्राह्मणसङ्घ इति ।

स पुनर्द्विविधो युतसिद्धावयवोऽयुतसिद्धावयवश्चा युतसिद्धावयवः समूहो-
वनं सङ्घ इति । अयुतसिद्धावयवः सङ्घातः-शरीरं वृक्षः परमाणुरिति । अयुत-
सिद्धावयवभेदानुगतः समूहो द्रव्यमिति पतञ्जलिः । एतत्स्वरूपमित्युक्तम् ।

अथ किमेतं सूक्ष्मरूपम् ? तन्मात्रं भूतकारणम् । तस्यैकोऽवयवः परमाणुः
सामान्यविशेषात्माऽयुतसिद्धावयवभेदानुगतः समुदाय इत्येवं सर्वतन्मात्रा-
ण्येतत्तृतीयम् ।

अथ भूतानां चतुर्थं रूपं ख्यातिक्रियास्थितिशीला गुणाः कार्यस्वभावा-
नुपातिनोऽन्वयशब्देनोक्ताः ।

भिक्षाशुपात्तौ । ननुभयशब्दात्तदवयवभेदो न प्रतीयते । तत्कथमुपात्तमेदावय-
वानुगम इत्यत आह—ताभ्यां भागाभ्यामेव समूहोऽभिधीयते । उभय-
शब्देन भागद्वयवाचिशब्दसहितेन समूहो वाच्यः । वाक्यस्य वाक्यार्थवाचक-
त्वादिति भावः ।

पुनर्द्विविध्यमाह—स चेति । भेदेन चाभेदेन च विवक्षितः । भेदविवक्षि-
तमाह—आम्नाणां वनं ब्राह्मणानां सङ्घ इति । भेद एव पक्षीश्रुतेः । यथा
गर्गाणां गौरिति । अभेदविवक्षितमाह—आम्नवर्णं ब्राह्मणसङ्घ इति । आम्नाश्च
ते वनं चेति समूहसमूहिनोरभेदं विवक्षित्वा सामानाधिकरण्यामित्यर्थः ।

विधान्तरमाह—स पुनर्द्विविधः । युतसिद्धावयवः समूहः । युतसिद्धाः
पृथक्सिद्धाः सान्तराला अवयवा यस्य स तथोक्तः, यूथं वनमिति । सान्तराला
हि तदवयवा वृक्षाश्च गावश्च । अयुतसिद्धावयवश्च समूहो वृक्षो गौः परमाणुः
रिति । निरन्तरा हि तदवयवाः सामान्यविशेषा वा सास्नादयो वेति । तदेतेषु
समूहेषु द्रव्यभूतं समूहं निर्धारयति—अयुतसिद्धेति । तदेवं प्रासङ्गिकं द्रव्यं
व्युत्पाद्य प्रकृतमुपसंहरति—एतत्स्वरूपमित्युक्तमिति ।

तृतीयं रूपं विवक्षुः पृच्छति—अथेति । उत्तरमाह—तन्मात्रमिति । यस्यै-
कोऽवयवः परिमाणभेदः परमाणुः, सामान्यं मूर्तिः, शब्दादयो विशेषास्तदात्मा,
अयुतसिद्धा निरन्तरा येऽवयवाः सामान्यविशेषास्तद्भेदेऽनुगतः समुदायः ।
यथा च परमाणुः सूक्ष्मं रूपमेवं सर्वतन्मात्राणि सूक्ष्मं रूपमिति । उपसंहरति—
एतदिति ।

अथ भूतानां चतुर्थं रूपं ख्यातिक्रियास्थितिशीला गुणाः कार्यस्वभावमनु-
पातितुमनुगन्तुं शीलं येषां ते तथोक्ताः । अत एवान्वयशब्देनोक्ताः ।

अथैषां पञ्चमं रूपमर्थवत्त्वम्, भोगापवर्गार्थता गुणेऽवन्वयिनी, गुणास्तन्मात्रभूतभौतिकेष्विति सर्वमर्थवत् । तेष्विदानींभूतेषु पञ्चसु पञ्च-
रूपेषु संयमात्तस्य तस्य रूपस्य स्वरूपदर्शनं जयश्च प्रादुर्भवति । तत्र पञ्च
भूतस्वरूपाणि जित्वा भूतजयी भवति । तज्जयाद्वत्सानुसारिण्य इव गावोऽस्य
सङ्कल्पानुविधायिन्यो भूतप्रकृतयो भवन्ति ॥ ४४ ॥

ततोऽणिमादिप्रादुर्भावः कायसंपत्तद्धर्मानभिघातश्च ॥ ४५ ॥

तत्राणिमा भवत्यणुः । लघिमा लघुर्भवति । महिमा महान्भवति । प्राप्ति-
रङ्गुल्यग्रेणापि स्पृशति चन्द्रमसम् । प्राकाम्यमिच्छानभिघातः, भूमाबुन्म-
ज्जति निमज्जति यथोदके । वशित्वं भूतभौतिकेषु वशी भवत्यवश्यश्चान्येषाम् ।
ईशितृत्वं तेषां प्रभवाप्यव्यूहानामीष्टे । यत्र कामावसायित्वं सत्यसङ्कल्पता
यथा सङ्कल्पस्तथा भूतप्रकृतीनामवस्थानम् । न च शक्तोऽपि पदार्थविपर्यासं

अथैषां पञ्चमं रूपमर्थवत्त्वं विवृणोति-भोगेति । नन्वेवमपि सन्तु गुणा अर्थ-
वन्तः । तत्कार्याणां तु कुतोऽर्थवत्त्वमित्यत आह—गुणा इति । भौतिका गोघटा
दयः । तदेवं संयमविषयमुक्त्वा संयमं तत्फलं चाह—तेष्विति । भूतप्रकृतयो
भूतस्वभावाः ॥ ४४ ॥

संकल्पानुविधाने भूतानां किं योगिनः सिध्यतीत्यत आह—ततोऽणिमादि-
प्रादुर्भावः कायसंपत्तद्धर्मानभिघातश्च । स्थूलसंयमजयाच्चतस्रः सिद्धयो
भवन्तीत्याह—तत्राणिमा महानपि भवत्यणुः । लघिमा महानपि लघुर्भूत्वेषी-
कतुल इवाकाशे विहरति । महिमालोऽपि ग्रामनगगगनपरिमाणो भवति । प्राप्तिः
सर्वे भावाः सनिहिता भवन्ति योगिनः, तद्यथा भूमिश्च एवाङ्गुल्यग्रेण स्पृशति
चन्द्रमसम् । स्वरूपसंयमविजयात्सिद्धिमाह—प्राकाम्यमिच्छानभिघातः । नास्य
रूपं भूतस्वरूपैर्मूर्त्यादिभिरभिहन्यते । भूमाबुन्मज्जति निमज्जति च यथोदके ।
सूक्ष्मविषयसंयमजयात्सिद्धिमाह—वशित्वम् इति । भूतानि पृथिव्यादीनि
भौतिकानि गोघटादीनि । तेषु वशी स्वतन्त्रो भवति । तेषां त्ववश्यस्तत्कारणतन्मात्र-
पृथिव्यादिपरमाणुवशीकारात्तत्कार्यवशीकारः । तेन यानि यथावस्थापयति तानि
तथावतिष्ठन्त इत्यर्थः । अन्वयविषयसंयमजयात्सिद्धिमाह—ईशितृत्वम् इति ।
तेषां भूतभौतिकानां विजितमूलप्रकृतिः सन् यः प्रभव उत्पादो यश्चाप्ययो विनाशो
यश्च व्यूहो यथावदवस्थापनं तेषामीष्टे । अर्थवत्त्वसंयमात्सिद्धिमाह—यत्र
कामावसायित्वं सत्यसङ्कल्पता । विजितगुणार्थवत्त्वो हि योगी यद्यदर्थतया
सङ्कल्पयति तत्तस्मै प्रयोजनाय कल्पते । विषमप्यमृतकार्ये सङ्कल्प्य भोजयञ्जीव-

करोति । कस्मात् ? अन्यस्य यत्रकामावसायिनः पूर्वसिद्धस्य तथाभूतेषु सङ्कल्पादिति । एतान्यष्टावैश्वर्याणि ।

कायसंपद्वक्ष्यमाणा । तद्वर्मानभिघातश्च, पृथ्वी मूर्त्या न निरुणद्धि योगिनः शरीरादिक्रियाम्, शिलामप्यनुविशतीति, नापः स्निग्धाः क्लेदयन्ति, नाग्निरुष्णो दहति, न वायुः प्रणामी वहति । अनावरणात्मकेऽप्याकाशे भवत्यावृतकायः, सिद्धानामप्यदृश्यो भवति ॥ ४५ ॥

रूपलावण्यबलवज्रसंहननत्वानि कायसंपत् ॥ ४६ ॥

दर्शनीयः कान्तिमानतिशयबलो वज्रसंहननश्चेति ॥ ४६ ॥

ग्रहणस्वरूपास्मितान्वयार्थवत्त्वसंयमादिन्द्रियजयः ॥ ४७ ॥

सामान्यविशेषात्मा शब्दादिग्राह्यः । तेष्विन्द्रियाणां वृत्तिर्ग्रहणम् । न च तत्सामान्यमात्रग्रहणाकारम् । कथमनालोचितः स विषयविशेष इन्द्रियेण

यतीति । स्यादेतत्—यथा शक्तिविपर्यासं करोत्येवं पदार्थविपर्यासमपि कस्मान्न करोति ? तथा च चन्द्रसमादित्यं कुर्यात्कुहूँ च सिनीवालीमित्यत आह—न च शक्तोऽपीति । न खल्वेते यत्रकामावसायिनस्तत्रभवतः परमेश्वरस्याशामतिक्रमितुमुत्सहन्ते । शक्त्यस्तु पदार्थानां जातिदेशकालावस्थाभेदेनानियतस्वभावा इति युज्यते तासु तदिच्छानुविधानमिति । एतान्यष्टावैश्वर्याणि ।

तद्वर्मानभिघात इति । अणिमादिप्रादुर्भावं इत्यनेनैव तद्वर्मानभिघातसिद्धौ पुनरुपादानं कायसिद्धिर्वादेतत्सुशोपबद्धसकलविषयसंयमफलवत्त्वज्ञापनाय । सुगममन्यत् ॥ ४५ ॥

कायसंपदमाह—रूपलावण्यबलवज्रसंहननत्वानि कायसंपत् । वज्रस्येव संहननमवयवव्यूहो दृढो निविडो यस्य स तथोक्तः ॥ ४६ ॥

जितभूतस्य योगिन इन्द्रियजयोपायमाह—ग्रहणस्वरूपास्मितान्वयार्थवत्त्वसंयमादिन्द्रियजयः । ग्रहणं च स्वरूपं चास्मिता चान्वयश्चार्थवत्त्वं च तेषु संयमस्तस्मादित्यर्थः । गृहीतिर्ग्रहणम्, तच्च ग्राह्याधीननिरूपणमिति ग्राह्यं दर्शयति—सामान्यविशेषात्मेति । ग्राह्यमुक्त्वा ग्रहणमाह—तेष्विति । वृत्तिरालोचनं विषयाकारा परिणतिरिति यावत् । ये त्वाहुः—सामान्यमात्रगोचरेन्द्रियवृत्तिरिति तान्प्रत्याह—न चेति । गृह्यत इति ग्रहणम् । न सामान्यमात्रगोचरं ग्रहणम् । बाह्येन्द्रियतन्त्रं हि मनो बाह्ये प्रवर्तते, अन्यथान्वयधिराद्यभावप्रसङ्गात् । तदिह यदि न विशेषविषयमिन्द्रियं तेनासावनालोचितो विशेष इति कथं मनसानुव्यवसीयेत । तस्मात्सामान्यविशेषविषयमिन्द्रियालोचनमिति ।

मनसा धानुव्यवसीयेतेति । स्वरूपं पुनः प्रकाशात्मनो बुद्धिसत्त्वस्य सामान्य-
विशेषयोर्युतसिद्धावयवभेदानुगतः समूहो द्रव्यमिन्द्रियम् । तेषां तृतीयं
रूपमस्मितालक्षणोऽहंकारः । तस्य सामान्यस्येन्द्रियाणि विशेषाः । चतुर्थं
रूपं व्यवसायात्मकाः प्रकाशक्रियास्थितिशीला गुणा येनामिन्द्रियाणि
साहंकाराणि परिणामाः । पञ्चमं रूपं गुणेषु यदनुगतं पुरुषार्थवत्त्वमिति ।
पञ्चस्वेतेष्विन्द्रियरूपेषु यथाक्रमं संयमस्तत्र तत्र जयं कृत्वा पञ्चरूपजयाद्-
इन्द्रियजयः प्रादुर्भवति योगिनः ॥ ४७ ॥

ततो मनोजवित्वं विकरणभावः प्रधानजयश्च ॥ ४८ ॥

कायस्यानुत्तमो गतिलाभो मनोजवित्वम् । विदेहानामिन्द्रियाणामभि-
प्रेतदेशकालविषयापेक्षो वृत्तिलाभो विकरणभावः । सर्वप्रकृतिविकारवशित्वं
प्रधानजय इति । एतास्तिष्ठः सिद्धयो मधुप्रतीका उच्यन्ते । एताश्च करण-
पञ्चकस्वरूपजयादधिगम्यन्ते ॥ ४८ ॥

तदेतद्ग्रहणमिन्द्रियाणां प्रथमं रूपम् । द्वितीयं रूपमाह— स्वरूपं पुनरिति ।
अहङ्कारो हि सत्त्वभागेनात्मीयेनेन्द्रियाण्यजीजनत् । अतो यत्तत्र करणत्वं
सामान्यं यच्च नियतरूपादिविषयत्वं विशेषस्तदुभयमपि प्रकाशात्मकमित्यर्थः ।
तेषां तृतीयं रूपमिति । अहङ्कारो हीन्द्रियाणां कारणमिति यत्रेन्द्रियाणि
तत्र तेन भवितव्यमिति सर्वेन्द्रियसाधारण्यात्सामान्यमिन्द्रियाणामित्यर्थः ।
चतुर्थं रूपमिति । गुणानां हि द्वैरूप्यं व्यवसेयात्मकत्वं व्यवसायात्मकत्वं च ।
तत्र व्यवसेयात्मकतां ग्राह्यतामास्थाय पञ्च तन्मात्राणि भूतभौतिकानि निर्मिमीते
व्यवसायात्मकत्वं तु ग्रहणरूपमास्थाय साहङ्काराणीन्द्रियाणीत्यर्थः । शेषं
सुगमम् ॥ ४७ ॥

पञ्चरूपेन्द्रियजयात्सिद्धीराह—ततो मनोजवित्वं विकरणभावः प्रधान-
जयश्च । विदेहानामिन्द्रियाणां करणभावो विकरणभावः । देशः काश्मीरादिः ।
कालोऽतीतादिः । विषयः सूक्ष्मादिः । सान्वयेन्द्रियजयात्सर्वप्रकृतिविकारवशित्वं
प्रधानजयः । ता एताः सिद्धयो मधुप्रतीका इत्युच्यन्ते योगशास्त्रनिष्णातैः ।
स्यादेतत्—इन्द्रियजयादिन्द्रियाणि सविषयाणि वश्यानि भवन्तु । प्रधानादीनां
तत्कारणानां किमायातमित्यत आह—एताश्चेति । करणानामिन्द्रियाणां पञ्च
रूपाणि ग्रहणादीनि तेषां जयात् । एतदुक्तं भवति—नेन्द्रियमात्रजयस्यैताः सिद्ध-
योऽपि तु पञ्चरूपस्य । तदन्तर्गतं च प्रधानादीति ॥ ४८ ॥

त एते ज्ञानक्रियारूपैश्वर्यहेतवः संयमाः साक्षात्पारम्पर्येण च स्वसिद्धयुपसं-

सत्त्वपुरुषान्यताख्यातिमात्रस्य सर्वभावाधिष्ठातृत्वं

सर्वज्ञातृत्वं च ॥ ४९ ॥

निर्धूतरजस्तमोमलस्य बुद्धिसत्त्वस्य परे वैशारद्ये परस्यां वशीकार-
संज्ञायां वर्तमानस्य सत्त्वपुरुषान्यताख्यातिमात्ररूपप्रतिष्ठस्य सर्वभावाधिष्ठा-
तृत्वम् । सर्वात्मानो गुणा व्यवसायव्यवसेयात्मकाः स्वामिनं क्षेत्रज्ञं प्रत्य-
शेषदृश्यात्मत्वेनोपस्थिता इत्यर्थः । सर्वज्ञातृत्वं सर्वात्मनां गुणानां शान्तो-
दिताव्यपदेश्यधर्मत्वेन व्यवस्थितानामक्रमोपारूढं विवेकजं ज्ञानमित्यर्थ
इति । एषा विशोका नाम सिद्धिर्यां प्राप्य योगी सर्वज्ञः क्षीणक्लेशबन्धनो
वशी विहरति ॥ ४९ ॥

तद्वैराग्यादपि दोषबीजक्षये कैवल्यम् ॥ ५० ॥

यदास्यैवं भवति क्लेशकर्मक्षये सत्त्वस्यायं विवेकप्रत्ययो धर्मः, सत्त्वं
च हेयपक्षे न्यस्तं पुरुषश्चापरिणामी शुद्धोऽन्यः सत्त्वादिति । एवमस्य
ततो विरज्यमानस्य यानि क्लेशबीजानि दग्धशालिबीजकल्पान्यप्रसवसम-
र्थानि तानि सह मनसा प्रत्यस्तं गच्छन्ति । तेषु प्रलीनेषु पुरुषः पुनरिदं
तापत्रयं न भुङ्क्ते । तदेतेषां गुणानां मनसि कर्मक्लेशविपाकस्वरूपेणा-
भिव्यक्तानां चरितार्थानामप्रतिप्रसवे पुरुषस्यात्यन्तिको गुणवियोगः

हारसंपादितश्रद्धाद्वारेण यदर्थास्तस्याः सत्त्वपुरुषान्यताख्यातेरवान्तरविभूती-
र्दृश्यन्ति—सत्त्वपुरुषान्यताख्यातिमात्रस्य सर्वभावाधिष्ठातृत्वं सर्वज्ञा-
तृत्वं च । निर्धूतरजस्तमोमलतया वैशारद्यम् । ततः परा वशीकारसंज्ञा ।
रजस्तमोभ्यामुपप्लुतं हि चित्तसत्त्वमवश्यमासीत्, तदुपशमे तु तद्वश्यं योगिनो
वशिनः । तस्मिन्वश्ये योगिनः सत्त्वपुरुषान्यताख्यातिमात्ररूपप्रतिष्ठस्य सर्वभावा-
धिष्ठातृत्वम् । एतदेव विवृणोति—सर्वात्मान इति । व्यवसायव्यवसेयात्मानो
जडप्रकाशरूपा इत्यर्थः । तदनेन क्रियैश्वर्यमुक्तम् । ज्ञानैश्वर्यमाह—सर्वज्ञातृ-
त्वमिति । अस्या अपि द्विविधायाः सिद्धेर्वैराग्याय योगिजनप्रसिद्धां संशामाह—
एषा विशोकेति । क्लेशाश्च बन्धनानि च कर्माणि । तानि क्षीणानि यस्य स
तथा ॥ ४९ ॥

संयमान्तराणां पुरुषार्थाभासफलत्वाद्विवेकख्यातिसंयमस्य पुरुषार्थतां दर्शयितुं
विवेकख्यातेः परवैराग्योपजननद्वारेण कैवल्यं फलमाह—तद्वैराग्यादपि
दोषबीजक्षये कैवल्यम् । यदास्य योगिनः क्लेशकर्मक्षयः एवं ज्ञानं भवति ।

कैवल्यम् । तदा स्वरूपप्रतिष्ठा चितिशक्तिरेव पुरुष इति ॥ ५० ॥

स्थान्युपनिमन्त्रणे सङ्गस्मयाकरणं पुनरनिष्टप्रसङ्गात् ॥ ५१ ॥

चत्वारः खल्वमी योगिनः प्रथमकल्पिको मधुभूमिकः प्रज्ञाज्योति-
रतिक्रान्तभावनीयश्चेति । तथाभ्यासी प्रवृत्तमात्रज्योतिः प्रथमः । ऋतम्भरप्रज्ञो
द्वितीयः । भूतेन्द्रियजयी तृतीयः सर्वेषु भावितेषु भावनीयेषु कृतरक्षाबन्धः
कृतकर्तव्यसाधनादिमान् । चतुर्थो यस्त्वतिक्रान्तभावनीयः, तस्य चित्तप्रतिसर्ग
एकोऽर्थः सप्तविधास्य प्रान्तभूमिप्रज्ञा ।

तत्र मधुमतो भूमिं साक्षात्कुर्वतो ब्राह्मणस्य स्थानिनो देवाः सत्त्व-
विशुद्धिमनुपश्यन्तः स्थानैरुपनिमन्त्रयन्ते—भो इहास्यतामिह रम्यतां
कमनीयोऽयं भोगः कमनीयेयं कन्या रसायनमिदं जरामृत्यु बाधते
वैहायसमिदं यानममी कल्पद्रुमाः पुण्या मन्दाकिनी सिद्धा महर्षय
उत्तमा अनुकूला अप्सरसो दिव्ये श्रोत्रचक्षुषी वज्रोपमः कायः स्वगुणैः
सर्वमिदमुपार्जितमायुष्मता प्रतिपद्यतामिदमक्षयमजरममरस्थानं देवानां

किंभूतमित्याह—सत्त्वस्यायं विवेकप्रत्ययो धर्मः । शेषं तत्र तत्र व्याख्यातत्वात्
सुगमम् ॥ ५० ॥

संप्रति कैवल्यसाधने प्रवृत्तस्य योगिनः प्रत्युद्गसंभवे तन्निराकरणकारण-
मुपदिशति—स्थान्युपनिमन्त्रणे सङ्गस्मयाकरणं पुनरनिष्टप्रसङ्गात् ।
स्थानानि येषां सन्ति ते स्थानिनो महेन्द्रादयः । तैरुपनिमन्त्रणं तस्मिन्सङ्गश्च
स्मयश्च न कर्तव्यः; पुनरनिष्टप्रसङ्गात् । तत्र यं देवाः स्थानैरुपमन्त्रयन्ते तं
योगिनमेकं निर्धारयितुं यावन्तो योगिनः संभवन्ति तावत् एवाह—चत्वार इति ।
तत्र प्रथमकल्पिकस्य स्वरूपमाह—तत्राभ्यासीति । प्रवृत्तमात्रं न पुनर्वशीकृतं
ज्योतिर्ज्ञानं परचित्तादिविषयं यस्य स तथा । द्वितीयमाह—ऋतम्भरप्रज्ञ इति ।
यत्रेदमुक्तम्—“ऋतम्भरा तत्र प्रज्ञा” (१।४८) इति । स हि भूतेन्द्रि-
याणि जिगीषुः । तृतीयमाह—भूतेन्द्रियजयीति । तेन हि स्थूलादिसंयमेन
ग्रहणादिसंयमेन च भूतेन्द्रियाणि जितानि । तमेवाह—सर्वेषु भावितेषु ।
निष्पादितेषु भूतेन्द्रियजात्परचित्तादिज्ञानादिषु कृतरक्षाबन्धो यतस्तेभ्यो न
च्यवते भावनीयेषु निष्पादनीयेषु विशोकादिषु परवैराग्यपर्यन्तेषु कर्तव्यसाधन-
वान् । पुरुषप्रयत्नस्य साधनविषयस्यैव साधननिष्पादकत्वात् । चतुर्थमाह—चतुर्थ
इति । तस्य हि भगवतो जीवन्मुक्तस्य चरमदेहस्य चित्तप्रतिसर्ग एकोऽर्थः ।

तदेतेषु योगिषूपनिमन्त्रणविषयं योगिनमवधारयति—तत्र मधुमतीमिति ।
प्रथमकल्पिके तावन्महेन्द्रादीनां तत्प्राप्तिश्चैव नास्ति । तृतीयोऽपि तैर्नोपनि-

प्रियमिति । एवमभिधीयमानः सङ्गदोषान्भावयेद्—घोरेषु संसाराङ्गारेषु पच्यमानेन मया जननमरणान्धकारे विपरिवर्तमानेन कथञ्चिदासादितः क्लेशतिमिरविनाशी योगप्रदीपः । तस्य चैते तृष्णायोनयो विषयवायवः प्रतिपक्षाः । स खल्वहं लब्धालोकः कथमनया विषयमृगतृष्णया वञ्चितस्तस्यैव पुनः प्रदीपस्य संसाराग्नेरात्मानमिन्धनीकुर्यामिति । स्वस्ति वः स्वप्नोपमेभ्यः कृपणजनप्रार्थनीयेभ्यो विषयेभ्य इत्येवं निश्चितमतिः समाधिं भावयेत् ।

सङ्गमकृत्वा स्मयमपि न कुर्यादेवमहं देवानामपि प्रार्थनीय इति । स्मयादयं सुस्थितं मन्यतया मृत्युना केशेषु गृहीतमिवात्मानं न भावयिष्यति । तथा चास्य च्छिद्रान्तरप्रेक्षी नित्यं यत्नोपचर्य प्रमादो लब्धविवरः क्लेशानुत्तम्भयिष्यति । ततः पुनरनिष्टप्रसङ्गः । एवमस्य सङ्गस्मयावकुर्वतो भावितोऽर्थो दृढी भविष्यति । भावनीयश्चार्थोऽभिमुखी भविष्यति ॥ ५१ ॥

क्षणतत्क्रमयोः संयमाद्विवेकजं ज्ञानम् ॥ ५२ ॥

यथापकर्षपर्यन्तं द्रव्यं परमाणुरेवं परमाकर्षपर्यन्तः कालः क्षणः । यावता वा समयेन चलितः परमाणुः पूर्वदेशं जह्यादुत्तरदेशमुपसंपद्येत स कालः क्षणः, तत्प्रवाहाविच्छेदस्तु क्रमः । क्षणतत्क्रमयोर्नास्ति वस्तुसमाहारमन्त्रणीयः; भूतेन्द्रियवशित्वेनैव तत्प्राप्तेः । चतुर्थेऽपि परवैराग्यसंपत्तेरासङ्गशङ्कादूशोत्सारितैवेति पारिशेष्याद् द्वितीय एव श्रुतभ्रमप्रशस्तदुष्पनिमन्त्रणविषय इति । वैहायसमाकाशगामि । अक्षयमविनाशि । अजरं सदाभिनुवम् ।

स्मयकरणे दोषमाह—स्मयादयमिति । स्मयात्सुस्थितं मन्यो नानित्यतां भावयिष्यति । न तस्यां प्राणघास्यतीत्यर्थः । सुगममन्यत् ॥ ५१ ॥

उक्ता क्वचित्क्वचित्संयमात्सर्वज्ञता । सा च न निःशेषज्ञता । अपि तु प्रकारमात्रविवक्षया, यथा सर्वैर्व्यञ्जनैर्भुक्तमिति । अत्र हि यावन्तो व्यञ्जनप्रकारास्तैर्भुक्तमिति गम्यते न तु निःशेषैरिति । अस्ति च निःशेषवचनः सर्वशब्दो यथोपनीतमन्नं सर्वमशितं प्राशकेनेति । तत्र हि निःशेषमिति गम्यते । तदिह निःशेषज्ञतालक्षणस्य विवेकज्ञानस्य साधनं संयममाह—क्षणतत्क्रमयोः संयमाद्विवेकजं ज्ञानम् । क्षणपदार्थं निदर्शनपूर्वकमाह—यथेति । लोष्टस्य हि प्रविभज्यमानस्य यस्मिन्नवयवेऽल्पत्वतारतम्यं व्यवतिष्ठते सोपकर्षपर्यन्तः परमाणुर्यथा तथापकर्षपर्यन्तः कालः क्षणः । पूर्वापरभागविकलकालकलेति यावत् । तमेव क्षणं प्रकारान्तरेण दर्शयति—यावता वेति । परमाणुमात्रं देशमतिक्रामेदित्यर्थः । क्रमपदार्थमाह—तत्प्रवाहेति । तत्पदेन क्षणः परामृश्यते । न चेदृशः क्रमो वास्तवः । किं तु काल्पनिकः । तस्य समाहाररूपस्यायुगपदुपस्थितेषु वास्तवत्वेन विचारासहत्वादित्याह—क्षणतत्क्रमयोरिति । अयुगपद्भावविज्ञधर्मत्वात्क्रमस्य

इति बुद्धिसमाहारो मुहूर्ताहोरात्रादयः । स खल्वयं कालो वस्तुशून्यो बुद्धिनिर्माणः शब्दज्ञानानुपातो लौकिकानां व्युत्थितदर्शनानां वस्तरूपस्व इवावभासते ।^१

क्षणस्तु वस्तुपतितः क्रमावलम्बी । क्रमश्च क्षणानन्तर्यात्मा । तं काल-
विदः काल इत्याचक्षते योगिनः । न च द्वौ क्षणौ सह भवतः । क्रमश्च न
द्वयोः सहभुवोः असंभवात्, पूर्वस्मादुत्तरस्य भाविनो यदानन्तर्यं क्षणस्य
स क्रमः । तस्माद्वर्तमान एवैकः क्षणो न पूर्वोत्तरक्षणाः सन्तीति । तस्मा-
न्नास्ति तत्समाहारः । ये तु भूतभाविन क्षणास्ते परिणामान्विता व्याख्येयाः ।
तेनैकेन क्षणेन कृत्स्नो लोकः परिणाममनुभवति । तत्क्षणोपारूढाः खल्वमी
सर्वे धर्माः । तयोः क्षणतत्क्रमयोः संयमात्तयोः साक्षात्करणम् । ततश्च
विषयजं ज्ञानं प्रादुर्भवति ॥ ५२ ॥

तस्य विषयविशेष उपक्षिप्यते—

क्षणसमाहारस्यावास्तवत्वात्क्षणतत्क्रमयोरप्यवास्तवत्वं समाहारस्य । नैसर्गिकवैत-
ण्डिकबुद्ध्यतिशयरहिता लौकिकाः प्रतिक्षण एव व्युत्थितदर्शना भ्रान्ता ये
कालमीदृशं वास्तवमभिन्यन्त इति ।

तत्किं क्षणोऽप्यवास्तवो नेत्याह—क्षणस्तु वस्तुपतितो वास्तव इत्यर्थः ।
क्रमस्यावलम्बनमवलम्बः, सोऽस्यास्तीति, क्रमेणावलम्ब्यते वैकल्पिकेनेत्यर्थः ।
क्रमस्य क्षणावलम्बनत्वे हेतुमाह—क्रमश्चेति । क्रमस्यावास्तवत्वे हेतुमाह—
न चेति । चो हेत्वर्थे । यस्तु वैजात्यात्सहभावमुपेयात्तं प्रत्याह—क्रमश्च न
द्वयोरिति । कस्मादसंभव इत्यत आह—पूर्वस्मादिति । उपसंहरति—तस्मादिति ।
तत्किमिदानीं शशविषाणायमाना एव पूर्वोत्तरक्षणा नेत्याह—ये त्विति ।
अन्विताः साम्येन समन्वागता इत्यर्थः । उपसंहरति—तेनेति । वर्तमानस्यै-
वार्थक्रियासु स्वोचितासु सामर्थ्यादिति ॥ ५२ ॥

यद्यप्येतद्विवेकजं ज्ञानं निःशेषभावविषयमित्यग्रे वक्ष्यते, तथाप्यतिसूक्ष्मत्वा-

(१) सांख्ययोगविद्यासम्मतं कालस्वरूपमस्मिन् वाक्ये विवृतम् । तदिदं
वाक्यं युक्तिभिर्विशदीकृतम्, उदाहरणैः स्वच्छीकृतम्, जडवैज्ञानिकदृष्ट्या चोप-
पादितं स्वामिहरिहरानन्दचरणेन स्वकृते कालदिग्विषयके निबन्धे बंगभाषामये ।
स च निबन्धो मयाऽनूदितः, प्रकाशितश्च स बिहारहिन्दीसाहित्यसम्मेलनेन—
दृश्यतां 'साहित्यम्' (७।३, ८।३) ।

जातिलक्षणदेशैरन्यतानवच्छेदात्तुल्ययोस्ततः

प्रतिपत्तिः ॥ ५३ ॥

तुल्यदेशलक्षणसारूप्ये जातिभेदोऽन्यताया हेतुगौरियं बह्वेयमिति । तुल्यदेशजातीयत्वे लक्षणमन्यत्वकरं कालाक्षी गौः स्वस्तिमती गौरिति । द्वयोरामलकयोर्जातिलक्षणसारूप्याद्देशभेदोऽन्यत्वकर इदं पूर्वमिदमुत्तरमिति । यदा तु पूर्वमामलकमन्यव्यग्रस्य ज्ञातुरुत्तरदेश उपावर्त्यते तदा तुल्यदेशत्वे पूर्वमेतदुत्तरमेतदिति प्रविभागानुपपत्तिः । असंदिग्धेन च तत्त्वज्ञानेन भवितव्यमित्यत इदमुक्तं ततः प्रतिपत्तिर्विवेकजज्ञानादिति ।

कथम् ? पूर्वामलकसहस्रणो देश उत्तरामलकसहस्रणाद्देशाद्भिन्ने । ते चामलके स्वदेशक्षणानुभवभिन्ने । अन्यदेशक्षणानुभवस्तु तयोरन्यत्वे

प्रथमं तस्य विषयविशेष उपक्षिप्यते—जातिलक्षणदेशैरन्यतानवच्छेदात्तुल्ययोस्ततः प्रतिपत्तिः । लौकिकानां जातिभेदोऽन्यताया ज्ञापकहेतुः । तुल्या जातिगोत्वम् । तुल्यश्च देशः पूर्वादितः । कालाक्षीस्वस्तिमत्योर्लक्षणभेदः परमिति । द्वयोरामलकयोस्तुल्यामलकत्वजातिः । वर्तुलत्वादि लक्षणं तुल्यम् । देशभेदः परमिति । यदा तु योगिज्ञानं जिज्ञासुना केनचित्पूर्वामलकमन्यव्यग्रस्य योगिनो ज्ञातुरुत्तरदेश उपावर्त्यते, उत्तरदेशमामलकं ततोऽपसार्य पिधाय वा तदा तुल्यदेशत्वे पूर्वमेतदुत्तरमेतदिति प्रविभागानुपपत्तिः प्राज्ञस्य लौकिकस्य त्रिप्रमाणानिपुणस्य । असंदिग्धेन च तत्त्वज्ञानेन भवितव्यम् । विवेकजज्ञानवतो योगिनः संदिग्धत्वानुपपत्तेः । अत उक्तं सूत्रकृता—ततः प्रतिपत्तिः । तत इति न्याचष्टे—विवेकजज्ञानादिति ।

क्षणतत्क्रमसंयमाज्जातं ज्ञानं कथमामलकं तुल्यजातिलक्षणदेशादामलकान्तरादिवेचयतीति पृच्छति—कथमिति । उत्तरमाह—पूर्वामलकसहस्रणो देशः पूर्वामलकेनैकक्षणो देशः । तेन सह निरन्तरपरिणाम इति यावत् । उत्तरामलकसहस्रणाद्देशादुत्तरामलकनिरन्तरपरिणामाद्भिन्नः । भवतु देशयोर्भेदः किमायातमामलकभेदस्येत्यत आह—ते चामलके स्वदेशक्षणानुभवभिन्ने । स्वदेशसहितो यः क्षणस्तस्यामलकस्य कालकला स्वदेशेन सहोत्तराधर्यरूपपरिणामलक्षिता सा स्वदेशक्षणः । तस्यानुभवः प्राप्तिर्वा ज्ञानं वा । तेन भिन्ने आमलके । अयोरामलकयोः पूर्वोत्तराभ्यां देशाभ्यामौत्तराधर्यपरिणामक्षण आसीत्तयोर्देशान्तरौत्तराधर्यपरिणामक्षणविशिष्टत्वमनुभवन्संयमी ते भिन्ने एव प्रत्येति । संप्रति तद्देशपरिणामेऽपि पूर्वभिन्नदेशपरिणामाद्विशिष्टस्य चैतद्देशपरिणामक्षणस्य संयमतः साक्षात्करणत् । तदिदमुक्तम्—अन्यदेशक्षणानुभवस्तु तयोरन्यत्वे हेतुरिति ।

हेतुरिति । एतेन दृष्टान्तेन परमाणोस्तुल्यजातिलक्षणदेशस्य पूर्वपरमाणु-
देशसद्वृत्तगतात्कारणादुत्तरस्य परमाणास्तद्देशानुपपत्तावुत्तरस्य तद्देशा-
नुभवो भिन्नः सहक्षणभेदात्तयोरीश्वरस्य योगिनोन्यत्वप्रत्ययो भवतीति ।

अपरे तु वर्णयन्ति—येन्त्या विशेषास्तेऽन्यताप्रत्ययं कुर्वन्तीति । तत्रापि
देशलक्षणभेदो मूर्तिव्यवधिजातिभेदश्चान्यत्वे हेतुः । क्षणभेदस्तु योगिबुद्धि-
गम्य एवेति । अत उक्तं—मूर्तिव्यवधिजातिभेदाभावाच्चास्ति मूलपृथक्त्वमिति
वार्षगण्यः ॥ ५३ ॥

तारकं सर्वविषयं सर्वथाविषयमक्रमं चेति

विवेकजं ज्ञानम् ॥ ५४ ॥

अनेनैव निदर्शनेन लौकिकपरीक्षकसंवादादिना परमाणोरपीदृशस्य भेदो योगी-
श्वरबुद्धिगम्यः श्रद्धेय इत्याह—एतेनेति ।

अपरे तु वर्णयन्ति । वर्णनमुदाहरति—य इति । वैशेषिका हि नित्यद्र-
व्यवृत्तयोऽन्त्या विशेषा इत्याहुः । तथा हि—योगिनो मुक्तास्तुल्यजातिदेशकाला-
न्व्यवधिरहितात्परस्परतो भेदेन प्रत्येकं तत्त्वेन च प्रतिपद्यन्ते । तस्मादस्ति
कश्चिदन्यो विशेष इति । तथा च स एव नित्यानां परमाणवादीनां द्रव्याणां
भेदक इति । तदेतदुपयति—तत्रापीति । जातिदेशलक्षणान्युदाहृतानि । मूर्तिः
संस्थानम् । यथैकं विशुद्धावयवसंस्थानोपपन्नमपसार्य तस्मिन्नेव देशेऽन्यव्यग्रस्य
द्रष्टुः कुत्सितावयवसंनिवेश उपावर्त्यते तदा तस्य संस्थानभेदेन भेदप्रत्ययः ।
शरीरं वा मूर्तिः । तत्संबन्धेनात्मनां संसारिणां मुक्तात्मनां वा भूतचरेण यादृश-
तादृशेन भेद इति सर्वत्र भेदप्रत्ययस्यान्यथासिद्धेर्नान्यविशेषकल्पना । व्यव-
धिर्भेदकारणम् । यथा कुशपुष्करद्वीपयोर्देशस्वरूपयोरिति । यतो जातिदेशा-
दिभेदा लोकबुद्धिगम्या अत उक्तम्—क्षणभेदस्तु योगिबुद्धिगम्य एवेति ।
एवकारः क्षणभेदमवधारयति न योगिबुद्धिगम्यत्वम् । तेन भूतचरेण देहसंबन्धेन
मुक्तात्मनामपि भेदो योगिबुद्धिगम्य उन्नेय इति । यस्य तूक्ता भेदहेतवो
न सन्ति तस्य प्रधानस्य भेदो नास्तीत्याचार्यो मेने । यस्मादूचे “कृताथं
प्रतिनष्टमप्यनष्टं तदन्यसाधारणत्वात्” (२।२२) इति । तदाह—मूर्ति-
व्यवधीति । उक्तभेदहेतूपलक्षणमेतत् । जगन्मूलस्य प्रधानस्य पृथक्त्वं भेदो
नास्तीत्यर्थः ॥ ५३ ॥

तदेवं विषयैकदेशं विवेकजज्ञानस्य दर्शयित्वा विवेकजं ज्ञानं लक्षयति—
तारकं सर्वविषयं सर्वथाविषयमक्रमं चेति विवेकजं ज्ञानम् । विवेकजं

तारकमिति स्वप्रतिभोत्थमनौपदेशिकमित्यर्थः । सर्वविषयत्वान्नास्य किञ्चिदविषयीभूतमित्यर्थः । सर्वथाविषयमतीतानागतप्रत्युत्पन्नं सर्वं पर्यायैः सर्वथा जानातीत्यर्थः । अक्रममित्येकक्षणोपाकूटं सर्वं सर्वथा गृह्णातीत्यर्थः । एतद्विवेकजं ज्ञानं परिपूर्णम् । अस्यैवांशो योगप्रदीपो, मधुमती भूमिमुपादाय यावदस्य परिसमाप्तिरिति ॥ ५४ ॥

प्राप्तविवेकजज्ञानस्याप्राप्तविवेकजज्ञानस्य वा—

सत्त्वपुरुषयोः शुद्धिसाम्ये कैवल्यमिति ॥ ५५ ॥

यदा निर्धूतजस्तमोमलं बुद्धिसत्त्वं पुरुषस्यान्यताप्रतीतिमात्राधिकारं दग्धक्लेशबीजं भवति तदा पुरुषस्य शुद्धिसारूप्यमिवापन्नं भवति, तदा पुरुषस्योपचरितभोगाभावः शुद्धिः । एतस्यामवस्थायां कैवल्यं भवतीश्वरस्यानीश्वरस्य वा विवेकजज्ञानभागिन इतरस्य वा । न हि दग्धक्लेशबीजस्य ज्ञाने पुनरपेक्षा काचिदस्ति । सत्त्वशुद्धिद्वारेणैतत्समाधिजमैश्वर्यं ज्ञानं

ज्ञानमिति लक्ष्यनिर्देशः । शेषं लक्षणम् । संसारसागरात्तारयतीति तारकम् । पूर्वस्मात्प्राप्तिमाद्विशेषयति—सर्वथाविषयमिति । पर्याया अवान्तरविशेषाः । अत एव विवेकजं ज्ञानं परिपूर्णम् । नास्य क्वचित्किञ्चित्कथञ्चित्काचिदगोचर इत्यर्थः । आस्तां तावज्ज्ञानान्तरम् । संप्रज्ञातोऽपि तावदस्यांशः । तस्मादतः परं किं परिपूर्णमित्याह—अस्यैवांशो योगप्रदीपः संप्रज्ञातः । किमुपक्रमः किमवसानश्चासावित्याह—मधुमतीमिति । श्रुतम्भरा प्रज्ञैव मधु, मोदकारणत्वात् । यथोक्तं प्रज्ञाप्रासादमारुह्येति (द्र० १।४७ भाष्य) । तद्वती मधुमती । तामुपादाय यावदस्य परिसमाप्तिः सप्तधा प्रान्तभूमिः प्रज्ञा । अत एव विवेकजं ज्ञानं तारकं भवति । तदंशस्य योगप्रदीपस्य तारकत्वादिति ॥ ५४ ॥

तदेवं परम्परया कैवल्यस्य हेतुन्सविभूतोन्संयमानुक्त्वा सत्त्वपुरुषान्यताज्ञानं साक्षात्कैवल्यसाधनमित्यत्र सूत्रमवतारयति—प्राप्तेति । विवेकजं ज्ञानं भवतु मा वा भूत् । सत्त्वपुरुषान्यताख्यातिस्तु कैवल्यप्रयोजिकेत्यर्थः । सत्त्वपुरुषयोः शुद्धिसाम्ये कैवल्यमिति । इति सूत्रसमाप्तौ । ईश्वरस्य पूर्वोक्तैः संयमैर्ज्ञानक्रियाशक्तिमतोऽनीश्वरस्य वा समनन्तरोक्तेन संयमेन विवेकजज्ञानभागिन इतरस्य वानुत्पन्नज्ञानस्य न विभूतिषु काचिदपेक्षास्तीत्याह—न हीति । ननु यद्यनपेक्षिता विभूतयः कैवल्ये, व्यर्थस्तर्हि तासामुपदेश इत्यत आह—सत्त्व-

चोपक्रान्तम् । परमार्थतस्तु ज्ञानाददर्शनं निवर्तते । तस्मिन्निवृत्ते न सन्त्युत्तरे
क्लेशाः । क्लेशाभावात्कर्मविपाकाभावः । चरिताधिकाराच्चैतस्यामवस्थायां
गुणा न पुरुषस्य दृश्यत्वेन पुनरुपतिष्ठन्ते । तत्पुरुषस्य कैवल्यम्, तदा
पुरुषः स्वरूपमात्रज्योतिरमलः केवली भवति ॥ ५५ ॥

इति श्रीपातञ्जले सांख्यप्रवचने योगशास्त्रे व्यासभाष्ये
विभूतिपादस्तृतीयः ॥ ३ ॥



शुद्धिद्वारेणेति । इत्थम्भूतलक्षणे तृतीया । नात्यन्तमहेतवः कैवल्ये विभूतयः
किं तु न साक्षादित्यर्थः । ज्ञानं विवेकमुपक्रान्तम् । यच्च पारमर्त्येण कारणं
तदौपचारिकं न तु मुख्यम् । परमार्थतस्तु स्यातिरेव मुख्यमित्यर्थः । ज्ञानादिति
प्रसंख्यानानादित्यर्थः ॥ ५५ ॥

अत्रान्तरङ्गाण्यङ्गानि परिणामाः प्रपञ्चिताः ।

संयमाद्भूतिसंयोगस्तासु ज्ञानं विवेकजम् ॥

इति श्रीवाचस्पतिमिश्रविरचितायां पातञ्जलभाष्यव्याख्यायां

तत्त्ववैशारद्यां विभूतिपादस्तृतीयः ॥ ३ ॥



वाचस्पतिकृतटीकायुतव्यासभाष्यसमेतम्

पातञ्जलयोगसूत्रम्

तत्र कैवल्यपादः चतुर्थः

जन्मौषधिमन्त्रतपःसमाधिजाः सिद्धयः ॥ १ ॥

देहान्तरिता जन्मना सिद्धिः । ओषधिभिरसुरभवनेषु रसायनेनेत्येव-
मादि । मन्त्रैराकाशगमनाणिमादिलाभः । तपसा संकल्पसिद्धिः कामरूपी
यत्र तत्र कामग इत्येवमादि । समाधिजाः सिद्धयो व्याख्याताः ॥ १ ॥

तदेवं प्रथमद्वितीयतृतीयपादैः समाधितत्साधनतद्विभूतयः प्राधान्येन व्युत्पा-
दिताः । इतरस्तु प्रासङ्गिकमौपोद्घातिकं चोक्तम् । इहेदानीं तदेतुकं कैवल्यं
व्युत्पादनीयम् । न चैतत्कैवल्यभागीयं चित्तं परलोकं च परलोकिनं विशाना-
तिरिक्तं चित्तकरणकमुखाद्यात्मकशब्दाद्युपभोक्तारमात्मानं च प्रसंख्यानपरम-
काष्ठां च विना व्युत्पाद्य शक्यं वक्तुमिति तदेतत्सर्वमत्र पादे व्युत्पादनीय-
मितरच्च प्रसङ्गादुपोद्घाताद्वा । तत्र प्रथमं सिद्धचित्तेषु कैवल्यभागीयं चित्तं
निर्धारयितुकामः पञ्चतयीं सिद्धिमाह—जन्मौषधिमन्त्रतपःसमाधिजाः सिद्धयः ।
व्याचष्टे—देहान्तरितेति । स्वर्गोपभोगभागीयात्कर्मणो मनुष्यजातीयाचरितात्कुत-
श्चिन्निमित्ताल्लब्धपरिपाकात्कचिद्देवनिकाये जातमात्रस्यैव दिव्यदेहान्तरिता
सिद्धिरणिमाद्या भवतीति । ओषधिसिद्धिमाह—असुरभवनेष्विति । मनुष्यो हि
कुतश्चिन्निमित्तादसुरभवनमुपसंप्राप्तः कमनीयाभिरसुरकन्याभिरुपनीतं रसायनमु-
पयुज्याजरामरणत्वमन्याश्च सिद्धीरासादयति । इहैव वा रसायनोपयोगेन यथा
माण्डव्यो मुनी रसोपयोगाद्विन्ध्यवासीति । मन्त्रसिद्धिमाह—मन्त्रैरिति । तपः
सिद्धिमाह—तपसेति । सङ्कल्पसिद्धिमाह—कामरूपीति । यदेव कामयतेऽणि-
मादि तदेकपदेऽस्य भवतीति । यत्र कामयते श्रोतुं वा मनुं वा तत्र तदेव
शृणोति मनुते वेति । आदिशब्दादर्शनादयः संगृहीता इति । समाधिजाः सिद्धयो
व्याख्याता अधस्तने पादे ॥ १ ॥

तत्र कायेन्द्रियाणामन्यजातिपरिणतानाम्—

जात्यन्तरपरिणामः प्रकृत्यापूरात् ॥ २ ॥

पूर्वपरिणामापाय उत्तरपरिणामोपजनस्तेषामपूर्वावयवानुप्रवेशाद्भवति । कायेन्द्रियप्रकृतयश्च स्वं स्वं विकारमनुगृह्णन्त्यापूरेण धर्मादिनिमित्तमपेक्ष-
माणा इति ॥ २ ॥

निमित्तमप्रयोजकं प्रकृतीनां वरणभेदस्तु ततः

क्षेत्रिकवत् ॥ ३ ॥

न हि धर्मादि निमित्तं तत्प्रयोजकं प्रकृतीनां भवति । न कार्येण कारणं प्रवर्तत इति । कथं तर्हि, वरणभेदस्तु ततः क्षेत्रिकवत् । यथा क्षेत्रिकः केदारादपां पूर्णात्केदारान्तरं पिप्लावयिषुः समं निम्नं निम्नतरं वा नाप पाणिनापकर्षत्यावरणं त्वासां भिनत्ति, तस्मिन्भिन्ने स्वयमेवापः केदारान्तर-
माप्लावयन्ति, तथा धर्मः प्रकृतीनामावरणमधर्मं भिनत्ति, तस्मिन्भिन्ने स्वयमेव प्रकृतयः स्वं स्वं विकारमाप्लावयन्ति । यथा वा स एव क्षेत्रिक-

अथ चतसृषु सिद्धिष्वौषधादिसाधनासु तेषामेव कायेन्द्रियाणां जात्यन्तर-
परिणतिरिष्यते । सा पुनर्न तावदुपादानमात्रात् । न हि तावन्मात्रमुपादानं
न्यूनाधिकदिव्यादिव्यभावेऽस्य भवति । नो खल्वविलक्षणं कारणं कार्यवैलक्ष-
ण्यायालम् । मास्याकस्मिकत्वं भूदित्याशङ्क्य पूरयित्वा सूत्रं पठति—तत्र
कायेन्द्रियाणामन्यजातिपरिणतानां—जात्यन्तरपरिणामः प्रकृत्यापूरात् । मनु-
ष्यजातिपरिणतानां कायेन्द्रियाणां यो देवतिर्यग्जातिपरिणामः स खलु प्रकृत्या-
पूरात् । कायस्य हि प्रकृतिः पृथिव्यादीनि भूतानि । इन्द्रियाणां च प्रकृति-
रस्मिता । तदवयवानुप्रवेश आपूरस्तस्मान्भवति । तदिदमाह—पूर्वपरिणामेति ।
ननु यद्यापूरेणानुग्रहः कस्मात्पुनरसौ न सदातन इत्यत आह—धर्मादीति ।
तदनेन तस्यैव शरीरस्य बाल्यकौमारयौवनवार्धकादीनि च न्यग्रोधधानाया
न्यग्रोधतरुभावश्च वह्निक्वणिकायास्तृणराशिनिवेशिताया वा प्रोद्धवज्वालासहस्र-
समालिङ्गितगगनमण्डलत्वं च व्याख्यातम् ॥ २ ॥

प्रकृत्यापूरादित्युक्तम् । तत्रेदं संदिह्यते—किमापूरः प्रकृतीनां स्वाभाविको-
धर्मादिनिमित्तो वेति ? किं प्राप्तम् ? सतीष्वपि प्रकृतिषु कदाचिदापूराद्धर्मादिनि-
मित्तश्रवणाच्च तन्निमित्त एवेति प्राप्तम् । एवं प्राप्त आह—निमित्तमप्रयोजकं प्रकृ-
तीनां वरणभेदस्तु ततः क्षेत्रिकवत् । सत्यं धर्मादयो निमित्तं न तु प्रयोजकाः ।

स्तस्मिन्नेव केदारे न प्रभवत्यौदकान्भौमान्वा रसान्धान्यमूलान्यनुप्रवेशयितुम् । किं तर्हि मुद्गगवेधुकश्यामाकादींस्ततोऽपकर्षति । अपकृष्टेषु तेषु स्वयमेव रसा धान्यमूलान्यनुप्रविशन्ति, तथा धर्मो निवृत्तिमात्रे कारणमधर्मस्य शुद्ध्य-
शुद्ध्योरत्यन्तविरोधात् । न तु प्रकृतिप्रवृत्तौ धर्मो हेतुर्भवतीति । अत्र नन्दीश्वरादय उदाहार्याः । विपर्ययेणाप्यधर्मो धम बाधते । ततश्चाशुद्धि-
परिणाम इति । तत्रापि नहुषाजगरादय उदाहार्याः ॥ ३ ॥

यदा तु योगी बहून्कायान्निर्मिमीते तदा किमेकमनस्कास्ते भवन्त्य-
थानेकमनस्का इति—

निर्माणचित्तान्यस्मितामात्रात् ॥ ४ ॥

अस्मितामात्रं चित्तकारणमुपादाय निर्माणचित्तानि करोति । ततः सचित्तानि भवन्तीति ॥ ४ ॥

प्रवृत्तिभेदे प्रयोजकं चित्तमेकमनेकेषाम् ॥ ५ ॥

तेषामपि प्रकृतिकार्यत्वात् । न च कार्यं कारणं प्रयोजयति । तस्य तदधी-
नोत्पत्तितया कारणपरतन्त्रत्वात् । स्वातन्त्र्यस्य च प्रयोजकत्वात् । न खलु कुला-
लमन्तरेण मुद्गण्डचक्रसलिलादय उत्पत्तितेनोत्पन्नेन वा घटेन प्रयुज्यन्ते । किं
तु स्वतन्त्रेण कुलालेन । न च पुरुषार्थोऽपि प्रवर्तकः । किं तु तदुद्देशेनेश्वरः ।
उद्देशतामात्रेण पुरुषार्थः प्रवर्तक इत्युच्यते । उत्पत्तिस्तोत्पत्तस्य पुरुषार्थस्याव्यक्त-
स्य स्थितिकारणत्वं युक्तम् । न चैतावता धर्मादीनामनिमित्तता । प्रतिबन्धापन-
यनमात्रेण क्षेत्रिकबदुपपत्तेः । ईश्वरस्यापि धर्माधिष्ठानार्थं प्रतिबन्धापनय एव
व्यापारो वेदितव्यः । तदेतन्निगदव्याख्यातेन भाष्येणोक्तम् ॥ ३ ॥

प्रकृत्यापूरेण सिद्धीः समर्थ्य सिद्धिविनिर्मितनानाकायवर्तिचित्तैकत्वनानात्वे
विचारयति—यदा त्विति । तत्र नानामनस्त्वे कायानां प्रतिचित्तमभिप्राय-
भेदादेकमिप्रायानुरोधश्च परस्परप्रतिसंधानं च न स्यातां पुरुषान्तरवत् । तस्मा-
देकमेव चित्तं प्रदीपवद्विसारितया बहूनपि निर्माणकायान्वाप्नोतीति प्राप्त आह—
निर्माणचित्तान्यस्मितामात्रात् । यद्यावज्जीवच्छरीरं तत्सर्वमेकैकासाधारण-
चित्तान्वितं दृष्टम् । तद्यथा चैत्रमैत्रादिशरीरम् । तथा च निर्माणकाया इति
सिद्धं तेषामपि प्रातिस्विकं मन इत्यभिप्रायेणाह—अस्मितामात्रमिति ॥ ४ ॥

यदुक्तमनेकचित्तत्वे एकाभिप्रायानुरोधश्च प्रतिबंधानं च न स्यातामिति तत्रो-
त्तरं सूत्रम् प्रवृत्तिभेदे प्रयोजकं चित्तमेकमनेकेषाम् । अभविष्यदेष
दोषो यदि चित्तमेकं नानाकायवर्ति मनोनायकं न निरमास्यत, तन्नि-
र्माणे स्वदोषः । न चैकं गृहीत्वा कृतं, प्रातिस्विकैर्मनोभिः कृतं वा नायकनि-

बहूनां चित्तानां कथमेकचित्ताभिप्रायपुरःसरा प्रवृत्तिरिति सर्वचित्तानां प्रयोजकं चित्तमेकं निर्मिमीते, ततः प्रवृत्तिभेदः ॥ ५ ॥

तत्र ध्यानजमनाशयम् ॥ ६ ॥

पञ्चविधं निर्माणचित्तं जन्मौषधिमन्त्रतपःसमाधिजाः सिद्धय इति । तत्र यदेव ध्यानजं चित्तं तदेवानाशयम् । तस्यैव नास्त्याशयो रागादि-प्रवृत्तिः । नातः पुण्यपापाभिसंबन्धः क्षीणक्लेशत्वाद्योगिन इति । इनरेषां तु विद्यते कर्माशयः ॥ ६ ॥

यतः—

कर्माशुक्लाकृष्णं योगिनस्त्रिविधमितरेषाम् ॥ ७ ॥

चतुष्पदा खल्वियं कर्मजातिः । कृष्णा शुक्लकृष्णा शुक्लाऽशुक्ला-कृष्णा चेति । तत्र कृष्णा दुरात्मनाम् । शुक्लकृष्णा बहिःसाधनसाध्या, तत्र परपीडानुग्रहद्वारेणैव कर्माशयप्रचयः । शुक्ला तपःस्वाध्यायध्यान-

मणेन । निजस्यैव मनसो नायकत्वादिति वाच्यम् । प्रमाणसिद्धस्य नियोगपर्य-नयोगानुपपत्तेरिति । अत्र पुराणं भवति—

एकस्तु प्रभुशक्त्या वै बहुधा भवतीश्वरः ।

भूत्वा यस्मात्तु बहुधा भवत्येकः पुनस्तु सः ॥

तस्माच्च मनसो भेदा जायन्ते चैत एव हि । (तुल० वायुपु. ६६।१४३-१४४)

एकधा स द्विधा चैव त्रिधा च बहुधा पुनः ।

योगीश्वरः शरीराणि करोति विकरोति च ।

प्राप्नुयाद्विषयान्कैश्चित्कैश्चिदुग्रं तपश्चरेत् ॥

संहरेच्च पुनस्तानि सूर्यो रश्मिगणानिव ॥ (तुल० वायुपु. ६६।१५२)

इति । तदेतेनाभिप्रायेणाह—बहूनां चित्तानामिति ॥ ५ ॥

तदेवमुदितेषु पञ्चसु सिद्धचित्तेष्वपवर्गभागीयं चित्तं निर्धारयति—तत्र ध्यानजमनाशयम् । आशेरत इत्याशयाः कर्मवासनाः क्लेशवासनाश्च । त एते न विद्यन्ते यस्मिन्स्तदनाशयं चित्तमपवर्गभागीयं भवतीत्यर्थः । यतो रागादिनि-बन्धना प्रवृत्तिर्नास्तीत्यतो नास्ति पुण्यपापाभिसंबन्धः । कस्मात्पुनः रागादिज-निता प्रवृत्तिर्नास्तीत्यत आह—क्षीणक्लेशत्वादिति । ध्यानजस्यानाशयस्य मनोऽन्तरेभ्यो विशेषं दर्शयितुमितरेषामाशयवत्तामाह—इतरेषां त्विति ॥ ६ ॥

तत्रैव च हेतुपरं सूत्रमवतारयति—यत इति । कर्माशुक्लाकृष्णं योगिन-स्त्रिविधमितरेषाम् । पदं स्थानम् । चतुर्षु सममेता चतुष्पदा । यद्यावद्बहिः-साधनसाध्यं तत्र सर्वत्रास्ति कस्यचित्पीडा । न हि ब्रीह्यादिसाधनेऽपि कर्मणि-

वताम् । सा हि केवले मनस्यायतत्वाद्वहिः साधनानवीना न परान्पीडयित्वा भवति । अशुक्लाकृष्णा संन्यासिनां क्षीणक्लेशानां चरमदेहानामिति । तत्राशुक्लं योगिन एव फलसंन्यासात्, अकृष्णं चानुपादनात् । इतरेषां तु भूतानां पूर्वमेव त्रिविधमिति ॥ ७ ॥

ततस्तद्विपाकानुगुणानामेवाभिव्यक्तिर्वासनानाम् ॥ ८ ॥

तत इति त्रिविधात्कर्मणः । तद्विपाकानुगुणानामेवेति । यज्जातीयस्य कर्मणो यो विपाकस्तस्यानुगुणा या वासनाः कर्मविपाकमनुशेरते तासामेवाभिव्यक्तिः । न हि दैवं कर्म विपच्यमानं नारकतिर्यङ्मनुष्यवासनाभिव्यक्तिनिमित्तं संभवति । किं तु दैवानुगुणा एवास्य वासना व्यज्यन्ते । नारकतिर्यङ्मनुष्येषु चैवं समानश्चर्चः ॥ ८ ॥

जातिदेशकालव्यवहितानामप्यानन्तर्यं स्मृति-
संस्कारयोरेकरूपत्वात् ॥ ९ ॥

परपीडा नास्ति । अवघातादिसमये पिपीलिकादिवधसंभवात् । अन्ततो बीजादिवधेन स्तम्बादिभेदोत्पत्तिप्रतिबन्धात् । अनुग्रहश्च दक्षिणादिना ब्राह्मणादेरिति । शुक्ला तपःस्वाध्यायध्यानवतामसंन्यासिनाम् । शुक्लत्वमुपपादयति—सा हीति । अशुक्लाकृष्णा संन्यासिनाम् । संन्यासिनो दर्शयति—क्षीणेति । कर्मसंन्यासिनो हि न कचिद्वहिःसाधनसाध्ये कर्मणि प्रवृत्ता इति न चैषामस्ति कृष्णः कर्माशयः । योगानुष्ठानसाध्यस्य कर्माशयफलस्येश्वरे समर्पणान्न शुक्लः कर्माशयः । निरत्ययफलो हि शुक्ल उच्यते । यस्य फलमेव नास्ति कुतस्तस्य निरत्ययफलत्वमित्यर्थः । तदेवं चतुष्टयीं कर्मजातिमुक्त्वा कतमा कस्येत्यवधारयति—तत्राशुक्लमिति ॥ ७ ॥

कर्माशयं विविच्य क्लेशाशयगतिमाह—ततस्तद्विपाकानुगुणानामेवाभिव्यक्तिर्वासनानाम् । यज्जातीयस्य पुण्यजातीयस्यापुण्यजातीयस्य वा कर्मणो यो विपाको, दिव्यो वा नारको वा जात्यायुर्भोगस्तस्य विपाकस्यानुगुणाः । ता एवाह—या वासनाः कर्मविपाकमनुशेरतेऽनुकुर्वन्ति । दिव्यभोगजनिता हि दिव्यकर्मविपाकानुगुणा वासनाः । न हि मनुष्यभोगवासनाभिव्यक्तौ दिव्यकर्मफलोपभोगसंभवः । तस्मात्स्वविपाकानुगुणा एव वासनाः कर्माभिव्यञ्जनीया इति भाष्यार्थः ॥ ८ ॥

स्थादेतत्—मनुष्यस्य प्रायणानन्तरमधिगतमार्जारभावस्यानन्तरतया मनुष्यवासनाया एवाभिव्यक्त्या भवितव्यम् । न खल्वस्ति संभवो यदनन्तरदिवसानु-

वृषदंशविपाकोदयः स्वव्यञ्जकाञ्जनभिव्यक्तः, स यदि जातिशतेन वा दूरदेशतया वा कल्पशतेन वा व्यवहितः पुनश्च स्वव्यञ्जकाञ्जन एवोदियाद् द्रागित्येवं पूर्वानुभूतवृषदंशविपाकाभिसंस्कृता वासना उपादाय व्यज्येत । कस्मात् ? यतो व्यवहितानामप्यासां सदृशं कर्माभिव्यञ्जकं निमित्तीभूतमित्यानन्तर्यमेव । कुतश्च ? स्मृतिसंस्कारयोरेकरूपत्वात् । यथानुभवास्तथा संस्काराः । ते च कर्मवासनानुरूपाः । यथा च वासनास्तथा स्मृतिरिति जातिदेशकालव्यवहितेभ्यः संस्कारेभ्यः स्मृतिः । स्मृतेश्च पुनः संस्कारा इत्येवमेते स्मृतिसंस्काराः कर्माशयवृत्तिलाभवशाद्व्यज्यन्ते । अतश्च व्यवहितानामपि निमित्तनैमित्तिकभावानुच्छेदादानन्तर्यमेव सिद्धमिति ॥ ९ ॥

तासामनादित्वं चाशिषो नित्यत्वात् ॥ १० ॥

तासां वासनानामशिषो नित्यत्वादनादित्वम् । येयमात्माशीर्मा न भूवं

भूतं न स्मर्यते व्यवहितदिवसानुभूतं च स्मर्यत इत्यत आह—जातिदेशकालव्यवहितानामप्यानन्तर्यं स्मृतिसंस्कारयोरेकरूपत्वात् । भवतु वृषदंशवासनाया जात्यादिव्यवधिः, तथापि तस्याः फलत आनन्तर्यम् । वृषदंशविपाकेन कर्मणा तस्या एव स्वविपाकानुगुणया अभिव्यक्तौ तत्स्मरणसमुत्पादादित्याह—वृषदंशविपाकोदय इति । उदेत्यस्मादित्युदयः कर्माशयः । पुनश्च स्वव्यञ्जकाञ्जन एवोदियात्, अभिव्यज्येत विपाकारम्भाभिमुखः क्रियेतेत्यर्थः । अभिसंस्कारक्रिया उपादाय गृहीत्वा व्यज्येत । यदि व्यज्येत स्वविपाकानुगुणा एव वासना गृहीत्वा व्यज्येतेत्यर्थः । आनन्तर्यमेव फलतः कारणद्वारकमुपपाद्य कार्यद्वारमुपपादयति—कुतश्च स्मृतीति । एकरूपतया सादृश्यम् । तदेवाह—यथेति । नन्वनुभवसरूपाश्चेत्संस्कारास्तथा सत्यनुभवा विशरारव इत्येतेऽपि विशरारवः कथं चिरभाविनेऽनुभवाय कल्पेरेन्नित्यत आह—ते च कर्मवासनानुरूपा इति । यथाऽपूर्वं स्थायि क्षणिककर्मनिमित्तमप्येवं क्षणिकानुभवनिमित्तोऽपि संस्कारः स्थायी । किञ्चिद्वेदाधिष्ठानं च सारूप्यम् । अन्यथाऽभेदे तत्त्वेन सादृश्यानुपपत्तेरित्यर्थः । सुगममन्यत् ॥ ९ ॥

स्यादेतत्—व्यजेरन्पूर्वपूर्वतरजन्माभिसंस्कृता वासनाः । यदि पूर्वपूर्वतरजन्मसद्भावे प्रमाणं स्यात् । तदेव तु नास्ति । न च जातमात्रस्य जन्तोर्हर्षशोकदर्शनमात्रं प्रमाणं भवितुमर्हति । पद्मादिसंकोचविकासवत्स्वाभाविकत्वेन तदुपपत्तेरित्यत आह—तासामनादित्वं चाशिषो नित्यत्वात् । तासां वासनानामनादित्वं च न केवलमानन्तर्यमिति चार्थः । आशिषो नित्यत्वात् । आत्माशिषो

भयासमिति सर्वस्य दृश्यते सा न स्वाभाविकी । कस्मात् ? जातमात्रस्य जन्तोरननुभूतमरणधर्मकस्य द्वेषदुःखानुस्मृतिनिमित्तो मरणत्रासः कथं भवेत् ? न च स्वाभाविकं वस्तु निमित्तमुपादत्ते । तस्मादनादिवासनानु-
विद्धमिदं चित्तं निमित्तवशात्कारिचदेव वासनाः प्रतिलभ्य पुरुषस्य भोगायोपावर्तत इति ।

घटप्रासादप्रदीपकल्पं संकोचविकासि चित्तं शरीरपरिमाणाकार-

वासनानामनादित्वे नित्यत्वाव्यभिचारादिति । ननु स्वाभाविकत्वेनाप्युपपत्तेर-
सिद्धमाशिषो नित्यत्वमित्यत आह—येयमिति । नास्तिकः पृच्छति—कस्मात् ।
उत्तरम्—जातमात्रस्य जन्तोरिति । अत एवैतस्मिञ्जन्मन्यननुभूतमरणधर्मकस्य
मरणमेव धर्मः सोऽननुभूतो येन स तथोक्तस्तस्य मातुरङ्गात्प्रस्खलतः कम्पमानस्य
माङ्गल्यचक्रादिलाञ्छितं तदुरःसूत्रमतिगाढं पाणिग्राहमवलम्बमानस्य बालकस्य
कम्पमेदानुमिता द्वेषानुपक्ते दुःखे या स्मृतिस्तन्निमित्तो मरणत्रासः कथं
भवेदिति । ननूक्तं स्वभावादित्यत आह—न च स्वाभाविकं वस्तु निमित्त-
मुपादत्ते गृह्णाति स्वोत्पत्तौ । एतदुक्तं भवति—बालकस्येदृशो दृश्यमानः
कम्पो भयनिबन्धन ईदृशकम्पत्वादस्मदादिकम्पवत् । बालकस्य भयं द्वेषदुःख-
स्मृतिनिमित्तं भयत्वादस्मदादिभयवत् । आगामिप्रत्यवायोत्प्रेक्षालक्षणं च
भयं न दुःखस्मृतिमात्राद्भवति, अपि तु यतो विभेति तस्य प्रत्यवायहेतुभाव-
मनुमाय संप्रत्यपि प्रत्यवायं भयं च विदध्यादिति । तस्माद्यज्जातीयादनु-
भूतचराद् द्वेषानुपक्तं दुःखमुपपादितं तस्य स्मरणात् तज्जातीयस्यानुभूयमानस्य तद्-
दुःखहेतुत्वमनुमाय ततो विभेति । न च बालकेनास्मिञ्जन्मनि स्खलन स्यान्वत्र
दुःखहेतुत्वमवगतम् । न च तादृशं दुःखमुपलब्धम् । तस्मात्प्राग्भवीयोऽनुभवः
परिशिष्यते । तच्चेतदेवं प्रयोगमारोहति—जातमात्रस्य बालस्य स्मृतिः पूर्वा-
नुभवनिबन्धना स्मृतित्वादस्मदादिस्मृतिवदिति । न च पद्मसंकोचविकासावपि
स्वाभाविकौ । न हि स्वाभाविकं कारणान्तरमपेक्षते । बह्वैरौण्यं प्रत्यपि कार-
णान्तरापेक्षाप्रसङ्गात् । तस्मादागन्तुकमरुणकरसंपर्कमात्रमेव कमलिनीविकास-
कारणम् । संकोचकारणं च संस्कारः स्थितिस्थापक इति । एवं स्मिताद्यनुमितहर्षा-
दयोऽपि प्राचि भवे हेतवो वेदितव्याः । तदास्तां तावत् । प्रकृतमुपसंहरति—
तस्मादिति । निमित्तं लब्धविपाककालं कर्म । प्रतिलम्भोऽभिव्यक्तिः ।

प्रसङ्गतश्चित्तपरिमाणविप्रतिपत्ति निराचिकीर्षुर्विप्रतिपत्तिमाह—घटप्रासा-
देति । देहप्रदेशवर्तिकार्यदर्शनाद्देहाद्बहिः सद्भावे चित्तस्य न प्रमाणमस्ति । न
चैतदणुपरिमाणम् । दीर्घशङ्कुलीभक्षणादावपर्यायेण ज्ञानपञ्चकानुत्पादप्रसङ्गात् ।

मात्रमित्यपरे प्रतिपन्नाः । तथा चान्तराभावः संसारश्च युक्त इति ।

वृत्तिरेवास्य विभुनश्चित्तस्य संकोचविकासिनीत्याचार्यः ।

न चाननुभूयमानक्रमकल्पनायां प्रमाणमस्ति । न चैकमणु मनो नानादेशै-
रिन्द्रियैरपर्यायेण संबन्धुमर्हति । तत्सारिशेष्यात्कायपरिमाणं चित्तं घटप्रासाद-
वर्तिप्रदीवत् । संकोचविकासौ पुत्तिकाहस्तिदेहयोरस्योत्पत्त्येते । शरीरपरिमाण-
मेवाकारः परिमाणं यस्येत्यरे प्रतिपन्नाः । नन्वेवं कथमस्य क्षेत्रबीजसंयोगः ।
न खल्वेतदनाश्रयं मृतशरीरान्मातृपितृदेहवर्तिनी लोहितरेतसी प्राप्नोति, पर-
तन्त्रत्वात् । न हि स्थाण्वादिष्वगच्छत्सु तच्छाया गच्छति । न चागच्छति
पटे तदाश्रयं चित्रं गच्छति । तथा च न संसारः स्यादित्यत आह—
तथा चान्तराभावः संसारश्च युक्त इति । तथा च शरीरपरिमाणत्वे देहान्तर-
प्राप्तये पूर्वदेहत्यागो देहान्तरप्राप्तिश्चान्तरास्यातिवाहिकशरीरसंयोगाद् भवतः ।
तेन खल्वयं देहान्तरे सञ्चरेत् । तथा च पुराणम्—

अङ्गुष्ठमात्रं पुरुषं निष्कर्षं यमो बलात् । (महाभा० वन० ३।२६७।१७)
सोऽयमन्तराभावः । अत एव संसारश्च युक्त इति ।

तदेतदमृष्यमाणः स्वमतमाह—वृत्तिरेवास्य विभुनश्चित्तस्य सङ्कोच-
विकासिनीत्याचार्यः स्वयंभूः प्रतिपेदे । इदमत्राकृतम्—यद्यनाश्रयं चित्तं न
देहान्तरसञ्चारि कथमेतदातिवाहिकमाश्रयते । तत्रापि देहान्तरकल्पनायामन-
वस्था । न चास्य देहान्निष्कर्षं आतिवाहिकस्य सम्भवति । निष्कृष्टस्य चेतस-
स्तत्सम्बन्धात् । अस्तु तर्हि सूक्ष्मशरीरमेवा सर्गादा च प्रलयान्नियतं चित्तानाम-
धिष्ठानं षाट्कौशिकशरीरमध्यवर्ति । तेन हि चित्तमा सत्यलोकादा चात्रीचे-
स्तत्र तत्र शरीरे सञ्चरति । निष्कर्षश्चास्योपपन्नः षाट्कौशिकात्कायात् । तत्र
हि तदन्तराभावस्तस्य नियतत्वात् । न चास्यापि सद्भावे प्रमाणमस्ति । न
खल्वेतदध्यक्षगोचरः । न च संसारोऽस्यानुमानम्, आचार्यमतेनाप्युपपत्तेः ।
आगमस्तु पुरुषस्य निष्कर्षमाह । न च चित्तं वा सूक्ष्मशरीरं वा पुरुषः, किं तु
चित्तिशक्तिरप्रतिसंक्रमा । न चास्या निष्कर्षः संभवतीत्यौपचारिको व्याख्येयः ।
तथा च चित्तेश्चित्तस्य च तत्र तत्र वृत्त्यभाव एक निष्कर्षार्थः । यच्च स्मृतीतिहास-
पुराणेषु मरणानन्तरं प्रेतशरीरप्राप्तिस्तद्विमोक्षश्च सपिण्डीकरणादिभिरित्युक्तं
तदनुजानीमः । आतिवाहिकत्वं तस्य न मृष्यामहे । न चात्रास्ति कश्चिदागमः ।
लब्धशरीर एव च यमपुरुषैरपि पाशबद्धो नीयते । न त्वातिवाहिकशरीरः ।
तस्मादाहङ्कारिकत्वाच्चेतसोऽहङ्कारस्य च गगनमण्डलवत्त्रैलोक्यव्यापित्वादिभुत्वं
मनसः । एवं चेदस्य वृत्तिरपि विभ्वीति सर्वज्ञतापत्तिरित्यत उक्तं वृत्तिरेवास्येति ।

तच्च धर्मादिनिमित्तापेक्षम् । निमित्तं च द्विविधम्—बाह्यमाध्यात्मिकं च । शरीरादिसाधनापेक्षं बाह्यं स्तुतिदानाभिवादानादि । चित्तमात्राधीनं श्रद्धाद्याध्यात्मिकम् । तथा चोक्तम्—ये चैते मैत्र्यादयो ध्यायिनां विहारास्ते बाह्यसाधननिरनुग्रहात्मानः प्रकृष्टं धर्ममभिनिर्वर्तयन्ति । तयोर्मानसं बलीयः । कथम् ? ज्ञानवैराग्ये केनातिशय्येते ? दण्डकारण्यं च चित्तबलव्यतिरेकेण कः शारीरेण कर्मणा शून्यं कर्तुमुत्सहेत ? समुद्रमगस्त्यवद्वा पिबेत् ? ॥ १० ॥

हेतुफलाश्रयालम्बनैः संगृहीतत्वादेषामभावे

तदभावः ॥ ११ ॥

हेतुर्धर्मासुखमधर्माद्दुःखं सुखाद्वागो दुःखाद्द्वेषस्ततश्च प्रयत्नस्तेन मनसा वाचा कायेन वा परिस्पन्दमानः परमनुगृह्णात्युपहन्ति वा । ततः पुनर्धर्माधर्मौ सुखदुःखे रागद्वेषाविति प्रवृत्तमिदं षडरं संसारचक्रम् । अस्य च प्रतिक्षणमावर्तमानस्याविद्या नेत्री मूलं सर्वक्लेशानामित्येष हेतुः । फलं तु यमाश्रित्य यस्य प्रत्युत्पन्नता धर्मादेः, न ह्यपूर्वोपजनः । मनस्तु साधिकारमाश्रयो वासनानाम् । न ह्यवसिताधिकारे मनसि निराश्रयो वासनाः

स्यादेतत्—चित्तमात्राधीनाया वृत्तेः सङ्कोचविकासौ कुतः कादाचित्कावित्यत आह—तच्च चित्तं धर्मादिनिमित्तापेक्षम् । वृत्तौ निमित्तं विभजते—निमित्तं चेति । आदिग्रहणेनेन्द्रियधनादयो गृह्यन्ते ।

श्रद्धादीति । अत्रापि वीर्यस्मृत्यादयो गृह्यन्ते । आन्तरत्वे संमतिमाचार्याणामाह—तथा चोक्तम् । विहारो व्यापारः । प्रकृष्टं शुक्लम् । तयोर्बाह्याभ्यन्तरयोर्मध्ये । ज्ञानवैराग्ये तज्जनितौ धर्मौ केन बाह्यसाध्येन धर्मेणातिशय्येते अभिभूयेते । ज्ञानवैराग्यजावेव धर्मौ तमभिभवतः, बीजभावादपनयत इत्यर्थः । अत्रैव सुप्रसिद्धमुदाहरणमाह—दण्डकारण्यमिति ॥ १० ॥

अथैताश्चित्तवृत्तयो वासनाश्चानादयश्चेत्कथमासामुच्छेदः । न खलु चित्तिशक्तिरनादिरुच्छिद्यत इत्यत आह—हेतुफलाश्रयालम्बनैः संगृहीतत्वादेषामभावे तदभावः । अनादेरपि समुच्छेदो दृष्टः । तद्यथाऽनागतत्वस्येति सव्यभिचारत्वादसाधनम् । चित्तिशक्तिस्तु विनाशकारणाभावाच्च विनश्यति, न त्वनादित्वात् । उक्तं च वासनानामनादीनामपि समुच्छेदे कारणं सूत्रेणेति । अनुग्रहोपघातावपि धर्माधर्मादिनिमित्तमुपलक्ष्यतः । तेन सुरापानादयोऽपि संगृहीता भवन्ति । नेत्री नायिका । अत्रैव हेतुमाह—मूलमिति । प्रत्युत्पन्नता

स्थातुमुत्सहन्ते । यदभिमुखीभूतं वस्तु यां वासनां व्यनक्ति तस्यास्तदाला-
म्बनम् । एवं हेतुफलाश्रयालम्बनैरेतैः संगृहीताः सर्वा वासनाः । एषाभावे
तत्संश्रयाणामपि वासनानामभावः ॥ ११ ॥

नास्त्यसतः संभवः, न चास्ति सतो विनाश इति द्रव्यत्वेन संभवन्त्यः
कथं निवर्तिष्यन्ते वासना इति—

अतीतानागतं स्वरूपतोऽस्त्यध्वभेदाद्धर्माणाम् ॥ १२ ॥

भविष्यद्व्यक्तिकमनागतम्, अनुभूतव्यक्तिकमतीतम् । स्वव्यापारोपा-
रूढं वर्तमानम् । त्रयं चैतद्वस्तु ज्ञानस्य ज्ञेयम् । यदि चैतत् स्वरूपतो नाभविष्य-
न्नेदं निर्विषयं ज्ञानमुदपत्स्यत, तस्मादतीतानागतं स्वरूपतोऽस्तीति । किञ्च
भोगभागीयस्य वापवर्गभागीयस्य वा कर्मणः फलमुत्पित्सु यदि निरुपाख्य-
मिति तदुद्देशेन तेन निमित्तेन कुशलानुष्ठानं न युज्यते । सतश्च फलस्य
निमित्तं वर्तमानीकरणे समर्थं नापूर्वोपजनेन । सिद्धं निमित्तं नैमित्तिकस्य
विशेषानुग्रहं कुरुते, नापूर्वमुत्पादयतीति ।

वर्तमानता न तु धर्मस्वरूपोत्पादः । अत्रैव हेतुमाह—न हीति । यदभिमुखीभूतं
वस्तु कामिनीसंपर्कादि । व्यापकाभावे व्याप्यस्याभाव इति सूत्रार्थः ॥ ११ ॥

उत्तरं सूत्रमवतारयितुं शङ्कते—नास्तीति । असत इति तु संपातायातं निदर्श-
नाय वा । अतीतानागतं स्वरूपतोऽस्त्यध्वभेदाद्धर्माणाम् । नासतामुत्पादो
न सतां विनाशः । किं तु सतामेव धर्माणामध्वभेदपरिणाम एवोदयव्ययाविति
सूत्रार्थः । अनुभूता प्राप्ता येन व्यक्तिस्तत् तथा । संप्रति व्यक्तिर्नास्तीति यावत् ।
इतश्च त्रैकाल्येऽपि धर्मः सन्नित्याह—यदि चेति । न ह्यसज् ज्ञानविषयः संभ-
वतीति निरुपाख्यत्वात् । विषयावभासं हि विज्ञानं नासति विषये भवति ।
त्रैकाल्यविषयं च विज्ञानं योगिनामस्मदादीनां च विज्ञानमसति विषये नोत्पन्नं
स्यात् । उत्पद्यते च । तस्मादतीतानागते सामान्यरूपेण समनुगते स्त इति ।
एवमनुभवतो ज्ञानं विषयसत्त्वे हेतुरुक्तम् । उद्देश्यत्वादप्यनागतस्य विषयत्वेन
सत्त्वमेवेत्याह—किं च भोगभागीयस्येति । कुशलो निपुणः । अनुष्ठेयेऽपि च
यद्यन्निमित्तं तत्सर्वं नैमित्तिके सत्येव विशेषमाधत्ते । यथा काण्डलाववेदाध्या-
यादयः । न खल्वेते काण्डलावादयोऽसन्तमुत्पादयन्ति । सत एव तु तत्प्राप्ति-
विकारौ कुर्वन्ति । एवं कुलालादयोऽपि सत एव घटस्य वर्तमानीभावहेतव
इत्याह—सतश्चेति ।

धर्मी चानेकधर्मस्वभावः । तस्य चाध्वभेदेन धर्माः प्रत्यवस्थिताः । न च यथा वर्तमानं व्यक्तिविशेषापन्नं द्रव्यतोऽस्त्येवमतीतमनागतं च । कथं तर्हि ? स्वेनैव व्यङ्ग्ये न स्वरूपेणानागतमस्ति, स्वेन चानुभूतव्यक्तिकेन स्वरूपेणातीतमिति, वर्तमानस्यैवाध्वनः स्वरूपव्यक्तिरिति, न सा भवत्यतीतानागतयोरध्वनोः । एकस्य चाध्वनः समये द्वावध्वानौ धर्मिसमन्वागतौ भवत एवेति, नाभूत्वा भावस्त्रयाणामध्वनामिति ॥ १२ ॥

ते व्यक्तसूक्ष्मा गुणात्मानः ॥ १३ ॥

ते खल्वमी व्यध्वानो धर्मा वर्तमाना व्यक्तात्मानोऽतीतानागताः सूक्ष्मात्मानः षड्विशेषरूपाः । सर्वमिदं गुणानां संनिवेशविशेषमात्रमिति परमार्थतो गुणात्मानः । तथा च शास्त्रानुशासनम्—

गुणानां परमं रूपं न दृष्टिपथमृच्छति ।

यत्तु दृष्टिपथं प्राप्तं तन्मायेव सुतुच्छकम् ॥ इति ॥ १३ ॥

यदि तु वर्तमानत्वाभावादतीतानागतयोरसत्त्वं हन्त भो वर्तमानस्याप्यभावोऽतीतानागतत्वाभावात् । अध्वधर्म्यविशिष्टतया तु सत्त्वं त्रयाणामप्यविशिष्टमित्यभिप्रायेणाह—धर्मी चेति । प्रत्येकमवस्थानं प्रत्यवस्थितिरिति । द्रव्यत इति । द्रव्ये धर्मिणि । सार्वविभक्तिकस्तसिः । यद्यतीतानागतावतीतानागतत्वेन स्तस्तर्हि वर्तमानसमये तत्त्वाभावान्न स्यातामित्यत आह—एकस्य चेति । प्रकृतमुरसंहरति—इति नाभूत्वा भाव इति ॥ १२ ॥

स्यादेतत्—अयं तु नानाप्रकारो धर्मिधर्मावस्थापरिणामरूपो विश्वभेदप्रपञ्चो न प्रधानादेकस्मान्नवितुमर्हति । न ह्यविलक्षणात्कारणात्कार्यभेदसंभव इत्यत आह—ते व्यक्तसूक्ष्मा गुणात्मानः । ते व्यध्वानो धर्मा व्यक्ताश्च सूक्ष्माश्च गुणात्मानो न त्रैगुण्यातिरिक्तमेधामस्ति कारणम् । वैचित्र्यं तु तदाहितानादि-क्लेशवासनानुगताद्वैचित्र्यात् । यथोक्तं वायुपुराणे—

वैश्वरूप्यात्प्रधानस्य परिणामोऽयमद्भुतः ॥ (५३।१२०)

इति । व्यक्तानां पृथिव्यादीनामेकादशेन्द्रियाणां च वर्तमानानामतीतानागतत्वं षड्विशेषा यथायोगं भवन्ति । संप्रति विश्वस्य नित्यानित्यरूपे विभज्जित्यरूपमाह—सर्वमिदमिति । दृश्यमानम् । संनिवेशः संस्थानभेदान्परिणाम इत्यर्थः । अत्रैव षष्टितन्त्रशास्त्रस्यानुशिष्टिः । मायेव न तु माया । सुतुच्छकं विनाशि । यथा हि मायाह्वायैवान्यथा भवत्येवं विकारा अप्याविर्भावतिरोभावधर्माणः प्रतिक्षणमन्यथा । प्रकृतिर्नित्यतया मायाविधर्मिणी परमार्थेति ॥ १३ ॥

यदा तु सर्वे गुणाः, कथमेकः शब्द एकमिन्द्रियमिति ?

परिणामैकत्वाद्वस्तुतत्त्वम् ॥ १४ ॥

प्रख्याक्रियास्थितिशीलानां गुणानां ग्रहणात्मकानां करणभावेनैकः परिणामः श्रोत्रमिन्द्रियम् । ग्राह्यात्मकानां शब्दतन्मात्रभावेनैकः परिणामः शब्दो विषय इति । शब्दादीनां मूर्तिसमानजातीयानामेकः परिणामः पृथिवीपरमाणुस्तन्मात्रावयवः । तेषां चैकः परिणामः पृथिवी गौर्धृत्तः पर्वत इत्येवमादि । भूतान्तरेष्वपि स्नेहौष्ण्यप्रणामित्वावकाशदानान्युपमाया सामान्यमेकविकाराम्भः समाधेयः

नास्त्यर्थो विज्ञानविसहचरः, अस्ति तु ज्ञानमर्थविसहचरं स्वप्नादौ

भवतु त्रैगुण्यस्येत्थं परिणामवैचित्र्यम् । एकस्तु परिणामः पृथिवीति वा तोयमिति वा कुतः । नानात्मन एकत्वविरोधादित्याशङ्क्य सूत्रमवतारयति—यदा तु सर्वे गुणा इति । परिणामैकत्वाद्वस्तुतत्त्वम् । बहूनामप्येकः परिणामो दृष्टः । तद्यथा गवाश्वमहिषमातङ्गानां रुमानिक्षिप्तानामेको लवणत्वजातीयलक्षणः परिणामो वर्तितैलानलानां च प्रदीप इति । एवं बहुत्वेऽपि गुणानां परिणामैकत्वम् । ततस्तन्मात्रभूतभौतिकानां प्रत्येकं तत्त्वमेकत्वम् । ग्रहणात्मकानां सत्त्वप्रधानतया प्रकाशात्मनामहंकारावान्तरकार्याणां करणभावेनैकः परिणामः श्रोत्रमिन्द्रियम् । तेषामेव गुणानां तमःप्रधानतया जडत्वेन ग्राह्यात्मकानां शब्दतन्मात्रभावेनैकः परिणामः शब्दो विषयः । शब्द इति शब्दतन्मात्रम् । विषय इति जडत्वमाह, न तु तन्मात्रस्य श्रोत्रविषयत्वसंभव इति । शेष सुगमम् ।

अथ विज्ञानवादिनं वैनाशिकमुत्थापयति—नास्त्यर्थो विज्ञानविसहचर इति । यदि हि भूतभौतिकानि विज्ञानमात्राद्भिन्नानि भवेयुस्ततस्तदुत्पत्तिकारणमीदृशं प्रधानं कल्प्येत, न तु तानि विज्ञानातिरिक्तानि सन्ति परमार्थतः । तत्कथं प्रधानकल्पनम् ? कथं च ग्रहणानामिन्द्रियाणामहंकारविकाराणां कल्पनेति ? तथा हि—जडस्यार्थस्य स्वयमप्रकाशत्वान्नास्त्यर्थो विज्ञानविसहचरः । साहचर्यसंबन्धः । तदभावो विसहचरत्वम् । विरभावार्थः । विज्ञानासंबन्धो नास्तीति व्यवहारयोग्य इत्यर्थः । अस्ति तु ज्ञानमर्थविसहचरम् । तस्य स्वयंप्रकाशत्वेन स्वगोचरास्तित्वाव्यवहारे कर्तव्ये जडमर्थं प्रत्यपेक्षाभावात् । तदनेन वेद्यत्वसहोपलम्भनियमौ सूचितौ विज्ञानवादिना । तौ चैवं प्रयोगमारोहतः—यद्वेद्यते येन वेदनेन तत्ततो न भिद्यते । यथा ज्ञानस्यात्मा । वेद्यन्ते च भूतभौतिकानीति विरुद्धव्याप्तोपलब्धिनिषेध्यमेदविरुद्धेन व्याप्तं वेद्यत्वं दृश्यमानं स्वव्यापकमभेदमुपस्थापयत्तद्विरुद्धं भेदं प्रतिक्षिपतीति । तथा यद्येन नियतसहोपलम्भं तत्ततो न भिद्यते ।

कल्पितमित्यनया दिशा ये वस्तुस्वरूपमपह्नुवते, ज्ञानपरिकल्पनामात्रं वस्तु स्वप्रविषयोपमं न परमार्थतोऽस्तीति य आहुस्ते तथेति प्रत्युपस्थितमिदं स्वमाहात्म्येन वस्तु कथमप्रमाणात्मकेन विकल्पज्ञानबलेन वस्तुस्वरूपमुत्सृज्य तदेवापलपन्तः श्रद्धेयवचनाः स्युः ॥ १४ ॥

यथैकस्माच्चन्द्राद् द्वितीयश्चन्द्रः । नियतसहोपलम्भश्चार्थो ज्ञानेनेति व्यापकविरुद्धोपलब्धिः । निषेध्यमेदव्यापकनियमविरुद्धो नियमोऽनियमं निवर्तयंस्तद्व्याप्तं भेदं प्रतिक्षिपतीति । स्यादेतत्—अर्थश्चेन्न भिन्नो ज्ञानात्कथं भिन्नवत्प्रतिभासत इत्यत आह—कल्पितमिति । यथाहुर्वैनाशिकाः—

सहोपलम्भनियमादभेदो नीलतद्विधोः ।

भेदश्च भ्रान्तिविज्ञानैर्दृश्येतेन्दाविवाद्वये ॥

इति । कल्पितत्वं विशदयति—ज्ञानपरिकल्पनेति । निराकरोति—त इति । ते कथं श्रद्धेयवचनाः स्युरिति संबन्धः । प्रतिज्ञानमुपस्थितं प्रत्युपस्थितम् । कथम्—तथेति । यथा यथावमासत इदंकारास्पदत्वेन तथा तथा स्वयमुपस्थितं न तु कल्पनोपकल्पितं विज्ञानविषयतापन्नम् । स्वमाहात्म्येनेति विज्ञानकारणत्वमर्थस्य दर्शयति । यस्मादर्थेन स्वकीयया ग्राह्यशक्त्या विज्ञानमजनि तस्मादर्थस्य ग्राहकम् । तदेवं भूतं वस्तु कथमप्रमाणात्मकेन विकल्पविज्ञानबलेन विकल्पस्याप्रामाणिकत्वात्तद्वलस्यापि तदात्मनोऽप्रमाणात्मकत्वम् । तेन वस्तुस्वरूपमृत्सृज्योपप्लुतं कृत्वा । उपगृह्येति क्वाचित्कः पाठः । तत्रापि स एवार्थः । तदेवापलपन्तः श्रद्धातव्यवचनाः स्युरिति । इदमत्राकृतम्—सहोपलम्भनियमश्च वेद्यत्वं च हेतु सन्दिग्धव्यतिरेकतयाऽनैकान्तिकौ । तथा हि—ज्ञानाकारस्य भूतभौतिकोदेर्यदेतद्वाह्यत्वं स्थूलत्वं च भासेते न ते ज्ञाने संभवतः । तथा हि—नानादेशव्यापिता स्थौल्यं विच्छिन्नदेशता च बाह्यत्वम् । न चैकविज्ञानस्य नानादेशव्यापिता विच्छिन्नदेशता चोपपद्यते । तद्देशत्वात्तद्देशत्वलक्षणविरुद्धधर्मसंसर्गस्यैकत्रासंभवात् । संभवे वा त्रैलोक्यस्यैकत्वप्रसङ्गात् । अत एवास्तु विज्ञानभेद इति चेत् ? हन्त भोः, परमसूक्ष्मगोचराणां प्रत्ययानां परस्परवार्तानभिज्ञानां स्वगोचरमात्रजागरूकाणां कुतस्त्वोऽयं स्थूलावभासः । न च विकल्पगोचरोऽभिलापः । संसर्गाभावाद्विशदप्रतिभासत्वाच्च । न च स्थूलमालोचितं यतस्तदुपाधिकस्य विशदता भवेत्तत्पृष्ठभाविनः । न चाविकल्पवद्विकल्पोऽपि स्वाकारमात्रगोचरः, तस्य चास्थूलत्वान्न स्थूलगोचरो भवितुर्महति । तस्माद्वाह्ये च प्रत्यये स्थूलस्य बाह्यस्य चासंभवादलीकमेतदास्थातव्यम् । न चालीकं विज्ञानादभिन्नम् । विज्ञानस्य तद्वत्तुच्छत्वप्रसङ्गात् । तथा च वेद्यत्वस्याभेदव्याप्यत्वाभावात्कुतो भेदप्रति-

कुतश्चैतदन्याय्यम् ?—

वस्तुसाम्ये चित्तभेदात्तयोर्विभक्तः पन्थाः ॥ १५ ॥

बहुचित्तालम्बनीभूतमेकं वस्तु साधारणम् । तत्खलु नैकचित्तपरिकल्पितं नाध्यनेकचित्तपरिकल्पितम् किं तु स्वप्रतिष्ठम् । कथम् ? वस्तुसाम्ये चित्तभेदात् । धर्मापेक्षं चित्तस्य वस्तुसाम्येऽपि सुखज्ञानं भवत्यधर्मापेक्षं तत् एव दुःखज्ञानमविद्यापेक्षं तत् एव मूढज्ञानं सम्यग्दर्शनापेक्षं तत् एव माध्यस्थ्यज्ञानमिति । कस्य तच्चित्तेन परिकल्पितम् ? न चान्यचित्तपरिकल्पितेनार्थेनान्यस्य चित्तोपरागो युक्तः । तस्माद्वस्तुज्ञानयोर्ग्राह्यग्रहणभेदभिन्नयोर्विभक्तः पन्थाः । नानयोः संकरगन्धोऽप्यस्तीति ।

सांख्यपक्षे पुनर्वस्तु त्रिगुणं चलं च गुणवृत्तमिति धर्मादिनिमित्तापेक्षं

पक्षत्वम् । सहोपलम्भनियमश्च सदसतोरिव विज्ञानस्थौल्ययोः सतोरपि स्वभावाद्वा कुतश्चित्प्रतिबन्धाद्बोधपत्त्यते, तस्मादनैकान्तिकत्वादेतौ हेत्वाभासौ विकल्पमात्रमेव बाह्याभावे प्रमुवाते । न च प्रत्यक्षमाहात्म्यं विकल्पमात्रेणापोद्यते । तस्मात्साधूक्तं कथमप्रमाणात्मकेन विकल्पज्ञानबलेनेति । एतेन प्रत्ययत्वमपि स्वप्नादिप्रत्ययदृष्टान्तेन निरालम्बनत्वसाधनमपास्तम् । प्रमेयविकल्पस्त्ववयविव्यवस्थापनेन प्रयुक्तः । विस्तरस्तु न्यायकणिकायामनुसरणीय इति तदिह कृतं विस्तरेणेति ॥ १४ ॥

तदेवमुत्सूत्रं भाष्यकृद्विज्ञानातिरिक्तस्थापने युक्तिमुक्त्वा सौत्रीं युक्तिमवतारयति—कुतश्चैतदिति । वस्तुसाम्ये चित्तभेदात्तयोर्विभक्तः पन्थाः । यन्नानात्वे यस्यैकत्वं तत्ततोऽत्यन्तं भिद्यते । यथा चैत्रस्य ज्ञानमेकं भिन्नेभ्यो देवदत्तविष्णुमित्रमैत्रप्रत्ययेभ्यो भिद्यते । ज्ञाननानात्वेऽपि चार्थो न भिद्यत इति भवति विज्ञानेभ्योऽन्यः । अभेदश्चार्थस्य ज्ञानभेदेऽपि प्रमातृणां परस्परप्रतिसंधानादवसीयते । अस्ति हि रक्तद्विष्टविमूढमध्यस्थानामेकस्यां योषिति प्रतीयमानायां प्रतिसंधानं या त्वया दृश्यते सैव मयापीति । तस्माद्वस्तुसाम्ये चित्तभेदाज्ज्ञानभेदात्तयोरर्थज्ञानयोर्विभक्तः पन्थाः स्वरूपभेदोपायः । सुखज्ञानं कान्तायां कान्तस्य, सपत्नीनां दुःखज्ञानम् । चैत्रस्य तु तामविन्दतो मूढज्ञानं विषादः । स्यादेतत्—य एकस्य चित्तेन परिकल्पितः कामिनीलक्ष्णोऽर्थस्तेनैवान्येषामपि चित्तमुपरज्यत इति साधारणमुपपद्यत आह—न चान्येति । तथा सत्येकस्मिन्नीलज्ञानवति सर्व एव नीलज्ञानवन्तः स्युरिति ।

नन्वर्थवादिनामप्येकोऽर्थः कथं सुखादिभेदभिन्नविज्ञानहेतुः । न ह्यविलक्षणात्कारणात्कार्यभेदो युक्त इत्यत आह—सांख्यपक्ष इति । एकस्यैव

चित्तैरभिसंबध्यते । निमित्तानुरूपस्य च प्रत्ययस्योत्पद्यमानस्य तेन तेनात्मना हेतुर्भवति ॥ १५ ॥

केचिदाहुः—ज्ञानसहभूरेवार्थो भोग्यत्वात्सुखादिवदिति । त एतया द्वारा साधारणत्वं बाधमानाः पूर्वोत्तरक्षणेष्ु वस्तुरूपमेवापह्नुवते—

न चैकचित्ततन्त्रं वस्तु तदप्रमाणकं तदा किं स्यात् ॥ १६ ॥

एकचित्ततन्त्रं चेद्वस्तु स्यात्तदा चित्ते व्यग्रे निरुद्धे वा स्वरूपमेव तेनापरामृष्टमन्यस्याविषयीभूतमप्रमाणकमगृहीतमस्वभावकं केनचित्तदानीं किं तत्स्यात् ? संबध्यमानं च पुनश्चित्तेन कुत उत्पद्येत ? ये चास्यानुपस्थिता

बाह्यस्य वस्तुनस्त्रैगुण्यपरिणामस्य त्रैरूप्यमुपपन्नम् । एवमपि सर्वेषामविशेषेण सुखदुःखमोहात्मकं विज्ञानं स्यादित्यत आह—धर्मादिनिमित्तापेक्षमिति । रजः-सहितं सत्त्वं धर्मापेक्षं सुखज्ञानं जनयति । सत्त्वमेव तु विगलितरजस्कं विद्यापेक्षं माध्यस्थ्यज्ञानमिति । ते च धर्मादयो न सर्वे सर्वत्र पुरुषे सन्ति, किं तु कश्चित्कचिदित्युपपन्ना व्यवस्थेति ॥ १५ ॥

अत्र केचिदाहुः प्रावादुका ज्ञानसहभूरेवार्थो भोग्यत्वात्सुखादिवदिति । एतदुक्तं भवति—भवत्वर्थो ज्ञानाद्वयतिरिक्तस्तथाप्यसौ जडत्वान्न ज्ञानमन्तरेण शक्यः प्रतिपत्तुम् । ज्ञानेन तु भासनीयः । तथा च ज्ञानसमय एवास्ति नान्यदा प्रमाणाभावादिति । तदेतदुत्सृज्य तावद् दूषयति भाष्यकारः—त एतया द्वारेति । वस्तु खलु सर्वचित्तसाधारणमनेकक्षणपरम्परोह्यमानं परिणामात्मकमनुभूयते लौकिकपरीक्षकैः । तच्चेद्विज्ञानेन सह भवेन्नूनमेवंविधमेवं चेदिदमंशस्योपरि कोऽयमनुरोधो येन सोऽपि नापह्नुयेतेत्यर्थः ।

मा वा भूदिदमंशस्यापह्नुवो ज्ञानसहभूरेवास्त्वर्थः । तत्राप्याह—न चैकचित्ततन्त्रं वस्तु तदप्रमाणकं तदा किं स्यात् । यद्वि घटग्राहि चित्तं तद्यदा पटद्रव्यव्यग्रतया न घटे वर्तते, यद्वा विवेकविषयमासीत्तदैव च निरोधं समापद्यते तदा घटज्ञानस्य वा विवेकज्ञानस्य वाऽभावाद्विवेको वा घटो वा ज्ञानभेदमात्रजीवनस्तन्नाशान्नष्ट एव स्यादित्याह—एकचित्तेति ।

किं तत्स्यान्न स्यादित्यर्थः । सम्बध्यमानं च चित्तेन तद्वस्तु विवेको वा घटो वा कुत उत्पद्येत । नियतकारणान्वयव्यतिरेकानुविधायिभावानि हि कार्याणि न स्वकारणमतिवर्त्य कारणान्तराद्भवितुमीयते । मा भूदकारणत्वे तेषां कादाचित्कत्वव्याघातः । न च तज्ज्ञानकारणत्वमेव तत्कारणत्वमिति युक्तम् । आशा-

भागास्ते चास्य न स्युरेवं नास्ति पृष्ठमित्युदरमपि न गृह्येत । तस्मात्स्वतन्त्रोऽर्थः सर्वपुरुषसाधारणः, स्वतन्त्राणि च चित्तानि प्रतिपुरुषं प्रवर्तन्ते । तयोः संबन्धादुपलब्धिः पुरुषस्य भोग इति ॥ १६ ॥

तदुपरागापेक्षित्वाचित्तस्य वस्तु ज्ञाताज्ञातम् ॥ १७ ॥

अयस्कान्तमणिकल्पा विग्रया अयःसधर्मकं चित्तमभिसंबन्धोपरञ्जयन्ति, येन च विषयेणोपरक्तं चित्तं स विषयो ज्ञातस्ततोऽन्यः पुनरज्ञातः । वस्तुनो ज्ञाताज्ञातस्वरूपत्वात्परिणामि चित्तम् ॥ १७ ॥

यस्य तु तदेव चित्तं विषयस्तस्य—

मोदकस्योपार्जितमोदकस्य चोपयुज्यमानस्य रसवीर्यविपाकादिसाम्यप्रसङ्गात् । तस्मात्साधूक्तं संबध्यमानं च पुनश्चित्तेनेति । अपि च यो योऽर्वागभागः स सर्वो मध्यपरभागव्याप्तः । ज्ञानाधीने सद्भावे त्वस्यानुभूयमानत्वान्मध्यपरभागौ न स्त इति व्यापकाभावादर्वागभागोऽपि न स्यादित्यर्थाभावात्कुतो ज्ञानसहभूरर्थ इत्याह—ये चास्येति । अनुपस्थिता अज्ञाताः । उपसंहरति—तस्मादिति । सुगमं शेषम् ॥ १६ ॥

स्यादेतत्—अर्थश्चेत्स्वतन्त्रः, स च जडस्वभाव इति न कदाचित्प्रकाशेत । प्रकाशने वा जडत्वमप्यस्यापगतमिति भावोऽप्यपगच्छेत् । न जातु स्वभावमपहाय भावो वर्तितुमर्हति । न चेन्द्रियाद्याधेयो जडस्वभावस्यार्थस्य धर्मः प्रकाश इति साम्प्रतम् । अर्थधर्मत्वे नीलत्वादिवत्सर्वपुरुषसाधारण इत्येकः शास्त्रार्थज्ञः इति सर्व एव विद्वांसः प्रसज्येरन्न जाल्मः कश्चिदस्ति । न चातीतानागतयोर्धर्मः प्रत्युत्पन्नो युक्तः । तस्मात्स्वतन्त्रोऽर्थ उपलम्भविषय इति मनोरथमात्रमेतदित्यत आह—तदुपरागापेक्षित्वाचित्तस्य वस्तु ज्ञाताज्ञातम् । जडस्वभावोऽप्यर्थ इन्द्रियप्रणाडिकया चित्तमुपरञ्जयति । तदेवंभूतं चित्तदर्पणमुपसंक्रान्तप्रतिबिम्बा चित्तिशक्तिश्चित्तमर्थोपरक्तं चेतयमानार्थमनुभवति, न त्वर्थे किञ्चित्प्राकट्यादिकमाधत्ते । नाप्यसंबद्धा चित्तेन तत्प्रतिबिम्बसंक्रान्तेरुक्तत्वादिति । यद्यपि च सर्वगतत्वाचित्तस्य चेन्द्रियस्य चाहङ्कारिकस्य विषयेणास्ति संबन्धस्तथापि यत्र शरीरे वृत्तिमच्चित्तं तेन सह न संबन्धो विषयाणामित्ययस्कान्तमणिकल्पा इत्युक्तम् । अयः सधर्मकं चित्तमिति । इन्द्रियप्रणाडिकयाभिसंबन्धोपरञ्जयन्ति । अत एव चित्तं परिणामीत्याह—वस्तुन इति ॥ १७ ॥

तदेवं चित्तव्यतिरेकिणमर्थमवस्थाप्य तेभ्यः परिणतिधर्मकेभ्यो व्यतिरिक्तमात्मानमादर्शयितुं तद्वैधर्म्यमपरिणामित्वमस्य वक्तुं पूरयित्वा सूत्रं पठति—यस्य

सदा ज्ञाताश्चित्तवृत्तयस्तत्प्रभोः पुरुषस्यापरिणामित्वात् ॥ १८ ॥

यदि चित्तवत्प्रभुरपि पुरुषः परिणमेत ततस्तद्विषयाश्चित्तवृत्तयः शब्दादि-
विषयवज्ज्ञाताज्ञाताः स्युः । सदाज्ञातत्वं तु मनसस्तत्प्रभोः पुरुषस्यापरिणा-
मित्वमनुमापयति ॥ १८ ॥

स्यादाशङ्का चित्तमेव स्वाभासं विषयाभासं च भविष्यत्यग्निवत्—

न तत्स्वाभासं दृश्यत्वात् ॥ १९ ॥

यथेतराणीन्द्रियाणि शब्दादयश्च दृश्यत्वान्न स्वाभासानि तथा मनोऽपि
प्रत्येतव्यम् ।

तु तदेव चित्तं विषयस्तस्य—सदा ज्ञाताश्चित्तवृत्तयस्तत्प्रभोः पुरुषस्यापरि-
णामित्वात् । क्षिप्तमूढविक्षिप्तैकाग्रतावस्थितं चित्तमा निरोधात्सर्वदा पुरुषेणानु-
भूयते वृत्तिमत् । तत्कस्य हेतोः ? यतः पुरुषोऽपरिणामी । परिणामित्वे चित्तवत्
पुरुषोऽपि ज्ञाताज्ञातविषयो भवेत् । ज्ञातविषय एव त्वयम् । तस्मादपरिणामी ।
ततश्च परिणामिभ्योऽतिरिच्यत इति । तदेतदाह—यदि चित्तवदिति । सदा
ज्ञातत्वं तु मनसः सवृत्तिकस्य तस्य यः प्रभुः स्वामी भोक्तेति यावत् । तस्य
प्रभोः पुरुषस्यापरिणामित्वमनुमापयति । तथा चापरिणामिनस्तस्य पुरुषस्य
परिणामिनश्चित्ताद्भेद इति भावः ॥ १८ ॥

अत्र वैनाशिकमुत्थापयति—स्यादाशङ्केति । अयमर्थः—स्यादेतदेवं यदि
चित्तमात्मनो विषयः स्यात् । अपि तु स्वप्रकाशमेतद्विषयाभासं पूर्वचित्तं प्रतीत्य
समुत्पन्नम् । तत्कुतः पुरुषस्य सदाज्ञातविषयत्वम् ? कुतस्तरां वाऽपरिणामितया
परिणामिनश्चित्ताद्भेद इति ? न तत्स्वाभासं दृश्यत्वात् । भवेदेतदेवं यदि
स्वसंवेदनं चित्तं स्यात् । न त्वेतदस्ति । तद्वि परिणामितया नीलादिवदनु-
भवव्याप्यम् । यच्चानुभवव्याप्यं न तत्स्वाभासं भवितुमर्हति । स्वात्मनि
वृत्तिविरोधात् । न हि तदेव क्रिया च कर्म च कारकं च । न हि पाकः पच्यते,
छिदा वा छिद्यते । पुरुषस्त्वपरिणामी नानुभवकर्मति नास्मिन्स्वयंप्रकाशता न
युज्यते । अपराधीनप्रकाशतो ह्यस्य स्वयम्प्रकाशता, नानुभवकर्मतः । तस्माद्
दृश्यत्वाददर्शनकर्म चित्तं न स्वाभासम् । आत्मप्रकाशप्रतिबिम्बतयैव चित्तस्य
तद्वृत्तिविषयाः प्रकाशन्त इति भावः ।

न चाग्निरत्र दृष्टान्तः । न ह्यग्निरात्मस्वरूपमप्रकाशं प्रकाशयति । प्रकाशश्चायं प्रकाश्यप्रकाशकसंयोगे दृष्टः । न च स्वरूपमात्रेऽस्ति संयोगः । किञ्च स्वाभासं चित्तमित्यग्राह्यमेव कस्यचिदिति शब्दार्थः । तद्यथा—स्वात्म-प्रतिष्ठमाकाशं न परप्रतिष्ठमित्यर्थः । स्वबुद्धिप्रचारप्रतिसंवेदनात्सत्त्वानां प्रवृत्तिर्दृश्यते—क्रुद्धोऽहं भीतोऽहममुत्र मे रागोऽमुत्र मे क्रोध इति । एतत्स्व-बुद्धेरग्रहणे न युक्तमिति ॥ १९ ॥

एकसमये चोभयानवधारणम् ॥ २० ॥

न चैकस्मिन्क्षणे स्वपररूपावधारणं युक्तम् । क्षणिकवादिनो यद्भवन्

ननु दृश्योऽग्निः स्वयंप्रकाशश्च । न हि यथा घटादयोऽग्निना व्यज्यन्त एवम-
ग्निरग्रन्तरेणेत्यत आह—न चाग्निरत्रेति । कस्मात् ? न हीति । मा नामाग्नि-
रग्न्यन्तरात्प्रकाशिष्ट विज्ञानात्तु प्रकाशत इति न स्वयं प्रकाशत इति न व्यभि-
चार इत्यर्थः । प्रकाशश्चायमिति । अयमिति पुरुषस्वभावात्प्रकाशादथवच्छि-
नत्ति । क्रियारूपः प्रकाश इति यावत् । एतदुक्तं भवति—या या क्रिया
सा सा सर्वा कर्तृकरणकर्मसम्बन्धेन दृष्टा । यथा पाको दृष्टश्चैत्राग्नितण्डुल-
सम्बन्धेन । तथा प्रकाशोऽपि क्रियेति तथापि तथा भवितव्यम् । सम्बन्धश्च
मेदाश्रयो नामेदे सम्भवतीत्यर्थः । किं च स्वाभासं चित्तमित्यग्राह्यमेव
कस्यचिदिति शब्दार्थः । स्यादेतत्—मा भूद् ग्राह्यं चित्तम् । न हि
ग्रहणास्याकारणस्याव्यापकस्य च निवृत्तौ चित्तनिवृत्तिरित्यत आह—
स्वबुद्धीति । बुद्धिश्चित्तम्, प्रचारा व्यापाराः, सत्त्वाः प्राणिनः, चित्तस्य
वृत्तिमेदाः क्रोधलोभादयः स्वाश्रयेण चित्तेन स्वविषयेण च सह प्रत्यात्ममनु-
भूयमानाश्चित्तस्याग्राह्यतां विघटयन्तीत्यर्थः । स्वबुद्धिप्रचारप्रतिसंवेदनमेव
विशदयति—क्रुद्धोऽहमिति ॥ १६ ॥

एकसमये चोभयानवधारणम् । स्वाभासं विषयाभासं चित्तमिति ब्रुवाणो
न तावद्येनैव व्यापारेणात्मानमवधारयति तेनैव विषयमपीति वक्तुमर्हति । न
ह्यविलक्षणो व्यापारः कार्यमेदाय पर्याप्तः । तस्माद्व्यापारभेदोऽङ्गीकर्तव्यः । न
च वैनाशिकानामुत्पत्तिमेदातिरिक्तोऽस्ति व्यापारः । न चैकस्या एवोत्पत्तेरविल-
क्षणायाः कार्यवैलक्षण्यसम्भवः ; तस्याकस्मिकत्वप्रसङ्गात् । न चैकस्योत्पत्ति-
द्वयसम्भवः । तस्मादर्थस्य च ज्ञानरूपस्य चावधारणं नैकस्मिन्समये इति ।
तदेतद्भाष्येणोच्यते—न चैकस्मिन्क्षणे इति । तथा चोक्तं वैनाशिकैः—

भूतिर्येषां क्रिया सैव कारकं सैव चोच्यते ।

सैव क्रिया तदेव च कारकमित्यभ्युपगमः ॥ २० ॥

स्यान्मतिः, स्वरसनिरुद्धं चित्तं चित्तान्तरेण समनन्तरेण गृह्यत इति—

चित्तान्तरदृश्ये बुद्धिबुद्धेरतिप्रसङ्गः स्मृतिसंकरश्च ॥ २१ ॥

अथ चित्तं चेच्चित्तान्तरेण गृह्येत बुद्धिबुद्धिः केन गृह्यते, साध्यन्यया साध्यन्ययेत्यतिप्रसङ्गः । स्मृतिसंकरश्च, यावन्तो बुद्धिबुद्धीनामनुभवास्तावत्यः स्मृतयः प्राप्नुवन्ति । तत्संकराच्चैकस्मृत्यनवधारणं च स्यादिति । एवं बुद्धिप्रतिसंवेदिनं पुरुषमपलपद्भिर्वैनाशिकैः सर्वमेवाकुलीकृतम् । ते तु भोक्तृस्वरूपं यत्र कचन कल्पयन्तो न न्यायेन संगच्छन्ते । केचित्तु सत्त्वमात्रमपि परिकल्प्यास्ति स सत्त्वो य एतान्पञ्च स्कन्धानि क्षिप्यान्यांश्च प्रतिसंधातीत्युक्त्वा तत एव पुनस्त्रस्यन्ति । तथा स्कन्धानां महानिर्वेदाय विरागायानुत्पादाय प्रशान्तये गुरोरन्तिके ब्रह्मचर्यं चरिष्यामीत्युक्त्वा सत्त्वस्य पुनः सत्त्वमेवापह्नुवते । सांख्ययोगादयस्तु प्रवादाः स्वशब्देन पुरुषमेव स्वामिनं चित्तस्य भोक्तारमुपयन्तीति ॥ २१ ॥

कथम्—

चित्तेरप्रतिसंक्रमायास्तदाकारापत्तौ स्वबुद्धि-

संवेदनम् ॥ २२ ॥

इति । तस्माद् दृश्यत्वमेतच्चित्तस्य सदातनं स्वाभासत्वमपनयद् द्रष्टारं च द्रष्टुरपरिणामित्वं च दर्शयतीति सिद्धम् ॥ २० ॥

पुनर्वैनाशिकमुत्थापयति—स्यान्मतिः । मा भूद् दृश्यत्वेन स्वसंवेदनम् । एवमप्यात्मा न सिध्यति । स्वसंतानवर्तिना चरमचित्तक्षणेन स्वरसनिरुद्धस्वजनकचित्तक्षणग्रहणादित्यर्थः । समं च तज्ज्ञानत्वेन, अनन्तरं चाव्यवहितत्वेन, समनन्तरं तेन । चित्तान्तरदृश्ये बुद्धिबुद्धेरतिप्रसंगः स्मृतिसंकरश्च । बुद्धिरिति चित्तमित्यर्थः । नागृहीता चरमा बुद्धिः पूर्वबुद्धिग्रहणसमर्था । न हि बुद्ध्याऽसंबद्धा पूर्वबुद्धिर्बुद्धा भवितुमर्हति । न ह्यगृहीतदण्डो दण्डिनमवगन्तुमर्हति । तस्मादनवस्थेति । विज्ञानवेदनासंशारूपसंस्काराः स्कन्धाः । सांख्ययोगादयः प्रवादाः । सांख्याश्च योगाश्च त एवादयो येषां वैशेषिकादिप्रवादानां ते सांख्ययोगादयः प्रवादाः । सुगममन्यत् ॥ २१ ॥

स्थादेतत्—यदि चित्तं न स्वाभासं नापि चित्तान्तरवेद्यमात्मनापि कथं भोक्ष्यते चित्तम् । न खल्व्वात्मनः स्वयंप्रकाशस्याप्यस्ति काचित्क्रिया । न च तामन्तरेण कर्ता न चासंबद्धश्चित्तेन कर्मणा तस्य भोक्तातिप्रसङ्गादित्याशयवान्पृच्छति—कथमिति । सूत्रेणोत्तरमाह—चित्तेरप्रतिसंक्रमायास्तदाकारापत्तौ

अपरिणामिनी हि भोक्तृशक्तिरप्रतिसंक्रमा च, परिणामिन्यर्थे प्रतिसंक्रान्तेव तद्वृत्तिमनुपतति, तस्याश्च प्राप्तचैतन्योपग्रहस्वरूपाया बुद्धिवृत्तेरनुकारमात्रतया बुद्धिवृत्त्यविशिष्टा हि ज्ञानवृत्तिराख्यायते । तथा चोक्तम्—

न पातालं न च विवरं गिरीणां
नैवान्धकारं कुक्षयो नोदधीनाम् ।
गुहा यस्यां निहितं ब्रह्म शाश्वतं
बुद्धिवृत्तिमविशिष्टां कवयो वेदयन्ते ॥ इति ॥ २२ ॥

अतश्चैतदभ्युपगम्यते—

द्रष्टृदृश्योपरक्तं चित्तं सर्वार्थम् ॥ २३ ॥

स्वबुद्धिसंवेदनम् । यत्तदवोचद् 'वृत्तिसारूप्यमितरत्र' (११४) इति तदितः समुत्थितम् । चित्तेः स्वबुद्धिसंवेदनं बुद्धेस्तदाकारापत्तौ चितिप्रतिबिम्बाधारतया तद्रूपतापत्तौ सत्याम् । यथा हि चन्द्रमसः क्रियामन्तरेणापि संक्रान्तचन्द्रप्रतिबिम्बममलं जलमचलं चलमिव चन्द्रमसमवभासयत्येवं विनापि चितिव्यापारमुपसंक्रान्तचितिप्रतिबिम्बं चित्तं स्वगतया क्रियया क्रियावतीमसंगतामपि संगतां चितिशक्तिमवभासयद्भोग्यभावामासादयद्भोक्तृभावमापादयति तस्या इति सूत्रार्थः । भाष्यमप्येतदर्थमसकृत्तत्र तत्र (२१६; २१२०) व्याख्यातमिति न व्याख्यातमत्र । बुद्धिवृत्त्यविशिष्टत्वे ज्ञानवृत्तेरागममुदाहरति—तथा चोक्तम्—न पातालमिति । शाश्वतस्य शिवस्य ब्रह्मणो विशुद्धस्वभावस्य चितिच्छायापन्नां मनोवृत्तिमेव चितिच्छायापन्नत्वाच्चित्तेरप्यविशिष्टां गुहां वेदयन्ते । तस्यामेव गुहायां तद् गुह्यं ब्रह्म तदपनये तु स्वयंप्रकाशमनावरणमनुपसर्गं प्रद्योतते चरमदेहस्य भगवत इति ॥ २२ ॥

तदेवं दृश्यत्वेन चित्तस्य परिणामिनस्तदतिरिक्तः पुमानपरिणतिधर्मोपपादितः । संप्रति लोकप्रत्यक्षमप्यत्र प्रमाणयति—अतश्चैतदिति । अवश्यं चैतदित्यर्थः । द्रष्टृदृश्योपरक्तं चित्तं सर्वार्थम् । यथा हि नीलाद्यनुरक्तं चित्तं नीलाद्यर्थं प्रत्यक्षेणैवावस्थापयत्येवं द्रष्टृच्छायापत्त्या तदनुरक्तं चित्तं द्रष्टारमपि प्रत्यक्षेणावस्थापयति । अस्ति हि द्वयाकारं ज्ञानं नीलमहं संवेद्मीति । तस्माज्ज्ञेयवत्तज्ज्ञातापि प्रत्यक्षसिद्धोऽपि न विविच्यावस्थापितो यथा जले चन्द्रमसो विम्बम् । न त्वेतावता तदप्रत्यक्षम् । न चास्य जलगतत्वे तदप्रमाणमिति चन्द्ररूपेऽप्यप्रमाणं भवितुमर्हति । तस्माच्चित्तप्रतिबिम्बतया चैतन्यगोचरापि चित्तवृत्तिर्न चैतन्यगोचरेति । तदिदं सर्वार्थत्वं चित्तस्येति ।

मनो हि मतव्येनार्थेनोपरक्तम् । तत्स्वयं च विषयत्वाद्विषयिणा पुरुषेणात्मीयया वृत्त्याभिसंबद्धम् । तदेतच्चित्तमेव द्रष्टृदृश्योपरक्तं विषयविषयिनिर्भासं चेतनाचेतनस्वरूपापन्नं विषयात्मकमप्यविषयात्मकमिवाचेतनं चेतनमिव स्फटिकमणिकल्पं सर्वार्थमित्युच्यते ।

तदनेन चित्तसारूप्येण भ्रान्ताः केचित्तदेव चेतनमित्याहुः । अपरे चित्तमात्रमेवेदं सर्वं नास्ति खल्वयं गवादिर्घटादिश्च सकारणो लोक इति । अनुकम्पनीयास्ते । कस्मात् ? अस्ति हि तेषां भ्रान्तिबीजं सर्वरूपाकारनिर्भासं चित्तमिति । समाधिप्रज्ञायां प्रज्ञेयोऽर्थः प्रतिविम्बीभूतस्तस्यालम्बनीभूतत्वादित्यर्थः । स चेदर्थश्चित्तमात्रं स्यात्कथं प्रज्ञयैव प्रज्ञारूपमवधार्यते । तस्मात्प्रतिविम्बीभूतोऽर्थः प्रज्ञायां येनावधार्यते स पुरुष इति । एवं प्रहीतृग्रहणग्राह्यस्वरूपचित्तभेदात्त्रयमप्येतज्जातितः प्रविभजन्ते ते सम्यग्दर्शिनस्तैरधिगतः पुरुष इति ॥ २३ ॥

तदेतदाह—मनो हीति । न केवलं तदाकारापत्त्या मन्तव्येनार्थेनोपरक्तं मनोऽपि तु स्वयं चेति । चकारो भिन्नक्रमः पुरुषेणेत्यस्यानन्तरं द्रष्टव्यः । तच्छायापत्तिः पुरुषस्य वृत्तिः ।

इयं च चैतन्यच्छायापत्तिश्चित्तस्य वैनाशिकैरभ्युपेतव्या । कथमन्यथा चित्ते चैतन्यमेत आरोपयाम्यभूवुरित्याह—तदनेनेति । केचिद्वैनाशिका बाह्यार्थवादिनः । अपरे विज्ञानमात्रवादिनः । ननु यदि चित्तमेव द्रष्टाकारं दृश्याकारं चानुभूयते हन्त चित्तादभिन्नावेवास्तां दृष्टृदृश्यौ । यथाहुः—

अभिन्नोऽपि हि बुद्ध्यात्मा विपर्यासितदर्शनैः ।

ग्राह्यग्राहकसंविच्चिभेदवानिव लक्ष्यते ॥

इति । तत्कथमेतेऽनुकम्पनीया इत्यत आह—समाधिप्रज्ञायामिति । ते खलूक्तभिरुपपत्तिभिश्चित्तातिरिक्तं पुरुषमभ्युपगम्याप्यष्टाङ्गयोगोपदेशेन समाधिप्रज्ञायामात्मगोचरायामवतार्य बोधयितव्याः । तद्यथा—समाधिप्रज्ञायां प्रज्ञेयोऽर्थ आत्मा प्रतिविम्बीभूतोऽन्यः । कस्मात् ? तस्यात्मन आलम्बनीभूतत्वात् । अथ चित्तादभिन्नमेव कस्मान्नालम्बनं भवतीति । यदि युक्तिबोधितोऽपि वैजात्याद्वदेत्तत्र हेतुमाह—स चेदात्मरूपोऽर्थश्चित्तमात्रं स्यान्न तु ततो व्यतिरिक्तततः कथं प्रज्ञयैव प्रज्ञारूपमवधार्यते, स्वात्मनि वृत्तिविरोधात् । उपसंहरति—तस्मादिति । समीचानोपदेशेनानुकम्पिता भवन्तीत्याह—एवमिति । जातितः । स्वभावत इत्यर्थः ॥ २३ ॥

कुतश्चेतत्—

तदसंख्येयवासनाभिश्चित्रमपि परार्थं संहत्यकारित्वात् ॥ २४ ॥

तदेतच्चित्तमसंख्येयाभिर्वासनाभिरेव चित्रीकृतमपि परार्थं परस्य भोगा-
पवर्गार्थं न स्वार्थं संहत्यकारित्वाद् गृह्यन्तु । संहत्यकारिणा चित्तेन न स्वार्थेन
भवितव्यम् । न सुखचित्तं सुवार्थं, न ज्ञानं ज्ञानार्थम् । उभयमप्येतत्परार्थम् ।
यश्च भोगेनापवर्गेण चार्थेनार्थवान्पुरुषः स एव परः । न परः सामान्यमात्रम् ।
यत्तु किञ्चित्परं सामान्यमात्रं स्वरूपेणोदाहरेद् वैनाशिकस्तत्सर्वं संहत्य-
कारित्वात्परार्थमेव स्यात् । यस्त्वसौ परो विशेषः स न संहत्यकारी
पुरुष इति ॥ २४ ॥

विशेषदर्शिन आत्मभावभावनाविनिवृत्तिः ॥ २५ ॥

चित्तातिरिक्तात्मसद्भावे हेत्वन्तरमवतारयति—कुतश्चेति । तदसंख्येय-
वासनाभिश्चित्रमपि परार्थं संहत्यकारित्वात् । यद्यप्यसंख्येयाः कर्मवासनाः
क्लेशवासनाश्च चित्तमेवाधिश्येते न तु पुरुषम् । तथा च वासनाधीना विपाका-
श्चित्ताश्रयतया चित्तस्य भोक्तृतामावहन्ति, भोक्तुरर्थे च भोग्यमिति सर्वं
चित्तार्थं प्राप्तम्, तथापि तच्चित्तमसंख्येयवासनाविचित्रमपि परार्थम् । कस्मात् ?
संहत्यकारित्वादिति सूत्रार्थः । व्याचष्टे—तदेतदिति । स्यादेतत्—चित्तं संहत्यापि
करिष्यति, स्वार्थं च भविष्यति, कः खलु विरोध इति यदि कश्चिद् ब्रूयात्
प्रत्याह—संहत्यकारिणेति । सुखचित्तमिति भोगमुपलक्षयति । तेन दुःख-
चित्तमपि द्रष्टव्यम् । ज्ञानमित्यपवर्ग उक्तः । एतदुक्तं भवति—सुखदुःखे चित्ते
प्रतिकूलानुकूलान्तरात्मके नात्मनि संभवतः; स्वात्मनि वृत्तिविरोधात् । न
चान्योऽपि संहत्यकारी साक्षात्परम्परया वा सुखदुःखे विदधानस्ताभ्यामनुकूल-
नीयः प्रतिकूलनीयो वा । तस्माद्यः साक्षात्परम्परया वा न सुखदुःखवार्त्या-
प्रियते स एवाभ्यामनुकूलनीयः प्रतिकूलनीयो वा । स च नित्योदासीनः पुरुष
एवमपवर्ज्यते येन ज्ञानेन तस्यापि ज्ञेयतन्त्रत्वात्स्वात्मनि च वृत्तिविरोधान्न-
ज्ञानार्थत्वम् । न बाह्यविषयादस्मादपवर्गसंभवोऽस्ति, विदेहप्रकृतिलयानाम-
पवर्गसंभवात् । तस्मात्तज्ज्ञानमपि पुरुषार्थमेव, न तत्स्वार्थं नापि परमात्रार्थम् ।
संहतपरार्थत्वे चानवस्थाप्रसङ्गादसंहतपरार्थसिद्धिरिति ॥ २४ ॥

तदेवं कैवल्यमूलबीजं युक्तिमयमात्मदर्शनमुक्त्वा तदुपदेशाधिकृतं पुरुष-
मनधिकृतपुरुषान्तरादथावृत्तमाह—विशेषदर्शिन आत्मभावभावनाविनिवृत्तिः ।
यस्यात्मभावे भावनास्ति तस्याष्टाङ्गयोगोपदेशाननुतिष्ठतो युज्ज्ञानस्य तत्परि-
पाकाच्चित्तसर्वपुरुषयोर्विशेषदर्शनादात्मभावभावना निवर्तते । यस्यात्मभावभाव-

यथा प्रावृषि तृणाङ्कुरस्योद्भेदेन तद्वीजसत्तानुमीयते, तथा मोक्षमार्ग-
श्रवणेन यस्य रोमहर्षाश्रुपातौ दृश्येते, तत्राप्यस्ति विशेषदर्शनवीजमपवर्ग-
भागीयं कर्माभिनिर्वर्तितमित्यनुमीयते । तस्यात्मभावभावना स्वाभाविकी
प्रवर्तते, यस्याभावादिदमुक्तं—स्वभावं मुक्त्वा दोषाद्येषां पूर्वपक्षे रुचि-
र्भवत्यरुचिश्च निर्णये भवति । तत्रात्मभावभावना—कोऽहमासं, कथमहमासं,
किंस्विदिदं, कथंस्विदिदं, के भविष्यामः, कथं वा भविष्याम इति । सा तु
विशेषदर्शिनो निवर्तते । कुतः ? चित्तस्यैवैष विचित्रः परिणामः, पुरुष-
स्त्वसत्यामविद्यायां शुद्धश्चित्तधर्मैरपरामृष्ट इति । ततोऽस्यात्मभावभावना
कुशलस्य विनिवर्तत इति ॥ २५ ॥

तदा विवेकनिम्नं कैवल्यप्राग्भारं चित्तम् ॥ २६ ॥

तदानीं यदस्य चित्तं विषयप्राग्भारमज्ञाननिम्नमासीत्, तदस्यान्यथा
भवति कैवल्यप्राग्भारं विवेकज्ञाननिम्नमिति ॥ २६ ॥

तच्छिद्रेषु प्रत्ययान्तराणि संस्कारेभ्यः ॥ २७ ॥

नैव नास्ति नास्तिकस्य, तस्योपदेशानधिकृतस्यापरिनिश्चितात्मतत्परलोकभावस्य
नोपदेशो न विशेषदर्शनं नात्मभावभावनानिवृत्तिरिति सूत्रार्थः । नन्वात्मभाव-
भावनायाश्चित्तवर्तिन्याः कुतोऽवगम इत्यत आह—यथा प्रावृषीति । प्राग्भवीयं
तत्त्वदर्शनवीजमपवर्गभागीयं यत्कर्माष्टाङ्गयोगानुष्ठानं तदेकदेशानुष्ठानं वा तद-
भिनिर्वर्तितमस्तीत्यनुमीयते । तस्य चात्मभावभावनावश्यमेव स्वाभाविकी
वस्त्वभ्यासं विनापि प्रवर्तते । अनधिकारिणमागमिनां वचनेन दर्शयति—
यस्याभावादिदमिति । पूर्वपक्षो—नास्ति कर्मफलं परलोकिनोऽभावात्परलोका-
भाव इति । तत्र रुचिः । अरुचिश्च निर्णये पञ्चविंशतितत्त्वविषये । आत्मभाव-
भावना प्राग्व्याख्याता (२।३६ टीका द्र०) । विशेषदर्शिनः परामर्शमाह—
चित्तस्यैवेति । अस्य विशेषदर्शनकुशलस्यात्मभावभावना विनिवर्तत इति ॥ २५ ॥

अथ विशेषदर्शिनः कीदृशं चित्तमित्यत आह—तदा विवेकनिम्नं कैवल्य-
प्राग्भारं चित्तम् । निगदव्याख्यातम् ॥ २६ ॥

स्यादेतत्—विशेषदर्शनं चेद्विवेकनिष्ठं न जातु चित्तं व्युत्थितं स्यात् ।
दृश्यते चास्य भिक्षामटतो व्युत्थितमित्यत आह—तच्छिद्रेषु प्रत्ययान्तराणि
संस्कारेभ्यः । प्रत्ययेति । प्रतीयते येन स प्रत्ययश्चित्तसत्त्वम् । तस्माद्विवेकश्चितेः ।

१. यद्यपि सर्वेषु संस्करणेषु विवेकज्ञाननिम्नमिति पठ्यते तथापि सम्यक् पाठस्तु
विवेकज्ञाननिम्नमित्येवेति भूमिकायां विचारितम् ।

प्रत्ययविवेकनिम्नस्य सत्त्वपुरुषान्यताख्यातिमात्रप्रवाहिणश्चित्तस्य तच्छिद्रेषु प्रत्ययान्तराण्यस्मीति वा ममेति वा जानामीति वा न जानामीति वा । कुतः ? क्षीयमाणबीजेभ्यः पूर्वसंस्कारेभ्य इति ॥ २७ ॥

हानमेषां क्लेशवदुक्तम् ॥ २८ ॥

यथा क्लेशा दग्धबीजभावा न प्ररोहसमर्था भवन्ति, तथा ज्ञानाग्निना दग्धबीजभावः पूर्वसंस्कारो न प्रत्ययप्रसूर्भवति । ज्ञानसंस्कारास्तु चित्ताधिकारसमाप्तिमनुशेरत इति न चिन्त्यन्ते ॥ २८ ॥

प्रसंख्यानेऽप्यकुसीदस्य सर्वथा विवेकख्यातेर्धर्ममेघः समाधिः ॥ २९ ॥

यदायं ब्राह्मणः प्रसंख्यानेऽप्यकुसीदस्ततोऽपि न किञ्चित्प्रार्थयते । तत्रापि विरक्तस्य सर्वथा विवेकख्यातिरेव भवतीति संस्कारबीजक्षयान्नास्य प्रत्यया-

तेन निम्नस्य । जानामीति साक्षान्मोक्षो विविच्य दर्शितः । न जानामीति मोहः । तन्मूलावहङ्कारममकारावहमस्मीति वा ममेति वा दर्शितौ । क्षीयमाणानि च तानि बीजानि चेति समासः । पूर्वसंस्कारेभ्यो व्युत्थानसंस्कारेभ्यः ॥ २७ ॥

स्यादेतत्—सत्यपि विवेकविज्ञाने व्युत्थानसंस्कारा यदि प्रत्ययान्तराणि प्रसु-
वते कस्तर्हि हानहेतुरेतेषां यतः प्रत्ययान्तराणि न पुनः प्रसुवीरन्नित्यत आह—
हानमेषां क्लेशवदुक्तम् । अपरिपक्वविवेकज्ञानस्याक्षीयमाणा व्युत्थानसंस्काराः
प्रत्ययान्तरं प्रसुवते न तु परिपक्वविवेकज्ञानस्य क्षीणाः प्रत्ययान्तराणि प्रसोतुम-
र्हन्ति । यथा विवेकच्छिद्रसमुत्पन्ना अपि क्लेशा न संस्कारान्तरं प्रसुवते । तत्कस्य
हेतोः ? तदेते क्लेशा विवेकज्ञानवह्निदग्धबीजभावा इति (द्र० २।१०) ।
एवं व्युत्थानसंस्कारा अपीति । अथ व्युत्थानसंस्कारा विवेकज्ञानसंस्कारैर्निरो-
द्धव्याः । विवेकसंस्काराश्च निरोधसंस्कारैः । निरोधसंस्काराणां त्वबाह्यविषयत्वं
दर्शितम् (३।१५ भाष्य) । निरोधोपायः प्रायश्चित्तनीय इत्यत आह—ज्ञान-
संस्कारास्त्विति । परवैराग्यसंस्कारा इत्यर्थः ॥ २८ ॥

तदेवं सूत्रकारो व्युत्थाननिरोधोपायं प्रसंख्यानमुक्त्वा प्रसंख्याननिरोधो-
पायमाह—प्रसंख्यानेऽप्यकुसीदस्य सर्वथा विवेकख्यातेर्धर्ममेघः समाधिः ।
ततः प्रसंख्यानान्न किञ्चित्सर्वभावाधिष्ठातृत्वादि प्रार्थयते । प्रत्युत तत्रापि
क्लिश्नाति परिणामित्वदोषदर्शनेन विरक्तः सर्वथा विवेकख्यातिरेव भवति ।
एतदेव विवृणोति—तत्रापीति । यदा व्युत्थानप्रत्यया भवेयुस्तदा नार्यं ब्राह्मणः
सर्वथा विवेकख्यातिः । यतस्तस्य न प्रत्ययान्तराणि भवन्ति ततः सर्वथा
विवेकख्यातिरिति । तदास्य धर्ममेघः समाधिर्भवति । एतदुक्तं भवति—प्रसं-
ख्याने विरक्तस्तन्निरोधमिच्छन्धर्ममेघं समाधिमुपासीत । तदुपासने च सर्वथा

न्तराण्युत्पद्यन्ते । तदास्य धर्ममेधो नाम समाधिर्भवति ॥ २९ ॥

ततः क्लेशकर्मनिवृत्तिः ॥ ३० ॥

तल्लाभादविद्यादयः क्लेशाः समूलकापं कषिता भवन्ति । कुशला-
कुशलाश्च कर्माशयाः समूलघातं हता भवन्ति । क्लेशकर्मनिवृत्तौ जीवन्नेव
विद्वान्विमुक्तो भवति । कस्मात् ? यस्माद्विपर्ययो भवस्य कारणम् । न हि
क्षीणविपर्ययः कश्चित्केनचित्क्वचिज्जातो दृश्यत इति ॥ ३० ॥

तदा सर्वावरणमलापेतस्य ज्ञानस्यानन्त्याज्ज्ञेयमल्पम् ॥ ३१ ॥

सर्वैः क्लेशकर्मावरणैर्विमुक्तस्य ज्ञानस्यानन्त्यं भवति । आवरकेण
तमसाभिभूतमावृतमनन्तं ज्ञानसत्त्वं क्वचिदेव रजसा प्रवर्तितमुद्घाटितं
ग्रहणसमर्थं भवति । तत्र यदा सर्वैरावरणमलैरपगतं भवति तदा भवत्य-
स्यानन्त्यम् । ज्ञानस्यानन्त्याज्ज्ञेयमल्पं संपद्यते; यथा—आकाशे खद्योतः ।
यत्रेदमुक्तम्—

विवेकख्यातिर्भवति । तथा च तं निरोद्धुं पारयतीति ॥ २६ ॥

तस्य च प्रयोजनमाह—ततः क्लेशकर्मनिवृत्तिः । कस्मात्पुनर्जीवन्नेव
विद्वान्विमुक्तो भवति । उत्तरं—यस्मादिति—क्लेशकर्मवासनेदः किल कर्मा-
शयो जात्यादिनिदानम् । न चासति निदाने निदानी भवितुमर्हति । यथाहात्र
भगवानक्षयादः—वीतरागजन्मादर्शनात् (न्यायसू० ३।१।२५) इति ॥ ३० ॥

अथैवं धर्ममेधे सति कीदृशं चित्तमित्यत आह—तदा सर्वावरणमलापेतस्य
ज्ञानस्यानन्त्याज्ज्ञेयमल्पम् । आब्रियते चित्तसत्त्वमेभिरित्यावरणानि मलाः क्लेश-
कर्माणि । सर्वे च त आवरणमलाश्चेति सर्वावरणमलाः । तेभ्योऽपेतस्य चित्तसत्त्वस्य
ज्ञानस्य ज्ञायतेऽनेनेत्यनया व्युत्पत्त्या, आनन्त्यादपरिमेयत्वाज्ज्ञेयमल्पम् । यथा हि
शरदि घनपटलमुक्तस्य चण्डार्चिषः परितः प्रद्योतमानस्य प्रकाशानन्त्यात्प्रकाश्या
घटादयोऽल्पाः प्रकाशन्त एवमपगतजस्तमसश्चित्तसत्त्वस्य प्रकाशानन्त्यादल्पं
प्रकाशयमिति । तदेतदाह—सर्वैरिति । एतदेव व्यतिरेकमुखेन स्फोरयति—आवर-
केण तमसाभिभूतमिति । क्रियाशीलेन रजसा प्रवर्तितमत एवोद्घाटितम् ।
प्रदेशादपनीतं तम इत्यर्थः । अत एव सर्वान्धर्माज्ज्ञेयान्मेहति वर्षति प्रकाशनेनेति
धर्ममेध इत्युच्यते । नन्वयमस्तु धर्ममेधः समाधिः सवासनक्लेशकर्माशयप्रश-
महेतुः । अथ सत्यप्यस्मिन्कस्मान्न जायते पुनर्जन्तुरित्यत आह—यत्रेदमुक्त-
मिति । कारणमुल्लेखादपि चेत्कार्यं क्रियते हन्त भो मणिवेधादयोऽन्धादभ्यो
भवेयुः प्रत्यक्षाः । तथा चानुपपन्नार्थतायामाभाणको लौकिक उपपन्नार्थः स्याद्-

अन्धो मणिमविध्यत्तमनङ्गुलिशवयत् ।

अग्नीवस्तं प्रत्यमुञ्चत्तमजिह्वोऽभ्यपूजयत् ॥ इति ॥ ३१ ॥

(तुल० तै० आ० १।११।५)

ततः कृतार्थानां परिणामक्रमसमाप्तिर्गुणानाम् ॥ ३२ ॥

तस्य धर्ममेघस्योदयात्कृतार्थानां गुणानां परिणामक्रमः परिसमाप्यते ।
न हि कृतभोगापवर्गाः परिसमाप्रक्रमाः क्षणमप्यवस्थातुमुत्सहन्ते ॥ ३२ ॥

अथ कोऽयं क्रमो नामेति ?

क्षणप्रतियोगी परिणामापरान्तनिर्ग्राह्यः क्रमः ॥ ३३ ॥

क्षणानन्तर्यात्मा परिणामस्यापरान्तेनावसानेन गृह्यते क्रमः । न ह्यननु-
भूतक्रमक्षणा नवस्य पुराणता वस्त्वस्यान्ते भवति । नित्येषु च क्रमो दृष्टः ।

द्वयी चेयं नित्यता—कूटस्थनित्यता परिणामिनित्यता च । तत्र कूटस्थ-

अविध्यदन्धो मणिमिति । आवयद् प्रथितवान् । प्रत्यमुञ्चत्स्मिन्निदवान् । अभ्यपू-
जयत्स्तुतवानिति ॥ ३१ ॥

ननु धर्ममेघस्य परा काष्ठा ज्ञानप्रसादमात्रं परं वैराग्यं समूलघातमपहन्तु
व्युत्थानसमाधिसंस्कारान्सकलेशकर्माशयान् । गुणास्तु स्वत एव विकारकरणशीलाः
कस्मात्तादृशमपि पुरुषं प्रति देहेन्द्रियादि नारभन्त इत्यत आह— ततः
कृतार्थानां परिणामक्रमसमाप्तिर्गुणानाम् । शीलमिदं गुणानां यदमी यं प्रति
कृतार्थास्तं प्रति न प्रवर्तन्त इति भावः ॥ ३२ ॥

अत्रान्तरे परिणामक्रमं पृच्छति—अथ कोऽयमिति । क्षणप्रतियोगी
परिणामापरान्तनिर्ग्राह्यः क्रमः । परिणामक्रमः क्षणप्रतियोगी, क्षणः प्रति-
संबन्धी यस्य स तथोक्तः, क्षणप्रचयाश्रय इत्यर्थः । न जातु क्रमः क्रमवन्त-
मन्तरेण शक्यो निरूपयितुम् । न चैकस्यैव क्षणस्य क्रमः । तस्मात्क्षणप्रचया-
श्रयः परिशिष्यते । तदिदमाह—क्षणानन्तर्यात्मेति । परिणामक्रमे प्रमाणमाह—
परिणामस्येति । नवस्य हि वस्त्रस्य प्रयत्नसंरक्षितस्यापि चिरेण पुराणता
दृश्यते । सोऽयं परिणामस्यापरान्तः पर्यवसानम् । तेन हि परिणामस्य क्रमः । ततः
प्रागपि पुराणतायाः सूक्ष्मतमसूक्ष्मतरसूक्ष्मस्थूलस्थूलतरस्थूलतमत्वादीनां पौर्वा-
पर्यमनुमीयते । एतदेव व्यतिरेकमुखेन दर्शयति—न हीति । अननुभूतोऽप्राप्तः
क्रमक्षणो यथा सा तथोक्ता । नन्वेव क्रमः प्रधानस्य न संभवति, तस्य नित्य-
त्वादित्यत आह—नित्येषु चेति । बहुवचनेन सर्वनित्यव्यापितां क्रमस्य
प्रतिजानीते ।

तत्र नित्यानां प्रकारभेदं दर्शयित्वा नित्यव्यापितां क्रमस्योपपादयति—

नित्यता पुरुषस्य । परिणामिनित्यता गुणानाम् । यस्मिन्परिणम्यमाने तत्त्वं न विहन्यते तन्नित्यम् । उभयस्य च तत्त्वानभिघातान्नित्यत्वम् । तत्र गुणधर्मेषु बुद्ध्यादिषु परिणामापरान्तनिर्ग्राह्यः क्रमो लब्धपर्यवसानो, नित्येषु धर्मिषु गुणेष्वलब्धपर्यवसानः । कूटस्थनित्येषु स्वरूपमात्रप्रतिष्ठेषु मुक्तपुरुषेषु स्वरूपास्तिता क्रमेणैवानुभूयत इति तत्राप्यलब्धपर्यवसानः शब्दपृष्ठेनास्तिक्रियामुपादाय कल्पित इति ।

अथास्य संसारस्य स्थित्या गत्या च गुणेषु वर्तमानस्यास्ति क्रमसमाप्तिर्न वेति ? अवचनीयमेतत् । कथम् ? अस्ति प्रश्न एकान्तवचनीयः—सर्वो जातो मरिष्यति इति ? ॐ भो इति ।

अथ सर्वो मृत्वा जनिष्यत इति ? विभज्य वचनीयमेतत् । प्रत्युदित-

द्वयीति । ननु कूटस्थं स्वभावादप्रच्युतमस्तु नित्यम्, परिणामि सदैव स्वरूपाच्यवमानं कथं नित्यमित्यत आह—यस्मिन्निति । धर्मलक्षणावस्थानामुदयव्ययधर्मत्वम्, धर्मिणस्तु तत्त्वादविघात एवेति । अथ किं परिणामापरान्तनिर्ग्राह्यता सर्वक्रमस्य, नेत्याह—तत्र गुणधर्मेषु बुद्ध्यादिष्विति । यतो लब्धपर्यवसानो धर्माणां विनाशात् । प्रधानस्य तु परिणामक्रमो न लब्धपर्यवसानः । ननु प्रधानस्य धर्मरूपेण परिणामादस्तु परिणामक्रमः, पुरुषस्य त्वपरिणामिनः कुतः परिणामक्रम इत्यत आह—कूटस्थेति । तत्र बद्धानां चित्ताव्यतिरेकाभिमानात्तत्परिणामेन परिणामाध्यासः । मुक्तानां चास्तिक्रियामुपादायावास्तवोऽपि परिणामो मोहकल्पितः, शब्दस्य पुरःसरतया तत्पृष्ठो विकल्पोऽस्तिक्रियामुपादत्त इति ।

गुणेष्वलब्धपर्यवसानः परिणामक्रम इत्युक्तम् । तदसहमानः पृच्छति—अथेति । स्थित्येति । महाप्रलयावस्थायाम् । गत्येति । मृष्टौ । एतदुक्तं भवति—यद्यानन्त्यान्न परिणामसमाप्तिः संसारस्य, हन्त भोः कथं महाप्रलयसमये सर्वेषामात्मनां सहसा समुच्छिद्येत, कथं च सृष्ट्यादौ सहसोत्पद्येत संसारः ? तस्मादेकैकस्यात्मनो मुक्तिक्रमेण सर्वेषां विमोक्षादुच्छेदः सर्वेषां संसारस्य क्रमेणेति प्रधानपरिणामक्रमपरिसमाप्तिः । एवं च प्रधानस्याप्यनित्यत्वप्रसङ्गः । न चापूर्वसत्त्वप्रादुर्भाव इष्यते येनानन्त्यं स्यात्, तथा सत्यनादित्वव्याहतेः सकलशास्त्रार्थभङ्गप्रसङ्ग इति भावः । उत्तरमाह—अवचनीयमनुत्तरार्हमेतत् । एकान्तत एव तस्यावचनीयतां दर्शयितुमेकान्तवचनीयं प्रश्नं दर्शयति—अस्ति प्रश्न इति । सर्वो जातो मरिष्यतीति प्रश्नः । उत्तरम्—ॐ भो इति । सत्यं भो इत्यर्थः ।

अविभज्य वचनीयमुक्त्वा प्रविभज्य वचनीयं प्रश्नमाह—अथ सर्व इति ।

ख्यातिः क्षीणतृष्णः कुशलो न जनिष्यत इतरस्तु जनिष्यते । तथा मनुष्य-
जातिः श्रेयसी न वा श्रेयसीत्येवं परिपृष्टे विभज्य वचनीयः प्रश्नः पशून-
धिकृत्य श्रेयसी देवानृषींश्चाधिकृत्य नेति । अयं त्ववचनीयः प्रश्नः—संसारो-
ऽयमन्तवानथानन्त इति । कुशलस्यास्ति संसारक्रमपरिसमाप्तिर्नंतरस्येत्यन्य-
तरावधारणेऽदोषः । तस्माद्व्याकरणीय एवायं प्रश्न इति ॥ ३३ ॥

गुणाधिकारक्रमसमाप्तौ कैवल्यमुक्तम् । तत्स्वरूपमवधार्यते—

पुरुषार्थशून्यानां गुणानां प्रतिप्रसवः कैवल्यं

स्वरूपप्रतिष्ठा वा चितिशक्तिरिति ॥ ३४ ॥

कृतभोगापवर्गाणां पुरुषार्थशून्यानां यः प्रतिप्रसवः कार्यकारणात्मकानां

विभज्य वचनीयतामाह—विभज्येति । विभज्य वचनीयमेव प्रश्नान्तरं
विस्मयार्थमाह—तथा मनुष्येति । अयं त्ववचनीय एकान्ततः । न हि
सामान्येन कुशलाकुशलपुरुषसंसारस्यान्तवत्त्वमनन्तवत्त्वं वा शक्यमेकान्ततो
वक्तुम्, यथा प्राणभृन्मात्रस्य श्रेयस्त्वमश्रेयस्त्वं वा नैकान्ततः शक्यमवधार-
यितुम् । यथा जातमात्रस्य मरणमेकान्ततः । विभज्य पुनः शक्यावधारण-
मित्याह—कुशलस्येति । अयमभिसंधिः—क्रमेण मोक्षे सर्वेषां मोक्षात्संसारोच्छेद
इत्यनुमानम् । तच्चागमसिद्धमोक्षाश्रयम् । तथा चाभ्युपगतमोक्षप्रतिपादकागम-
प्रमाणभावः कथं तमेवागमं प्रधानविकारनित्यतायामप्रमाणी कुर्यात् ? तस्मा-
दागमबाधितविषयमेतदनुमानं न प्रमाणम् । श्रूयते हि श्रुतिस्मृतीतिहास-
पुराणेषु सर्गप्रतिसर्गपरम्पराया अनादित्वमनन्तत्वं चेति । अपि च सर्वेषामेवा-
त्मनां संसारस्य न तावद्युगपदुच्छेदः संभवी । न हि पण्डितरूपाणामप्यनेक-
जन्मपरम्पराभ्यासपरिश्रमसाध्या विवेकख्यातिप्रतिष्ठा, किं पुनः प्राणभृन्मात्रस्य
स्थावरजङ्गमादेरेकदाऽकस्मान्नावितुमर्हति । न च कारणाद्यौगपद्ये कार्ययौगपद्यं
युज्यते । क्रमेण तु विवेकख्यातावसंख्येयानां क्रमेण मुक्तौ न संसारोच्छेदो
ऽनन्तत्वाज्जन्तूनामसंख्येयत्वादिति सर्वमवदातम् ॥ ३३ ॥

कैवल्यस्वरूपावधारणपरस्य सूत्रस्यावान्तरसंगतिमाह—गुणाधिकारेति ।
पुरुषार्थशून्यानां गुणानां प्रतिप्रसवः कैवल्यं स्वरूपप्रतिष्ठा वा चित्ति-
शक्तिरिति । कृतकरणीयतया पुरुषार्थशून्यानां यः प्रतिप्रसवः स्वकारणे प्रधाने
लयस्तेषां कार्यकारणात्मकानां गुणानां व्युत्थानसमाधिनिरोधसंस्कारा मनसि
लीयन्ते, मनोऽस्मितायाम्, अस्मिता लिङ्गे, लिङ्गमलिङ्ग इति । योऽयं गुणानां

गुणानां तत्कैवल्यं, स्वरूपप्रतिष्ठा पुनर्बुद्धिसत्त्वानभिसम्बन्धात्पुरुषस्य
चितिशक्तिरेव केवला, तस्याः सदा तथैवावस्थानं कैवल्यमिति ॥ ३४ ॥

इति श्रीपातञ्जले सांख्यप्रवचने योगशास्त्रे व्यासभाष्ये
कैवल्यपादश्चतुर्थः ॥ ४ ॥



कार्यकारणात्मकानां प्रतिसर्गस्तत्कैवल्यम्, यं कञ्चित्पुरुषं प्रति प्रधानस्य मोक्षः।
स्वरूपप्रतिष्ठा वा पुरुषस्य मोक्ष इत्याह—स्वरूपेति । अस्ति हि महाप्रलयेऽपि
स्वरूपप्रतिष्ठा चितिशक्तिः । न चासौ मोक्ष इत्यत आह—पुनरिति । सौत्र
इतिशब्दः शास्त्रपरिसमाप्तौ ॥ ३४ ॥

मुक्त्यर्हचित्तं परलोकमेयज्ञसिद्धयो धर्मधनः समाधिः ।
द्वयी च मुक्तिः प्रतिपादितास्मिन्पादे प्रसङ्गादपि चान्यदुक्तम् ॥ १ ॥

निदानं तापानामुदितमथ तापाश्च कथिताः
सहाङ्गैरष्टाभिर्विहितमिह योगद्वयमपि ।
कृतो मुक्तेरर्था गुणपुरुषभेदः स्फुटतरो
विविक्तं कैवल्यं परिगलिततापा चितिरसौ ॥ २ ॥

इति श्रीवाचस्पतिमिश्रविरचितायां पातञ्जलभाष्यव्याख्यायां
तत्त्ववैशारद्यां कैवल्यपादश्चतुर्थः ॥ ४ ॥

समाप्तमिदं पातञ्जलयोगदर्शनं सटीकभाष्ययुतम् ॥



पातञ्जलयोगसूत्रभाष्यानुक्रमणी

अस्यां सूचौ योगसूत्रभाष्यगतानि सर्वाणि विशिष्टानि पदानि संकलितानि वर्णानुक्रमेण, सूत्रभाष्यगताः सर्वे विषया अवान्तरविषयाश्चापि संकलिता यथासंभवम् ।

वर्णक्रमविषय इदं ज्ञातव्यं यद् अनुस्वारविसर्गौ अव्यवहितपूर्वस्वरान्तगतौ इत्यभ्युपेतमस्माभिः । दृष्टिरियं व्याकरणानुगृहीतेति दृश्यते । आदौ अर्धघटिताः ततश्चानुस्वारविसर्गघटिताः शब्दांशः स्थापिता अत्र । अनया रोत्या ह्रस्वतिशब्दानन्तरमेव ह्रस्वतिशब्द इह द्रष्टव्यः । सन्ति च शंकरादयः अनुस्वारघटिताः शब्दाः, ये पञ्चमवर्णघटिता अपि साधवः । प्रायेणैतादृशाः शब्दा अनुस्वारघटिता इहोपात्ताः । गङ्गापरम्परादिशब्दाः खलु सर्वथा पञ्चमवर्णघटिता एव ।

अस्यां सूचौ तत्त्ववैशारदीगता विशिष्टा विषया न संकलिताः, ते च यथास्थानं द्रष्टव्याः ।

यत्र बहून्याकरस्थलानि निर्दिष्टानि, तत्र अध्यायसूत्रसंख्यापौर्वापर्यक्रमो न सर्वत्र आस्थितः । विशेषदर्शभिः सर्वाणि आकरस्थलानि द्रष्टव्यानि । निर्दिष्टाकरस्थलेषु क्वचिद् गौणरूपेणापि विषयस्य विवेचनं कृतमिति विज्ञेयम् ।

सूच्यां ये शब्दा उपात्ताः, ते क्वचिल्लक्षितशब्दानामंशभूता एव । यथा 'अन्यताप्रत्यये'ति शब्देन अन्यताप्रत्ययमात्राधिकारशब्दोऽत्र लक्षितः, तथैव अप्रसवशब्देन अप्रसवसमर्थानीति पदं लक्षितम् । क्वचिच्च नर्धटितशब्देषु नर्धं परित्यज्य मूलभूताः शब्दा एवेह संकलिताः, यथा इह सूच्याम् आभोगपदं वर्तते (१।१५), योगभाष्ये पुनरनाभोग इति ।

योगभाष्य-व्याख्यानग्रन्थेषु क्वचित् सूत्रस्य भाष्यस्य च पाठभेदो दृष्टः । यथा सुखानुशयोत्यत्र सुखानुजन्मेति योगभाष्यविवरणे (२।७) दृश्यते । अत्र तत्त्ववैशारदीसमतः सूत्रभाष्यपाठ एव गृहीतः ।

अर्थबोधसौकर्याय क्वचित् संकलितशब्दानन्तरं विशिष्टं नामादि प्रदत्तम् । तच्च कोष्ठके लिखितम् । मतानामुल्लेखस्तु व्याख्यानसारेणैव कृतः न पुनः स्वमनीषिकया ।

आदौ मूलभूतपदानि, तदनन्तरं च समस्तपदानीत्येव क्रम आस्थितः, यथा 'इन्द्रियम्' इति पदानन्तरमेव इन्द्रियजय इति पदमिह उपात्तम्, (वर्णक्रमदृष्ट्या तु 'इन्द्रियम्' इति पदम् 'इन्द्रियजय' इति पदानन्तरमेव स्यात्, तदिह न स्वीकृतम्) ।

अकर्मण्यता ११३०
 अकल्पिता ३१३३
 अकुसीद ४१२६
 अक्रमम् ३१५४
 अक्लिष्टा वृत्तिः ११५
 अगस्त्यकृतसमुद्रपानम् ४११०
 अगोष्पदम् २१५
 अङ्गमेजयत्वम् ११३१
 अणिमादिप्रादुर्भावः ३१४५
 अणुः ३१२६; ३१४५
 अणुप्रचयविशेषात्मा ११४३
 अणुमात्रम् ११३६
 अणिमादिसिद्धयः ३१४५
 अतद्गुरु-प्रतिष्ठं ज्ञानम् ११८
 अतिक्रान्तभावनीयः ३१५१
 अतिप्रसङ्गः ४१२१
 अतिशयः २११५
 अतीतलक्षणम् ३१३३
 अतीतानागतज्ञानम् ३११६
 अतीतानागतव्यवहारः ४११२
 अदर्शनम् २१२३-२४, ३१५५
 अदृष्टजन्मवेदनीयं कर्म २११२-१३
 अधरभूमिः ३१६
 अधिकारः १११६, ११५०-५१, २१२३, २१२७
 अधिकारसमाप्तिहेतुः ४१२८
 अधिमात्रोपायः ११२१-२२
 अधिष्ठातृत्वम् ३१४६
 अध्ययनम् २१३२
 अध्यात्मप्रसादः ११४७
 अध्यासः ३११७
 अध्वभेदः ४११२
 अनन्तरभूमिः ३१६

अनन्तसमापत्तिः २१४७
 अनन्ता (चितिशक्तिः) ११२
 अनवस्थितत्वम् ११३०
 अनष्टं (दृश्यम्) २१२२
 अनाकुलम् (चित्तम्) ११२०
 अनागतम् २११६, ३११३, ४११२
 अनादि ११२४, २११७, २१२२
 अनादिकालः २११३
 अनादित्वम् ४११०
 अनादिवासना २११५, ४११०
 अनादिसंयोगः २१२२
 अनाभोगः १११५
 अनावरणम् ३१४१
 अनाशयं (सिद्धचित्तम्) ४१६
 अनित्ये नित्यव्याप्तिः २१५
 अनियत-विपाकः २११३
 अनिवृत्तमिध्याज्ञाना २१२६
 अनिष्टप्रसंगः ३१५१
 अनुकारः २१२०, २१५४
 अनुकारिमात्रता ४१२२
 अनुगुणवासनाभिव्यक्तिः ४१८
 अनुग्रहः ११२५, २१३, २१५
 अनुत्तमः (मुखलाभः) २१४२
 अनुत्पत्तिधर्मा पुच्छः ११६
 अनुपश्यः २१२०
 अनुपाती ११६, ३११४
 अनुभवः २१६, २११५, २११७
 अनुमानम् ११७, ११४६
 अनुमितः २११८, ३११४
 अनुवादः ३११७
 अनुशयी २१७-८
 अनुशासनम् १११

अनुसंहारबुद्धिः ३११७
 अन्तःकरणधर्माः ११२, २११८
 अन्तरङ्गम् ३१७
 अन्तरायः ११२६-३०, २१३२
 अन्तर्धानम् ३१२१
 अन्वयतामिस्रः (क्लेशनरकौ) ११८, ३१२६
 अन्यतानवच्छेदः ३१५३
 अन्यताप्रत्ययः ३१५३, ३१५५
 अन्यत्वकारणम् २१२८
 अन्वयः (इन्द्रियरूपः) ३१४७
 अन्वयः (भूतरूपः) ३१४४
 अपरान्तज्ञानम् ३१२२
 अपरिग्रहः २१३०
 अपरिग्रहस्थैर्यम् २१३६
 अपरिणामिनी चित् ११२
 अपरिहृष्टचित्तधर्मः ३११५, ३११८
 अपवर्गः २११८, २१२१, २१२३
 अपवर्गभागीयं कर्म ४११२
 अपवादः २११३
 अपानः ३१३६
 अपोहः २११८
 अप् (भूतम्) २११६
 अप्रकाशम् ४११६
 अप्रतिधातः ११४०
 अप्रतिपत्तिः २१५५
 अप्रतिबुद्धः २१५
 अप्रतिसङ्क्रमा (चित्) ११२, २१२०, ४१२२
 अप्रधानम् २१२३
 अप्रमत्तः ३१६
 अप्रयोजकम् ४१३
 अप्रसवः २१२, २१३५, ३१५०
 अप्सरसः ३१२६, ३१५१

अबन्ध्यवीर्याणि ३१२३
 अभयप्रदानम् २१३३
 अभावः (अवशंस्य) २१२५
 अभाव-प्रत्ययः १११०
 अभावितस्मर्त्तव्या ११११
 अभिज्ञानम् ३११४
 अभिध्यानम् ११२३
 अभिनिवेशः २१६
 अभिभवप्रादुर्भावौ ३१६, ३१३३
 अभिभाव्य-अभिभावकत्वम् (गुणानाम्)
 २११५, २११८
 अभिव्यक्तधर्मकाः ११४४
 अभिव्यक्तिः २१२८, ३११३-१४
 अभिव्यक्तिः (वासनायाः) ४१८
 अभिव्यक्तिकारणम् २१२८
 अभ्यासः १११२, १११३, १११८
 अमरः ३१२६
 अमरस्थानम् ३१५१
 अमित्रः २१५
 अमूर्तः ३१४१
 अमृतः २१५
 अमृतभोगः २१३२
 अयस्कान्तमणिः ११४, २११७-१८, ४११७
 अयुतसिद्धावयवः ३१४४; ३१४७
 अयोगि-कर्म ४१७
 अरिष्टानि ३१२२
 अर्थः ११२८, ११४२, ३११७, ३१३५, ४१३४
 अर्थकृतः (संयोगः) २११७
 अर्थतत्त्वम् ११३५
 अर्थधर्माः ११४२
 अर्थप्रत्ययः २१५
 अर्थमात्रनिर्मासम् (अर्थाः) ११४३, ३१३

अर्थवत्तो ३११७	अव्यक्तम् १११६, २१५, २११६
अर्थवत्त्वम् (इन्द्रियात्मकम्) ३१४७	अव्यपदेक्ष्यम् ११४४, ३११४
अर्थवत्त्वम् (भूतात्मकम्) ३१४४	अव्यसनम् २१५५
अर्थवान् ४१२४	अशुक्लाकृष्णं (कर्म) ४१७
अर्थसंकेतः ३११७	अशुचिः २१५
अर्थात्माः ११४३	अशुद्धिः २१२
अलब्धपर्यवसानः ४१३३	अशुद्धिक्षयः २१२८, २१४३
अलब्धभूमिकत्वम् ११३०	अशुद्ध्यावरणमलम् ११४७, २१२७, २१४३
अलिङ्गम् ११४५, २११६	अशोच्यः ११४७
अल्पायुः २१३४	अश्वः ३११७
अवकाशदानम् ३१४२	अष्टौ योगाङ्गानि २१२६
अवचनीयम् ४१३३	असङ्गः ३१३६
अवच्छेदः ११२६, ३१५३	असत् ४११२
अवधारणम् २११८, ४१२०-२१	असम्प्रज्ञातः ११२, ११११, १११८, ११२०
अवयवः ३१२६	असम्प्रमोषः ११११
अवयवी ११४३	असुरः ३१२६, ४११
अवर्गम् (पदम्) ३११७	अस्तिक्रिया ४१३३
अवलम्बनम् ११३२, ४११५	अस्तित्वम् ११५१
अवसिताविकारः ११५, ११५१, ४१११	अस्तेयम् २१३०
अवस्तुकः ११४३	अस्तेयप्रतिष्ठा २१३७
अवस्था-परिणामः २११६, ३११३, ३११५	अस्पृहा २१३०
अविद्या ११८, ११११, २१४-५, २११५, २१२३-२४, ४१११	अस्मि ११३६, ४१२७
अविद्या (क्लेशः) २१४, २१५, २१२४	अस्मिता (इन्द्रियात्मिका) ३१४७
अविद्या (संयोगहेतुः) २१२४	अस्मिता (एकात्मिका संवित्) १११७
अविप्लवा (विवेकख्यातिः) २१२६	अस्मिता (क्लेशः) २१६
अविरतिः ११३०	अस्मितामात्रम् (व्मात्रः) ११३६, १११७ २११६, ४१४
अविवेकविषयः १११२	अस्मितामात्र-ध्यानमुखाः ३१२६
अविशेषः २११६, ३१३५, ४१३	अस्मिता-मात्रा (विशोका) ११३६
अविषयीभूतम् ३१२०, ३१५४, ४११६	अहम् १११०, ११३२, २१२४, २१३३ ३१५१, ४११६, ४१२५
अवीचिः ३१२६	अहङ्कारः ११४५, २११५, ३१४७
अवैराग्यम् ११२	

अहिंसा २।३०
 अहिंसा-फलम् २।३५
 आकारः १।११, १।३८, २।६, ३।१७,
 ४।२२
 आकारमौनम् २।३२
 आकाशम् २।१६, ३।४१-४२, ३।४४,
 ४।१६
 आकाशकल्पम् (बुद्धिसत्त्वम्) १।३६
 आकाशगतिः ३।४२
 आख्यातम् ३।१७
 आख्यानम् ३।१८
 आगमः १।७, १।२५, २।९
 आगमविज्ञानम् १।४६
 आगमिनः १।२७
 आचार्यः ४।१०
 आचार्यदेशीयः २।२४
 आत्मकम् १।४३, २।१४, २।१७-१८
 आत्मख्यातिः २।५
 आत्मख्यातम् २।२३
 आत्मत्वम् २।५, ३।४६
 आत्मदर्शनयोग्यता २।४१
 आत्मबुद्धिः २।६
 आत्मभाव-भावना ४।२५
 आत्मस्वरूपम् ४।१६
 आत्मा २।११
 आत्माशीः २।६, ४।१०
 आत्यन्तिकः २।१७, २।२५, ३।५०
 आदर्शसिद्धिः ३।३६
 आदिमत् (लिङ्गम्) ३।१३
 आदिविद्वान् १।२५
 आधिदैविकम् १।३१, ३।२२
 आधिभौतिकम् १।३१, ३।२२

आध्यात्मिकम् १।३१, ३।२२, ४।१०,
 आनन्दः १।१७
 आनन्दानुगतः १।१
 आनुश्रविकविषयः १।१५
 आप्तः १।७
 आभास्वराः ३।२६
 आभोगः १।१५, १।१७
 आभ्यन्तरवृत्तिः (प्राणायामः) २।५०-५१
 आभ्यन्तरशौचम् २।३२
 आप्रवणम् ३।४४
 आयुः २।१३, २।३४, ३।२२
 आरोग्यम् २।१५
 आलम्बनम् ३।२०, १।१७
 आलम्बनम् (वासनायाः) ४।११
 आलस्यम् १।३०
 आलोकः १।४७, ३।५, ३।२५
 आवृत्त्य-जैगीषव्य-संवादः ३।१८
 आवरणम् ३।४३, ४।३
 आवापगमनम् २।१३
 आविर्भावः ३।११
 आवृत्तकायः १।२४, ३।४५
 आशयः १।२४, २।५, २।१२-१३, ४।६
 आशीः २।६, ४।१०
 आश्रयः ४।११
 आसनम् २।४६
 आसनजयः २।४६
 आसनफलम् २।४८
 आसनसिद्धिः २।४७
 आसुरिः १।२५
 आस्वाद-सिद्धिः ३।३६
 आहारः २।२८
 इक्षुरसः ३।२६

इच्छानविधातः ३१४५
 इच्छामिधातः ११३१
 इतरप्रत्ययः १११०
 इतरेतराध्यासः ३११७
 इतरेतराश्रयः २११५
 इन्द्रः (देवानामिन्द्रः) २११२
 इन्द्रजालः २१५२
 इन्द्रियम् २११५, २११८-१९, २१४१-४३,
 ३१४७,
 इन्द्रियजयः ३१४७
 इन्द्रियप्रणालिका ११७
 इन्द्रियवक्ष्यता २१५५
 इन्द्रियसिद्धिः २१४३
 इलावृत्तम् (वर्षम्) ३१२६
 इष्टम् ३१४, ३१४२
 इष्टदेवता २१४४
 ईशितृत्वम् ३१४५
 ईश्वरः ११२४
 ईश्वर-कृतजीवानुग्रहः ११२५
 ईश्वर-प्रणिधानम् ११२३, ११२६ २११, २१३२,
 २१४५
 ईश्वर-प्रणिधानफलम् ११३०
 ईश्वरप्रसादः ३१६
 ईश्वरवाचकः प्रणवः ११२७
 ईश्वरसत्त्वम् ११२४
 ईश्वरानुमानम् ११२५
 उच्छेदवादः २११५
 उक्तान्तिः ३१३६
 उत्तराः कुरवः ३१२६
 उत्पत्तिकारणम् २१२८
 उदकभूतम् २११९
 उदरम् ४११६

उदानजयः ३१४९
 उदारः (क्लेशः) २१४
 उदितः (धर्मः) ११४४, ३११२, ३११४
 उद्यानभूमिः ३१२६
 उन्मार्गप्रवणवितर्कज्वरः २१३३
 उपकरणम् २१३४
 उपचरितभोगाभावः ३१५५
 उपनिमन्त्रणम् ३१५१
 उपभोक्ता ११३२
 उपभोगः २११५-१६
 उपरागः ११७, ४११५, ४११७
 उपलब्धिः २१२३
 उासर्गः (समावेः) ३१३७
 उपसर्जनम् १११
 उपसंहारः ११२५, ११४९
 उपाध्यायः ३१६
 उपाय-प्रत्ययः १११९-२०
 उपेक्षा ११३३, ३१२३
 ऊर्णातिन्तुः २११५
 ऊर्ध्वरेतसः ३१२६
 ऊहः २११८
 ऋतम्भरप्रज्ञः ३१५१
 ऋतम्भरा (प्रज्ञा) ११४८
 ऋषिः २१४४, ४१३३
 एकचन्द्रदर्शनम् ११८
 एकजातिसमन्वितः ३१४४
 एकतत्त्वाभ्यासः ११३२
 एकतानता ३१२
 एकभविकः (कर्माशयः) २११३
 एकविपाकः २११३
 एकसमयानवधारणम् (द्रष्टृ-दृश्ययोः) ४१२०
 एकामता ११३२, ३१११

एकाग्रतापरिणामः ३१२२
 एकाग्रभूमिः १११, ३१२२
 एकाग्रयम् २१४१
 ऐश्वर्यम् ११५५, ११२४, २१३५, ३१५५
 ओम् (स्वीकारवाची) ४१३३
 ओषधिसिद्धिः ४११, ४१६
 औपपादिकदेहाः ३१२६
 कण्ठकूपः ३१३०
 करणपञ्चकम् ३१४८
 कर्हणा ११३३, ३१२३
 कर्म ११२४, २११२, ३११५, २११७,
 ४१८-१०, ४१३०
 कर्मगतिः २१८३
 कर्मजातिः ४१७
 कर्मनिवृत्तिः ४१३०
 कर्मबन्धनानि १११
 कर्मवासना ४१८-६
 कर्मविपाकः २१३, २११३, ४१८
 कर्माशयः २११२-१३, ४१६
 कर्मेन्द्रियम् २११६
 कल्पद्रुमाः ३१५१
 कल्पप्रलयः ११२५
 कल्पसहस्रायुषः ३१२६
 कविः २११३, ४१२२
 कष्टम् २१३०, ३१२६
 कामभोगिनः ३१२६
 कामसुखम् २१४२
 कायधर्मानभिधातः ३१४५
 कायरूपसंयमः ३१२१
 कायव्यूहज्ञानम् ३१२६
 कायसम्पत् ३१४५-४६
 कायसिद्धिः २१४३

कायाकाश-सम्बन्धः ३१४२
 कायेन्द्रियप्रकृतिः ४१२
 कायेन्द्रिय-सिद्धिः २१४३
 कारकम् ४१२०
 कारणम् ११४३, २११३, २११६
 कारणनवकम् २१२८
 कारुण्यम् ११२५
 कार्यकारणस्रोतः २१३
 कार्यविमुक्तिः (प्रज्ञा) २१२७
 कालः ११२६, ११४४, ११५१, २११३,
 ३११४, ३१५२
 कालसूत्रम् ३१२६
 काष्ठमौनम् २१३२
 काष्ठा १११६
 किम्पुरुषवर्षम् ३१२६
 कुमारः (नन्दीश्वरः) २११२
 कुशलः २१४, २१२२, ४१२५, ४१३३
 कुसीदः ४१२६
 कूटस्थनित्यता ४१३३
 कुर्मनाडी ३१३१
 कुच्छ्रुचान्द्रायणम् २१३२
 कुतार्थः २१२२, ४१३२
 कृष्णकर्म ४१७
 केवलः ११२६, ११५१, ३११३
 केवली ११२४, २१२७, ३१५५
 कैवल्यम् २१२५, ३१५०, ३१५५, ४१३४
 कैवल्य-प्राग्भारम् (चित्तम्) ४१२६
 कौशलम् २११५
 क्रमः ३११५, ३१५२
 क्रमसमाप्तिः ४१३३
 क्रमानुनुरोधी ११४७
 क्रमानुनुरोधी ३११७

क्रमान्यत्वम् ३११५
 क्रिया ३११७, ३१३६, ४१२०
 क्रियाफलाश्रयत्वम् २१३६
 क्रियायोगः २११-२
 क्रियाशीलम् (दृश्यम्) २११८
 क्रौञ्चनिषदनम् २१४६
 क्रिष्टा वृत्तिः ११५
 क्लेशः २१२-४, २१६, २११३, ३१५०
 क्लेशः (विपाकसम्बद्धः) २१२३
 क्लेशकर्मनिवृत्तिः ४१३०
 क्लेशस्यहेतुः ११५०
 क्लेशतनूकरणम् २१२
 क्लेशमूलः (कर्माशयः) २११२
 क्लेशवृत्तिः २१११
 क्षणः ३११५, ३१५२, ४१३३
 क्षणक्रमः ३१५२
 क्षणक्रमानुराधी २१२८
 क्षणप्रातयागो ४१३३
 क्षत्रियः २१३१
 क्षितिभूतम् २११६
 क्षिप्तभूमिः १११
 क्षिप्रपरिणामि २११५
 क्षीणक्लेशः २१४, ४१६
 क्षुत्पिपासानिवृत्तिः ३१३०
 क्षेत्रम् २१४
 क्षेत्रज्ञः २११७, ३१४६
 क्षेत्रिकः ४१३
 क्षोभः ११३१
 ख्यातिः ११४, २१२६
 ख्यातिविषयः ११५
 ग-कारः ३११७
 गतिः (अवगतिः) ११४६

गतिसंस्कारः २१२३
 गुणः (त्रिगुणस्वभावः) २११८
 गुणपर्वणि २११६
 गुणरूपः ४११३
 गुणवृत्तिः २११५
 गुणसंयोगः २१२३
 गुणात्मा (धर्मः) ४११३
 गुहः ११२६
 गोमय-पायसीय-न्यायः ११३२
 ग्रहणम् (ऐन्द्रियकम्) ३१४७
 ग्रहणम् (चैत्तिकम्) २११८
 ग्रहणसमापत्तिः ११४१
 ग्रहीता ११४१, ११४७, २१२०
 ग्राह्यम् ११४१
 चतुर्थप्राणायामः २१५१
 चतुर्व्यूहम् (योगशास्त्रम्) २११५
 चतुष्पदा अविद्या २१५
 चन्द्रः ३१२७
 चरमदेहः ४१७, २१४
 चरमविशेषः ३१५३
 चितिशक्तिः ११२, ४१२२, ४१३४
 चित्तम् ११४-६, ११३२, ४११०, ४११५,
 ४११६, ४१२१
 चित्तधर्मः ३११५, २११८
 चित्तनिरोधः ११२, ११२२, ११५१
 चित्तनिवृत्तिः २१२४
 चित्तपरार्थत्वम् ४१२४
 चित्तपरिकर्म ११३३
 चित्तप्रसादनम् ११३३
 चित्तभूमिः १११
 चित्तमलः ११८
 चित्तवशोकारः ११४०

चित्तविशेषः १३०
 चित्तविभुत्वम् ४१०
 चित्तविभुक्तिः (प्रज्ञायाः) २१२७
 चित्तवृत्तिः १५, १६, २१६
 चित्तसत्त्वम् (द्र. बुद्धिसत्त्वम्)
 चित्तसर्वार्थता ४१२३
 चित्तसंवित् ३३४
 चित्तान्वयः ३१६
 जन्मकथन्ता-सम्बोधः २१३६
 जन्मजसिद्धिः ४११
 जपः ११२८, २१४४
 जम्बूद्वीपः ३१२६
 जातिः २११३, ३५३, ४१६
 जात्यन्तरपरिणामः ४१२
 जिह्वाग्रः ११३५
 जिह्वामध्यम् ११३५
 जिह्वामूलम् ११३५
 जीवनम् ३३३६
 जीवन्मुक्तः २१२७, ४१३०
 जुगुप्सा २१४०
 जैगीषव्यः २१५५, ३११८
 ज्ञाताज्ञातम् (वस्तु) ४११७
 ज्ञानदीप्तिः २१२८
 ज्ञानप्रसादः १११६
 ज्ञानानन्त्यम् ४१३१
 ज्ञानेन्द्रियम् २११६
 ज्ञेयालयत्वम् ३१३१
 ज्योतिष्मती ११३६, ३१२५
 ज्वलनम् ३१४०
 तत्त्वज्ञानम् २११८
 तत्स्थत्वम् (समापत्तेः) ११४१
 तद्वज्रजता (समापत्तेः) ११४१

तनुत्वम् (क्लेशस्य) २१२, २१४
 तन्मात्रम् ११४५, २११६, २१४४
 तपः २११, २१३२
 तपःफलम् २१४३
 तप्यतापकभावः २११७
 तमः (स्थितिशीलम्) २११८
 तापदुःखता २११५
 तामिस्रः ११८
 तारकम् ३१५४
 ताराः ३१२६
 तारागतिज्ञानम् ३१२८
 ताराव्यूहज्ञानम् ३१२७
 तालु ११३५
 तिर्यक् २११२
 तीव्रसंवेगः ११२१, २११२
 तुल्यप्रत्ययः ३११२
 तृष्णा २१७, २१४२ ३११८,
 तेजोभूतम् २११६
 त्रिगुणम् (षणः) ११२, २११५, २११८,
 ३११८, ४११५
 त्रिदशाः ३१२६
 त्रिविपाकः २११३
 दग्धक्लेशबीजम् २१४, ३१५५
 दग्धबीजकल्पः २१२, २१४, २११०-११
 दर्शनम् ११४
 दर्शनकार्यावसानः २१२३
 दर्शनवर्जितवर्माः ३११५, ३११८
 दर्शनशक्तिः २१६, २१२३
 दर्शितविषयत्वम् ११४, २११७, २१२३,
 ३१३५
 दर्शितविषया (चित्तिः) ११२
 दहरम् (दहरपुण्डरीकम्) ३१३४

दिव्यश्रोत्रम् ३४१
 दीर्घकालासेवितः (ध्यासाः) ११४
 दीर्घप्राणायामः २५०
 दुःखम् १३१, २१८, २१४-१७
 दुःखविपाकः २३४
 दुःखसंस्कारः २१५
 दुःखानुशयी २१८
 दृक्शक्तिः २१६
 दृढभूमिः ११४
 दृशिमात्रः २१२०
 दृश्यम् १४, २१८, २१६
 दृश्यत्वम् १४, ४१६
 दृश्यप्रतिलब्धिः २१७
 दृश्यस्यात्मा २१२
 दृष्टजन्मवेदनीयः (कर्माशयः) २१२
 दृष्टानुश्रविकविषयः ११५
 दृष्टान्तः १४१, ३५३, ४१६
 देवनिकायः ३२६
 देशकालनिमित्तानि १४४, ३१३, ३१८
 देशपरिदृष्टः प्राणायामः २५०
 देशबन्धः ३१
 दैवम् ४१८
 दोषबोजक्षयः ३५०
 दौर्मनस्यम् १३१
 द्रव्यम् ३४४, ३४७, ३५२, ४१२
 द्रष्टा १३, १४, २१७, २१०, ४१३
 द्रष्टृत्वं (दृश्यत्वं च) १४
 द्रष्टृ-दृश्यभेदः २१२०
 द्रष्टृ-दृश्योपरक्तं (चित्तम्) ४१३
 दृढः २१२, २४८
 द्वीपाः ३२६
 द्वेषः २१८, २१५, ४११-१५

धर्मः ११६, ३१३, ३१४-१५, ४१३
 धर्मत्वम् ३१३
 धर्मधर्मभेदः ३१३, ३१५
 धर्मपरिणामः ३१३
 धर्ममेवसमाधिः ११२, ४१६
 धर्माधर्मौ २१५, ३१८, ४११
 धर्मी ३१३-१४
 धातुः ३१६
 धातुरसकरणवैषम्यम् १३०
 धारणम् २१८
 धारणा २५३, २१६, ३१
 धृतिकारणम् २१८
 ध्यानम् ३१२
 ध्यानाभ्यासरसः १४८
 ध्यानाहारः ३१३
 ध्येयम् ३१२-३
 ध्रुवः ३१८
 ध्वनिपरिणामः ३१७
 नन्दनम् ३१६
 नन्दीश्वरः २१२-१३, ४१३
 नरकम् २३४, ३१६
 नष्टम् (दृश्यम्) २१२
 नहुषः २१२-१३, ४१३
 नादः ३१७
 नाभिचक्रम् ३१६
 नामाख्याते ३१७
 नारकः (अम्) २१२, ४१८
 नासिकाग्रम् १३५
 नित्यता ४१०, ४१३
 नित्यत्व-प्रतिषेधः ३१३
 निद्रा ११०
 निद्राज्ञानम् १३८

निमित्तम् ११२४, २१२३, ४१२-३, ४१६-१०
 नियतविपाकः २१२३
 नियमः २१२३, २१३४
 नियमः (योगाङ्गभूतः) २१२६
 निरतिशयम् (सर्वज्ञबोजम्) ११२५
 निरन्वयम् ३१२४
 निरुद्धम् (ब्धः, व्धा) ११२, २१२३, ३१६, ४१६
 निरुपक्रमं कर्म ३१२२
 निरोधः (समाधि) ११२८, ११५१, २१२७
 निरोधक्षणः ३१२३
 निरोधपरिणामः ३१६
 निरोध संस्कारः ११२८, ११५१, ३१६-१०
 निग्रन्थमतम् [द्रव भास्वतीटीका भिक्षुमते तु
 सांख्यमतान्तरम्] ४११०
 निर्बीजः ११२८, ११५१
 निर्माण चित्तम् ११२५, ४१४, ४१६
 निर्विचारवैशारद्यम् ११४७
 निर्विचारा समापत्तिः ११४१, ११४४
 निर्विर्तका समापत्ति ११४३, ११४४
 निवृत्तदर्शना बुद्धिः २१२४
 नैमित्तिकम् ४१६, ४१२२
 न्यायः ४१२
 पञ्चस्कन्धाः ४१२१
 पण्डितः २१५
 पतञ्जलिः ३१४४
 पदम् ३१२७
 पदार्थः ३१२७
 पद्यासनम् २१४६
 परः (ऋम्) ११२, ११२६, ११४०, ४१२४
 परकायः २१४०
 परचित्तज्ञानम् ३१२६
 परतन्त्रम् २१२७

परपीडा ४१७
 परममहत्त्वम् ११४०
 परमर्षिः ११२५
 परमाणुः ११४०, ३१४२, ३१४४, ३१५२
 परमात्मा ११२८
 परमार्थः ३१२३, ३१२५, ३१५५,
 परमा वश्यता (इन्द्रियाणाम्) २१५५
 परवैराग्यम् ११२६, ११२८
 परशरोरावेशः ३१३८
 परार्थम् ४१२४
 परार्थत्वम् ३१३५, २१२७
 परिकर्म ११३३, ११४०
 परिणामः २१२९, ३१९-१३
 परिणामक्रमः ४१३२-३३
 परिणामदुःखम् २१२५
 परिणामान्यत्वहेतुः ३१२५
 परिणामिनित्यता ४१३३
 परिणामैकत्वम् ४१२४
 परिदृष्टचित्तधर्मः ३१२५
 परिभाषा (तान्त्रिकी) ३१४
 परिभाषितः ३१४४
 पर्यङ्कासनम् २१४६
 पश्यः (प्रत्ययानुपपद्यो द्रष्टा) २१२०
 पाताललोकः ३१२६
 पापम् २१३०
 पापकः ३१२३
 पापवहा (चित्तनदी) ११२२
 पिएडः ३१२५
 पिएडाकारः ३१२३
 पुण्डरीकम् ३१३४
 पुण्यकर्म २१२२-१३
 पुण्यशैलः ३१२३

पुण्यापुण्यहेतुः २।१४

पुरुषः १।३-४, १।७-९, १।२६, २।२०,

२।२३-२५, ३।१३, ४।१८, ४।२३-२५

पुरुषं व्याप्तिः १।६, २।२४

पुरुषज्ञातृत्वम् २।२०, ४।१८

पुरुषदर्शनम् १।१६

पुरुषधर्मः २।२३

पुरुषप्रत्ययः ३।३५

पुरुषविशेषः १।२४

पुरुषार्थः २।१६

पूर्वजन्मानुमानम् २।६

पूर्वजातिज्ञानम् ३।१८

पूर्वसंस्कारः ४।२७-२८

पूर्वसिद्धः (सगुणब्रह्म) ३।४५

पृथिवी २।५, २।१८, ४।१४

पृथिवी-परमाणुः ४।१४

प्रकाशः (अग्नेः) ४।१६

प्रकाशशीत्वम् (सत्त्वम्) २।१८, २।५२

प्रकाशावरणम् २।५२

प्रकाशावरणक्षयः ३।४३

प्रकृतिः (करणात्मिका) ४।२, ४।३

प्रकृतिः (तदेकत्वम्) २।२२

प्रकृतिः (मूला) २।१८-१९

प्रकृति-लयः १।१६, ३।२६

प्रकृतिलीनः १।२४, १।१६

प्रकृत्यापूरः ४।२-३

प्रकृष्टसत्त्वम् १।२४

प्रख्या १।२, २।१५, ३।३५

प्रचारसंवेदनम् ३।३८

प्रचिताभः ३।२६

प्रच्छेदनम् १।३४

प्रज्ञा १।२०, १।४८, २।२७

प्रज्ञाज्योतिः ३।५१

प्रज्ञाप्रासादः १।४७

प्रज्ञालोकः ३।५

प्रज्ञाविवेकः १।२०

प्रणवः १।२७-२८

प्रणामी (वायुः) ३।४४-४५

प्रणिधानम् १।२३, २।१

प्रतिघः २।८

प्रतिपक्षभावनम् २।३४

प्रतिप्रसवः २।१०

प्रतिप्रसवः (गुणस्य) ४।३४

प्रतिबन्धी १।५०-५१

प्रतिभा ३।५४

प्रतियोगी ४।३३

प्रतिष्ठा ३।३८, ३।४१

प्रतिसंक्रमः १।२, ४।२२

प्रतिसंवेदी १।७, १।२६, २।१७, २।२०

प्रत्यक्चेतनम् १।२६, २।२४

प्रत्यक्षम् १।७, १।३२, १।४३

प्रत्यभिज्ञानम् ३।१४

प्रत्ययः १।६, १।११, १।३२, ३।१२

३।१७-१८, ३।३५

प्रत्ययकारणम् २।२८

प्रत्ययनिरोधः १।५०

प्रत्ययानुपश्यः २।२०

प्रत्ययाविशेषः ३।३५

प्रत्ययैकतानता ३।२

प्रत्ययनियतम् (चित्तम्) १।३२

प्रत्ययमर्शः १।१०

प्रत्याहारः २।२६, २।५४

प्रत्याहारफलम् २।५५

प्रथमकल्पिकः ३।५१

प्रधानम् २।१५, २।१६, २।२३
 प्रधानकर्मा २।१३
 प्रधानचित्तम् २।२३
 प्रधानजयः ३।४८
 प्रधानवशित्वम् ३।१८
 प्रधानवशी ३।२६
 प्रमाणम् १।६-७
 प्रमाणम् (क्लिष्टम् अक्लिष्टं च) १।५
 प्रमाणोपारोही १।६
 प्रमादः १।३०
 प्रयत्नः १।१३, ४।११
 प्रयत्नकृतम् २।५५
 प्रयत्नशैथिल्यम् २।४७
 प्रयोजकम् ४।३, ४।५
 प्रयोजनम् १।२५, २।१८
 प्रलयः १।५
 प्रवादः ४।२१
 प्रवाहचित्तम् १।३२
 प्रविवेकः १।२६
 प्रवृत्तिः १।३५, २।२३, ३।२५,
 ४।५, ४।१६
 प्रवृत्तिकारणम् ३।२३
 प्रवृत्तिभेदः ४।५
 प्रवृत्त्यालोकन्यासः ३।२५
 प्रशान्तवाहिता १।१३, ३।१०
 प्रश्नः (द्विविधः) ४।३३
 प्रश्नासः १।३१, २।४९-५०
 प्रसंख्यानम् १।२, २।२, २।४, ४।२६,
 प्रसादनम् १।३३, २।१
 प्रसुप्तलेशः २।४
 प्रसृतिः २।४
 प्राकाम्यम् ३।४५

प्राजापत्यः ३।२६
 प्राणः १।३१, १।३४, ३।३६
 प्राणायामः १।३४, २।४६-५२
 प्रातिभम् ३।३३
 प्रातिभसिद्धिः ३।३६
 प्रान्तभूमिः (प्रज्ञा) २।२७
 प्राप्तिकारणम् २।२८
 प्राप्तिसिद्धिः ३।४५
 प्रायणकालः ३।३६
 फलम् (कर्मणः) ३।१३
 फलम् (वासनायाः) ४।११
 फलम् (वृत्तिबोधरूपम्) १।७
 फलक्रमानियमः २।१३
 फलप्रसवः ३।१४
 फलसंन्यासः ४।७
 बन्धः २।१८, ३।१
 बन्धकारणम् २।२४, ३।३८
 बन्धनानि (प्राकृतिकादीनि) १।२४
 बन्धनोपरमः २।२४
 बन्धमोक्षौ २।१८
 बलम् (मैत्र्यादिबलानि) ३।२३
 बलम् (हस्त्यादिबलम्) ३।२४
 बहिरकल्पिता वृत्तिः ३।४३
 बहिरङ्गम् (निर्बीजस्य) ३।८
 बाधनम् १।८
 बाह्यवस्तु १।७
 बाह्यवृत्तिः (प्राणायामस्य) २।५०
 बीजभावः २।४, २।११
 बुद्धिः १।११, २।६, २।२७
 बुद्धितत्त्वम् २।२०
 बुद्धिनिर्माणः (कालः) ३।५२
 बुद्धिनिवृत्तिः २।२४

बुद्धिप्रतिसंवेदी ४।२१

बुद्धि-बुद्धिः ४।२१

बुद्धिबोधात्मकः १।३

बुद्धि-रूपम् २।१५

बुद्धि-वृत्तिः १२०, ४।२२

बुद्धिसत्त्वम् (चित्तसत्त्वम्)-१।२, १।३६,
१।४७, २।४१, ३।१८, ३।४७,
३।४६, ३।५५

बुद्धिसंविद् १।३६

बुद्ध्याकारापत्तिः ४।२२

बौद्धमतप्रसंगः १।१८, १।२०; १।३२,
१।४३, ३।१, ३।१३, ३।१४, ४।१४,
४।१६, ४।२०-२१, ४।२३-२४

ब्रह्म ४।२२

ब्रह्मचर्यप्रतिष्ठा २।३८

ब्रह्मपुरम् ३।३४

ब्रह्मलोकाः ३।२६

ब्राह्मणः २।३०, २।३३, ३।५१, ४।२६

भक्तिविशेषः १।२३

भगवान् १।१५, ३।१८

भद्रारववर्षम् ३।२६

भद्रासनम् २।४६

भवः १।१६

भवसंक्रमः १।१६

भविष्यद् २।४, ४।१२

भारतम् ३।२६

भावः ३।१३, ४।१२

भावनम् १।२८

भावना १।३३, ३।२३

भावान्यथात्वम् ३।१३

भावितस्मर्त्तव्या (स्मृतिः) १।११

भुवनज्ञानम् ३।२६

भूतकारणम् ३।४४

भूतग्रामः २।१५

भूतजयः ३।४४

भूततत्त्वम् २।१९

भूतप्रकृतिः ३।४४-४५

भूतभौतिकौ ३।४५

भूतसूक्ष्मः १।४१, १।४४, १।४९

भूतानुग्रहः १।२५

भूतार्थविषयः १।८ १।४७,

भूतेन्द्रियजयी ३।५१

भूतेन्द्रियाणि ३।१३

भूतेन्द्रियात्मकम् (दृश्यम्) २।१८

भूमिः (चित्तस्य योगस्य च) १।१, ३।५१

भूलोकः ३।२६

भैषज्यम् २।१५, २।१८

भोक्ता १।२४, २।१८

भोक्तृशक्तिः २।६, २।२०

भोगः २।३, २।१३, २।१८, २।२१, २।२३
३।३५, ३।५१, ४।१६

भोगाभ्यासः २।१५

भोगारूढः २।१६

भोग्यत्वम् ४।१५

भोग्यशक्तिः २।६

भ्रान्तः २।३०, ४।२३

भ्रान्तिदर्शनम् १।३०

भ्रान्तिबीजम् ४।२३

मक्षिका २।५४, ३।३८

मणिः १।४१, ४।३१

मतिः ४।२१

मतिविघ्नम् २।२४

मधुप्रतीकासिद्धिः ३।४८

मधुमिकः ३।५१

मधुमती (भूमिः) ३१५१, ३१५४
 मनः ११०, २१४, २१५, २१६, २१८,
 २३०, २३४ ४१११, ४११६,
 मनुष्यजातिः ४१३३
 मनुष्यपरिणामः २११२
 मनोजवित्वम् ३१४८
 मन्त्रः २११२, ४११, ४१६
 मन्दाकिनो ३१५१
 मन्थुः २१८
 भरणम् २१६, २११३, ४११०
 महत्तत्त्वम् २११५, २११६
 महर्लोकः ३१२६
 महर्षिः २११२, ३१५१
 महाप्रलयः ११२५
 महामोहः ११८
 महाविदेहधारणा ३१४३
 महान्नतम् २१३१
 महिमा ३१४५
 माया ४११३
 माहेन्द्रः ३१२६
 मित्रमात्रम् २१५
 मिथ्याज्ञानम् ११८
 मुक्तः ११२४, ११४१, २१२७
 मुदिता ११३३
 मूढः १११०
 मूढभूमिः १११
 मूर्तिः ३१५३
 मूर्धज्योतिः ३१३२
 मूर्धा ३११
 मूलम् ३११३
 मूलवक्ता ११७
 मृष्युः ३१५१

मेघ्याम्यवहरणम् २१३२
 मेरुपृष्ठम् ३१२६
 मैत्री ११३३, ३१२३
 मोक्षः २११५, २११८, २१२४
 मोक्षकारणम् २१२३, २१२८
 मोक्षप्रवृत्तिः ४१२१
 मोक्षमार्गः ४१२५
 मोक्षशास्त्रम् २१३२, २११
 मोहः ११८, ११११, २१३४
 मौनम् २१३२
 यतिः २१४०
 यत्नः १११३
 यत्रकामावसायित्वम् ३१४५
 यथाभिमतध्यानम् ११३६
 यथाभूतार्थप्रतिपादनम् ११३५
 यमः २१२६-३०
 यमपुरुषः ३१२२
 यमस्थैर्यम् २१३६
 युक्तः ३१६, ४११०
 युतसिद्धावयवः ३१४४
 योगः १११-२, २११, ३१६
 योगधर्मः २१३३
 योगपक्षः १११
 योगप्रतिपक्षाः ११३०
 योगप्रदीपः ३१५१, ३१५४
 योगमलः ११३०
 योगाङ्गानि २१२८-२६
 योगाङ्गानुष्ठानम् २१२८
 योगान्तरायाः ११३०
 योगिकर्म ४१७
 योगिवित्तम् ३१२०
 योगी २११५, ३१२५, ३१३३, ३१४६

योग्यता २।५३
 योग्यतावच्छिन्ना (शक्तिः) ३।१४
 योजनम् ३।२६
 रक्तः २।४, ३।१३
 रजः २।१७, २।१८, ४।३१
 रजस्तमसो १।२, ३।३५, ३।४३
 रश्मिः ३।४२
 रसतन्मात्रम् १।४५, २।१९
 रसायनम् ३।५१, ४।१
 रागः २।७
 रागद्वेषौ २।५५, ४।१
 रूपम् २।२८, ३।४४, ४।१३
 रूपतन्मात्रम् १।४५, २।१९
 रूपसंवित् १।३५
 रूपातिशयाः २।१५, ३।१३
 रोगः २।१५
 लक्षणम् १।४३
 लक्षणपरिणामः ३।१३, ३।१५
 लघिमा ३।४५
 लघुता ३।४२
 लघुतुलसमापत्तिः ३।४२
 लवणोदधिः ३।२६
 लावण्यम् ३।४६
 लिङ्गम् ३।१३, ३।४१
 लिङ्गमात्रम् १।४५, २।१६
 लोकः १।४३, ३।२५
 लोकप्रत्यक्षम् १।४६
 लोकसंस्थानम् ३।२६
 लोभः २।७, २।१४, ३।३४
 लौल्यम् २।१५
 वक्ता १।७
 वज्रसंहननम् ३।४६

वमनम् १।३४
 वर्णः (उच्चारितः) ३।१७
 वर्तमानः २।१६, ३।१३
 वर्तमानभावः ३।१५
 वर्षम् ३।२६
 वशित्वम् ३।४५
 वशीकारः (चित्तस्य) १।४०
 वशीकारसंज्ञा (वैराग्यम्) १।१५
 वश्यता २।५५
 वस्तु ४।१०-१२, ४।१४-१६
 वस्तुपतितः ३।५२
 वस्तुप्रत्यभिज्ञानम् ३।१४
 वस्तुरूपम् ४।१६
 वस्तुशून्यः १।६, ३।५२
 वस्तुसतत्त्वम् २।५
 वस्तुसमाहारः ३।५२
 वस्तुसाम्यम् ४।१५
 वस्तुस्वरूपम् ४।१४
 वाक् २।२६, २।३०
 वाक्यवृत्तिः ३।१७
 वाचकत्वम् १।२७-२८
 वाच्यवाचकत्वम् १।२७
 वातपित्तश्लेष्माणः ३।२६
 वान्तावलेही २।३३
 वायुः ३।४४-४५, २।१६
 वायुबलः ३।२४
 वार्तासिद्धिः ३।३६
 वाप्यगण्यः ३।५३
 वासना २।६, २।१२, २।१५, २।२४,
 ३।१८, ४।८
 वासनानन्तर्यम् ४।६
 वासनानादित्वम् २।१३, ४।१०, ४।२४

वासनाफलम् ४१११
 वासनाभिव्यक्तिः ४१८
 वासनाया अभावः ४१११
 वासनालम्बनम् ४१११
 वासनाश्रयः ४१११
 वासनाहेतुः ४१११
 विकरणभावः ३१४८
 विकल्पः ११६, ११४२-४३
 विकल्पः (क्लिष्टोऽक्लिष्टश्च) ११६
 विकल्पज्ञानबलम् ४११४
 विकारनित्यत्वम् २१२३
 विकारसंज्ञा ३११३
 विक्षिप्तचित्रम् ११३१-३२
 विक्षिप्तभूमिः १११
 विक्षेपः ११३०-३२
 विक्षेपसहभूः ११३१
 विचारः १११७
 विचारानुगतः १११
 विच्छिन्नक्लेशः २१४
 विज्ञानम् (चैत्तिकम्) ११३०, ३१३४
 विज्ञानधर्मः ११४२
 विज्ञानविसहचरः ४११४
 वितर्क (समाधिः) १११७
 वितर्काः २१३३-३४
 वितृष्णा १११५
 विदेहधारणा कल्पिता ३१४३
 विदेहलयः १११६, २१२६
 विद्या १११४, २१४-५
 विद्याविपरीतम् २१५
 विधारणम् ११३४
 विनाशः ४११२
 विनियोगः ३१६

विनेयः २१३८
 विन्ध्यः ११७
 विपर्ययज्ञानम् २१२४
 विपर्ययः ११६, ११८
 विपर्यासगन्धः ११४८
 विपाकः ११२४, २११३, ४१८
 विपाकहेतुः ३११८
 वियोगः २१२३
 वियोगकारणम् २१२८
 विरामप्रत्ययः १११८
 विवेकख्यातिः ११२, २१२६, २१२८
 विवेकछिद्रः ४१२७
 विवेकज्ञानम् ३१४६, ३१५२, ३१५४
 विवेकनिम्नम् (चित्तम्) ४१२६
 विशेषः ११२२, २११६,
 विशेषः (धर्मः) ११७, ३१४४,
 ३१४७
 विशेषदर्शनम् ४१२५
 विशेषप्रतिपत्तिः ११२५
 विशेषणापरामृष्टः (पुरुषः) २१२०
 विशोका ११३६
 विशोका सिद्धिः ३१४६
 विषयः ११४३, ११४५, २१२०, २१५०,
 ४११४, ४११८
 विषयवती प्रवृत्तिः ११३५
 विषयवती विशोका ११३६
 वीतराग-विषयं चित्तम् ११३७
 वीरासनम् २१४६
 वीर्यम् ११२०, २१३८
 वृत्तिः ११५-६, १११०, ३१४३, ३१४७,
 ४११०
 वृत्तिनिरोधः ११२

वृत्तिसंस्कारवज्रम् १।५

वृत्तिसारूप्यम् १।३-४

वृन्दारकः ३।२६

वेदनासिद्धिः ३।३६

वैजयन्तः ३।२६

वैनतेयबलम् ३।२४

वैनाशिकः ४।२१, ४।२४

वैरत्यागः २।३५

वैराग्यम् १।१२, १।१५-१८

वैशारद्यम् १।४७

वैश्वरूप्यम् ३।१७

व्यक्तः (धर्मः) २।५, ४।१३

व्यवधिः १।७, ३।५३

व्यवसायः ३।४७, ३।४६

व्यवसेयः २।१८

व्याधिः १।३०

व्यानः ३।३६

व्युत्थानम् १।३, १।५०-५१, ३।१०, ३।१३

व्युत्थानकालिका सिद्धिः ३।३७

व्युत्थानसंस्कारः ३।६

व्युत्थितचित्तम् २।१

व्रतम् २।३०, २।३२

शक्तिः ३।१४, ३।१५, ३।२१

शब्दः (उच्चारितः) १।४२-४३, ३।१७,

४।१४

शब्दज्ञानम् १।६

शब्दज्ञानानुपाती १।६, ३।५२

शब्दतत्त्वम् ३।४१

शब्दतन्मात्रम् १।४५, २।१६

शब्दसंविद्य १।३५

शब्दार्थो १।४२, ४।१६

शरीरम् २।२८, ३।४४

शान्तः १।४४, ३।१२, ३।१४, ३।४६

शात्मलः ३।२६

शाश्वतवादः २।१५

शास्त्रम् १।२४, १।३५, २।१५

शास्त्रानुशासनम् ४।१३

शास्त्रोत्कर्षः १।२४

शिरःकपालः ३।३२

शीतोष्णो २।३२, २।४८

शुक्लकर्म २।१३, ४।७

शुचिः २।५

शुद्धः १।२६, २।२०, ३।३५, ४।२५

शुद्धा (चित्तिः) १।२

शुद्धिः (बुद्धिपुरुषयोः) ३।५५

शौचम् २।३२

शौचप्रतिष्ठा २।४०-४१

श्रद्धा १।२०, १।३५

श्रद्धेयवचनम् ४।१४

श्रावणसिद्धिः ३।३६

श्रुतम् १।४३, १।४६

श्रोत्रम् २।१६, ३।१७, ४।१४

श्रोत्राकाशसम्बन्धः ३।४१

श्वासः १।३१, २।४६-५०

षडरं संसार-चक्रम् ४।११

षण्डकोपाख्यानम् २।२४

षोडशकः २।१६

संकरः (शब्दार्थज्ञानानाम्) ३।१७

संकेतबुद्धिः ३।१७

संकल्पः ३।४५

संकल्पसिद्धिः ४।१

संकेतः १।२७, ३।१७

संख्यापरिदृष्टः २।५०

सङ्गः (स्थानिभिः सह) ३।५१

सङ्गः ३।४४
 संज्ञा १।४८
 संज्ञादिविशेषप्रतिपत्तिः १।२५
 सत्ता ३।१७
 सत्तामात्र आत्मा २।१६
 सत्त्वम् २।२, २।२६, २।३५
 सत्त्वतत्प्यता २।१७
 सत्त्वशुद्धिः २।४१, ३।५५
 सत्यम् १।४५, १।४८, २।३०
 सत्यप्रतिष्ठा २।३६
 सत्यसंकल्पता ३।४५
 सत्याभः ३।२६
 सदाज्ञाता २।२०, ४।१८
 सन्तोषः २।३२
 सन्तोषफलम् २।४२
 सन्तोषसुखम् ३।१८
 सन्निधिमात्रोपकारित्वम् १।४, २।१७-१८
 संप्रज्ञातः १।१७
 संप्रयोगः २।४४, २।५५, ३।२१
 सबीजः (समाधिः) १।४६
 समयः २।३१
 समयसंस्थानम् २।४६
 समाधिः १।१-२, १।११, १।१७-२०,
 १।४६, १।५१, २।१६, ३।३, ३।२३
 समाधिविज्ञानम् ३।१२
 समाधिपरिणामः ३।११
 समाध्युपसर्गः ३।३७
 समानः (प्राणविशेषः) ३।३६-४०
 समापत्तिः १।४१-४२
 समाप्ताधिकारा (प्रज्ञा) २।२
 समाहितचित्तम् १।२०, १।३१, २।१, ३।१२
 संप्रहः ३।४४-४७

सम्प्रज्ञातः १।१७
 सम्प्रज्ञात योगः १।१-२
 सम्प्रतिपत्तिः १।२७, ३।१७
 सम्प्रयोगः २।४४
 सम्बन्धः १।७, १।२४, १।२७
 सम्मुद्धितः २।१३
 सम्यग्ज्ञानम् १।४३, २।२८
 सम्यग्दर्शनम् २।१५, ४।२३
 संयमः ३।४-६, ३।१७, ३।२६-२६
 संयमविनियोगः ३।६
 संयोगः २।१५-१७, २।२२-२३,
 ४।२१
 संयोगनिमित्तम् २।२३
 संयोगविभागधर्मा २।१८
 संयोगहेतुः २।२४
 सर्गः १।२६
 सर्वज्ञबीजम् १।२५
 सर्वज्ञातृत्वम् ३।४६
 सर्वथाविषयम् (ज्ञानम्) ३।४५
 सर्वदुःखक्षयकारणम् २।१५
 सर्वभावाधिष्ठातृत्वम् ३।४६
 सर्वभूतस्तुतज्ञानम् ३।१७
 सर्वरत्नोपस्थानम् २।३७
 सर्वार्थम् (चित्तम्) ४।२३
 सर्वार्थता ३।११
 सर्वविषयम् (ज्ञानम्) ३।५४
 सविचारः १।१७, १।४६, ३।२६
 सविचारा समापत्तिः १।४१-४२
 सविचारा १।४४
 सवितर्कः १।१७
 सवितर्का समापत्तिः १।४२
 सविपाकः २।५

संवेगः १।२१
 संशयः १।३०
 संसर्गः ३।१३
 संसारः २।१५, ४।१०
 संसारचक्रम् (षडरम्) ४।११
 संस्कारः १।५, १।५०-५१, २।५, २।१५,
 ३।१०
 संस्कारदुःखम् २।१५
 संस्कारप्रतिबन्धो १।५०
 संस्कारबीजक्षयः ४।२६
 संस्कारशेषः १।१८
 संस्कारसाक्षात्कार ३।१५
 संस्कारातिशयः १।५०
 संस्कारान्यथात्वम् ३।६
 संस्कारोपग. १।२
 संस्थानम् ३।१३
 संहत्यकारित्वम् ४।२४
 सांख्यपक्षः ४।१५
 सांख्ययोगादयः ४।२१
 साधनत्रयम् ३।८
 सानन्दः १।१७
 सामान्यम् १।७, १।४६, ३।१४,
 ३।४३-४४
 साम्यम् (सत्त्वपुरुषयोः) ३।५५
 सार्वभौममहाव्रतम् २।३१
 सिद्धदर्शनम् ३।३२
 सिद्धि २।३६, २।४५, ३।३७, ४।१
 सिद्धिसूचकम् २।३५
 सुखम् २।१४-१५, ३।३३, ४।१५, ४।२४
 सुखानुशयो २।७
 सुधर्मा ३।२६
 सुमेरुः ३।२६

सूक्ष्मः (धर्मः) ४।१३
 सूक्ष्मः (प्राणायामः) २।५०
 सूक्ष्मः (भूतरूपः) ३।४४
 सूक्ष्मः (विषयः) १।३५, १।४५
 सूक्ष्मक्लेशः २।१०
 सूत्रम् (आचार्यवचनम्) १।२, १।४
 २।२३
 सूर्यद्वारम् ३।२६
 सोपक्रमं कमं ३।२२
 सोपाश्रयम् २।४६
 सौमनस्यम् २।४१
 स्कन्धाः (बौद्धशास्त्रीयाः) ४।२१
 स्तम्भवृत्तिः (प्राणायामः) २।५०
 स्तेयम् २।३०
 स्थानम् १।१०, १।३०
 स्थान्युपनिमन्त्रणम् ३।५१
 स्थितिः १।१३, २।१८
 स्थितिकारणम् २।२८
 स्थितिनिबन्धनी १।३५-३६
 स्थितिप्रवाहः १।४७
 स्थितिवैशारद्यम् १।३६
 स्थितिशीलम् (तमः) २।१८
 स्थितिहेतुः १।५१
 स्थिरपदम् ३।३१
 स्थितसुखम् २।४६
 स्थूलः १।१७, १।४१, २।११, ३।४४
 स्थूला वृत्तिः (क्लेशस्य) २।११
 स्थैर्यम् (प्रतिष्ठा) २।३६, २।४१, ३।३१
 समयः ३।५१
 स्मृतिः १।११, १।२०
 स्मृतिः (क्लिष्टा अक्लिष्टा) १।५
 स्मृतिपरिशुद्धिः १।४३

स्मृतिसङ्करः ४।२१

स्मृतिसंस्कारौ ४।६

स्वप्नज्ञानम् १।३८

स्वबुद्धिसंवेदनम् ४।२२

स्वरसवाही (अभिनिवेशः) २।६

स्वरूपदर्शनम् १।२६

स्वरूपप्रतिष्ठः १।३, १।५१, २।२५, ४।३४

स्वव्यञ्जकाञ्जनम् १।११, १।४३, ३।१३, ४।६

स्वशक्तिः २।२३

स्वस्तिकम् २।४६

स्वाङ्गजुगुप्सा २।४०

स्वाध्यायः २।१, २।३२

स्वाध्यायफलम् २।४४

स्वाभासम् (चित्तम्) ४।१६

स्वामिशक्तिः २।२३

स्वार्थः २।२०, ४।२४

स्वार्थसंयमः ३।३५

हरिवर्षम् ३।२६

हस्तिनिषदनम् २।४६

हस्तिबलम् ३।२४

हातुस्वरूपम् २।१५

हानम् २।२५

हानोपायः २।२६

हिसकः २।३४

हिसा २।३०-३१, २।३४-३५

हिसादिनिदानम् २।३०

हृदयम् ३।१, ३।३४, ३।३६,

हृदयपुण्डरीकम् १।३६

हेतुः (वासनायाः) ४।११

हेतुः (संयोगस्य) २।२४

हेतुः (हेयस्य) २।१७

हेतुवादः २।१५

हेयम् (हेयाः) २।१५-१६, २।३५

हेयहेतुः २।१७

हेयोपादेयशून्यः १।१५

ह्लादः १।१७, २।१४

पुराणोक्त योगविद्या का अध्ययन

पुराणों में योगविद्यासम्बन्धी विपुलसामग्री मिलती है, जिस पर दार्शनिकदृष्टि से कोई विवेचना आज तक नहीं की गई है। इस साहित्य में पातञ्जलयोग, शैव-शाक्त-वैष्णव संप्रदायगत योग एवं हठयोग-राजयोग आदि योगप्रस्थानों के विवरण हैं। जिसका अपेक्षित संकलन इस ग्रन्थ में किया गया है। ग्रन्थ में उपपुराणों का भी यथोचित उपयोग किया गया है। पौराणिक विवरण की तुलना दर्शन शास्त्रीय वचनों के साथ की गई है तथा प्राच्य पाश्चात्य आलोचकों की योगसंबन्धी भ्रान्तियों का दूरीकरण भी यत्र-तत्र किया गया है।



वैदिक वाङ्मय में योगविद्या

संहिता ब्राह्मण आरण्यक उपनिषदों में योगविद्या के मुख्य और गौण रूप से बहुधा निर्देश मिलते हैं, जिनका स्पष्टीकरण इस ग्रन्थ में किया गया है। जो भारतीय और अभारतीय विद्वान् यह कहते हैं कि योगविद्या अंशतः या पूर्णतः अवैदिक है। उनकी धारणा का दूरीकरण भी इस ग्रन्थ में प्रबल युक्तियों एवं उदाहरणों के आधार पर किया गया है। वेदाङ्गों में योगविद्या का जो विवरण है, वह भी इस ग्रन्थ में संगृहीत हुआ है। प्रत्येक वेद-प्रेमी तथा योगाभ्यासी को यह ग्रन्थ अवश्य ही देखना चाहिए।
[शीघ्र ही प्रकाश में आ रहे हैं ।]